
ליטעראַטור-געזעלשאַפט ביים ייוואַ אין אַרגענטינע 


תורכן 


שמואל ראַזשאַנסקי -- ,די צאינהיוראינחדיקע אשת'-חייל 


פֿון דער יידישער ליטעראַטור א אטא עי 
לטיט ה ח"ל = זב ריט ט שיט טי לט /1 
בוך 1 ...לט ,יע עי א א 
בוך 2 ישא אט טע א ישש עי אט 00 
בוך 3 א טנ רגיא אש יבג טאק א יס 
בוך 4 יי עי עי א יה 
בוף 5 אע עב הס ןטש 21 וע 
בוך 6 2? ,5 עי יי אי א יי 
בוך 7 אט ,טאה שאט טאג עכר 
צן- דער יכ ראקטערישט יש ?1 טיש טישנ ררב 
ב. מינקאָוו -- גליקל האַמעלט אָרט אין דער ייַד' ליטעראַטור 254 
מאַקס עריק -- אַלטיייַדישע מעמואַרן לט טע י/וכ2 
יעסים ישורין -- גליקל האַמיל ביבליאָגראַפֿיע יק :200 
שי עאכבאמערשרגסן 62 2?ל:ה.שק לט 2לטלט:טילאפ;. 360 


בילדער און רעפּראָדוקציעס: 


שער"בלאַט פֿון פּראָפֿי ד, קױפֿמאַנס אױיסגאַבע אין 1896 אע 0 
פֿון ב. פּיקאָרס קאָלעקציע: 


אין אַן אַלטער דייטשישער שול 6 שו טס 40 
א חתונה אין ששון ושמחה אה 826 
און זיך געלעבט װי א פירשט 6 יט אט 185 


א יידישע חופּה-צערעמאַניע 1 טאלט: טי 230 


די צאינה-וראינהדיקע אשת-חייל 
פון דער יידישער ליטעראַטור 


נאַר 248 יאַר 


עס איז ממש צום שטוינען: ?דער פּרעכטיקסטער דענקמאָל, דער 
בעסטער אויסדרוק פֿון דער ראָלע פֿון דער פֿרױ אין דער ייִדישער 
ליטעראַטור" 1 --- װוי מ'שאַצט הײַנט גליקל האַמילס זכרונות --- ווערט 
צום ערשטן מאָל געבראַכט אין בוכפֿאָרעם פֿאַרן ייִדישן לייענער- 
עולם ערשט 248 יאָר נאָך דעם װי עס איז אָנגעשריבן געװאָרן. 
און 177 יאָר איז דאָס דאָזיקע ייִדישע פֿאָלקסבוך אָפּגעלעגן ביז עס 
האָבן זיך מיט אים געקאָנט באַקענען -- געלערנטע.. ,ווען עס איז 
אינעם יאָר 1896 אַרױסגעגעבן געװאָרן דורכן פּראָפֿעסאָר דוד קױפֿ- 
מאַן -- שרײַבט אין 1901 אונדזער זעלטענער שפּראַכפֿאָרשער פֿון 
ייִדיש-טײַטש, וועלכער איז עד-היום פֿון אונדז נישט אויסגענוצט גע" 
װאָרן -- האָט דאָס געמוזט בפֿירוש באַגריסט וערן דורך די אַלע, 
בײַ וועלכע די ייַדיש-פֿאָרשונג ליגט טיף אין האַרצן", װײַל ,שוין 
דאָס אַרױסגעבן אַ נאָך נישט געדרוקטן כּתבֿײיד אין ייִדיש-טײַטש 
איז געווען אַ זעלטענע דעראייגעניש"? דאָס פֿאָלקסבוך איז צו 
ערשט געקומען נישט צום פֿאָלק, נײַערט צו פֿאָרשערס. ,עס איז אַ 
ווייטיק צו זאָגן -- האָט געשריבן נאָך אין 1928 אונדזער שפּראַך" 


צמלקאזנעפטמאוצט אבי 





?1 ב. מינקאָװ און יודאַ א. יאָפע -- ,אלטײילדישע ליטעראַטור", אַלגע- 
מיינע ענציקלאָפּעדיע, ג"ל 1942, ידן, ב' ג, קאָלום 61, 
מסט 11104618) מװ1:61001:6 86 86ססזמט 4016 --טשסמס! .2 זט2 
201,866 11618026 זגו} 146861862011) /66 מס0מג!10111161 ,' ת61ממזסזז 
0 8 ,1901 סצטסמזסם ןע 860 


8 שמואל ואָזשאַנסקי 


היסטאָריקער -- אַז נאָך ביז הײַנט האָבן מיר ניט אין אַ מאָדערנער 
אויסגאַבע גליקלס ;זכרונות". און ער האָט מוסיף געװען: ;שוױן 
כאמת צײַט פֿאַר די ייִדישע פֿאַרלעגערס דאָס צו פֿאַרריכטן!"5 
מ'האָט זיך אָבער גיכער אַרומגעזען אויף דעם אין פֿרעמדע לשונות, 
;די זכרונות פֿון גליקל האַמיל זײַנען איבערגעזעצט געװאָרן אויף 
דײַטש פֿון אַן אוראייניקל, בערטא פּאַפּענהיים (ווין, 1910), אַ צוויי- 
טע געקירצטע דײַטשישע איבערזעצונג האָט געגעבן אַלפֿרעד פֿײיל- 
כענפֿעלד (בערלין, 1912 און 1920)*, אָבער ,דאָס גאַנצע װערק 
װאַרט נאָך אויף אַן איבערזעצער אין אַ מאָדערנעם ייִדיש"!. עס 
איז אין דער צײַט, אין לויף פֿון די 71 יאָר, אַרױס א היפּשע ליטע- 
ראַטור, פֿון און װעגן קליגל אין ענגליש, איבערזעצונגען פֿון ארי 
גינאַל +, און אַנדערע האָבן זי מתקנא געווען, אַרײַנגענומען אין אַנ- 
טאָלאָגיעס קאַפּיטלען, און זיך גענומען אויף דאָס נײַ איבערזעצן. 
אָבער אין ייִדיש האָבן מיר קוֹים געהאַט די זכיה, אַז אַ פֿילאָלאָג 
זאָל אָפּדרוקן עטלעכע קאַפּיטלען פֿון די זכרונות אין אַן אָרטאָדאָק- 
סישן בלאַט? און אַן אַמאַטאָרין זאָל פֿון פֿײַלכענפֿעלדס פֿאַרקירצ- 
טער אױיסגאַבע דרוקן אין אַ צײַטונג אַ זשורנאַליסטיש באַאַרבעטע 
איבערזעצונג ?. מיר זעען, אַזױ אַרום, וי עס פּאַסט זיך צו ייִדיש 
דאָס פֿאָלקסװערטל, אַז די נאָדל באַנײיט די גאַנצע וועלט, נאָר אַלײן 
בלײיַבט זי נאַקעט.. | 

ווען פּראָפֿי קױיפֿמאַן איז צוגעטראָטן צום דרוקן זײַן װיסנשאַפֿט- 
לעכע אויסגאַבע, האָט ער געשריבן: ,די אוױיסגאַבע פֿון גליקל האַמילס 





= 


* מאַקס ויינריי -- בילדער פון דער יַדישער ליטעראַטור'געשיכטע, 
ווילנע 1928, ז' 273, 
* מאַקס עריק -- זי געשיכטע פון דער ידישער ליטעראַטור, װאַרשע 


8, ז' 407. 
-ת10 ,מ1100161 01 41402461) 01 1416 126 -- פמזסמסצס2 7 58 
62 מסם 
* דייר שלמה בירנבוים, אין דער צייטונג דער יד, װאַרשע 1922 
' אסתר שאַטאן, אין קענעדער אָדלער, אין 1964, 


די צאינה"וראינהדיקע אשת"חייל 9 


זכרונות (אָנגעהויבן אין 1892 און פֿאַרענדיקט אין 1896), װאָס איך 
גיב דאָ איבער צום ערשטן מאָל, איז ראשית-כּל פֿון דעם אויסגע" 
צייכנטן מאַנוסקריפּט 91 פֿון מערצבאַכעריאַנאַ אין מינכען, פֿאַר 
װאָס כ'דאַרף דאַנקען דעם ד"ר אויגען מערצבאכער, וועלכער האָט 
מיר באַדאַרפֿט אונטערהעלפֿן צו מאַכן די היסטאָרישע שטודיעס, 
איידער איך האָב זיך אַנטשלאָסן, מיט זײַן דערלויבעניש, צו מאַכן 
זי צוגענגלעך פֿאַר דעם אַלגעמײנעם באנוץ"*. זי האָט אָבער אַלץ 
נאָך באַדאַרפֿט װאַרטן 71 יאָר, ביז זי װועט דערגיין , פֿאַר דעם אַל- 
געמיינעם באַנוץ* אין ייִדיש.,. כאָטש עס איז נאָך אין 1912 פֿעסט- 
געשטעלט געװאָרן מיט זאַכקענטעניש, אוֹ ,אַפֿילו איצט, ווען מיר 
פֿאַרמאָגן שוין אויף ייִדיש מעמואַרן אויך פֿון אנדערע פּערזאַנען 
אַפֿילו איצט איז ניטאָ אין אונדזער ליטעראַטור נאָך א ווערק, װאָס 
זאָל האָבן אַזאַ גרויסן קולטור-היסטאָרישן ווערט וי די זכרונות פֿון 
גליקל האַמיל* 5 


צװישן תחינות, קולטור"געשיכטע און פּראַזע"קונטט 


אונדזערע ליטעראָטור-היסטאָריקערס באַהאַנדלען גליקל האַמילס 
זכרונות וי אַ רעליקוויע. ;דער געלערנטער מ. גרינװאַלד האָט פֿאַר- 
גליכן מרת גליקל מִיט דער פֿראַנצײיזישער מארקיין מאַדאַם דע 
סעוויניש, די ווונדערלעכע פֿאַרשטײערין פֿון דער עפּיסטאָלאַרער, 
דער בריושרייַכערישער קונסט, אין א סך פּרטים איז דער פֿאַרגלײַך 
זייער אַ געלונגענער. ביידע האָבן געלעבט און געשריבן כּמעט אין 
דער זעלביקער צײַט* 1 אַפֿילו דער היסטאָריקער, װאָס איז מתנג" 
דיש קאַלט רעזערווירט צו מעמואָריסטן מיט בעלעטריסטישן ברען 


11616114 מסט 1116861) מסזנסצס! :11סששזסש --- ממסמת!/ט6א סוטסט 8 
חַנֵש .59 ,1896 0060681סטם 
*ש. ניגער -- ;די יידישע ליטעראַטור און די לעזערין", דער פנקסט, 

ציטירט אָן רעזערװאַציעס ;די זכרונות פֿון אַ פֿרױ װאָס האָט דע" 
מאָלט געלעבט", װײַל זי האָט איבערגעלאָזט אַ לעבעדיק ;בילד פֿון 
דעם אינעװייניקסטן שטייגער-לעבן בײַ די דײַטשישע ייִדן סוף 17טן 
און אָנהייב 18טן יאָרהונדערט", און ,פֿון די זעלביקע זכרונות דער" 
וויסן מיר זיך, וי אַזױ מען האָט די קינדער דערצויגן, וי אַזױ מען 
האָט זיי חתונה געמאַכט און וי אַזױ די קינדער האָבן דערנאָך גע" 
פֿירט זייער געראַנגל פֿאַר חיונה, בײַ אַלע פּענטעס אויף ייִדן און 
באַגרענעצונגען אין זייערע געשעפֿטן11, אַפֿילו דער װיסנשאַפֿט- 
לער פֿאַרלירט זײַן געצוימטע רויקייט און נעמט גאָר ריידן וועגן 
גליקל האַמיל װוי וועגן ;אַ מענטשנהאַרץ". ער זאָגט גלײַך אינעם 
אַרײַנפֿיר צו זײַן שטודיע: ;עס איז נישט קיין קבֿר, װאָס װערט 
אין אָט דעם בוך אױפֿגעדעקט, נײַערט אַ מענטשנהאַרץ?; די זכרונות, 
װאָס ווערן דאָ צום ערשטן מאָל געבראַכט אויף דער ליכטיקער שײן, 
' האָבן שוין לאַנג פֿאַרדינט, צוליב דער פערזענלעכקייט פֿון דער 
הױפּטפֿיגור, אַרױיסגעגעבן צו ווערן" 12. דער קריטיקער בטבֿע מיט אַ 
חוש פֿון אַן אַנאַליטיקער האָט לכתּחילה גאָר זיך פֿאַרלױרן און אין 
גאַנצן פֿאַררעכנט גליקל זכרתון צו תחינות, האָט אַפֿילו אויסגע- 
רעכנט 18 מחברים פֿון תּחינות און צוֹ זיי מצרף געװוען גליקל 
האַמיל,,, ;גליקלס זכרונות -- האָט ער אױסגעפֿירט -- װאָלטן גע- 
הערט צו די פּאָפּולערסטע און באַליבטסטע ייִדישע מוסר-ספֿרים, 
ווען זיי װאָלטן אַרױסגעגעבן געװאָרן ניט אין סוף פֿון 19טן יאָרהוג- 
דערט, אין דײַטשלאַנד, דורך אַ פּראָפֿעסאָר, צוליב װיסנשאַפֿטלעכש 
צילן, נאָר דורך אַ געוויינטלעכן ייִדישן דרוקער און מוכר-ספֿרימניק, 
דאַן ווען אַזױנע ספֿרים זײַנען געווען אַ באַדערפֿעניש און אַ דער- 
קוויקונג און אַ צירונג פֿון יעדער ייִדישער שטוב, פֿון יעדער ווויל- 
קענעוודיקער ייִדישער פֿרױ -- די זכרונות װאָלטן דאַן געלעגן ניט 


7 שמעון דובנאָוֹ -- די װעלט-געשיכטע פון װזישן פאָלק, ב' 1, ב"א 
3, ז' 4214 
דוד קױפּמאַן, ד"ז, אַרײינפיר, /* ווואי 

אין ביבליאָטעקן, נאָר אין יעדן גוטן און פֿרומען ייִדישן הויז, און 
זיי װאָלטן געווען דער בעסטער בײַשפּיל פֿאַר דעם װײַבערישן, ד"ה, 
ווייד-געמיטלעכן, אינטים-לירישן כאַראַקטער פֿון דער גאַנצער רע" 
ליגיעזער ליטעראַטור אויף עבֿרי-טײַטש? *1, הײַנט װי זאָל שוױן 
שרײיַבן דער ליטעראַטור-היסטאָריקער, װאָס באַהאַלט נישט אין זיך 
דעם טרוימער? ער זאָגט: ,עס איז אוממעגלעך צו שרײַבן די גע" 
שיכטע פֿון די קהילות אין האַמבורג, אַלטאָנאַ, האַנאָװער, הילדעס" 
היים און מעץ פֿאַר דער צווייטער העלפֿט פֿוגעם 17טן יאָרהוגדערט, 
ניט באַניצנדיק זיך דערבי מיט גליקלס מעמואַרן. די דאָזיקע מע- 
מואַרן זײַנען אָבער וויכטיק נישט פלויז װי אַ היסטאָרישער דענק" 
מאָל, נאָר אויך װי אַ באַדײלטנדיקע ליטעראַרישע דערשײַנונג און 
העכסט-אינטערעסאַנטער מענטשלעכער דאָקומענט,,. זי איז אויך גע" 
בענטשט געווען מיט א פּאָעטישער טיף-פֿילנדיקער גשמה, מיט אַ 
פֿונק פֿון אַן אמתן קינסטלער" *2, דער איינציקער, װאָס האָט גע" 
וואגט צו זײַן א ביסל קריטיש, האָט עס אויך געמאַכט זייעף צוריק" 
געהאַלטן און דיפּלאָמאַטיש. ,אין שטרענגן זין פֿון װאָרט --- זאָגט 
ער -- זײַנען גליקלס מעמואָרן אפֿשר נישט קיין ליטערארישער 
דענקמאָל, װײַל זיי זײַנען יאָרהונדערטער געווען באַהאַלטן און נישט 
געהאָט קיין שום השפּעה אויף זייער דור. זיי זײַנען אָבער אפֿשר נאָך 
וויכטיקער װי אַ גראַנדיעזער דענקמאָל פֿון ייִדישן ליטעראַרישן רע" 
זאָנאַנם? 45 


עס מאַכט דעם אײַנדרוק, װי די קריטיק און ליטעראַטור-גע- 
שיכטע װאָלט צוליב שולדגעפֿיל פֿאַר דער פֿאַרשװיגענער פֿאַרפֿאַ- 
סערין אויסגעמיטן אָנצוּװײַזן אין גאַנצן אָביעקטיוו אויף די אייגג- 


ילב אי :ספמעק 


5 ש. ניגער -- ד"ז, קאָלום 138, 

4 ישראל צינבערג -- די געשיכטע פון דער ליטעראַטור בי יזן, ב' 6, 
נייר 1943, 1' 0216 

* מאַקס עריק -- ד"ז, /* 406, 

שאַפֿטן, נאָר באַטראַכטנדיק דאָס װערק װי אַ רעליקוויע -- אַרײַג- 
געפֿאַלן אין אַפּאַלאָגעטיק. 

אין גליקל האַמילס זכרונות איז טאַקע דאָ װערטפֿולער צו- 
שטײַער צו די אַלע צװײַגן פֿון אונדזער װאָרטשאַפֿן: תּחינה, געשיכ- 
טע, שטייגער, דערציונג, עטיק און בעלעטריסטיק. אָבער וי וויכטיק 
עס זײַנען די אַלע צושטײַער, אין דאָס אימפּאָזאַנטסטע פֿון די 
זכרונות -- גליקלס פערזענלעכקייט. 

גליקל האַמיל שיט מיט פּסוקים, נאָר וויל נישט אָנגיין פֿאַר אַ 
רביצין,. טוט אייגענע און פֿרעמדע אָן אַ שיעור חסדים, נאָר ול 
נישט אָנגיין פֿאַר אַ יחסנטע. איר פֿרומקײט פֿאַראײנפֿאַכט זי. איר 
קומט קיין מאָל נישט אַרױס -- זי איז גאָר שטענדיק די שולדיקע. 
רק שולדיק, שולדיק, שולדיק.. 

גליקל באַצױיבערט מיט איר באַשרײַבערישקײט, נאָר וויל נישט 
אָנגײין פֿאַר אַ שרײבערין. װאָלט זי זיך פֿאָרגעשטעלט, אַז מװוועט 
אויף איר קוקן װוי אויף אַ שרײבערין, װאָלט זי מסתּמא נישט אָנגע" 
שריבן אירע מעמואַרן. זי האָט זיך דאָך אָנגעצײיכנט אַן אינטימען 
ציל: צו דערציילן צווישן די פֿיר ווענט, פֿאַר די קינדער און קינדס- 
קינדער, װאָס פֿאַר אַן איש תמים איר מאַן איז געווען און װאָס זי 
אַליין איז. אַדרבה, זאָלן זיי זיך אָפּלערנען -- זאָלן זיי זען, װוי מען 
דאַרף זיך אױפֿפֿירן אין לעבן, סײַ אין פֿרײדן, סײַ אין ליידן. דער 
שרײַבערישער טאַלאַנט האָט אָבער גליקלען פֿאַרפֿירט. איר געמיט 
אין דערציילן, איר טעמפּעראַמענט און חוש פֿאַר די סודות פֿון 
שפּאַנונג, צו מאָל אין עפּיזאָדן אָן קאַנפֿליקטן, האָט זי פֿאַסצינירט, 
איז וי װײַט זי איז געווען פֿון שרײַבערישע אַמביציעס, איז זי מיט- 
| געריסן געװאָרן פֿון איר דערציילן גופֿא... חורט זי איבער דאָ און 
דאָרט שורות און לאָזונגען. פֿאַרבלאָנדזשעט. פֿאַרלירט אַפֿילו דעם 
חוש פֿאַר פּראָפּאָרץ. דאָ איז צו לאַנג דער מוסר. דאָרט איז צעצויגן 
די אַגדה. אַז מ'זעט: גליקלס אַמביציש איז בשום אופֿן נישט געווען 
צו ווערן א שרײַבערין. און ס'איז ניט שײַך צו מעסטן אירע זכרונות 
מיט דער מאָס פֿון דער מאָדערנער ייִדישער דערציילקונסט. דאָ און 

דאָרט קוקן-אַרױס צויטן,., אָפֿט מער אָנגעװוונקען וי דערזאָגט.,. טייל 
מאָל צו פֿיל מאָל איבערגשחזרט.. 

די דערציילערקע פֿאַרפלאַנטערט זיך אָפֿט אין דאָקומענטן און 
די חשבונות פֿירן-אריכער די זכרונות אין ירושה-באַלאַנסן, מ'קען דאָ 
גיט זאָגן, אַז 01 זאָל װשלן דווקא זײַן אָביעקטיון צו אַלעמען 
ניין, די מאַמע און אפֿילו די מומע לויבט ,די איריקע". אַלע קינדער 
אירע זײַנען ביז גאָר אָרנטלעך -- אוב נישט-אָרנטלעך, זײַנען עס 
פֿרעמדע.,,. מאַמע, זעס מען, בלײַכט מאַמע, און גליקל איז די אַמאָ- 
ליקע ייִדישע פֿרױ, װאָס האָט געלעגט פֿאַר אירע קינדער וועגן. זיך 
מקריבֿ געווען נאָך זייער חתהנהת הי פֿאַר זיײיער חתנה. פֿאַרליבט, 
פֿאַרמשפּט,,, | 

איז פאַר וועמען גליקל האַמילס זכרתות זײַגען תחינות פֿון א 
פרוי, װאָס טראָגט סְטְאָיִשׁ אַריבער אַלע אומגליקן אין לעבן און 
פֿאַר וועמען זי איז די ווונדערלעך טרײַע פֿרױ און מאַמע. פֿאַר װע- 
מען זיי זײַגען אַ דאָקומשנטאציש פֿון ייִדישן לעכנשטייגער אין 17טן 
און 18טן יאָרהונדערט און פֿאַו' וועמען זיי זײינען בילדער פֿון חינוך 
און קולטור אין אַן עפּאַכע, װאָס האָט געהאַלטן בײַם איבערגעבראָכן 
ווערן. פֿאַר וועמען זיי זינען א לעבעדיקער קואל פֿון ייִדישער 
שפּראַכפֿאַרשונג, מיט אקאדעמישן פֿארגעם פֿון אַלפֿרעד לאַנדוי, 
און פֿאַר וועמען א 25 - אינער דעם אַלעמען הייבט זיך אָבער 
אַרױס די גרויסע יא פֿון גליקל האַמיל, אָנגעסוונקען מיטן 
חומש דורך ,,צאינה וראינה", דערשײַנט זי מאָמענטנװײיז װי אַ ביב- 
לישע געשטאַלט, 


*8 ייַדישט גראַנדאַמע און איר מאַראַל 


אין גליקל האַמיל איז געוען אַ פֿרומע גראַנדאַמע, הן מיט 
שאַרם, הן מיט 0 ד מענטשלעכקייט, 

עס איז ממש נישט צו פֿאַרשטײן, װי האָט געקאָנט פֿון געטאָ 
אַרױסװאַקסן אַזאַ מעכטיקער כאראקטטר הי אַ ייִדישן מענטשן, דער- 

צו נאָך בײַ אַ יידישער פֿרױ, װאָס בדרך כּלל איז זי געווען פּטור 
פֿון אַלע מצוות... כפֿרט נאָך, אַז זי איז געווען אַזױ אַרומגעגרענעצט 
מיט פֿרומקײט! 

הגט גליקל האַמיל דערציילט נישט בלויז ייִדישע מעשׂיות און 
אַגדות, נאָר אויך געשעפּטע פֿון גױיַשע קװאַלן, ליגט אויף איר נישט 
דער מיגדטטער ליוטטער פֿון פֿרעמדע קולטורן. מיט צויי יאָרהוג" 
דערטער פֿאַר טבֿיה דעם מילכיקן װײַזט גליקל אַרױס די נייגונג 
צו פֿאַרדרײען זייער אַ סך פסוקים, דער עיקר אָנגעטראָגענע פֿון 
דאַװונען, זי צעדרייט זיי און פּאַסט זיי צו צו איר געמיט און צו אירע 
צרות. זי טוט דאָס אָבער אין קיין איין מאָמענט נישט מיט גוישע 
מימראס,,, דאָס איז גאַנץ פּשוט: מיט פּסוקים פֿון אַלטן ייִדישן קװאָל 
לעבט זי און די גוייִשע פּסוקים קען זי נישט. זיכער, אַז זי האָט 
קיין וועלטלעכע בילדונג נישט פֿאַרמאָגט. פֿירן פֿירט זי זיך אָבער 
וי אַ דאַמע פֿון סאַלאָן, װאָס הויכט-אָן מאַיעסטעטישקיים.., 

גליקל איז אַ קאָלאָסאַלע פֿאַרטיידיקונג לטובֿת דער מוסר-ליטע- 
ראַטור. װאָרן אויב עס האָט אונטער דער השפּעה פֿון דער פֿאַנאַטי- 
שער מוטר-ליטעראַטור געקאָנט אױיסװאַקסן אַזאַ פּערזענלעכקייט, 
וועלכע אין בכוח אַפֿילו אָן וועלטלעכער בילדונג זײַן אַזאַ אינטערע- 
סאַנטע געשטאַלט און דינען װי אַ מוסטער אויף צו הייבן דעם 
קולטור-גיוואָ אין דער גאַנצער סבֿיבֿה, מיינט דאָך עס, אַז דער 
מוסר-אוצר האָט נישט פֿאַרשטאָפּט אַלעמענס קעפּ, נאָר פּונקט להי- 
פוך... אַרײַנגעלײענט אין פֿרישן ;צאינה וראינה" און לבֿ טובֿ" און 
;בראַנטשפּיגל?, ווערט זי נישט ,פֿאַרסמט* פֿון דער געטאָיליטעראַ- 
טור, נײַערט זי צעשטראַלט זיך גאָר גראַנדאַמיש. און וי נישט 
אויסגעבונדן זי איז אין וועלטלעכער בילדונג, איז זי פֿױגלפֿרײַ און 
שווימט אומעטום װי אַ פֿיש אין ואַסער, אַפֿילו דאָרטן װוּ ס'איז 
נישט מער װי אַ בלאָטע.. 

מיט איר גרויסאַרטיקער אינטויציע פּאַסט זי זיך אַרײַן אין 
יעדער נײַער סיטואַציע, וי שווער און קאָמפּליצירט זי זאָל זײַן, די 
חכמת החיים עפֿנט פֿאַר איר אויף אַלע טירן און טויערן. זי פֿאָרט 

אין פֿרעמדע לענדער גלײַך װי זי װאָלט דאָרטן געווען אַן אייגענע. 
מיטגעמאַכט דעם גירוש פֿון איר געבורטשטאָט, האַמבורג, ווערט זי 
מער נישט נתפּעל פֿון קיין שום גײַער גזירה. די קלעפּ אין דער 
פֿאַמיליע, דראָענדיקע באַנקראָטן און ניטערע קריזיסן צעברעכן זי 
נישט, נאָר שטאָלן זי אָן מיט נאָך מער מוט. און װוּ אַן אייגענער 
-- שטעלט זי זיך אײַן מיט אַלע אירע כוחות. אַװי ביז אין דער 
טיפֿער עלטער ארלין, 

די המצאות, װאָס גליקל װענדט-אָן אין שווערע מאָמענטן, כַּדי 
נישט געבראַכן ווערן אין איר חשיבֿות, די קלוגע סוחרישע מאַגי" 
פֿאָרגיעס, איידל אויסגענוצט, העלפֿן איר אַרױסצורליסן זיך פֿון יעדן 
װוילדשטראָם, װאָס דראָעט איר אַראָפּצוזינקען.. און אַז זי ראַטעװעט 
זיך אַרױס פֿון די געגל פֿון דורכפֿאַל, צעזינגט זי זיך מיט לױיב- 
געזאנגען צום רבונו של עולם, פּונקט וי זי פֿאַלט פֿאַר אים כּורעים, 
ווען עס פֿאַלן אויף איר קאָפּ קלעפ נאָך קלעפּ, איינער גרעסער 
פֿונעם אַנדערן. װײַל אַלץ איזן באַשערט. נישטאָ קיין זאַך, װאָס זאָל 
קומען אומפֿאַרדינטערהײט. שטראָף וי ברכה. און נאָר ער האָט אַ 
רעכט צו משפּטן, נישט דער מענטש! 

האַרצרײַסנדיק איז דאָס בילד, ווען די אַריסטאָקראַטישע גאָלך- 
סוחרטע איז אַזױ אַראָפּ פֿון איר גדולה, אַז זי האָט אויף דער 
עלטער באַדאַרפֿט אָפּפֿינצטערן אין אַ חורבֿה, װאָס איז געװאָרן איר 
דירה. נאָר פּונקט װי זי האָט זיך איבערגעוװועלטיקט, ווען ס'איז פֿון 
איר אַװעקגעריסן געװאָרן איין יונג קינד און אַ צווייטס, אַזױ האָט 
זי זיך אַליין אײַנגענומען, ווען זי איז מוראדיק פֿאַראָרעמט געװאָרן, 

גליקל האמיל איז אַן אידעאלער טיפ פֿון אַ יִדישער פֿרױ, אין 
אַן אַריסטאַקראַטישער רעם, אינעם גײַסט פֿון תורת משה. אַ מוס- 
טערמענטש און אַ מוסטערייד. אַ מוסטערפֿרױ און אַ מוסטערװײַב, א 
מוסטער-מאַמע און אַ מוסטער-פֿרײלנדין. איר מאָראָל אין אַ לײַכטי 
טורעם -- אונטער זײַן צעשפּריצטן ליכט זעט מען ווונדערלעך קלאָר 
מענטשן און געשעעגישן פֿון איר צײַט. 

גליקל באַשטואַלט איר משפּחה און איר סבֿיבֿה, אין אַ צײַט 

ווען די װועלט איז אָפּהענגיק פֿון אַ סך צופֿאַלן, פֿון יחידישן חסד 
און פֿון עפּידעמישער רשעות. מיר זעען, וי דאָס לעבן און די רו 
פֿון ייִדן איז אָפּהענגיק פֿון קלאָמפּערשטע פּראָטעקציעס, וועלכע 
דינען אַזױ לאַנג, װוי לאַנג מ'צאָלט פֿאַר זיי. אַזױ איז מלכות, אַזױ 
איז דער פּשוטער גוי. אַלץ האָט אַ פּרײַז. אַלץ װוערט געקױפֿט, און. 
אין דעם האַנדל פֿעלן אויך נישט קיין נידערטרעכטיקע ייִדן.. עס 
זײַנען אָבער דאָ אַנטקעגן זיי װוונדערלעכע בײַשפּילן פֿון צניעות און 
יושר, אין דער וועלט פֿון האַנדל-װאַנדל,,, 

גליקל װאַרפֿט אַ רעפֿלעקטאָר אויף די גראַנדיאָזע ייִדישע פּראָב- 
לעמען פֿון אײיראָפּע אין איר צײַט. מיר זעען נאָך נישט דעם יידן 
וי אַ טיפּ פֿון אַ װעלטפֿאָלק, אָבער מיר זעשן שין דעם ײַדן װי אַ 
טיפ פֿון אײראָפּעישן קאַנטינענט. ער זוכט וי צו באַשיצן זיך אין 
דעם פֿעלקער-כאַאָס און פֿון דער אינדיווידועלער רציחה, װאָס לוי- 
ערט אויף אים, פֿון גזילה און גנבֿה, װאָס הויערט אויף אים כּסדר, 
װײַטע לענדער זײַנען פֿאַר גליקלען װי נאָענטע גאַסן אַזױ היימיש 
איז זי אין זיי. ייִדן פֿון דײַטשלאַנד שיקן זייערע קינדער לערנען אין 
פוילן, אײַנזאַפּן אין זיך ייִדישקייט, פּונקט װוי גליקל פֿילט נישט קיין 
אָפּהאַלט צו זוכן פֿאַר אירע קינדער שידוכים אין האָלאַנד, געשעפֿטן 
אין דענעמאַרק. הערט דשם עכאָ פֿון גזירת תּ"ח. געציילטע שורות, 
גליקלס, וועגן דער שבתי צבֿי-באַוועגונג, וועגן דער פֿאַנטאַסטישער 
עקספּאַנסיע פֿון די פֿאַלשע משיחים, באַלײַכטן קלאָרער די צײַט װי 
גאַנצע ביכער, װאָס באַהאַנדלען די טעמע. אויף גליקלען רוט מאָ- 
מענטנװײַז די שכינה פֿון אַ גליקזעליקער דערציילערין. 

די צאינה-וראינהדיקע גליקל האַמיל, די אשת-חיילדיקע צירונג- 
טוחרטע, די קינדער-פֿאַרזאָרגערין, רײַך אין לירישע און דראַמאַ- 
טישע אַקצענטן, אויך באַשפּרענקלט מיט דינעם הומאָר און ראָמאַג- 
טישער פֿרומקײט, אין דער הויכפּונקט פֿון דער יִַדישער ציויליזאַ- 
ציע אין צענטראַל-אײראָפּע. 


שמואל ראָזשאַנַסקי 


גליקל האמיל זברונוח 


ג 


השער לה צדיקים יתואו בו 


הפפר הלז איזט אות באות מנוף הכתם. של הצדיקיי אמי זקנתו 
נלילל עה תהא נשמתה צרודה בצרור חחיים /ט טראנצלאדיהרט 
ווארדן, עי אדוני אבי האלוף התודני חרבני מופלא ומופלג מוהר"ר 
ר יה האטיל ניל גרו יאיר לנצם, אכ"ר יק"ק מייא רשדורף 
והפהונה ונאשר זכינ לפרר אותו כן נזבה לעשותה, ולמען ידעו 


דוה:תיכי עשיתו ואת לככוה בות. אבא 


וואת היא מאתי 


הקטן חיים האמיל בן הרג הג'ל 

לפרט למען ת פפר באזני בנ" לפֿיק 
זאת לזכרון אתו מאת דודי מוהיר חיים האמיל פיל הדנ'ל מפיד 
דיךילעמו ושׂב טירט וכל ישהאל:ה וק ושנע ומש בום עס 
ריואיש תקטי מיח לפיק ושני הייו היז ששה ושבעים, ואת כתבתו לוכרון 


הלטן חיים האמיל ב בן כיה יו סניל זציל מפייארשדורף 
; = פה קענינסבערת, 


דאָס ידישע שער בלאַט פון דוך קויפמאַנס אױסגאַבע 1896, 


בוך 
1 


אין יאָר תּנ"א: הייב איך אָן דאָס צו שרײַבן פֿון מײַנע גרויסע 
דאגות און צרות, און פֿון מײַנע גרויסע האַרצוױיטיקן, 
װי מע װעט דאָס װײַטער זען. או זאָל דֶער אייבער- 
שטער אתדז דערפֿרײען אין די טעג פֿון א" 
דזערע ליידן און גיך אתדז שיקן משיחן 
אונוזער דערל זע 
אָמן. 


אַלץ, װאָס גאָט האָט באַשאַפֿן, האָט ער באַשאַפֿן נאָר פֿון זײַן 
כּבֿוד וועגן, און די װועלט װעט מיט חסד אױפֿגעבױט וערןף. מיר 
ווייסן, אַז דער אייבערשטער, געלויבט זײַן נאָמען, האָט אַלץ באַשאַפֿן 
און געטאָן מיט לויטער חסד, װײַל דער אייבערשטער, געלויבט זײַן 
נאָמען, נייטיקט זיך נישט אין קיין איינציקן פֿון זײַנע באַשעפֿע- 
נישן. אָבער אַז גאָט ברוך הוא האָט יאָ באַשאַפֿן אַזױ פֿילערלײ, 
איז דאָס אַלץ צו זײַן גרויסן כּבֿוד וועגן, און האָט אַלץ מיט חסד און 


1 אין יאָר 5451 (נאָכן ייִדישן קאַלענדאַר), װאָס איז אױסגעפאַלן אין 1680 
(נאַכן גרעגאָריאַנער קאַלענדאַר). 

רחמים באַשאַפֿן, כּדי דאָס אַלץ זאָל צו נוץ קומען אונדז, זינדיקע 
מענטשן. װאָרן אַלץ, װאָס איז באַשאַפֿן געװאָרן, קומט אונדז, מענטשן, 
צו נוץ, כאָטש מיר, מענטשן, קענען דאָס נישט באַגרײַפֿן און אין 
דעם זיך אַרײַנטראַכטן, אַזױ װי דוד המלך ע"ה האָט געפֿרעגט: 
;צו װאָס איז געװאָרן באַשאַפֿן אַ נאַר און אַ וועספ און אַ שפּין"? 
װײַל ער האָט זיך געטראַכט: וועמען אין דער װעלט קומען צו נוץ 
די דרײַערלײי? אָבער סוף כֹּל סוף איז ער געוויר געװאָרן, אַז אויך 
אים אַלײן זײַנען צו נוץ געקומען די דרײַערלײ באַשעפֿענישן און 
מיט זיי דערהאַלט אים גאָט בײַם לעבן. אַזױ װי דאָס איז אין ספֿר 
מלכים באַשריבן. װער עס ויל דאָס ויסן, קען עס לײענען אין 
עשׂרים וארבע ?, עס איז אויך גוט כאַקאַנט, װיפֿל טרויער, עלנט 
און זאָרג מיר, זינדיקע מענטשן, האָבן דאָ אויף דער דאָזיקער פֿאַר- 
גענגלעכער וועלט. און צו דעם געפֿינען מיר נאָך, אַז עס זײַגען 
פֿאַראַנען אַ סך פֿרומע מענטשן אויף דער וועלט, װאָס זיי גייט עס 
זייער שלעכט און וועלכע לעבן אין עלנט אויף דער וועלט. דאַקעגן 
געפֿינט מען אַזױ פֿיל רשעים, װאָס לעבן אין גרויס וװילטאָג און 
עשירות, און עס גייט זיי און זייערע קינדער זייער וויל, אָבער 
דעם גערעכטן, גאַטפֿאָרנטיקן מענטשן גייט עס זייער שלעכט, סײַ 
אים און סײי זײַנע קינדער. דאָ װאָלטן מיר געקענט אַרױפֿקומען 
אויף די געדאַנקע: װי קען דאָס זײַן? גאָט דער אַלמעכטיקער איז 
דאָך אַ גערעכטער ריכטער! איך האָב מיר אָבער געטראַכט: גם זה 
הבֿל (אויך דאָס איז נאַרישקײט), װאָרן די מעשׂים פֿון הש"י, דאָס 
װאָס דער אייבערשטער טוט, קען מען נישט דערגיין אָדער דער" 
גרונטעווען. משה רבינו האָט דאָס גערן געװאָלט וויסן און געזאָגט: 
הודיענו נא את דרכיך (מאַך אונדז באַקאַנט דײַנע ועגן), אָבער ער 
איז פֿאָרט דערצו נישט געקומען, און דעריבער זאָלן מיר וועגן דעם 
נישט טראַכטן. על כֹּל פּנים איז זיכער, אַז די װעלט איז באַשאַפֿן 


:יש 





? די 24 ספרים פון תנך (עתרי עשר" װערט גערעכנט פאַר איין ספר), 
שפּעטער גערופן אין יידיש סװאַרבע (עשרים וארבע) 

געװאָרן צוליב קיין שום אַנדער זאַך נישט וי נאָר פֿון עולם הבא 
וועגן. און דערפֿאַר האָט אונדז דער אייבערשטער מיט זײַן גרויסער 
גנאָד באַשאַפֿן אויף דער וועלט, װוּ קיין שום זאַך איז נישט פֿאַר- 
גענגלעך. אויב מיר פֿירן זיך װויל און דינען װויל אונדזער גרויסן 
האַר, ברענגט ער אונדז בלי שום ספֿק פֿון דער דאָזיקער שוער- 
לעכער ועלט פֿול מיט מיִענישן צו דער איניקייט מיט לױיטער 
רו און זאַנפֿטיקײט. אַלע אונדזערע צרות און פֿאַרגעניגנס פֿון דער 
וועלט האַלטן-אָן נאָר אַ קליינע צײַט. דעם מענטשנס לעבן געדויערט 
שבֿעים שנה (זיבעציק יאָר). װוי גיך זיי גייען-אַװעק:! װיפֿל הונדער" 
טער טויזנטער מענטשן דערגרייכן נישט אַפֿילו די דאָזיקע עלטער! 
אָבער עולם הבא איז אייביק און געדויערט אײיביק. ומה רבֿ טובֿך 
אַשר צפֿנת ליראך (און װי גרויס איז דײַן גוטס, װאָס דו האָסט 
פֿאַרבאַהאַלטן פֿאַר דײַנע פֿאָרכטיקע). אַז װוויל איז דעם װאָס גיט 
שׂכר דעם אייבערשטן פֿאַר יענע וועלט, װאָס איז אייביק און װאָס 
פֿאַרגײט נישט. װײַל אַלע צרות, זאָרגן און פּורעניות, װאָס דער 
מענטש האָט אויף דער וועלט, געדויערן בלוין אַ קורצע צײַט. ווען 
עס שטאַויבט דער מענטש נאָך אַלע זײַנע צרות און אַלע ליידן און 
ווייטיקן, װאָס ער איז אױסגעשטאַנען, און עס אין אָפּגעלאָפֿן די 
שעה און ער מוז שטאַרבן, שטאַרבט ער פּונקט אַזױ וי יענע װאָס 
האָבן זייער גאַנץ לעבן אָפּגעלעבט אין גרויס לוסט און וװילטאָג, 
אַדרבה, יענער אבֿיון,. װאָס האָט זײַנע טעג, נעבעך, דורכגעמאַכט 
אין צרות און אין ליידן, שטאַרבט בװדאַי רויקערחייט. װאָרן על 
אותו יום קויתי (אויף יענעם טאָג האָב איך געהאָפֿט. ער אי 
נעבעך, געשטאָרבן יעדן טאָג, און אַזױ האָט ער געהאַט די גאַנצע 
צײַט בטחון אין אייבערשטן, אַז אויף יענער װעלט װעט עס אים 
בעסער גיין. אין זײַן אומגליק האָט ער די אמונה, אַז ער האָט לגבי 
גאָט אַ גרויסן חובֿ: װאָרן אַלע זײַנע תּענוגים און זײַן גאַנצע טרייסט 
אויף דער וועלט זײַנען פֿאַר עולם הבא, מתי אבֿוא ואראה פּני אלהים 
(ווען ער װעט קומען פֿאַרן אייבערשטן). דעריבער האַלט איך, לפֿי 
מײַן װײַבערישן שׂכל, אַז עס קומט אים אָן נישט אַזױ שווער און 

ער טראָגט עס מיט געדולדיקייט, װאָס איז אָבער נישט אַזױ. דער 
רײַכער רשע, װאָס האָט גענומען אַלע זײַנע פֿאַרגעניגנס פֿון זײַן 
האָב און גוטס, און זעט נישט פֿאַר זיך עפּעס אַנדערש װי נאָר אֵל 
דאָס גוטס: עס גייט אים און זײַגע קינדער זייער גוט, און קיין שום 
זאַך שטייט אים נישט אין װעג. אָבער װען עס קומט איך פֿאַר 
אים די צײַט, ער זאָל אוועקגיין פֿון דער וועלט, און ער ווייסט דאָך, 
װאָס פֿאַר אַ פֿאַרגעניגן און פֿרײד און גוטס ער האָט געהאַט אויף 
דער וועלט, און נפֿרט ווען ער װעט זיך באַטראַכטן אין זײַן לעצטער 
שעה און זען, װאָט פֿאַר א גוטס דער איבערשטער האָט אים 
שטענדיק געגעבן אויף דער וועלט, און אַז מיט דעם האָט ער דעם 
אייבערשטן נישט געדיגט װי עס געהערט צו זײַן און זיך נישט 
אָרנטלעך פֿאַרנומען מיט זײַן גבאות, און אַװדאי ווען ער דערמאָנט 
זיך, אַז ער מוז אַװעקגײן פֿון זײַן גאַנץ עשירות און זיך צעשיידן 
מיט דער וושלט און גֵיין אין דער אַנדערער, דער אײביקער וועלט, 
און אַז ער מוז אנידערלייגן זײַן גבאות און אָפּגעבן חשבון, װי אַזױ 
ער האָט זיך געפֿירט דאָ אויף דער װעלט, אַזױ קומט אים אָן די 
דאָזיקע נסיעה אַ סך שװערער און זויערער װי די אָרעמע לײַט, 
נעבעך. | 

מה לי להאריך, װאָס זאָל איך דאָ לאַנג פֿאַרציען, מײַנע ליבע 
קינדער? איך האָב דאָס אָנגעהויבן שרײַבן בס"ד נאָכן טױט פֿון 
איער פֿרומען פֿאָטער. דאָס איז פֿאַר מיר געווען לקצת לנחת רוח, 
א ביסל לשם פֿאַרגעניגן, ווען די מעלאַנכאָלישע געדאַנקען זײַנען 
געקומען און איך האָב געהאַט שווערע דאַגות, שהיינו כּצאן בלא 
רועה, געבליבן וי שאָף אָן א פּאַסטעך. אַזױ האָב איך פֿאַרבראַכט 
גאַנצע נעכט אֶן שלאָף און איך האָב מיך געזאָרגט, איך זאָל חלילה 
נישט אַרײַנפֿאַלן אין מעלאַנכאָלישע געדאַנקען. אָפֿט בין איך אויפֿ" 
געשטאַנען בי נאַכט און אַזױ שוין איבערגעקומען די שעהען וען 
איך האָב נישט געקעגט שלאָפֿן 

ינע ליכט קינדער! איך בין אױיך נישט אױסן פֿאַר אײַך 

צו שרײַנן אַ מוסר-ספֿר. איך בין נישט קאַפּאַבל דערצו. אונדזערע 
חז"ל האָבן דערצו געמאַכט זייער אַ סך ספֿרים, און מיר האָבן 
אונדזער הייליקע תּורה, װאָס פֿון איר קענען מיר זען אַלץ און פֿאַר- 
שטיין אַלץ, װאָס איז פֿאַר אונדז ניצלעך. און פֿון עולם הזה ביז 
עולם הבא, זעען מיר, קען מען פֿעסט זיך אָנהאַלטן בײַ אונדזער 
תּורה. למשל. עס איז געפֿאָרן אַ שיף מיט מענטשן אױפֿן ים. איז 
איינער געגאַנגען צום ראַנד פֿון דער שיף און האָט זיך שטאַרק 
אַריבערגעבויגן צום ים צו און איז אַרײַנגעפֿאַלן אין ים, 

און ער װאָלט דערטרונקען געװאָרן. דער שיפֿער האָט אָבער 
דאָס געזען און אים צוגעװאָרפֿן אַ סך שטריק און אים געװאָרנט, 
ער זאָל זיך פֿעסט אָנהאַלטן בײַ די שטריק, װועט ער נישט דער- 
טרונקען ווערן. אַזױ זײַנען מיר, זינדיקע מענטשן, אויף דער דאָזיקער 
וועלט, פּונקט וי מיר װאָלטן געשװוומען אין ים: קיין איין רגע 
זײַנען מיר דאָך ניט זיכער, צי מיר װעלן נישט דערטרונקען וערן. 
נאָר גאָט דער אַלמעכטיקער האָט אונדז באַשאַפֿן מיט חסד און 
רחמים, מיר זאָלן זײַן גאַנץ, אָן זינד. אָבער צוליב דעם חטא פֿון 
אָדם הראשון האָט דער יצר-הרע איבער אונדז געװעלטיקט. האָט 
דטר אייבערשטער אַ סך חיילות מיט מלאָכים באַשאַפֿן אויף אויס- 
צופֿירן זײַן רצון, און זיי האָבן קיין יצר הרע נישט, במילא טוען 
זיי נאָר גוטס. דערפֿאַר האָט דער אייבערשטער באַשאַפֿן בהמות, 
חיות ועופֿות און כּלערלײי אַנדערע באַשעפֿענישן, װאָס האָבן בלויז 
יצר הרע און ווייסן נישט פֿון טאָן גוטס. נו, האָט דער אייבערשטער 
באַשאַפֿן מענטשן בצלמו (אין זײַן געשטאַלט), וועלכע האָבן שׂכל אַזױ 
וי די מלאָכים, אָבער אונדז, מענטשן, געגעבן די ברירה, אַז מיר 
מעגן טאָן װאָס מיר ווילן, בייז, חס ושלום, אָדער גוטס. אָבער דער 
גרויסער, גנעדיקער, גיטיקער גאָט, מיט זײַן גרויסער באַרעמהאַר- 
ציקייט, האָט פֿאַר אונדז שטריק אױסגעשפּרײט, אַז מיר זאָלן זיך 
פֿעסט אָנהאַלטן, דאָס איז אונדזער הייליקע תּורה, װאָס װאָרנט אונדז 
אַלע, מיר זאָלן נישט דערטרונקען וערן. און זי זאָגט אונדז, װי 
ווויל מִיר האָבן די מאָכט צו טאָן װאָס מִיר ווילן איז אָבעֶר אין 

אונדזער ליבער תּורה אַלץ אַזױ אײַנגעשטעלט, אַז מיר זאָלן זײַן 
פֿרום און טאָן נאָר גוטס אַזױי װוי די מלאָכים. און אין דער תורה 
איז אָנגעשריבן דער שׂכֹר און דער עונש (דער לוין און די שטראָף) 
פֿאַר מצוות און פֿאַר עבֿירות, ובֿחרת בחיים (און דו זאָלסט אויסקלליבן 
דאָס לעבן), חלילה וחס נישט דינען אונדזער באַשעפֿער און לעבן 
וי עס גלוסט זיך אונדזער בייזן האַרץ, וי דאָס פֿיך װאָס פֿאַרמאָגט 
נישט קיין שׂכל, און האָט נישט קיין שׂכר און עונש נישט אויף דער 
וועלט און נישט אויף יענער ועלט. װאָלטן מיר אַזױ געטאָן, װאָלטן 
מיר געווען אַ סך ערגער וי די בהמות. װײַל די בהמה, אַז זי פֿאַלט- 
אַנידער און שטאַרבט, דאַרף קיינעם קיין חשבון נישט אָפּגעבן 
אָבער דער אָרעמער מענטש, אַז ער שטאַרבט, מוז באַלד אָפּגעבן 
חשבון פֿאַר זײַן באַשעפֿער. איז װוויל צו אונדז, מענטשן, אַז מיר 
האָבן היפּש אױסגעפֿאַרטיקט אונדזער חשבון װי לאַנג מיר לעבן 
נאָך. דהײיַנו: מיר וייסן װויל, אַז מיר זײַנען זינדיק און אַז דער 
יצר חרע געװעלטיקט איבער אונדז, כִּי אין צדיק בארץ אֲשר יעשׂה 
טובֿ ולא יחטא (דען עס איז נישטאָ קיין צדיק אויף דער ערד, וועל- 
כער זאָל טאָן בלויז גוטס און זאָל ניט זינדיקן): דעריבער זאָל זיך 
דער מענטש אַזױ נוהג זײַן, אַז װוי נאָר ער איז באַגאַנגען אַ קליינע 
אָדער גרויסע עבֿירה, זאָל ער באַלד חרטה האָבן און תּשובֿה טאָן 
אַזױי װי אונדזערע חכמיימוסר האָבן געשריבן, כּדי די עבֿירה זאָל 
ווערן אויסגעמעקט פֿונעם פּנקס און אויף איר אָרט זאָלן אױפֿגע- 
שריבן ווערן מצוות. אָבער וען דער זינדיקער מענטש לעבט וי 
די בהמה און טוט נישט קיין גוטס, און ביזן טויט אַזױ. און ער 
שטאַרבט אַזױ אַװעק מיט זײַנע זינד -- אוי, וי אַזױ וװועט ער איף 
יענער וועלט געפֿינען זײַן בוך מיט לויטער חובֿות, װאָס זײַנען זײַ" 
נע זינד, און אויף דעם בלאַט אַקעגן איבער, װוּ עס װאָלט דאָך 
באַדאַרפֿט שטיין די באַצאָלונג פֿאַרן חובֿ, װאָס נעמט זיך פֿון תּשובה 
און מעשׂים טובֿים, איז גאָר לײידיק! אַזױ בלײַבסטה זינדיקער 
מענטש, אַלץ חייבֿ. און מיט װאָס ווילסטו באַצאָלן דײַן באַשעפֿער, 
װאָס האָט אַזױ געטרײ דיך געטאָן װאָרענען? און װאָס זאָל איך 

שרײַבן וועגן די אַלע צרות און ענוייַם, וועלכע דער זינדיקער מענטש 
מוז אויסשטיין, און מיט וועלכע אַנגסטן און פּײַן, ביז ער װעט 
האָבן די חובֿות צו באַצאָלן? און דאָך איז דער אייבערשטער אַזױ 
דערבאַרעמדיק, און ער נעמט פֿון אים אָפּ זײַנע חובֿות אויף דער 
וועלט, ווען דער מענטש באַצאָלט זיי אים, דהײַנו, מיט תּשובֿה, 
תּפֿילה,. צדקה און מיט מעשׂים טובֿים. אַפֿילו אײינציקװײַז קען ער 
באַצאָלן זײַנע חובֿות אויף דער ועלט. װײַל גאָט פֿאָדערט נישט, 
מע זאָל מיט זײַן תּשובֿה זיך מאַכן דעם טויט. ניין! אַלץ דאַרף זיך 
אַזױ פֿירן װי אונדזערע חכמים האָבן געשריבן און וי עס שטייט 
אין אונדזער תּורה. און אויב דער מענטש טוט אַזױ, מאַכט ער קלאָר 
זײַן פּנקס שוין אויף דער וועלט. אַזױ אַרום האָט ער גישט קין 
פֿאַרדרײטן חשבון אויף יענער און קען מיט פֿרײדן קומען צו זײַן 
באַשעפֿער. װײַל דער גרויסער גאָט איז באַרעמהאַרציק. װאָס אַרט 
עס דען דעם אייבערשטן, צי דער מענטש איז גוט אָדער, חלילה 
וחס, שלעכט ? ביז איצט האָט ער אונדז דאָס געטאָן, און נאָר מחמת 
זײַן גרויסער צדקות און זײַנע גרויסע מידות פֿון רחמים. כּרחם אָבֿ 
על בנים. מיר זײַנען זײַנע קינדער. דער אייבערשטער, ברוך השם, 
האָט אויף אונדז רחמנות. װאָלטן מיר נאָר אַליין אַזױ געבעטן כּרחם 
אָבֿ על בנים! וויי װאָלט געווען צו אונדז. ווען דער אייבערשטער 
זאָל זיך נישט מרחם זײַן אויף אונדז װוי עלטערן אויף קינדער! װײַל 
אַ מענטש, װאָס האָט אַ שלעכט קינד, גיט אויף אים אַכטונג און 
העלפֿט אים, צוויי מאָל, און דרײַ מאָל, אָבער צום סוף װערט א 
מענטש פֿאַרמאַטערט און פֿאַרשטױסט זײַן בייז קינד פֿון זיך און 
לאָזט עס גיין, אַפֿילו ווען ער זאָל וויסן אַז עס װעט אומקומען 
אָבער מיר, אָרעמע קינדער, מיר זינדיקן קעגן אונדזער פֿאָטער אין 
הימל, אין אַלע צײַטן, יעדע שעה, אַלע רגעס. דער גרויסער גיטי- 
קער פֿאָטער אין הימל לאָזט אונדז וויסן, אין זײַן גרויסער באַרעמ- 
האַרציקײיט, ווען מיר זײַנען שוין אין גאַנצן באַשמוצט מיט עבֿירות, 
און אויט מיר רופֿן אים מיטן גאַנצן האַרצן און טוען תּשובֿה אויף 
אונדזערע עבֿירות, נעמט ער אונדז ווידער אויף אַ סך שנעלער װי 

אַ מענטש, אַ פֿאָטער, זײַן שלעכט קינד. דעריבער. מײַנע האַרצ- 
ליבע קינדער, זײַט אײַך חס וחלילה נישט מייאש פֿון טאָן תּשובֿה, 
תּפֿילה וצדקה, װאָרן די באַרעמהאַרציקייט פֿון אונדזער גרויסן גאָט 
איז גאָר גרויס, גאָט איז אַן אל רחום וחנון ארך אַפּים, אַ גאָט פֿון 
רחמנות, גענאָד, אײַנגעהאַלטן אין צאָרן, און ער איז פּונקט אַזױ צו די 
רששים וי צו די צדיקים, אוים זיי לאָזן זיך נאָר אָפּ פֿון זייערע 
בייזע מעשׂים און טוען בי צײַטנס תּשובֿה. אוודאי זאָל זיך דער 
זינדיקער מענטש גוט פֿירזען, ער זאָל נישט זינדיקן אַזױ פֿיל װיפֿל 
ער קען. כּי ידוש לכל בני אִדֹם, װאָס פֿאַר אַן עבֿירה דאָס איז צו 
זינדיקן קעגן דעם פֿאָטער, און װאָס פֿאַר אַ מצווה עס איז אָפּצו- 
געבן כּבֿוד פֿאָטער און מוטער, מכּל שכּן זיך אויסצוהיטן מיר זאָלן 
דערצערענען אונדזער חימלישן פֿאָטער, װאָס האָט אונדז און אונ" 
דזערש עלטערן באַשאַפֿן. װײַל דער גרויסער גיטיקער גאָט האָט 
אונדז, זינדיקט מענטשן, באַשאַפֿן נאַקעט און בלויז. ער גיט אונדן 
דאָס לעבן: עסן און טרינקען, קליידער און אלע באַדערפֿענישן האָבן 
מיר פֿון זײַן הייליקער מילדער הװאַנט. אויף עס גייט איינעם אויף 
דער װעלט בעסער וי דעם אַנדערן, קענען מיר וועגן דעם נישט 
משפּטן. איינער האָט זײַן זכות שוין אויף דער װעלט און דער אַנ- 
דערער האָט אים ערשט איף יענער ועלט. און זײַט זיכער, אַז 
בײַם גרויסן גיטיקן גאָט גייט גאָר נישט פֿאַרלורן. אױב עס גײט 
נישט גוט דעם גערעכטן שוין אויף דער וועלט, אַזױ מעג ער זיכער 
זײַן, אַז זײַן גערעכטיקייט װועט אים טראָגן גענוג ריווחים אוֹיף 
עולם הבא, און דאָרט װעט ער האָבן רײַכקײט און תּענוגים -- אַלץ 
דאָס װאָס ער האָט אויף דער וועלט, געבעך, נישט געהאַט און האָט 
געמוזט צוקוקן, װי עס זײַנען פֿאַראַנען אויף דער װעלט אַ סך 
רשעים װאָס האָבן גרויסע תּענוגים אויף דער װעלט, בעת דער 
פֿרומער מענטש האָט אָפֿט מאָל אַפֿילן נישט אַזױ פֿיל, ער זאָל זיך 
קענען אָנעסן צו דער זעט מיטן ליבן ברויט, נעמט ער עס אָן אַזױ 
פֿאַר ליב און לויבט פֿאַר אַלעמען זײַן באַשעפֿער און דאַנקט אים, 
קומט סוף כּל סוף, מִיט זײַן געדולדיקייט און זײַן פֿרומקײט, פֿון 

זײַנע צרות אַרױס און ער קומט פֿאַרן אייבערשטן ריכטער. און ער 
וועט עס אַרױסגעפֿינען, פֿאַר װאָס אויף דער וועלט גייט עס שלעכט 
דעם גערעכטן און דעם פֿרומען, און פֿאַר װאָס עס גייט גוט אַ סך 
אױיפֿגעבלאָזענע רשעים פֿול מיט גאַות. און ער װעט זען װי גע- 
רעכט עס איז געווען זײַן פֿרומקײט און זײַן אמונה, און ער װעט 
לויבן און דאַנקען דעם אייבערשטן, אויב דער אייבערשטער שיקט 
עפּעס איבער דעם מענטש, אַזױ טוט ער אַלץ װי עס דאַרף צו זײַן, 
װײַל מיר, זינדיקע מענטשן, זײַנען שלעכטע קינדער, װאָס דער 
גרויסער גנעדיקער גאָט װאָלט גערן געװאָלט דערצלען, מיר זאָלן 
ווערן גוסע קינדער און קנעכט פֿאַר אונדזער גנעדיקן האַר און 
פֿאָטער. דערפֿאַר שטראָפֿט ער אונדז, מיר זאָלן װוערן קלוג דורך 
דער שטואָף, און מיר זאָלן זיך אויסלערנען צו גיין אויף גאָטס וועגן, 
װײַל דאָס גאַנצע גוטס, װאָס דער אייבערשטער גיט אונדז, האָבן 
מיר זיך גאָר נישט פֿאַרדינט בײַ אים. װאָרן מיר קענען אים נישט 
גענוגנדיק אָפּדינען פֿאַר אַלץ װאָס ער טוט אונדז, 


איך ואָלט געקענט אַ סך שרײַבן װעגן דעם, אָבער מיר מון 
וויסן, אַז אַלץ װאָס מיר האָבן -- דאָס אַלץ איז פֿון זײַן גרויסן גנאָד 
און באַרעמהאַרציקײט, און אַלץ איז אַן אומזיסטע מתּנה. אויב מיר 
ווערן אָפֿט געשטראָפּט, געשעט דאָס בכדי צו באַצאָלן פֿאַר אונדזערש 
מעשׂים. און וויל איז דעם, װאָס גאָט שטראָפֿט אים איף דער 
וועלט, און זאָל מען דאָס אַלץ אָננעמען מיט ליבשאַפֿט, אַזױ װוי איר 
וועט דאָס לייענען אין דער מעשׂה מיטן רופֿא. איך האָב גענומען 
די מעשה פֿונעם ספֿר פֿונעם גאון מוהר"ר אַבֿרהם, דעם זון פֿונעם 
מוהר"יר שבתאי לוי, וועלכער האָט געשריבן אַ מוסר-ספֿר: אויב דער 
אייבערשטער שיקט איינעם צו, חס ושלום, צרות און יסורים, איז 
דאָס אַ גאַנץ גוט געטראַנק, 

עס איז געווען אַמאָל אַ מלך, װאָס האָט געהאַלטן בײַ זיך אַ 
רופֿא. דער רופֿא איז געווען זייער אָ גרויסער חכם און איז געווען 

זייער אָנגעזען בײַם מלך. איין מאָל האָט דער הופֿא געטאָן עפּעס 
קעגן דעם מלך און דערפֿאַר האָט דער מלך שטארק געצערנט אויף 
אים און באַפֿױלן, מע זאָל אים שטראָפֿן און פּלגיקן מיט אײַזנט ארום 
זײַן האַלדז און אַרום זײַנע פֿיס, מע זאָל אים אוסטאָן זײַנע גוטע 
קליידער און אָנטאָן זאָל מען אים אין גראַבכע שטעכעדיקע קליידער, 
און מע זאָל דעם רופֿא נישט געבן עפּעט אנדערש צום עסן װי נאָר 
אַ שטיקל גערשטנברויט און צום טרינקען א קליין לאַגעלע װאַסער, 
דער מלך האָט זײַנע קנעכט, וועלכע זײַנען געווען אַװועקגעשטעלט 
אָרום דער תּפֿיסה, באַפֿױלן גוט אַכטונג צו געבן, װאָס דער רפֿא 
וװועט ריידן, און זיי זאָלן אין עטלעכע טעג ארום קומען צום מלך 
און אים דערציילן, װאָס זיי האָבן געהערט פֿונעם הופֿא, 

זײַנען די וועכטערס דערנאָך געקומען צום מלך און געזאָגט; 

--- מיר האָבן גאָר נישט געקענט הערן פֿונעם רופֿא, װײַל ער 
האָט גאָר נישט גערעדט. די גאַנצע צײַט האָבן מיר נאָר געפֿילט, אַן 
ער איז אַ גרויסער חכם, 

נאָך דעם װי דער הופֿא איז געזעסן א לאַנגע צײַט אין תפֿיסה 
האָט דער מלך געשיקט צו דעם הופֿאס קרובֿים, זיי זאָלן קומען צו 
אים. זײַנען די קרובֿים געקומען פֿאַר דעם מלך מִיט גרויס זאָרג 
און ציטערניש, װײַל זיי האָבן זיך שטאַרק געזאָרגט פֿאָרן לעבן פֿון 
זייער קרובֿ, דעם רופֿא, און האָבן געמיינט, אַז דער מלך װעט זי 
צו וויסן טאָן וועגן דעם טויט פֿונעם רופֿא. נאָר ווען זיי זײַנען גש- 
קומען פֿאַרן מלך, האָט ער זיי באַפֿױלן צו גיין אין תּפֿיסה צו זייער 
קרובֿ,. דעם רופֿא, און מיט אים ריד אפֿשר װעלן זייערע רייך 
אים געפֿעלן און אַרײלנגײין אים אין די אויערן. 

זײַנען די קרובֿים געגאַנגען צום רופֿא אין דער תפֿיסה און 
האָבן אָנגעהויבן מיט אים ריידן; 

--- אונדזער האַר און פֿרײַנד, עס טוט אונדז שטאַרק ויי, װאָס 
מיר זעען, אַז דײַן לײַב איז אויף גרויסע צרות אין דער תּפֿיסה. מע 
שטראָפֿט און פּײַניקט דעם האר מיט אלזנס אַרום זײַן האַלדז און 
זײַנע פֿיס, און אַנשטאָט די פֿאַרשײדענע גוסע שפּײַון. װאָס דער 

האַר פֿלעגט עטן, איז זײַן עסן איצט בלויז אַ שטיקל גערשטנברויט, 
און אַנשטאָט דעם בעסטן װײַן, װאָס ער פֿלעגט טרינקען, באַקומט 
ער איצט נישט מער וי אַ לאָגעלע װאַסער. אונדזער האַר און פֿרײַנד 
איז פֿריער געווען תמיד געקליידט אין סאַמעט און אין זײַד, און 
הײַנט זעען מיר, אַז ער אין אָנגעטאָן נאָר אין גראָבע װאָלענע 
שטעכעדיקש קליידער. נאָר װאָס אונדז פֿאַרװוּנדערט גאָר שטאַרק, דאָס 
איז, װאָס בײַ דעם אַלעמען האָט דעם האַרס פּנים זיך נישט גע- 
ביטן, דאָט פֿלײיש פֿון זײַן לײַב האָט זיך נישט פֿאַרמינערט און זײַנע 
כּוחות זײַגען פֿולקום. פּונקט וי אונדזער האַר און פֿרײַנד האָט 
אויסגעזען אין זײַנע גוטע צײַטן, אַזױ געפֿינען מיר אים אַצינדערט 
אויך. מעטן מיר אונדזער האַר, ער זאָל אונדז זאָגן, װי אַזױ ער קען 
בײַ דעם אַלעמען און בײַ זײַנע גרויסע יסורים דאָס אַלץ אַריבער- 
טראָגן, און דשרבײַ האָט עס אים גאָרנישט ניט געשאַדט אָדער עס 
מערקט זיך נישט בײַ אים, 


האָט דער רופֿא געענטפֿערט זײַנע קרובֿים און זיי אַזױ געזאָגט. 


-- מײַנע ליבע פֿרײַנד! אַז איך בין געקומען אין תּפֿיסה, האָב 
איך גענומען זיכנערליי פֿאַרשײדענע קרײַטעכצער, האָב זיי אַלע 
אויסגעמישט און גוט צעשטויסן און מיר געמאַכט פֿון דעם אַ גע- 
טראַנק. פֿון דעם דאָזיקן געטראַנק טרינק איך אַלע טאָג אַ ביסעלע 
און דאָס העלפֿט מיר, אַז מײַן אויסזען זאָל זיך נישט בײַטן, אַז מײַן 
פֿלייש זֹאֵל זיך אויף מיר נישט מינערן, אַז איך זאָל זײַן בײַ מײַנע 
כּוחות, אַז אין זאָל אַריבערטראָגן די יסורים און זאָל זײַן גאַנץ צו- 
פֿרידך, | 

דערויף זאָגן דעם רופֿאס קרובֿים צום רופֿא: 


--- אונדזעד האַר און פֿרײַנד! מיר בעטן דיך זייער, זאָג אונדז, 
װאָס זײַנען דאָס פֿאַר אַ קרײַטעכצער, וועלכע דער האַר האָט אַרײַג- 
געטאָן אין זײַן געטראַנק. עס קען זיך אפֿשר טרעפֿן, אַז איינער פֿון 
אונדז װעט אויך האָבן צו לײַדן אַזעלכע גרויסע יסורים און צרות, 
װאָס דער האַר האָט צו לײַדן. דעמאָלט װאָלטן מיר אויך זיך גע- 

װאָלט מאַכן אַזא געטראַנק און פֿון אים טרינקען, האָפֿנדיק אַז מיר 
וועלן אויך ניט שטאַרבן פֿון אונדזערש גרויסע יסורים און צרות, 

זאָגט דערויף דער רופא:; 

--- מײַנע ליבע פֿרײַנד, איך װעל עס אײַך זאָגן 

דאָס ערשטע קרײיטעכץ איז, װאָס איך האָב אמונת אין דעם 
אייבערשטן, אַז ער װעט מיך באַשירעמען פֿון אַלע מײַנע יסורים און 
צרות, און מעגן זיי ווערן אַפֿילו נאָך אַזױ שלעכט, און אויךן פֿון 
דער האַנט פֿונעם מלך. װײַל דאָס האַרץ פֿונעם מלך איז אין גאָטס 
האַנט, װאָס השם יתברך וויל װאָבן, דאָס מוז טאָן דער מלך, 

דאָס אַנדערע קרײַטעכץ איז די האָפֿענונג און די גוטע עצות, 
װאָס איך אַליין גיב מיר, אַז איך געם-אָן אַלץ פֿאַר ליב, און אַלע 
מײַנע יסורים בין איף מקבל באַהבֿה, און דאָס איז פֿאַר מיר אַ 
גוטע עצה, כּדי איך זאָל זיך נישט פֿאַרלירן אין מײַנע צרות, 

דאָס דריטע קרײטעכץ איז, װאָט איך ווייס גאַנץ גוס, אַז איך 
האָב געזינדיקט און אַז איך בין געקומען אין תּפֿיסה און לײַד די 
גרויסע יסורים און צרות איבער מײַנט עבֿירות. װײַל דאָס אַלץ 
האָט זיך גענומען פֿון מײַנע עבֿירות וועגן, אַזוֹי אַז אַליין בין איך 
דאָך שולדיק אין דעם. פֿאַר װאָס זשע זאָל איך זײַן אומגעדולדיק 
אָדער מיך קלאָגן איבער דעם? עס שטייט דאָך אין פּסוק: אײערע 
זינד האָבן אײַך אָפּגעשײדט פֿון אײַער גאָט. און אונדזערע חכמים 
האָבן אויך וועגן דעם געזאָגט, עס קומען גישט קיין יסורים איבערן 
מענטש סײַדן ער מוז האָבן עבירות געטאָן. 

דאָס פֿערטע קרײַטעכץ איז אָט װאָס: ווען איך װאָלט יאָ פֿאַר" 
לוירן מײַן געדולד און נישט געװאָלט אַריבכערטראָגן מײַנע יסורים 
און מײַנע צרות, און װאָלט געווען אומצופֿרידן מיט זיי, װאָס זשע 
װאָלט איך געזאָגט אָדער געקענט טאָן אַקעגן דעם? װאָלט איך 
עס דען געקענט מיט דעם אַנדערש מאַכן? עס קען דאָך װוערן אַפֿילן 
נאָר ערגער. ווען דער מלך װאָלט געבאָטן, מע זאָל מיך טייטן, אַזױ 
װאָלט איך געמוזט שטאַרבן איידער עס איז געקומען מײַן צײַט, און 
דעמאָלט װאָלט דאָך אַלץ געווען פֿאַרלױרן, אַזױ װי שלמה המלף 

האָט געזאָגט: ,,טובֿ כּלבֿ חי מאָרי מת", און דער טײַטש איז, ,, ס'איז 
בעסער אַ לעבעדיקער הונט איידער אַ טױיטער ליב 

דאָט פֿינפֿטע קרײַטעכץ איז, װאָס איך וייס, אַז דער אייבער- 
שטער שטראָפֿט מיך פֿאַר מײַן טובֿה וועגן מיט שװערע, האַרטע 
יסורים, דערװאַרטנדיק אַז איך װעל מיך באַפֿרײַען פֿון מײַנע עבֿירות 
אויף דער וועלט, און אַז איך על זוכה זײַן ,לחיי עולם הבא", צו 
לעבן אויף יענער וועלט, אַזױ וי דער פּסוק זאָגט: ;אַז װויל איז צו 
דעם מענטשן, װאָס גאָט שטראָפֿט אים מיט יסורים". דעריבער בין 
איך מיך משׂמז מיט די יסורים, און מיט דער דאָזיקער שׂמחה 
ברענג איך דער ועלט אַ גרויסע טובֿה, אַזױ וי עס װערט געזאָגט; 
;יעדער װאָס פֿרײט זיך מיט זײַנע יסורים ברענגט די גאולה אויף 
דער וועלט" 

דאָס זעקסטע קרײַטעכץ איז, װאָס איך בין אַ שׂמח בחלקי, 
און איך דאַנק און לויב דערפֿאַר דעם אייבערשטן. װאָרן איך װאָלט 
דאָך געקענט האָבן נאָך מער יסורים מיט אײַזערנע בענדער און 
מע װאָלט מיך געקענט שלאָגן און שמײַסן מיט שטעקנס און מיט 
ריטער אָדער מיט נאָךְ אַנדערע יסורים, װאָס װאָלטן געקענט זײַן 
ביטערער װי דער טויט, איך עס אַצינדערט גערשטנברויט. װאָלט 
דער מלך געװאָלט, אַזױ װאָלט מען מיר גאָרנישט ניט געגעבן צום 
עסן, נישט גערשטנברויט און נישט וייצנס. איצט לאָזט מיר דער 
מלך געבן װאַסער אין אַ לאָגעלע. װאָלט דער מלך געװאָלט, אַזױי 
װאָלט מען מיר גאָרנישט ניט געגעבן צו טרינקען. איצט זײַנען 
מײַנע קליידער פֿון גראָבן שטעכעדיקן װאָל, װאָלט דער מלך גע- 
װאָלט, אַזױ װאָלט איך געמוזט אַרומגײן זומער און וינטער אין 
גאַנצן נאַקעטערהײט. און עס װאָלט געקענט געמאָלט זײַן, מע זאָל 
מיר אָנטאָן אַזעלכע יסורים, אַז איך זאָל מיר ווינטשן, וען עס איז 
טאָג, עס זאָל ווערן נאַכט, און ווען עס איז נאַכט, עס זאָל װערן 
טאָג. דעריבער נעם איך אָן די יסורים פֿאַר ליב. 

דאָט זיבעטע קרײַטעכץ איז ,תּשועת ה' כּהרף עין", און דער 
טײַטש איז, /גאָטס הילף קען קומען אין איין אויגנבליק", װײַל גאָט 

איז דערבאַרעמדיק און לײַטזעליק, און ער ווייסט װאָס פֿאַר אַ שלעכטס 
ער שיקט צו דעם מענטשן, און ער האָט זיך באַדאַכט װעגן דעם 
שלעכטס װאָס ער שיקט צו דעם מענטשן און דער איבערשטער 
קען דעם מענטשן אַרױסציען פֿון זײַנע צרות און ער קען אים היילן 
פֿון זײַנע וייטיקן און יסורים, 

אָט אַזױ, ליבע פֿרײַנד, האָב איך געפֿונען די זיבן קרײַטעכצער 
און זיי גענוצט, דאָס האָט מיך מײַן פּנים און מײַנע כּוחות אױפֿגע- 
היט. דעריבער זאָל יעדער מענטש, װאָס איז גאַטפֿאַרכטיק, אָננעמען 
װויליק און מיט פֿרייד די שטראָף פֿונעם אייבערשטן. װײַל די יסורים 
זײַנען א דערלייזונג פֿאַר זײַן גוף און אַ זכות אויף עולם הבא, װאָס 
איז אייביק, און דאָס פֿאַרזיכערט אים בײַ זײַן באַשעפֿער, אַז ער 
וװועט אים געבן אֶל דאָס גוטס, װײַל ער פֿאַרלאָזט זיך אויף זײַן 
באַשעפֿער, אַזױ װוי מען זעט דאָס פֿון דער מעשׂה. 


א 


ליבע קינדער! איך ויל מיך נישט װײַטער אַרײַנלאָץ אין 
דעם, װײַל איך װאָלט אַרײַנגעדרונגען צו טיף, און צען ביכער אִג- 
צושרײיבן וועגן דעם װאָלט נישט גענוג געווען. לייענט אין טײַטשן 
;בראַנטשפּיגל?, אין ,לבֿ טוב" * און דער װאָס קען לערנען אין 
ספֿרי מוסר, װועט דאָרט אלץ געפֿינען. דאָס בעט איך אײַך, ליבע 
קינדער: זײַט געדולדיק! שיקט אײַך דער אייבערשטער אַ שטראָף 
אַזױ נעמט אַלץ אָן מיט געדולד און הערט נישט אויף צו בעטן 
אולי ירחם, ומי יודע, ווער ווייסט, װאָס פֿאַר אונדז, זינדיקע מענטשן, 
איז גוט? צי עס איז גוט פֿאַר אונדז, װאָס מיר לעבן אויף דער 
וועלט אין גרויס עשירות און האָבן א סך וװילטאָג און פֿאַרברעג- 
גען אין גרויס פֿאַרגעניגן אונדזער צײַט אין דער פֿאַרגענגלעכער 
וועלט, צי עס איז גאָר פֿאַר אונדז בעסער, וען דער הימלישער 


פּאָפּולערע מוסריטפרים אין 17טן יאָרהונדערט, ספרים פון דידאַקטישן 
כאראקטער, 

פֿאָטער האַלט אונדז שטענדיק אין זײַן באַהיטנדיקער גנאָד אויף 
דער דאָזיקער זינדיקער וועלט, כּדי מיר זאָלן תּמיד אױפֿהײבן צום 
הימל אונדזערע אויגן און אָנרופֿן צו יעדער צײַט מיטן גאַנצן 
האַרצן און מיט הייסע טרערן אונדזער גנעדיקן פֿאָטער. אַזױ בין 
איך אײַך מבֿטיח, אַז דער געטרײַער גיטיקער גאָט װועט זיך אויף 
אונדז מױחם זײַן און אונדז אויסלייזן פֿון דעם לאַנגן באַטריבטן 
גלות. זײַן באַרעמהאַרציקײט איז גרויס, זײַן גנאָד איז אין לשער, 
און װאָס ער האָט אונדז צוגעזאָגט, װעט אַוודאי קומען, לאָמיר נאָר 
װאַרטן מיט געדולד. מײַנע ליבע קינדער, זײַט פֿרום און גוט, דינט 
גאָט דעם האַר מיטן גאַנצן האַרצן, סײַ ווען עס גייט אײַך גוט, סײַ 
ווען עס גייט אײַך, חלילה, שלעכט. כּשם שמבֿרכין על הטובֿה כּך 
מבֿרכין על הרעה (אַזױ וי מ'בענטשט דאָס גוטע, אַזױ דאַרף מען 
בענטשן דאָס שלעכטע). שיקט אײַך דער אייבערשטער עפּעס צה 
זײַט אײַך נישט צו שטאַרק מצער. געדענקט: עס קומט אַלץ פֿונעם 
אייבערשטן,. שיקט אײַך דער אייבערשטער אַ שטראָף, אַז עס 
שטאַרבן אײַך אַװעק, חס ושלום, קינדער, קרובֿים, פֿרײַנד, זײַט אײַך 
נישט מצער מער וי ס'איז רעכט, װײַל נישט איר האָט זיי דאָך 
באַשאַפֿן,. דער גרויסער גאָט, װאָס האָט זיי באַשאַפֿן, װוען עס גע- 
פֿעלט אים, נעמט זי ווידער צו זיך צו. װאָס זאָל אָדער קען טאָן דער 
הילפֿלאָזער מענטש, וועלכער מוז דאָך אַליין אויך גיין דעם זעלביקן 
וועג ? אָט אַזױ שיקט אײַך דער אייבערשטער אַ שטראָף, איר זאָלט 
פֿאַרלירן געלט. דער אייבערשטער גיט און נעמט. מיר זײַנען גע" 
בוירן נאַקעטע און נאַקעטע מוזן מיר ווידער אַװעקגײן. דאָס גאַנצע 
געלט העלפֿט אונדו נישט, דעריבער, מײַנע ליבע קינדער, מוז דער 
מענטש האָבן געדולד, װײַל אַלץ, װאָס ער פֿאַרלירט אָדער װאָס גייט 
אַװעק, איז ניט זײַנס, עס איז אים בלויז געליען. איז פֿון װאָס זאָל 
זיך דער מענטש מצער זײַן, ווען אַ טאָג איז פֿאַרבײַ און ער האָט 
קיין מצוות נישט געטאָן? מכּל שכּן דאַרף ער זיך מצער זײַן, ווען 
ער האָט חלילה געטאָן עבֿירות. װײַל מיר, מענטשן, זײַנען געבוירן 
נישט צו עפּעס אַנדערש וי נאָר צו דינען גאָט, אָפּצוהיטן זײַנע 

מצוות און זיך אָנצוהאַלטן אין תּורתנו הקדושה, כּי היא חייך ואורך 
ימיך (װוײַל זי, אונדזער הייליקע תּורה, איז אונדזער זײַן און פֿאַר" 
לענגערט אונדזער לעבן), און עס איז אויך קיין עבירה נישט, וען 
דער מענטש מאַטערט זיך צו קענען מפֿרנס זײַן בכבֿוד זײַן װײַב 
און זײַנע קינדער. עושׂה צדקה בכל עת וויל זאָגן, אַז ער קען מפֿרנס 
זײַן די קינדערלעך זײַנע און זײַן הויזגעזינד. דערפֿאַר באַשערט אים 
דער אייבערשטער, ער זאָל קענען צדקה טאָן פֿאַר אָרעמע לײַט. 
אשרי לו, זאָל ער געלויכט ווערן דערפאר -- אַזאַ מין מי און מאַטער 
איז אויך אַ מצווה, װײַל דער גרויסער הימלישער פֿאָטער, אונדזער 
איינציקער גאָט, האָט גטמאַכט די װעלט מיט חכמה. אַ פֿאָטער האָט 
ליב זײַן קינד און אזוי האָבן זיך אויך ליב די גאָענטסטע און די 
קרובֿים איינער דעם אַנדערן. אַז נישט, װאָלט דאָך די װעלט נישט 
געקענט האָבן קיין קיום. צו װאָס זאָל אַ מענטש זיך לאָזן פֿאַרי 
זויערן זײַן לעבן צוליב זײַגע קינדער? איעדער מענטש װאָלט זיך 
דאָך געמוזט לאָזן װוילגיין און ניט פֿאַר זײַנע קינדער און זײַנע 
נאָענטע פֿרײַנד זיך זאָרגן. אָבער דער גרויסער גיטיקער גאָט האָט 
דאָס אַלץ געטאָן נאָך זײַן באַרעמהאַרציקײט, אַז די עלטערן זאָלן ליב 
האָבן זייערע קינדער און זיי העלפֿן גיין אױפֿן רעכטן וועג. און אַז 
די קינדער זעען אַזױנט פֿון זייערע עלטערן, טוען זיי דאָס זעלביקע 
בײל זייערע אייגענע קינדער. און אָט אויף דעם איז אַ משל, 


1 


עס איז אָמאָל געווען אַ פֿױגל, האָט ער געהאַט דרי יונגע 
פֿײיגעלעך. און אױפֿגעהאַלטן האָט ער זיך מיט זיי בײַם באָרטן פֿון 
ים. מיט אַ מאָל זעט דער אַלטער פֿױגל, װי עס הייבט זיך אויף אַ 
גרויסער ווינט און דער ים װערט אַלץ שטורמישער און קומט ביז 
צום באָרטן, זאָגט ער צו זײַנע קינדער: 

--- אוים מִיר פֿליען נישט באַלד אַריבער אויף יענער זײַט ים, 
אַזױי זײַנען מיר פֿאַרלױרן! 

אָבער די יונגט פֿײגעלעך האָבן נאָך נישט געקענט פֿליען. האָט 

גענומען דער פֿױגל דאָס איינע פֿײיגעלע צװישן זײַנע פֿיס און 
אַריבערגעפֿלױגן מיט אים איבערן ים. וי זיי זײַנען אין מיטן וועג 
איבערן ים, זאָגט דער אַלטער פֿױגל צו זײַן זון: 

-- קינד מײיַנס, װאָס פֿאַר אַ צרות בין איך אויסגעשטאַנען פֿאַר 
דיר און איך שטעל-אײַן מײַן לעבן פֿאַר דײַנעט וועגן! אַז איך װעל 
אַלט זײַן, װעסטו אויך מיר גוטס טאָן און מיך אין מײַן עלטער 
דערנערן? 

--- מײײַן האַרצליבער פֿאָטער, ברענג מיך נאָר אַריבער איבערן 
װואַסער. איך על אין דײַן עלטער דיר אַלץ טאָן װאָס דו פֿאַר- 
לאַנגסט פֿון מיר ! נאָך די דאָזיקע רייד װאַרפֿט דער אַלטער פֿױגל 
זײַן זון אין ים אַרײַן און דאָס יונגע פֿײיגעלע ווערט דערטרונקען, 

און ער זאָגט: 

--- אַזױ דאַרף מען טאָן מיט אַ ליגנער וי דו ביסט עס ! 

דערנאָך פֿליט דער אַלטער פֿױגל וידער אַרינער און נעמט 
דאָס אַנדערע פֿײיגעלע. און וי זיי קומען-אָן אין מיטן איבערן ים, 
זאָגט דער אַלטער פֿױגל ווידער צו דעם יונגן פֿײגעלע דאָס זעל- 
ביקע, װאָס ער האָט געזאָגט צום ערשטן. און דאָס פֿײיגעלע זאָגט אים 
אויך, אַז עס װעט אים טאָן אל דאָס גוטס אין דער ועלט, פּונקט 
אַזױ װי דאָס ערשטע פֿײיגעלע האָט גערעדט. אָבער דער אַלטער 
פֿױגל נעמט דאָס אויך און װאַרפֿט עס אַרײַן אין ים אַרײַן און זאָגט; 

-- דו ביסט אויך אַ ליגנער! 

און עו פֿליט ווידער צוריק צום באָרטן פֿונעם ים און נעמט דאָס 

דריטע פֿײיגעלע. און װוי ער קומט אויך מיטן דריטן פֿײנעלע אין 
דער מיט פֿונעם ים, זאָגט ער צו אים אויך: 

-- זע, מײַן קינד, אין װאָס פֿאַר אַ צער און װויי איך האָב 
אײַנגעשטעלט מײַן גאַנץ לעבן פֿאַר דײַנעט וועגן. און אַז איך װעל 
אַלט ווערן און מיך נישט מער קענען רירן, װעסטו אויך גוטס טאָן 
צו מיר און מיר דערנערן אין מײַן עלטער, אַזױ וי איך טו דאָס 
אין דײַן יוגנט? 

ענטפֿערט דאָס יונגע פֿײגעלע זײַן פֿאָטער: 

--- מײַן ליבער פֿאָטער, עס איז אַלץ אמת װאָס דו זאָגסט, אַז 
דו האָסט גרויסע צרות און זאָרגן פֿאַר מיר. עס איז אויך מײַן חובֿ 
דיר דאָס אָפּצוגעבן, אויב עס װעט זײַן מיגלעך. אָבער אויף זיכער 
קען איך דיר דאָס נישט צװאָגן. אַז איך װעל אויך אַ מאָל באַקומען 
יונגע פֿײיגעלעך, װעל איך טאָן צו מײַנע יונגע קינדער אַזױ װי דו 
טוסט צו מיר. 

זאָגט דער פֿאָטער אַזוֹי: 

דו רעדסט גוט, און קלוג ביסטו אויך. דיר װעל איך לאָזן 
לעבן און אַריבערהעלפֿן איבערן װאַסער, 

דערפֿון זעט מען גוט, אַז גאָט האָט דאָס אײַנגעגעבן די פֿײגל, 
װאָס זײַנען דאָך באַשאַפֿן געװאָרן אָן שׂכל, אַז זיי זאָלן דערציען 
זייערע קינדער. און מע זעט אויך דעם חילוק, װי אַזױ עלטערן 
באַמיען זיך פֿאַר זייערע קינדער און ציען זיי אויף מיט גרויס אָפּי 
געהיטקייט, אָבער וען די קינדער 'װאָלטן געהאַט אַזױ פֿיל צרות 
און זאָרגן פֿון זייערע עלטערן, אַזױ װאָלטן זיי באַלד מיד געװאָרן 
דערפֿון, 

און כּדי אַצינד ווידער צו קומען צו אונדזער ענין אַז מיר, 
מענטשן, זאָלן ליב האָבן איינער דעם אַנדערן, װי עס ווערט געזאָגט, 
ואֶהבֿת לרעך כּמוך, (און דו זאָלסט ליב האָבן דײַן מיטמענטש וי 
זיך אַליין), און דאָס איז באמת אַ הױיפּטפונקט. אָבער בדורות הללן, 
בײַ אונדזערעט הײַנטיקע דורות, געפֿינט מען זייער װייניק און גאָר 
זעלטן, אַז אַ מענטש זאָל האָבן ליב דעם אַנדערן מיטן גאַנצן 
האַרצן. אדרבה: ווען איינער קען פֿאַרדאַרבן דעם אַנדערן דורך און 
דורך, טוט ער דאָס גערן. אַז עלטערן האָבן ליב זייערע קינדער, דאָס 
איז קיין װוונדער נישט. דאָס זעען מיר און געפינען אויך בי די חיות 
אָן שׂכל, װאָס דערנערן זייער יונגװאַרג אַזױי לאַנג, ביז זיי קענען זיך 
אַלין דערנערן, און דערנאָך ווערן זי פֿון זייערט עלטערן פֿאַרלאָזט, 
מיר, מענטשן, זײַנען אין דעם פּרט בעסער און מיט מער שׂכל: נישט 
בלויז װאָס מיר טוען אַלץ צו דערציען אונדזערע קינדער און זי 
דערנערן, ביז זיי װוערן גרויס און קענען זיך באַגיין אָן אונדז, נאָר 

מיר, מענטשן, זאָרגן און טראַכטן פֿאַרן װווילזײַן פֿון אונדזערע קיג- 
דער אַזױ לאַנג ווי מיר לעבן. כאָטש מע געפֿינט מענטשן װאָס זאָגן; 

-- איַ, װאָס טויג מיר דאָס, איך זאָל אײיביק זאָרגן און טראַכטן 
וועגן מײַנע קינדער? אין דען נישט גענוג, װאָס איך צי זיי אויף 
און זאָרג און טראַכט פֿאַר זיי, װאָס איך גיב זיי אויס און גיב זיי 
נאָך אַ שיינעם נדן, און מאַך זי פֿאַר ערלעכע לײַט? זאָלן זיי װײַטער 
אַליין פֿאַר זיך זאָרגן, זי זאָלן קומען צו זייער ברויט! 

אַוודאי איז דאָס דער רעכטער דרך, און עס װאָלט אויך געוען 
גאַנץ רעכט און גוט. װאָרן װעט דען דער מענטש אײביק זײַן אַ 
שקלאַף? יאָ, דאָס קען וויל אָנגיין און איז אויך אַ רעכטער דרךך, 
אויב עס גייט, לויט זײַן װוּנטש, גוט פֿאַר זײַנע קינדער און זײַנע 
נאָענטסטע פֿרײַנד, גייט עס אָבער חלילה פֿאַרקערט, איז וועלכער 
מענטש מיט שׂכל און האַרץ קען זיך עס אָפּזאָגן צו טראָגן דעם עול 
פֿון זײַנע קינדער און זײַנע נאָענטסטע פֿרײַנד? רחל מבֿכּה על בניה, 
אני הגבֿר ראה עניי -- רחל באַװיינט אירע קינדער, איך בין דער 
מענטש װאָס האָט דורכגעמאַכט שלנט, אַוודאי איז עס אַ גרעסערער 
צער צו זען עלנט בײַ די קינדער וי בײַ זיך אַלין. און אַוודאי און 
אַוודאי, נאָך מײַן קליינעם שׂכל נאָך, װאָלט עס אַבֿרהם אָבֿינו אויף 
דער עלטער נישט אַזױ שװער אָנגעקומען, וען עס װאָלט געוען 
פֿאַרקערט און מע זאָל אים געווען געדאַרפֿט שעכטן איידער ער 
אַליין זאָל דאַרפֿן שעכטן זײַן אייגענעם בן-יחיד יצחק. כּי מי יוכל 
לראות באבֿדן מולדתּו, װאָרן ער קען צוזען דעם פֿאַרלוסט פֿון זײַן 
געבורטסלאַנד? פֿון דעסט וועגן האָט דער ליבער אַבֿרהם אַלץ געטאָן 
פֿון ליבשאַפֿט וועגן צום רבונו של עולם און קיין שום זאַך איז אים 
גאָר נישט קשה געוען. װאָלטן מיר דאָ איף דער ועלט חלילה, 
נישט געהאַט קיין אַנדערן בײַשפּיל, אַזױ װאָלט דאָס אַלין שון 
געווען גענוג, וי אַזױ מיר זאָלן דינען מיט ליבשאַפֿט דעם אייבערשטן 
און נישט קוקן אויף גאָר נישט וועלטלעכס אָדער פֿאַרגענגלעכס. 
װײַל דער גרויטער גאָט האָט אַלץ געגעבן און, ווען עס געפֿעלט 
אים, מעג ער עס צוריק אָפּנעמען. מיר קענען נישט ריידן ועגן 

זײַנע מעשׂים. גייט עס אַ סך רשעים גוט, אַזױ גייט עס אַ סך צדיקים 
גוט, און פֿאַרקערט: גייט עס אַ סך צדיקים שלעכט, נו, גייט אויך 
אַזױ שלעכט אַ סך רשעים. עס איז גישטאָ קיין בעסערס, מײַנע ליבע 
קינדער. דינט גאָט מיט אײַער גאַנצן האַרצן און אָן שום פֿאַלשקײט 
און אָן צבֿיעות, אַז איר זאָלט אײַך װעלן אַרױסטשטעלן פֿאַר לײַטן 
אַזױ און, חלילה, אַנדערש זײַן אין אײַערע הערצער. אײַער תּפֿילה 
זאָלט איר טאָן מיט כּוונה,. באימה ובֿיראה, מיט פֿאָרכט און מיט 
פֿרומקײט, און נישט שטיין כשעתן תּפֿילה טאָן און פֿירן אַנדערש 
שמועסן. האַלט דאָס פֿאַר די גרעסטע עבֿירה: בשעת מע טוט תּפֿילה 
צום גרויסן באַשעפֿער פֿירט מען אין מיטן פֿון דער בעסטער תּפֿילה 
מיט אַ בשׂר ודם גאַנץ אַנדערע שמועסן, און זאָל דער אייבערשטער 
װאַרטן אויף אים אַזוי לאנג, ביז ער װעט פֿאַרטיק זײַן מיט זײַן 
שמועס. וועגן דעם האָבן אונדזערע חז"ל אַ סך געשריבן, װי איך 
האָב שוין דערמאָנט, און איר זאָלט דאָס בײַ זיי לייענען. דערנאָך 
זאָלט איר לייענען א שיעור תּורה, װי װײַט און װי גוס מע קען. 
װײַטער: גוט אַכטונג געבן אויף זײַן לעבן, כּדי מע זאָל ערלעך דער- 
נערן זײַן װײַב און די קינדער, װאָט דאָס איז אויך אַ גרויסע מצווה, 
און בפֿרט: מע זאָל ערלעך פֿירן זײַנע געשעפֿטן סײַ מִיט ייִדן און 
סײַ מיט נישט-יידן, עס זאָל, חלילה, צו קיין חילול השם נישט קומען, 
האָט מען אין די הענט געלט אָדער סחורות פֿון אַנדערע לײַט, מון 
מען זיי אָפּהיטן, גלײַך זיי װאָלטן אייגענע געווען, אַזױ אַז מע זאָל, 
חלילה, קיינעם נישט טאָן קיין עוולה אָדער אומרעכט. װײַל דאָס 
איז די ערשטע שאלה װאָס מע פֿרעגט, צי האָט מען נושׂא ונותן 
באמונה געווען, צי האָט מען אַרנטלעך געהאנדלט, אָדער מע האָט 
זיך, חס וחלילה, באַמיט און געזאַמלט געלט מיט ריב און גנבֿות, 
און דערפֿון געגעבן גרויסע נדנען די קינדער און פֿאַר זיי געלאָזט 
נאָכן טויט אַ גרויסע ירושה, וויי און װינד! װײַל די רשעים, וועלכע 
פֿאַרלירן עולם הבא פֿאַר זייער אײַנזאַמלען רײַכטום פֿאַר זייערע 
קינדערס וועגן, ווייסן נישט נאָך דעם, צי דאָס געגנבֿעטע און גע- 
רויבטע געלט האָט גאָר זיך אײַנגעהאַלטן בײַ זייערע קינדער. און 


38 גליקל האַמיל 


װאָלט עס אַפֿילו יאָ זיך אײַנגעהאַלטן, אַזױ האַלט עס דאָך נאָר אַ 
צײַט, און נישט אײיביק. איז פֿאַר װאָס זאָל דער מענטש דאָס צײַט- 
לעכע פֿאַרן אײיביקן פֿאַרקױפֿן? ווען אַ גרויסער באַרג מיט זאַמך 
דאַרף ווערן אָפּגעגראָבן און מע נעמט יעדן טאָג נאָר אַ קליין ביסעלש 
דערפֿון, איז פֿאַראַן די האָפֿענונג, אַז מע װעט אים סוף כּל סוף אין 
גאַנצן אָפּגראָבן. אָבער די אייביקייט צו פֿאַרלירן, חס ושלום, דאָס 
דאַרף מען גוט באַטראַכטן, און באַיאָמערן אויב מיר זאָלן דאָס נישט 
נעמען אין אַכט. װוער װאָלט עס געװאָלט, אַז מיר זאָלן אַזױ לעבן 
וי מע געפֿינט עס אין דער באַשרײַבונג פֿון אַלעקסאַנדער מוקדון, 
אַז עס האָבן אין אַ לאַנד געװוינט מענטשן, וועלכע מע האָט געהאַלטן 
פֿאַר גרויסע חכמים. זיי אַליין האָבן פֿון דער גאַנצער װעלט גאָר 
נישט געהאַלטן און נישט געגעסן עפּעס אַנדערש וי נאָר דאָס, װאָס 
די נאַטור לאָזט װאַקסן, און דעסט גלײַכן אויך נישט עפּעס אַנדערש 
געטרונקען וי נאָר װאַסער. צװוישן זיך האָבן זיי זיך נישט געקריגט 
און זיך נישט פֿײַנט געהאַט איינער דעם אַנדערן, און קיין קליידער 
האָבן זי נישט געהאַט אויף זיך, 

אַלעקסאַנדער מוקדון, װאָס האָט, װוי מע ווייסט, אײַנגענומען די 
גאַנצע וועלט, האָט אַ סך געהערט וועגן יענע לײַט, וועגן זייער לעבן 
און זייער חכמה, האָט ער צו זיי געשיקט זײַנע משולחים, זיי זאָלן 
צו אים קומען און נעמען חן פֿון זייער האַר און מלך. אויב זיי ועלן 
אָכער דאָס נישט טאָן, װעט ער זי אַלע פֿאַרטיליקן 

האָבן זיי אים געלאָזט ענטפֿערן; 

-- מיר קומען נישט אין ערגעץ און מיר גייען נישט אין 
ערגעץ. מיר גייען נישט אַרױס פֿון אונדזער לאַנד. מיר גאָרן נישט 
קיין זילבער און קיין גאָלד,. מיר באַגענוגענען זיך מיט דעם, װאָס 
גאָט גיט אונדז און װאָס די נאַטור ברענגט-אַרױס. אויב אײַער מלך 
וויל קומען צו אונדז, װײַל מיר קומען נישט, און װויל אונדז אַלע 
טייטן, אַזױ מעג ער דאָס טאָן. דערצו נייטיקט ער זיך נישט אין 
קיין סך װאָפֿן, װײַל מיר װעלן זיך אים נישט אַקעגנשטעלן און מיר 
זאָרגן אויך נישט פֿאַר אונדזער לעבן, װאָרן ערשט ווען מיר זײַנען 

טוט, ערשט דעמאָלט לעבן מיר. אויב אָבער אײַער מלךף ויל צו 
אונדז קומען אין פֿרידן און פֿון אונדז הערן אונדזערע מנהגים און 
אונדזער חכמה, װעט אונדז דאָס ליב זײַן 

זײַנען דעם קיניג אַלעקסאַנדערס שליחים װוידער געקומען צום 
מלך און האָבן אים אַלץ געזאָגט. האָט זיך תּיכף דער קיניג אַלעקסאַנ- 
דער מיט זײַנע פֿירנעמסטע לײַט געמאַכט צום װעג גרייט און איז 
געגאַנגען צו זיי. און עֶר איז געבליבן בײַ זײי עטלעכע טעג, זיך 
צוגעהערט צו זיי און זיך אויסגעלערנט פֿון זיי גרויסע חכמות. און 
ער איז מיט זיי גוט-פֿרײַנד געװאָרן, און האָט זיי געװאָלט שענקען 
גרויסע מתּנות. אָבער זיי האָבן גאָר נישט געװאָלט אָננעמען און 
געזאָגט; 

--- מיר דאַרפֿן נישט קיין געלט, קיין זילבער, קיין גאָלד. די 
נאַטור גיט אונדו צו געניגן. 

זאָגט דערויף דער קיניג אַלעקסאַנדער אַזױ: 

-- דאָך בעט פֿון מיר, װאָס איר ווילט האָבן, און איך װעל אײַך 
אַלץ געבן. 

הייבן זיי אַלע צוזאמען אָן צו רופֿן 

-- אַדוני מלך, גיב אונדז דאָס אייכיקע לעבן 

זאָגט דער מלך; 

-- ווי אַזױי קען איך אײַך דאָס געבן? הלװאַי װאָלט איך געהאַט 
דאָס צו פֿאַרגעבן, װאָלט איך עס מיר אַליין געגעב 

זאָגן די חכמים; 

--- איצט, אַדוני מלך, באַקלער זשש מיט דײַנע אייגענע גע- 
דאַנקען, װײַל דו ווייסט דאָך, אַז װאָס דער קיניג טוט איז כּל עמל 
ויגיעה, לויטער מיַעניש און מאַטערניש. האָסט אַזױ פֿיל מענטשן 
און לענדער חרובֿ געמאַכט, און דאָס אַלץ בלײַבט דיר נאָר אױיף אַ 
קליינער װײַל, און גאָר נישט אויף אייביק. צו װאָס זשע האָט דאָס 
אַלץ דעם קיניג געטויגט? צו װאָס האָט דער קיניג דאָס אַלץ געמוזט 
טאָן? 

האָט דער מלך נישט געװוסט װאָס זיי דערויף צו ענטפֿערן 
אָבער ער האָט זיי געזאָגט; 

-- איך האָב די װעלט אַזוֹי געפֿונען, מוז איך זי אויך אַזױ לאָזן, 
דאָס האַרץ פֿון די קיניגן קען נישט אָן באַוועגונגען פֿירן מלחמות! 

די דאָזיקע מעשׂה שרײַב איך נישט וי אַן אמתע מעשׂה. עס 
קען זײַן, אַז זי איז אַ געצנדינעריש משל. איך האָב זי דאָ אַרײַג- 
גענומען, כּדי מיר צו פֿאַרקירצן די צײַט און זען, צי עס זײַנען 
פֿאַראַן מענטשן אויף דער ועלט, װאָס נעמען נישט אין אַכט קין 
עשירות און פֿאַרלאָזן זיך שטענדיק אויף זייער באַשעפֿער, מיר האָבן 
אַנדערע ספֿרי מוסר, װאָס פֿון זיי קענען מיר זיך לערנען אַ סך 
גוטס. איך שרײַב אײַך דאָס אויך נישט וי אַ טפֿר-מוסר-מעשׂה, נאָר 
וי איך האָב שוין דערמאָנט אויף צו פֿאַרטרײַנן אין די לאַנגע נעכט 
די מעלאַנכאָלישע מחשבֿות. בכה תבֿכֹּה בלילה, זי וויינט און קלאָגט 
בײַ נאַכט. האָב איך מיך דאָס גענומען פֿאַר אַ האַנט און, װוי װײַט 
איך ווייס דאָס און װוי װײַט דאָס לאָזט זיך טאָן, װויל איך אײַך געבן 
אַ באַשרײַבונג פֿון מײַן יוגנט, אויף װױיפֿל איך געדענק נאָך, װאָס עס 
האָט זיך געטראָפֿן. נישט װאָס איך וויל מיך, חלילה, מאַכן פֿאַר 
גרעסער און, חלילה, מיך אויסגעבן פֿאַר אַ פֿרומע פֿרױ אָדער מיך 
אַליין האַלטן פֿאַר אַזאַ אָ. ניין, גדלו עווני מנשׂא. אַז איך בין אַ 
זינדערין, װאָס איז אַלע טעג, אַלע שעח. אַלע רגעס ממש פֿול מיט 
עבֿירות, און איך בין צום באַדויערן אױסגעשלאָסן פֿון װייניק זינד, 
על זה אני בוכיה ועיני יורדה מים ומי יתּן, אויף דעם ויין איך און 
מײַנע אויגן פֿאַרגיסן טרערן װאַסער, און װוער װעט מאַכן, דער 
אייבערשטער זאָל געבן, איך זאָל קענען רעכט תּשובֿה טאָן פֿאַר 
מײַנע עבֿירות. אָבער די צרות און דאגות פֿאַר מײַנע קינדער, די 
יתומים, און דאָס וועלטלעכע ועזן לאָזן מיך נישט קומען צו דעם 
שטאַנד, װי איך װאָלט דאָס גערן געװאָלט און געזאָלט. איך בעט 
צו גאָט, מײַן באַשעפֿער, ער זאָל װעלן מיר טאָן די גנאָד און מיר 
אַרױסהעלפֿן פֿון די צרות און דאַגות, װאָס איך טראָג אויף מיר, דען 
אין די פֿאַרבאָרגענישן וויינט מײַן נשמה און פֿאַרגיסט זיך מיט 

טרערן, װוײַל מיר האָבן קיינעם נישט װי נאָר אונדזער פאָטער אין 
הימל. מיר, מענטשן, ווייסן נישט צו זאָגן וועגן דעם אַנדערנס גרויסע 
זאָרגן, און איעדער מענטש מיינט, אַז זײַגע זײַנען די גרעסטע. 

אַ פֿילאָסאָף איז געגאַנגען אויף דער גאַס. האָט אים באַגעגנט 
איינער אַ גוטער פֿרײַנד זײַנער און האָט זיך פֿאַר אים שטאַרק גע" 
קלאָגט, װאָס פֿאַר אַ גרויסע דאגות און שװערענישן ער האָט אויס" 
צושטיין, זאָגט דער פֿילאָסאָף צו זײַן פֿרײַגך; 

-- קום מיט מיר און לאָמיר דאָ הינטן אַרױפֿגײן אױפֿן דאַך. 

איז ער אַרױפֿגעגאַנגען מיט זײַן פֿרײַנד און דאָ, פֿון דאַנען, האָבן 
זיי געקענט זען אַלע הײַזער אין דער גאַנצער שטאָט. זאָגט דער 
פֿילאָסאָף צו זײַן פֿרלינד; 

-- קום-אַהער, מײַן פֿרײַנד! איך וויל דיר װײַזן אַלע הײַזער פֿון 
דער שטאָט, װוי זיי זײַנען פֿול מיט שװוערענישן און זאָרגן, אין דעם 
הויז שטעקט אַזאַ אומגליק און זאָרג, און אין יענעם הויז ווידער איז 
יענע שווערעניש און זאָרג. נעם זשע, מײַן פֿרײַנד, אַלע דײַנע שווע- 
רענישן און זאָרגן, און װאַרף זיי אַװעק דאָ צוישן די הײַזער, און 
נעם דיר איינס.. 

הכּלל, דער פֿילאָסאָף האָט געוויזן זײַן פֿרײַנד, אַז אַלע הײַוער 
פֿון דער שטאָט זײַנען פֿול מיט זאָרגן און שווערענישן. 

און דער פֿרײַגד האָט אַלץ גוס באַקוקט און באַטראַכט און 
געזען, אַז אין די אַלע הײַזער שטעקט אַזױ פֿיל און כּמעט נאָך מער 
עגמת"נפֿשן און לייך, און אַז ער װעט שוין ליבערשט זיך האַלטן 
מיט זײַנע אייגענע, און אַזױ זאָגט אויך דאָס אַלגעמײנע שפּריכװאָרט: 
די וועלט איז פֿול מיט פּיַן און יעדערער געפֿינט דאָס זײַן 

נו, װאָס זאָל מען טאָן? אַז מיר װועלן אָנרופֿן מיטן גאַנצן האַרצן 
דעם אייבערשטן, אַזױ װעט ער אונדז נישט פֿאַרלאָזן און קומען צו 
הילף פֿאַר אונדז און פֿאַר כּליישׂראל, און אונדז ברענגען בשׂורות 
טוות ונחמות, און ער זאָל אונדז שיקן אונדזער דערלייזער און 
פֿאַרלענגערן אונדזערע טעג. אָמן. וכן יהי רצון. 

פליק פֿון מײַן ערשטן מוך 

דאָס װאָס אֹיך האָב שוין געשריבן און װאָס איך װעל נאָך 
שרײַבן, איז געשען מיט אַ שטאַרק באַטריבטן האַרץ נאָכן אָפּ- 
שטאַרבן פֿון מײַן ליבן מאַן, עליו השלום, װאָס איז געווען אונדזער 
געטרײַער פּאַסטעך. דער אייבערשטער האָט אים גענומען צו זיך 
אַוודאי פֿאַר אונדזערע עבֿירות וועגן, כּי מפּני הרעה נאסף הצדיק 
(װײַל פֿאַר די שלעכטס איז אײַנגעזאַמלט געװאָרן דער צדיק (צו 
גאָט|). נו, װיל איך מיך נישט לאַנג דאָ אױפֿהאַלטן, װײַל איך האָב 
בדעה, אם יגזוֹר ה' בחיים, אוב דער אייבערשטער וװעט מיר געבן 
יאָרן, אײַך דאָס איבערצולאָזן אין זיבן קליינע ביכלעך. און איך 
מיין, אַז עס שיקט זיך צום בעסטן, איך זאָל דאָס אָנהייבן מיט מײַן 
געבוירן ווערן. | 

איך בין געבוירן געװאָרן, מיין איך, אין יאָר תּ"ז (דאָס איז 
אין יאָר איין טויזנט זעקס הונדערט זיבן און פֿערציק) אין דער 
ק"יק 1 האַמבורג. מײַן כּשרע פֿרומע מוטער האָט מיך דעמאָלט גע- 
בראַכט אויף דער װעלט מיט דער הילף און מיט דער באַרעמהאַרצי- 
קייט פֿון אונדזער גרויסן גאָט. אויב אונדזערע חכמים האָבן אַפֿילן 
געזאָגט טוב שלא נבֿרא משנבֿרא, װאָס דער טײַטש איז, אַז דעם 

קהילה קדושה. -- עס איזן פעסטגעשטעלט, אַז דאָס יאָר פון גליקלס 
געבורט אין 1643 | 

נישט-באַשאַפֿענעם איז בעסער וי דעם װאָס אין באַשאַפֿן געװאָרן, 
װוײַל דער מענטש מוז אַזוי פֿיל אויסשטיין אויף דער דאָזיקער זינדי- 
קער װעלט, דאַנק איך פֿון דעסט וועגן און ליב מײַן באַשעפֿער, 
װאָס ער האָט מיך באַשאַפֿן נאָך זײַן װוילן און זײַן װױלגעפֿעלן, און 
איך בעט דעם ליבן גיטיקן גאָט, װײַל ער האָט דאָך מיך באַשאַפֿן 
נאָך זײַן ווילן, ער זאָל מיך נעמען אונטער זײַן הײליקן שוץ און 
מִיר פֿאַר ?,.. הונגעריק אַרײַנגעגאַנגען אין זײַן הויז און אַרױסגע" 
גאַנגען אַ זאַטער. זײַנע קינדער, סײַ די זין און סײַ די טעכטער, האָט 
ער געלאָזט לערנען במילי דשמיא ובמילי דעלמא, אין געטלעכע 
זאַכן און אין וועלטלעכע. איך בין געבוירן געװאָרן אין האַמבורג 
און, װי איך האָב דאָס געהערט פֿון מײַנע ליבע עלטערן און אויך 
פֿון אַנדערע, ווען איך בין נאָך נישט אַלט געווען קיין דרי יאָר, 
זײַנען אַלע ילדן געװאָרן אַרױסגעטריבן פֿון האַמבורג * און אַלע האָבן 
געמוזט זיך אריבערציען קיין אַלטאָנאַ, װאָס האָט געהערט צום מלך 
פֿון דענעמאַרק, און זיי האָבן באַקומען פֿון אים גוטע שוץ" פּאַפּירן 
דאָס דאָזיקע אַלטאָנאַ איו קוים אַ פֿערטל שעה רײַזע װײַט פֿון 
האַמכורג, אין אַלטאָנאַ האָבן געװווינט עטלעכע יידן אַן ערך פֿינף 
און צװאַנציק באַלעבאַטים,. דאָרט האָכן מיר געהאַט אונדזער שול 
און א בית-עולם. אַזױ האָבן מיר געװוינט אין אַלטאָנא אַ שטיק 
צײַט, ביז מ'האָט ענדלעך זיך משתּדל געווען אין האַמבורג און דער" 
גרייכט, מ'זאָל געבן די ייִדן אין אַלטאָנאַ פּאַספּאָרטן, זיי זאָלן קענען 
קומען קיין האַמבורג און דאָרט פֿירן געשעפֿטן. יעדער פּאַספּאָרט 
איז געווען אויסגעשטשלט אויף פֿיר װאָכן. באַקומען האָט מען אים 
פֿונעם פֿאַרזיצער פֿון האַמבורגער שטאַטראָט און געקאָסט האָט ער 
אַ דוקאַט. אַז דער פּאָס אין אוױיסגעגאַנגען האָט מען געמוזט נעמען 
אַן אַנדערן, אָבער פֿון פֿיר װאָכן זײַנען אָפֿט מאָל געװאָרן אַכט װאָכן, 

אויב מענטשן האָבן נאָר געקענט דעם בירגערמײַסטער אָדער די 
אָנגעשטעלטע, די באַאַמטע. פֿאַר די מענטשן איז דאָס, נעבעך, געווען 
זייער שווער, בפרט פֿאַר די אָרעמע נױט-באַדערפֿטיקע, װײַל זי 
האָבן זייער פּרנסה געקענט זוכן נאָר אין האַמבורג. עטלעכע 
האָבן זיך אָפֿט אײַנגעשטעלט זיך אַרײַנצוגנבֿענען אָן אַ פּאַס אין 
דער שטאָט. זײַנען זי דערטאַפּט געװאָרן פֿון די באַאַמטע, האָט מען 
זיי אײַנגעזעצט אין תּפֿיסה, דאָס האָט אָפּגעקאָסט אַ סך געלט און 
מע האָט געהאַט אַ סך צרות אויף אַרױסבאַקומען פֿון דאָרט. גאַנץ 
פֿרי, ווען זי זײַנען געקומען פֿון דער שול, זײַנען זיי געגאַנגען אין 
שטאָט אַרײַן, און קעגן אָװנט, ווען מען האָט געװאָלט פֿאַרמאַכן דעם 
שטאָטטױער, זײַנען זיי צוריקגעקומען קיין אַלטאָנאַ. אַז זיי זײַנען 
אַרױסגעגאַנגען, זײַנען זיי, נעבעך, נישט געווען זיכער מיטן לעבן, 
איבער דער רשעות פֿון די שיפֿערס, די סאָלדאַטן, די ליידיקגייערס 
און לומפּן"געזינדל, אַזױ אַז יעדעס װײַב האָט, נעבעך, גאָט געדאַנקט, 
ווען זי האָט געהאַט איר מאַן װוידער בשלום בײַ זיך. אין יענער 
צײַט זײַנען נישט געווען קיין פֿערציק ייִדישע הױיזװירטשאַפֿטן, שוין 
אַרײַנגערעכנט די װאָס זײַנען געקומען פֿון האַמבורג קיין אַלטאָנאַ, 
אין דער זעלביקער צײַט זײַנען אויך נישט געװען קיין גרויסע 
נגידים, נאָר יעדער האָט זיך ערלעך פֿאַרדינט זײַן פּרנסה. די גרעסטע 
נגידים אין יענער צײַט זײַנען געווען חיים פֿירשט, מיט אַ פֿאַרמעגן 
פֿון צען טויזנט רײַכסטאָלער, און מײַן פֿאָטער זצ"ל, װאָס האָט פֿאַר- 
מאָגט אַכט טויזנט ריט, און אַנדערע נאָך מיט זעקס טויזנט און אויך 
מיט צוויי טויזנט ר"ט. אָבער זיי האָבן זיך זייער שיין געפֿירט און 
האָבן צווישן זיך געלעבט באהבֿה ובֿחיבה, מיט גרויס ליבשאַפֿט 
און פֿרײַנדשאַפֿט. אין אַלגעמײן האָבן זיי בעסער געלעבט וי הײַנט 
די גרעסערע עשירים. װאָרן װער עס האָט פֿאַרמאָגט נאָר פֿינף 
הונדערט ר"ט, האָט זיך געלאָזט װוילגיין מיט זײַן ביסל פֿאַרמעגן 
און איז געווען אַ שׂמח בחלקו אַ סך מער וי הײַנט אין אונדזער צײַט, 
ווען די רײַכע קענען זיך נישט אָנזעטיקן, און וועגן זיי ווערט געזאָגט 
אין אָדם מת חחצִי תּאותו ביך, נישטאָ אַזאַ מענטש װאָס זאָל 

שטאַרבן און זאָל האָבן באַפֿרידיקט אַפֿילו נאָר די העלפֿט פֿון זײַנע 
תּאוות. יעדנפֿאַלס געדענקט זיך מיר נאָך, אַז מײיַן פֿאָטער איז געווען 
אַזא בעל-כטחון, װאָס צו אים איז קיין גלײַכן נישט געווען. ווען ער 
װאָלט נישט געווען אַזוֹי באַהאָפֿטן מִיט זײַן קרענק, די פּאָדאַגרע, 
װאָלט ער נאָך לאַנג אָנגעגאַנגען. דאָך האָט ער זײַנע קינדער זייער 
גוט און ערלעך פֿאַרזאָרגט. דאָס איז געווען אין מײַן קינדהייט, 

אַז איך בין אַלט געווען בײַ די צען יאָר, האָט דער שװעד גע" 
פֿירט מלחמה מיטן קיניג פֿון דענעמאַרק. איך קען וועגן דעם נישט 
שרײַבן קיין סך נײַס, װײַל דאָס אַלץ האָט זיך געטראָפֿן, ווען איך 
בין נאָך געווען אַ קינד און האָב געמוזט זיצן אין חדר. אין יענער 
צײַט זײַנען מיר געווען אין אַלטאָנאַ אין הוילע דאַגות. עס איז געווען 
זייער אַ קאַלטער ווינטער, װאָס אַזאַ ווינטער איז שוין פֿופֿציק יאָר 
נישט געווען, מע האָט אים גערופֿן ;דער שוועדישער ווינטער". דער 
שוועד האָט אומעטום געקענט אויף אַלע וועגן אַריבכערקומען, אַפֿילן 
ווען זיי זײַנען געווען האַרט צוגעפֿרוירן, 

פּלוצלינג, אין אַ שבת, דערהערט מען אַ וויגעשרי; 

--- דער שוועד קומט! 

ס'איז נאָך געווען אין דער פֿרי און מיר זײַנען אַלע נאָך געלעגן 
אין די בעטן. זײַנען מיר, נעבעך, אַלע אַרױיסגעשפּרונגען פֿון די 
בעטן און זײַנען נאַקעטע און בלויזע געלאָפֿן אין דער שטאָט, און 
זיך געמוזט טײלװײַז בי די ספֿרדים, טײילװײַן בײַ די דײַטשישע 
בירגערס אַרױסהעלפֿן, אַזוי זײַנען מיר דאָרט געבליבן אַ שטיקל 
צײַט, ביז מײַן פֿאָטער איז זיך משתדל געוען און אויך געפּועלט, 
און ער איז געווען דער ערשטער ייָד, װאָס האָט זיך ווידער געקענט 
באַזעצן און װוינען אין האַמבורג. דערנאָך האָט מען זיך נאָך װײַטער 
משתּדל געווען, אַזױ אַז נאָך אַנדערע ייִדן זײַנען געקומען אַהין צו 
וווינען. און אַזױי זײַנען כּמעט אַלע באַלעבאַטים געקומען קיין האַמ- 
בורג וווינען, חוץ די װאָס האָבן פֿאַרן גירוש געוווינט אין אַלטאָנאַ 
--- זיי זײַנען װײַטער געבּליבן װווינען אין אַלטאָנאַ. 

אין יענער צײַט האָט מען געצאָלט זייער וייניק שטײַערן דער 

רעגירונג. אַיעדערער האָט פֿאַר זיך אַלין זיך פֿאַרגלײַכט מיט די. 
באַאַמטע, װאָט זײַנען געווען פֿאַר דעם באַשטימט. אָבער מיר האָבן 
נישט געהאַט קיין בית-הכּנסת אין דער שטאָט האַמכורג און אויך 
נישט די רעכט דאָרט צו ווינען. מיר האָבן דאָרט אַזײ געװוינט 
בלויז אַ דאַנק דער גנאָד פֿונעם הערשער, ירום הודו, פֿון דעסט 
וועגן פֿלעגן זיך ייִדן צונויפֿקומען און האָבן געמאַכט מנינים אין 
חדרים, אַזױ גוט וי זיי האָבן עס נעבעך געקענט, און אַפֿילו ווען די 
הערשערס האָבן עפּעס וועגן דעם געװוּסט, האָבן זיי גערן געקוקט 
דורך די פֿינגער. אָבער אַז גלחים זײַנען דערפֿון געווויר געװאָרן, 
האָבן זיי דאָס נישט געװאָלט לײַדן און האָבן אונדז, נעבעך, פֿאַר- 
יאָגט און מיר האָבן אַזױ וי שרעקעװדיקש שאָף געמוזט גיין קיין 
אַלטאָנאַ אין שול אַרײַן. דאָס האָט געדויערט אַ צײַט לאַנג, און מיר 
זײַנען, נעבעך, ווידער געקראָכן אין אונדזערע שולעכלעך. אַזוי איז 
דאָס אָנגעגאַנגען: צײַטנװײַז האָבן מיר געהאַט רו און צײַטנװײַז זײַנען 
מיר ווידער פֿאַריאָגט געװאָרן, און אַזױ ביז אױפֿן הײַנטיקן טאָג 
און איך האָב מורא, אַז אַזױ װעט עס געדיערן אַזױ לאַנג װי מיר 
זײַנען אין האַמבורג און אַזױ לאַנג וי די בירגערס רעגירן דאָרטן, 
דער אייבערשטער ברחמיו ובֿרובֿ חסדיו ירחם עלינו, זאָל זיך דער- 
באַרעמען איבער אונדז מיט זײַן גנאָד, וישלח משיח צדקנו, און אונדז 
שיקן משיחן, כּדי מיר זאָלן אים קענען דינען און כּדי מיר זאָלן 
וידער טאָן אונדזער תּפֿילה, בבֿית מקדשנו בירושלים עיר הקודש, 
אין אונדזער בית:המקדש אין ירושלים, דער היליקער שטאָט, אָמף 


:, 


אָט אַזױ האָבן זיי געוווינט אין האַמבורג און מײַן פֿאָטער זצ"ל 
האָט געמאַכט זײַנע געשעפֿטן מיט אַבֿנים טובֿות, מיט איידלשטיינער 
און אַנדערע זאַכן, אַזױ וי א ייד װאָס נאַשט פֿון אַלץ און אַלעמען צו 
ביסלעך. די מלחמה צװישן דענעמאַרק און שװועדן איז געװאָרן אַלץ 
העפֿטיקער און דער קיניג פֿון שװועדן האָט געהאַט גרויס מזל, װאָס 
ער האָט אַלץ פֿאַרנומען פֿונעם מלך פֿון דענעמאַרק אוֹן איז געקומען 





אין אַן אַלט 


ו 


ער דײַטשישער שול (1633 


פּיקאַרט אין זײַן אַלבאָם 68זטוסת 6:60168 68 


געדרוקט אין 





--17233) דאש השנה בײַם דאונען, װי עס פארפיקסירט בערגאַרך 
תת62688 8טנטן 7186 1.4 68 9062259 
4, אין פּאַרין 


וכרוגות 

ביז פֿאַר זײַן הױפּטשטאָט, װוֹ ער האָט געהאַט זײַן רעזידענץ, און . 
ער האָט באַלעגערט. און עס האָט קיין סך נישט געפֿעלט, ער זאָל 
זי אײַננעמען, ווען דער מלך פֿון דענעמאַרק זאָל נישט האָבן אַזעלכע 
געטרײַע ראָטגעבכערט און אונטערטאַנערס, וועלכע זײַנען אים בײי- 
געשטאַנען מיט גוט און בלוט, אַזױ אַז בס"ד + איז אים אַלץ איבערגע- 
בליבן. דאָס אַלץ איז אָבער געווען אַ דאַנק דעם אייבערשטן, װאָס איז 
אים בײַגעשטאַנען און װאָס האָט אים דערהאַלטן, װײַל ער איז געווען 
אַ גערעכטער, פֿרומער מלך, און מיר, ייִדן, האָבן עס געהאַט גוט 
אונטער זײַן ממשלה, כאָטש מיר האָבן געװווינט אין האַמבורג, דאָך 
האָט יעדער באַלענאָס געמוזט צאָלן זעקס ר"ט שטײַערן און װײַטער 
גאָר נישט. נאָך דעם זײַנען די האָלענדערס געקומען צו הילף דעם 
מלך און זײַנען געקומען דורכן שמאָלן ים-פּאַס מיט זייערע שיפֿן ‏ 
און געמאַכט אַ לאָך אין דער מלחמה, אַזױ אַז עס איז געװאָרן שלום, / 
אָבער דענעמאַרק און שוועדן זײַנען צװישן זיך קיין מאָל נישט גוט, / 
כֿאָטש זיי זײַנען פֿרײַנד און זײַנען זיך מתחתּן צווישן זיך, אַזױ גיבן 
זי זיך יעדעס מאָל אַ שטאָך איינער דעם אַנדערן 

אין יענער צײַט איז מײַן שוװועסטער הענדעלע אַ כּלה געװען 
מיטן זון פֿונעם מוהר"ר גומפּל פֿון קלעף. זי האָט באַקומען נדן אַכצן 
הונדערט ר"ט. דאָס איז אין יענער צײַט געװוען זײיער אַ סך און 
ביז דעמאָלט האָט נאָך קיינער נישט אין האַמבורג נישט געגעבן 
אַזױ פֿיל נדן אָבער עס איז אויך געװען די שענסטע חתונה אין 
גאַנץ דײַטשלאַנד און די גאַנצע װעלט האָט זיך געהידושט איבער ' 
דעם גרויסן נדן און גוטן שידוך. אָבער מײַן פֿאָטער איז געזעסן ‏ 
פֿעסט אין זײַנע געשעפֿטן און איז געווען אַ גרויסער בעל-בטחון.- 
װאָס האָט זיך פֿאַרלאָזט אױפֿן אייבערשטן, אַז ער װעט אים העלפֿן 
אויסצוגעבן בכבֿוד אויך די אַנדערע קינדער זײַנע. ער האָט מֿיטן 
פֿירן זײַן הויז און מיט זײַן גאַסטפֿרײַנדלעכקײט צו אַלעמען זיך 





א 


+ (פאַרקירצונג,. ראשייתיבות) ,בסייעתא דשמיאָ" -- מיטן אייבערשטנס 
הילף אַדער ;בסירכא דבוקה" -- ניט פאַרשטענדלעך. 


אשייר 

בעסער געפֿירט װי די הײַנטיקע עשירים, װאָס פֿאַרמאָגן זייער 
אייגנט דרײַסיק טויזנטער און נאָך מער. מײַן פֿאָטער האָט אַזױי זיך 
געפֿירט ביז צום טאָג פֿון זײַן שטאַרבן, 


: 


איצט װעל איך שרײיבן וועגן דער חתונה, װאָס ער האָט גע" 
מאַכט פֿאַר מײַן שוועסטער, און וועגן די אָנגעזטענע חשובע לײַט 
װאָס זײַנען געקומען מיטן מחותן ר' גומפּל, װאָס פֿאַר אַ הייליקער 
מענטש ער איז געוען, קען איך נישט גענוג באַשרײַבן אָבער ער 
האָט נישט פֿאַרטראָגן די הײַנטיקע אין דעם װי ער האָט ערלעך 
געליווערט, וי גרױסאַרטיק עס איז צוגעגאַנגען אויף דער חתונה, 
קען איך נישט באַשרײַבן, און דער עיקר וי ער האָט משׂמח געווען 
די אָרעמע און נױטבאַדערפֿטיקע. זאָלן מיר אַלע געניסן פֿון זײַן זכות! 

מײַן פֿאָטער איז נישט געווען אַזא גרויסער עושר, אָבער װי איך 
האָב שוין דערמאָנט האָט ער געהאַט בטחון אין גאָט. ער איז קיינעם 
גאָר נישט שולדיק געווען,. האָט זיך ערלעך דערנערט און ס'איז 
אים זייער שווער אָנגעקומען צו דערנערן זײַן װײַג און קינדער. ער 
האָט שוין געהאַט דורכגעמאַכט אַ סך שווערע יסורים און איז שין 
געווען אַ מאַן אין די יאָרן. דעריבער האָט ער זיך אַזױ שטאַרק גע" 
אײַלט אויטצוגעבן זײַגנע קינדער. אַז ער האָט גענומען מײַן מוטער, 
איז ער געווען אַן אַלמן. העכער פֿופֿצן יאָר האָט ער געהאַט דאָס 
ערשטע װײַב און נישט געהאַט קיין קינדער מיט איר, וען זי איז 
געשטאָרבן. נאָך איר טויט האָט מײַן פֿאָטער גענומען מײַן מוטערי 
זי איז, נעבעך, געווען אַן עלגטע יתומה. מײַן ליבע פֿרומע מוטער 
האָט מיר אָפֿט דערציילט, װאָס פֿאַר אַ נויטן זי האָט געבעך געהאַט, 
אַ יתומה, ווען זי האָט געלעכט אין איינעם מיט איר פֿרומער מוטער. 
דער צדקת מאַטע, איך האָב זי נאָך געקענט. נישט געווען קיין פֿרי 
מערע און קליגערע פֿרױ פֿון איר. מײַן זיידע האָט געהייסן ר' נתן 
מעלרײַיך און געוווינט האָט עֶר אין דער שטאָט דעטמאָל. ער איז 
געווען אַ גרויסער עושר און אַ טיכטיקער חשובֿער מאַן. ענדלעך איז 

ער פֿון דאָרטן אַרױסגעטריבן געװאָרן, אַזױ אַז ער האָט געמוזט פֿון 
דאָרט אַװעק, און ער איז געקומען מיט װײַב און קינדער קין 
אַלטאָנאַ. אין יענער צײַט האָבן דאָרט קוים צען ייִדישע משפּחות 
געוווינט און זיי האָבן ערשט נאָר װאָס אָנגעהויבן זיך צו באַזעצן 
אַלטאָנאַ איז אין יענער צײַט געװען אַ גראַפֿשאַפֿט, האָט געהערט 
צום גראַף שוימבורג און נתן שפּאַניער איז געװען דער ערשטער, 
װאָס האָט געפּועלט, אַז ייִדן זאָלן מעגן ווינען אין אַלטאָנאַ. אין 
יענער צײַט האָט אַלטאָנאַ און די גאַנצע גראַפֿשאַפֿט פֿינעבערג נאָך 
נישט געהערט צום קיניגרײַך דענעמאַרק. אָבער נאָך דעם, ווען דער 
זעלביקער גראַף איז געשטאָרבן און נישט איבערגעלאָזט קיין קינ- 
דער, איז זי צוגעפֿאַלן צום קיניגרײַך דענעמאַרק. אַזױ האָט מען 
זיך אַלץ איינציקװוײַז דאָרט באַזעצט. דער נתן שפּאַניער האָט זײַן 
איידעם לייב אויך געלאָזט זיך באַזעצן אין אַלטאָנאַ. דער ר' לייב 
איז געווען פֿון הילדעסהיים. ער איז נישט געווען קיין עושר, אָבער 
אַן ערלעכער מענטש װאָס האָט זײַנע קינדער גוט אויסגעגעבן, אַזױי 
וי דאָס האָס זיך געפֿירט אין יענער צײַט. זײַן װײַב אסתר איז 
געווען זייער אַ טיכטיקע, פֿרומע און ערלעכע פֿרױ, און האָט זיך גוט 
פֿאַרשטאַנען אויף געשעפֿטן. זי האָט ממש אױסגעהאַלטן דאָס גאַנצע 
הויז און איז יעדעס מאָל געפֿאָרן מיט סחורות אױפֿן יאַריד צום 
קילער אומשלאַג. זי האָט נישט מיטגענומען קיין סך סחורות, װײַל 
די מענטשן אין יענער צײַט האָבן זיך באַנוגנט מיט װייניק. זי האָט 
זייער שיין גערעדט און דער אייבערשטער האָט איר געגעבן חן אין 
די אויגן פֿון אַלע װאָס האָבן זי געזען. די אַדעליקע דאַמעס פֿון האָל- 
שטיין האָבן זי הויך געשאַצט און ליב געהאַט. זײי װאָבן געגעבן 
זייערע קיגדער פֿון דרײַ ביז פֿיר הונדערט ר"ט נדן, און דאָך האָבן 
זיי געהאַט איידעמס, װאָס זײַנען געווען גרויסע נגידים: ר' אליה 
באַלין ע"ה איז געווען אַ גרויסער עושר, װאָס האָט פֿאַרמאָגט דריי- 
סיק טויזנט ר"ט, און ר' משה גאָלדציִער, אַ גרויסער עושר, און 
נאָך אַנדערע. משה גאָלדציער איז געווען אַ גרויסער עושר און אַ 
טיכטיקער מאַן ביז זײַן טויט, דער זון ליפּמאַן איז נישט געווען אַזױ 

רײַך, האָט אָבֿער זייער ערלעך זיך פֿאַרדינט זײַן ברויט, און אַזױ 
אויך די אַנדערע קינדער. איך שרײַב דאָס צוליב דעם, מע זאָל זען 
אַז עס איז נישט געװוענדט פֿון די גרויסע נדנען. װי מע קען זען 
האָבן זיי אין יענע צײַטן געגעבן זייערע קינדער גאָר װייניק נדן 
און זיי זײַנען פֿאָרט געװאָרן גרויסע עשירים, 

נו, קומען מיר צו אונדזער ענין. אַז מײַן זיידע, ר' נתן מעלרײַך, 
האָט פֿאַרלױרן דאָס װוינרעכט, װי איך האָב דאָס שוין דערמאָנט, 
האָט ער זיך באַזעצט אין הויז פֿון ר' לייב, װאָס איזן געװען דער 
איידעם פֿון נתן שפּאַניער,. און מיטגעבראַכט א גרויסע עשירות, 
אסתּר, ר' לייבס װײַב, האָט מיר דערציילט גאַנצע חידושים פֿון דעם 
עשירות: גאַנצע קאַסטנס פֿול מיט גילדערנע קייטן און אַנדערע מינים 
צירונג, און גאַנץ גרויסע בײַטלען מיט פּערל. אין יענער צײַט אין 
נישט געווען אַזאַ עושר אויף הונדערט מײַל אַרום. דאָס האָט אָבער 
נישט לאַנג געדויערט: עס איז געקומען, דער אייבערשער זאָל אָפּ" 
היטן, די פּעסט. מײן זיידע און עטלעכע קינדער זײַנען געשטאָרבן 
מײַן באָבע האָט געהאָט צוויי נאָך נישט אויסגעגעכענע טעכטער, 
איז זי נאַקעט און באָרװעס מיט זיי אַװעק פֿונעם הויז זי פֿלעגט 
מיר דערציילן, װאָס פֿאַר אַ צרות און גויטן זי האָט, געבעך, געמוזט 
אויסשטיין: זיי האָבן נִישט געהאַט קיין בעט און געמזט שלאָפֿן 
אויף האָלץ און אויף שטיינער. כאָטש זי האָט געהאַט אַ טאָכטער 
אַן אויסגעגעבענע, האָט זי איר אָבער מיט גאָר נישט געקענט קומען 
צו הילף. זי האָט אויך געהאַט אַ זון אַ חתונה געהאַטן, געהייסן האָט 
ער ר' מרדכי. אים איז זייער גוט געגאַנגען און ער איז געװען אַ 
גרויסער עושר, אָבער ער איז אויך דעמאָלט מיט דער פֿרױ זײַנעף 
און מיטן קינד געשטאָרבן פֿון דער פּעסט. אַזױ האָט מײַן ליבע 
באָבע מיט אירע צוויי יתומים געהאָט גרויסע צרות אַריבערצוטראָגן 
און ממש געמוזט קריכן פֿון שטוב צוֹ שטוב עד יעבור זעם -- בין 
דער צאָרן גייט-אַריכער. אַז די פעסט האָט צו ביסלעך געהאַט אױיפֿ- 
געהערט, האָט די באָבע זיך געװאָלט ווידער ארײַנציען אין איר הויז 
און לאָזן אירע זאַכן אױסלופֿטערן. אָבער זי האָט דאָ װײיגיק געפֿונען, 

אירע בעסטע זאַכן זײַנען געווען אַװעק: שכנים, װאָס האָבן געװווינט 
אין איר הויז, האָבן אױפֿגעהױבן די ברעטער פֿונעם דיל און אַלץ 
אױפֿגעבראָכן, זיי האָבן דאָס מיינסטע פֿון אירע זאַכן צוגענומען און 
זייער װייניק איבערגעלאָזט פֿאַר איר און אירע יתומים נעבעך. װאָס 
האָנן זיי, געבעך, געזאָלט טאָן? מײַן פֿרומע באָבע האָט נאָך געהאַט 
עטלעכע משכּנות, זאַכן װאָס מע האָט בײַ איר געהאַט פֿאַרזעצט, 
האָט זי מיט דעם זיך און אירע יתומים דערנערט. די צוויי יתומים 
זײַנען געווען: מײַן מומע אולק און מײַן מוטער, מרת ביילע זאָל 
לעבן. צום סוף האָט די גוטע פֿרױ, די באָבע מײַנע ע"ה, אַזױ פֿיל 
צונױפֿגעקראַצט און צונױפֿגעשפּאָרט, אַז זי האָט געקענט אויסגעבן 
מײַן מומע אולק און האָט געטאָן אַ שידוך מיט ר' דוד (העני) מאַנאַו 
ע"ה. ער איז געווען אַ גדול הדור, זייער אַ גרויסער, אָנגעזעענער 
מאַן אין זײַן צײַט. ער איז געוען אַ גדול הדור און איה דאַכט 
זיך מיר, געווען אַבֿיבית-דין אין פֿריזלאַנד,. שפּעטער איז ער גע- 
קומען קיין אַלטאָנאַ און דאָ איז ער אױפֿגענומען געװאָרן װי דער אַבֿ- 
בית-דין. דער חתן האָט געהייסן אליה כֹּהן. דער פֿאָטער האָט אים 
געגעבן פֿינף הונדערט ר"ט נדן. אין אַ קורצער צײַט אָרום אין ער 
געקומען צו גרויס עשירות און האָט באַגליקט אומעטום. ער אין 
אָבער געשטאָרבן אין די יונגע יאָרן, קיין פֿערציק יאָר נישט אַלט 
געווען. װאָלט אים דער אייבערשטער געווען געלאָזט לעבן, װאָלט 
פֿון אים געװאָרן אַ גרויסער מענטש, װײַל גאָט האָט אים מצליח 
געווען. װאָלט ער, זײַט מיר מוחל, גענומען מיסט אין דער האַנט, 
װאָלט דערפֿון ממש גאָלד גשװאָרן. אָבער די מערכה אין פֿאַר אים 
געקומען צו גיך, 

אין יענער צײַט זײַנען געווען קריגערײַען, וועמען מ'זאָל מאַכן 
פֿאַר פּרנסים. מײַן פֿאָטער איז געװוען פּרנס אַ סך, אַ סך יאָרן. דער 
אליה כּהן, װאָס איז געווען אַ יונגער מענטש און זײַן עשירות איז 
געװאַקסן פֿון טאָג צו טאָג, און געווען איז ער אַ חכם און דערצו נאָך 
פֿון אַ גוטער משפּחה, האָט זיך געװאָלט אײַנרײדן, און אַ סך מאָל 
אויך געזאָגט פֿאַר אַנדערע מענטשן; 


זכרונרה 53 


--- פֿאַר װאָס זאָל איךף אויך גישט זײַן קיין פּרגס וי מײַן שװאָ- 
גער לייב? בין איך דען אויך נישט אַזױ קלון ווי מײַן שװאָגער לייב? 
בין איך דען אויך נישט אזוי רײַך װוי ער? און קום איך דען נישט פֿון 
אַזאַ גוטער משפּחה װוי שר? 

נאָר דער אייבערשטער, װאָס באַשטימט די צײַט און דעם ציל, 
האָט אים דעמאָלט אַװעקגענומען פֿון דער ועלט. ווען ער האָט נאָך 
געלעבט, איז עס געקומען צו מחלוקתן אין דער קחילה. און וי עס 
פֿירט זיך אויף דער ועלט, האָט איינער געהאַלטן מיט דעם צד און 
דער אַנדערער מיטן אַנדיערן צד. איז עס דעריבער געגאַנגען זייער 
שלעכט מיט אונדזער קחילה. צו ערשט אין געשטאָרבן פֿײבלמאַן 
װאָס איז געווען א פּרגס. דערנאָך איז געשטאָרבן חיים פֿירשט, װאָס 
איז געווען דער גרעסטער עושר אין דער קהילה און איז אויך געווען 
אַ פּרנס. דערנאָך האָט זיך אבֿרהם, דער שמש, אַנידערגעלייגט און איז 
געשטאָרבן, בײַם אויסהויכן זײַן נשמה האָט ער געזאָגט: 

--- מע האָט מיך גערופֿן פֿאַרן בית-דין של מעלה, איך זאָל זאָגן 
עדות! 

חיים פֿירשט האָט געהאָט אַ זון, גצחייסן האָט ער זלמן און גע" 
ווען איז ער אַ גבאַי. איז ער אויך דעמאַלט געשטאָרבן. ער איז גע" 
ווען א חשובֿער מענטש און א גרויסער למדן. און אַזױ נאָך אַנדערע, 
װאָס איך האָב פֿאַרגעסן, אַזױ האָט דער אייבערשטער געמאַכט אַ סוף 
צו די מחלוקתן אין דער קהילה! 

לאָמיר ווידער צוריק צוקומען צו מײַן באָבע מאַטע. אַז זי האָט 
אויסגעגעבן מײַן מומע אולק, איז איר אַלײן גאָר נישט געבליבן, זי 
האָט נאָך געהאַט מײַן מוטער, װאָס איז געווען אַ בתולה פֿון עלף יאָר, 
איז זי מיט איר געגאַנגען װווינען בײַ איר טאָכטער גליק, װאָס האָט 
געהאַט פֿאַר א מאן יעקבֿ רעי. דער יעקבֿ רעי איז נישט געווען קיין 
גרויסער עושר, נאָל ער איז געווען אַן ערלעכער מאַן, װאָס האָט גע" 
געבן זײַנע קינדער צו פֿיר ביז פינף הונדערט ר"ט נדן אָבער די 

שידוכים, װאָס ער האָט געטאָן מיט זײַנע קינדער, זײַנען געווען לוי- 
טער אויסגעצייכנטע און די יונגע לײַט -- אַלע פֿון גוטער משפּחה, 
אַז מײַן באָבע איז געווען בײַ זיי אַ שטיק צײַט, האָט זי נאָך געהאַט 
אייניקלעך יתומים, װאָס פֿלעגן, אפֿשר צו פֿיל, אפֿשר צו אָפֿט, צו איר 
קומען, אָדער עס האָט דאָרטן געטראָפֿן עפּעס אַן אַנדערע, נישט קיין 
שיינע זאַך, װוי דאָס פֿלעגט געוויינטלעך טרעפֿן בײַ עלטערן און קיג- 
דער. איז זי מיט איר טאָכטער געגאַנגען צו מײַן מומע אולק און זי 
האָט אַליין געזאָרגט פֿאַר איר פּרנסה. דהײיַנו: מײַן מוטער האָט זייער 
גוט געקענט קניפּלען זילבער- און גאָלד-שפּיצן; האָט דער אייבער- 
שטער איר באַװויזן זײַן גנאָד, אַז סוחרים פֿון האַמבורג האָבן איר 
געגעבן זילבער-און-גאָלד צום קניפּלען און יעקבֿ רעי האָט דער ער- 
שטער פֿאַר איר גאַראַנטירט. דערנאָך, אַז די סוחרים האָבן געזען, אַז 
זי פֿירט זיך אויף ערלעך און ליווערט זיי זייערט צו דער צײַט, האָבן 
זיי איר אַליין שוין געטרויט. מײַן מוטער האָט אויך געהאַט נעבן זיך 
אַ סך מיידלעך, װאָס האָבן פֿאַר איר געקניפּלט, און מײַן מוטער איז 
געווען זייער לערן-מײַססטערין, װאָס בײַ איר האָבן זיי זיך געלערנט, 
אַזױ אַז זיי האָבן צום סוף זיך און זייערע מוטערס געקענט מיט דעם 
אויסהאַלטן און אויך געקענט זיך קליידן שיין און ויין. אָבער זי 
האָבן, נעבעך, נישט געהאַט קיין סך איבעריקס, אַזױ אַז מײַן מוטער 
האָט אָפֿט אַ גאַנצן טאָג געמוזט אויסקומען מיט אַ שטיקל ברױיט, 
אָבער זי האָט אַלץ אָנגענומען פֿאַר ליב און געהאַט פֿאַרטרױען צום 
אייבערשטן, װאָס האָט זי ביז איצט נישט פֿאַרלאָזט. דער זעלביקער 
כטחון איז בײַ איר פֿאַרבליבן ביזן הײַנטיקן טאָג, און איך ווינטש 
מיר, איך זאָל אויך קענען אָננעמען אַזאַ כאַראַקטער. דער אייבער- 
שטער גיט אָבער נישט איעדן מענטשן דאָס זעלביקע. 

איך האָב שוין דערמאָנט, אַז מײַן פֿאָטער, איידער ער האָט מײַן 
מאַמע גענומען, האָט געהאַט אַ װײַב, װאָס האָט געהייסן רייצע. וי 
מִ'האָט דערציילט, איז זי געװוען זײיער אַ טיכטיקע פֿרױ און אַ 


פי 

גבֿרתּנית, א קרעפֿטיקע פֿרױי געווען, און געפֿירט אַ גרויס און אַ 
חשובֿ הויז. אַז זי איז געשטאָרבן, האָט זי נישט איבערגעלאָזט קיין 
קינדער פֿון מײיַן פֿאָטער. די זעלביקע פֿרױ האָט פֿון פֿריִער געהאַט 
אַן איינציקע טאָכטער און מײַן פֿאָטער זצ"ל האָט זי געהאַלטן, די 
שטיפֿטאָכטער, װאָס האָט צו זיך קיין גלײַכנס נישט געהאַט סײַ מיט 
איר שיינקייט, סײַ מִיט איר טיכטיקייט, האָט גערעדט פֿראַנצייזיש וי 
אַ װאַסער, און דאָס איז אַ מאָל מײַן פֿאָטער גוט צו נוץ געקומען. װײַל 
מײַן פֿאָטער האָט געהאָט אַ מִשכּון פֿאַר פֿינף הונדערט ר"ט פֿון אי" 
נעם אַן אָנגעזעענעם נישט-יידן, װאָס נאָך אַ געוויסער צײַט איז דער 
דאָזיקער מאן געקומען מיט נאָך צוויי פֿרײַנד זײַנע און געװאָלט אויס" 
לייזן דעם משכּון. מײַן פֿאָטער האָט דערבײ נישט פֿאָרגעפֿילט קיין 
שלעכטס און איז אַרױפֿגעגאַנגען אַראָפּצוכברענגען דעם משכּון. 

זיצט זײַן שטיפֿטאָכטער בײַם קלאַוויר-צימבל און שפּילט אויף 
אים, כּדי פֿאַר די פֿרעמדע מענטשן זאָל די צײַט נישט ווערן צו לאַנג, 
שטייען זיי נעבן איר און ריידן צווישן זיך, אַז ,ווען דער יהודי וועט 
אַראָפּקומען מיט אונדזער משכּון, וועלן מיר"אים נעמען אָן געלט און 
אַװעקגיין", דאָס האָבן זיי צווישן זיך גערעדט אויף פֿראַנצײיזיש און 
עס איז זיי נישט געקומען אַפֿילו אױפֿן געדאַנק, אַז דאָס מיידל זאָל 
זי פֿאַרשטײן, 

אַז דער פֿאָטער איז אַראָפּגעקומען מיטן משכּון, האָט זי אָנגע- 
הויבן הויך זינגען: , בחייך, לא המשכון, היום ומחר ובֿרח, דאָס 
הייסט, ,וי דײַן לעבן איז דיר ליב, נישט דעם משכּון! הײַנט אֶט אַ 
דאָ --- און מאָרגן -- ויבֿרח!?,,. אין דער אײַלעניש האָט זי, נעבעך, 
נישט געקענט ארויסברענגען עפּעס אנדערש, 

זאָגט מײַן פֿאָטער צום ראש: 

--- מלין האר, װוּ איז דאָס געלט? 

זאָגט יענער: 

גיט מיר דעם מִשכּון. 

זאָגט מײַן פֿאָטער; 

-- איך גיב נישט קיין משכּון. איר מוזט צו ערשט האָבן דאָס 
געלט! הייבט איינער אָן ריידן צו די אַנדערע: 

--- מיר זײַנען פֿאָרראָטן! די חור, דאָ, מוז קענען פֿראַנצייזיש! 

און זיי לױפֿן-אַרױס פֿון הויז מיט אַ געשריי אויף אָנצױאָגן אַ 
פּחד. | | 2 6 
אױפֿן אַנדעױן טאָג קומט צו גיין דער ראש אַלײן, גיט מײַן פֿאָ 
טער דאָס געלט מיט די צינדזן פֿאַרן משכּון און זאָגט; 

-- איר האָט דערפֿון אַ סך צו געניסן און איר האָט אײַער געלט 
גוט פֿאַרטאָן מיט דעם, װאָט איר האָט אײַער טאָכטער געלאָזט לער- 
נען פֿראַנצײיזיש! 

און מיט דעם איז ער אַװעקגעגאַנגען. 

מײַן פֿאָטער האָט בײַ זיך געהאַט די שטיפֿטאָכטער און געהאַלטן 
האָט ער זי נישט אַנדערש װי זי װאָלט געווען זײַן אייגן קינד, האָט 
זי אויך אויסגעגעבן און מיט איר געטאָן אַ גוטן שידוך. איר מאַן איז 
געווען א זון פֿון ר' קלמן אוריך. בײַם האָבן דאָס ערשטע קינד איז זי 
אָבער געשטאָרבן. אין עטלעכע טעג אַרום האָט מען זי געפֿונען אויס- 
גערויבט: מע האָט פֿון איר אַראָפּגענומען די תּכריכים; זי איז געקו- 
מען צו חלום און האָט דאָס מגלה געווען. האָט מען זי אַרױסגענומען 
פֿונעם קבּר און טאַקע דאָט אַזױי אױיסגעפֿונען. זײַנען די װײַבער גע- 
גאַנגען און האָבן גיך אױפֿגענײט אַנדערע תּכריכים. וי זיי זיצן אַזױ 
בײַם נייען, קומט צו גיין דאָס דינסטמיידל אין שטוב אַרײַן און זאָגט: 

-- למען השם, אײַלט זיך צו מיט אײַער נייעף זעט איר דען 
נישט, אַז דער מת זיצט צווישן אײַך? 

די װײַבער האָבן אָבער גאָרנישט ניט געזען. אַז זיי זײַנען פֿאַר- 
טיק געװאָרן, האָבן זיי דעם מת געגעבן זײַנע תּכריכים. און אַזױ איז 
זי מער נישט געקומען און איז געבליבן אין איר רו. 


6 


איך האָב שוין דערמאָנט, וי מײַן פֿאָטער האָט חתונה געהאַט 
מִיס מײַן מוטער און מער אָדער וייניקער אויך וי אַזױ עס איז אים 

געגאַנגען. אַז ער האָס חתונה געהאָט מיט מײַן מוטער, האָט ער תיכף 
גענומען צו זיך מײַן באָבע מאַטע און זי אַוועקגעזעצט אויבן אָן בײַם 
טיש. און אַזױ לאַנג װוי ער האָט געלעבט האָט ער זי געהאַלטן בײַ: זיך 
און איר אָפּגעגעבן דעם ואַנצן כּבֿוד, װאָס מע קען נאָר, גלײַך וי זי 
װאָלט געווען זײַן אייגענש מוטער. אַלע השמדער, װאָס מײַן באָבע 
האָט, נעבעך, געגעבן מײַן מוטער, האָט איר מײַן מוטער צוריק אִפּ- 
געגעבן, און דאָס אַלץ מיטן וויסן פֿון מײַן פֿאָטער, בקיצור, מע האָט 
זי אַזױ גוט געהאַלטן, גלײַך װוי זי װאָלט געווען בל זיך אין דער חיים, 
זאָל דער אייכערשטער אונדז און אונדזערע קינדער לאָזן געניסן פֿון 
דעם זכות! זי איז געווען בײַ אים, מיטן גאַנצן כּבֿוד, העכער זיבעצן 
יאָר, 

נאָך דעם איז עס געשען, אַז די ווילנער זײַנען אַנטלאָפֿן פֿון 
פּױלן און אַ סך פֿון זיי זײַנען געקומען קיין האַמבורג און מיטגע- 
בראַכט אַן אָנשטעקנדיקע קרענק. אין יענער צײַט איז נישט געווען 
קיין שפּיטאָל אָדער אַנדערע הײַזער, װוּ מע זאָל קענען אַרײַננעמען 
קראַנקע מענטשן. זײַנען ביל אונדז אױפֿן בוידעם געלעגן בײַ די צען 
קראַנקע לײַט, װאָס מײַן פֿאָטער האָט זיי אַלע אויסנשהאלטן, אייניקע, 
פֿון זיי זײַנע געזונט געװאָרן, אַנדערע זײַנען געשטאָרבן. איך און 
מײַן שוועסטער עלקעלע זאָל לעבן זײַנען דעמאָלט אױך געלעגן 
קראַנק. מײַן פֿרומע באָבע איז געגאנגען צו די אַלע קראנקע און צו" 
געזען, אַז קיינער פֿון זיי זאָל נישט פֿילן קיין דוחק אין קיין שום 
זאַך, כאָטש מײַנע עלטערן זײַגען דערפֿון נישט געווען צופֿרידן, האָט 
זי זיך אָבער דאָס נישט געלאָזט פֿאַרװוערן און איז פֿון דרי ביז פֿיר 
מאָל אין טאָג אַרױפֿגעגאַנגען אױפֿן בוידעם צו די קראַנקע. צום סוף 
איז זי אַליין אויך געװאָרן קראַנק, איז אָפּגעלעגן צען טעג און אין 
דערנאָך געשטאָרבן מיט אַ גוטן שם און אין א שיינער עלטער. זי 
איז אַלט געװאָרן פֿיר און זיבעציק יאָר, אָבער זי איו נאָך געווען 
אַזױ פֿריש, גלילך װוי זי װאָלט געווען אַ פֿרױ פֿון די פֿערציק. דאָס 
ריידן אירס און די ווידויס, װאָס זי האָט געזאָגט, דאָס קען מען נישט 
דערציילן. די שבֿחים אויף מײַן פֿאָטער און אירע דאַנקזאָגונגען פֿאַר 

אים לאָזן זיך נישט באַשרײַבן. מײַן פֿאָטער און מוטער פֿלעגן איר 
אַלע װאָך געבן אַ מאָל אַ האַלבן ר"ט, אַ מאָל צוויי מאַרק, זי זאָל זיך 
מיט דעם געלט לאָזן װווילגיין אָדער זיך קױפֿן עפּעס װאָס זי וויל, 
יעדעס מאָל, װאָס מײַן פֿאָטער איז געפֿאָרן אויף אַ יאַריד אָדער איז 
אַהײמגעקומען פֿון אַ יאַריד, פֿלעג ער איר תּמיד עפּעס מיטברענגען 
האָט זי דאָס אַלץ צונױפֿגעשפּאָרט און פֿאַרליִען אויף קליינע משכּנות, 
אַז זי האָט געהאַלטן בײַם שטאַרבן, האָט זי געזאָגט צו מײַן פֿאָטער; 


--- מיַן זון, איך גיי אַצינד דעם וועג פֿון אַלע מענטשן. איך בין 
געווען אַזױ לאַנג אין אײַער הויז און איר האָט מיך געהאַלטן, װי 
איך װאָלט געווען אײַער אייגענע מוטער. און נישט דאָס אַלײן, װאָס 
איר האָט מִיר געגעבן דאָס בעסטע צום עסן און טרינקען און מיך 
געקליידט מיט כּבֿוד; איר האָט מיר דערצו נאָך געגעבן געלט אויכעט. 
װאָס זשע האָב איך געטאָן מיט דעם געלט? איך האָב דאָס צונױיפֿ- 
געלייגט און געשפּאָרט. איך האָב גאָר נישט דערפֿון מיר גענומען. 
צו ביסלעכװײַז האָב איך אַלץ פֿאַרליִען אויף קליינע משכּנות, אַזױ 
אַז איך האָב צוזאַמען בײַ די צוויי הונדערט ר"ט. וועמען זשע איז 
בילכער, דאָס זאָל געהערן, וי מײַן ליבן איידעם? װאָרן אַלץ איז 
פֿון זײַן געלט, אָבער ווען מײַן ליבער איידעם װאָלט זיך געװאָלט 
אָפּזאָגן דערפֿון און עס געװאָלט לאָזן פֿאַר מײַנע צויי אָרעמע 
אייניקלעך, די יתומים נאָך מײַן זון מרדכי, לאָז איך עס אים איבער 
צו טאָן, ווי אַזױ ער ויל. 


און דערבײַ האָבן געמוזט זײַן ר' יהודה און ר' אַנשיל און אַלע 
אירע קינדער און די איידעמס, 


האָט איר דערויף געענטפֿערט מײַן פֿאָטער: 


--- מײַן ליכע שוויגער און מוטער! איך בעט אײַך, זײַט רויַק, 
גאָט װעט געבן, אַז איר װעט נאָך לאַנג בײַ אונדז בלײַבן און איר 
זאָלט אַלײן קענען צעטיילן דאָס געלט, וועמען איר אַליין ווילט. איך 
זאָג מיך דערפֿון אָפּ מיטן גאַנצן האַרצן. ווען דער אייבערשטער װעט 
אײַך ווידער אַרױסהעלפֿן, װיל איך אײַך נאָך הונדערט ר"ט שענקעף 

כּדי איר זאָלט קענען באַקומען מער צינדזן דערפֿון און איר זאָלט 
קענען מאַכן מיט דעם װאָס אײַיך געפֿעלט. 


אַז מײַן באָבע האָט דאָס דערהערט פֿון מײַן פֿאָטער, איז זי 
געװאָרן פֿול מיט פֿרײיד, נעבעך, און האָט אָנגעהויבן צו בעגטשן 
די מוטער זאָל לעבן און די קינדער מיט אַלע ברכות פֿון דער וועלט 
און גענומען דערציילן די שבֿחים פֿאַר אַלע מענטשן. אױפֿן אַנדערן 
טאָג איז זי רויַק און זאַנפֿט אײַנגעשלאָפֿן און מיט גרויס כּבֿוד גע" 
בראַכט געװאָרן צו קבֿורה, אַזױ װוי זי האָט דאָס אויך פֿאַרדינט. זאָלן 
מיר און אונדזערע קינדער און אונדוערע קינדסקינדער געניסן פֿון 
איר זכות! | 


איך האָב שוין קורץ דערמאָנט, װוי מײַן פֿאָטער האָט חתונה גע" 
מאַכט מײַן שוועסטער הענדעלע. צו װאָס זשע לענגער שרײַבן וועגן 
דעם? איך האָב קורץ געשריבן, װי מײַן מוטער, נעבעך, איז געווען 
אַזאַ עלנטע יתומה, װוי זי האָט געהאָט בטחון צום אייבערשטן און 
וי ער האָט איר אַזוי ערלעך און רײַכלעך געהאָלפֿן. אַזױ װי דאָס 
דערװײַזט די מעשׂה, װאָס קומט דאָ װײַטער. אויף אַ טייל קינדער 
גייט עס נישט אַזױ גוט וי די אַנדערע, גייט עס אָבער גאָט צו 
דאַנקען די מיינסטע מענטשן גוט און זיי האָבן זייער שטיקל ברויט, 
דעריבער, ווער עס פֿאַרלאָזט זיך מיטן גאַנצן האַרצן אױפֿן אייבערשטן, 
דעם װעט ער נישט פֿאַרלאָזן, בטחו בי"י והי' ה' מבֿטחו --- פֿאַרלאָזט 
זיך אויף גאָט און גאָט װועט זײַן אײַער שוץ, געלויכט זאָל ער זײַן 
תּמיד און אייביק, 


דאָס איז אַ שיינע מעשׂה און א טרײסט פֿאַר אַלע באַטריבטע 
הערצער, אַז מע זאָל קיין מאָל נישט אױפֿגעבן די האָפֿענונג אויף 
גאָטס הילף און קיין מאָל נישט צװײפֿלען אין גאָטס הילף, אַזױ װי 
דאָס האָט זיך אויך געטראָפֿן מיט דעם חסיד. כאָטש עס זײַנען גע- 
קומען אויף אים אָרעמקייט, זאָרגן און פֿילערלײ צרות, פֿון דעסט 
וועגן האָט עֶר אַלץ אנגענומען מיט געדולדיקייט און נישט אָפּגע- 

װײַכט פֿון זײַן גאָט װאָס איז אים אַזױ גנעדיקלעך בײַגעשטאַנען 
און געהאָלפֿן, װוי איר װועט דאָס דאָ לייענען. 


צ 


עס איז אַמֵאָל געווען אַ חסיד, האָט ער געהאַט צוויי קליינע זין 
און אַ פֿרום װײַב. ער האָט אויך געהאַט אַ ביסל געלט זיך צו נערן. 
ער איז נישט פֿעיַק געווען צו מאַכן געשעפֿטן, נאָר בלויז צו לערנען. 
ער האָט אָבער זייער שטאַרק געװאָלט מער פֿאַרדינען, כּדי צו קענען 
אויסהאַלטן זײַן װײַב און זײַנע קינדער אָן דער גאב און הילף פֿון 
לײַטן, אָבער דאָס גליק איז צו אים נישט געװוען װוילװיליק און 
ער האָט, נעבעך, געהאַט אַ סך חובֿות, װעלכע ער האָט נישט גע- 
קענט צאָלן די מענטשן, און קיינער האָט נישט געװאָלט פֿאַר אים 
ערובֿ זײַן. די לײַט, וועלכע ער האָט נישט באַצאָלט, האָבן אים אָנגע- 
קלאָגט פֿאַרן ריכטער,. האָט דער ריכטער אַרױסגעטראָגן דעם אור- 
טייל: אַזױ װי ער קען נישט באַצאָלן און אַזױ וי אַזאַ װאָס זאָל פֿאַר 
אים גאַראַנטירן איז אויך נישטאָ, טאָ זאָל מען אים אײַנזעצן אין 
תּפֿיסה, און אַזױ איז אויך געשען. האָט זײַן פֿרום װײַב שטאַרק 
געוויינט און זי האָט נישט געװוסט װוי אַזױ זיך צו דערנערן מיט 
אירע צוויי קינדער, און נאָך דערצו װאָס איר מאַן, נעבעך, איז גע- 
זעסן אין תּפֿיסה און זי האָט פֿאַר אים אויך נאָך געמוזט זאָרגן, װי 
זי איז אַזױ געזעסן און געיאָמערט און געוויינט, איז צו איר געקומען 
אָן אַלטער מאַן און זי געפֿרעגט, פֿאַר װאָס זי ויינט. אַז זי האָט 
געזען, אַז ער איז אַ שיינער, חשובֿער, אַלטער מאַןן, האָט זי אים 
זיערציילט אַלע אירע נויטן. האָט דער אַלטער מאַן געזאָגט; 


-- הער-אויף צו וויינען, װײַל גאָט װעט דיר וידער העלפֿן 
און װײַל דײַן מאַן לערנט תּורה, װעט גאָט אין דיר נישט פֿאַרגעסן, 
גאָט לאָזט אַ תלמידיחכם נישט פֿאַרפֿאַלן װערן. העלפֿט ער אים 
נישט אין דער יוגנט, אַזױ העלפט ער אים אוױיף דער עלטער. און 
איך ווייס, אַז דו װועסט נאָך האָבן אַ סך נויטן און אַז דו און דײַן 
מאַן און דײַנע קינדער װעלן נאָך האָבן אָ סך צו לײַדן. אָבער גאָט 

וועט אײַך טאָן אַלץ צום גוטן, אויב איר װעט נאָר אַלץ אױיסטראָגן 
מיט געדולד, 

און ער האָט זי נאָך מער געטרייסט און איר געראָטן, זי זאָל 
ווערן אַ וועשין און פֿאַר די לײַט װאַשן זייערע העמדער פֿאַר לוין; 

--- אַזױי װעסטו קענען אױיסהאַלטן דיך און דײַן מאַן און די 
קינדער, אויב דו שעמסט דיך נאָר נישט פֿירצולײגן, מע זאָל דיר 
געבן װועש צו װאַשן, 

די פֿרױ לאָזט זיך טרייסטן פֿונעם אַלטן מאַן, דאַנקט אים 
פֿרײַנדלעך און זאָגט, אַז זי װצט אים פֿאָלגן. איז דער אַלטער מאַן 
אַװעקגעגאַנגען און זי האָט אים קיין מאָל נישט מער געזען. זי אין 
אַרײַנגעגאַנגען צו זיך אין הויז, האָט געמאַכט פֿאַר איר מאַן עפּעס 
צום עסן אויף דער נאַכט און געטרייסט איר מאַן, ער זאָל נישט פֿאַר- 
לירן די געדולד און װײַטער נאָר לערנען, און זי װעט אַרבעטן טאָג 
און נאַכט, אים און די קינדערלעך צו דערנערן. דאָ האָט דער חסיד 
ערשט אָנגעהויבן ביטער צו ויינען און זײַן פֿרום װײַב צװאַמען 
מיט אים, אַז דער אייבערשטער זאָל זיך נאָר װעלן דערבאַרעמען 
אָבער די קלוגע פֿרומע פֿרױ איז צו ערשט געקומען צו די כּוחות 
און האָט געזאָנט; 

--- מײַן ליבער מאַן, פֿון אונדזער שרײיַען און וויינען װועלן מיר 
און אונדזערש קינדער נישט ווערן זאָט. איך וויל גיין און זען, װאָס 
גאָט װעט מיר באַשערן צו אַרבעטן, איך זאָל עפּעס פֿאַרדינען און 
קענען דערהאַלטן בײַם לעבן דיך און די קינדער. 

זאָגט דער חסיד; 

--- גיי נאָר, מײַן ליב וינב, דאָס װועט זײַן אונדזער הילף, 

און זי איז אַהײמגעגאַנגען שלאָפֿן מיט אירע קינדער, 

דעם אַנדערן טאָג איז זי אױפֿגעשטאַנען זייער פֿרי, װען די 
קינדער זײַנען נאָך געשלאַפֿן, און איז געגאַנגען אין שטאָט פֿון הויז 
צו הויז און געבעטן, מע זאָל איר געבן צו װאַשן וועש. און די 
מענטשן, די שטאָטלײַט, האָבן רחמנות געהאַט אויף איר און איר 
געגעבן צו װאַשן, און אַזױ איז זי געװאָרן, געבעך, אַ וועשין,. די 


62 גליקל האַמיל 


שטאָט איז געווען בײַם באָרטן פֿונעם ים און זי איז אַרױסגעגאַנגען 
יעדן טאָג מיט אירע צוויי קינדער צום ים און דאָרט געװאַשן די 
וועש און אױיסגעשפּרײט די וועש אױפֿן גראָז צום טריקענען 

טרעפֿט זיך אַ מאָל, אַז װוי זי האַלט אַזױ בײַם װאַשן, פֿאָרט- 
פֿאַרבײַ אַ שיף און דער שיפֿמאַן פֿאָרט צו איר צו צו דער יבשה, 
אַז ער האָט דערזען די פֿרױ, אַז זי איז אַזױ שיין, האָט ער פֿאַר- 
וווּנדערט איבער איר שיינקייט, 

זאָגט די פֿרו: 

--- װאָס װוונדערט איר זיך איבער מיר אַזױ שטאַרק? 

ענטפֿערט איר דער שיפֿער: 

--- מײַן ליכע פֿרױ, איך האָב גרויס רחמנות אויף אײַךְ. זאָגט 
מיר, װאָס גיט מען אײַך פֿאַר װאַשן אַ העמד? 

זאָגט די פֿרו; 

--- מײַן האַר, מע גיט מיר צוויי גראָשן פֿאַר װאַשן אַ מענער- 
העמד, װײַל איך מוז עס ריין אויסװואַשן 

זאָגט דער שיפֿמאַן; 

--- מײַן ליבע פֿרױ, איך װאָלט אײַך גערן געגעבן פֿיר גראָשן, 
אויב איר װועט מיר מײַן העמד שיין און ריין אויסװואַשן, 

זאָגט זי דערויף: 

--- מייַן האַר, איך וויל עס זייער גערן ואַשן. 

און זי האָט גענומען דאָס העמד, האָט עס אױסגעװאַשן זייער 
זויבער און עס אױיסגעשפּרײט אױפֿן גראָז צום טריקענען. דער שיפֿ- 
מאַן האָט געװאַרט אויף זײַן העמד און ער האָט זיך צו איר צוגעץ- 
קוקט בײַם װאַשן. דערנאָך טריקנט זי דאָס העמד און לייגט עס זייער 
שיין צונויף. דער שיפֿמאַן האָט נישט געקענט צופֿאָרן מיט זײַן שיף 
ביז צום באָרטן און האָט זיך אָפּגעשטעלט אַן אייל די װײַט פֿונעם 
ברעג. ער האָט איר אַריבערגעװאָרפֿן די פֿיר גראָשן, אײַנגעװיקלט 
אין אַ פּאַפּיר, און זי האָט זיי גענומען. ער האָט צו איר געזאָגט; 

--- דערלאַנגט מיר דאָס העמד דאָ אַרױף אויף דער שיף, 

האָט זי גענומען דאָס העמד און עס אים דערלאַנגט אויף דער 

שיף אַרױף. האָט ער זי אָנגעכאַפּט בײַ דער האַנט און מיט איין צי, 
זי אַרױפֿגעצױגן צו זיך אין שיף און איז גיך אַװעקגעפֿאָרן. זי האָט 
שטאַרק געשריגן אויף דער שיף, אינעװייניק, און געשריגן האָבן 
אויך די צוויי קינדער פֿון דרויסן, עס האָט אָבער אַלץ גאָר נישט נֵע- 
האָלפֿן, זי איז שוין געווען װײַט אױפֿן ים און מע האָט מער נישט 
געקענט הערן איר שרייען, 

אַז די צוויי קינדער האָבן מער גאָר נישט געהערט און געזען 
פֿון זייער מוטער, זײַנען זיי געלאָפֿן צו זייער פֿאָטער אין געפֿענגעניש, 
האָבן ביטער געווייגט און אים דערציילט אַלץ װאָס האָט זיך געטראָפֿן 
מיט זייער מוטער. אַז דער פֿאָטער האָט געהערט, װאָס די קינדער 
האָבן דערציילט, האָט ער אױפֿגעהױבן זײַן קול און שטאַרק גע- 
וויינט, געשריגן און געזאָנט: 

-- גאָט, מײַן גאָט, פֿאַר װאָס לאָזסטו מיך אין אַזאַ עלנט ? איך 
האָב אַצינד קיינעם נישט מער אויף דער ועלט, װאָס זאָל מיר געבן 
צו עסן אין מײַן געפֿענגעניש! 

וויינענדיק אַזױ און יאָמערנדיק איז ער אַנטשלאָפֿן געװאָרן. 
האָט זיך אים געחלומט, אַז ער איז אין אַ גרויסער װיסטעניש, און 
די װיסטעניש איז געווען פֿול מיט ווילדע חיות און זיי זײַנען גֹש- 
שטאַנען איבער אים און געװאָלט אים צערײַסן און אױפֿפֿרעסן זײַן 
פֿלײש. און ער האָט געציטערט פֿאַר שרעק און פֿאַר אַנגסט. נאָר 
וי ער קוקט זיך אום אויף אַלע זײַטן אין זײַן עלנט, זעט עֶר, װי 
עס קומט-אָן אַ גרויסע סטאַדע מיט שאָף און רינדער. אַז די ווילדע 
חיות האָבן דאָס דערזען, האָבן זיי אים געלאָזט שטיין און זײַגען 
נאָכגעלאָפֿן נאָך די בהמות. און ער איז אַנטלאָפֿן און געקומען צו 
אַ שלאָס, װאָס איז געווען בײַ אַ װאַסער. און דאָ זײַנען געווען אומע- 
טום אַ סך שיפֿן. ער איז אַרײַנגעקומען אין שלאָס און מע האָט אים 
אַװועקגעזעצט אויף אַ קיניגלעכער שטול. האָט ער זיך שטאַרק גִשָי 
פֿרײיט מיט זײַנע שיפֿלײַט. און דאָ װועקט ער זיך אויף פֿון זײַן שלאָף 
און קלערט נאָך איבער דעם חלום. און ער זאָגט צו זיך אַלײן; 

דער חלום, װײַזט-אױס, איז אַ סימן, אַז איצט װעט זײַן אַ סוף 

צו מײַן עלנט און גאָט װועט מיר וידער העלפֿן און װעט מיך וי 
דער דערפֿרײען דורך שיפֿלײַט, װײַל שיפֿלײַט האָבן מיר שלעכטס 
געטאָן, 

אין דער דאָזיקער צײַט איז געשטאָרבן אין שטאָט דער קיניג 
און די מענטשן פֿונעם לאַנד האָבן געמאַכט זײַן זון פֿאַר אַ קיניג 
אױפֿן אָרט פֿון זײַן פֿאָטער. דער יונגער מלך האָט באַפֿרײַט די 
שטאָט פֿון צאָלן שטײַערן אויף דרײַ יאָר, כּדי זיך צו מאַכן אַ גוטן 
נאָמען בײל זײַן פֿאָלק, און אויך פֿרײַ געלאָזט אַלע געפֿאַנגענע אין 
דער שטאָט, איז אויך דער תּלמיד:חכם מיט זײַנע צויי זין אַרױס- 
געלאָזט געװאָרן פֿון תּפֿיסה. איז ער געגאַנגען אױפֿן מאַרק אַהין 
און אַהער, אָבער ער האָט נישט געװוּסט אַפֿילו װוי איין פֿעניג צו 
פֿאַרדינען, צוֹ קענען פֿאַר די קינדער קױפֿן ברויט, הייבט ער אויף 
זײַנע אויגן און דערזעט אַ שיף, װאָס דאַרף פֿאָרן קיין מזרח-אינדיע, 
זאָגט ער צו זײַנע קינדער: | 

--- קומט מיט מיר! װײַל אײַער מוטער איז אַװעקגעפֿירט גע- 
װאָרן פֿון שיפֿלײַט, לאָמיר זשע אַרױפֿגײן אויף דער שיף, אפֿשר 
וועלן מיר דערקענען אײַער מוטער און גאָט װועט אונדז העלפֿן, מיר 
זאָלן זיך ווידער צונױפֿקומען, 

און ער איז געגאַנגען צום שיפֿער און אים געבעטן ער זאָל 
אים מיט זײַנע צוויי קינדער מיטנעמען אויף דער שיף, װאָרן ער 
איז אַזױ אָרעם, אַז ער האָט נישט אַ ביסן ברויט צו קױפֿן. און ער 
דערציילט דעם שיפֿער אַלץ, װאָס האָט מיט אים געטראָפֿן. דער- 
באַרעמט זיך דער שיפֿער איבער אים, און נעמט אים מיט זײַנע 
צוויי קינדער אַרױף אויף דער שיף, און גיט זיי צו עסן און צו 
טרינקען װױפֿל זיי ווילן, 

אַז זיי זײַנען געקומען אין מיטן ים, האָט גאָט געלאָזט וייען 
אַ גרויטן שטורעמווינט. אָט-אָט און די שיף װערט צעשמעטערט, 
און עס ווערן דערטרונקען אַלע װאָס זײַנען געווען אויף דער שיף, 
נאָר דער תלמיד-חכם מיט זײַנע צוויי קינדער און דער שיפֿער, װאָס 
האָט זיי געשפּײַזט אויף דער שיף, זײַנען נישט דערטרונקען געװאָרן, 

יעדער איינער פֿון זיי האָט זיך אָנגעהאַלטן אויף אַ ברעט פֿון דער 
שיף און די צוויי קינדער האָבן זיך ביידע אויך אָנגעהאַלטן אויף 
אַ ברעט פֿון דער שיף, און דער ים האָט זיי אַרױסגעװאָרפֿן אין 
אַנדערע לענדער. דער תלמיד-חכם איז אַרױסגעװאָרפֿן געװאָרן אין 
אַ גרויסער װיסטעניש, אויף אַן אָרט װוּ עס האָבן זיך אױפֿגעהאַלטן 
ווילדע מענטשן, און די טאָכטער פֿונעם קיניג פֿון די ווילדע האָט 
אים דערזען. זי האָט געפֿיטערט די שאָף און רינדער אין דער 
װויסטעניש. זי איז געווען גאנץ נאַקעט און באַװאָקסן מיט האָר, און 
געהאַט א גאַרטל פֿון פֿײַגנבלעטער, כּדי צו באַדעקן איר שאַנד. זי 
איז צו אים געגאַנגען און אים געוויון איר ליבשאַפֿט, ער זאָל זי 
נעמען פֿאַר אַ װײַב, און פֿאַר גרויס מורא האָט ער איר אויך גע- 
וויזן זײַן ליבשאַפֿט און איר געגעבן צו פֿאַרשטײן, אַז ער װיל זי 
נעמען, דאָס האָבן דערזען די אַנדערע װוילדע מענטשן און אָנגע" 
הויבן צו פֿײַפֿן, דערויף זײַנען די ווילדע מענטשן, יונגע און אַלטע, 
געקומען צו שפּרינגען פֿון זייערע לעכער אַרױס, װוּ זיי האָבן זייערע 
וווינונגען געהאַט אין געבערג, און זיי זײַנען אַלע צו אים צוגע- 
לאָפֿן, כּדי צו טרינקען זײַן בלוט און צו עסן זײַן פֿלײיש, און צוישן 
זיי איז אויך געווען זייער קיניג. האָט זיך דער תּלמידיחכם שטאַרק 
איבערגעשראָקן און דעם אָטעם אין זיך פֿאַרלױרן. און דאָס האָט 
געזען דעם קיניגס טאָכטער, גיט זי אים צו פֿאַרשטײן, ער זאָל זיך 
נישט שרעקן. און זי איז צוגעגאַנגען צום קיניג, איר פֿאָטער, און 
אים שטאַרק געבעטן, ער זאָל דעם מענטשן לאָזץ לעבן, װײַל זי 
וויל אים נעמען פֿאַר אַ מאַן, האָט דער קיניג איר נאָכגעגעבן און 
אים געלאָזט בײַם לעבן. דער תלמיד-חכם האָט געמוזט ליגן בײַ 
איר ביל נאַכט, און ער איז געווען איר מאַן און זי איז געװוען זײַן 
װײַב, כאָטש ער האָט אָפֿט מאָל געטראַכט פֿון זײַן שיין, פרום װײַב, 
װאָס איז אַזױ עלנט פֿון אים צוגענומען געװאָרן, אין אָבער גאָר 
נישט געווען צום ענדערן. ער האָט אַלץ אָנגענומען מיט געדולד און 
געהאַט נאָך אַלץ די האָפֿענונג, אַז דער אייבכערשטער װעט אים וי" 

דער פֿאַרהשלפֿן און ברענגען צו זײַן פֿרום װײַב און זײַנע ליבע 
קינדער, 

אַז ער האָט מיט איר אַ צײַט לאַנג געלעבט, איז זי געװאָרן פֿון 
אים טראָגעדיק און האָט געווונען אַ ייִנגעלע אַ וילדס, און ער האָט 
געהיט יעדן טאָג דאָס פֿי אין דער ויסטעניש. צויי יאָר איז ער 
שוין געווען בי זיי און האָט געמוזט מיט זײי עסן דאָס פֿלײיש פֿון 
די ווילדע מוילאייזלען און אַנדערע חיות, און האָט געװוינט מיט 
זײַן װוילדן װײַב אין די היילן, אין געבערג. און ער איז געװאָרן 
באַװאָקטן מיט האָר און האָט אויסגעזען וי אַ ווילדער מענטש, 

איין מאָל איז ער געשטאַנען אין מדבר אויף אַ בערגעלע, נישט 
װײַט פֿונעם ים, און האָט איבערגעטראַכט וועגן אַלע זײַנע צרות, 
װאָס עס האָבן אים געטראָפֿן אין זײַן לעבן און וי אַזױ ער האָט 
פֿאַרלױרן זײַן קלוג און פֿרום װײַב און די קינדער, און אַז דאָס 
שווערסטע פֿון אַלץ איז נאָך, ער זאָל אומזיסט פֿאַרבױענגען די יאָרן, 
װאָס בלײַבן אים נאָך צו לעבן, צװישן ווילדע חיות, אָן פֿאַרשטאַנד, 
און אַז לסוף, ווען זיי וועלן פֿילן, אַז זיי האָבן אים גענוג, װעלן זי 
אױפֿעסן זײַן פֿלײיש און אים צעברעכן זײַנע ביינער, און ער װעט 
נישט באַגראָבן װוערן נעבן אַנדערע גוטע ייִדן אַזױ װי דאָס גע- 
הערט זיך פֿאַר אַ גוטן ייִדן. ;דעריבער -- האָט ער בײַ זיך גע- 
טראַכט --- איז פֿאַר מיר נישטאָ קיין בעסערס װי אַראָפּצולױפֿן 
פֿונעם בערגעלע, װאָס איך שטיי אויף אים, און לױפֿן ביזן ים און 
מיך דערטרינקען, אַזױ װווי מײַנע צוויי ליבע קינדער זײַנען דער- 
טרונקען געװאָרן". (ער האָט נישט געװוסט, אַז דער ים האָט זי 
אַרױסגעװאָרפֿן). און אַזױ װעט ער צו זי קומען און זיך פֿרײען 
מיט זיי אויף יענער װעלט, 

אַזױ האָט ער אָפּגעזאָגט ווידוי פֿאַר גאָט,. מיט הייסע, ביטערע 
טרערן. און אַז ער האָט געענדיקט זײַן ווידוי, האָט ער אָנגעהויבן 
צו לױפֿן צום ים צו מיט דער כּוונה זיך צו דערטרינקען. ער דער- 
הערט אָבער אַ קול, װאָס רופֿט אים בײַם נאָמען און זאָגט צו אים: 

דו פֿאַרצװײפֿלטער מענטש! פֿאַר װאָס פֿאַרצװײפֿלען און דײין 

נשמה פֿאַרדאַרבן? גיי נאָר ווידער צוריק אַרֹױף אויף דעם בערגל, 
װוּ דו ביסט געשטאַנען און גראָב עס אויף, ועסטו אינעוייניק גע" 
פֿינען אַ קאַסטן מיט געלט און איידלשטיינער, גאָר אַ גרויס עשירות, 
און שלעפּ-אַראָפּ דעם קאַסטן ביז צום ברעג פֿונעם ים, און בלײַב 
דאָרטן שטיין אַ װוײַלע. װעט קומען צו פֿאָרן א שיף מיט מעגטשן 
דײַנס גלײיכן, װאָס פֿאָרן קיין אַנטיאָכיע. שרײיַ צו זיי, זיי זאָלן דיך 
מיטנעמען און מציל זײיַן דיך מיט דעם קאַסטן אויף זייער שיף. אַזױ 
וועסטו צום סוף ווערן א קיניג. עס װעט דיר װוויל זײַן און דו װעסט 
זען דעם סוף פֿון דײַנע ליידן, און עס וועלן זיך אָנהייבן דײַנע פֿרײדן, 

אַז דער תּלמיד'חכם האָט דאָס געהערט, איז ער צוריקגעגאַג- 
גען אױפֿן בערגל און אָנגעהויבן צו גראָבן, װוי דאָס קול האָט אים 
באַפֿױלן, און אַזױ האָט ער געפֿונען דעם קאַסטן מיט גאָלד און 
איידלשטיינער. און ער האָט געשלעפּט דעם קאַסטן ביז צום ברעג 
פֿונעם ים. און וי ער הייבט-אויף די אויגן, זעט ער װי אַ שיף מיט 
מענטשן דערנענטערט זיך אױפֿן ים. שרײַט ער צו זיי אויף אַ הויכן 
קול, זיי זאָלן צו איט אהערפֿאָרן און אים מיטנעמען, װײַל ער איז 
אויך אַ מענטש מיט זי גלײַך, און זיי האָבן דערהערט זײַן קול, 
אַז ער רעדט אַזױ װוי מענטשן ריידן, זײַנען זיי צו אים צוגעפֿאָרן, 
ער האָט זיי דערציילט, װאָס ער האָט אַלץ איבערגעלעבט, און זי 
האָבן אים מיט זײַן קאַסטן גיך אַרױפֿגענומען אויף דער שיף, וי 
ער איז שוין אויף דער שיף, האָט זײַן ווילד װײַב פֿון זײַן שרײַען 
דערקענט זײַן קול. האָט זי גענומען דאָס ווילדש קינד אויף אירע 
הענט און איז זייער גיך אים נאָכגעלאָפֿן, און דאָ האָט זי אים 
דערזען אויף דער שיף און צו אים גערפפֿן, ער זאָל זי אויך מיט- 
נעמען. אָבער ער שפּעט פֿון איר און זאָגט; 

--- װאָס האָב איך צו טאָן מיט ווילדע חיות? איך האָב שין 
אַ בעסער װײַב װוי דו ביסט! 

און ער האָט צו איר געזאָנט נאָך א סך אַנדערע רייד, 

אַז זי הערט זײַנע ווערטער, אַז ער וויל נישט מער קומען צו" 
ריק צו איר, האָט זיך צשגרימט אין איר דער צאָרן, און זי האָט אָנגע" 

נומען דאָס ווילדע קינד אירס בײַ די פֿיס, עס צעריסן אין צויי 
העלפֿטן און איין העלפֿט אַרױפֿגעװאָרפֿן אויף דער שיף און די אַנ- 
דערע העלפֿט אַלײין אױפֿגעפֿרעסן פֿאַר גרויס כּעס, און דערנאָך 
אַװעקגעלאָפֿן, 

פֿאָרט דער תּלמיד-:חכם אַװעק מיט זײַנע לײַט. זיי זײַנען דער- 
נאָך צוגעקומען צום לאַנד און דאָס אין געוען אַן אינדזל אױפֿן 
ים, און זיי זײַנען אַראָפּגעגאַנגען פֿון דער שיף. האָט ער גענומען 
דעם קאַסטן און אים אױפֿגעמאַכט. ער איז געווען פֿול מיט גאָלך 
און איידלשטיינער, װאָס מען קאָן זיי נישט אָפּשאַצן, האָט ער געגעבן 
מיט פֿרײד דעם שיפֿמאַן זײַן לוין און זיך געלאָזט טראָגן דעם 
קאַסטן אין האַרבעריק. בײַ נאַכט, װוי ער ליגט אויף זײַן געלעגער, 
טראַכט ער בײַ זיך: 

--- ווען איך װאָלט געקענט אָפּקױפֿן דאָס אינדזל בײַם מלך, 
װאָלט איך מיר דאָ געלאָזט בויען אַ שלאָס און אַ שטאָט. אַזױ װאָלט 
איך געהאַט מײַן פּרנסה און װאָלט מיך נישט געדאַרפֿט שרעקן אַז 
מײַן פֿאַרמעגן װועט בײַ מיר ווערן צוגעגנבֿעט, 

דעם אַנדערן טאָג, אין דער פֿרי, איז ער געגאַנגען צום מלך 
און האָט אָפּגעקױפֿט בײַ אים דאָס אינדזל אױפֿן ים, װאָס איז געווען 
עטלעכע מײַל די לענג. און ער בויט זיך אַ שלאָס און אַ שטאָט, און 
צום סוף ווערט אױפֿגעבױט אַ גאַנץ לאַנד אױפֿן אינדזל. די מענטשן 
פֿון דעם אינדזל נעמען אים אָן פֿאַר אַ פֿירשט און ער האָט גע" 
קראָגן דעם כּבֿוד פֿון אַ קיניג. און ער טראַכט פֿון זײַן װײַב און 
די קינדער, און וי יאָמערלעך ער האָט זיי פֿאַרלױױן. און עס איז 
אים געקומען אין זינען; 

-- װוײַל מײַן װײַב איז אַװעקגענומען געװאָרן פֿון אַ שיפֿער, 
און װײַל אַלע שיפֿלײַט מוזן דאָ פֿאַרבײַפֿאָרן פֿאַר מײַן שלאָס, װאָס 
איך האָב דאָ אױפֿגעבױט, וויל איך לאָזן אױיסרופֿן אין מײַן לאַנד, 
אַז קיין שיף זאָל נישט פֿאַרבײַפֿאָרן אָן מעלדן זיך צו ערשט בײַ 
מיר, אַז נישט -- איז פֿאַרלױרן די גאַנצע שיף מיט אַלץ װאָס 
דערויף. 

און אַזױ האָט ער אויך געטאָן. און עס האָבן זיך געמאָלדן אַלע 
שיפֿלײַט ביל אים און זיי האָבן מיט אים געגעסן. אַזױ איז אַװעק אַ 
שטיק צײַט און ער האָט זיך גאָר נישט געקענט דערוויסן וועגן זײַן 
װײַב און קינדער, איין מאָל, עס איז געווען פּסח, זיצט דער תּלמידי 
חכם און עסט מיטאָג, און איז זייער פֿרײלעך. קומטאַרײַן זײַן 
קנעכט און זאָגט אים, אַז עס איז אָנגעקומען אַ רײַכער שיפֿסהאַר 
און ער בעט, מען זאָל אים נישט לאָזן לאַנג װאַרטן. זאָגט דערויף 
דער תלמיד"חכם: 

--- חליַנט איז יום-טובֿ,. טאָר איך אים נישט פֿרעגן, װאָס ער 
פֿירט, מוז ער ווארטן פיז נאָך יום-טוב. זאָל ער נאָר אַרױפֿקומען 
און מיט מִיר עסן. 

און ער שיקט נאָך אים. און או יענער איז געקומען האָט ער 
אים אױפֿגענומען און אים געהייסן זיצן אָבער דער שיפֿער בעט, 
מע זאָל אים אָפּפֿאַרטיקן. דאָך האָט גאָר נישט געהאָלפֿ ער האָט 
געמוזט דאָרטן פֿאַרבלײלבן און מיט אים עסן. פֿרעגט ער אים, פֿון 
װאַנען ער איז און צי ער האָט א װײַב און קינדער. זאָגט אים 
דערויף דער שיפֿמאַן, פֿון װאַנען ער אין און אַז ער האָט צויי 
װײַבער: איינע פֿון זיי איז אין דער היים און מיט איר האָט ער גע" 
האָט דרי קינדער. 

--- זי האַלט איך פֿאַר אַ גוטע באַלעבאָסטע. די אַנדערע אָבער 
איז אַ צאַרטע און טוג נישט צו דער אַרבעס אין הי זי איז 
אָבער זייער קלוג און צוליב דעם נעם איך זי תּמיד מיט, זי זאָל 
אַכטונג געבן אויף דער שיף, און זי נעמט-צונויף מײַן געלט בײַ 
די לײַט און פֿאַרשרללבט און זי חיט מיר אויך אָפּ אַלע מײַנע זאַכן 
איך בין נאָך קיין מאָל מיט איר נישט געשלאָפֿן. איך האָב זיך נאָך 
קיין מאָל נישט באַהאָפֿטן מיט איר. 

פֿרעגט דער תלמיד-חכם: 

--- זאָגט מיר, מײַן ליבער שיפֿער, פֿאַר װאָס האָט איר זיך 
נישט באַהאָפֿטן מיט איף? 

ענטפֿערט אים דער שיפֿער: 

-- די פֿרױ האָט פֿריִער געהאַט אַ מאַן, װאָס איז געווען זייער 
קלוג, און זי האָט זיך פֿון אים אויסגעלערנט אַ רעטעניש. און ווער 
עס טרעפֿט דאָס רעטעניש, דער איז גלײַך צו מײַן מאַן אין קלוג- 
שאַפֿט,. און דעם לאָז איך שלאָפֿן בײַ מיר; אויב אָבער נישט, לאָז 
איך מיך ליבערשט דערשלאָגן, איידער איך זאָל לאָזן עמעצן שלאָפֿן 
בײַ מיר, אָדער איך װעל אַליין מיר נעמען דאָס לעבן. װײַל עס גע- 
שיקט זיך נישט, אַז דער פּוער, אַ גראָבער פֿליגל, זאָל רײַטן אױפֿן 
קיניגס פֿערד. 

זאָגט דער תּלמיד-חכם; 

-- ליבער שיפֿער, איך בעט אײַך, דערציילט מיר, װאָס דאָס 
איז פֿאַר אַ רעטעניש, 

ענטפֿערט דער שיפֿער: 

--- די פֿרױ זאָגט עס אַזױ: עס איז געפֿלױגן אַ פֿױגל פֿונעם 
הימל ביז אויף דער ערד אָן פֿליגלען און האָט זיך אַנידערגעזעצט 
זייער שיין און פֿײַן אויף אַ קליינעם ביימעלע. ער קערט און ווענדט 
דאָס ביימעלע אַהין און אַהער. זעט מען דעם פֿױגל נישט מער. ער 
קרעפֿטיקט דאָס ביימעלע,. בין עס צעבליען זיךך אויף אים די 
שענסטע בלומען, דאָס ביימעלע ציט צו זיך אַלע קרעפֿטן, װאָס עס 
קען נאָר באַקומען, און מיט אַ מאָל ווערט פֿאַרדאַרט דאָס ביימעלע 
און ווערט אין גאַנצן פֿאַרגיפֿט. דער פֿױגל פֿליט פֿון אים אַװעק אין 
דער לופֿטן, הייבט-אָן צו זינגען און צו ברומען, און שרײַט; אי 
דו באַטריבט ביימעלע, ער האָט דיר צוגענומען דײַנע כּוחות ? ווען 
דו האָסט זיי אַזױ גערן געװאָלט האָבן, האָסטו זיי נישט געקענט 
באַקומען. און איצט, אַז דוֹ האָסט זיי באַקומען דורך מיר, ווערסטן 
אויסגעטריקנט. װאָס זשע העלפֿט דיר דאָס? אָט אָ דאָס, מײַן קיניג, 
איז איר רעטעניש, װאָס פֿאַר מיר איז נישט מיגלעך געווען צו גע- 
פֿינען דעם באַשײד, 

אַז דער תּלמידיחכם הערט דאָס רעטעניש, װערט ער אױפֿגץ- 
שוידערט, װײַל דאָס איז דאָך זײַן רעטעניש, און ער האָט דערקענט, 
אַז דאָס מוז זײַן דאָס ווליב זײַנס, 

אַז דער שיפֿמאַן זעט, װוי דער תלמיד-חכם האָט זיך אַזױ איבער" 
געשראָקן, זאָנט ער צו אים: 

-- ליבער האר, פֿאַר װאָס האָט איר זיך אַזױ איבערגעשראָקן? 

ענטפֿערט אים יענער און זאָגט; 

איך בין שטאַרק פֿאַרחידושט איבער דעם הערלעכן, גאָר 
קלוגן רעטעניש, און איך װאָלט עס גערן געװאָלט הערן פֿון דער 
פֿרױ אַליין, אפֿשר האָט איר עפּעסט פֿאַרגעסן אָדער צוגעגעבן? און 
אַז זי װועט עס מיר אויך אזוֹי דערציילן, װעל איך עס איבערקלערן 
און עס אפֿשר באַשנטפֿערן. 

וישלח, שיקט דער תלמיד-חכט אַ שליח פֿון זײַנע קנעכט נאָך 
איר, און דער קנעכט לױפֿט זייער גיך און זאָגט צו איר: 

--- מאַכט אײַך גרייט, איר זאָלט גיין מיט מיר צום פֿירשט, איר 
זאָלט מיט אים עסן און טרינקען, איר און אײַער מאַן. 

אַז די גוטש פֿרױ האָט דאָס געהערט, האָט איר געקלאַפּט דאָס 
האַרץ, װײַל זי האָט נישט געװוסט, פֿאַר װאָס זי ווערט אַהין גע" 
פֿירט, און האָט זיך געזאָרגט, זי זאָל נישט אַרײַן פֿון איין אומגליק 
אין אַן אַנדער אומגליק, א נאָך גרעסערס. נאָר װאָס האָט זי גע" 
קענט טאָן? זי האָט געמוזט גיין וווהין מע פֿירט זי. האָט זי זיך 
אָנגעטאָן אין קליידער און זיך געצירט מיט צירונג אַזױ וי אַ פֿרױי 
װאָס דאַרף גיין פֿאַר א קיניג, און אַז זי איז געקומען אין שלאָס 
און מע האָט איר אָנגעזאָגט בײַם קיניג, הייסט ער, מע זאָל זי 
אַרײַנפֿירן, האָט מען זי אַרײַנגעפֿירט און איר אָנגעבאָטן אַ שטול 
זיך צו זעצן נעבן איר מאַן, דעם שיפֿער. און דער תּלמיד-חכם האָט 
זי אױפֿגענומען. נאָר ער צװײפֿלט נאָך, צי דאָס אין איר פּנים. ער 
דערקענט זי נישט רעכט. און זי דערקענט אים אויך גישט. עס 
זײַנען דאָך שוין פֿאַרגאַנגען אַ סך יאָרן, זינט זי זײַגען געװען 
צעשיידט, זייער אויסזען האָט זיך אין גאַנצן געביטן און אַזױ אויך 
זייערע קליידער. האָט דער מלמידיחכם געשויגן און זיי זײַנען 
אַזױ געזעסן, האָבן געגעסן,. געטרונקען און זײַנען געווען לוסטיק, 
נאָר דער תלמידיחכם האָט נִישְט געקענט זײַן לוסטיק. ער איז גע" 

זעסן וי איינער װאָס איז פֿאַרזונקען אין זייַנע מחשבֿות. זאָגט דער 
שיפֿער צום תּלמיד-חכם; 

--- מייַן האַר, פֿאַר װאָס זײַט איר נישט לוסטיק און איר זיצט 
אַזױ פֿאַרטיפֿט אין שווערע געדאַנקען? אַרט עס אײַך, װאָס מיר עסן 
און טרינקען אַזױ לאַנג ? װעלן מיר אױפֿהערן, אײַך אָפּגעבן און- 
דזער דאַנק און גיין אונדזער וועג, 

ענטפֿערט דער תּלמיד-חכם: 

--- ניין, איר זײַט מײַנע ליבע געסט, אָבער איך טראַכט נאָר 
וועגן דעם רעטעניש. איך װאָלט עס גערן געװאָלט הערן פֿון דער 
פֿרױ אַלײן, 

האָט דער שיפֿמאַן געהייסן זײַן פֿרױ, זי זאָל אַלין דערציילן 
דאָס רעטעניש דעם פֿירשט. דערצײלט זי אים דאָס און ער 
פֿרעגט זי; 

--- פֿון וועמען האָט איר דאָס רעטעניש? 

זאָגט זי: 

--- האַר, איך האָב געהאַט אַ פֿרומען מאַן. אַ גרויסן ייִדישן 
ראַבינער, פֿלעגט ער מיר תּמיד דערציילן אַזעלכע אַלטע געשיכטן 
מעשׂיות און רעטענישן. און פֿון די רעטענישן וייסט קיין מענטש 
נישט, װאָס זייער באַטײַט איז, 

ענטפֿערט איר דערויף דער תּלמיד:חכם; ' 

-- אויב עמעץ װאָלט אײַך יאָ געגעבן דעם באַשײד, װועט איר 
זאָגן דעם אמת, אַז ער האָט געטראָפֿן? 

ענטפֿערט זי אים; 

-- מײַן ליבער האַר, עס איז קיינער נישטאָ אויף דער װעלט, 
װאָס זאָל קענען דעם באַשײיד, חוץ מײַן פֿריִערדיקער מאַן 

ענטפֿערט דער תלמיד-חכם; 

-- נו, בין איך עס דער װאָס קען באַשײדן זײַן באַטײַט: דער 
פֿױגל װאָס פֿליט פֿונעם הימל ביז צו דער ערד -- דאָס איז דעם 
מענטשנס נשמה; זי זעצט זיך אויף אַ ביימעלע -- דאָס איז דער 
גוף פֿונעם מענטש, װאָס איז געגליכן צו אַ בוים, וועלכער װאָקסט 

זייער שיין, גרין און מיט צװײַגן -- דאָס איז די יוֹגנס, װאָס איז 
געגליכן צו אַ שיינעם לוסטגאָרטן; און דאָס, װאָס דער פֿױגל קערט 
און ווענדט דעם בוים --- דאָס איז די נשמה װאָס געװעלטיקט און 
װאָס קערט און װענדט און מאַכט שמידיק אַלע גלידער. אָבער 
קיינער זעט נישט דעם פֿױגל, װײַל די נשמה איז פֿאַרבאָרגן אין 
גוף; און דער בוים ציט צו זיך צו אַלע כּוחות און װערט דערנאָך 
פֿאַרטריקנט -- דאָס איז דער מענטש װאָס באַגעניגט זיך נישט 
מיט דעם זײַניקן און װויל אַלץ װאָס ער זעט צו זיך צוציען און 
פֿאַרלירט דעריבער אָפֿט דאָס זײַניקע, אב דאָס אומגערעכטע 
פֿרעסט-אויף דאָס רעכטע. און מיט אַ מאָל, פּלוצעם, שטאַרבט דער 
מענטש און לאָזט אַלץ הינטער זיך. אַזױ פֿליט דער פֿױגל אין דער 
לופֿט און דאָס איז די נשמה. זי קלאָגט איבערן גוף און זאָגט: אַזױ 
לאַנג װוי דו האָסט געלעבט, איז אַלץ נישט געווען גענוג און דו 
האָסט נישט גערוט און נישט געשלאָפֿן, בין איך האָב דיך פֿאַר" 
זאָרגט מיט עשירות, און אצינד װערסטו מיר פֿאַרדאַרט און לאָזסט 
אַלץ הינטער דיר און שטאַרבסט. װאָס העלפֿט דאָס מיר אָדער דיר? 
װאָלטסטו געווען גוטס געטאָן מיט דײַן עשירות, אַזױ װאָלטן מיר 
גוט אָנגעקומען. און אָט אַָ דאָס איז דער באַשײד פֿון דעם רעטעניש, 
און דער באַשײיד איז אמת, 

אוים דו װעסט זאָגן דעם אמת, צי עס איז ריכטיק געטראָפֿן, 
וועל איך דיך ווידער אָננעמען.. 

זי הייבט-אויף אירע אויגן, קוקט גוט אָן דעם תּלמיד-חכם, דער" 
קענט אַז ער איז געווען איר מאַן, שפּרינגט-אויף, נעמט אים אַרום 
בײיַם האַלדז און ביידע צעוויינען זיך זייער שטאַרק, 

זיי האָבן זיך שטאַרק געפֿרײט און געמאַכט אַ גרויסע מאָלצײַט, 

דער שיפֿמאַן, פֿול מיט שרעק, איז געפֿאַלן אויף זײַנע קני און 
געבעטן פֿאַר זײַן לעבן. האָט דער תּלמידיחכם געזאָגט: 

--= װוײַל דו האָסט קיין מאָל זיך נישט באַהעפֿט מיט מײַן װײַב, 
שענק איך דיר דײַן לעבן. אָבער װײַל דו האָסט גענומען דאָס, װאָס 
איז נישט דײַנט, אַזױ נעם איך צוריק אָפּ דאָס דײַניקע. 

און ער האָט בײַ אים צוגענומען זײַן גאַנץ עשירות און אים 
געלאָזט לױפֿן. און זיי ביידע זײַנען פֿאַרבליבן אין זייער פֿרומקײט 
און גרויסע פֿריידן און אין גרויס עשירות. און זיי האָבן זיך דער- 
ציילט איינס דעם אַנדערן, װי אַזױ עס איז זיי געגאַנגען. אָבער זי 
זײַנען זיך זייער מצער געווען איבער זייערע קינדער, װײַל זיי האָבן 
געמיינט, אַז זיי זײַנען דערטרונקען געװאָרן, 

טרעפט זיך, עס איז געווען אַ גרויסע היץ און מע האָט בײַ 
נאַכט נישט געקענט שלאָפֿן. און עס זײַנען געווען אַ סך שיפֿן, זײַנען 
אַלע מאַטראָסן אַרױסגעגאַנגען פֿון דער שיף אויבן, אויף דער לופֿט, 
צו ריידן איינער מיטן אַנדערן כּדי די צײַט צו פֿאַרטרײַבן בײַ 
נאַכט. און די צוויי זין זײַנען געווען צווישן זיי, זיי האָבן נישט גע- 
װוּסט, אַז זייער פֿאָטער און מוטער זײַנען דאָ. האָבן די צוויי ייִנגלעך 
געזאָגט: 

-- מיר װעלן געבן איינער דעם אַנדערן עפּעס צו טרעפֿן כּדי 
די נאַכט צו פֿאַרבדענגען, 

אַלע זײַנען דערפון געווען צופֿרידן און זיי האָבן אָפּגעמאַכט 
צווישן זיך, אַז ווען איינער װעט טרעפֿן דעם באַשײד פֿון צווייטנס 
רעטעניש זאָל ער באַקומען צען גולדן, און ווען עה װעט נישט קענען 
באַשײדן דאָס רעטעניש זאָל דער אױפֿגעבער באַקומען צען גולדן, 
און זיי האָבן געזאָגט; : 

--- זאָלן די צוויי ייִנגלעך די ערשטע געבן צו טרעפֿן אַ רעטץ- 
ניש, װײַל זיי זײַנען קליגער פֿון אונדז, 

און די צוויי יינגלעך האָבן געזאָגט; 

-- מיר האָבן געזען זייער אַ שיינע יונגפֿרױ און זי האָט גאָר 
נישט געקענט זען מיט אירע אויגן. זי האָט אַ שין, צאַרט לײַב, 
אָבער דאָס לײַב איז נישט פֿאַראַנען. די יונגפֿרױ שטייט-אויף יעדן 
אינדערפרי, װײַזט זיך נישט דעם גאַנצן טאָג, נאָר בײַ דער נאַכט קומט 
די יונגפרוי ווידער צוריק, געצירט מיט גרויס צירונג, װאָס אַזאַ 
צירונג איז קיין מאָל נישט באַשאַפֿן געװאָרן און איז גאָר נישט 
פֿאַראַנען אויף דער וועלט, מיט פֿאַרמאַכטע אויגן זעט מען זי. מיט 

אָפֿענע אויגן ווערט זי פֿאַרשװוּנדן. אָט אָ דאָס איז דאָס רעטעניש, 
און איצט גיט אונדז דעם באשיי. 

אַלע האָבן זיך פֿאַרחידושט איבער דעם דאָזיקן רעטעניש און 
געזאָגט, עס איז אַזױי שווער, אַז מע װועט נישט קענען עס באַשײדן, 
איז געווען צווישן זיי אן אַלטער סוחר און ער האָט עס געװאָלט 
באַשײידן מיט געװאַלט, אָבער די יינגלעך האָבן דאָס נישט געװאָלט 
אָננעמען און געזאָגט, אז דאָס איז נישט דער אמתער באשייד. און 
מע האָט זיך איבער דעם געקריגט, ביז עס איז געװאָרן טאָג, און 
מע האָט נישט געװווסט, וושמען מ'זאָל געבן די צען גולדן, זאָגט דער 
שיפֿמאַן; 

-- הערט מיך אויס! איר זאָלט אַלע גיין צום פֿירשט אויף זײַן 
שלאָס און זאָל ער זאָגן, ווער פֿון אײַך אין גערעכט, 

זײַנען זיי מסבּים געווען און געגאננען צום פֿירשט. האָט ער צו 
זיי געזאָגט; 

--- װאָס פֿאַר אַ גוטס װילט איר אַזױ פֿרי? 

האָבן זיי דערציילט אַלץ, װאָס ס'איז פֿאָרגעקומען, טי וועגן זייער 
קונציקן רעטעניש, סיל דעם באַשייך פֿון אַלטן סוחר, אַז דער פֿירשט 
האָט געהערט דאָס רעטעניש, האָט ער זיך שטארק דערשראָקן. ער 
האָס אַ קוק געטאָן אויף די יינגלעך און זיי דשרקעגט, װיַל זי 
זײַנען נאָך נישט געווען גרויס אױיסגעװאַקטן. זאָגט ער צן זי 

--- פֿון װואַנען ווייסט איר, אז דער באַשייד פֿון אַלטן סוחר איז 
נישט דער ריכטיקער? 

ענטפֿערן זיי; 

--- ליבער האַר, אונדזער פֿאָטער איז נשווען אַ װוילגעלערנטער 
מאַן און ער האָט זיך אוױיסגעטראַכט דאָס דאָזיקע רעטעניש און אויך 
געשטעלט דעם באַשייד דערויף. דשריבער קען עס קײנער נישט 
ריכטיק באַשײדן, נאָר מיר אַלײן און אונדוער פֿאָטער. 

זאָגט דער פֿירשט: 

--- און ווען איך װאָלט אײַך געגעבן דעם גוטן כאשייד, װאָלט 
איך דערפֿאַר געווען אײַער פֿאָטער ? 

ענטפֿערן זיי אים; 

-- ווען עמעצער גיט דעם רעכטן באַשײד, אַזױ מוז דאָס זײַן 
אונדזער פֿאָטער, װוײַל ער האָט זײַן גאַנץ לעבן קיינעם נישט געזאָגט 
דאָס רעטעניש, נאָר אונדז אַלײן, זײַנע קינדער, און מיר האָבן עס 
אויך נישט אויסגעגעבן ביז אַצינד, 

זאָגט דער פֿירשט; 

--- טאָ הערט מײַן באַשײד, אפֿשר איז ער דער גוטער, 

ויאמר, און ער האָט אַזױ געזאָגט; 

--- נאָך מײַן שׂכל איז די שיינע יונגפֿרױ די יוגנט פֿון יונגע 
בחורים. זיי טראַכטן דעם גאַנצן טאָג נישט ועגן קיין שום אַנדער 
זאַך װוי נאָר וועגן שיינע יונגפֿרױען, און אַזױ זעען זיי בײַ נאַכט אין 
חלום אַלץ וי אַ שיינע יונגפֿרױ. אָבער זי אַלין זעט גאָר ניט מיט 
אירע אויגן, ווען זי באַװײַזט זיך זיי אין חלום אין דער פֿינצטע- 
רער נאַכט. אַזױ העלפֿן די אויגן גאָר נישט. אויב אַפֿילו די אויגן 
זײַנען אָפֿן, זעט מען אויך גאָר נישט. דעריבער קען די שיינע יונג- 
פֿרױ גאָר נישט זען מיט אירע אויגן. אין דער פֿרי גייט זי אַװעק. 
ווען דער מענטש עפֿנט-אױף אין דער פֿרי די אױגן, אַזױי גייט. 
אַװעק דער חלום און ער בלײַבט דעם גאַנצן טאָג בין אויף דער 
נאַכט. דעמאָלט באַװײַזט זי זיך ווידער מיט איר שיינער צירונג, 
װאָס איז נישט באַשאַפֿן געװאָרן און נישט פֿאַראַן אויף דער וועלט, 
דאָס איז גוט צו פֿאַרשטײן, װײַל געזען האָט ער אַזױנס נאָר אין 
חלום --- זיי זײַנען נישט באַשאַפֿן און נישט פֿאַראַנען. איצט האָט 
איר דעם באַשײיד. װעט איר מיר זאָגן, אַז איך האָב געטראָפֿן דעם 
אמת, אַזױ װעל איך אײַך אָננעמען פֿאַר מײַנע קינדער, 

די ייִנגלעך האָבן זיך געװונדערט איבער דעם באַשײד און זיי 
האָבן אָנגעקוקט איינער דעם אַנדערן און זיי האָבן דערקענט, אַז 
דאָס איז זייער פֿאָטער. און פֿאַר גרויס פֿרײד האָבן זיי אָנגעהױיבן 
שטאַרק צו וויינען און נישט געקענט ריידן פֿון גרויס מורא. דער 
פֿאָטער און די מוטער זײַנען אױפֿגעשפּרונגען פֿון זייערע שטולן 
װאָס זיי זײַנען אויף זיי געזעסן, און זיי האָבן געהאַלדזט און גע- 

קושט די קינדער. און אַלע האָבן זיי געויינט אַזױי הויך, אַז מע 
האָט דאָס געהערט װײַט, און מע האָט געהערט, אַז די יינגלעך זײַנען 
זייערע קינדער. און די יינגלעך זײַנען דערנאָך געקומען צו זיך און 
אָנגעהױיבן צו ריידן, און זיי האָכבן דערציילט אייגער דעם אנדערן 

| װאָס עס האָט זיך מיט זיי די גאַנצע צײַט געטראָפֿן, און אַלע האָבן 
זיך שטאַרק געפֿרײט. דער קיניג האָט געמאַכט אַ גרויסע מאָלצײַט 
פֿאַר אַלע זײַנע לײַט און אַלע װאָבן זיך מיט זיי געפֿרײט. ער איז 
איצט געווען אַ פֿירשט און זײַנע קינדער זײַנען געווען פֿירשטן. און 
ער האָט געבאָטן זײַנע קינדער, יי זאָלן זײַן פֿרום און דינען גאָט 
מיט התמדה, וועט ער זיי תּמיד העלפֿן, ול ווען גאָט וויל עמעצן 
טאָן שלעכטס, דעמאָלט װעלן אַלע פֿרײַנד שװײַגן שטיל, זיי וועלן 
אים נישט העלפֿן און נישט געבן קיין גוטע עצות: זיי װעלן אים 
אויסמײידן און זאָגן, אַז ער איזן שלעכט געראָטן, און אַװי בלײַבט 
דער מענטש אַליין. צווישן טויזנט זאָגט קיין איינער נישט:; ,דו ביסט 
מײַן פֿרײַנד?. וויל אָבער גאָט ווויל טאָן דעם מענטשן, אַזױ װועלן זײַנע 
פֿײַנד שװײַגן שטיל, און מעגן זיי אַפֿילן זײַן נאָך אַזױ פֿיל, 

די שיפֿלײַט האָבן געזען די אַלע זאַכן, געהערט די דאָזיקע 
רייד און אַ סך פֿון זיי האָבן זיך מגייר געווען, און עס איז געװאָרן 
א שיינע קהילה, 

דערפֿון קען מען זען, אַז דער מענטש מוז אַלץ אױיסטראָגן מיט 
געדולד און אָננעמען פֿאַר גוט, און אויך טרייסטן די אָרעמע. און 
אוב ער קען זיי אַפֿילו גאָר נישט געבן אַזױ וועט גאָט זיך אויך 
אין אים דערמאָנען צום גוטן און אים אָפּהיטן פֿון יעדן שלעכטס, 
און אונדז אויסלייזן פֿון אונדזער שווערן לאַנגן גלות, און אונדן 
ברענגען אין אונדזער הייליקן לאַנד, און אַלע טרויעריקע הערצער 
װועלן זײַן דערפֿרײט. 

אָט אָ דאָס טו איך באַגערן בײַם שרײַבן און איך האָף, אַז דער 
אייבערשטער וועט זיך פרחם זײַן און אַ מאָל מקיים זײַן אונדזערע 
בקשות. װאָלטן מיר פֿרום געווען, װאָלט גאָט געטאָן װאָס מיר ווילן, 
אָבער װײַל אונדזערע זינד זײַנען נאָך צו גרויס און מיר האָבן צו 

וװײיניק חרטה, מוזן מיר נאָך װאַרטן אויף דער צײַט, װאָס איז 
באַשטימט פֿון גאָט, 

די דאָזיקע מעשׂה האָב איך געפֿונען פֿאַרשריבן אין אַ ספֿר, 
װאָס עס האָט געמאכט א חשובֿער מענטש, אַ פּראָגער, און זײַן 
נאָמען אין, 

און דאָ קומען מיר צוריק צו אונדזער ענין. כּדי אַלץ אויסצו- 
שרײיבן וועגן מײַן פֿאָטער זצ"ל, װאָלטן מיר אַפֿילו הונדערט בויגן 
נישט געקלעקט. ער האָט שטענדיק געטראַכט אויסצוגעבן זײַנע 
קינדער מיט ערלעכש לײַט און מער געטאָן װי ער האָט געקענט, און 
געטאָן די חשובטטע שידוכים, וי איך האָב שוין אין מײַן ערשטן 
בוך קורץ דערמאָנט. ער איז געווען אַ לאַנגע צײַט פּרנס אין דער 
קהילה און בי זײַן פּרנטות האָט זיך עס געפֿירט זייער גליקלעך, און 
די קהילח אין געווען באמת אין אַ גוטן מעמד, אַזױ אַז מע איז ממש 
געזעסן איש תחת גפֿנו ואיש תחת תאנתו ?, יעדער אונטער זײַן װײַנ- 
שטאָק און יעדער אונטער זײַן פֿײַגנבױם. קהל אין נישט געוען 
שולדיק קיין איין פּרוטה נישט. כאָטש איך דערמאָן מיך נאָך פֿון 
מײַן יוגנט, אַז זיי האָבן געהאַט גרויסע ערגערנישן, װוי דאָס טרעפֿט 
זיך אַזוֹי געוויינטלעך אין אַ קהילה, ווען בייזע מענטשן רוקן זיך 
אַרױס. און אַזױ איז עס אויך געווען בשעת מײַן פֿאָטער איז געווען 
פּרנס און ער מיט זײַנע פֿרײַנד האָט דעמאָלט געהאַט אויסצושטיין פֿון 
גרויסע רשעים, וועלכע האָבן געװאָלט טאָן דער קהילה אַ סך בייז, 
צוויי פֿון זיי האָבן זיך שוין געהאָט פֿאַרזאָרגט מיט בריוו פֿון דער 
רעגירונג, זיי זאָלן ווערן פּרנסים, דאָס הייסט, דעם מלכס פּרנסים, 
איצט, ווען זיי זײַנען שוין טויט און מוזן זייער משפּט אָננעמען 
שטייענדיק פֿאַרן אייבערשטן, וויל איך זיי נישט אָנרופֿן בײַם נאָמען; 
עס איז גוט באַקאַנט אין אונדזער קהילה, װער זיי זײַנען געוען. 
אָבער ה' הפֿיר עצת רשעים ואלהים נצבֿ בערת אל?, דער אייבער. 
שטער האָט צו נישט געמאַכט די פּלענער פֿון די רשעים. די פּרנסים 

און מנהיגים האָבן אַלץ, אַ דאַנק גאָט, אלינגעשטילט. זיי זײַנען געפֿאָרן 
צום מלך קיין קאָפּענהאגען און אים אַלץ צו וויטן געטאָן. דער מלך 
איז געווען א פֿרומער מענטש און האָט ליב געהאָט רעכט און גֹש" 
רעכטיקייט, אַזױ אַז אַלץ האָט, דאַנקען גאָט, געהאָט אַ גוטן סוף 
און דער אייבערשטער האָט די רשעים דערנידעריקט. עס האָט 
אַפֿילן קיין סך געלט נישט געקאָסט, װײַל זיי האָבן אָפּגעהיט קהל 
און די יחידים וי דעם שװאַרצאַפּל פֿונעם אויג, אַזױי אוֹ זיי זײַגען 
נישט אַרײין אין חובֿות. האָבן זיי זיך אַ מאָל גענייטיקט אין עטלעכע 
הונדערט ר"ט, האָט דער פרנס אויסגעלייגט דאָס געלט און אַלץ 
ווידער צוריקבאקומען, כּדי עס זאָל דער קהילה נישט זײַן צו שווער, 
מײַן גאָט, ווען איך באַטראַכט מיך רעכט, איז אין יענע צײַטן געווען 
אַזֹא גליקלעך לעבן, ווען מ'פֿאַרגלײַכט עס מיטן הײַנטיקן מצב, 
כאָטש די מענטשן האָבן דעמאָלט נישט פֿאַרמאַנט װאָס די לײַט 
האָבן הײַנט --- גאָט זאָל עס זיי פֿאַרגינען זאָל דער אייבערשטער 
זיי דאָס מערן און נישט מינערן, בימיהם ופֿימיגר תושיענו יהודה 
וישׂראל ויגאלנו, אין זייערע טעג און אין אונדזשרע טע זאָל גאנץ 
ישׂראל אויסגעלייזט װערן! 

אין יענער צײַט בין איך געוען אַ מיידל נאָך נישט קיין צװועלף 
יאָר אַלט, האָט מיך מײַן פֿאָטער פֿאַרקנסט און לערך צויי יאָר בין 
איך געווען אין קנס. מײַן חתונה אין געווען אין האָמיל. פֿאָטער און 
מוטער זײַנען מיט מיר געפֿאָרן מיט נאָך א צוויי מנינים מענטשן צו 
דער חתונה. אין יענער צײַט איז דאָרט נאָך נישט געווען קיין פּאָסט- 
װאָגן, האָבן מיר געמוזט דינגען בײַ פּויערים פֿורן ביז קיין האַנאַװער. 
און תּיכף, װי נאָר מיר זײַנען אָנגעקומען אין האַנאָווער, האָבן מיר 
געשריבן קיין האַמיל, זיי זאָלן אונדז שיקן פֿורן קיין האַנאָװוער, מײַן 
מוטער האָט געמיינט, אַז מ'קען אין האַמיל באַקומען קאָטשן אַוי 
וי אין האַמבורג. ווייניקסטנס האָט זיך מײַן מוטער געדאַכט, אַז מײן 
שווער װעט אַקעגנשיקן אַ קאָטש, כּדי די כּלה מיט אירע לײַט זאָלן 
קענען אויף איר פֿאָרן. אָבער דעם דריטן טאָג זײַנען אָנגעקומען 
דרײ-פֿיר פּויערים-פֿורן מיט אַזעלכע פֿערד, אַז מװואַָלט באַדאַרפֿט 

זיי אַליין אַרױפֿלײגן אױפֿן װאָגן. אויב מײַן מוטער איז אַפֿילו אַ 
ביסל ברוגז געווען, האָט זי עס דאָך נישט געקענט אַנדערש מאַכן 
אַזױ האָבן מיר זיך אין גאָטס נאָמען אַרױפֿגעזעצט אויף די פּויערים- 
וועגעלעך און זײַנען אָנגעקומען אין האַמיל. אויף דער נאַכט האָבן 
מיר געהאַט אַ גאַנצע סעודה. אַזױ װוי מײַן שווער, ר' יוסף האַמיל, 
איז געווען פֿון די טיכטיקע מענטשן און װייניק האָבן זיך געקענט צו 
אים גלײַכן, האָט ער גענומען אַ גרויס גלאָז װוײַן און צוגעטרונקען 
לכבֿוד מײַן מוטער. מײַן מוטער איז נאָך אַלץ געווען אַ ביסל ברוגז" 
לעך, װאָס מ'האָט איר קיין קאָטש נישט אַקעגנגעשיקט, און מײַן 
שווער האָט געװוּסט וועגן דעם רוגז. און אַזױ װי ער איז געוען אַ 
ליבלעכערד מענטש און אַ טיכטיקער, און האָט שטאַרק ליב געהאט 
צו מאַכן אַ וויץ, האָט ער געזאָגט צו מײַן מוטער: 

-- הערט מיך אויס, ליבע מחותנתטע, איך בעט אײַך, זײַט 
נישט ברוגז. האַמיל איז נישט האַמבורג. מיר האָבן דאָ נישט קיין 
קאָטשן און מיר זײַנען פּשוטע לײַט פֿון אַ קליינעם אָרט. איך וויל 
אײַך דערציילן, װאָס עס האָט זיך מיט מיר געטראָפֿן ווען איך 
בין געווען אַ חתן און בין געפֿאָרן צו מײַן חתונה. מײַן פֿאָטער האָט 
געהייסן שמואל שטוטגאַרט און איז געווען פּרנס איבער גאַנץ העסען. 
איך בין געווען אַ חתן מיט מײַן פֿרײידעלע, נתן שפּאַניערס טאָכטער, 
איך האָב באַקומען נדן צוויי טויזנט ר"ט און מײַן פֿאָטער האָט מיר 
נאָך פֿופֿצן הונדערט ר"ט צוגעזאָגט. דאָס איז פֿאַר יענע צײַטן געווען 
אַ גרויסער נדן. אַז עס איז געקומען די צײַט פֿון דער חתונה, האָט 
מײַן פֿאָטער געדונגען אַ שליח מיטן נאָמען פֿיש. דעם זעלביקן פֿיש 
האָט מײַן פֿאָטער אַרױפֿגעלײגט מײַן נדן אויף די פּלייצעס, ער זאָל 
אים טראָגן קיין שטאָטהאַגען, װוּ עס האָט געװווינט מײַן שווער נתן 
שפּאַניער. און איך און מײַן שליח פֿיש האָבן זיך גרייט געמאַכט צום 
וועג און זײַנען געגאַנגען צוֹ פֿוס קיין שטאָטהאַגען. דעמאָלט איז 
ר' לייב (װאָס איך האָב אים דערמאָנט אין מײַן ערשטן בוך) געווען 
אין שטאָטהאַגען,. װײַל ער איז אויך געווען דער איידעם פֿון מײַן 
שווער. אַז איך בין אָנגעקומען שוין נישט װײַט פֿון שטאָטהאַגען 

האָט זיך דאָרט אָנגעהויבן אַ גששריי, אַז דער חתן איז שוין נישט 
װײַט. איז ר' לייב אַרױסגעוריטן מיט זײַן חבֿרותא צו באַגעגענען דעם 
חתן. דער ר' לייב איז געווען פֿון הילדעסהיים, פֿון אַ משפּחה װאָס 
האָט זיך שטענדיק פרעכטיק געהאַלטן און דאָ, װי ער קומט צום 
חתן, טרעפֿט ער אים מיט זײַן שליח פֿיש, און ביידע גייען זי צו 
פֿוס. רײַט ר' לייבם ווידער צוריק אַרײיַן אין שטאָט און זאָגט-אָן דער 
כּלה די גוטע בשׂורה, אַז פֿרײדעלעס חתן קומט צו רײַטן אויף א 
פֿיש,,. און װײַל איך קען שוין הײַנט גוט רײַטן אויף גוטע פֿערד, 
געט איך אײַך, נישט צו זײַן פֿון דעם גשערגערט. 

אַזױ האָט זיך אױסגעלאָזט דער גאַנצער רוגז מיט לױטעף 
געלעכטער און פֿרײַנדשאַפֿט און די חתונה איז פֿאַרענדיקט געװאָרן 
אין תּוך שׂשׂון ושׂמחה, אין לויטער פֿרייד און לוסטיקייט, 

נאָך דער חתונה זײַנען פֿאָטער און מוטער װוידער אַהײמגעפֿאָרן. 
איך בין נאָך נישט אַלט געווען קיין פֿערצן יאָר און געמזט זײַן 
אין אַ פֿרעמדן לאַנד ביל פֿרעמדש מענטשן אָבער דאָס אַלץ איז 
מיר נישט אָנגעקומען שווער, װײַל איך האָב געהאָט גרויס נחת 
פֿון מײַן שווער, דעם חסיד, און פֿון מיַיַן שוויגער. זיי זײַנען געווען 
אזעלכע חשובֿע פֿרומע לײט און האָבן מיר זייער גוט געהאַלטן, וי 
איך בין דאָס ווערט געווען, װאָס קען איך אָדער װאָס זאָל איך אַ סך 
שרילבן וועגן חסידות און צדקות פֿון מײַן שווער-אוןישוויגער, און 
װאָס פֿאַר אַ טיכטיקער מענטש ער איז געווען, װי אַ מלאך פֿון גאָט? 
יעדער מענטש ווייט, װאָס האַמיל איז אַנטקעגן האַמכורג. און איך בין 
דעמאָלט נאָך געווען א יונג קיגד, װאָס איז אױפֿגעװאַקטן אין לויטער 
וװילטאָג, און אַצינד, אין מײין יוגנט, אַװעק פֿון מײַנע עלטערן, מײַגע 
פֿרײַנד און אַלע באַקאַנטע, פֿון אַזאַ שטאָט וי האַמבורג, אין א קליין 
שטעטל, װז+ עס האָבן געוװינט נאָר צויי יידישע משפּחות! און 
דערביי איז האַמיל, פֿאַר זיך אַלין, אַ געמיין אָרט, אָן פֿאַרגעניגן, 
אָבער דער נחת'רוח, װאָס איך האָב געהאַט פֿון מײַן שװער, װען 
ער איז אױפֿגעשטאַנען גאַנץ פֿרי, אַ זייגער דרל, געזעסן אָנגעטאָן 
אין שולראָק און צוגעברומט - דאָס איו געװען גאנץ נאָענט בי 

מײַן שלאָפֿקאַמער --- האָט מיך געמאַכט אין גאַנצן פֿאַרגעסן אין 
האַמבורג! װאָס פֿאַר אַן איש קדוש ער איז עס געווען! פֿון זײַן זכות 
זאָלן מיר אַלע געניסן און ער זאָל זיך באַמיען פֿאַרן אייבערשטן 
ער זאָל אונדז װײַטער קיין צרות איבער אונד! ניט שיקן און מיר 
זאָלן נישט וויסן פֿון קיין חרפּות, בזיונות און עבֿירות! דאָס איז אויך 
געווען צו זען בי זײַנע פֿרומע חשובֿע קינדער, װאָס ער האָט געהאַט, 
זײַן עלטסטער זון איז געווען אַ חשובֿער יונגערמאַן: ער האָט געהייסן 
משה און איז געווען מײַן חתן. איז ער מיטן הויכגעלערנטן מוהר"ר 
משה, װאָס איז געווען אַן אָדם חשובֿ, און מִיט אַ משרת, װאָס האָט 
געהייסן דער געשאָסענער יעקבֿ, געפֿאָרן צו זײַן חתונה און מיט- 
געהאַט מיט זיך זײַן נדן. אָבער װי נאָר זיי זײַנען צוגעקומען נאָענט 
צו ברעמערפֿערדע, זײַנען גזלנים אויף זיי אָנגעפֿאַלן, האָבן זיי באַ- 
רויבט און אַלע דרי געפֿערלעך פֿאַרװונדיקט. האָט מען זיי געבראַכט 
אױפֿן אָרט און תּיכף געלאָזט רופֿן דאָקטױירים און פֿעלדשערס. די 
דאָקטױירים האָבן געהאַלטן, אַז דער חתן און דער מוהר"ר משה װעלן 
לעבן בלײַבן, נאָר דער משרת, דער געשאָסענער יעקבֿ, װעט זיכער 
שטאַרבן. אָבער אין צוויי טעג אֵרום זײַנען יענע צויי געשטאָרבן 
און דער געשאָסענער יעקבֿ איז געבליבן לעבן -- דערפֿאַר האָט ער 
באַקומען דעם צונאָמען דער געשאָסענער יעקבֿ. װאָס פֿאַר אַ צער 
און עלנט ס'איז געווען בײַ די באַטריבטע עלטערן קען מען זיך 
לײַכט פֿאָרשטעלן. כּאָטש מען האָט זיך אַ סך באָמיט איף אַ סך 
ערטער און געמיינט, אַז מ'וועט באַשטראָפֿן די מערדערס, דאָך איז 
דאָס אַלץ געווען אומזיסט און קיינער איז נישט געװאָרן באַשטראָפֿט, 
הש"י ינקום את דמם -- זאָל דער אייבערשטער זיך נוקם זײַן פֿאַר 
זייער בלוט! 

דעם צוייטן זון האָב איך געקענט. ער איז פֿול געװען מיט 
תּורה וי אַ מילגרוים. מײַן שווער זצ"ל האָט אים נאָך בחורװליז גע- 
שיקט קיין פּױילן, דאָרטן האָט ער געלערנט און באַקומען אַ מעכטיקן 
שם, אַז ער איז דאָרטן אַ חתן געװאָרן און געטאָן אַ חשובֿן שידוך 
מיט דער טאָכטער פֿון ר' חיים בועז אין פּױזן. נאָך דער חתונה 

האָט ער געלערנט מיט גרויס התמדה און אין געװאָרן אַלץ מער 
טיכטיק, אַזױ אַז ער איז געװאָרן אַ גרויסער חשובֿ אין דער קהילה 
פּויזן, אָבער נאָך עטלעכע יאָר, אַז עס איז געוען באָגדאַן כמעל- 
ניצקיס מלחמה און אין גאַנץ פּױלן זײַנען געװען גרויסע גזירות 
אויף אַלע קהילות, איז ער געקומען מיטן װײַב און מיט דער אייג- 
ציקער טאָכטער, נאַקעט און באָרװעס, אָן גאָרנישט, צו מײַן שווער, 
די טאָכטער זייערע איז געבוירן געװאָרן ממש וי דורך אַ נס. ער 
האָט געהאַט אָפּגעלעבט מיט זײַן װײַב זיבעצן יאָר נאָך דער חתונח 
און קיין קינדער מיט איר נישט געהאַט. איז זײַן שוויגער געװאָרן 
קראַנק און געהאַלטן בײַם שטאַרבן. האָט זי געלאָזט קומען צו זיך 
איר טאָכטער, דאָס װײַב פֿון מײַן שװאָגער מוהר"ר אַבֿרהם, און צו 
איר אַזױ געזאָגט: 

--- מײַן ליבע טאָכטער, איך בין אַצינד אין גאָטס הענט און 
איך װעל שטאַרבן. ווען איך האָב זכות בײַם אייבערשטן, װעל איך 
מיר אויטבעטן, דו זאָלסט האָבן קינדער. 

און אַזױ איז זי געשטאָרבן. געווען אַ חשובֿע פֿרומע פֿרױ, 

נאָך איר טויט איז מײַן שװועגערין סולקע, דאָס װײַב פֿונעם 
מוהר"ר אַבֿרהם געװאָרן טראָגעדיק און איז געלעגן געװאָרן צו דער 
רעכטער צײַט מיט אַ טאָכטער, װאָס מע האָט איר געגעבן נאָך איר 
מוטער דעם נאָמען שׂרה. אין זיבן יאָר אַרום האָט זי באַקומען אַ 
זון, שמואל. וועגן אים װאָלט אַ סך געוען צו שרײַבן. מײַן שער 
האָט אים באַזעצט אין האַנאָװוער און עס אין אים דאָרט זייער גוט 
געגאַנגען. אָבער פֿון האַנאָװוער האָט מען אים אַרױסגענאַרט קיין 
האַמיל, דאָרט צו װווינען, און פֿון דעם איז געקומען זײַן ירידה און 
די ירידה פֿון זײַנע קינדער. מע האָט אים אַ סך צוגעזאָגט און גע- 
מאַכט מיט אים אַ שותּפֿות-געשעפֿט, אָבער מע האָט נישט געהאַלטן 
װאָרט, זאָל דער אייבערשטער זיי דאָס מוחל זײַף מײַן שװאָגער, 
מוהר"ר אַבֿרהם, איז געווען אַ גרויסער למדן און אַ חכם מחכּם. 
ער האָט נישט גערעדט קיין סך, אָבער ווען ער האָט גערעדט, איז 
דאָס ביסעלע גאָרנישט, װאָס איז אַרױיס פֿון זײַן מויל, געווען לויטער 

חכמה. יעדער האָט געקענט פֿרײַ זיך צוהערן צו אים, ווען ער האָט 
גערעדט. מע װאָלט געקענט נאָך מער דערמאָנען וועגן אים. דערנאָך 
האָט ער געהאט א טאָכטער, װאָס האָט געהייסן יענטע. ווען זי איז 
נאָך געווען גאַנץ יונג, האָט מײַן שווער זי פֿאַרקנסט מיטן זון פֿון 
ר' זוסמאַן גאַנז, װאָס האָט געװוינט אין מינדען אַן דער װעזער. 
דעמאָלט האָט דער ר' זוסמאַן געהאָט אַ שם, אַז ער פֿאַרמאָגט הונ" 
דערט טויזנט ר"ט. מײַן שווער און דער זוסמאַן גאַנז זײַנען אַ מאָל 
געזעסן און געטרונקען און אין שיכּרות האָבן זיי געטאָן אַ שידוך 
צווישן זיך. דעם אַנדערן טאָג, אַז דער ר' זוסמאַן האָט זיך געהאַט 
אויסגעניכטערט, האָט ער חרסה געהאָט אויף דעם שידוך. אָבער 
מײַן שווער איז געווען זייער א טיכטיקער אָנגעזעענער מענטש, און 
--- ;אָפּגעטאָן איז אָפּגעטאָן?. און עס איז שוין געבליבן בײַם שידוך, 
דער חתן און די כּלה זײַנען נאָך געווען גאַנץ יונג. האָט דער ר' 
זוסמאַן גאַנז געשיקט זײַן זון קיין פּוילן לערנען. אַ קורצע צײַט נאָך 
דעם איז זוסמאן גאַנז געשטאָרבן און נישט גצהאַט קיין פֿרײַנד, װאָס 
זאָלן זיך אומקוקן אױפֿן פֿאַרמעגן, װאָס ער האָט איבערגעלאָזט, און 
אַזױ איז זײַן גאַנץ ששירות געװאָרן צו גאָרנישט. דעם ר' זוסמאַנס 
אַלמנה האָט דערנאָך גענומען אַן אַנדערן מאַן, װאָס האָט געהייסן 
רי פֿײַװיש. מיט עטלעכע יאָר שפּעטער איז דער חתן צוריקגעקומען 
פֿון פּולן, אָבער אַנשטאָט די סך טױיזנטער,. װאָס מײַן שװוער און 
שוויגער האָבן געמיינט אַז דער חתן פֿאַרמאָגט, האָט ער געהאָט 
קוים"קוים עטלעכע הונדערטערס. האָט מײַן שווער געװאָלט אָפּלאָזן 
דעם שידוך, אָבער די שוויגער מײַגע האָט גאָר נישט געװאָלט צו" 
לאָזן צו דעם, כּדי נישט צו פֿאַרשאַפֿן בזיונות דעם יונגן מאַן, דעם 
יתום, און ס'איז געפראװועט געװאָרן די חתוגה. דאָס יונגע פּאָרפֿאָלק 
האָט עטלעכע יאָר געװוינט אין מינדען. דאָ האָט ר' פֿײַװויש אויסגע" 
געבן זײַן זון, װאָס ער האָט געהאָט מיט זײן װײַב. און וי זיי זיצן אַזױ 
בײל דער שׂמחה, װאָס איז געמאַכט געװאָרן פֿרײַטיק-צױנאַכטס פֿאַר 
דער חתונה, און אױפֿן טיש שטייען גרויסע פּרעכטיקע כּלים, װאָס 
װײַזן גרויס עשירות, זעט ר' זלמן גאַנז, מײַן שווערס איידעם, דאָס 


80 גליקל האַמיל 


גרויסע עשירות און דערקענט אפֿשר אויך אַ סך כּלים, װאָס זײַנען 
אַמאָל געווען זײַן פֿאָטערס, דעם ר' זוסמאַן גאַנזס --- און ער האָט דאָך 
זייער װייניק באַקומען פֿון זײַן פֿאָטערס עשירות.. גייט ער אַרײן 
אין קאַנטאָר און נעמט זיך דאָרטן אַ קעסטעלע מיט דאָקומענטן 
װײַל ער האָט געמיינט, אַז ער האָט אַ רעכט אויף דעם.. נאָר צו 
װאָס זאָל איך מיך דאָ לאַנג אױיפֿהאַלטן? צװאַנציק בויגן פּאַפּיר 
װאָלטן נישט געקלעקט, ווען איך װאָלט אַלץ געװאָלט אױפֿשרײַבן, 
װאָס דאָרט אינעװייניק איז אַלץ פֿאָרגעקומען. אַז ר' פֿײַװיש האָט 
דעם אַנדערן טאָג, אין דער פֿרי, נישט געפֿונען דאָס קעסטעלע מיט 
די דאָקומענטן, האָט ער תּיכף געװאָרפֿן אַ חשד אויף זײַן שטיפֿזון, 
האָט זיך אָנגעהויבן אַ מעשׂה מיט פֿירן פּראָצעסן און אויך מײַן 
שווער איז אין זיי אַרײַנגעצױגן געװאָרן. דאָס האָט אָפּנעקאָסט יעדן 
איינעם העכער צוויי טויזנט ר"ט, װײַל יאָרן לאַנג האָבן זיי געפֿירט 
די פּראָצעסן פֿאַר די טריבונאַלן און איינער דעם אַנדערן איז ממש 
אױפֿן לעבן געגאַנגען: אַ מאָל האָט דער ר' פֿײַװיש געלאָזט אײַנזעצן 
אין תּפֿיסה מײיַן שווער, און אַן אַנדערש מאָל האָט מײַן שווער דעם 
ר' פֿײַװישן געלאָזט אײַנזעצן. דאָס האָט אַזױ לאַנג געדויערט, ביז 
ס'איז זיי ביידן אױסגעגאַנגען דאָס געלט. אָבער מײַן שווער האָט 
געקענט לענגער אױיסהאַלטן, צום סוף האָבן זיך מענטשן אַרײַנגע- 
לייגט אין דעם גאַנצן ענין און האָבן געלאָזט אַראָפּברענגען פֿון 
פֿראַנקפֿורט רבנים און דיינים, אַז זיי זאָלן די זאַך דערפֿירן צו אַ 
סוף. זיי זײַנען געקומען און פֿאַרבראַכט אַ שטיק צײַט, האָבן גאָר 
נישט געפּועלט און בלויז אַװעקגעפֿירט זייער אַ סך געלט. איינער 
פֿון די דיינים איז געווען פֿון די געלנהײַזערס: ער האָט מיט דעם 
געלט, װאָס ער האָט מיטגעבראַכט, זיך געלאָזט אױפֿבױען אַ שין 
חדר און אויף דער װאַנט דאָרטן געלאָזט מאָלן אַ גאַנדז און בײַ דער 
גאַנדז זײַנען געשטאַנען דרײַ אָדער פֿיר רבנים אָנגעטאָן אין האַרצ- 
ראָקן --- דאָס זײַנען אַזעלכע לײַװונטענע קורצע רעקלעך װאָס גלחים 
טראָגן -- און יעדער פֿון זי האָט אַרױסגעריסן אַ פֿעדער פֿון דער 
גאֲנֹדז,,, | 

דערנאָך האָט מײַן שווער זײַן איידעם ר' זלמן גאַנז און זײַן 
טאָכטער יענטע געלאָזט קומען פֿון מינדען און האָט זיי באַזעצט אין 
האַנאָװוער און פֿאַר זיי און נאָך פֿאַר אַ קינד געפּועלט דאָס רעכט 
דאָרטן צו װווינעטן. אין האַנאַװער איז דעמאָלט געװען א גרויסער 
ישופֿ. דער זלמן גאַנז האָט זיך דעריבער שטאַרק געפֿרײט און אין 
דאָ געקומען צו גרויס עשירות. אָבער די פֿרײד האָט נישט לאַנג 
געדויערט. ער אין געשטאָרבן אין זײַנע בעסטע יינגע אאָרן. זײַן 
אַלמנה איז דאָרט געזעסן עטלעכע יאָר און נישט געװאָלט נעמען 
אַ צווייטן מאַן, װײַל זי איז געווען א יונגע טיכטיקע פֿרױ. אָבער 
מײַן שװאָגער, דער רײַנער ר' ליבמאַן, האָט געהאט דאָס מזל, װאָס 
ר' זלמן גאַנז איז פֿאַר אים אַװעק פֿון דער וועלט, און ער האָט גע- 
קענט נעמען מײַן שוועגערין יענטע. ער איז דעמאָלט נאָך נישט 
געווען דער מאַן, װאָס ער איז אַצינד. אָבער דער אייבערשטער, װאָס 
דערהייכט און דערנידעריקט, געװעלטיקט איבער אַלץ. מײַן שווער, 
װאָס האָט זיך געלאָזט קאָסטן אַזױ פֿיל הונדערטערס צו באַקומען 
דאָס װוינרעכט און געהאַט אַזעלכע גרויסע מיִענישן ביו ער האָט 
דאָס דערגרייכט, און נאָך געמיינט אַו דאָס װעט זײַן פֿאַר זײַנע 
קינדער און קינדסקינדער שוין אויף עמיד -- פֿאַר וועמען האָט דער 
גוטער מאַן זיך אַזױ אָפּגעמיט? פֿאַר פרעמדע, אַזױ װוי עס װערט 
געזאָגט: ועזבֿו לאחרים חילם, -- און זיי האָבן איבערגעלאָזן פֿאַר 
אַנדערע זייער פֿאַרמעג. װאָס ושע זאָל איך װײַטער װעגן דעם 
שרײַבן? עס איז אַזױ װוי עס געפֿעלט דעם אײיבערשטן. ודי בזו, און 
גענוג מיט רעם, | 

מײַן שווערס דריט קינד איז געווען דער מוהר"ר שמואל. ער 
האָט אויך געלערנט אין פּוילן און גענומען פֿאַר אַ װײַב אַ גרויסע 
מיוחסת, אַ גרויסן רבֿס א טאָכטער. דער פֿאָטער אירער איז געווען 
דער מוהר"ר שלום און ער איז געווען אַבֿ-בית דין אין לעמבערג, 
געוווינט האָט ער אין פּוילן, נאָר איבער דער מלחמה איז ער אַװעק 
פֿון דאָרטן און אויך גאָר נישט מיטגעבראַכט מיט זיך. אַזױ האָט מײַן 
שווער אַ צײַט לאנג געמוזט אויסהאלטן אים מיט זײַן װײַב און 

קינדער. דערנאָך איז ער אױפֿגענומען געװאָרן וי אַן אַבֿיבית דין 
אין הילדעסחיים. װאָס זאָל איך אַ סך שרײַבן וועגן דעם? װאָס פֿאַר אַ 
חסיד עו איז עס געווען און אַן איש קדוש! איך קען דאָס נישט באַ- 
שרײַבן. ער האָט ממש געװוּסט הרגע מן מיתתו, די רגע וען ער 
דאַרף שטאַרבן. גאַנץ הילדעסחיים ווייס װעגן דעם צו דערציילן, 

זײַן פֿערט קינד איז געווען דער מוהר"ר איציק, װאָס אים האָב 
איך נישט געקענט. געװווינט האָט ער אין פֿראַנקפֿורט. װאָס פֿאַר אַ 
נשמה טהורה דאָס איז געווען און װאָס פֿאַר אַ למדן, וועגן דעם זאָלן 
דערציילן די װאָס האָבן אים געקענט! לא קם כּמותו --- עס איז נישט 
געווען נאָך אַזאַ וי ער. ער האָט אויך נישט לאַנג געלעבט, נישט 
מער וי פֿופֿציק יאָר, און איז געשטאָרבן אין עושר און אין כּבֿוד, 
און איבערגעלאָזט אַ גוטן שם. ער האָט געלערנט ממש בײַ טאָג און 
בײַ נאַכט און איז מקיים געווען והגית בו יומם ולילה, 


דאָס פֿינפֿטע קינד זײַנס איז געווען זײַן טאָכטער אסתר, װאָס 
פֿאַר אַן אישה חשובֿה וצנועה זי איז געוען, דאָס איז ניט צו באַ- 
שרײיבן. װאָס האָט זי זיך נישט אָנגעליטף זי האָט אָבער אַלץ 
אַריכערגעטראָגן מיט געדולד, עד שיצאה נשמתה הטהורה, ביז זי 
האָט אויסגעהויכט איר ריינע נשמה. עס װאָלט זיכער געווען אַ סך 
צו שרײיַבן װעגן דער דאָזיקער ציכטיקער פֿרױ און װעגן אירע 
מעשׂים און איר געדולדיקייט, אָבער יפֿה שתּיקתי מדיבורי, שענער 
צו שװײַגן איידער ריידן, איז גענוג, װײַל עס איז באַקאַנט אויף דער 
גאַנצער װעלט, װאָס פֿאַר אַ חשובֿע פֿרױ זי איז געווען. 


דאָס זעקסטע קינד זײַנס איז געווען ר' לייב באָן, אַ חשובֿער 
מענטש. הגם ער איז נישט געווען קיין גרויסער למדן, איז ער אָבער 
פֿון דעסט ועגן געווען אַ יודע ספֿר, אַ טיכטיקער מענטש, און א 
לאַנגע צײַט איז ער געוען פּרנס אין דער קעלנישער מדינה און 
געוווינט אין באָן. ער איז געשטאָרבן זייער יונג אין עושר וכבֿוד, 


דאָס זיבעטע קינד זײַנס איז געווען זײַן טאָכטער חנה, וועלכע 
מ'קען פֿאַרגלײַכן מיט חנהן. געווען איז זי זייער אַ טיכטיקע פֿרומע 

פֿרױ, זי איז אויך געשטאָרבן גאַנץ יונג און קיין עשירות נישט 
איבערגעלאָזט, 

דאָס אַכטע קינד איז געווען אײַער ליבער געטרײַער פֿאָטער. 
איך וויל מיך דאָ לאַנג נישט אויפֿהאַלטן; איר װעט דאָס געפֿינען 
אױפֿן ריכטיקן אָרט, 

מײַנע ליבע קינדער, איך שרייב דאָס פֿאַר אײַך, אַז אויב הײַנט 
אָדער מאָרגן װעלן צו אײַך קומען אײַערע ליבע קינדער אָדער 
אייניקלעך, װאָס ווייסן נישט וועגן זייער משפּחה, אַזױ פֿאַרצײיכן איך 
דאָס קורץ, כּדי איר זאָלט וויסן, פֿון װאָס פֿאַר אַ מענטשן איר זײַט 
אַרױסגעקומען. 

2 


נאָך דער חתונה בין איך מיט מײַן מאַן געבליבן אַ יאָר לאַנג 
אין האַמיל. מיר האָבן דאָרט געהאַט זייער װייניק צו טאָן מיט 
געשעפֿטן, װײַל האַמיל איז נישט געווען אַן אָרט װוּ מ'קען האַנדלען. 
האָבן מיר פֿאַרליִען געלט די פּױערלײַט קעגן משכּנות. דאָס איז 
אָבער נישט געפֿעלן מײַן מאַן. זײַנע געדאַנקען, פֿון דער ערשטער 
שעה אָן, זינט מיר האָבן חתונח געהאַט, זײַנען געווען נישט אַנדערש 
וי צו פֿאָרן קיין האַמבורג און דאָרטן װווינען, כּשנאמר, וי ס'ווערט 
געזאָגט, בדרך שאָדם רוצה לילך מוליכין אותו. אוױף דעם װעגי 
אויף וועלכן דער מענטש ויל גיין, פֿירט מען אים. דער גרויסער 
גיטיקער גאָט האָט אונדז אויך רעכט און גוט געפֿירט. װאָלטן מיר 
נאָר אָנגעהאַלטן עטרת ראשנו, די קרוין אויף אונדזער קאָפּ! נאָר 
ה' נתן וה' לקח, גאָט האָט געגעבן און גאָט האָט גענומען. װאָס עס 
לאָזט זיך נישט מער מאַכן אַנדערש, דאָס מוז מען געדולדיקן 

וי נאָר דאָס ערשטע יאָר נאָך אונדזער חתונה האָט זיך גע" 
ענדיקט, האָט מײַן מאַן לענגער נישט געװאָלט פֿאַרבלײַבן אין האַמיל, 
הגם שווער-און-שוויגער האָבן גערן געװאָלט מיר זאָלן בלײַבן און 
זיי האָבן אונדז אָנגעבאָטן זייער הויז און הויף, אַזױ װי עס שטייט 
און גייט. אָבער מײַן מאַן האָט נישט געװאָלט, און מיר זײַנען ברצון 

הטובֿ אַװעק פֿון שווער-און-שוויגער קיין האַמבורג. מיר ביידע זײַנען 
נאָך געווען יונגע נישט-געניטע קינדער, װאָס האָבן װײיניק אָדער 
גאָר נישט זיך פֿאַרשטאַנען אין געשעפֿט, װאָס װאָלט אונדז גוט צו 
נוץ געקומען אין האַמבורג. אָבער דער גרויסער באַרעמהאַרציקער 
גאָט, װאָס האָט אַװעקגעפֿירט מײַן מאַן מבית אָבֿיו ומולדתּו, פֿון 
זײַן היים און פֿון פֿאָטערס הויז, איז אונדז תּמיד בײַגעשטאַנען און 
געהאָלפֿן,. ברוך ה' על כּל הטובֿות שעשׂית עמנו, געלויבט זאָל זײַן 
דער אייכערשטער פֿאַר אַלע טובֿות, װאָס ער האָט אונדז געטאָן 


: 


וי מיר זײַנען געקומען אין האַמבורג, האָט אונדז מײַן פֿאָטער 
פֿאַרשריבן קעסט אויף צוויי יאָר און מיר האָבן בײַ אים געװוינט, 
מײַן מאַן, װאָס איז געקומען וי אַ פֿרעמדער אין אַ שטאָט און פֿאַר- 
שטייט גאָר נישט, האָט זיך אַרומגעזען, װאָס דאָ קומט פֿאָר. אין 
יענער צײַט אין דאָס געשעפֿט מיט צירונג נישט געגאַנגען אַזױ 
גוט וי אַצינד און בירגערס אוֹן חתנים פֿלעגן וייניק אָדער בכלל 
נישט טראָגן קיין צירונג. דעמאָלט איז געווען די מאָדע צו טראָגן 
גלוֹיז ריין גילדערנע קייטן. און אַז מ'האָט געװאָלט עפּעס שענקען 
איז דאָס אויך געווען נאָר פֿון גאָלד, אָן גאָרנישט. כאָטש דאָס האָט 
נישט געבראַכט אַזױ פֿיל ריווח וי בײַ צירונג, איז אָבער מײַן מאַנס 
ערשט געשעפֿט געווען דער האַנדל מיט גאָלד. ער איז אַרומגעלאָפֿן 
פֿון הויז צו הויז. דערנאָך האָט ער דאָס פֿאַרקױפֿט די גאָלד-אַרבע- 
טערס אָדער סוחרים, װאָס זײַנען געווען חתנים, און דערבײ אין 
אַרױסגעקומען אַ גאַנץ שיינער ריווח. און כאָטש עס איז אים געווען 
וינד און וויי אַרומצולױפֿן ממש דעם גאַנצן טאָג צוליב די געשעפֿטן, 
האָט ער פֿון דעסט ועגן קיין איינציקן טאָג נישט פֿאַרפֿעלט צו 
לערנען זײַן שיעור און ער האָט געפֿאַסט צו אַלע קריאַת התּורה 
דעם גאַנצן ליבן טאָג, אַזױ לאַנג ביז ער האָט אָנגעהויבן מאַכן 
גרויסע רײיזעס און בײַ דעם זיך אַזױ שטאַרק פֿאַרמאַטערט, אַז ער 
איז צום באַדױערן שוין אין די יונגע יאָרן געװאָרן שטאַרק קרענק- 

לעך און זיך אַ סך געדאַקטערט. דערבײ האָט ער זיך אין ערגעץ 
נישט געשוינט און געטאָן גרויסע ארבעטן אומדערמידלעך, אַזױ אַן 
ער האָט בכבֿודיק דערגערט זײיַן װײַב און קינדער. ער איז געווען 
אזא ליבער געטריער מאַן און פֿאָטער צום ויים און צו די קינדער, 
אַז מע געפֿינט וייניק זײַגס גלײכן. דאָס װליף און די קינדער האָט 
ער אַזױ אויסערגעויינטלעך ליב געהאַט, אַז עס װאָלט געווען אַ סך 
צו שרײַבן וועגן דעם. די איידלקייט פֿון זײַן כאַראַקטער איז אין 
לשער. זײַן גאַנץ לעבן האָט ער נישט געטראַכט פֿון ווערן א מנהיג, 
אַדרבה, ער האָט דאָס אין גאַנצן אויסגעמיטן, און אויסטגעלאכט אַלע 
די לײַט, וועלכע ער האָט געזען זיך אָפּגעבן מיט אזעלכע אַכן 
קורץ, ער איז געווען אַן אמתשר מוסטטר פֿון א פֿרומען ייד, אַזױ 
וי זײַן פֿאָטער און ברידער זײַנען דאָס געווען. איך קען װיציק 
מענטשן, אַפֿילן צווישן די גרויסע רבנים, װעלכט זאָלן האָבן מתפלל 
געווען מיט אַזאַ כּוונה, וי איך האָב דאָס געזען בײַ אים. ווען ער 
איז געזעסן אין זײַן חדר און תפֿילה געטאָן און עמעצער װאָלט 
דעמאָלט געקומען צו אים און אים אַװעקגערופֿן אויף אַן אָרט, הו 
מע װאָלט געקענט עפּעט קױפֿן אַ גרויסט מציאה, װאָלט נישט איך 
און קיינער נישט פֿון מײַן הויזגעזינד געהאַט דאָס האַרץ צו אים 
אַרײַנצוגײן און וועגן דעם מיט אים ריידן. א מאָל איז טאַקע געװאָרן 
עפּעס פֿאַרזױמט, װאָס האָט געבראַכט אַ היוק פֿאַר א סך הונדער- 
טערס. ער האָט אָבער אַזױינס נישט גענומען אין אַכט און געדיגט זײַן 
גאָט אַזױ געסרל און אים גערופֿן מיט אַזאַ ‏ התמדה, און דער 
רבש"ע האָט אים טאַקע אַלץ באַצאָלט 83 כּפֿלים, אַזױי וי עס שטייט 
געשריבן: האָט בטחון אין רכש"ע און ער װעט אייך פֿאַרזיכערן 

װאָס פֿאַר אַ באַשײידענער און געדולדיקער מענטש דער מאן 
מײַנער איז געווען, דאָס געפֿינט מען נישט זײַגס גלײַכן. װאָס אים 
איז אָפֿט אָפּגעטאָן געװאָרן דורך פֿרײַנד און פֿרעמדע, װאָס אַלץ 
האָט ער גענומען מיט געדולד, אַזױ אַז איך האָב אָפֿט נאַכגעגעבן 
מײַן מענטשלעכער שװאַכקייט און דעריבער פֿאַרלױירן מײַן געדולד, 
דעמאָלט פֿלעגט ער מיך אױסלאַכן און זאָגן 

-- דו ביסט נאַריש! איך פֿאַרטרױ אויף גאָט און לייג װייניק 
אַכט אויף דעם, װאָס מענטשן ריידן.. 
זײַן זכות זאָל אונדז בײַשטין אויף דער װעלט און אויף יענער 
וועלט, 
6 


וי נאָר מיר זײַנען אָנגעקומען אין האַמבורג, בין איך באַלד גע- 
װאָרן מעוברת און צו גלײַך אויך מײַן מוטער. דער אייבערשטער האָט 
מיר צו דער רעכטער צײַט גנעדיק געהאָלפֿן מיט אַ יונגער טאָכטער. 
איך בין נאָך געווען אַ יונג קינד. און הגם אַזעלכע זאַכן, װאָס איך 
בין נישט געווען געוװוינט צו זיי, זײַנען מיר אָנגעקומען שווער, בין 
איך אָבער אין אַ גאָר גרויסער מאָס געװאָרן דערפֿרײט, װאָס דער 
אייכערשטער האָט מיר געגעבן א שיין, געזונט קינד. מײַן געטרײַע, 
פֿרומע, ליבע מוטער האָט זיך אויך געהאַט אויסגערעכנט אויף דער 
צײַט. זי האָט זיך אָכער שטאַרק געפֿרײט, װאָס איך בין צו ערשט 
געלעגן אין קימפּעט, כֹּדי זי זאָל אויף מיר, נאָך אַזאַ יונג קינד, 
קענען אַ ביסל אַכטונג געבן. מיט אַכט טעג שפּעטער איז אויך 
מײַן מוטעד געלעגן געװאָרן מיט אַ טעכטערל. אַזױ איז נישט געווען 
קיין קנאה אָדער אַ פֿירװאָרף צווישן אונדז און מיר זײַנען געלעגן 
איינע נעבן דער אַנדערער אין דער זעלביקער שטוב. מיר האָבן 
נישט געהאַט קיין רו איבער דעם עולם, װאָס איז געקומען צו לױפֿן 
און געװאָלט זען דעם חידוש, װי מוטער און טאָכטער ליגן אין איין 
שטוב אין קימפּעט. 

איך מוז דאָ שרײַבן כּדי צו פֿאַרקירצן די צײַט אַ שינעם 
שפּאַס, װאָס האָט זיך געטראָפֿן מיט אונדז ביידע, און אויך כּדי 
דורך דעם דאָס כוך אַ ביסעלע צו פֿאַרלענגערן עס איז געוען אַ 
קליינע שטוב, װוּ מיר ביידע זײַנען געלעגן צוזאַמען אין קימפּעט. 
עס איז געווען אין אַ װינטערטאָג. מײַן פֿאָטער האָט געהאַט אַ גרויס 
געזינד, אַזוי אַז עס איז אונדז געװאָרן שטאַרק ענג אין דער שטוב, 
כאָטש עלטערן און קינדער קומען גוט אויס איינס מיטן אַנדערן 

איך בין אױפֿגעשטאַנען פֿון קימפּעט מיט אַכט טעג פֿריער וי מײַן 
מוטער, און כּדי צו מאכן די שטוב אַ ביטל געראַמער, בין איך 
אַרױפֿגעגאַנגען מיך לייגן אויבן אין מײַן שטיבל. נאָר אַזױ וי איך 
בין געווען נאָך זייער יונג, האָט מײַן מוטער נישט געװאָלט לײַדן 
איך זאָל אויף איבער נאַכט נעמען דאָס קינד צו מיר אין קאַמער. 
דערפֿאַר האָב איך געלאָזט דאָס קינד ליגן אין דער שטוב, הו זי 
איז געלעגן. און זי האָט אויך געלאָזט ליגן דאָס דיגסטמיידל בי זיך, 
די מוטער האָט צו מיר געזאָגט, איך זאָל מיך נישט זאָרגן פֿאַר מײיַן 
קינד. אַז עס וועט וויינען בײל נאַכט, װעט עס מיר דאָס מיידל אַרױפֿ- 
ברענגען, איך זאָל אים געבן די ברוסט. דערנאָך װועט זי עס ווידער 
פֿון מיר אַװעקנעמען און עס אַרײַנלײיגן צוריק אין וויגל, איך בין 
דערפֿון געווען זייער צופֿרידן, אַזױ בין איך געלעגן עטלעכע נעכט 
און דאָס מיידל פֿלעגט מיר יעדע נאַכט, אָרום האלבער נאַכט, אַרױפֿ- 
ברענגען דאָס קינד צום זייגן. איין מאָל ביל נאַכט װעק איך מיך 
אויף --- געווען איז דאָס אַרום דרי אַ זייגער -- און איך זאָג צו 
מײַן מאַן; 

-- װאָס זאָל עט באַטײַטן, װאָט דאָס מיירל האָט מיר נאָך דאָס 
קינד נישט געבראַכט? 

האָט מײַן מאַן געזאָגט: 

-- דאָס קינד קער זיכער נאָך שלאָפֿן 

איך האָב מיך אָבער מיט דעם נישט צופֿרידנגעשטעלט, בין 
אַראָפּגעלאָפֿן אין דער שטוב און געװאַָלט זען מײַן קיגד. איך ביג 
מיך איבער דער וויג -- איך געפֿין אָבער נישט מײַן קינד אין וויג! 
האָב איך מיך שטאַרק איבערגעשראָקן, אָבער נישט געװאָלט מאַכן 
קיין געשריי, כּדי מײַן מוטער זאָל זיך נישט איבערוועקן און זיך 
דערשרעקן. האָב איך אָנגעהויבן דאָס מיידל צו טרייסלען און גע- 
װאָלט זי אױפֿװועקן שטילערהייט, אָבער דאָס מיידל איז טיף גע- 
שלאָפֿן, האָב איך אָנגעהויבן הויך צו שרײַען, פיז איך האָב זי באַװיזן 
אױפֿצוועקן. פֿרעג איך ז'!; 

--- װווּ האָסטו מילן קינד? 

ווייסט דאָס מיידל נישט װאָס זי רעדט פֿונעם שלאָף, כאַפּט זיך 
אויף אויך מײַן מוטער און פֿרעגט בײַם מיידל; 

--- דער אייבערשטער זאָל אָפּהיטן, װוּ האָסטו גליקעלעס קינד? 

דאָס מיידל אין אָבער נאָך אַלץ געווען אַזױ פֿאַרשלאָפֿן אַן זי 
האָט נישט געקענט געבן קיין ענטפֿער. זאָג איך צו מײַן מוטער; 

-- מאַמע, אפֿשר האָסטו מיַיַן קינד בי דיר אין בעט? 

זאָגט זי; 

--- גיין! איך האָב מײַן קינד בײַ מיר. --- און זי האַלט עס אַזױ 
פֿעסט ביל זיך, גלײַך װי מע װאָלט בײַ איר געװאָלט צונעמען איר 
קינד. 

פֿאַלט מיר אײַן מיך אײַנצובייגן איבער איר וויג און צוקוקן 
זיך צו איר קינד, איז איר קינד געלעגן אין דער וויג און זיך רויק 
געשלאָפֿן, זאָג איך: 

-- מאַמע, גיב מיר אַהער מײַן קינד! דײַן קינד ליגט אין דער 
וויג! 

האָט זי מיר אָכער נישט געװאָלט גלייבן און איך האָב געמוזט 
ברענגען אַ ליכט און איר געבן איר קינד, זי זאָל עס גוט באַקוקן 
אַזױ האָב איך געגעבן מײַן מוטער איר קינד און מיר גענומען מײַן 
קינד, 

דאָס גאַנצע הויז איז דעריבער געװאָרן װאַך און זיך איבער- 
געשראָקן. אָבער דערנאָך איז פֿון דער שרעק געװאָרן אַ געלעכטער 
און מע האָט געזאָגט: 

---באַלד, באַלד, און מיר װאָלטן געדאַרפֿט האָבן אַ שלמה המלך, 

אַזױ זײַנען מיר געבליבן צוויי יאָר בײַ מײַנע עלטערן און 
כאָטש מיר האָבן געהאַט צוויי יאָר קעסט, איז עס אונדז אָבער מיט 
דער צײַט געװאָרן צו ענג אין הוין פֿון מײַן פֿאָטער. האָט מײַן מאַן 
נישט געװאָלט דאָרטן לעננער בלײַבן און נישט געװאָלט האָבן פֿון 
מײַנע עלטערן אַפֿילו איין פּרוטה נישט פֿונעם קעסטגעלט פֿאַר צוויי 
יאָר. האָכן מיר זיך געדונגען אַ שיין הויז פֿאַר צען ר"ט דירה-געלט 
אַ יאָר און זיך אַריבערגעצױגן מיטן מיידל און מיט קנעכט אין 

אונדזער הויז, װאָס דער אייבערשטער האָט אונדז אַזױ גנעדיק דער- 
האַלטן ביז אױפֿן היינטיקן טאָג. און װאָלט גאָט נישט געשיקט 
איבער אונדז דאָס אומגליק און אַזױי פֿרי אַװעקגענומען פֿון מיר 
עטרת ראשי, די קרוין פֿון מײַן קאָפּ, אַזױֹי האַלט איך, װאָלט גאָר נישט 
געווען קיין מער גליקלעך און ליב פּאַרפֿאָלק אויף דער װעלט װי 
מיר. מע מוז נאָר אַלץ טראָגן מיט געדולד און בעטן, דער אייבער- 
שטער זאָל זיך וװײַטער מרחם זײַן און מיט גנאָד און באַרעמ- 
האַרציקייט אונדז שטראָפֿן, װײֵַל זײַן געטלעכע גנאַד איז זייער גרויס, 


| = אַזױ האָבן מיר געלעבט וי יונגע מענטשן און אַ ביסל קאַרג- 
לעך און אָפּגעהיט זיך געהאָלפֿן, אַלץ צו דער רעכטער צײַט, און 
מיר האָבן געפירט א שיין, ערלעך הוין 


אונדזער ערשטער משרת, װאָס מיר האָבן ביל זיך געהאַט, איז 
געווען אַבֿרהם קאַנטאָר פֿון הילדעסחיים. אין דער שרשטער צײַט 
האָבן מיר אים געהאַלטן, כּדי ער זאָל אַכטונג געבן אויף די קינדער. 
אין עטלעכע יאָר אָרום איז ער פֿון אונדז אַועק און האָט צו ביסלעך 
געהאַנדלט פֿאַר זיך. שפּעטער האָט ער חתונה געהאָט מיט אַן אַלמגח 
פֿון הי, אָבער זי איז נישט לאנ? דערנאָך געשטאַרבן, און ער האָט 
צום צווייטן מאָל חתונה געהאט מיט אַ מיידל פֿון אַמטטערדאַם און 
געוווינט אין האַמבורג. מיר האָבן אים געגעבן גשלט און געשיקט 
קיין קאָפּענהאגען. קורץ: ער איז הײַנט אַ מאַן, װוי מש זאָגט, פֿון צען 
טויזנט ר"ט און מער. 

אַז מײַן טאָכטער ציפּורה איז אַלט געװאָרן צוויי יאָר, בין איך 
געלעגן געװאָרן מיט מײַן זון נתן. װאָס פֿאַר א שׂמחה דאָס איז 
געווען פֿאַר מײַן מאן, דאָס איז נישט צו כבאַשרײַבן. דער אייבער" 
שטער, געלויבט זאָל ער זײַן, זאָל געבן, מיר זאָלן דערלעבן אַ סך 
שׂמחות בי אַלע אונדזערע קינדער! און װאָס פֿאַר א שיינעם ברית 
מײַן מאַן האָט געמאַכט, איז אויך נישט צו באַשרײַבן 


און װײַל איך האָב איצט, ליידער, נישט מער קיין אַנדערע 
ישועה ונחמה, קיין אַנדערע הילף און קיין טרייסט װוי די, װאָס איך 

האָף צו דערלעבן בי מײַנע קינדער, בעט איך בײַם אייבערשטן צו 
געבן זײַן גנאָד און באַרעמהאַרציקײט, 

מיט דעם וויל איך איצט פֿאַרענדיקן מײַן צווייטן ספֿר און איך 
בעט די אַלע, װאָס לייענען דאָס, אויסצולייגן צום גוטן מײַן שטות, 
וי שוין געזאָגט, איז דאָס געשען פֿאַר צרות און זאָרג. זאָל גע- 
בענטשט זײַן דער אייבערשטער, װאָס גיט מיר די הילף, איך זאָל 
אַלע מײַגע זאָרגן קענען אַריבערטראָגן. ברוך הנותן לעיף כּוח, גע- 
בענטשט זאָל זײַן דער װאָס גיט דעם מידן כּוח. 

און אַזױ װעל איך מיט דער הילף פֿונעם אייבערשטן אָנהייבן 
מײַן דריטן בוך. 


סליט ספר שני 


בוך 

ווער קען אָדער מעג אַלץ שרײַבן אָדער זאָגן, װאָס מיט אונדז, 
זינדיקע מענטשן, האָט זיך געטראָפֿן אין אונדזער לעבן און װאָס פֿאַר 
אַ ווונדערלעכע זאַכן עס געשעען. אַז איך בין אַלט געװען בײַ די 
פֿינף און צװאַנציק יאָר, איז מײַן מאַן געווען זייער פֿלײַסיק אין זײַן 
געשעפֿט און איך, כאָטש איך בין נאך געווען יונג, האָב דאָס מײַניקע 
פֿאַר דעם געטאָן, איך שרײַב דאָס נישט אױף צו באַרימען זיך, 
אַז מײַן מאַן האָט פֿון קיינעם נישט אָנגענומען קיין עצה, נאָר דאָס 
געטאָן װאָס מיר האָבן זיך אין איינעם איבערגערעדט! 


אין יענער צײַט איז אָנגעקומען אין האַנאָוער אַ יונגער מאַן 
מיטן נאָמען מרדכי. ער איז פֿר;ער געווען בי מײַן שװאָגער ליפּמאַן, 
דער דאָזיקער איז אָנקומענדיק אין האמבורג געווען בײַ אונדז צו 
גאַסט. לקצר -- דער יונגער מאַן איז אונדז וװוויל געפֿעלן און מיף 
האָבן אים אַרײַנגענומען צו זיך און אים געשיקט אַרומצור:ון פֿאַר 
אונדז אַהין, װוּ מיר האָבן געמיינט, אַז מ'קען מאַכן געשעפֿט. דער 
דאָזיקער יונגער מאן איז געווען פֿון פּוילן און האָט גערעדט זייער 
גוט פּויליש, האָבן מיר איםט געשיקט קיין דאַנציג, װײַל מיר האָבן 
געהערט, אַז דאָרט קען מען קופֿן אַ סך אונצן-פּערל. דעמאָלט איז 
דער עיקר פֿון צירונג-האַנדל באַשטאַנען פֿון אונצן-פּערל. האָבן מיר 
אים מיטגעגעבן קיין דאַנציג אַ קרעדיטבריוו פֿון עטלעכע הונדערט 
ר"ט און אים אַ ביסל צוגעגרייט, װוי אַזױ ער זאָל אײַנקױפֿן פּערל, 

װאָלטן מיר דעמאָלט געטראַכט ליבערשט וועגן פֿאַרקױפֿן פּערל אין 
דאַנציג איידער זיי צו קױפֿן, װאָלטן מיר געווען געקענט אַ סך מער 
אױפֿטאָן. אָבער מע האָט אַזױ שטאַרק געטראַכט בלויז וועגן געשעפֿטן 
מיט אונצן-פּערל, אַז מע האָט גאָר נישט געטראַכט פֿון אַנדערע 
געשעפֿטן. אַזױ איז דער מרדכי הי"ד : געפֿאָרן קיין דאַנציג, האָט 
אָנגעהויבן אײַנקױפֿן פּערל און האָט זיי צו אונדז געשיקט. דער 
מרדכי הי"ד איז דעמאָלט נאָך געווען יונג. ער האָט נישט געװאָלט 
בלײַבן אין דאַנציג. געװאָלט חתונה האָבן. איז ער געקומען אַהער 
און זיך תּיכף געלאָזט פֿאַרקנסן מיט דער טאָכטער פֿונעם לאַנגן נתן, 
די חתונה איז אָפּגעלײגט געװאָרן אויף אַ האַלב יאָר שפּעטער. מײַן 
מאַן האָט געװאָלט, ער זאָל דערװײַל, ביז צו דער חתונה, צוריקפֿאָרן 
קיין דאַנציג. עס איז אָבער געוען אַן אָנשיקעניש פֿונעם הימל: ער 
האָט נישט געװאָלט צוריקפֿאָרן קיין דאַנציג, און געזאָגט: 

-- עס איז אַפֿילו נישט קיין האַלב יאָר ביז צו דער חתונה, 
איידער איך פֿאָר אַהין און קום ווידער צוריק, גייט די צײַט אַװעק, 
וויל איך ליבערשט פֿאָרן קיין דײַטשלאַנד און קױיפֿן װײַן 

זאָגט מײַן מאַן צו אים: 

-- וי קומסטו גאָר צו קױפֿן װײַן? איך וויל ניט זײַן באַטײליקט 
אינעם געשעפֿט מיט װײַן, 

זאָגט דערויף מרדכי: 

-- אויב איר װילט זיך נישט אין דעם באַטײליקן, װעל איך 
אַלײין קױפֿן פֿאַר מײַן געלט, 

כאָטש מײַן מאַן האָט נישט גערן פֿאַרטראָגן אַזעלכע רייד, האָט 
ער אין אים אַרײַנגערעדט מיט גוטן און מיט בייזן. דאָס אַלץ האָט 
אָבער נישט געהאָלפֿן. ער האָט זיך אַזױ פֿעסט פֿאַרלײגט אויף דער 
דאָזיקער אומגליקלעכער רײַזע, אַז קיין מענטש האָט נישט געקענט 
אים דערפֿון אָפּהאַלטן. מײַן מאַן האָט צו אים געשיקט אויך זײַן 
שפּעטערדיקן שווער, ער זאָל מיט אים ריידן און אָפּהאַלטן פֿון דער 


1 הי ינקום דמו -- גאָט זאָל נקמה נעמען פאַר זײַן בלוט, 

שלימזלדיקער רײַזע, אָבער אויך דאָס האָט נישט געהאָלפֿן, אַזי 
פֿעסט האָט ער זיך געשטעלט, אַז קיין מענטש האָט אים דערפֿון נישט 
געקענט אָפּריידן,. און ס'װוײיַזט-אויס, אַז דער גוטער מענטש האָט 
געמוזט מאַכן פּלאַץ פֿאַר אנדערע, װאָרן װאָלט אים גאָט געלאָזט 
בײַם לעבן, אַזױ װאָלטן אפֿשר ר' יהודה און ישׂשׂכר קאַץ נישט 
געקומען צו זייער עשירות, וי מ'וועצט װײַטער הערן. װי געזאָגט, 
האָט מרדכי זיך נישט געװאַלט לאָזן איבערריידן און װײַל מײַן מאַן 
האָט נישט געװאָלט מאַכן מיט אים בשותפֿות דאָס געשעפֿט מיט װײַן, 
איז ער אויף זײַן אייגענעם חשבון געפֿאָרן און מיטגענומען בי די 
זעקט הונדערט ר"ט. וי נאָר ער איז אָנגעקומען אין האַנאָװער, האָט 
ער דאָס געלט געגעבן מײַן שװאָגער ליפּמאַן, כּדי ער זאָל דאָס געלט 
אַריבערשיקן אויף דעם ארױט, װוּחין ער האָט געװאָלט פֿאָרן אייג" 
קױפֿן װײַן. אַז ער איז אַװעק פֿון האַנאָווער, האָט ער געמזט פֿארן 
דורך הילדעסהיים. דער מרדכי איז געווען אזא קאַרגער, אַז ער האָט 
נישט געקענט בײַ זיך פּועלן צו נעמען די פּאָסט פֿון האַנאָווער קיין 
הילדעסחיים אָדער פֿיל מער: דער אייבערשטער האָט אַזֹי נישט 
געװאָלט. און דער מרדכי איז געגאַנגען צו פֿוס. האַנאָװער איז נאָר 
דרי מײַל וועג פֿון הילדשסחיים. איז עֶר, װוי געזאָגט, איינער אַליין 
געגאנגען צו פֿוס קיין הילדעסהיים. איז אַזוֹי ווי ער קומט פֿאַר 
הילדעסהיים, נישט קיין תחום שבת פֿון דער שטאָט, באַגעגנט אים 
אַ פויער אַ וואכמאן און זאָגט צו אים: 

-- יוד, גיב מיר טרינקגעלט אָדער איך דערשיס דיך! 

לאַכט זיך דער מרדכי אויס, װײַל צווישן האַנאָװער און הילדעס- 
חיים איז דער וועג אַזוי זיכער װי צווישן האַמבורג און אַלטאַנא, 

זאָגט דער שיסער וידער צו אים: 

--- דו, יהודישע נבֿלה, װאָס טראַכטסטו זיך אַזױ לאַנג? זאָג יאָ 
אָדער גיין! 

ענדלעך נעמט דער שיסער זײַן געווער און שיסט אים גלײַך 
אין קאָפּ אַרײַן, אַז ער פֿאַלט תיכף אַנידער טויט, אויף דעם ועג איז 
געוויינטלעך קיין פֿערטל שעה נִיט שטיל, נאָר צו זײַן שלימזל האָט 

זיך דאָך געמוזט אַזױ טרעפֿן, אַז קיין וועגגייערס זײַנען דעמאָלט 
נישט געווען. אַזױ אַדּום האָט דער ערלעכער, טיכטיקער, יושרדיקער 
יונגער מאַן געהאָט אַזאַ סוף צו זײַנע יונגע יאָרן און אַנשטאָט צו 
זײַן חתונה און ערנטאָג האָט ער גאָר געמווט קריכן אין דער 
פֿינצטערער ערד -- און אַזױ שענדלעך! מײַן גאָט, ווען איך דערמאָן 
זיך וועגן דעם, שטעלן זיך מיר אויף די האָר! ער איז געווען אַ גאָט- 
פֿאָרכטיק קינד. און װאָלט נאָר אים גאָט געווען באַשערט צו לעבן 
װאָלט ער געווען געקומען צו עפּעס רעכטס, און. אויך פֿאַר אונדן 
װאָלט דאָס גוט געווען. גאָט ווייס, װוי טיף אין האַרצן דאָס האָט וי 
געטאָן מיר און מײַן מאַן זצ"ל, און װאָס פֿאַר אַ צער מיר האָבן גע" 
האָט, װוי איך על דאָס װײַטער דערציילן, 


אַזױ װי ער איז דאָרט נישט לאַנג געלעגן אין זײַן יונגן בלוט, 
װײַל מענטשן, וועלכע זײַנען געגאַנגען פֿון הילדעסהיים, האָבן אים 
געפֿונען אַזױ פֿאַרװאָרלאָזט אויף גאָטס באַראָט, האָבן זיי אים תּיכף 
דערקענט, װאָרן ער איז געווען גוט באַקאַנט אין דער גאַנצער מדינה, 
האָבן זיי זיך משתּדל געווען און תּיכף אים געבראַכט צו קבֿורה. װאָס 
פֿאַר אַ צער און אַ קלאָגן דאָס איז געווען אין דער גאַנצער מדינה, 
דאָס קען מען נישט גענוג באַשרײַבן אָבער װאָס קען דאָס אַלץ 
העלפֿן? זײַנע יונגע יאָרן זײַנען אַװעק! מע האָט אונדז פֿון האַנאָװוער 
אוֹן פֿון הילדעסהיים תּיכף געשריבן, װײַל מ'האָט געװוּסט, אַז ער 
איז מיט אונדז געשטאַנען אין געשעפֿטס-פֿאַרבינדונגען, און מע האָט 
געמיינט, אַז ער האָט אויך פֿון אונדז אַ סך מיט זיך געהאַט. אָבער 
ער האָט בײַ זיך געהאַט בסדיחכּל עטלעכע ר"ט איף צדה-לדרך, 


אַז מיר האָבן באַקומען די בריוו, בין איך געווען מעוברת מיט 
מײַן טאָכטער מאַטע. מ'קען זיך גוט אױיסמאָלן, װאָס פֿאַר אַ שרעק 
ס'איז באַפֿאַלן מײַן מאַן און מיך, און װאָס פֿאַר אַ צער מיר האָבן 
געהאַט. װי שוין דערמאַנט, איז ער געוען אַ פֿרומער, ערלעכער 
מענטש, און מיר װאָלטן געקענט מיט אים מאַכן גרויסע געשעפֿטן, 
אָבער אין קיין שום זאַך, װאָס איז שוין געשען, לאָזט זיך גאָר נישט 

מאַכן אַנדערש, בפֿרט נאָך אין טױטפֿאַלן, און מע מוז אַלץ איבערלאָזן 
פֿאַרן אייבערשטן. 

און כאָטש מע האָט אין האַנאָװער און אין הילדעסחיים געמאַכט 
אַ סך נאָכפֿאָרשונגען און געהאָפֿט נקמה צו נעמען אינעם מערדער. 
איז גאָר נישט דערגרייכט געװאָרן. דער מערדער, ימח שמה אין 
אַנטלאַפֿן און זינט דעמאָלט האָט מען אים מער נישט געזען. ה' ינקום 
דמו עם שאר קדושים וחסידים -- זאָל זיך דער אייבערשטער נוקם 
זײַן פֿאַר זײַן בלוט און דעם בלוט פֿון די אַנדערצ קדושים און פֿרומע 
לײַט! 

איצט האָבן מיר נישט געהאַט קיינעם נישט, װאָס מיר װאָלטן 
באַדאַרפֿט האָבן פֿאַר אַזעלכע געשעפֿטן, עס האָט אָבער געדיערט 
בלויז אַ קורצע צײַט און עס איז אַראָפּגעקומען דער רײַכער ר' יודאַ 
בערלינער צוזאַמען מיט ר' יעקבֿ איברין-קירכהאַן (אָבערנקירכען?). 
אָט דער ר' יעקבֿ איז געווען א שדכן און ער האָט גערעדט דעם 
ר' יודאַ אַ שידוך מיט דער טאָכטער פֿון פּנחס האַמבורג. דער 
דאָזיקער שידוך איז אָבער נישט געווען באַשערט פֿונעם אייבערשטן; 
ס'איז פֿון דעם שידוך גאָר נישט געװאָרן. װער עס איז אין דעם 
געווען שולדיק, ווייס איך נישט. דער ר' ידאַ האָט געװוינט א 
שטיק צײַט בײַ אונדז וי אַ גאַסט, װײַל ער איז געווען אַ געשוועס- 
טערקינד פֿון מײַן שװאָגער ר' ליפּמאַן, און אויך מײַן מאַנס אַ 
מחותן. דער ר' יודאַ איז אָפּגעװען בײַ אונדז עטלעכע װאָכן, איז ער 
אונדז זייער װוויל געפֿעלן, ער איז געווען אַ ידען, האָט אויך גוט זיך 
פֿאַרשטאַנען וי צו ריידן װעגן געשעפֿטן, געווען זייער קלוג. זאָגט 
צו מיר מײַן מאַן: 

--- גליקעלע, װאָס טראַכטסטו וועגן דעם, מיר זאָלן נעמען צו 
אונדז דעם יונגן מאַן און אים שיקן קיין דאַנציג? איך האַלט אים 
פֿאַר אַ קלוגן יונגן מאַן. 

ענטפֿער איך מײַן מאַן; 

-- איך האָב שוין אויך אַ פּאָר מאָל װועגן דעם געטראַכט. מיר 
מוזן דאָך סײַ וי סיַל אױפֿנעמען אַן אַנדערן. 

האָבן מיר מיט אים גערעדט און ער האָט תּיכף צוגעשטימט, 
און עט זײַנען אַפֿילו קיין אַכט טעג נישט אַריבער, וי ער איז שוין 
געפֿאָרן קיין דאַנציג. דאָס, װאָס ער האָט געהאַט מיט זיך, איז געווען 
כּל אשר לו, זײַן גאַנץ פֿאַרמעגן: דאָס אין באַשטאַנען פֿון שטיינער 
פֿאַר אַ צװאַנציק אָדער דרײַסיק ר"ט. דאָס האָט ער איבערגעלאָזט 
מײַן מאַן, ער זאָל עס אים פֿאַרקױפֿן אָדער עס פֿאַר אים אויפֿהיטן, 
און איצט זעט, מײַנע ליבע קינדער: ווען דער געטרײַער גאָט וויל 
עמעצן העלפֿן, װי ער קען מאַכן פֿון װײיניק אַ סך. אָט דער ר' יודא 
איז פֿון א קליינעם קאַפּיטאַל, װאָס איז געוװוען ממש אַ גאָרנישט, 
געקומען צו גרויס עשירות און געװאָרן אַזאַ גרויסער מאַף אַזױ אין 
ר' יודאַ געווען אַ צײַט לאַנג אין דאַנציג און געמאַכט גוטע געשעפֿטן, 
דהליַנו: ער האָט אַלץ געקױפֿט אונצ-פּערל. אָבער ער איז ניט 
שטאַרק נאָכגעלאָפֿן נאָך די געשעפֿטן. דערצו איז זײַן קרעדיט אין 
האַמבורג נאָך נישט געווען אַזױ גרויס װוי ער איז הײַנט און מיר 
זײַנען נאָך געווען יונגע לײַט װאָס האָבן נישט געהאַט אַזאַ גרויס 
עשירות. פֿון דעסט וועגן האָבן מיר אים פֿאַרזען מיט קרעדיטבריוו, 
פֿון צײַט צו צײַט אים אויך געשיקט וועקסלען אַזױ אַז עס האָט 
אים נישט אױיסגעפֿעלט קיין געלט. אַז ער איז דאָרט געווען אַן ערךף 
צוויי יאָר, איז ער וידער צוריקגעקומען. מײַן מאַן האָט זיך מיט 
אים אָפּגערעכנט און אים אױיסגעצאָלט זײַן חלק אַ ריווח פֿון אַכט 
אָדער נײַן הונדערט ר"ט. מיט דעם געלט איז ער געפֿאָרן קיין 
האַנאַווער און זיך דאָרט אױפֿגעהאַלטן אין יענער געגנט, געװאָלט 
חתונה האָבן. אין דער צװישנצײַט בין איך געלעגן געװאָרן מיט 
מײַן טאָכטער מאַטע. זי איז געווען זייער אַ שיין קינד, וי איך על 
שפּעטער דערציילן, 

אין דער זעלביקער צײַט האָט מען אָנגעהויבן ריידן וועגן שבתי 
צבֿי. אָבער -- אוי, וויי צו אונדז! --- װײַל מיר האָבן געזינדיקט און 
האָבן עס נישט דערלעבט. וי מיר האָבן געהערט, וי מיר האָבן זיך 
דאָס שטאַרק אײַנגערעדט, ווען איך דערמאָן מיך די תּשובֿה, װאָס 
יונג-און-אַלט האָבן געטאָן -- דאָס איז נִישְט צו באַשרײַבןף װי עס 

איז באַקאַנט און באַװוּסט אין דער גאַנצער וועלט, אוי, רבונו של 
עולם, אין דער צײַט בכשעת מיר האָבן געהאָפֿט, אַז דו, באַרעמ- 
האַרציקעד גאָט, װועסט דיך מרחם זײַן אויף דײַן פֿאָלק ישׂראל, 
נשבעך, און אונדז דערלייון, אזוי האָבן מִיר װויל געהאָפֿט, וי אַ 
פֿרױ װאָס זיצט אויף דער בראַכשטול און לײַדט גרויסע יסורים 
מיינט, אַז נאָך אַלע אירע שמאַרצן און וייטיקן װועט זי ווערן דער" 
פֿרײט מיט איר קינד. נֵאָךְ אַלע אירש שמאַרצן און וייטיקן קומט 
אָבער נישט אַנדערש װי דאָס, אַז זי האָט געהערט בלױז אַ ווינט, 
אַזױ, מײַן גרויסער גאָט און קיניג, איז אויך מיט אונדז געשען. מיר 
האָבן געהערט, און אַלע דײַנע ליבע קנעכט און קינדער האָבן זיך 
זייער געמיט מיט תּפֿילה, תּשובֿה און צדקה דורך דער גאַנצער וועלט, 
און דײַן ליב פֿאָלק ישׂראל איז געזעסן אויף דער בראָכשטול און גע" 
האָפֿט אויף דער שווערער תּשובֿה, מפֿילה און צדקה. אָבער נאָך דעם 
וי זיי זײַנען געזעסן צוויי, דריל יאָר אויף דער בראָכשטול, איז גאָר 
נישט אַרױסגעקומען וי גאָר ווינט. לא די װאָס מיר זײַנען נישט זוכה 
געווען צו זען דאָס קינד, װאָט פֿאַר דעם האָבן מיר זיך אַזױ שטאַרק 
געמיט, זײַנען מיר אַזױי װײַט אַװעק, אַז מיר האָבן זיך געהאַלטן 
גאַנץ זיכער, אָבער מיר זײַנען בעו"ה? געבליבן שטעקן. מײַן גאָט 
און האַר, דײַן פֿאָלק ישׂראל פֿאַרלירט נישט פֿון דעסט װעגן דעם 
מוט און האָפֿט יעדן טאָג אויף דײַן באַרעמהאַרציקײט, אַז דו װעסט 
עס דערלייזן. אויב עס פֿאַרזױמט זיך אַפֿילו די דערלייזונג, האָף איך 
דאָך יעדן טאָג, אַז זי װועט קומען. ווען עס ועט זײַן דײַן הייליקער 
ווילן, װועסטו שוין געדענקען אין דײַן פֿאָלק ישׂראל, װאָס פֿאַר אַ 
שׂמחה דאָס איז געווען, ווען מ'האָט באַקומען בריוו -- דאָס איז נישט 
צו באַשרליַבן. דאָס רובֿ בריוו האָבן באַקומען די ספֿרדים. זי פֿלעגן 
שטענדיק מיט זיי קומען אין זייער בית- הכּנסת און האָבן זיי דאָרט 
פֿירגעלײענט. זײַנען אויך דײַטשישע יידן, יונג און אַלט, געגאַנגען 
אין זייער בית-הכּנסת. און די פּאָרטוגעזישע יונגע לײַט פֿלעגן זיך 


קייסקענייגענאסק, .- :וס 


? בעװנותינו הרבים, פאַר אונדזערע צאָלרײַכע זיגך, 

תּמיד אָנטאָן אין זייערע בעסטע מלבושים און זיך אַרומבינדן מיט אַ 
גרינעם ברייטן זײַדענעם באַנד -- דאָס איז געװען שבתי צבֿיס 
ליווריי, אַזױ זײַנען זיי אַלע געגאַנגען מיט פּויקן און מיט טענץ אין 
זייער בית-הכּנסת און האָבן פֿול מיט שׂמחה, וי ס'איז די שׂמחת 
בית השואבֿה, פֿירגעלײענט די בריוו. אַ היפּש ביסל פֿון זיי האָבן, 
נעבעך, פֿאַרקױפֿט אַלץ װאָס זיי האָבן פֿאַרמאָגט, זייער האָב- 
און-גוטס, װײַל זיי האָבן אַלץ געהאַפֿט, אַז הײַנט-מאָרגן װעלן זיי 
ווערן אויסגעלייזט. מײַן שווער ע"ה האָט געװווינט אין האַמיל. האָט 
ער זיך אַרױסגעצויגן פֿון דאָרט און געלאָזט דאָרטן זײַן הויף און הויז 
מיט אַלע גוטע שטובזאַכן און זיך איבערגעצויגן אין דער ק"ק היל- 
דעסהיים. פֿון דאָרט האָט ער אונדז געשיקט אַהער קיין האַמבורג 
צוויי גרויסע פֿעסער מיט כּל המינים לײַװונטצײַג, און אין זיי איז אויך 
געווען כּלערליי עסנװאַרג װי: אַרבעס, באָב, געדאַרט פֿלײש, אײַנגע- 
מאַכט פֿון פֿלױמען און דאָס גלײַכן, אַלץ װאָס קען לאַנג שטיין. װאָרן 
דער גוטער מאַן ע"ש האָט געדענקט, אַז מע װעט פּשוט פֿאָרן פֿון 
האַמבורג קיין ארץ-ישׂראל. די דאָזיקע פֿעסער זײַנען געשטאַנען הע- 
כער אַ יאָר צײַט אין מײַן הויז. צום סוף האָבן זיי מורא באַקומען, 
דאָס פֿלײיש און די אַנדערע זאַכן זאָלן נישט קאַליע ווערן. האָבן זי 
אונדז געשריבן, מיר זאָלן אױפֿמאַכן די פֿעסער און אַרױסנעמען דאָס 
עסנװואַרג, כּדי דאָס לײַװנטצײַג זאָל נישט קאַליע ווערן. אַזױ איז דאָס 
אַלץ בײַ אונדז געשטאַנען כּמעט דרײַ יאָר, און ער האָט אַלץ געמיינט, 
אַז ער װעט דאָס דאַרפֿן האָבן פֿאַר זײַן נסיעה. אָבער דעם אייבערשטן 
איז עס נאָך נישט געפֿעלן אונדז צו דערלייזן. מיר ווייסן גאַנץ גוט, 
אַז דער אייבערשטער האָט עס אונדז צוגעזאָגט. װאָלטן מיר געווען 
גאַנץ פֿרום ביז אין די טיפֿענישן פֿון אונדזער האַרץ, װאָלטן מיר 
נישט געווען בייזהאַרציק, אַזױ ווייס איך אויף זיכער, אַז דער איי" 
בערשטער װאָלט זיך מרחם געווען איבער אונדז. ווען מיר װאָלטן 
נאָר געהאַלטן פֿונעם געבאָט, דו זאָלסט ליב האָבן דײַן מיטמענטש וי 
דיך אַלײן. אָבער גאָט זאָל זיך נאָר דערבאַרעמען, װי מיר האַלטן 
דאָס! די קנאה, די שׂנאת-חינם צווישן אונדו -- דאָס קען קיין גוטס 

נישט טאָן, פֿון דעסט וועגן, דו ליבער האַר און גאָט, װאָס דו האָסט 
אונדז צוגעזאָגט, דאָס װועסטו האַלטן קיניגלעך און גנעדיק, אויב דאָס 
פֿאַרציט זיך אַזױ לאַנג צוליב אונדזערע זינד, אַזױי װועלן מיר דאָס 
געוויס נאָך האָבן, ווען עס װעט קומען די באַשטימטע צײַט, און דע- 
רויף ווילן מיר האָפֿן און מיר בעטן צו דיר, גרויסער גאָט, אַז דו 
זאָלסט אונדז אַ מאָל משׂמח זײַן מיט דער גאולה שלימה. דערװײַל 
וויל איך פֿאַרענדיקן דעם ענִין און ווידער אָנהײיבן, 

ווען איך בין געלעגן אין קימפּעט מיט מײַן טאָכטער מאַטע, האָט 
מען אָנגעהױבן אין גאַנץ האַמבורג מורמלען, אַז די פּעסט -- נישט 
פֿאַר אײַך געדאַכט! --- איז אין דער שטאָט, און צום סוף האָט זי זיך 
אַזױ אױיסגעשפּרײט, אז דרי אָדער פֿיר ייִדישע הײַזער זײַנען אָנגע" 
שטעקט געװאָרן און ממש אַלע, װאָס האָבן דאָרטן געוווינט, זײַנען 
אױיסגעשטאָרבן, אַזױי אַז די הײַזער זײַנען געווען כּמעט ליידיק. איז 
דאָס געווען אַ גרויסע עת-צרה און עלנט. אַזױ עלנט זײַנען געווען די 
מתים. די מערסטע באַלעבאַטים זײַגען אַװעק פֿון האַמבורג קיין אֵל- 
טאָנאַ, די לײַט האָבן געהאַט משכּנות פֿאַר עטלעכע טויזנט רײַכסטאָ- 
לער, פֿון זי אַזעלכע פֿון צען ביז דרײסיק און אַפֿילו הונדערט רײַכס- 
טאָלער: װאָרן אַז מש האָט געמאַכט געשעפֿט מיט משכּנות, האָט מען 
געמוזט לײַען אויף משכנות פֿינף שילינג פּונקט װווי צװאַנציק רײַכס- 
טאָלער. די פּעסט איו געווען אין דער גאַנצער שטאָט. האָבן די 
מענטשן אונדז נישט צו רו געלאָזט. און כאָטש מיר האָבן געװוּסט, 
אַז זיי זײַנען געווען אָנגעשטעקט, האָבן מיר זיי פֿאָרט געמוזט אָפֹּ" 
געבן זייערע משכּנות צום אויסלייזן. אַפֿילו ווען מיר װאָלטן געגאַנ" 
גען קיין אַלטאָנאַ, װאָלטן זיי אונדז נאָכגעגאַנגען. דערפֿאַר האָבן מיר 
בײַ זיך באַשלאָסן זיך אַרױסצוציען מיט אונדזערע קינדערלעך קיין 
האַמיל, װוּ עט האָט דעמאָלט געוווינט מײיַן שווער זצ"ל. מיר האָבן 
דעם ערשטן טאָג נאָך יום- כּיפּור פֿאַרלאָזט האַמבורג און זײַנען אָנ" 
געקומען איין טאָג פֿאַר סוכּות קיין האַנאָװער. דאָרטן זײַנען מיר גע" 
ווען צו גאַסט בײַ מײַן שװאָגער אַבֿרהם, װאָס האָט איינצײַטיק אויך 
געוווינט אין האַנאָװער. זיי האָבן אונדז נישט געלאָזט פֿאָרן װײַטער, 

װײַל ס'איז געווען אַזױ נאָענט צו די ימים-טובֿים. און אַזױי זײַנען 
מיר געבליבן אין האַנאָװער. איך האָב געהאָט מיט מיר מײַן טאָכטער 
ציפּורה, װאָס איז דעמאָלט אַלט געווען פֿיר יאָר, מײַן צוויי יעריקן 
זון נתן און מײַן קינד מאַטע, װאָס איז דעמאָלט אַלט געווען בײַ די 
אַכט װאָכן. מײַן שװאָגער, ר' לייב האַנאָװער, האָט אונדז פֿאַרבעטן 
צו זיך אויף די ערשטע טעג סוכּות. אין זײַן הויז איז אויך געווען דאָס. 
בית-המדרש. אַז מײַן מאַן זל איז געווען דעם צווייטן טאָג יום-טובֿ 
אין שול, האָב איך! מיך געפֿונען אונטן אין שטוב און געװאָלט אָנטאָן 
מײַן טאָכטער ציפּורה. איך מוז דאָ שרײַבן וועגן אַ פּריקרער געשעע- 
ניש װאָס האָט זיך געטראָפֿן, ווען מײַן מאַן האָט נאָך געלעבט, און וועגן 
אַנדערע שווערע דאַנות, װאָס מע קען זיי געװויינטלעך נישט דער" 
ציילן, נאָר פֿאַר וועמען זאָל איך מיך קלאָגן און וועמען זאָל איך עס 
זאָגן, אַז מיר האָבן קיינעם נישט? אמת, אויך ווען מײַן מאַן האָט נאָך 
געלעבט, האָב איך פֿון צײַט צו צײַט געהאַט גענוג דאַגות און גרויסן 
צער, װאָס מע קען יאָ אָדער נישט דערציילן. אָבער אַלע מײַנע צרות 
האָט מײַן ליבער פֿרײַנד מיר געקענט אויסריידן און אַ דאַנק זײַן 
דערמוטיקונג איז מיר אַלץ אָנגעקומען גרינג. נאָר ווער זאָל איצט 
זײַן מײַן טרייסטער און מיר אויסריידן מײַנע שווערע מחשבֿות און 
מײַן באַטריבט האַרץ, אַזױ װוי מײַן ליבער האַרביקער פֿרײַנד האָט 
עס געזאָגט, אַפֿילו ווען ער האָט זיך שוין געראַנגלט מיטן טויט? קיין 
האַלבע שעה פֿאַר זײַן אויסהויכן די נשמה איז מײַן פֿרומע מוטער 
געפֿאַלן איבער זײַן בעט און, אַ באַגאָסענע מיט טרערן, צו אים אַזױ 
געזאָגט; 

--- מײַן ליבער איידעם, האָט איר נישט עפּעס מיר צו זאָגן 
אָדער באַפֿעלן? 

האָט ער געענטפֿערט: 

-- מײַן ליבע מוטער, איך ווייס נישט עפּעס אַנדערש צו זאָגן 
אָדער צו באַפֿעלן װי נאָר דאָס: טרייסט מײַן באַטריבטע גליקעלע!ּ 

נאָך דעם האָט ער נישט געװאָלט גאָר נישט מער ריידן, נו, איז 
ווע זְאֶל אָצינד מײַן טרייסטער זײַן און וועמען זאָל איך איצט אויס- 

קלאָגן מײַן ביטערע נויט, און וווהין זאָל איך מיך איצט קערן און 
ווענדן, דער אייבערשטער זאָל אָפּהיטן? ווער איך איצט ממש פֿאַר" 
טרונקען אין מײַנע צרות און שווערע מחשבֿות. מיר האָבן דאָך אי- 
בערגעלעבט עטלעכע שווערע פֿאַלן, אַזױ װוי דעם װאָס איך װעל דאָ 
דערציילן, און עס איז געווען א גרויסע צרה, װאָס דער גרויסער גי- 
טיקער גאָט האָט מִיט חסד און רחמים פֿון אונדז אָפּגעװענדט. 


א 


און איצט װועל איך װוידער אָנהייבן דאָרט ווּ איך בין געבליבן 
שטיין, 

ווען איך האָב אָנגעטאָן מײַן טאָכטער ציפּורה, האָט זיך דאָס 
קינד שטאַרק געקרימט, װי נאַר איך האָב עס אָנגערירט. זאָג איך 
צו איר; 

--- ציפורה לעבן, װאָס פֿעלט דיף? 

ענטפֿערט מיר דאָס קינד; 

--- מאַמש לעבן, אונטער מײַן אָרעם טוט מיר שטאַרק וי 

אַז איך גיב אַ קוֹק, װאָס עס פֿעלט דעם קינד, זע איך אַז עס 
האָט א געשוויר אונטערן אָרעם. (אַזאַ קליין געשווירל האָט אויך מײין 
מאַן זל געהאַט, האָט אים דעמאָלט א רופֿא אין האַנאָװער אַרױפֿגע- 
לייגט אַ קליין פֿלאַסטערל). זאָג איך צום דינסטמיידל, װאָס איך האָב 
בײַ מיר געהאַט: 

-= גיל צו מײַן מאַן, ער איז אויבן אין שול, און פֿרעג אים, בי 
וועלכן רופֿא ער איז געווען און װדּ ער װויגט,. גיי-אַהין מיטן קינד 
און לאָז אים אַרױפֿלײגן א פֿלאַסטער. 

איך האָב דערבי אין קיין שום בייז נישט געטראַכט, 

גייט דאָס דינסטמיידל אין שול און פֿרעגט מײַן מאַן, װוּ עס 
וווינט דער רופֿא, און ער זאָגט איר. אַזױי װוי מען מוז דורכגיין דורך 
דער װײַגערשער שול, ווען מ'וויל גיין אין דער מענערשער שול, איז 
וי דאָס מיידל גייט-אַרױס, זיצן דאָרט מײַנע שוועגערינס יענטע, 
סולקע און אסתר, פֿרעגן זי בּלַיִם מיידל; 

--- װאָס האָסטו געטאָן אין דער מענערשער שול? 

ענטפֿערט דאָס מיידל גאַנץ פּשוט, נישט טראַכטנדיק דערבײַ אין 
קיין שום בייז נישט; 

- דאָס קינד האָט אַ געשוויר אונטערן אָרעם, האָב איך גע- 
פֿרעגט בײַ מײַן באַלעבאָס, בײַ וועלכן רופֿא ער האָט זיך געלאָזט 
היילן זײַן געשוויר. װויל איך מיטן קינד אויך צו אים גיין. 

די װײַבער האָבן זיך תּיכף שטאַרק איבערגעשראָקן (סײַ װי סײַ 
זײַנען זיי געווען שטאַרק שרעקעוודיקע אין אַזעלכע זאַכן און דערצו 
זײַנען מיר נאָך געקומען פֿון האַמבורג צוליב אַזאַ מין חשד), האָבן 
זיי צונױפֿגערוקט זייערע קעפּ און דערפֿון גערעדט. אין דער װײַבער- 
שער שול איז געווען אַן אָרעמע ייִדענע, אַן אַלטע, פֿון פּוױלן, זי האָט 
אויך געהערט פֿון די קלאַנגען און האָט געזען, װי שטאַרק איבערגע- 
שראָקן מײַנע שוועגערינס זײַנען געווען. זאָגט זי צו די װײַבער; 

-- דערשרעקט אײַך נישט, ס'וועט גאָר נישט זײַן, איך האָב 
שוין זיכער צװאַנציק מאָל געהאַט צו טאָן מיט אַזעלכע עסקים. אויב 
איר װילט, װעל איך אַרױפֿגײן, װעל באַקוקן דאָס מיידעלע און אײַך 
זאָגן, צי עס איז, חלילה, אַ סכּנה, און אײַך זאָגן װאָס איר דאַרפֿט טאָן, 

די װײַבער זײַנען מסכּים געווען. 

--- גייט-אַרױף, למען השם, און קוקט אײַך נאָר גוט צו, עס זאָל 
פֿאַר אונדז, חס ושלום, קיין סכּנה נישט זײַן, 

איך האָב גאָר נישט געװוסט פֿון די ריידעכצער. די אַלטע פּױ- 
לישע ייִדענע קומט-אַרױף און פֿרעגט: 

--- װוּ איז דאָס קליינע מיידעלע? 

זאָג איך: 

--- צו װאָס? | 

-- ע, -- זאָגט זי -- איך בין אַ רופֿאטע און וויל דעם מיידל 
געבן אַ רפֿואה, עס זאָל באַלד בעסער וערן. 

טראַכט איך פֿון קיין שום בייז נישט און ברענג איר דאָס קינד 
צו פֿירן. 

זי באַקוקט דאָס קינד און לױפֿט גלײַך אַװעק פֿון אים, לױיפֿט- 
אַרױף צו די װײַבער, מאַכט אַ געשריי און זאָגט צו זיי; 

-- אַנטלױפֿט אַלע פֿון דאַנען, ווער סע קען נאָר לױפֿן! איר האָט 
דאָ, ליידער, אין הויז די אמתדיקע פּעסט. דאָס מיידעלע איז, נעבעך, 
אָנגעשטעקט מיט דער רעכטער פּעסט! 

איצט קען מען זיך אויסמאָלן, װאָס פֿאַר אַ בהלה און פֿאַר אַ 
ווייגעשריי ס'איז געװאָרן צווישן די װײַבער, און נאָך בפֿרט בײי אַזעל- 
כע גרויסע פּחדנטעס. מענער און װײַבער, אַלע האָבן געהאַלטן אין 
מיטן די בעסטע תּפֿילות אין אזא הייליקן יום-טובֿ, זײַנען אַרויסגע- 
לאָפֿן פֿון דער שול. זיי האָבן תיכף גענומען דאָס דינסטמיידל מיטן 
קינד און זי אַרױסגעשטופט פֿאַר דער טיר און קיינער האָט זיי נישט 
געװאָלט אױפֿנעמען בײַ זיך אין הויז און זיי געלאָזט גיין. מ'קען זיך 
פֿאָרשטעלן, װי אַזױ ס'איז אונדז געווען אױפֿן האַרצן, איך האָב גע" 
ווייגט, געשריען און זיי געבעטן, למען השם: 

-- רבותי, זעט נאָר, װאָס איר טוט! מײַן קינד איז נישט קראַנק! 
איר זעט דאָך, אַז מײַן קינד איז געלויבט צו גאָט פֿריש און געזונט, 
דאָס קינד האָט, נעבעך, געהאַט אַ נאַסקײט אױפֿן קאָפּ. פֿאַר מײַן 
אַװעקפֿאָרן פֿון האַמבורג האָב איך עס אײַגגעשמירט. האָט זיך די 
פֿליסיקײט פֿונעם קאָפּ געצויגן ביז צום געשוויר. אויב עמעצער איז 
אָנגעשטעקט, גאָט זאָל אָפּהיטן (מיט דער פּעסט), אַזױ האָט ער צע- 
נערליי סימנים אויף זיך. אָבער זעט נאָר, מײַן קינד לױפֿט דאָך אַרום 
אויף דער גאָס און עסט פֿון דער האַנט אַ זעמעלע! 

דאָס אַלץ האָט אָבער גאָר נישט געהאָלפֿן, זיי האָבן געזאָגט: 

--- אוב דאָס װעט זיך אַרױסװײַזן פֿאַר דער ועלט און אויב 
אונדזער דוכּוס יר"ה * וועט זיך דאָס דערוויסן, אַז אַזױנס געשעט אין 
זײַן רעזידענץ-שטאָט, װאָס פֿאַר אַן אומגליק װאָלט דאָס געװען! 

די אַלטע ייִדענע האָט זיך אָבער אַנידערגעשטעלט פֿאַר מיר און 
געזאָגט, אַז זי װאָלט איר קאָפּ אַװועקגעגעבן, אב דאָס קינד איז 


5 ירום הודו, געהויבן זאָל זײַן דער שם זײַנער. 

נישט אָנגעשטעקט. װאָס זשע האָבן מיר געזאָלט טאָן? איך האָב גֹע- 
בעטן; 

-- למען הרחמים, לאָזט מיך בלײַבן בײַם קינד. װו מײַן קינד 
בלײַבט, דאָרט על איך אויך בלײַבן. לאָזט מיך נאָר אַרױס צו אים! 

נאָר דאָס האָבן זיי אויך נישט געװאָלט דערלאָזן. בקיצור, באַלך 
האָבן זיך אַנידערגעזעצט מײַנע שװאָגערס אַבֿרהם, ליפּמאַן און לייב 
מיט זייערע װײַבער, כּדי זיך צו באַראָטן, װאָס מע דאַרף דאָ טאָן 
וווּהין מע זאָל אַהינטאָן דאָס דינסטמיידל מיטן קינד און וי אַזױ מע 
זאָל דאָס אַלץ האַלטן בסוד פֿאַרן דוכּוס; װאָרן עט װאָלט געווען פֿאַר 
אונדז אַ גרויסע סכּנה, ווען דער דוכּוס זאָל דאָס, חלילה, געווויר ווערן, 
איז געבליבן דערבײי, מע זאָל אָנטאָן דאָס קינד און דאָס דינסטמיידל 
אין אַלטע צעריסענע קליידער און זיי זאָלן גיין אין אַ דאָרף, װאָס 
איז קיין תּחום:שבת נישט פֿון האַנאָװער. געהייסן װאָט דאָס דאָרף 
פּײַנהאָלץ. דאָ זאָלן זיי אַרײַנגײן צו אַ פּוױיער אין הויז און דאָרט זאָגן, 
אַז די ייִדן אין האַנאָװוער האָבן זיי נישט געװאָלט אױפֿנעמען בײַ זיך 
די ימים-טובֿים, װײַל זיי האָבן שוין גענוג אָרעמע לײַט און זיי האָבן 
זי אַפֿילו נישט געװאָלט אַרײַנלאָזן אין דער שטאָט. דעריבער װאָלטן 
זיי גערן געבליבן אין דאָרף איבער די ימים-טובֿים און זיי װעלן זי 
באַצאָלן פֿאַר זייער טרחה, 

--- מיר ווייסן אויך אויף זיכער, אַז פֿון האַנאָװער וועלן זיי אונדז 
שיקן עסן און טרינקען, װײַל זיי װעלן אונדז דאָך נישט לאָזן די ימים- 
טובֿים אָן עסן און מיר זאָלן לײַדן הונגער. 

אין האַנאָװער איז געווען צו גאַסט אַן אַלטער ייָד, אַ פּוילישער, 
האָט מען אים געדונגען און אויך די אַלטע פּוילישע ייִדענע -- טאַקע 
די זעלניקע, װאָס איך האָב פֿריִער פֿון איר גערעדט, אַז זיי ביידע 
זאָלן בלײַבן עטלעכע טעג בײַ זיי, ביז מע װעט זען, װאָס דאָ קומט- 
אַרױס. די צוויי האָבן זיך אָבער נישט געװאָלט רירן פֿונעם אָרט, 
סײַדן מע זאָל זיי געבן דרײַסיק רײַכסטאָלער פֿאַר זיך לאָזן גיין אין 
אַזאַ סכּנה. האָבן זיך מײַנע שװאָגערס אַבֿרהם, ליפּמאַן און לייב נאָך 
אַ מאָל געזעצט זיך באַראָטן און דערצו גענומען אויך דעם מלמד פֿון 

האַנאָװער, װאָס איז געווען אַ גרויסער למדן, און זיי האָבן נאָכגע- 
פֿאָרשט אין די הייליקע ספֿרים, צי מע איז מחלל יום-טובֿ, אויב מע 
גיט יום-טובֿ געלט. און צום סוף זײַנען זיי געקומען צום הסכּם, מע 
זאָל זיי געבן דאָס געלט, װײַל עס גייט דאָך דאָ ממש אין לעבן. ס'איז 
דאָך סכּנות נפֿשות! אַזױֹי אָרום האָבן מיר געמוזט פֿון אונדז אַװעק- 
שיקן אונדזער ליב קינד אין הייליקן יום-טובֿ און זיך געמוזט לאָזן 
אײַגריידן, אַז דאָס קינד איז ח"ו קראַנק. איך וויל דעריבער, אַז יע" 
דער פֿרומער פֿאָטער און יעדע מוטער זאָל זיך אָפּגעבן אַ זדין וחשבון, 
וי שווער עס איז אונדז געווען אױפֿן האַרצן. מײיַן מאַן זל האָט זיך 
אַװועקגעשטעלט אין אַ ווינקל און געוויינט און גאָט געבעטן, און איך 
האָב מיך אַװעקגעשטעלט אין אַן אַנדער ווינקל. זיכער איז עס גע" 
ווען אין זכות פֿון מײַן פֿרומען מאַן, װאָס גאָט האָט אים דערהערט, 
איך גלייב נישט, אַז אַבֿרהם אֶבֿינוּ האָט געהאַט מער. ווייטיק בײַ דער 
עקידה וי מיר האָבן דעמאָלט געהאַט: װאָרן אַבֿרהם אָבֿינו האָט דאָס 
געטאָן אויף גאָטס געבאָט און אויס ליבשאַפֿט צו גאָט און דערפֿאַר 
האָט ער זײַן צרה אויך אַריבערגעטראָגן מיט שׂמחה. אָבער אונדז איז 
אַראָפּגעשיקט געװאָרן אַזא אומגליק צווישן פֿרעמדע און דאָס האָט 
זיך אונדז געלייגט שטאַרק אױפֿן האַרצן, נאָר װאָס האָט מען געזאָלט 
טאָן? מען מוז אַלץ אױפֿנעמען מיט געדולד. ;כּשם שמבֿרכין על 
הטובֿה כּך מבֿרכין על הרעה" -- פּונקט װוי מען מאַכט אַ ברכה אױפֿן 
גוטן, אַזױ דאַרף מען אויך מאַכן אַ ברכה אױיפֿן שלעכטן. האָב איך 
דעם דינסטמיידל אָנגעטאָן אירע קליידער אויף דער לינקער זײַט און 
דעם קינדס געצײַג איַנגעבונדן אין אַ בינטעלע, דעם מיידל אױפֿי 
געהאַנגען אַ בינטל אַזױֹ װי אַ בעטלערקע און אָנגעטאָן דאָס קינד, 
נעבעך, אין אַלטט צעריסענע זאַכן. און אַזױ איז אַװעקגעגאַנגען צום 
דאָרף צו מײַן גוטע דינסט מיט מײַן ליבן קינד מיטן אַלטן ייִד און 
ייִדענע. מ'קען זיך אױיסמאָלן, װויפֿל ברכות מיר האָבן נאָכגעזאָגט אונ" 
דזער קינד און מיט װיפֿל הונדערטער טרערן מיר האָבן עס פֿון אונדז 
אַװעקגעשיקט. אָבער דאָס קיגד איז געווען לוסטיק און פֿרײלעך, טאַ- 
קע אַזױ װי אַ קינד װאָס ווייסט, נעבעך, פֿון גאָר גישט. נאָר מיר, 

װיפֿל מיר זײַנען געבליבן אין האַנאָװער, אַלע אונדזעריקע, האָבן גע 
וויינט און גאָט געבעטן און פֿאַרבראַכט דעם הײיליקן יום-טובֿ אין 
לויטער צער, 

זיי זײַנען אַװעק אין דאָרף און זײַנען אויך געװאָרן גוט אױפֿגץ- 
נומען אין אַ הויז בײַ אַ פּױער, װײַל געלט האָנן זיי דאָך געהאַט בײַ 
זיך, און אַזױ לאַנג מע פֿאַרמאָגט געלט, קומט עס צו נוץ, דער פּױער 
האָט זיי געפֿרעגט:; 

-- עס איז דאָך אײַער יום-טובֿ! פֿאַר װאָס זשע זײַט איר נישט 
געבליבן בײַ ייִדן אין האַנאָװוער? 

האָבן זיי געענטפֿערט, אַז אין האַנאָװער זײַנען שוין דאָ אַ סך 
אָרעמע לײַט; דערפֿאַר האָט מען זיי פֿאַרװערט אַהין אַרײַנצולאָזן 
אָבער זיי מיינען, אַז די ייִדן פֿון האַנאָװער װעלן זיי אַרױסשיקן עסג- 
װאַרג פֿאַר די ימים-טובֿים, 

מיר פֿון אונדזער זײַט זײַנען װוידער געגאַנגען אין שול, כאָטש 
מ'האָט שוין געהאַט אָפּגעדאַװונט, 

אין יענער צײַט איז געווען אין האַנאָוער יודאַ בערלינער. ער 
איז נאָך געווען אַ חתן-בחור. ער האָט אָבער שוין געהאַט געשעפֿטן 
מיט אונדז. געווען איז אויך נאָך אַ יונגער מאַן פֿון פּוילן, װאָס גע- 
הייסן האָט ער ר' מיכל און האָט געלערנט מיט די קינדער. שפּעטער 
האָטס ער חתונה געהאַט מיט אַ מיידל פֿון הילדעסהיים. ער ווינט 
איצט אין הילדעסהיים אין כּבֿוד און אין עשירות און איז דאָרטן 
פּרנס. דער דאָזיקער ר' מיכל איז דעמאָלט נאָך געווען אַ מין האַל- 
בער משרת, אַזױ װוי דאָס איז דער סדר אין דײַטשלאַנד מיט יונגע 
לײַט װאָס קנעלן מיט די קינדער. ווען מען איז אַרױסגעגאַנגען פֿון 
דער שול, האָט אונדז ר' לייב געלאָזט רופֿן צו דער סעודה, װאָרן --- 
וי איך האָב שוין דערמאָנט -- ער האָט אונדז געהאַט פֿאַרבעטן צו 
זיך נאָך ערבֿ יום-טובֿ. אָבער מע קען גוט פֿאַרשטײן, וי אַזױ ס'איז 
אונדז געווען אױפֿן האַרצן. מײַן מאַן האָט געזאָגט; 

--- איידער מיר עסן, מוֹז איך קודם עפּעס ברענגען אויף יום- 
טובֿ צו עסן מײַן קינד און די אַנדערע. 

און מיר האָבן געזאָגט: 

יאָ, טאַקע, דו ביסט גערעכט. מיר ווילן קיינט נישט עסן ביז 
זיי, דאָרטן אין דרויסן, װועלן נישט עפּעס האָבן, 

װײַל דאָס דאָרף איז געווען גאָר נאָענט פֿון האַנאָווער, אַזױ אַ 
שטייגער װוי אַלטאָנאַ נעבן האַמבורג, האָט מען צונױפֿגעטראָגן עסג" 
װואַרג און יעדער איינער האָט עפּעס צוגעלייגט. נאָר ווער זאָל עס 
אַהין טראָגן? יעדער איינער האָט זיך פֿאַר דעם געשראָקן האָט {' 
יודאַ געזאָגט: 

--- איך װועל עס זיי ברענגען, 

און ר' מיכל האָט געזאָגט; 

--- איך װעל אויך מיטגיין, 

און מײַן מאַן איז אויך מיטגעגאַנגען, װײַל ער האָט דאָס קינד 
גאָר שטאַרק ליב געהאַט. די באַלעבאַטים פֿון האַנאָװער האָבן אָבער 
נישט געװאָלט געטרויען מײַן מאַן. זיי האָבן זיך געטראַכט, אַז ווען 
מײַן מאַן װועט אַרױסגײן, װועט ער זיכער אויך ועלן אַרױסגײן צום 
קינד. דערפֿאַר האָט אויך מײַן שװאָגער ליפּמאַן געמוזט מיטגיין. און 
אַזױ זײַנען זיי אין איינעם געגאַנגען און אַרױסגעבראַכט דאָס עסן 
אין דער צװישנצײַט האָט דאָס דינסטמיידל מיטן קינד און די באַ" 
גלייטערס זיך, נעבעך, אַרומגעדרײיט אױיפֿן פֿעלד און געווען שטאַרק 
הונגעריק. אַז דאָס קינד, נעבעך, האָט דערזען מײַן מאַן, איז עס גע" 
װאָרן מלא שׂמחה און געװאָלט צולױפֿן -- עס איז דאָך אַ קינד! -- 
צום פֿאָטער. האָט מײן שװאָגער ליפּמאַן הויך געשריען, מע זאָל צו" 
ריקהאַלטן דאָס קינד און נאָר דער אַלטער ייד זאָל קומען נעמען דאָס 
עסן, זי האָבן ממש צוריקגעהאַלטן מײין מאַן װוי מיט שטריק, ער זאָל 
נישט צוקומען צום ליבן קינד. ער און דאָס קינד האָבן געוויינט אויף 
אַ קול, מײַן מאַן האָט געזען, אז דאָס קינד איז געלויבט צו גאָט פֿריש 
און געזונט, און פֿאָרט האָט ער נישט געטאָרט צו איםט צוקומען. האָבן 
זיי דערנאָך אַנידערגעשטעלט דאָס עסנװאַרג און טרינקװאַרג אױפֿן 
גראָז און דאָס מיידל מיט אירע באַגלייטערס האָבן עס פֿון דאָרט צו" 
גענומען. מײַן מאַן און זײַן חבֿרותא וידער זײַנען אַװעקגעגאַנגען. 

דאָס האָט אַזױ געדויערט ביז שמיני עצרת. דער אַלטער ייַד און די 
ייִדענע האָבן בײַ זיך געהאַט פֿלאַסטער און זאַלב, צו היילן אַ גע- 
שוויר, און זיי האָבן דעם קינדס געשוויר אויך גאַנץ היפּש אויסגע- 
היילט. דאָס קינד איז געווען פֿריש און געזונט און איז אַרומגעשפּרונ- 
גען אױפֿן פֿעלד וי אַ יונג הירשעלע. האָבן מיר געזאָגט צו די לײַט 
פֿון האַנאָװער: 

-- װאָס זשע וועט אַרויסקומען פֿון אײַער נאַרישקײט? איר זעט 
דאָך, אַז מײַן קינד איז פֿריש און געזונט און ס'איז קיין שום סכּנה מער 
נישטאָ, לאָזט זשע דאָס קינד, נעבעך, ווידער צוריקקומען. 

האָנן זיי זיך ווידער באַראָטן און ס'איז געבליבן דערבײַ, אַז מע 
זאָל דאָס קינד מיט זײַן חבֿרותא לאָזן קומען קיין האַנאָװער נישט . 
פֿריִער װי שׂמחת-תּורה. װאָס האָבן מיר געזאָלט טאָן? מיר האָבן 
נישט געהאַט קיין אַנדערע ברירה. שׂמחת-תּורה איז ר' מיכל אַרױס- 
געגאַנגען און ווידער געבראַכט קיין האַנאָװוער דאָס קינד מיט די אַנ- 
דערע לײַט. ווער ס'האָט דעמאָלט נישט געזען די גרויסע פֿרײד, װאָס 
מיר האָנן געהאַט, איך און מײַן מאַן און אַלע װאָס זײַנען געווען דער- 
בײַ! מיר האָבן געמוזט וויינען פֿאַר גרויס שׂמחה און אַיעדער װאָלט 
געווען גערן אױפֿגעגעסן דאָס קינד, װײַל ס'איז געווען אַ גאָר שיין 
לײַטיש קינד, װאָס זײַנס גלײַכן האָט מען נישט געקענט געפֿינען. און 
אַ לאַנגע צײַט נאָך האָט מען דאָס קינד גערופֿן נישט אַנדערש װי 
די יונגפֿרױ פֿון פּײַנהאָלץ. 

אַזױ, מײַנע ליבע קינדער, איז דאָט דאָזיקע אָנשיקעניש גליקלעך 
אָפּגעלאָפֿן און צום סוף איז געבליבן שׂשׂון ושׂמחה. דערפֿאַר קענען 
מיר דעם אייבערשטן נישט גענוג לויבן און דאַנקען, װאָס ער האָט 
מיר, דער אומװוערדיקער פֿרױ אַרױסגעװיזן אַזױ פֿיל גוטס און באַ" ‏ 
רעמהאַרציקײט, אַז ווען איך װאָלט אַפֿילו געשריבן צען פֿולע ביכער, 
װאָלט איך נישט געקענט אַלץ אָנשרײַבן. אין אַלעמען, װאָס עס שיקט 
מיר צו דער גרויסער און גנעדיקער גאָט, פֿיל איך און זע איך זײַן 
גרויסע גנאָד און באַרעמהאַרציקײט. איך וויל פֿאַרשװײַגן, װאָס פֿאַר 
אַ גרויסע צרות איך האָב געהאַט אָפֿט מאָל אויסצושטיין מיט מײַנע 

קינדער, אַזױ אַז איך האָב מיר אָפֿט געווונטשן, איך זאָל קענען אַװעס- 
געבן די השלפֿט פֿון דעם, װאָס איך פֿאַרמאָג, און מלין קינד מיט דעם 
קענען פֿאַרהעלפֿן צו זײַן געזונט. אָבער דער איינציקער גערעכטער 
גאָט מיט זײַן באַרעמהארציקייט האָט ממש אין איין אויגנבליק אַזױ 
גנעדיקלעך געהאָלפֿן, אַז איך האָב נִישט געװוסט, װוּ עס איז אַהיג- 
געקומען דאָס, מיט װאָס מיר האָבן זיך אַרומגעשלעפּט אַזאַ לאַנגע 
צײַט און געלעבט געפּלאָגט אין אַנגסטן, האָט דער גערעכטער גאָט 
מיט אַ מאָל פֿון אונדז אַװועקגענומען און אונדז צוריקגעגעבן אַ גע" 
זונט פֿריש קינד. זאָל דערפֿאַר זײַן באַדאַנקט דער איבערשטער 
שטענדיק און אייביק, און דער גרויסער גאָט זאָל עס װעלן בײל דעם 
אָנהאַלטן, זעט זשע, װאָס עס טוט דער געטרײַער גאָט. ווען מיר מיי- 
נען, אַז מיר זײַנען שוין גאַנץ אָן הילף און אָן טרייסט, אַזױ שיקט ער 
באַלד זײַן הילף, ווען מיר טראַכטן אַפֿילו נישט ועגן דעם. אויב 
אַזױינס איז שוין נישט נאָך אונדזערש פֿאַרדינסטן, איז עס צוליב דער 
באַרעמהאַרציקײט פֿונעם הימלישן פֿאָטער. װײַל איך, די זינדיקערין, 
געפֿין אַז איך בין אומווערדיק פֿאַרן חסד פֿון אונדזער געטרײיען גאָט, 
װאָס גיט מיר דאָס לעבן און האָט ביז הײַנט מיך געשטפּײַוט בכבֿוד, 
נישט גערערט שוין פֿון די טויזנטער אַנדערע חסדים, װאָס דער 
גרויסער גאָט האָט מיר געגעבן מיט אַזא מילדער האַנט. ווען איך 
װאָלט געפֿאַלן אַלע טאָג אויף די קני און אָנגערופֿן דעם בארעמהאַר" 
ציקן גאָט, װאָלט דאָס אַלץ נאָך אַ גאָרנישט געווען אין פֿאַרגלײַך 
מיט דעם װאָס ער טוט אַלץ צוליב אונדז, זינדיקע מענטשן, און אויב 
עס פֿירט זיך נישט תּמיד נאָך אונדזער ווילן נאָך, און אויב מיר האָבן 
פֿאַרדראָס מיט מענטשן, סײַ מיט קינדער, סײַ מיט פֿרעמדע, רייד 
איך מיר אײַן, אַז דאָס זײַנען חובות װאָס מיט זיי באַצאָלן מיר פֿאַר 
אונדזערע מעשׂים, װײַל מיר זינדיקן יעדן טאָג, יעדע שעה, יעדע 
רגע, און מיר דינען נישט דעם אייבערשטן אַזױ װוי ס'געהער צו זײַן 
און װי מיר װאָלטן באַדארפֿט אים דינען. פֿון דעסט וועגן טוט אונדז 
דער אייבערשטער אֵל דאָס גוטט. דערפֿאַר װעלן מיר אים תּמיד און 
אײיביק דאַנקען און בעטן דעם גרויסן באַשעפֿער בלויז ליבע געדולד, 

כּדי מיר, אָרעמע, זינדיקע מענטשן, זאָלן קענען אָננעמען באַהבֿה 
אַלע אונדזערע אָנשיקענישן און פֿאַר אַלעמען לויבן און דאַנקען אונ- 
דזער גרויסן גאָט, װײַל אַלץ קומט פֿון אונדזער האַר, גאָט גיט און 
גאָט נעמט -- געלויבט און געפּרײַזט זאָל אײיביק זײַן דער האַר, 


: 


דאָ איז דאָס אָרט צו דערציילן אַ שיינע מעשׂה, װאָס האָט זיך 
געטראָפֿן מיט אַ קייסערינע, און וי אַזױ זי האָט אָנגענומען מיט גע- 
דולד איר עלנט, 

קייסער קאַרל דער גרויסער איז געווען אַ מעכטיקער קייסער, 
וי מע געפֿינט דאָס געשריבן אין אַלע דײַטשישע ביכער. ער האָט 
נישט געהאַט קיין פֿרױ, האָט ער מיט זײַנע ראָטגעבערס עס געפֿונען 
פֿאַר גוט, ער זאָל זיך פֿאַרבינדן מיט דער קייסערינע אירענע פֿון די 
אָריענטאַלישע, װאָס האָט נישט געהאַט קיין מאַן און אַלײן אָנגעפֿירט 
וי אַ קייסערינע די גאַנצע מזרה-לענדישע אימפּעריע. דער קייסער 
האָט געשיקט אַ גאָר אָנזעעװודיקע דעלעגאַציע צו דער קייסערינע זי צו 
מעטן, זי זאָל וערן זײַן װײַב. ער האָט דערבײַ אויסגערעכנט, אַז דאָס 
אַריענטאַלישע און דאָס דײַטשישע קייסערטום װעלן צוזאַמען קענען 
לעבן אין ליבשאַפֿט, פֿרײַנדשאַפֿט און אייניקייט. דעם קייסער קאַרלס 
אַמבאַסאַדאָרן זײַנען געשיקט געװאָרן צו דער קייסערינע קיין קאָנ- 
סטאַנטינאָפּאָל מיטן באַגער, זי זאָל װערן זײַן פֿרױ, און עס זאָל זײַן אַ 
באַשטענדיקער שלום צוישן ביידע לענדער. די קייסערינשע איז גאָר 
נישט געווען דערווידער. זי האָט זיי געזאָגט, אַז אין עטלעכע טעג 
אַרום װועט זי זיי געבן אַ גוטן ענטפֿער. דעם קייסערס שליחים האָבן 
זיך געפֿרײט מיטן ענטפֿער און זיך געריכט, אַז זיי װעלן קענען אין 
גיכן ברענגען דעם קייסער אַ גרויסן אוצר, און געטראַכט צו פּראַווען 
גרויסע שׂמחות אין דער שטאָט קאָנסטאַנטינאָפּאָל און אַז זיי װועלן 
אויך אױפֿגענומען װוערן פֿון דער גאַנצער שטאָט. אַזױ האָבן זיי גע" 
| װאַרט אױפֿן ענדגילטיקן ענטפֿער פֿון דער קייסערינע. נאָר -- מײַן 
גאָט! --- װאָס פֿאַר אַ גרויסער איבערבײַט עס איז אין די פּאָר טעג 


זכרונות 117 


פֿאַרגעקומען אין דער פֿרומער קייסערינע! להיפּוך צו דעם װאָס די 
שליחים האָבן דערװאַרט, צו קריגן דעם באַלדיקן אָפּמאַך וועגן דער 
חתונה, האָבן זיי גאָר מיט זייערע אייגענע אויגן געמוזט זען דאָס 
טרויעריקע געשעעניש: װוי אין זייער אָנוועזנהייט נאָך איז די קייסע" 
רינע אירענע אַראָפּגעזעצט געװאָרן פֿון איר קייסערלעכער שטול און 
ס'איז אין גאַנצן געװאָרן איבערגעביטן די פֿירערשאַפֿט. אַן אַדעליקער 
פֿון די פּאַטריציערס אין קאַנסטאַנטינאָפּאָל מיטן נאָמען ניקיפֿאָראָס 
האָט זיך אליין געמאַכט פֿאַר קייסעו. ער האָט געהאַט אַ סך אָנהעג" 
גערס, האָט ער געבראַכט אויף זײַן זײַט אַלע קייסערלעכע דינערס 
און אין גרויס אײַלעניש זיך געלאָזט קרױינען פֿאַר קייסער. פֿאַרן 
לאָזן זיך קרוינען האָט ער פּערזענלעך נאָך געפּרוווט אײַנריידן דער 
קייסערינע אירענע מיט שיינע רייד, װאָס זײַנען געקומען פֿון א 
פֿאַלשן האַרצן, און אַנגעהויבן זיך צו אַנטשולדיקן גאָר ברייטלעךף, 
און געזאָגט אַז דאָס אַלץ װאָס האָט זיך דאָ געטראָפֿן, איז געשען קעגן 
זײַן ווילן, און אַז קיין שום זאַך װאָלט אים גישט אַזױ ליב געווען װי 
צו בלײַבן װײַטער אין זײַן נידעריקן שטאַנד און איר די גאַנצש צײַט, 
וי דאָס פּאַסט פֿאַר א געטרליען דינער, װײַטער צו דינען. אָבער װײַל 
די העכסטע אַדללײַט האָבן געװאָלט פֿון איר אַראָפּנעמען די שווערע 
זאָרג פֿון רעגירן װוי א קייסערינע איבערן לאַנד און איבערן גאַנצן 
פֿאָלק, און האָבן געװאַלט זי ברענגען אין אַ רויַקן מצב, דעריבער 
האָבן אַלע צוזאַמען באַשלאָסן אַרױפֿצולײגן אויף אים דעם שװערן 
עול פֿון הערשן, און כאָטש ער האַלט זיך נישט פֿאַר װערדיק זיך מיט 
דעם צו באַלאָדן, איז ער סוף-כּל-סוף אײַנגעגאַנגען אויף זייער באַ- 
שלוס און געמוזט אָננעמען, כֹּדי צו פֿאַרהיטן פֿון גרויסע אומגליקן 
און פֿאַרשײדענע מערכות דעם טראָן, האָפֿנדיק אַז דאָס װעט נישט 
אַרױסרופֿן בײל איר קיין פֿאַרדראָס, און אַז זי װועפט נישט פֿאַױרהױלן 
און באַהאַלטן פֿאַר אים גאָר נישט פֿון די סודות פֿונעם לאַנד און פֿון 
די קייסערלעכע אוצרות. נאָר ער איז קודם כֹּל גרייט נישט צו דער- 
לאָזן, מע זאָל איר טאָן אִפֿילו די מינדסטע ליד און פּײַן, פֿאַרקערט, 

זיך אױפֿצופֿירן די גאַנצש צײַט פֿון זײַן רעגירונג לגני איר אַזױ, אַז 
זי זאָל זײַן באַליבט און װוויל געפֿעלן, 

אויף דעם האָט אים די קייסערינע אירענע געענטפֿערט: 

--- ליבער ניקיפֿאָר! נאָך דעם וי דער אייבערשטער, װאָס גע- 
וװועלטיקט איבער אַלע מענטשלעכע קיניגרײַכן און טיילט זיי אײַן ווע" 
מען ער וויל, און לויט זײַן װוילבאַגער זעצט ער אַרױף אױפֿן טראָן 
און זעצט-אַראָפּ פֿונעם טראָן, האָט מיך, זײַן אומווערדיקע דינערין 
אָן קיין שום פֿאַרדינסטן, אַרױפֿגעזעצט אויף דעם דאָזיקן העכסטן 
ערנאַמט און ביז איצט מיך גנעדיקלעך געלאָזט בלײַבן איף אים, 
אָבער איצט, צוליב מײַנע כּלערליי זינד און מעשׂים:רעים, האָט ער 
פּלוצעם צוגענומען בײַ מיר דאָס לאַנד מיט דער גאַנצער מאַכט, מוז 
איך תּמיד לויבן זײַן נאָמען. און װוי אַ רעכטפֿאַרטיקע פֿרױ מוז איך 
זאָגן װי דער לײַדנדיקער איובֿ האָט געזאָגט: ,דער אייבערשטער 
האָט עס געגעבן, דער אייבערשטער האָט עס גענומען, געלויבט זאָל 
זײַן דער אייבערשטער!? צי דו ביסט אָבער געקומען צו דעם היכן 
ראַנג אויף אַ דאיעלן אופֿן, פֿאַר דעם ביסטו אַלײן פֿאַראַנטװאָרטלעך 
און וועגן דעם װועסטו מוזן שפּעטער אָפּגעבן פֿאַר גאָט דין וחשבון, 
װאָס מיט מיר איז געשען צוליב דעם, שוין עטלעכע מאָל, דאָס ווייס 
איך צום בעסטן. עס װאָלטן מיר אויך נישט אױסגעפֿעלט קיין מיט- 
לען, אין אַ געגעבענער צײַט מיך אַנטקעגנצושטעלן דײַנע אַדללײַט 
און מיך נוהג זײַן מיט דיר װי מיט אַ סך אַנדערע װאָס האָבן פֿאַר 
דער איצטיקער געשעעניש זיך דערוועגט אַזױנס צו טאָן. פֿון דעסט 
וועגן בין איך אָבער אַלײן, אַ דאַנק מײַן מילדקייט, די סיבה פֿון דעם 
דאָזיקן איבערבײַט און צוליב דעם האָב איך אַליין מיטגעהאָלפֿן, עס 
זאָל קומען צו דעם, װאָס איך זע פֿאַר מײַנע אויגן און װאָס לאָזט זיך 
מער נישט איבערבײיטן. דעריבער בעט איך דיך מיטן גאַנצן האַרצן 
דו זאָלסט מיך פֿאַרשױנען און מיר געבן די רעכט, איך זאָל װווינען, 
װיפֿל איך האָב נאָך צו לעבן, כשלום און במנוחה אין דעם פּאַלאַץ, 
װאָס איך האָב געלאָזט בויען. 

נִיקיפֿאָר האָט זיך דערקלערט גרייט צו טאָן דאָס, װאָס זי בעט 

און באַגערט, אוים זי װעט שווערן אַ הײיליקע שבֿועה, אַז זי װעט 
אים אַנטפּלעקן אַלע קייסערלעכע אוצרות און זיי איבערגעבן אין 
זײַנע הענט און גאָר נישט פֿון זיי פֿאַר אים פֿאַרהױלן, אָבער נאָך 
דעם װי זי האָט די שבֿועה געגעבן און אים איבערגעגעבן אַלע 
קייסערלעכע אוצרות האָט ער זי פֿאַרשיקט, אין דער אָנועזנהייט 
פֿון די שליחים פֿון קאַרל דעם גרויסן, און געלאָזט אין עלנט אױפֿן 
אינדזל לעסבאָס, װוּ זי איז אין עטלעכע יאָר אָרום געשטאָרבן פֿאַר 
גרויס צער, 

דערפֿון קען מען זיך אָפּלערנען, אַז אויב אַזױנס האָט זיך גע" 
טראָפֿן מיט א קייסערינע און זי האָט אַלץ אָנגענומען מיט געדולך, 
זאָל יעדער מענטש זײַן געדולדיק, ווען ער האָט צרות, און זאָל אַלץ 
װאָס דער אייבערשטער שיקט אים צו אָננעמען געדולדיקערהייט, 
וי איך האָב דאָס שוין פֿריער געשריבן 


1 1 


און איצט וויל איך וידער אָנהייבן מיט מײַן ,יונגפֿרױ פֿון 
פּײַנהאָלץ?,. מיר האָבן געהאַט אַ גוטע שׂמחת-מורה און מיר האָבן 
זיך געפֿרײט, װאָס דער אייבערשטער האָט אונדז אַרױסגעהאָלפֿן פֿון 
אונדזער צרה. זאָל ער װײַטער אַרױסהעלפֿן פֿון אונדזערע צרות, אָמן! 

מיר זײַנען נאָך געבליבן ביז ראש-חודש חשוון אין האַנאָװוער 
און דערנאָך זײַנען מיר געפֿאָרן מיט אונדזערע קינדערלעך און 
מיטן דינסטמיידל קיין האַמיל און זיך פֿירגענומען צו בלײַבן אין 
האַמיל נאָך אַזױ לאַנג, ביז עס װעט וידער בעסער װערן אין 
האַמבורג. מיר האָבן אָבער קיין רויַקע שעה נישט געהאַט, װײַל 
מיר האָבן געשטעקט אין גרויסע געשעפֿטן און האָבן געהאַט אין 
פּוילן אַ מענטשן, װאָס האָט געהייסן משה דער גרינער. פֿון אים 
האָבן מיר באַקומען בריוו, אַז ער האָט צונױפֿגענומען העכער זעקס 
הונדערט לויט אונצן"-פּערל און ער איז געקומען מיט זיי קיין האַמ- 
בורג, פֿון דאָרט האָט ער געשריבן צו מײַן מאַן, אַז ער האָט מיטגע- 
בראַכט אזא צאָל פּערל און אַז מײַן מאָן זאָל נִישְט טאָן עפּעס 

אַנדערש וי נאָר תּיכף קומען קיין האַמבורג. אָבער מײַן מאַן איז 
נישט באַלד אַװעקגעפֿאָרן; ער איז געבליבן נאָך אַן ערך צוויי װאָכן 
אין האַמיל, װײַל ס'איז נאָך געווען גאָר שלעכט אין האַמבורג און 
מײַן שווער-און-שוויגער האָבן נישט געװאָלט דערלאָזן, אַז מײַן מאַן 
זאָל זיך אויסשטעלן אויף אַ געפֿאַר, פֿאָרנדיק קיין האַמבורג. זיי 
האָבן אַפֿילו נישט געװאָלט צולאָזן, מיר זאָלן אָפּנעמען אַ בריוו, און 
אויב מיר האָבן יאָ באַקומען אַ בריוו, האָט מען אים געמווזט צויי- 
דרײַ מאָל אויסרייכערן. און קוים האָבן מיר אים איבערגעלייענט, 
האָבן מיר אים געמוזט אַרײַנװאַרפֿן אין טײַך, װאָס האָט געהייסן 
לײַנע. 

זיצן מיר אַזױ אַ מאָל און שמועסן, קומט-אַרײַן אין שטוב דער 
גרינער משה. ס'איז געווען אַ קאַלטער װינטערטאָג און ער האָט 
זיך געהאַט אַריבערגעצויגן אַ קאַפּוצע איבערן קאָפּ. מיר האָבן אים 
תּיכף דערקענט און צו אים געװוּנקען, ער זאָל אַרױסגײן --- ס'איז 
קיינער נישט געווען אין שטוב, װאָס האָט אים געזען חוץ אונד, 
װאָלטן מײַן שווער-און-שוויגער געװוסט, אַז ס'איז געקומען צו אונדז 
איינער אַ מענטש פֿון האַמבורג, װאָלטן זיי אונדז אין איינעם מיט 


אים אַרױסגעיאָגט. און אין דער אמתן איז געווען אַ גרויסע סכּנה 
אין די אויגן פֿון דער רעגירונג און ס'האָט ממש געהייסן זיך אײַג- 
שטעלן דאָס לעבן, ווען מען װאָלט געהאַט בײַ זיך איינעם פֿון האַמ- 
בורג. אויף אַלע פּלעצער און בײַ אַלע טױערן זײַנען אַלע דורכ- 
פֿאָרנדיקע לײַט געװאָרן גאָר שטאַרק אױסגעפֿאָרשט. האָבן מיר גע- 
פֿרעגט דעם גרינעם משה: 

--- וי אַזױ ביסטו עפּעס אַרײַנגעקומען אין שטאָט? 

האָט ער געענטפֿערט: | 

-- איך האָב געזאָגט, אַז איך בין אַ שרײַבער בײַם אַמטמאַן 
פֿון האָכהיים, אַ דאָרף נישט װײַט פֿון האַמיל, 

נו, װאָס האָבן מיר געזאָלט טאָן? ער איז דאָך שוין סײַ וי סײַ 
דאָ געווען און האָט געהאַט מיט זיך אַלע פּערל. מיר האָבן זיי אין 
ערגעץ נישט געקענט באַהאָלטן, אַז שווער-און-שוויגער זאָלן נישט 

וויסן. האָבן מיר זיי געמוזט דערציילן דעם אמת. און הגם דאָס איז 
זיי גאָר נישט געפֿעלן, האָט מען אַנדערש נישט געקענט מאַכן. דער 
גרינער משה האָט געחאַלטן אין איין בעטן, אַז מײַן מאַן זאָל מיט אים 
פֿאָרן פֿאַרקױפֿן די פּערל, ער זאָל קענען אַװעקפֿאָרן און אײן- 
האַנדלען נײַע סחורה. נה, װאָס זשע האָט מײַן מאַן געזאָלט טאָן? 
עס האָט דאָך געשטעקט אין דעם אַ סך געלט און לאַנג לאָזן ליגן 
אַזאַ סחורה -- ברענגט גאָר נישט אַרײַן. מע פֿאַרדינט נישט קין 
סך בײַ אַזא סחורה. בלײַבט זי לאַנג ליגן, פֿרעסן-אויף די צינן די 
ריווחים, נו, האָט ער באַשלאָסן צו פֿאָרן מיטן גרינעם משה קין 
האַמבורג, צו זען ער זאָל פֿאַרקױפֿן די פערל און אין איין וועגס 
אויך זען וי אַזױ עס זעט-אויס אין האַמבורג, כּדי איך מיט די 
קינדערלעך זאָלן ווידער קענען צוריקקומען אין מײַן נעסטעלע, װײַל 
דאָס דאָ זײַן האָט מיך שטאַרק מיד געמאַכט, הגם עס האָט אונדז דאָ 
גאָר נישט געפֿעלט, בין איך דאָך געווען צוגעווינט צו האַמבורג 
און מיר האָבן דאָרט געהאָט אונדזער געשעפֿט. אַזױ איז מײַן מאַן 
געקומען אין האַמבורג און געגאַנגען מיט די פּערל, װאָס האָבן בא" 
טראָפֿן גוטע זעקס טויזנט רײכסטאָלער, צו סוחרים װאָס פֿאָרן קיין 
מאָסקװע, און האָט זיי געוויזן די פּערל. ער איז אַװדאי געווען בי 
זעקס סוחרים; קיינער פֿון זיי האָט אָבֶער נישט געהאַט גענוג גע" 
באָטן, אַזױ אַז דער ריווח װאָלט צו קליין געווען. געטראָפֿן האָט זיך 
דאָס אין חודש שבֿט, מײַן מאַן האָט נישט געװוסט װאָס צו טאָן. ער 
האָט געהאַָט צו באַצאָלן וועקטלען, װאָס ער האָט אונטערגעשריבן 
כּדי צו קענען קױפֿן די פּערל. אין חודש אָבֿ פֿאָרן אַװעק פֿון 
האַמבורג אַלע מאָסקװער שיפֿן, אַזױ אַן אין חודש תּמוז איז די 
בעסטע צײַט צו פֿאַרקױפֿן. נאָר אַז מ'האָט אים געבאָטן שלעכטע 
פּרײַזן, האָט מײַן מאן זיך אַנטשלאָסן און פֿאַרועצט דאָס גאַנצע 
פּעקל פּערל און ער האָט דערויף באַקומען זעקס טויזנט רײַכסטאָלער 
ביז ראש-חודש תמוז. ער האָט אויסגערעכנט, אַז ער װעט דער- 
נאָך באַקומען בעסערע פּרײַון. ער האָט אָבער געהאַט אַ גרויסן 


טעות. עס זײַנען געקומען בריוו פֿון רוסלאַנד, אַז דאָרט איז אויס- 

געבראָכן אַ גרויסע מלחמה. די סוחרים האָבן דעריבער פֿאַרלױירן 
דעם חשק צו קױפֿן די פּערל, בײַ דעם נישט צו פֿאַרלירן, װאָס זשעץ 
האָט מײַן מאַן געזאָלט טאָן? ער האָט געמװט פֿאַרקױפֿן, ער האָט 
באַקומען פֿיר הונדערט רײַכסטאָלער וייניקער וי מ'האָט פֿריִער 
געהאָט געבאָטן. חוץ דעם האָט ער נאָך געמוזט באַצאָלן צינדזן פֿאַר 
אַ האַלנ יאָר, דערפֿאַר איזן שטענדיק דער ערשטער סוחר דער 
בעסטער -- דאָס מוז מען נעמען אין אַכט -- און אַ סוחר מוז קענען 
זאָגן אַזױ גיך ;יאָ* װי קביין", 

איצט איז מײַן מאַן געווען אין האַמבורג און האָט זיך אויס- 
געפֿרעגט, וי עס האַלט דאָרטן, האָט אים יעדער איינער געזאָגט, 
אַז עס איז דאָרט שטיל. און אין דער אמתן איזן עס טאַקע אַזױ 
געווען. האָט מיר דערויף מייַן מאַן געשיקט אַ רײַזע-באַגלײטער, װאָס 
האָט געהייסן יעקבֿ און איז געווען גאָר אַ געטרײַער מענטש, נאָר 
איין חסרון האָט ער געהאַט: ער האָט ליב געהאַט צו טרינקען און 
ממש נישט געקענט זיך אָפּהאַלטן דערפֿון. איז מײַן גוטער יעקבֿ 
געקומען קיין האַנאָװער און האָט מיר פֿון דאָרטן געשריבן, איך 
זאָל מיט מײַנע קינדער אויך אַהינפֿאָרן, װײַל פֿון דאָרטן פֿאָרט מען 
מיטן פּאָסטװאָגן קיין האַמבורג. האָב איך תּיכף געשריבן קיין היל- 
דעסחיים צום יונגן אַבֿרהם קאַנטאָר, װאָס האָט אַמאָל בײַ אונדז גע- 
דינט, ער זאָל תּיכף קומען צו מיר קיין האַמיל און מיט מיר פֿאָרן 
קיין האַמבורג. זײַנען מיר געפֿאָרן קיין האַנאָװער און האָבן דאָרט 
'געטראָפֿן דעם ;געשאָסענעם יעקבֿ", דער איז תּיכף אַװעק צום 
פּאָסטמײַסטער, װאָס איז געווען זײַן געשװווירענער זױפֿברודער, האָט 
פֿרײַטיק געדונגען פֿאַר אונדו די פּאָסט און מיר זײַנען געבליבן 
איבער שבת אין האַנאָװוער. ס'איז געווען אַ גאָר שלעכטער װעטער 
און דערצו האָב איך געהאַט מיט מיר דרײַ קליינע קינדער. דעם 
גאַנצן טאָג שבת האָט מײַן שװאָגער ליפּמאַן און מײַן שװעגערין 
יענטע גערעדט מיט יעקבֿן און אים געבעטן, ער זאָל אַכטונג געבן 
אויף אונדז און זיך, חלילה, נישט אָנשיכּורן, װי דאָס איז געווען 
זײַן שטייגער. האָט עֶר זיי צוגעזאָגט מִיט דער ;האָנט און מיטן 

מויל", אַז ער װעט זיך נישט אָנשיכּורן, נאָר בלויז טרינקען ;נאָך 
זײַן באַדערפֿעניש?. נאָר װי אַזױ ער האָט געהאַלטן װאָרט, דאָס 
וועט איר באַלד הערן. זונטיק אין דער פֿרי זײַנען מיר אַװעקגע- 
פֿאָרן פֿון האַנאָװוער, איך מִיט מײַנע קינדער, גאָט זאָל זיי באַשיצן 
מיטן דינסטמיידל, דעם משרת, מיטן שליח יעקבֿ. דער פּאָסט- פֿאַר" 
װאַלטער פֿאָרט אַלע מאָל מיט און דאָס איז געווען, װוי איך האָב שוין 
דערמאָנט, יעקבֿט , טרינקברודער". יעקב האָט אונדז אַרױסגעהאָלפֿן 
אויף די װאָגנס און האָט אַלץ צו רעכט געמאַכט. ער און דער פּאָסט" 
פֿאַרװאַלטער זײיַנען געגאנגען נעבן די װאָגנס. איך האָב געמיינט, 
אַז זיי וועלן אַזוי גיין ביז מע קומט-אַרױס פֿונעם טויער און דערנאָך 
וועלן זיי זיך אַרױפֿזעצן אויף די װאָגנס. אַז מיר זײַנען אַרױס פֿונעם 
טויער, האָב איך געזאָגט צו יעקבן, ער מיטן פּאָסט-פֿאַרװאַלטערף 
זאָלן זיך אויך אַרױפֿזעצן, כּדי מיר זאָלן נישט פֿאַרלירן קיין צײַט 
און נישט פֿאַרזױמען מיטן אָנקומען בײַ צײַטנס אין האַרבעריק, 
אָבער יעקבֿ האָט געזאָגט; 

--- פֿאָרט אין גאָטס נאָמען! איך און דער פֿאַרװאַלטער װעלן 
גיין אַרום דאָרף: ער וויל בלויז ריידן מיט עמעצן אין דאָרף. מיר 
װועלן גיין אַזוי גיך וי איר פֿאָרט און תיכף װעלן מיר װידער זײַן 
בײל אייך, | 

איך האָב נישט געװוּסט דעם סוד, אַז דאָט דאָרף איז גאַנץ 
נאָענט בײַ האַנאָװער, הייסן הייסט עס לאַנגענהאַגען, לאַנג איז עס 
אַ גאַנצע מײַל, און אין גאנצן לאַנד איז נישט פֿאַראַן קיין בעסער 
ביר װי אין דעם דאָזיקן דאָרף. אַזױֹי אַרום האָבן מײַן גוטער שליח 
יעקבֿ און דער פּאָסטמײַסטער זיך גאַנץ שיין אַנידערגעזעצט אין 
לאַנגענהאַגען און געטרונקען דעם גאַנצן טאָג און אַ היפּש ביסל 
פֿון דער נאַכט, װי איך װעל דאָטס שפּעטער דערציילן. איך האָב 
דערפֿון גאָר נישט געװוסט. מיר זײַנען געפֿאָרן פֿאַר זיך אַליין און 
יעדע רגע האָב איך מיך אומגעקוקט נאָך מײַן יעקבֿן. נאָר ווער ס'איז 
נישט געקומען, דאָס איז געווען יעקבֿ. אַזױ זײַנען מיר װײַטער גע- 
פֿאָרן יז קיין אײַנפּאָס, װאָס איז צוויי מײַל די װײַט פֿון האַנאָוער 

און װוּ מע מוז באַצאָלן שטײַער. דער פּאָטשטיליאָן, װאָס האָט גע- 
פֿירט די פּאָסט, האָט געזאָגט, אַז דאָ מון מען געבן אָפּצאָל, האָב 
איך באַצאָלט און געזאָגט דעם פּאָטשטיליאָן, ער זאָל נאָך װײַטער 
פֿאָרן כּדי מיר זאָלן אָנקומען בײַ צײַטנס אין האַרבעריק, װײַל אַ 
וועטער איז געווען, אַז קיין הונט װאָלט מען נישט אַרױסגעלאָזט 
אויף דער גאַס. ס'איז געווען אַרום פּורים-צײַט. ס'איז געפֿאַלן אַ 
דיניטשקער רעגן פֿאַרמישט מיט שניי, און װי נאָר ער איז אַראָפּ- 
געפֿאַלן אויף אונדז, איז ער שוין געפֿרױרן געװאָרן, אויף די קינדער, 
נעבעך, און אויף מיר אַלין אויך איז געווען אַ גרויסער צער. האָב איך 
נאָד אַ מאָל געבעטן דעם פּאָטשטיליאָן, ער זאָל דאָך װײַטער פֿאָרן; 
ער זעט דאָך, האָב איך אים געזאָגט, װאָס פֿאַר אַ װועטער דאָס איז, 
און אַז מיר מוזן שטיין אונטערן פֿרײַען הימל. האָט ער דערויף גע- 
ענטפֿערט: 

-- איך טאָר נישט אַװעקפֿאָרן פֿון דאַנען, ביז עס װעט נישט 
קומען דער פּאָסטמײַסטער. ער האָט מיר באַפֿױלן, איך זאָל דאָ 
װאַרטן אַזױ לאַנג, ביז ער װעט מיט יעקבֿן קומען צו אונדז. 

װאָס זשע האָב איך געזאָלט טאָן? זײַנען מיר אַזױ געזעסן נאָך 
צוויי שעה, ביז ס'איז געקומען דער צאָל-באַאַמטער. ער האָט רחמנות 
געהאַט אויף אונדז, אונדז געהייסן אַראָפּגײן פֿונעם װאָגן, אונדז 
אַרײַנגענומען צו זיך אין זײַן װאַרעמער שטוב, װוּ די קינדער, נעבעך, 
האָבן זיך געקענט דערװאַרעמען. דאָ וידער זײַנען מיר אויך גע- 
בליבן אַ גאַנצע שעה צײַט. דערנאָך האָב איך געזאָגט צום צאָל- 
באַאַמטן; 

-- איך בעט דיך, מײַן האַר, טו דאָך עפּעס, דער פּאָטשטיליאָן 
זאָל פֿאָרן װײַטער, איך זאָל קענען מיט מײַנע קליינע קינדער קומען 
אין האַרבעריק נאָך פֿאַר נאַכט. דער האַר זעט דאָך אַלין, װאָס דאָס 
איז פֿאַר אַ װועטער, אַז מע קען אַפֿילו בײַ טאָג נישט פֿאָרן. וי אַזױ 
זשע זאָל מען אַהינקומען אין דער פֿינצטערער נאַכט? װאָלט, חלילה, 
דער אייבערשטער זאָל אָפּהיטן אַ װאָגן זיך איבערגעקערט בײַ 
נאָכט, אַזױ װאָלט מען געבראָכן האָלדן-און-נאַקן, 

דערויף האָט דער באַאַמטער געזאָגט צום פּאָטשטיליאָן, ער זאָל 
שוין גיך אַװעקפֿאָרן. אָבער דער פּאָטשטיליאָן האָט געענטפֿערט: 

--- מײַן האַר, אויב איך פֿאָר אַועק, אַזױ װעט דער פּאָסט- 
מײַטטער פעטערזען מיר דעם האַלדז צעברעכן און איך װעל נישט 
באַקומען קיין פֿעניג לוין פֿאַר מײן פֿאָרן, 

אָבער דער צאָל-באַאַמטער איז געווען גאָר אַ טיכטיקער גוטער 
מאַן. האָט ער דעם פּאָטשטיליאָן געצווונגען מיט אונדז אַװעקצופֿאָרן 
און האָט נאָך געזאָגט; 

--- אַז די צוויי וועלן קומען, קען יעדער פֿון זיי נעמען א פֿערד 
און נאָכרײַטן. איר בלײַכט דאָך איבער נאַכט אין האַרבעריק, 

דעם פּאָטשטיליאָן איז נישט געבליבן קיין ברירה און ער האָט 
געמוזט מיט אונדז אַװעקפֿאָרן, אַזֹי זײַנען מיר כאָטש בײַ אַ 
שלעכטן װעטער פֿאָרט אַװעקגעפֿאָרן און מיר זײַנען טאַקע אָנגע- 
קומען בי צײַטנט אין האַרבעריק, װו מיר האָבן געטראָפֿן אַ גוטע 
װואַרעמע שטום און אַ גוטן ווילן, מיר זאָלן דאָרטן איבערװאַרטן, 
די שטוב איז געווען פֿול אָנגעשטופּט מיט פֿורלײַט און אַנדערע 
רײַזנדערס, אָבער די מענטשן האָבן אַרױסגעװיזן א גוטן וילן לגבי 
אונדז אַלע און האָבן רחמנות געהאָט אויף די קינדער, נעבעך, װאָס 
האָבן קיין טרוקענעם פֿאָדעם נישט געהאַט אויף זיך. איך האָב אױיפֿ- 
געהאַנגען זייערע קליידלעך, זיי זאָלן זיך אויסטריקענען, און די 
קינדער זײַנען ווידער געקומען צו זיך. מיר האָבן מיט זיך געהאַט 
גוט עסן און בײַם הויזווירט אין שענק אין אויך געווען זייער גוט 
ביר. אַזױ האָבן מיר נאָך אונדזער אױסמאַטערנדיקער רײַזע זיך 
ווידער דערקוויקט מיט גוטן עסן און טרינקען, זײַנען געזעסן בין 
גאָר שפּעט אין דער נאַכט און האָבן אַלץ געמיינט, אונדזערע ביידע 
זױפֿברידער װעלן באַלד קומען. אָבער קיינער איז נישט געקומען 
האָב איך זיך געלאָזט מאַכן אַ שטרויען געלעגער און מיך געליינט 
מיט מײַנע קינדערלעך, איך האָב אָבער נישט געקענט שלאָפֿן. האָב 
איך גאָט געדאַנקט, װאָס איך האָב געבראַכט צו רו מײַנע קינדער, 
און אַזױ בין איך געלעגן אין געדאַנקען ביז אַרום האַלבער גאַכט, 

אַ מאָל הערט מען אין שטוב אַ געשרי. װאָס אין געשען? דער 
פּאָסטמײַסטער איז געקומען צו לױפֿן אין שטוב שטאַרק אָנגע- 
שיכּורט, מִיט אַ בלויזער שװוערד אין דער האַנט, און איז אָנגעפֿאַלן 
אױפֿן פּאָטשטיליאָן,. און ער וויל אים דערהרגענען. װײַל ער איז 
אַװעקגעפֿאָרן אָן אים. דער פּאָטשטיליאָן פֿאַרענטפֿערט זיך װוי װײַט 
ער קען. דער הויזווירט קומט אויך אַרײַן און זיי ברענגען דערצו, 
אַז דער פּאָסטמײַסטער זאָל סוף כּל-סוף זיך באַרויִקן. איך בין 
געבעך, געזעסן אין ווינקעלט שטיל וי אַ מײַזעלע, װײַל יענער איז 
געווען אַ שיכּור און אַ משוגענער. איך בין געזעסן אין אַנגסטן, װאָס 
איך האָנ נישט געזען יעקבֿן. אַ רגעלע שפּעטער האָט זיך דער 
פּאָסטמײַסטער אַנידערגעזעצט עסן און איך האָב געזען, וי דער 
כּעס האָט אים אַ ביסל אָפּגעלאָזן. בין איך צו אים צוגעגאַנגען און 
געזאָגט; 

-- הער פּעטערזען, װוּ האָט איר געלאָזן מײַן יעקבֿן? 

--- װוּ זאָל איך אים האָבן געלאָזן? ער האָט נישט געקענט 
װײַטער גיין, איז ער געבליבן ליגן בײַ אַ צוים, גאַנץ נאָענט בײַ אַ 
װואַסער. איצט קער ער שוין זײַן דערטרונקען.. 

דאָס האָט מיך שטאַרק איבערגעשראָקן און איך האָב נישט גע- 
װוּסט, װאָס איך זאָל טאָן: ס'איז דאָך געווען אַ ייִד און אַ מענטש! 
נאָר איך בין געווען אַלײן. האָב איך געבעטן דעם הוזווירט, ער 
זאָל מיר שיקן צוויי פּויערים, זיי זאָלן זען אים געפֿינען און אַהער- 
גרענגען. זײַנען די צוויי פּויערים אַװעקגעריטן און אַ האַלבע שעה 
װײַט פֿונעם דאָרף האָבן זיי געפֿונען מײַן גוטן יעקבֿ כּמעט אַ דער" 
הרגעטן: ער איז געווען אויסגעמאַטערט פֿונעם וועג און פֿון שיכּרות, 
ער איז פֿריִער געווען אָנגעטאָן אין אַ גוטן מאַנטל און האָט בײַ 
זיך געהאַט אַ ביסל געלט, אָבער אַלץ איז געווען אַװעק. האָבן די 
פויערים אים אַרױפֿגעזעצט אויף אַ פֿערד און געבראַכט אין האַרבע- 
דיק. און כאָטש איך בין געווען אויף אים שטאַרק ברוגז, האָב איך 
פֿון דעסט וועגן גאָט געדאַנקט, װאָס איך האָב אים ווידער דערזען 
אָבער געקאָסט האָט עס מיך זעקס רײַכסטאָלער. איך האָב אים דער- 

לאַנגט עפּעס צום עסן און דעם טײַערן משרת מײַנעם, װאָס האָט גע- 
דאַרפֿט אַכטונג געבן אויף מיר און אויף די קינדער, האָב איך נאָך 
געמוזט באָדינען, אַז עס איז געװאָרן טאָג, האָבן די פֿורלײַט גע" 
בראַכט די װאָגנס, מיר זאָלן װײַטער פֿאָרן,. האָב איך מיך מיט מײַנע 
קינדער, מיטן דינסטמיידל און דעם משרת געזעצט אין װאָגן ארײַן 
און געזאָגט צו מײַן יעקבֿן, ער זאָל זיך איצט אויך אַרױפֿזעצן און 
נישט טאָן אַזױ ווידער א מאָל װי פֿריער. זאָנט ער: 

--- ניין, איך וויל נאָר אַרײַנגײן אין שטוב אַרײַן און זען, צִי 
ס'איז גאָר נישט געבליבן ליגן, 

מיין איך, אַז ס'איז טאַקע אַזױ. אָבער מײַן גוטער יעקבֿ האָט 
זיך גאַנץ שיין ווידער אנידערגעזעצט אין שענק און אָנגעהויבן זױפֿן 
פֿון דאָס נײי. איך האָב אַרײַנגעשיקט די פֿורלײַט, די שיכּורים זאָלן 
שוין אַרוסקומען, װוײֵַל מיר זײַנען שוין אַזױ לאַנג געזעסן אויף די 
וועגן בײַ אַ שלעכט וװועטער. אויך די פֿורלײַט האָבן אָנגעהויבן צו 
שעלטן: װאָס איז דאָס אַזױנגס? זייערע פֿערד װעלן אומקומען, װײַל 
זיי מוזן שטיין אַזױ לאַנג בײל אזא װועטער! אָבער דאָס אַלץ האָט גאָר 
נישט געהאָלפֿן, װײַל דער פּאָסטמײַסטער איז געװוען דער האַר און 
די פֿורלײַט האָבן געמווט אױיסװאַרטן. זײַנען מיר ווידער געזעסן 
צוויי שעה און נישט פֿריִער אַװעקגעפֿאָרן ביז די צוויי זײַנען געווען 
גאַנץ שיכּור און האָבן זיך סוף-כּליסוף אַרױפֿגעזעצט אױפֿן װאָגן, 
װאָס זאָל איך װײַטער שרײַבן? אַזעלכע קריגעכצער האָבן מיר געהאַט 
ממש אין אַלע האַרבעריקן. אָבער השם יתברך האָט אונדז געהאָלפֿן 
בשלום ביז האַרבורג, װאָס איז נאָר אַ מייַל די װײַט פֿון האַמבורג, 
און װוּ מײַן פֿאָטער און מײן מאַן ז"ל זײַנען אונדז אַנטקעגנגעקומען, 
מען קען זיך לײַכט אױיסמאָלן די פֿרײיד, װאָס מיר אַלע האָבן געהאַט, 
מיר אַלע זײַנען צואַמען געפֿאָרן איכערן װאַסער קיין האַמבורג 
און איך האָב געדאַנקט דעם אייבערשטן, װאָס איך האָב געטראָפֿן 
געזונט אַלע אונדזערע פֿרײַנד. אויך זײַנען גאָר ורייניק יידישע 
הײַזער געװאָרן אָנגעשטעקט, בשעת איך בין געווען מחוץ דער 
שטאָט. אָבער דער רעש איז נאָך נישט געווען רעכט אײַנגעשטילט, 

דאָ און דאָרט האָט מען נאָך ביסלעכװײַז געליטן. בי ייִדן איז אָבער 
גאָט צו דאַנקען אַלץ געווען גוט און ס'איז אַזױ אויך געבליבן. זאָל 
דער אייבערשטער אונדז װײַטער באַהיטן און באַשיצן און אונדו 
אויסלייזן פֿון אַלע צרות! 

אַזױ זײַנען מיר וידער געווען אין אונדזער ליבער שטאָט 
האַמבורג, װאָס אַ האַלב יאָר זײַנען מיר געװען פֿון איר דער- 
װײַטערט און מיר האָבן געקענט מאַכן דעם חשבון, אַז דער היזק 
בײַ די פּערל און די צינדון האָבן באַטראָפֿן העכער צװעלף הג- 
דערט רײַכסטאָלער, אָבער מיר האָבן געלױיבט און געדאַנקט דעם 
אייבערשטן, װאָס מיר מיט אַלע אונדזעריקע זײַנען אַרױסגעראַטע- 
וועט געװאָרן פֿון דעם אומגליק. װאָס פֿאַר אַ זאַך איז שוין געלט? 
ע;תּן לי הנפֿש והרכוש קח לך" -- גיב מיר דאָס לעבן און נעם דיר 
דאָס האָב-און-גוטס! דאָס האָט אונדז גאָט אַלע מאָל ווידער באַשערט, 

דעױנאָך זײַנען די מענטשן, װאָס צוליב דער פּעסט זײַנען זי 
אַװועק פֿון האַמבורג קיין אַלטאָנאַ, איינער נאָכן אַנדערן ווידער אַהײימ- 
געקומען און יעדער איינער האָט ווידער אָנגעהויבן זיך פֿאַרנעמען 
מיט זײַנע געשעפֿטן, װײַל אין דער צײַט פֿון דער פּעסט זײַנען געווען 
װיײיניק געשעפֿטן, װאָרן מע האָט אין ערגעץ נישט געקענט פֿאָרן, 

אַ שטיקל צײַט נאָך דעם איז מײַן מאַן געפֿאָרן אױפֿן יאַריד קיין 
לײַפּציג און דאָ איז ער זייער קראַנק געװאָרן. דעמאָלט איז עס געווען 
זייער געפֿערלעך אין לײפּציג, װאָרן אויב עס װאָלט דאָרט, חלילה, 
געשטאָרבן אַ ייִד, װאָלט עס אים אָפּגעקאָסט זײַן גאַנץ פֿאַרמעגן 
אָבער אין יענער צײַט איז אויך ר'יודאַ ליבמאַן געווען אין לײַפּציג; 
ער האָט מײַן מאַן אַ סך גוטס געטאָן און אים שטאַרק אָפּגעהיט, און 
אַז מײַן מאַן איז אַ ביסל בעסער געװאָרן, האָט ער צו אים גערעדט 
וי אַ גוטער פֿרײַנד און אים געזאָגט, װאָס ער טראַכט אייגנטלעך און 
פֿאַר װאָס עֶר נעמט זיך אונטער צו מאַכן אַזעלכע שווערע רײַזעס, 
ער איז דאָך נישט קיין שטאַרקער מאַן. און אין אַלגעמײן זאָל ער מיט 
אים מאַכן געשעפֿטן בשותּפֿות. ער אַליין איז דאָך אַ יונגער מענטש, 
ער װאָלט געקענט אױספֿאָרן די גאַנצע וועלט און פֿאַרדינען גענוג 

געלט, זיי זאָלן ביידע דערפֿון קענען לעבן ברחבֿות. מײַן מאַן האָט 
אים דערויף געענטפֿערט: 
--- איך קען דיר דאָ אין לײַפּציג נישט געבן קיין תּשובֿה. איך 
בין נאָך נישט אין גאַנצן געזונט. איך וויל נ'שט בלײַבן לענגער אין 
לײַפּציג,. װײַל איך האָנ מורא. עס קען חלילה נאָך ערגער װוערן 
דערפֿאַר װויל איך מיך דינגען אַן אייגענע פֿור און אַהײמפֿאָרן, און 
װײַל ס'איז איצט שוין די װאָך פֿון צאָלן און ס'איז סײַ װוי װייניק דאָ 
װאָס צו טאָן אױפֿן יאַריד, קענסטו מיטקומען אומזיסט אויף מײַן װאָגן, 
אַז מיר וועלן זײַן מיט גאָטס הילף אין דער היים, װעלן מיר ביידע זיך 
קענען איבערשמועסן. מײַן גליקעלע װעט דעמאָלט אויך זײַן דערבײי 
און קענען זאָגן, װוי זי האַלט דערפֿון. 
מײין גוטער מאַן פֿלעגט גאָר נישט טאָן אָן מײַן וויסן. ר' יודאַ 
האָט שוין חתונה געהאַט. מײַן מאַן האָט געפּועלט, אַז זײַן ברודער, 
דער תלמיד-:חכם שמואל, זאָל אים געבן זײַן טאָכטער פֿאַר אַ װוײַב 
מיט אַ נדן פֿון פֿינף הונדערט רײַכסטאָלער, אַזױ אַרום זײַנען זי 
ביידע אַהערגעקומען פֿון לײַפּציג. מײיַן מאַן איז נאָך נישט געווען אין 
גאַנצן בײַ זײַנע כּוחות: ער האָט אָבער נישט געמוזט ליגן אין בעט, 
אַ דאַנק דער גוטער זאָרג און דער עיקר א דאַנק דעם אייבערשטנס 
הילף איז ער באַלד אין גאַנצן געזונט געװאָרן. דאָס האָט געדויערט 
אָכט טעג אָדער מער. די גאַנצע צײַט האָט ר' יודאַ אין מִיר אַרײַן- 
גערעדט, איך זאָל פּועל-יוצא זײַן, אַז מײַן מאַן זאָל מיט אים האַנדלען 
בשותּפֿות, און אים לאָזן מאַכן אַזעלכע רײַזעט. װאָלט מיט אים זיך, 
חס וחלילה, עפּעס געטראָפֿן אין לײַפּציג, װאָלט ער אָנגעוווירן זײַן 
לעבן און דאָס פֿאַרמעגן. דעם אמת געזאָגט, איז מיר דאָס רײַון ניט 
שטאַרק געפֿעלן געווען. אָפֿט מאָל האָב איך געלעבט אין גרויסע 
אַנגסטן, מײַן מאַן זאָל, חלילה, גישט קראַנק װערן אין לײַפּציג, 
פֿריער נאָך איז מײַן מאַן אַהײמגעקומען אין מיטן יאַריד און איך 
האָב דערפֿון גאָר נישט געװוּסט: איך קוק אַרױס פֿון מײַן טיר, זע 
איך װוי מײַן מאַן קומט צו פֿאָרן. מע קען זיך אױיסמאָלן די שרעק, 
װאָס איך האָב געהאָט אויסצושטיין. װוער קען דאָס אַלץ באַשרײַבן? 

אַן אַנדער מאָל אין מײַן מאַן געװען אױפֿן ,קאַלטן לײַפּציגער 
יאַריד?, דאָס הייסט, אױפֿן יאַריד פֿון נײַ-יאָר. ער איז געווען, און 
מיט אים נאָך אַנדערע ייַדן, אױפֿן וועג צוריק, זיי האָבן שוין גע- 
דאַרפֿט אַהער אָנקומען. זיי זײַנען אָבער נישט געקומען אין דעם 
טאָג, װאָס איך האָב מיר געהאַט אויסגערעכנט. קומט צו מיר די 
פֿרױ, װאָס צעטראָגט די בריוו, און ברענגט מיר בריוו פֿון פֿראַנק- 
פֿורט, און זי דערציילט מיר, אַז אין קייסערלעכן פּאָסטהױז האָבן 
זיי באַקומען -- דער אייבערשטער זאָל עס נאָר בעסער מאַכן! -- 
גאָר שלעכטע נײַס. צוויי וועגענער מיט ייַדן און נישט-ייַדן האָבן 
געװאָלט אַריבערפֿאָרן איבערן טײַך עלבע צום צאָלהויז, זײַנען זי 
אַלע דערטרונקען געװאָרן. דאָס אײַן איז געגאַנגען אַזױ שטאַרק, 
אַז דער פּאַראָם. די שיף װאָס האָט זיי אַריבערגעפֿירט, האָט זיך 
אײַנגענראָכן. מײַן גאָט,. איך בין שיִער נישט אַװעקגעשטאָרבן 
כ'האָב אָנגעהויבן רופֿן, שרײַען און יאָמערן, װי מע קען זיך דאָס 
אױיסמאָלן. אין דעם קומט-אַרײַן אין שטוב דער גרינער משה, װאָס 
איך האָב אים שוין פֿריִער דערמאָנט, און אַז ער זעט מיך אין אַזאַ 
מעמד, פֿרעגט ער, װאָס דאָ האָט זיך אַזױנס געטראָפֿן! איך דער- 
צייל עס אים און זאָג אים; 

-- איך בעט דיך, למען השם, נעם גיך אַ פֿערד און רײַט-אַרױס 
צום צאָלשפּיקער און זע, װאָס איז דאָרטן געשען. 

דער גרינער משה און די אַנדערע האָבן מיר געװאָלט אויס- 
ריידן, נאָר איך האָב מיך נישט געקענט באַרויַקן. איז דער גרינער 
משה אַװעקגעריטן. איך בין נאָכגעלאָפֿן צו אַ מאַן, װאָס האָט גע- 
האַט צו פֿאַרדינגען פֿערד, און דער האָט אַװעקגעשיקט זײַן קנעכט 
מיט אַ פֿערד אויף אַן אַנדער וועג. נאָר וי איך גיי אַזױ באַטריב- 
טערהייט צוריק אַהיים און קום-אַרײַן. זיצט מײַן מאַן אין שטוב, 
װואַרעמט זיך און טריקנט זײַנע נאַסע קליידער -- ס'איז אין דרויסן 
געווען גאָר אַ שלעכט ועטער. | 

אַלץ, װאָס די בריוו-טרעגערין האָט געזאָגט, איז געווען לויטער 
| שקר ! 

בײַם פֿאָרן האָבן מיר אַלע מאָל געהאַט אויסצושטיין גרויסע 
צרות און בהלות,. איך װאָלט אַוודאי גערן געװאָלט, מיר זאָלן עס 
אַזױ אײַנאָרדענען, אַז מײַן מאַן זאָל קענען בלײַבן אין דער היים, 
צולים דעם בין איך נישט געװוען קעגן א שתּפֿות געשעפֿט מיט 
ר' יודאַ. ער האָט נאָך אַ מאָל מיט אונדז גערעדט און געמאַכט די 
בעסטע אָנבאָטן,. האָב איך צו אים אַזױ געזאָגט; 

-- אַלץ, װאָס דו רעדסט, איז טאַקע ווויל און שיין, אָבער דו 
זעסט די גרויסע הױזפֿירונג און דעם גרויסן עול, װאָס מיר האָבן 
מיר נייטיקן זיך יעדעס יאָר אין טויזנט רײַכסטאָלער, כּדי צו פֿירן 
דאָס הויז, חוץ דעם, װאָס מיר דאַרפֿן האָבן פֿאַר אונדזערע געשעפֿטן, 
צו צאָלן צינדזן און אויף אַנדערע הוצאות, זע איך נישט פֿון װאַנען 
מיר זאָלן דאָס אַלץ געמען. 

דערויף האָט ר' יודאַ געענטפֿערט: 

--- דו זאָרגסט זיך דערפֿאַר? וויל איך דיר דאָ געבן בכתב; 
אויב מ'וועט נישט פֿאַרדינען יעדעס יאָר מינדסטנס טױזנט רײַכס- 
טאָלער, זאָלט איר האָבן די רעכט דאָס שותּפֿות זאָל אַנולירט װערן 

אַזעלכע און נאָך אַנדערע ענלעכע הבֿטחות האָט ער אונדז גע" 
געבן, װאָס וועגן דעם װאָלט געווען צו פֿיל צו שרײַבן. איך האָב 
דערנאָך גערעדט מיט מײַן מאַן און אים דערציילט, װאָס איך האָב 
איבערגערעדט מיט ר' יודאַן, און וי אַזױ ער האָט זיך באַרימט מיט 
זײַנע גרויסע שטיק. דערויף זאָגט צו מיר מײַן מאַן: 

--- מײַן טײַער קינד, דאָס זאָגן זײַנס איז אַלץ גאַנץ גוט, אָבער 
איך האָב גרויסע הוצאות און איך זע נישט, פֿון װאַנען דאָס אַלץ 
זאָל זיך נעמען בײַ אַ שותפֿות מיט ר' יודאַן 

דערויף האָב איך געזאָגט צו מײַן מאַן; 

-- מע קען דאָך אױספּרוון איין יאָר. איך װעל אָנשרײַבן אַ 
קליינעם כּתבֿ און װעל אים אײַך װײַזן, צי דאָס געפֿעלט אײַך. 

אַזױ בין איך געזעסן איינע אַלײן בײַ נאַכט און צונױפֿגעשטעלט 
דעם אַקט. ר' יודאַ איז אַלץ צוגעשטאַנען צו אונדז און געזאָגט, מיר 

זאָלן זיך נישט זאָרגן און איבערגעבן אים אַלע אונדזערע געשעפֿטן, 
װײַל ער קען דעם און יענעם וװעג און שטעג, און ער קען גענוג 
געשעפֿטן, אַז מע זאָל גוט אויסקומען. 

האָב איך דערויף געענטפֿערט: 

-- װוי אַזױ קענען מיר דאָס טאָן און אויף אײַך לאָזן אַלע 
אונדזערע געשעפֿטן? 

האָט ר' יודאַ געענטפֿערט: 

-- איך ווייס גאַנץ גוט, אַז איר פֿאַרמאָגט איידלשטיינער, װאָס 
באַטרעפֿן אַ סך טויזנטערס. זיי װעט איר נישט אַװעקװאַרפֿן. װעלן 
מיר דאָס אַזױ מאַכן: איר זאָלט די דאָזיקע איידלשטיינער פֿאַרקױפֿן 
אָדער אױיסבײַטן אַזױ גוט וי איר קענט און וילט. דאָס איז איין 
פֿונקט. צווייטנס, זאָל דאָס שותּפֿות-געשעפֿט זײַן אויף צען יאָר און 
יעדעס יאָר זאָל מען זיך אָפּרעכענען. אויב בײַ דעם געשעפֿט װעט 
מען נישט פֿאַרדינען יעדעס יאָר וייניקסטנס צויי טויזנט רײַכס.- 
טאָלער, האָט מײַן מאַן די ברירה און ער קען זיך אָפּזאָגן פֿונעם 
שותּפֿות-געשעפֿט. אָן דעם דאָזיקן פּונקט האָבן מיר נישט געװאָלט 
מאַכן קיין שותּפֿות. אויב דאָס שותּפֿות הערט-אויף, זאָל אַלץ וערן 
פֿאַרקױפֿט, כּדי יעדער איינער זאָל באַקומען זײַן געלט. דריטנס, 
מײַן מאַן זאָל פֿאָרן מיט ר' יודאַן איין מאָל אָדער צוויי מאָל קיין 
אַמסטערדאַם און אים אַלץ אויסלערנען, װי אַזױ מע דאַרף אײַו- 
קױפֿן, און ר' יודאַ זאָל האָבן אַלע סחורות אונטער זײַן האַנט און 
זי פֿאַרקױפֿן, פֿערטנס, כּדי צו קענען פֿירן די געשעפֿטן, זאָל מײַן 
מאַן אײַנלײגן פֿינף ביז זעקס טויזנט רײַכסטאָלער. ר' יודאַ זאָל 
צולייגן צוויי טויזנט רײַכסטאָלער און אַלע מינים צירונג און אַנדע- 
רע סחורות, װאָס מײַן מאַן פֿאַרמאָגט, זאָל ער אױפֿן בעסטן אופֿן 
פֿאַרקױפֿן אָדער אױסבײַטן. נאָך דעם איז געמאַכט געװאָרן אַ 
פֿעסטער קאָנטראַקט און אויף אַלע אופֿנים געזיכערט געװאָרן. דער- 
נאָך איז ר' יודאַ ווידער געפֿאָרן קיין הילדעסהיים און געזאָגט, אַז 
ער וויל צונױיפֿברענגען דאָס געלט אַזױ װי עס איז געװאָרן אָפּגץ- 
מאַכט, און אין צוויי אָדער דרײי װאָכן אַרום װעט ער צוזאַמען מיט 

מײַן מאַן פֿאָרן קיין אמסטערדאַם. מײַן מאַן האָט זיך פֿאַרטיק גע" 
מאַכט צו זײַן רײַזע און איבערגעויזן געלט קיין אַמסטערדאַם, 
ס'האָט נישט מער געפֿעלט, װי ר' יודאַ זאָל אויך קומען מיט זײַן 
געלט. ער איז טאַקע געקומען צו דער צײַט, אָבער מיטגעבראַכט 
האָט ער נאָר וועקסלען פֿאַר פֿינף הונדערט רײַכסטאָלער. האָבן מיר 
אים געזאַנט; 

--- ר' יודאַ,. װאָס איז דאָס? עס האָבן דאָך געדאַרפֿט זײַן צוויי 
טויזנט רײַכסטאָלער! 

-- איך האָב איבערגעלאָזט גאָלד מײַן װײַב, זי זאָל עס פֿאַר- 
קױפֿן און דאָס רעשט געלט אַריבערשיקן פֿון הילדעסהיים. 

זײַנען מיר מסכּים געווען. און אַזױ זײַנען זיי ביידע אין גאָטס 
נאָמען אָנגעקומען גליקלשךף אין אַמסטערדאַם. מײַן מאַן האָט אָנ- 
געהויבן קױפֿן קלייניקייטן, װוי דאָס איז דעמאַלט געווען דער סדר, 
בײַ יעדער פּאָטט האָט מײַן מאן געפֿרעגט: 

-- האָסטו שוין באַקומען די וועקסלען ? 

און יענער האָט אלץ געזאָגט הײַ יעדער פּאָסט; 

-- אָט באָקום איך זיי,,, אָט על איך זי באַקומען. 

אָבער ס'איז גאָר נישט דערפֿון געװאָרן. ער האָט גאָר נישט 
באַקומען. װאָס זשע האָט מײַן מאַן געזאָלט טאָן ? ר' יודאַ האָט אים 
געגעבן גוטע ווערטער און אַ סך געשמועסט. האָט מײַן מאַן פֿאַר זײַן 
געלט צוזאַמען מיט ר' יודאָס פֿינף הונדערט טאָלער געקױפֿט סחו" 
רות אין אַמסטערדאַם, אַזױ װוי מע קען אין אַמסטערדאַם גיך 
אָנלײגן געלט. דערנאָך איז מײַן מאַן ווידער צוריקגעפֿאָרן אַהיים 
און ר' יודאַ -- צו זיך אַהיים. ער האָט מיטגענומען צו זיך קיין 
הילדעסהיים אַלץ, װאָס מײַן מאן האָט געהאַט אײַנגעקױפֿט, און אין 
אַלץ געפֿאָרן אַהין און צוריק, כּדי צו פֿאַרקױפֿן, און האָט מיט דעם 
געהאַנדלט וי זײַן הארץ האָט באַגערט. אַז מײַן מאַן איז אַהײימגע- 
קומען, האָט ער גערעדט מיט מיף און אַ ביסעלע צוגעברומט, אַז 
צו דעם שותּפֿות-געשעפט מיט ר' יודאַן האָב איך אים צוגערעדט: 

-- ר' יודאַ האָט זיך דאָך שוין באָלד בײַם אָנהײיב נישט גע" 

האַלטן בײַם אָפּמאַך! איז װאָס זשע װעט דאָ אַרוסקומען און װאָס 
וועט זײַן דער סוף? בײַ אַזעלכע אומשטענדן קען מען דאָך, דער 
אייבערשטער זאָל אָפּהיטן, פּשוט קראַפּירן! 


האָב איך אים דאָס אויסגערעדס, וי װײַט גוט איך האָב 
געקענט, און האָב אים געזאָגט, װי עס איז אין דער אמתן 


-- ר' יודאַ איז אַ יונגער מאַן, און ויפֿל האָט ער שוין באַ- 
קומען נדן ? פֿינף הונדערט רײַכסטאָלער! און אַכט ביז נײַן הונדערט 
רײַכסטאָלער האָט ער געהאַט, ווען ער איז אַװעקגעגאַנגען פֿון אונדז, 
אין דעם זײַנען שוין צוויי יאָר אַריבער, ס'איז געווען אוממעגלעך, 
ער זאָל צונױפֿבאַקומען צוויי טויזנט רײַכסטאָלער. זאָל זיך אײַך 
דאַכטן, אַז מען שיקט אים אַװעק אַזױ וי פֿריִער און מע געטרויט 
אים אַ סך טויזנטערס. אַזױ וי מיר האָבן דאָס שוין פֿריער געטאָן, 
איז ווען דער אייבערשטער וויל געבן מזל, קען ער עס געבן פּונקט 
אַזױ מיט וייניק וי מיט אַ סך. 


װאָס האָט מײַן מאַן געזאָלט טאָן ? צי סע האָט אים יאָ געשמעקט 
צי נישט, מיר זײַנען שוין געווען דערינען און מיר האָבן געמוזט 
זיך אױיסבאָדן אין באָד... און אַזױי איז פֿאַרגאַנגען אַ שטיק צײַט, 
ר' יודאַ האָט פֿאַרדינט צו ביסלעך, װי ער האָט אונדז געשריבן 
אָבער ,אין הקומץ משׂביע את האַרי" --- אַ הײַפֿעלע קען ניט זאָט 
מאַכן דעם לייב. בקיצור, צו װאָס זאָל איך אײַך אַ סך שרײַבן? 
דאָס יאָר האָט זיך באַלד געענדיקט און מיר ביידע זײַנען נישט 
געווען צופֿרידן: װײַל מיר האָבן געזען, אַז מע האָט נישט געהאַט 
פֿאַרדינט אַפֿילו אויף אוױיסצוהאַלטן איין הויז, מכּל שכּן צוויי הײיזער, 
ענדלעך, נאָך אַ יאָר שותּפֿות-געשעפֿט, איז מײַן מאַן געפֿאָרן קיין 
הילדעסהיים און זיך צערעכנט מיט ר' יודאַן, און אױסגעפֿונען, אַז 
אַזױ קענען זיי ביידע נישט באַשטײן. האָט ער גערעדט צו ר' יודאַן 
וי אַ ברודער צו אַ ברודער: 

-- דו זעסט, אַז מיר ביידע קענען נישט באַשטין בײַ אַזאַ מין . 
שותפות-געשעפֿט. נאָכן אָפּמאַך האָט מען געזאָלט פֿאַרדינען יעדעס 

יאָר צום װייגיקסטן צוויי טויזנט רײַכסטאָלער, אָבער דו זעסט גוט, 
אַז אַפֿילו קיין איין טויזנטער איז נישט געװאָרן פֿאַרדינט, 


האָט ר' יודאַ אויך אײנגעזען, אַז אַזױ קענען זיי ביידע גישט 
באַשטײן און אַזױ האָבן זיך ביידע אָפּגעזאָגט פֿונעם שותּפֿות-גע" 
שעפֿט, ביידע פֿרללװיליק און אין גוטער פֿרײַנדשאַפֿט. מײַן מאַן האָט 
געשריבן דעם צעשיידונגס-אַקט, פֿאַר זיך איינעם און איינעם פֿאַר 
ר' יודאַן, און ביידע האָבן אים געחתמעט כּפֿי דעם מנהג. עס זײַנען 
אָבער נאָך געווען פֿאַר עטלעכע טויזנטערס רינגלעך און אַנדערע 
מינים צירונג. מײַן מאַן האָט זיי אַלע געלאָזט ר' ידאַן. ער זאָל 
זיי אַלֶע פֿאַרקױפֿן און געבן מײַן מאַן דאָס געלט דערפֿאַר. עס איז 
אויך געװאָרן פֿאַרפֿיקסירט א באַשטימטער טערמין אויף צו באַ- 
צאָלן, אָבער אַז ס'איז געקומען דער טערמין, איז גאר נישט געװאָרן 
באַצאָלט, מיר האָבן געשריבן ר' יודאַן אויף אַ לײַטישן און פֿאָר- 
מעלן אופֿן: אַז ער ווייסט דאָך, צו װאָס ער איז זיך מתחייבֿ געװוען; 
זאָל ער דאָס געלט אַריבערשיקן קיין האַמבורג. ר' יודאַ האָט גע" 
ענטפֿערט וי עס געהערט צו זײַן כאָטש ער האָט נאָך נישט אַלץ 
פֿאַרקױפֿט, וויל צר פֿאָרט זען װאָס גיכער אריבערצושיקן וועקסלען, 
סוף- כּל-סוף, אַז דאָס האָט געדויערט העכער אַ יאָר און מיר האָבן 
גאָר נישט געקענט אַרױסבאַקומען פֿון ר' ידאַן, איז מײַן מאַן 
ווידער געפֿאָרן קיין הילדעסחיים, רעכענענדיק דורך דעם צו באַ" 
קומען זײַן געלט פֿון יודאַן. אָבער אַנשטאָט דעם געלט באַקומט ער 
גאָר עפּעס אַנדערש צו הערן. װײַל נאָך דעם װי ר' יודאַ האָט מײַן 
מאַן עטלעכע טעג פֿאַרשלעפּט, האָט זיך גאָר אַרױיסגעויזן, אַז ר' 
יודאַ זאָגט צו מײיַן מאן; | 


--- איך װועל דיר אַפֿילו קיין גראָשן נישט געבן! און עס 
װאָלט מיך שטאַרק געפֿרײט, איך זאָל קענען האַלטן דײַנס צוויי מאָל 
אַזױ פֿיל,,,. װאָרן אונדזער שותּפֿות האָט געדאַרפֿט געדויערן נאָך 
אונדזער אָפּמאַך צען יאָר און געדיערט האָט עֶר נאָר איין יאָר, 
פֿאָדער איך פֿון דיר נאָך אַ סך, אַ סך טויזנטערס, און אַלץ װאָס דו . 

פֿאַרמאָגסט איז מײַנס.. דו קענסט מיר גאָר נישט באַצאָלן מיט 
דעם, װאָס דו פֿאַרמאָגסט ! 

מײַן מאַן איז געװאָרן שטאַרק איבערגעשראָקן און געזאָגט: 

-- ר' יודאַ, װאָס רעדסטו דאָ? איז דאָס דער דאַנק פֿאַר אַלע 
טובֿות, װאָס איך האָב דיר געטאָן ? דו ביסט אַרױסגעקומען צו מיר 
נאַקעט און באָרוועס און אין אַ קורצער צײַט אַרום האָסטו אַװעק- 
געטראָגן פֿון מיר נײַן הונדערט רײַכסטאָלער מזומן געלט. איך האָב 
דיר געטרויט אַ סך טויזנטערס. איך האָב דיר געויזן אַלע ערטער, 
װאָס איך האָב געקענט און װאָס איך האָב געװוסט, אַז דאָרט לאָזן 
זיך מאַכן געשעפֿטן, און בפֿרט אַז איך האָב דיך געהאַלטן פֿאַר אַ 
לײַטישע בריאה און פֿאַר אַן ערלעכן מענטשן, און האָב באַװירקט. 
מײַן ברודער, רבי שמואל, ער זאָל דיר געבן זײַן טאָכטער פֿאַר א 
װײַב. חוץ אַלעמען האָסטו דאָך אַליין געבראָכן דעם אָפּמאַך: אַנשטאָט 
אײַנצולייגן צוויי טויזנט טאָלער האָסטו אײַנגעלײגט נאָר פֿינף 
הונדערט טאָלער. חוץ דעם איז נאָך געשטאַנען אין אונדזער אָפּמאַך, 
אַז אויב מען װעט נישט פֿאַרדינען בײַ אונדזער שותּפֿות-געשעפֿט 
יעדעס יאָר צוויי טויזנט טאָלער, איז אויס מיטן שותּפֿות. דו וייסט 
אַליין גאַנץ גוט, אַז פֿאַרדינט האָבן מיר קוים טױזנט טאָלער און 
אין אָפּמאַךד שטייט דאָך בפֿירוש, אַז אויב מע פֿאַרדינט נישט די 
צוויי טויזנטערס, האָב איך די ברירה אױפֿצוגעבן דאָס גאַנצע. סוף- 
כּל-סוף האָט עס אונדז ביידן נישט גענוצט. דעריבער האָבן מיר 
ביידע נאָכן אָפּמאַך זיך פֿרײַװיליק אָפּגעזאָגט פֿון אונדזער פֿאַר- 
פֿליכטונג. װאָס זשע װילסטו האָבן װײַטער? איך בעט דיך, ברענג 
נישט דערצו, אַז לײַטן זאָלן באַרײדן. מיר זײַנען דאָך פֿאָרט קרובֿים 
און מיר װאָלטן געקענט מיט גאָטס הילף נאָך װײַטער האַנדלען 
בשותּפֿות, 

דאָס אַלץ האָט אָבער גאָר נישט געהאָלפֿן, דער גוטער ר' יודאַ 
איז געבליבן בײַ דאָס זײַניקע. װאָס האָט מײַן מאַן געזאָלט טאָן? 
נאָך לאַנגע רייד און אַרומקריגענישן האָבן זיך מענטשן אַרײַנגע- 
מישט און איינער האָט געגעבן דעם אַנדערן תּקיעת-כֹּף, אַז יעדער. 

וועט זיך נעמען אַ בורר און קומען נאָך פֿיר חדשים קיין הילדעס- 
היים צום משפּט. מײַן מאַן האָט געמוזט זאָגן יאָ צו דעם אַלעמען 
װאָרן לא יוכל לדין עם שהתקיף ממנו, קענסט זיך גישט אַמפּערן 
מיט דעם װאָס איז שטארקער פֿון דיר, און יעדער ווייסט, אַז ס'איז 
נישטאָ קיין גרעסערער תקיף װי דער װאָס אין האוחז ביד. איז 
מײַן מאַן נאָך דעם אַהיײימגעקומען און האָט מיר דאָס אַלץ דער" 
ציילט. האָבן מיר זיך שטאַרק מצער געווען, װײַל מיר האָבן גע- 
װוּסט, אַז מיר האָבן לײַטיש און ערלעך זיך באַצוױגן צו דעם מאַן 
און אים אַ סך גוטס געטאָן -- זאָל אונדז דער אייבערשטער דער" 
פֿאַר אַזױ באַצאָלן ? מײַן מאַן איז אויף מיר ברוגז געווען, װײַל איך 
בין דאָך געווען די סיבה פֿון דעם שותּפֿות. אָבער איין גאָט ווייס, 
אַז איך האָב נאָר געװאָלט טאָן דאָס בעסטע און נאָר געטראַכט, אַז 
מײַן מאַן זאָל נישט מוזן מאַכן אַזעלכע שווערע רײַזעס. מיר אין 
נישט אײַנגעפֿאַלן אז עס וועט אַזױנס אַרױסקומען, דערצו נאָך פֿון 
ר' יודאַן, וועמען איך האָב געהאַלטן פֿאַר אַן ערלעכן מענטש. צי 
ר' יודאַ האָט געהאַט אַ חשד אויף מײיַן מאַן, אַז ער האָט אפֿשר אָן 
זײַן וויסן געמאַכט געשעפֿטן אין דער צײַט פֿון שותּפֿות, דאָס קען 
איך נישט וויסן, אפֿשר איז דאָס, װאָט איך װעל דאָ דערציילן, גע" 
ווען עפּעס וי בוימל אױפֿן פֿײַער. אָבער װאָס געשען איז געשען און 
מ'קען עס נישט איבערבײַטן. ר' יודאַ האָט בײַ אונדז ביידע פֿאַר- 
דינט אַ היפּש ביסל געלט און אונדז איז דערבײ נישט גוט געװען 
אױפֿן האַרצן, איך האָב געפֿרעגט מײַן מאַן, פֿאַר װאָס זאָל דער 
משפּט זײַן אין הילדעסחיים, ער האָט געזאָלט פֿאָדען, דער משפּט 
זאָל זײַן אין אַן אומפּאַרטײישער שטאָט, האָט מײַן מאַן, נאָך אַלץ 
ברוגז, מיר געענטפֿערט; 

--- ווען דו װאָלטסט דאָרט געווען, װאָלטסטו עס געקענט מאַכן 
בעסער. יעגער האָט מײַן פֿאַרמעגן אין דער האַנט, מוז איך טאָן 
אַזױי װוי ער וויל און נישט אַזױי װוי איך וויל, 

נו, צו אונדזער מחלוקת האָט באַלד גענומען אַ סוף. מיר 
האָבן געמוזט אױיסװאַרטן מיט געדולד און אַלץ איבערלאָזץ דעם 
אייבערשטן, ער, װאָס האָט אונדז אַרױסגעהאָלפֿן ביז איצט פֿון אַזױ 
פֿיל בייזע עסקים און צרות, װעט אונדז אויך דערפֿון אַרױסהעלפֿן, 
מיר זײַנען נאָך געווען יונג און האָבן ערשט אָנגעהויבן צו קומען 
צו עפּעס רעכטס, און די געשעפֿטן זײַנען געגאַנגען גוט, האָט זיך 
געמוזט טרעפֿן מיט אונדז אַזױנס, װאָס איז אונדז נישט גוט אָנגע- 
קומען, 

איך האָב שוין פֿריִער געשריבן, אַז מײַן מאַן האָט געהאַט פֿון 
ר' יודאַן אַ כֹּתבֿ, אַז צו דעם שותּפֿות האָט גענומען אַ סוף. אַז מײַן 
מאַן איז דערנאָך צוריקגעקומען פֿון הילדעסהיים, איז דאָ געווען אַ 
פֿראַנצױז װאָס האָט געהאַט פֿאַרשײדענע סחורות. מיט אים האָט 
מײַן מאַן געביטן און דערבײַ געמאַכט גוטע געשעפֿטן אָבער, וי 
עס פֿירט זיך ביל ייִדן, איז ווען איינער פֿאַרדינט אַ הונדערטער, מאַכן 
דערפֿון די מענטשן טויזנטערס. אַזױ האָט זיך אָנגעהױיבן אַרומ- 
רודערן, אַז מײַן מאַן האָט פֿאַרדינט אַ סך טויזנטערס. דאָס אין 
געווען תּיכף נאָכן שותּפֿות און זיכער איז דאָס דערגאַנגען אויך צו 
יודאַס אויערן. האָט ער זיך אײַנגערעדט, אָדער אפֿשר נאָר געלאָזט 
פֿילן, אַז ער רעדט זיך אײַן, מײַן מאַן זאָל האָבן פֿאַרדינט פֿון די 
געשעפֿטן אין אַ צײַט, ווען ער איז נאָך געווען בשותּפֿות מיט יודאַן. 
צי דאָס האָט אים אַזױ אױפֿגעטראָגן, צי ער האָט גאָר חרטה באַ- 
קומען, װאָס ער האָט אָפּגעשניטן מיט מײַן מאַן, צי עס האָט זיך 
אים נישט געװאָלט אַרױסלאָזן אַזױ פֿיל געלט פֿון דער האַנט -- 
דאָס קען נאָר איין גאָט וויסן. מיר האָבן בײַ אים גאָר נישט געפֿילט 
קיין אומפּאַטיקס אָדער אומשולדיקס. נאָר ער האָט אונדז שטאַרק 
פֿאַרפֿאָלגט און נישט געװאָלט אַרױסלאָזן פֿון די הענט דאָס, װאָס 
עו האָט געהאַט. אָדם יראה לעינים וה' יראה ללבֿבֿ -- דער מענטש ‏ 
זעט נאָכן אָנבליק, אָבער גאָט זעט נאָכן האַרצן. אפֿשר האָט ער 
זיך אײַנגערעדט, אַז ער איז גערעכט, און זיך דערבײַ געהאַלטן 
װאָרן אין אָדם רואה את חובֿו לעצמו, קיין שום מענטש געפֿינט 

נישט אין זיך זײַן אייגענע שולדיקייט. אונדז איז דאָס נאָך אַ סך 
שווערער און זויערער אָנגעקומען, װײַל מיר האָבן גוט געװוסט, אַז 
מיר האָבן זיך באַצױגן צו דעם מענטשן מיט גרויס פֿאַרטרױען און 
האָבן אים אַזױ פֿיל גוטס געטאָן. און דערפֿאַר האָט ער אונדז אַזױ 
באַצאָלט,. כַּל מה דעבֿיד רחמנא לטבֿ עבֿיד * -- אַלץ װאָס גאָט טו 
איז גוט, 

די צײַט פֿונעם יאַריד אין פֿראַנקפֿורט בײַם מײַן האָט זיך דער" 
נענטערט און מײַן מאַן האָט געמוזט פֿאָרן אויפֿן יאַריד, װי ער 
פֿלעגט דאָס טאָן שטענדיק. אַהין איז ער אַװעק צו זײַן ברודער, ר' 
איציק פֿון האָמיל, און האָט אים אַלץ אויסדערציילט, װאָס עס האָט 
זיך אים געטראָפֿן מיט ר' יודאַן, און אים געבעטן ער זאָל אים 
אָנװײַזן אַ גוטן תּלמיד-:חכם, װײַל ער מוז זײַן צום טערמין אין היל- 
דעסהיים און יעדער מוז מיטברענגען זײַן בורר, אויב ער וויל נישט 
אָנווערן דאָס װאָס עס קומט אים. האָט ר' איציק תיכף געזאָנט צו 
מײַן מאַן; 

--- דו האָסט שוין פֿאַרשפּילט, אויב דו װילסט דיך מִיט אים 
משפּטן אין זײַן קהילה, 

האָט מײַן מאַן אים געענטפֿערט: 

--- װאָס האָב איך געזאָלט טאָן ? איך האָב נישט געקענט בעסער 
טאָן. 

אַז ער האָט אים אויסגערעכנט אַלע זײַנע רעכט און אַלע טענות, 
װאָס ער האָט צו ר' יודאַן, האָט מײַן שװאָגער דערויף געזאָגט: 

--- ביסט טאַקע גערעכט און דו װאָלטסט אפֿשר אויך באַקומען 
רעכט, ווען איר װאָלט געהאָט אומפּאַרטײישע דיינים און ווען איף 
װאָלט אײַך געמשפּט אויף אַן אומפּאַרטײיישן אָרט. 

האָט מײַן מאַן דערויף געזאָגט: 

-- דאָס קען מען נישט מער בײַטן, זאָל עס זײַן װי דער 


ערפקסטישתסכלפ 

אייבערשטער װועט װעלן, אָבער איך מוז דערפֿון פּטור ווערן. װײַז 
מיר נאָר אָן אויף אַ גוטן מאַן. 

נאָך אַ ביסל איבערטראַכטן האָט מײַן שװאָגער געזאָגט: 

-- דאָ איז פֿאַראַן אַ טיכטיקער גוטער מאַן, ער הייסט ר' אָשר, 
איז דיין אין דער קהילה, און ער איז גוט גענוג. 

איז מײַן מאַן צו אים געגאַנגען און האָט אים געויזן דעם 
קאָנטראַקט און די אַנולירונג. ר' אָשֶר האָט דערויף געזאָגט צו מײַן 
מאַן; 

-- זאָרג דיך נישט, דײַן ענין איז אַ גערעכטער און איך וועל 
מיט דיר פֿאָרן, | 

און אַזױ האָבן זיי עס טאַקע געטאָן נאָכן יאַריד. 

נאָך בשעתן יאַריד האָט מײַן מאַן געפֿרעגט בײַ זײַן ברודער, צי 
ער קען איינעם אַ טיכטיקן יונגן מאַן, װאָס ער װאָלט אים געקענט 
אַרײַננעמען אין זײַן געשעפֿט. האָט ער אים אָנגעוויזן אויף איינעם 
מיטן נאָמען ישׂשׂכר כֹּהן, ועלכער איז בעונותינו הרבים געװאָרן 
דער אמתער הורדוס פֿאַר מײַן גאַנצן הויז, װאָס וועגן דעם װעל 
איך שרײַבן שפּעטער, אױפֿן געהעריקן אָרט, 

דערװײַל האָט דער יאַריד זיך געענדיקט און מײַן מאַן איז מיט 
זײַן בורר געפֿאָרן צום משפּט קיין הילדעסהיים. װאָס זאָל איך דאָ 
לאַנג וועגן דעם ריידן ? הונדערט בויגנס װאָלט איך געדאַרפֿט אָנ- 
שרײיַבן, אויף איבערצוגעבן אַלץ, װאָס האָט זיך דאָרט אָפּגעשפּילט 
אין דעם דאָזיקן ענין. אונדזער בורר האָט נישט באַװיזן רעכטס 
עפּעס אױפֿצוטאָן, װײַל ער איז געווען איינער אַלײן, און האָט גע- 
האָט צוויי אַקעגן זיך. ר' אֶשר האָט זיך נישט געװאָלט לאָזן באַ- 
צווינגען און זײַן אײַנשטימיק מיט אַן אומגערעכטן פּסק. ער האָט 
געװוסט, אויב ער װעט נישט געבן זײַן הסכּמה. װעט מען אים 
אײַנזעצן --- צום װייניקסטן האָט מען אים מיט דעם אָנגעשראָקן 
דעריבער איז מײַן גוטער ר' אֲשֶר בסוד אַװעקגעפֿאָרן פֿון הילדעס- 
היים. ער האָט אָבער פֿריִער אָנגעשריבן גרויסע שאלות ותּשובֿות, 
אויף צו פֿאַרטײידיקן מײַן מאַן, און זיי דאָרט איבערגעלאָזט. נאָר דאָס 

אַלץ האָט גאָר נישט געקענט העלפֿן. דער אַבֿיבית-דין פֿון הילדעס- 
היים און איין פּרנס -- איך וויל קיינעם נישט אָנרופֿן בײַם נאָמען, 
זיי זײַנען שוין אַלע אױפֿן עולם האמת -- זײַנען בײַגעשטאַנען ר' 
יודאַן און האָבן געװאָלט מיט געװאַלט, אַז מײַן מאַן זאָל אײַנגיין 
אויף אַ פּשרה, װאָס איז אויסגעקומען צו שווער פֿאַר מײַן מאַן 
און ער האָט נישט געװאָלט דערויף אײַנגיין. עס װאָלט געווען גע" 
קומען צו אַ גאָר לאַנגן פּראָצעס פֿאַרן מלוכה-געריכט, אָבער מײַן 
שווער, װאָס האָט דעמאַלט געװוינט אין הילדעסהיים, (אויך ועגן 
דעם על איך שפּעטער ריידן, וי אַזױ עס איז געקומען דערצו, ער 
זאָל דאָרטן וווינען), האָט מײַן מאַן געבעטן ממש מיט טרערן אין 
די אויגן און אים געזאָגט: 

-- דו זעסט דאָך, מײַן ליבער זון, װאָס דאָ איז דער מער. בעט 
איך דיר, לאָז דיך אָפּ פֿון פֿאַרשלעפּן װײַטער דעם פּראָצעס. זײַ 
געדולדיק און פֿאַרגלײַך זיך וי װײַט דו קענסט און דער אייבער- 
שטער װועט ווידער בעסערס באַשערן! (און װאָס אין אויך געשעף 
וי איך על שפּעטער דערציילן) 

װאָס האָט מײַן מאַן געזאָלט טאָן ? ר' יודאַ האָט דאָך אַלץ גע- 
האַט אין דער האַנט און ס'איז געווען שווער צו געפֿינען אַן אויס- 
וועג. אַזױ האָט מײַן מאן קעגן זײַן װילן געמוזט אײַנגײן אויף אַ 
פּשרה. מע קען זיך דאָס גוט אױיסמאָלן, װאָס פֿאַר אַ פּשרה ס'איז 
דאָ אַרױיסגעקומען. ווייסן ווייס איך אָבער, אַז מיר האָבן נישט פֿאַר- 
מאָגט קיין צוויי מאָל אַזױ פֿיל װיפֿל דאָס אַלץ האָט אונדן אָפּגע- 
קאָסט. איך גיב נישט אַז ר' יודאַן די שולד, װי די װאָס האָבן 
אים דערצו געהאָלפֿן, װײַל --- כּי אין אָדם רואה את חובֿו לעצמו, קיין 
שום מענטש זעט ניט זײַנע אייגענע פֿעלערן. 

בקיצור, ס'איז אַלץ פֿאַרבײ און מיר האָבן זיי אַלע מוחל גְעָ" 
ווען, אי ר' יודאַן,. אי די װאָס האָבן אים דערבײַ געהאָלפֿן, און 
האָבן נישט קיין תּרעומות אָדער ווידערווילן צו אים. װײַל ער האָט 
געוויס געמיינט, אַז ער איז גערעכט און אַז עס קומט אים דאָס אַלץ 
פֿון אונדז, אויב נישט, װאָלט ער עס אפֿשר דאָס נישט געטאָן, אמת, 

מײַן מאַן האָט עס שטאַרק וויי געטאָן, אָבער ווער האָט אים געקענט 
העלפֿן? הצועק על מה שעבֿר הרי זה תּפֿילת שוא? -- װער עס 
שרײַט אויף דעם װאָס איז שוין אַריבער, איז גלײַך װוי אַן אומזיסטע 
תּפֿילה. נאָר דער אייבערשטער, װאָס האָט געזען אונדזער אומשול- 
דיקייט, האָט אונדז באַשערט, נאָך איידער עס זײַנען פֿאַרגאַנגען 
פֿיר װאָכן, אַזאַ גוס געשעפֿט, אַז מיר האָבן געקענט אַרײַנברענגען 
כּמעט דעם גאַנצן היזק, און מײַן מאַן האָט נאָך דערנאָך געלעבט 
מיט ר' יודאַן אין אַחדות און צוטרוי, 

איך װעל נאָך אויך דערציילן, װאָס פֿאַר אַ כּבֿוד עס האָבן מיר 
אָפּגעגעבן ר' יודאַ און זײַן װײַב, ווען איך בין געווען אין בערלין, 
ער האָט אויך שטענדיק געהאַט געשעפֿטן מיט מײַנע קינדער, אַזױי 
אַז מיר האָבן נישט געהאַט זיך װאָס איבער אים באַזונדער צו באַ- 
קלאָגן. װאָלט מען נאָר װײַטער געפֿירט דאָס געשעפֿט און דערבײַ 
גוט פֿאַרדינט, מיין איך, אַז מיר װאָלטן גאַנץ גוט אויסגעקומען 
איינער מיטן אַנדערן. אָבער עס װײַזט-אױס, אַז ס'איז געווען אין 
ישׂשׂכרס זכות, װאָס מיר האָבן געמוזט איבעררײַסן מיט ר' יודאַן 
איצט האָט אָנגעהויבן צו בליען ישׂשׂכרס מזל, וי איך װעל דאָס 
שוין איצט דערציילן, 

כאָטש דער דאָזיקער עסק איז נישט ויכטיק, פּונקט װי מײַן 
גאַנץ בוך, האָב איך דאָס געטאָן דערפֿאַר, כּדי צו פֿאַרטרײַבן מיט 
דעם מײַנע אומנוציקע מעלאַנכאָלישע מחשבֿות, ווען זיי האָבן מיך 
דערשלאָגן. אויך קען מען זען דערפֿון, װי אַלע מענטשלעכע זאַכן 
ווערן אַנדערש מיט דער צײַט -- והמקום ב"ה עֹשֵׂה סולמות, זה 
משפּיל וזה מרים --- און דער אייבערשטער מאַכט לייטערס, דעם 
לאָזט ער אַראָפּנידערן, דעם אַנדערן הייבט ער אויף. ר' יודאַ אין 
צו אונדז געקומען און האָט ממש גאָר נישט פֿאַרמאָגט. אָבער דער 
אייבערשטער האָט אים אַזױ געהאָלפֿן, אַן איך מיין, הײַנט צו טאָג 
וװועט מען אים נישט קענען אָפּקױפֿן מיט הונדערט טױזנט רײַכס- 

טאָלער. ער פֿירט נאָך הײַנט אויך אַזעלכע געשעפֿטן און װוערט 
הויך געשאַצט פֿונעם קורפֿירשט, ירום הודו אַז איך האַלט, אב 
עס װעט זיך אים װײַטער אַזױ אײַנגעבן, און אוב דער אאייבער. 
שטער װעט ניט זײַן קעגן אים, װעט ער שטאַרבן צו זײַן צײַט װי 
דער רײַכסטער מאַן אין גאַנץ דײַטשלאַנד, מ'קען אויך זען, װוי מיר 
האָבן געהאָלפֿן א סך מענטשן, גאָט צו דאנקען, אױפֿן רעכטן וועג, 
און אַלע װאָס זײַנען געשטאַנען מיט אונדז אין געשעפֿטן, זײַנען גע- 
װאָרן גרויסע עשירים. אָבער דאָס רובֿ האָכן אונדו גאָר ניט אפ 
געדאַנקט, אַזױ וי עס פֿירט זיך אין דער װעלט. פֿאַרקערט גאָר, 
אַ סך מענטשן, וועלכע מיר האָבן גוטס געטאָן, האָבן אונדז אָדער 
אונדזערע קינדער אָפּגעצאָלט מיט בייז, גאָט דער אַלמעכטיקער איז 
גערעכט, מיר, זינדיקע מענטשן, קענען ניט זאָגן און אַפֿילו נישט 
וויסן, װאָס פֿאַר אונדז איז גוט אָדער שלעכט, אַ מענטש מייגט אָפֿט, 
ווען עס איז אים געשען עפּעס פּײַנלעכס, אַן דאָס אין פֿאַר אים 
עפּעס גאָר בייז. עס קען אָבער זײַן, אַז דאָס, װאָס מיר האַלטן פֿאַר 
גאָר בייז, איז פֿאַר אונדז גראָד צום גוטן. װען דער ערלעכער און 
גוטער מרדכי -- ה' ינקום דמו! -- װאָלט געװען געבליבן בײַם 
לעבן, װאָלט אפֿשר דער אָדער יענער נישט געליטן קיין שאָדן און 
װאָלט אַװודאי אויך געװאָרן אַ גרויסער מעגטש, 


דערנאָך האָבן מיר געהאט דעם גרינעם משה. אמת טאַקע, מיט 
אים האָבן מיר נישט געמאַכט אַזױ פֿיל געשעפֿטן אֲבער פֿאָרט, 
וי שוין געזאָגט, מיט אים האָבן מיר געהאַנדלט גאַנץ שייגע קאַלעק- 
ציעס מיט אונצן-פערל. ער האָט געמאַכט גאַנץ װײַטע רײַזעס און 
געהאָט דאָדהי, דאָס װײַב און די קינדער. האָבן מיר זיי געמוט 
אויסהאַלטן און נישט געװוסט, צי די פֿאַרדינסטן װעלן אַזױ פֿיל 
אַרײַנברענגען. דאָ לאָזט זיך זאָגן װי עס שטייט; שלח לחמך על פּני 
המים כּי ברובֿ הימים תּמצאנו -- לאַז-אַועק דײַן ברויט אױפֿן 
װואַסער, װאָרן אין פיל טעג אַרום וועסטו עס געפֿינען. בקיצור: מיר 
האָבן דערבײַ טאַקע נישט קיין סך פֿאַרדינט, אָבער פֿון דעסט וועגן 
זײַנען מיר גוט אויסגעקומען אייגס מיטן אַנדערן און מיר װאָלטן 

אויך נאָך לענגער געבליבן צזאַמען, ווען ער װאָלט זיך נישט 
אַרױסגעצױגן פֿון האַמבורג און זיך באַזעצט אין שאָטלאַנד, גאַנץ 
נאָענט פֿון דאַנציג. ער איז אַהין ניט שלעכט פֿאַרפֿאָרן און ס'איז 
אים געגאַנגען זייער גוט. אַבֿרהם קאַנטאָר פֿון קאָפּענהאַגען, װאָס 
האָט, וי איך האָב שוין דערמאָנט, בײַ אונדז געדינט, ווען ער איז 
געווען נאָך יונג, האָט זיך געפֿירט ערלעך און וויל. דערנאָך האָבן 
מיר אים געשיקט עטלעכע מאָל קיין קאָפּענהאַגען. דאָרט איז ער 
רײַך געװאָרן און איז שפּעטער געפֿאָרן אַהין מיטן װײַב און קינדער, 
דאָרטן צו וווינען. דערנאָך האָבן מיר נישט מער געהאַט מיט אים 
קיין באַציָונגען. װי מע דערציילט, איז ער הײַנט אַ מאַן װאָס פֿאַר- 
מאָגט פֿופֿצן טויזנט רײַכסטאָלער, זיצט אין זײַן געשעפֿט און גיט 
זײַנע קינדער טויזנטערס נדן. מע װאָלט געקענט נאָך אַ סך װעגן 
דעם שרײַבן, װאָס מיר האָבן אים געטאָן, נאָר ווער וויל דאָס צו- 
געבן ? מיר, מענטשן, זײַנען אומדאַנקבאָרע באַשעפֿענישן 


מײַן קרובֿ מרדכי כּהן, נאָך אַ יונגער מאַן, און לייב בישערע 
האָבן געמאַכט אַ שותּפֿות-געשעפֿט מיט מײַן מאַן. ער האָט זיי גע- 
שיקט קיין ענגלאַנד און זיי מיטגעגעבן קרעדיטבריוו און מזומן 
געלט. אָבער פֿון דער רײַזע איז גאָר נישט געװאָרן. איבער דער 
מלחמה האָבן זיי נישט געקענט אָנקומען אין ענגלאַנד, און אַזױ איז 
גאָר נישט געװאָרן פֿון דער רײַזע. זיי האָבן אָבער פֿאַרליען 
אַ היפּש ביסל געלט אויף גוטע צינדון אין אַמסטערדאַם. פֿון 
דעמאָלט אָן איז מײַן קרובֿ מרדכי כֹּהן געפֿאָרן קיין האַלאַנד און 
בראַבאַנט, און גאָר גוט פֿאַרדינט. אָט אַ די ערשטע רײַזע איז גע 
ווען דער אָנהייב פֿון זײַנע געשעפֿטן און זײַן עשירות, ר' יודאַ איז, 
וי איך האָב שוין געזאָגט, אַ דאַנק אונדז געװאָרן דער גרויסער 
מאַן. מײַן שװאָגער ר' אליהו סגל איז געװוען אַ נישט:געניטער 
יונגער מאַן און גאָר נישט פֿאַרשטאַנען אין געשעפֿט. האָט אים 
מײַן מאַן תּיכף געגעבן אַ גרויסן קרעדיט. לסוף האָט ער אים גע- 
שיקט מיט אַ קרעדיט פֿון צװאַנציק טױזנט רײַכסטאָלער קין 
אַמסטערדאַם. אַ סך מיטגלידער פֿון דער היגער קחילח, ממש גרונט- 

זײַלן פֿון דער היגער קהילה, האָבן גאָט געדאַנקט, ווען מיר האָבן 
זיי געגעבן קרעדיט, איך װאָלט געקענט אָנרופֿן נאָך אַנדערע. נאָר 
װאָס קען מיר דאָס אַלץ העלפֿן? װוּ איז דער דאַנק דערפֿאַר, װאָס 
דו, דער ערלעכער טיכטיקער מאַן ר' חיים האַמיל, האָסט גוטס 
געטאָן דער גאַנצער װעלט? און גערן װאָלטסטו נאָך װײַטער גע- 
האָלפֿן, און יעדן גוטס געטאָן, אַ מאָל מִיט נוצן און אַ מאָל מיט 
שאָדן! אָפֿט האָט ער געװוסט, אַז עס װעט אים קין פֿאַרדינסטן 
נישט אַרײַנברענגען און דאָך האָט ער געטאָן, טאַקע נאָר וי גמילת 
חסד של אמת. איצט זײַנען דײַנע ליבע פֿרומע קינדער, אַפֿילו אויב 
זיי שטויסן זיך ערגעץ אָן, פֿאָרט אַזױ ערלעך, אַז זיי ווילן ליבערשט 
שטאַרבן איידער עמעצן טאָן אַן עוולה. אָבער די אַלע, װאָס מיר 
האָבן זיי גרויס גוטס געטאָן, טראַכטן נישט מער װעגן דעם. און 
זיי װאָלטן דאָך צײַטנװײַז געקענט זײַן מײַנע קינדער, אַזעלכע יונגע 
מענטשן, װאָס האָבן זייער פֿרומען פֿאָטער אַזױ פֿרי פֿאַרלױרן, און 
זײַנען איצט אַזױ װי שעפֿעלעך אָן אַ פּאַסטעך, װאָלטן געקענט אַ 
ביס צוהעלפֿן! אָבער דער אײיבערשטער זאָל זיך דערבאַרעמען 
ס'איז גאָר דער היפוך דערפֿון. הלוואי װאָלטן מיר פֿון זיי נישט 
געהאַט קיין שום גוטס און נישט קיין בייז. פֿאַרקערט, זיי האָבן 
מײַנע קינדער געבראַכט שאָדנס פֿאַר טויזנטערס און עס דערפֿירט 
אַזױ װײַט, אַז דאָס געלט פֿון מײַן זון מרדכי האָט געמוזט אַרײַגפֿאַלן 
אין געמיינעם המון. דער ראש-עדה און דאָס גאַנצע געריכט האָבן 
געזאָגט, אַז דאָס איז אַן ערלעך געשעפֿט און אַז מען דאַרף נישט 
צוריק אָפּגעבן די סוחרים עפּעס פֿון זייער סחורה, װײַל ער האָט 
ערלעך און יושרדיק געקױפֿט. מע האָט אים נישט געװאָלט לאָזן 
צו רו, ערבֿ יום'כיפּור האָט ער געמוט זײַן האָב-און-גוטס ממש 
אַװעקװאַרפֿן און זיך אױיסגלײַכן מִיט די סוחרים, װאָס צוליב דעם 
איז געקומען אין דער ערשטער ריי זײַן חורבן. וי אַזױי ס'איז 
דעמאָלט געווען אױפֿן האַרצן מיר און אים, זאָל דער גרויסער גאָט 
עס פֿאַר זיך נעמען און זאָל עס זײַן אַן אָפּקומעניש פֿאַר אונדזערע 
זינד! נו, דאָס איז געשען לשם שמים, װאָס מע האָט מײַן זון אַזױ 

געפּײַניקט. זאָל דער אייבערשטער זיי באַצאָלן פֿאַר זייערע מעשׂים! 
דעם מאַן, וועגן וועמען איך רייד דאָ, קען איך נישט באַשולדיקן 
װײַל איך קען ניט זײַנע געדאַנקען -- אִדם יראה לעינים -- דער 
מענטש משפּט נאָך דעם װאָס ער זעט. נאָר דאָס וייס איך יאָ: אַז 
מײַנע קינדער זײַנען געווען יונגע מענטשן און האָבן זיך געגייטיקט 
אין אַ ביסל קרעדיט, וי דאָס פֿירט זיך אַזױ בײַ געשעפֿטן זײ 
האָבן געװאָלט פֿאַרקױפֿן עטלעכע וועקסלען. די סוחרים האָבן בײַ 
זיי גענומען די וועקסלען און זיי געהייסן צוריקקומען נאָך דער 
בערזע-צײַט. װי מיר דאַכט זיך, האָט דער אָ זעלביקער סוחר זיך 
נאָכגעפֿרעגט בײַ אַ ייִדן, װאָס פֿון אים האָט ער אַ סך געהאַלטן 
אָבער אַז מײַנע קינדער זײַנען װוידער געקומען נאָך דער בערזע- 
צײַט צום סוחר, צו קריגן מזומן געלט קעגן גוטע װעקסלען גע- 
חתמעטע דורך גוטע זשיראַנטן, האָט זיי דער סוחר די װעקסלען 
צוריקגעגעבן. דערפֿאַר האָבן זיי שפּעטער אָפֿט מאָל זיך נישט גע- 
קענט קיין עצה געבן. גרויסער, איינציקער גאָט, איך בעט דיך פֿון 
די טיפֿענישן פֿון מײַן האַרצן, דו זאָלסט מיר מוחל זײַן. װײַל עס 
קען זײַן, אַז איך האָב דעם מאַן, װאָס פֿון אים האָב איך דאָ געץָ- 
טראַכט, געטאָן אַן עוולה, און עס קען גאָר זײַן אַז אַלץ װאָס ער 
האָט געטאָן איז טאַקע יאָ געוװען לשם שמים. דערפֿאַר מוז מען 
אַלץ איבערלאָזן דעם גרויסן גאָט און געדענקען אַז די הבֿלדיקע 
וועלט װעט באַלד אַריבער. דו, גרויסער גאָט, דו ווייסט דאָך גוט, 
וי איך פֿאַרברענג מײַן צײַט אין גרויסע זאָרגן און אין גרויסער 
דערשלאָגנקײיט. איך בין געווען אַ פֿרױ, װאָס איז געווען אַ לאַנגע 
צײַט אַזױ הויך געשאַצט פֿון איר מאַן און געװוען פֿאַר אים דער 
שװאַרצאַפּל פֿונעם אויג. אָבער מיט זײַן אָפּשטאַרבן איז אויך אַװעק 
עשירות, מײַן כּבֿוד און אַלץ איז אַװעק, װאָס איך מוז איצט באַ- 
וויינען און באַקלאָגן אַלע מײַנע טעג און אַלע מײַנע יאָרן. הגם 
איך ווייס גאַנץ גוט, אַז ס'איז אַ שװאַכקײט פֿון מײַן זײַט און איך 
באַגײ אַ גרויסן פֿעלער, אויב איך פֿאַרברענג מײַן צײַט אין אַזאַ 
יאָמער און עלנט. אַ סך בעסער װאָלט געווען, איך זאָל יעדן טאָג 

פֿאַלן אויף די קני און דעם גרויסן גנעדיקן גאָט לויבן און דאַנקען 
פֿאַר די גרויסע גנאָד, װאָס ער באװײַזט מיר, דער אומווערדיקער, 
איך זיץ נאָך ביז הײַנט בײַ מײַן טיש. איך עס װאָס מיר גלוסט 
זיך. איך לייג מיך אויף דער נאַכט אין מײַן בעט און האָב נאָך אַ 
שילינג אויף שפּײַז. װוי לאַנג דאָס װעט ליב זײַן דעם גרויסן גאָט, 
איך האָב מײַנע ליבע קינדער, אויב עס גייט צײַטנװײַז דעם אָדער 
דעם אַנדערן נישט אַזױ גוט, לעבן מיר דאָך און דערקענען אונדזער 
באַשעפֿער. װיפֿל מענטשן זײַנען דאָ אויף דער װעלט װאָס זײַנען 
בעסער, פֿרימער, גערעכטער אוֹן װאָרהאַפֿטיקער פֿון מיר און זיי 
האָבן א סך וייניקער, האָבן אַפֿילו נישט צו עסן קיין איין מאָלצײַט, 
מענטשן, װאָס איך אַליין קען זיי פֿאַר אויסטערליש פֿרומע לײַט? 
וי זשע זאָל איך קענען גענוג לויבן און דאַנקען מײַן באַשעפֿער 
פֿאַר די אַלע חסדים, װאָס ער באַװײַוט אונדז און מיר צאָלן נישט 
אָפּ דערפֿאַר ? װאָלטן מיר, אָרעמע, זינדיקע מענטשן, נאָר געװאָלט 
דערקענען די גרויסע באַרעמהאַרציקײט פֿונעם גרויסן באַשעפֿער, 
וועלכער האָט פֿון אַ שטיק ליים אונדז געמאַכט פֿאַר מענטשן און 
אונדז געגעבן צו דערקענען זײַן גרויסן אָפּשײל און הײיליקן נאָמען, 
כּדי מיר זאָלן אים דינען מיטן גאַנצן האַרצן. װאָרן זעט נאָר, מײיַנע 
ליבע קינדער, װאָס טוט אַ זינדיקער מענטש, ער זאָל אָנקומען און 
דערגרייכן די גנאָד פֿון אַ מלך, װאָס איז דאָך נישט מער װי בשׂר 
ודם, וועלכער איז הײַנט דאָ און מאָרגן איז ער אין קבֿר? און װאָס 
זײַנען דאָס שוין פֿאַר אַ טובֿות, וועלכש ער באַקומט פֿון אַ מלך 
אַ בשׂר ודם? דער מלך קען אים מאַכן פֿאַר חשובֿ, ער קען מאַכן, 
ער זאָל באַקומען א סך געלט, אָבער דאָס אַלץ אין נאָר אויף א 
שטיקל צײַט און נישט אויף אײיביק. און אוב ער האָט אַפֿילן אַלץ 
אין זײַן האַנט ביז צום טאָג פֿון זײַן טוט, איז עס דאָך נאָך אַלץ 
גאָר נישט, װײַל דער ניטערער טויט מאַכט אַלץ פֿאַרגעסן, און זײַן 
גאַנץ עשירות און זײַן כּבֿוד העלפֿט אים גישט, װײַל גישטאָ קיין 
מאַכט אין טאָג פֿון טויט. און דער מענטש וויסט דאָס אַלץ, און 
פֿון דעסט וועגן טראַכט ער דעם מלך בשׂר ודם וויל צו דינען 

כּדי ער זאָל באַקומען אַלץ פֿאַר דער צײַט פֿון זײַן לעבן. על אַחת 
כּמה וכמה מוזן מיר טאָג און נאַכט טראַכטן, וי אַזױ צו דינען וי 
עס דאַרף צו זײַן, דעם אייבערשטן, וועלכער איז אײיביק! װײַל אַלע 
טובֿות, װאָס מיר האָבן פֿון אַ מלך בשׂר ודם, קומען פֿון אים. און 
ער איז דער װאָס גיט אַלץ די מענטשלעכש קיניגן און לייגט זי 
אַרײַן אין האַרצן צו טאָן גוטס די, וועלכע דאָס איז אָנגעצייכנט 
נאָך זײַן הײיליקן ווילן. װײַל לבֿ מלכים ביד ה', דאָס האַרץ פֿון די 
קיניגן איז אין גאָטס האַנט. און די מתּנות פֿון אַ מלך בשׂר ודם זײַנען 
אַלץ גאָר נישט אין פֿאַרגלײַך מיט דעם װאָס דער אײבערשטער 
גיט די גאָטספֿאָרכטיקע. דאָס אין די אײיביקייט, װאָס האָט נישט 
קיין מאָס, נישט קיין ציל און נישט קיין פֿאַרגאַנג. אַזױ אַרום, מײַנע 
האַרצליכע קינדער, זײַט געטרייסט און װאַרט:אױס אין אײַערע 
ליידן,. און דינט גאָט דעם אַלמעכטיקן מיטן גאַנצן האַרצן, צי עס 
גייט אײַך ח"ו שלעכט צי עס גייט אײַך גוט. װאָרן כאָטש מיר מיינען, 
אַז דאָס, װאָס דער גרויסער גאָט האָט אַרױפֿגעלײגט אויף אונדז 
איז צו שווער, אַז מיר זאָלן עס קענען אַריבערטראָגן, מוזן מיר אויך 
וויסן, אַז דער גרויסער האַר לייגט אויף זײַנע קנעכט נישט מער 
אַרױף וי דאָס, װאָס מיר קענען אַריבערטראָגן. און װוויל איז דעם 
מענטשן, וועלכער טראָגט-אַריבער מיט געדולד אַלץ װאָס ער שיקט 
צו אים אָדער זײַנע קינדער. דעריבער בעט איך מײַן באַשעפֿער, 
ער זאָל מיר נאָר געבן אויסדויער, װײַל אַלץ, װאָס אויף דער וועלט 
איז אונדז דערווידער, געשעט דאָך נאָך אונדזערע מעשׂים נאָך. און 
דעריבער זאָלן מיר עס געדולדיקערהייט אַריבערטראָגן, כּשם 
שמבֿרכין על הטובֿה כּךְ מבֿרכין על הרעה, אַזױ וי מ'לויבט גאָט 
פֿאַרן גוטס, אַזױ דאַרף מען אים לױיבן פֿאַרן בײז. אַ געטרײַער 
דינער בײַ אַ מלך בשׂר ודם שטעלט-אײַן זײַן לײַב-און-לעבן פֿאַר 
זײַן האַר וועגן, אמת, זײַן האַר קען אים באַלױנען מיט עשירות און 
מיט גרויסע גיטער אויף אַ צײַט װאָס פֿאַרגײט, וי שוין געזאָגט, 
אַז מ'ווייס נישט, װי לאַנג עס געדויערט? די באַלױנונג מצד אונ- 

דזער גאָט געדויערט אָבער תמיד און אייביק, און אַזױ וי ער אין 
אײיביק, איז אייביק אויך זײַן גרויסע באַרעמהאַרציקײט, 

איצט ווילן מיר אַלץ איבערגעבן גאָט און ווידער אָנהייבן דאָ, 
װוּ איך בין געבליבן שטיין, 

מײַן טאָכטער מאַטע איז איצט געווען אין דריטן יאָר און מע 
האָט נישט געזען קיין שענער און קליגער קינד. נישט בלויז מיר 
האָבן עס זייער ליב געהאַט, נאָר אַלע מענטשן, װאָס האָבן עס גע" 
זען און געהערט, האָבן געהאַט אַ גרויסע סימפּאַטיע פֿאַר דעם ליבן 
קינד. אָבער דער ליבער גאָט האָט עס נאָך ליבער געהאַט. אַז דאָס 
קינד איז געווען אין דריטן יאָר, זײַנען בײַ אים פּלוצעם הענט און 
פֿיס געשװאָלן געװאָרן,. און כאָטש מיר האָבן אַ סך דאָקטוױירים גע" 
האָט און גענוצט אַ סך היילמיטלען, איז דעם אייבערשטן אַזױ גע" 
פֿעלן, אַז נאָך דעם װי עס איז בײַ די פֿיר װאָכן אָפּגעלעגן מיט 
גרויסע און שווערע ליידן, האָט ער גענומען זײַן חלק צו זיך און 
אונדזער חלק האָט ער געלאָזן ליגן פֿאַר אונדז, צו אונדזער גרויסן 
צער, װאָס לאָזט זיך נישט באַשרײַבן. איך האָב מורא, אַז איך האָב 
מיך געהאַט פֿאַרױינדיקט פֿאַרן אייבערשטן. איך האָב נישט גע" 
טראַכט אין דער מעשׂה פֿון ר' יוחנן, װאָס איך װעל זי שפּעטער 
דערציילן, און אַז עס זײַנען פֿאַראַן נאָך גרעסערע שטראָפֿן, װי איך, 
דער אייבערשטער זאָל זיך דערכאַרעמען, בין געוויר געװאָרן 
שפּעטער, איך און מײַן מאַן זײַנען זיך אַזױ שטאַרק מצער געװען 
אַז מיר ביידע האָבן דערנאָך אַ לאַנגע צײַט געהאַט איבערצושטיין 
גרויסע קרענקונגען. איך בין דעמאָלט געװוען טראָגעדיק און בין 
דערנאָך געלעגן געװאָרן מיט מײַן טאָכטער חנה. איבער דעם טױט 
פֿון מײַן טײַערן קינד, װאָס איך האָב נישט געקענט זיך באַרויַקן 
בין איך אַרײַנגעפֿאַלן די גאַנצע צײַט פֿון דער קימפּעט אין אַ גע" 
פֿערלעכער קרענק. דאָקטוירים האָבן געהאַלטן, אַז איך װעל מער 
נישט קומען צו זיך און מיר געװאָלט אײַנגעבן פֿאַרצװײפֿלטע הייל- 
מיטלען. זיי האָבן דאָס געגעבן צו פֿאַרשטײן מײַגנע מענטשן, מיינענ- 
דיק אַז איך ווייס דאָס נישט, איך האָב אָבער צו מײַן מאָן און מײַן 

מוטער געזאָגט, אַז איך וויל נישט אײַננעמען די דאָזיקע רפֿואה. 
זיי האָבן דאָס איבערגעגעבן די דאָקטוירים. און כאָטש זיי האָבן גע- 
טאָן דאָס בעסטע, װאָס זיי האָבן געקענט, אויף איבערצוריידן מיך, 
איך זאָל דאָס יאָ אײַננעמען, האָבן זייערע רייד גאָר נישט געהאָלפֿן,. 

-- זאָלן זיי ריידן --- האָב איך געזאָגט -- װאָס זיי ווילן, איך 
נעם מער גאָר נישט אײַן. אויב דער געטרײַער גאָט װיל מיר העלפֿן, 
קען ער דאָס טאָן אָן אַ רפֿואה פֿאַרשריבן פֿון אַ דאָקטער. נאָר אויב 
עס איז אַנדערש באַשלאָסן געװאָרן פֿון זײַן ליבן נאָמען, װאָס קענען 
שוין העלפֿן די רפֿואות פֿון דאָקטוירים ? 

בקיצור, איך האָב געבעטן מײַן מאַן, ער זאָל אָפּואָגן אַלע דאָק- 
טוירים און זיי באַצאָלן, און אַזױ איז דאָס אויך געשען: השם יתברך 
האָט מיר געגעבן כּוח, אַז פֿינף װאָכן נאָכן געלעגן ווערן האָב איך 
שוין געקענט גיין אין שול, אמת, נאָך זייער שלאַף, אָבער איך האָב 
דערפֿאַר געלויבט מײַן גאָט און אים געדאַנקט. און מיט יעדן טאָג 
איז מיר געװאָרן צו ביסלעך בעסער, אַזױ אַז איך האָב ענדלעך 
אָפּגעזאָגט מײַנע װאַרטערינס און דער אַם, און מיט דער הילף פֿונעם 
אייבערשטן אַליין מיך פֿאַרנומען מיטן פֿירן מײַן הויז. סוף כּליסוף 
האָב איך געמוזט פֿאַרגעסן דאָס ליבע קינד, וי דעם באַשלוס װאָס 
קומט פֿון גאָט. נשכּחתּי כּמת מלבֿ ז, כ'בין פֿאַרגעסן געװאָרן װי אַ. 
טויטער פֿון האַרצן. דאָס איז צו זען פֿון דער װײַטערדיקער מעשׂה. 
װאָס האָט זיך געטראָפֿן מיט גרויסע פֿרומע לײַט. דעריבער איז עס 
כּדאַי, מ'זאָל זיך געדולדיקן מיט אַלעמען און זיך מעסיקן אין לייד, 
ווען עס טרעפֿט אַ מענטשן, חס וחלילה, אַ צרה, סײַ בײַ קינדער, 
סײַ ביל זײַן גוף אָדער בײַ זײַן פֿאַרמעג. אויב דער דאָזיקער מענטש 
האַלט זיך אַפֿילו פֿאַר זייער פֿרום און װאָלט זיך געקענט טראַכטן 
--- אײַ, ליבער גאָט, פֿאַר װאָס שיקסטו מיר אָט אַזאַ צער, איך ווייס 
דאָך נישט, מיט װאָס איך האָב מיך אַז פֿאַרזינדיקט? -- זאָל 
דער מענטש דאָס נישט טאָן, און אַלע צרות זאָל עֶר אָננעמען מיט 

צופֿרידנקײט, און אָנגעמען פֿאַר גערעכט דעם משפּט און אָגן 
ברוך זיין אמת -- געבענטשט זאָל זײַן דער גערעכטער ריכטער, 
װײַל אָלץ, װאָס דער גרויסער גאָט טוט, טוט ער מיט גערעכטיקייט, 
מִי יאמר מה תעשׂה, ווער קען אים זאָגן: װאָס טוסטו ? מען מוז אויך 
וויסן, אַז אַלץ, װאָס דער אייבערשטער טוט דעם מענטשן, טוט ער 
אַלץ צום גוטן. און ווער װייסט, צי עס זײַנען נישט בעסער פֿאַרן 
מענטשן די וייטיקן און יסורים, דאָס אָנװערן פֿון קינדער, פֿרײַנד 
און געלט און נאָך אַנדערע, וי וען עס גייט אים גאַנץ גוט. דער 
אייבערשטער איז אַ באַרעמהאַרציקער. אַז נישט, װער װאָלט גע" 
קענט באַשטײן פֿאַרן דין אויף יענער װעלט? 
צו װאָס לענגער דערבײ בלײַבן? 


1 


וי איך האָב שוין אַ פּאָר מאָל דערמאָנט, אַז אונדזערע תּלמידי- 
חכמים, געבענטשט זאָל זײַן זייער אָנדענק, האָבן באַשױיבן, װי 
יוחנן איז געווען אַ גרויסער תּנא און װי בײַ זײַן לעבן זײַנען אים 
געשטאָרבן נײַן זין, און אויף דער עלטער איז אים געבליבן אַ גאָר 
קליינער זון פֿון דרי יאָר. האָט זיך אַ מאָל געטראָפֿן, אַז זײַנע לײַט 
האָבן געװואַשן זייער געציַג און געשטעלט אַ קעסל מיט װאַסער 
אױפֿן פֿײַער, אויף צו װואַשן, און דער קעסל האָט אָנגעהױיבן קאָכן 
און איז איבערגעלאָפֿן,. בײַם קעסל איז געווען אַ באַנק, אויף אַרױפֿ" 
צולייגן אויף איר די וועש. און זיי האָבן געהאַט אַרױפֿגעזעצט דאָס 
קינד אויף דער באַנק און נישט אַכטונג געגעבן אויף אים. אין דאָס 
קינד אױפֿגעשטאַנען און געװאָלט אַרײַנקוקן אין קעסל, װי דאָס פֿירט 
זיך אַזױ בל קינדער, אָבער די באַנק איז נישט געשטאַנען גלײַך, 
אַזױ אַז זי האָט זיך איבערגעקערט צװאַמען מיטן קינד און דאָס 
קינד איז אַרײַנגעפֿאַלן אין קעסל מיט קאָכעדיקן װאַסער. דאָס קינד 
האָט געשריען ביטער און יאָמערלעך. האָבן זיך אַלע מענטשן 
איבערגעשראָקן און זײַנען באַלד צוגעלאָפֿן צום קעסל. דער פֿאָטער 
האָט עס געװאָלט גיך ארױסציען, איז אים געבליבן אין זײַן האָנט אַ 

פֿינגער פֿונעם קינדס הענטעלע, װײַל עס איז שוין געווען אין גאַנצן 
צעקאָכט. האָט ער געשלאָגן דעם קאָפּ אין דער װאַנט, איז געלאָפֿן 
אין בית-מדרש און געשריען צו זײַנע תּלמידים; 

---טרויערט אויף מײײַן מזל, װאָס ברענגט מיר אַזױ פֿיל לייך! 
דאָס איז דאָס ביינדל פֿון מײַן צענטן קינד און דאָס האָב איך גע- 
בראַכט גאָט פֿאַר אַ קרבן 

פֿון דעמאָלט אָן האָט ער געטראָגן אױפֿגעהאָנגען אויף זײַן 
האַלדז דעם ביינדל װי אַ געדעכעניש און, ווען ס'איז געקומען צו 
אים אַ פֿרעמדער למדן, האָט ער אים געוויזן דאָס ביינדל פֿאַר נחת- 
רוח, גלײַך װוי ער װאָלט אים געוויזן זײַן קינד, 

און איצט, מײַנע ליבע קינדער, אויב דאָס האָט זיך געטראָפֿן 
מיטן פֿרומען חשובֿן ר' יוחנן, װאָס זשע זאָל זיך ערשט טרעפֿן מיט 
אַן אַנדערן מענטשן? ר' יוחנן איז געווען אַ גרויסער תּלמיד-חכם, 
ער האָט געלערנט מקרא, משנה און גמרא, האָט אויך פֿאַרשטאַנען 
מעשׂה מרכבה*אן מעשׂה בראשית, ער האָט אויך געקענט באַ- 
שווערן די מלאָכים און שדים, האָט פֿאַרשטאַנען אַרױסצולײענען 
פֿון די שטערן אױפֿן הימל און געװוּסט אויך דעם באַטײַט פֿון די 
נלעטער אויף די ביימער, װאָס שאָקלען זיך אין ווינט. און נישט 
געקוקט אויף דעם, האָט אים געטראָפֿן אַזאַ גרויס אומגליק און ער 
האָט עס אָנגענומען פֿאַר גוט און איז געבליבן אַ חסיד ביז זײַן טויט, 
און איצט, מײַנע האַרציקע קינדער, ווייס איך גאַנץ גוט, אַז אָפֿט 
האָבן מענטשן געליטן בײַם פֿאַרלירן געלט און בײַם פֿאַרלירן קין- 
דער, אָבער װאָס העלפֿט אונדזער גאַנצער צער און יאָמער, וען 
דאָס קען סײַ װי נישט העלפֿן, ס'איז אַלץ אומזיסט. מיר קרענקען 
מיט אונדזער גוף און טוען אומרעכט אױף אונדזער נשמה. מיט 
דעם, װאָס מיר זײַנען זיך אַזױ מצער, שװאַכן מיר אָפּ אונדזער גוף 
און מיט אַ טרויעריקן גוף קענען מיר נישט רעכט דינען דעם 

* װעגן דער געטלעכקייט, װאָס װערט װעגן איר, אין דער פאָרעם פון אַ 
רײַטװאָגן, נביאות געזאָגט אין ספר יחזקאל. 

אייבערשטן. װײַל די שפּינה רוט נישט אױיף אַן אומעטיקן גוף. אַז 
פֿאַר צײַטן האָבן די נפֿיאים געװאָלט, די שכינה זאָל אויף זיי רוען, 
האָבן זיי גענומען כּלערליי פּלי"זמרים און זיי געלאָזט שפּילן פֿאַר 
זיך, כּדי דער גוף זאָל לוסטיק זײַן. אַזױ װי עס שטייט וועגן דעם 
אַ סך געשריבן אין אונדזערע ספֿרים, 

איך, אײַער מוטער, האָב פֿאַרלױרן בײַם לעבן פֿון מײַן מאַן 
אַ קינד פֿון קנאַפּע דריי יאָר, װאָס האָט נישט געהאַט זײַנס גלײַכן, 
וי איך האָב שוין געשריבן, איך האָב נישט געחאַט אַזױ פֿיל שׂכלי 
איך זאָל טראַכטן אין דעם פֿרומען דוד המלך, וען זײַן ערשטער 
זון מיט זײַן װײַב כת-שבֿע איז קראַנק געװאָרן און ער האָט גרויס 
צער געהאט פֿאַרן קראנקו קינד, װאָט געפֿאַסט און געטאָן צדקה 
און תּפֿילה, אָבער דער אייבערשטער האָט דאָס קינד צו זיך גענו" 
מען. און אַז דאָס קינד איז שוין געװען טױט, האָבן דעם מלכס 
קנעכט דאָס פֿאַר אים פֿאַרשװיגן און געהאַלטן בסוד. װײַל זיי האָבן 
געזאָגט: 

--- דער מלך איז געווען שטאַרק באַצערט, ווען דאָס קינד אין 
געלעגן קראַנק און ס'איז נאָך געווען אַ האָפֿענונג, עס זאָל לעבן 
בלײַבן, װאָס זשע װעט דער מלך ערשט אַצינד טאָן, ווען ער װעס 
געווויר ווערן, אז דאָס קינדל איז טוט און אַז ס'איז מער נישט 
פֿאַראַן קיין שום האָפֿענונג, עס זאָל לעבן! 

האָט קיינער נישט געװאָלט אים זאָגן. אָבער דער פֿרומער מלך 
דוד האָט דערקענט אין זייער שטילשװײַגן, אַז דאָס קינד איז טויט, 
האָט ער געפֿרעגט בײַ זײַגע קנעכט, צי דאָס קינד איז געשטאָרבן 
קיינער האָט אים אָבער נישט געענטפֿערט. האָט ער פֿאַרשטאַנען 
אַז זײַן ליב קינד איז טויט. איז ער אױפֿגעשטאַנען פֿון זײַן אַשׁ, 
װוּ ער איז געזעסן, האָט זיך געהייסן דערלאַנגען װאַסער און באַ- 
פֿױלן זײַנע קנעכט, זיי זאָלן אים ברענגען עסן און טרינקען און 
ער האָט אויך געגעסן און געטרונקען. דעריבער האָבן זיך זײַנע 
קנעכט גאָר שטאַרק פֿאַרװונדערט. ענדלעך האָט איינער זיך אָנגע" 
נומען מיט האַרץ און געזאָגט: 

-- אַדוני מלך, אַזױ לאַנג וי דײַן קינד האָט נאָך געלעבט, 
גיסטו געווען פֿול מיט צער, האָסט גאָר נישט געגעסן און גאָר 
נישט געטרונקען, און ביסט געזעסן אין דעם אֵַשׂ טאָג און נאַכט, 
אָבער וי באַלד דו האָסט געהערט, אַז דײַן זון איז געשטאָרבן 
האָסטו אָנגענומען פֿאַר גערעכט דעם דין, אַזױ װי דאָס דאַרף אויך 
זײַן, און האָסט געזאָגט: ברוך דיין אמת, ה' נתן וה' לקח, יהי שם 
ה' מבֿורך מעתה ועד עולם -- דער אייבערשטער האָט געגעבן און 
דער איײיבערשטער האָט גענומען, געבענטשט זאָל זײַן דעם 
אייבערשטנס נאָמען, און דו ביסט תיכף דערנאָך אױפֿגעשטאַנען און 
זיך געלאָזט ברענגען צום עסן און טרינקען, וי דאָס קינד װאָלט 
נאָך געלעבט, 

האָט דערויף דער מלך צו זיי געזאָגט: | 

--- איך וויל אײַך זאָגן, מײַנע געטרײַע דינערס, אַז ווען דאָס 
קינד איז נאָך געלעגן קראַנק און געהאַט נאָך אין זיך די נשמה, 
האָב איך אַלץ געטאָן, געװויינט און געשריען, תּשובֿה, תּפֿילה און 
צדקה געטאָן און געטראַכט, אפֿשר וופט זיך דער אייבערשטער דער- 
באַרעמען און צושיקן זײַן רפֿואה. אָבער איצט, אַז אַלץ האָט גאָר 
נישט געהאָלפֿן און דער אייבערשטער האָט ווידער צו זיך גענומען 
דאָס, װאָס ער האָט מיר איבערגעגעבן צו היטן, װאָס זשע העלפֿט 
דאָס גאַנצע שרײַען און וויינען ? מײַן קינד קומט נישט מער צוריק 
צו אונדז. מיר מוזן גיין צו אים,., 

אַצינד זעט, װי דער פֿרומער דוד איז זיך נוהג געוען. דערפֿן 
זאָלן מיר זיך אָפּלערנען און אַלץ איבערלאָזן דעם ליבן גאָט, װײַל 
זיכער האָבן מיר שטאַרק געזינדיקט, 

און אַצינד: אַזױ לאַנג מײַן מאַן האָט נאָך געלעבט און איך 
האָב געהאַט כּלערלײי זאַכן אויסצושטיין, האָב איך, די זינדיקערין, 
אָן שׂכל און אַןְ בילדונג, פֿאַרצװײפֿלט ביז גאָר, געמיינט אַז אויב 
מיר האָבן אָנגעװווירן געלט אָדער געהאַט אַן אַנדערן היזק, זײַנען 
מיר שוין אין גאַנצן אַנידערגעװאָרפֿן -- האָט אונדז אָבער דער 
גרויסער גאָט שטענדיק גנעדיק און מיט באַרעמהאָרציקײט ווידער 

געהאָלפֿן, מיט ר' משה העלמשטאַט, װאָס מיט דעם װעל איך אָנ- 
הייבן מײַן פֿערט בוך און אַזױ פֿאַרענדיקן מײַן דריט פוך. דער 
גרויסער לעבעדיקער גאָט װעט זיך אַ מאָל דערבאַרעמען איבער 
אונדז און װעט אונדז אויסלייזן פֿונעם גלות, כּדי מיר זאָלן קענען 
רעכט דינען דעם אאייבערשטן װי עס געהערט צו זײַן, און אַלע 
פֿעלקער זאָלן דערקענען און װיסן, אַז מיר זײַנען דײַן געליבט 
פֿאָלק, און אַז דו, גרויסער גאָט, ביסט דאָך אונדזער פֿאָטער. דער" 
באָרעם זשע זיך אויך װי אַ פֿאָטער דערבאַרעמט זיך איבער זײַן 
קינד. דו ביסט אויך אונדזער האַר און מיר זײַנען דײַנע קנעכט און 
דינסטן. דעריבער ווילן מיר נישט אױפֿהערן צו בעטן אונדזער גנע" 
דיקן גאָט, ביז ער װעט זיך מרחם זײַן איבער זײַנע קנעכט. און 
איך, דעם גרויסן גאָטס אַ דינסט, בעט אַזױ וי אַ דינסט בעט בײַ 
איר באַלעבאָסטע, װײַל אונדזערע אויגן און אונדזער הארץ הענגען 
תּמיד אויף דיר, 


טליקן פֿון מײַן דריטן בוך 


און איך װיל אָנהײיבן בס"ד אונדזער פערט בוך 


בוך 


4 


מײַן טאָכטער חנה איז אױפֿגעװאַקסן און געווען גאָר אַ קלוג 
קינד -- וועגן דעם װעל איך אפֿשר שפּעטער דערציילן, 

אין יענער צײַט איז אַרײַנגעפֿאַלן אין די הענט פֿונעם קיניג 
פֿון דענעמאַרק אַ שיף פֿון מזרח-אינדיע, װאָס אויף אים זײַנען גע- 
ווען אַ סֶך נישט-געשליפֿענע דימענטן. די שיף איז געשטאַנען אין 
גליקשטאַט. יעדער פֿון די מאַטראָסן האָט געהאַט דימענטן זײַנען 
ייִדן געפֿאָרן קיין גליקשטאַט און האָבן דאָרטן געקױפֿט. דערבל 
האָבן זיי גוט פֿאַרדינט. צוויי ייִדן האָבן זיך דערװוסט, אַז אַ בירגער 
פֿון נאָרװעגיע האָט געהאַט אַ גרויסע פּאַרטיע פֿון אַזעלכע דימענטן 
--- האָבן זיי ביידע געהאַט אַ ביזן פּלאַן אָנצופֿאַלן בשותּפֿות אויף 
דעם הויז, װוּ עס זײַנען געווען די דימענטן. וי מיר דאַכט זיך, 
איז דאָס געווען אַ בעקער, און אים האָבן זיי זייער װיײיניק געקאָסט, 
זײַנען די צוויי טריפֿענע חבֿרה-לײַט געקומען קיין נאָרװעגיע און 
תיכף געמאַכט אױספֿאָרשונגען וועגן דעם בירגער, װאָס האָט גע- 
װאַט די דימענטן, זיך אַרײַנגעכאַפּט אין זײַן הויז און ענדלעך זיך 
באַקענט מיט אים. זיי זײַנען געווויר געװאָרן, װוּ דער בירגער באַ- 
האַלט זײַן אוצר. זיי זײַנען געקומען איבערן אוצר און האָבן אַלץ 
צוגענומען. דער בירגער האָט זיי געהאַט בײַ זיך אױפֿגענומען 
אױפֿן אַנדערן טאָג, אין דער פֿרי, זײַנען זיי אַװעק פֿונעם הויז, זיך 
געדונגען אַ קליין שיפֿל און געמיינט, אָז זיי האָבן זייער זאָך זייער 

גוט אױסגעפֿירט. אָבער גאָט דער אַלמעכטיקער האָט אַזױנס נישט 
געװאָלט דערלאָזן. איז דער בירגער אױפֿגעשטאַנען אין דער פֿרי 
און געפֿרעגט אויף זײַנע צוויי געסט. דער הויזקנעכט האָט אים גע- 
זאָגט, זיי זײַנען גאַנץ פֿרי אַװעק פֿונעם הויז; איז דעם בירגער גע" 
װאָרן אומרויק, װאָרן װער עס האָט אַזא אוצר, איז שטענדיק באַ- 
זאָרגט. ער איז צוגעגאַנגען צום קאַסטן, װוּ ער האָט באַהאַלטן זײַן 
אוצר. ער האָט אָבער גאָר נישט געפֿונען. האָט ער זיך תּיכף גע" 
כאַפּט, אַז דאָס האָבן אים די צויי געסט אָפּגעטאָן. איז ער גיך 
געלאָפֿן צום ים און געפֿרעגט בײַ שיפֿערס, צי זיי האָבן נישט געזען 
אַװעקפֿאָרן צוויי ייִדן. האָבן זיי אים געזאָגט: 

-- יאָ, דער און דער שיפֿער האָט זיי צוריק מיט אַ שעה אַװעקי 
געפֿירט. האָט ער תיכף געדונגען א שיף,. עס באַזעצט מיט פֿיר 
רודערערס און זיי זײַנען נאָכגעפֿאָרן. און עס האָט נישט געדויערט 
לאַנג, וי זיי האָבן דערזען די שיף מיט די גנבֿים. אַז די גנבֿים 
האָבן געזען, װי מע פֿאָרט זיי נאָך, האָבן זיי דעם גאַנצן אוצר 
אַרײַנגעװאָרפֿן אין ים אַרײַן. אָבער דער בירגער, אַז ער איז צו זי 
צוגעקומען, האָבן זיי געמוזט מיט אים צוריקפֿאָרן. די גנבֿים האָבן 
שטאַרק געשריִען אױפֿן בירגער; 

--- באַטראַכט נאָר װאָס דו טוסט! מיר זײַנען ערלעכע לײַט, 
עס ועט גאָר נישט אַרויסקומען. האָבן מיר דען עפּעס פֿון דײַן 
באַזיץ ? און דו טוסט אונדו אָן אַזאַ שאַנד! מיר װעלן שוין וויסן 
וי אַזױי דיר אָפּצוצאָלן דערפֿאַר ! | 

זיי, װוײַל זיי האָבן עס געהאַט אַרײַנגעװאָרפֿן אין װאַסער אַרײַן 
האָבן געמיינט, אַז זיי װעלן קענען לייקענען. עס שטייט אָבער גע" 
שריבן אין אונדזערע עשׂרת הדיברות: לא תגנובֿו דעריבער האָט 
זיי דער אייבערשטער אויך נישט געהאָלפֿן און מע האָט זיי ווידער 
געבראַכט צום אָרט, פֿון װאַנען זיי זײַנען געקומען. זיי האָבן נאָך 
אַלץ געלייקנט, נאָך דעם װי מע האָט יי אױסגעטאָן נאַקעט און 
באַזוכט. אָבער דער אייבערשטער האָט זיי נישט געהאָלפֿן, מע האָט 
זיי שטאַרק געפּײַניקט, ביז זיי האָבן זיך סוף-כּל-סוף מודה געווען, 

אַז זיי האָבן עס געטאָן. ווען זיי האָבן געזען, אַז מ'איז זיי נאַכגע- 
פֿאָרן, האָבן זיי עס אַרײַנגעװאָרפֿן אין ים אַרײַן, מיינענדיק אַז ווען 
מע װעט זיי באַזוכן און גאָר נישט בײַ זיי געפֿינען, װועלן זיי קענען 
מיט זייער לייקענען אָפּקומען, אָבער װי שוין געזאָגט, גאָט האָט 
דאָס נישט געװאָלט האָבן. זײַנען די ביידע געװאָרן פֿאַרמשפּט צו 
דער תּליה, איינער פֿון זיי האָט זיך תּיכף געלאָזט אָפּשמדן. אָבער 
דער אַנדערער, װאָס איז זײַן גאַנץ לעבן געווען אַ פֿרומער מענטש 
און אויך געהאַט פֿרומע עלטערן, ער איז געוען פֿון װאַנדסבעק, 
האָט נישט געװאָלט בײַטן זײַן אמונה און ליבערשט אַװעקגעגעבן 
דערפֿאַר זײַן לעבן. איך האָב אים און זײַנע עלטערן גוט געקענט, 
ער האָט זיך שטענדיק געפֿירט וי אַ פֿרומער, ערלעכער מענטש, 
קֶען זײַן, ער איז פֿאַרפֿירט געװאָרן פֿונעם אַנדערן, װאָס איז זײַן 
גאַנץ לעבן נישט געווען עפּעס רעכטס. דעריבער האָט אַזױ געמוזט 
זײַן אויך זײַן סוף. זיכער איז זײַן נשמה געקומען אין גז-עדן און 
אין זײַן לעצטער שעה האָט ער זיך דערװאָרבן עולם:הבא. צוליב 
דעם כּבֿוד פֿון זײַן משפּחה וויל איך דאָ נישט אָנרופֿן זײַן נאָמען. 
אָבער אין גאַנץ האַמבורג וייסט מען פֿון דעם גאַנצן געשעעניש. 
און דער אייבערשטער האָט זיכער אָנגענומען זײַן קידוש השם און 
עֶר האָט אַװעקגעגעבן פֿאַר גאָט זײַן לעבן, הגם ער װאָלט געװוען 
געקענט זיך ראַטעװען פּונקט אַזױ וי זײַן חבֿר. אָבער ער באַצאָלט 
פֿאַרן געבאָט מיט זײַן לעבן און מיט זײַן טוט האָט ער זיך אויס- 
געקױפֿט פֿון אַלע זײַנע זינד, דערפֿאַר זאָל דאָס דינען יעדן פֿאַר 
אַ מוסטער. זאָל קיינער זיך נישט לאָזן פֿאַרפֿירן פֿונעם יצר-הרע 
צוליב געלט, װאָס ברענגט לייד. ס'איז נישט גענוג, װאָס מע גע- 
דענקט, אַז מ'דאַרף דינען גאָט מיטן גאַנצן נפֿש, און אַז עס קומט 
דערצו, מוז מען אײַנשטעלן דאָס לעבן פֿאַרן אייבערשטן, דאָס. איז 
אַװודאי גאַנץ גוט. ס'פּאַסט אויך, אַז יעדער ייד זאָל דאָס האָבן אין 
זינען און טאָן אַזױ וי ר' עקיבֿא ע"ה האָט געזאָגט: מתי יבֿוא לידו 


ויבו :ברה 159 


ואקיימנו ועכשיו שבא לידו לא אקיימנו! ווען ס'קומט די געלעגג- 
הייט, זאָל איך זי אויסניצן; און אַצינד, אַז ס'איז שוין יאָ געקומען 
צו דער האַנט, זאָל איך עס נישט סאָן? עס שטייט דאָך אָבער 
דערביי אויך ;ובֿכל מאודך" -- מיט דײַן גאַנצער קראַפֿט. דאָס 
מיינט: אַז מ'זאָל אויך מיטן געלט דינען דעם אײבערשטן. דאָס 
מיינט נישט בלויז, מ'זאָל געבן צדקה מיט זײַן געלט, װאָס מיט דעם 
דינט מען טאַקע דעם אייבערשטן און אים אין דאָס װױלגעפֿעלן 
נאָך מײַן נאַרישן שׂכל מיינט דאָס אַװדאי אויך, מ'זאָל זיך מוסר 
נפֿש זײַן פֿאַרן אייבערשנטט וועגן פּונקט אַזױי ווי מען גיט-אַװעק 
זײַן געלט פֿאַרן אייכערשטנס ועגן). װײַל יש אִדֶם שהבֿיבֿ ממונו 
יותר מגופֿו, פֿאַראַן אַ טיפּ מענטש װאָס האָט זײַן געלט מער ליב 
וי זײַן גוף, אָט אָ דאָס הייסט: רעכט געדיגט מיט לײַב און לעבן 
בכל נפֿשך ובֿכל מאודך, ווען מ'ליינט נישט קיין אַכט אױפֿן געלט, 
װאָס ברענגט לייד, און מ'גיט עס איכער דעם אײײיכערשטן כֹּדי ער 
זאָל עס גוט פֿאַרניצן, וי איך האָב שוין געשריבן. דער יצר'הרע 
וויל אים פֿאַרפֿירן, דעם מענטש, ווען ער זעט געלט, װאָס איז ניט 
זײַנס. דערפֿון קען קומען א סך שלעכטס און אַפֿילו סכנות נפֿשות. 
דער מענטש שטעלט אין אַ סכּנח זײַן לײַב און-לעבן צוליבן געלט, 
דאָס זעען מיר ליידער יעדן טאָג, אַזױֹי איז אויך ריכטיק, װאָס אוג" 
דזערע חכמים האָבן געזאָגט, אַז מענטשן האָבן מער ליב דאָס געלט, 
װאָס ברענגט צרות, וי זייער גוף און אַפֿילו װוי זייער נשמה, װײַל 
זיי זײַלנען אויך צוגעבונדן צום פֿאַרשאָלטענעם געלט. וי נאָר דער 
אייבערשטער גיט דעם מענטשן געלט, ער זאָל זיך מיט דעם פֿאַר- 
נעמען, און דער מענטש וייסט נישט, װי אַזױ זיך אומצוגיין מיט 
דעם, זײַן פֿאַרהאַרטעװעט האַרץ און זײַן פּײַניקנדיקער יצהריהרע 
דערלאָזן אים ליידער גישט, ער זאָל בי זײַן לעבן מאַכן מיט דעם 
גרויסע פֿאַרדינסטן, װאָס זײַנען אָן אַ מאָס און אָן אַ גרענעץ, גע" 
פֿעלט אים בעסער צו לאָזן עס נאָך זײַן טויט פֿאַר זײַנע קינדער, 


+ ברכות, סא. 


160 גליקל האַמיל 


דאָס גרויסע עשירות, איידער צו נעמען פֿאַר זיך אַליין אַ גרעסערן 
חלק. עס שטייט דאָך: אָדם קרובֿ לעצמו -- יעדער מענטש איז 
נענטער צו זיך... נאָך אַ גרעסערע נאַרישקײיט זעט מען אױיף דער 
וועלט: עס זײַנען דאָ מענטשן, װאָס האָבן גאָר נישט קיין קינדער 
און זײַנען אַזױ שטאַרק צוגעקלעפּט צו זייער געלט, פֿאַרמאַכן זייערע 
הענט פֿאַר אָרעמע לײַט און דערבײי וייסן זיי דאָך זייער גוט, אַז 
זיי זײַנען זייער רײַך, אַז זיי קענען מיט דעם איסקומען זײיער 
גאַנץ לעבן, און פֿון דעסט וועגן האָבן זיי נישט לים עפּעס אַראָפּ- 
צונעמען פֿון זייער געלט און האָבן קיין מאָל נישט גענוג. ועליהם 
נאמר: אין אָדם מת וחצי תֹּאוֹתו בידו, אויף זיי איז געזאָגט גע" 
װאָרן -- עס שטאַרבט נישט קיין מענטש, ווען ער האָט נאָך נישט 
דערגרייכט אַ העלפֿט פֿון זײַן פֿאַרלאַנג. אויף די זעלביקע לײַט האָט 
שלמה חמלך אויך געזאָגט, װי עס שטייט אין קהלת: יש אחד ואין 
שני גם בן ואָח אין-לו ואין קץ לכל עמלו -- פֿאַראַן איינער אָן אַ 
צווייטן (צו זיך), צו מאָל אַ זון אָדער אַ ברודער האָט ער נישט, 
נאָר פֿון דעסט וועגן איז ניטאָ קיין ענד צו זײַן מיעניש. דאָס איז 
געזאָגט אויף מענטשן, װאָס האָבן קינדער אָדער װאָס האָבן נישט 
קיין קינדער, אָבער זיי האָבן גרויס עשירות. װאָס זאָלן מיר אָבער 
זאָגן פֿון די דלפֿנים, נעבעך, אָדער פֿון די װאָס האָבן אַמאָל געהאַט 
עשירות און עס זײַנען פֿון די פּוסטע נגידים אױסגעװאַקסן אַזעלכע 
װאָס מיינען, אַז זיי מעגן פֿון געלט וועגן טאָן צײַטנװײַז חס ושלום 
װאָס מ'טאָר נישט --- טאָ זאָל ספּעציעל געדענקען דער דלפֿון, דער 
אבֿיון, דער יורד, אַז זיי װועלן קריגן דעם ריכטיקן שׂכר אויף יענער 
וועלט פֿאַר די מעשׂים זייערע אויף דער וועלט, 

דער אָרעמאַן װאָלט זיך געקענט טראַכטן; 

--- איך וויל צוגנבֿענען בײַם עושר זײַן געלט. ער האָט אַזױ 
פֿיל און איך האָב דאָך גאָר נישט, און איך בין אַ מענטש אַזױ גוט 
וי דער עושר, איך מוז אויכעט לעבן. דער אייבערשטער האָט אונדז 
צוזאַמען באַשאַפֿן, 

און דער אבֿיון װאָלט זיך אויך געקענט טראַכטן; 

-- איך האָב געהאַט אַ סך געלט און האָב עס אָנגעװוירן, וויל 
איך זען ווידער צו באַקומען געלט, זאָל זײַן מיט גוטן אָדער מיט 
שלעכטן, 

גאָט זאָל זיך דערבאַרעמען איבער אַועלכע לײַט און זײ 
אַריבערפֿירן פֿונעם שלעכטן וועג אױפֿן גוטן װעג, כּדי זיי זאָלן 
ליבערשט אָננעמען דאָס אייביקע איידער דאָס צײַטלעכע, און זי 
זאָלן אַלץ אָננעמען מיט ליבשאַפֿט, וי איך האָב שוין געשריבן. און 
מע זאָל געדענקען, אַז המקום ב"ה זה משׂפּיל זה מרים, אַז דער 
אייכערשטער דערנידעריקט איינעם און דערהייבט דעם אַנדערן 
דעריבער זאָל אֵיעדער זיך גוט ארומקוקן, און דער עיקר די װאָס 
פֿאַרמאָגן געלט, אַז זיי זאָלן נישט אײביק, בײי טאָג און בײַ נאַכט, 
זײַן צוגעבונדן צו זייער געלט און דורך דעם פֿאַרגעסן דאָס לערנען 
און די הייליקע תורה, אַזױ װי עס שטייט -- רבות מחשבֿות בלבֿ 
איש ועצת יהוה היא תקום, פֿיל מחשבֿות זײַנען אין מענטשנס 
האַרצן, אָבער גאָטט באַראָט װעט באַשטין. דאָס װאָרט ;היא" באַ- 
טײַט די ;ה": הלל; די ;י*" באַטײַט יוסף; און די ?א" -- אליעזר, 
פֿון די דרי אותיות ;היא" האָב איך געהערט זאָגן דעם פּשט: 
לעתיד לבֿוא. ווען דער דערלייזער פֿונעם ייִדישן פֿאָלק װעט קומען. 
וועט דער אייבערשטער ברענגען צום משפט אַלע אָרעמע לײַט און 
וועט זיי פֿרעגן, פֿאַר װאָס זיי האָבן נישט געלערנט קיין תורה אויף 
דער וועלט. ענטפֿערט דער אָרעמאַן; 

-- רבונו של עולם, דו ווייסט גאַנץ גוט, אַז איך בין געווען אַן 
אָרעמאַן און האָב מיך געמוזט מיען צו קענען דערהאַלטן בײַם לעבן 
מײַן װײַב מיט די קינדער. 

זאָגט דערויף דער רבונו של עולם; 

--- ביסטו דען געװוען א גרעסערער אָרעמאַן װי הלל? עס 
שטייט דאָך געשריבן, אַז די אַלע, װאָט האָבן געװאָלט גיין לערנען 
אין בית-מדרש, האָבן געמוזט געבן דעם שמש יעדן טאָג אַ גראָשן 
איין מאָל אין אַ פֿרײַטיק האָט דער גוטער הלל גערן געװאָלט גיין 
אין שול, ער האָט אָבער נישט געהאַט קיין גראָשן צו געבן דעם 

שמש. איז ער זיך אַרױפֿגעקראָכן אין דרויסן אױפֿן פֿענצטער, כּדי 
דאָ צו װאַרטן, װײַל ער האָט געװאָלט הערן לערנען הלכה. דערװײַל 
האָט אָנגעהויבן פֿאַלן אַ גרויסער שניי װאָס האָט, נעבעך, הללן 
אין גאַנצן צוגעדעקט. ס'איז געווען קעגן שבת צו. האָבן די לײַט 
אין בית-מדרש נישט געװוּסט, פֿאַר װאָס אַלץ איז אַזױ פֿינצטער 
געװאָרן. איז מען אַרױס אויף דער גאָס זען. און מע האָט דערזען 
אַז דער גוטער הלל, נעבעך, איז אין גאַנצן פֿאַרשאָטן מיט שניי 
ער איז שוין געווען פֿאַרפֿרױרן. האָט מען געזאָגט, דער שמש זאָל 
גיך אָנצינדן אַ פֿײַער און הללן דאָרטן אַנידערלײגן, ער זאָל קענען 
קומען צו זיך. האָט דער שמש געזאָגט; 


-- ס'איז דאָך שבת! 
האָבן אָבער די חז"ל געואָגט: 
--- הלל איז עס ווערט, מ'זאָל צוליב אים מחלל שבת זײַן! 


און הלל איז ווידער געקומען צו די כּוחות. דערפֿאַר דערקלערט 
פֿאַר שולדיק דער בית-דין של מעלה די אָרעמע לײַט, װאָס לערנען 
נישט קיין תּורה אָדער װאָס טוען נישט קיין מעשׂים טובֿים. אָט 
איז הלל געווען אַזאַ אָרעמאַן, אַז ער האָט אַפֿילו נישט געהאָט דעם 
גראָשן צו געבן דעם שמש, און פֿון דעסט וועגן האָט ער נישט פֿאַר- 
פֿעלט צו לערנען תּורה. בפֿרט נאָך אַז הלל איז געווען אַזאַ תּלמיד- 
חכם, אַז ווען ער װאָלט געװאָלט אויף דער װעלט פֿון זײַן תּורה 
געניסן, אָננעמענדיק מתּנות פֿון מענטשן, װאָלט מען אָנגעשאָטן זײַן 
הויז מיט גאָלד און זילבער, װײַל ער איז געווען איינער פֿון און- 
דזערע גרעסטע תּנאים, אַזױ װוי עס איז באַװוּסט. אָבער ער האָט 
גאָר נישט אַנדערש באַגערט וי נאָר לערנען תּורה. ער האָט אָנגע- 
נומען פֿאַר ליב זײַן אָרעמקײט און זיך אין גאַנצן פֿאַרלאָזט אױפֿן 
אייבערשטן. דעריבער איז הלל מחייבֿ די אָרעמעי 

דעױנאָך ברענגט מען פֿאַרן בית-דין של מעלה) די רשעים, 
װאָס האָבן זיך ,היפּשלעך" אױפֿגעפֿירט אויף דער ועלט, האָבן 
געהאַט צו טאָן מיט זונות און זיך היפּש פֿאַר זיי געפּיצט, און האָבן 

אויף זיך גענומען אַלע עבֿירות. ברענגט מען יי אויך פֿאַרן בית- 
דין של מעלה און מ'פֿרעגט זיי; 

--- פֿאַר װאָס האָט איר אַזוי פֿיל שלעכטס געטאָן און זיך פֿאַר- 
נומען מיט זונות ? 

ענטפֿערט איינער: 

רבונו של עולם! איך בין געווען א שיינער מאַן, דערפֿאַר 
האָט מיך אויך דער יצריהרש פֿאַרפֿירט און װײַבער האָבן נאָך מיר 
געגלוסט, אַזױ אַז איך האָב זיי געמוזט נאָכגעבן זייער גלוסטונג, 

ענטפֿערט מען אים: 

-- ביסטו דען שענשר פֿון יוסף הצדיק! האָסטו דען געהאט 
מער רייץ וי יוסף הצדיק? ער האָט געװוינט אין הוין פֿון זײַן 
האָרס װוײַב און זי האָט אים געשיקט אַװנט-יצו און אין די פֿרי 
מאָרגנס װוײַסע העמדער און א גילדערנע קאם, ער זאָל זיך אויס- 
קאַמען זײַנע האָר, און אַ סך אַנדערע זאַכן נאָך פֿון גרויסן אָנרייץ, 
כּדי אים צעהיצן מיט ווערטער. אָבער דער גנוטער יוסף הצדיק האָט 
נישט געװאָלט און האָט כּובֿש געווען זײַן יצר-הרע, װײַל ער האָט 
זיך נישט געװאָלט מטמא זײַן, אַזױ װי עס שטייט: ולא שמע אליה, 
לשכּבֿ אצלה, להיות עמה, און ער האָט זיך נישט צוגעהערט צו איר, 
צו ליגן מיט איר, צו זײַן מיט איר. דאָס איז צו פֿאַרשטײן ער האָט 
נישט געװאָלט בײַ איר ליגן אויף דער װעלט, כּדי ער זאָל ניט זײַן 
מיט איר אויף יענער וושלט. און דעריבער איז ער, נעבעך, אַזי 
יאָמערלעך געקומען אין תּפֿיסה. ער װאָלט דערב אויך געקענט 
פֿאַרליױן זײַן לעבן. דאָך האָט שר נישט גשלאָזט געװועלטיקן איבער 
זיך זײַן יצר-הרש. אַזוֹי ליינט יוסף הצדיק אַרױף דעם חוב אויף די 
ר'שעים, 

װאָס זאָל איך נאָך לאַנג דערפֿון שרײַבן? אונדזערע חז"ל האָבן 
פֿון לאַנג שוין דאָס אַלץ באַשריבן אין די ספֿרי-מוסר, 

דערנאָך ווערן געבראַכט די גראָבע, פֿעטע עשירים, װאָס האָבן 
זייער גאַנץ לעבן פֿאַרבראַכט תּמיד בײײַם גוט עסן און גוט טרינקען 
און גאָט און זײינע געבאָטן האָבן זיי נישט אָפּגעהיט. פֿרעגט מען 

זיי אויך (דאָרטן, פֿאַרן ביתידין של מעלה), פֿאַר װאָס האָבן זיי קיין 
תּורה נישט געלערנט און קיין מצוות נישט געטאָן ענטפֿערן זי 
אַז צוליב זייערע גרויסע געשעפֿטן און זייער עשירות האָבן זי 
פֿאַר דעם קיין צײַט נישט געהאַט. פֿרעגט מען זיי װײַטער; 

-- האָט איר דען געהאַט גרעסערע עשירות וי אליעזר בן 
חרסוס ? ער האָט אַזױ פֿיל שטעט געהאַט אויף דער יבשה און אַזױ 
פֿיל שטעט אױפֿן ים און אַזױ פֿיל שיפֿן זײַנע זײַנען געפֿאָרן אױפֿן 
ים, דאָך האָט ער זיך נישט געלאָזט אָפּהאַלטן פֿון לערנען מורה. און 
דעריבער איז דער גוטער אליעזר מחייבֿ די עשירים. דערפֿון זעט מען 
גוט, אַז אונדזערע תּירוצים װועלן אונדז װינציק װאָס העלפֿן אויף 
יענער וועלט, און אַז דאָס בעסטע איז: תּמים תּהיה עם יהוה אלהיך, 
גאַנץ זאָלסטו זײַן מיט יהוה דײַן גאָט, 


א 


און איצט װעל איך ווידער אָנהייבן מיט אונדזערע זאַכן 

איך בין געלעגן געװאָרן מיט מײַן זון מרדכי. זאָל דער 
אייבערשטער געבן, זײַן עלטער זאָל זײַן אַזױ גליקלעך און אַזױ ווויל 
וי זײַן יוגנט! נאָר װאָס העלפֿט דאָס ? דער אייבערשטער האָט שוין 
אַלץ באַשלאָסן װוי עס זאָל זײַן. איך האָב שוין געשריבן אין מײַן 
דריטן בוך וועגן דער דערלייזונג, װאָס מיר האָבן אויף איר גע" 
האָפֿט,. איך האָב שוין דערמאָנט, אַז מײַן שוער האָט אונדז גע- 
שיקט צוויי פֿעסער און מיר האָבן שוין געמיינט מיט זיי צו פֿאָרן 
קיין ארץ-ישראל, וען גאַנץ ישׂראל װוצט דאָרט זײַן פֿאַרזאַמלט, 
אָבער אַז ער האָט געזען, אַז ס'איז דערפֿון גאָר נישט געװאָרן, האָט 
ער אױפֿגעגעבן זײַן דירה אין האַמיל און איז געפֿאָרן מיט מײַן 
שוויגער קיין הילדעסהיים, װוּ ס'איז געווען אַ שיינע פֿרומע קהילה, 
בסך-הכּל פֿינף מײַל װײַט פֿון האַמיל. אַז זיי האָבן שוין דאָרט גע- 
וווינט אַ שטיקל צײַט, האָט מײַן מאַן, װאָס האָט שטאַרק ליב געהאַט 
זײַנע עלטערן און זי אָפּגעגעבן גרויס כּבֿוד, מיך געבעטן; 

--- מײַן גליקעלע, לאָמיר פֿאָרן קיין הילדעסהיים און דאָרט 

באַזוכן פֿאָטער-אוןימוטער. דו האָסט זיי נישט געזען שוין העכער 
צוועלף יאָר, 

איך בין מסכּים געווען. מיר האָבן מיטגענומען אונדוער דינסט, 
דעם משרת און די דרי קינדער, און זײַנען געפֿאָרן קיין הילדעס- 
היים. איך האָב דעמאָלט נאָך געגעבן זייגן מײַן זון מרדכי, װאָס 
איז נאָך נישט קיין יאָר אַלט געווען. דער משרת, װאָס איז געווען 





א סצעגע אין אידאַ קאמינסקיס אויפפירונג פון דער סצעניזאציץ 
גליקל האַמיל, געשפּילט אין װארשע אין 1938, 


מיט אונדז, האָט געהייסן שמואל, ער אי געװוען גאָר א שיינער 
בחור און מע האָט אים גערופֿן ;דער פֿײַנער שמואל". מיר האָבן 
געהאַט נאָך אַן אַנדער יונגן מאַן בײַ אונדז, האָבן די קינדער אים 
גערופֿן ;דער גראָבער שמואל". אַזו זײַנען מיר געקומען קיין היל- 
דעסחיים. שווער-און-שוויגער האָבן זיך שטאַרק געפֿרײט מיט אונדז, 
װײַל מײַן מאַן איז געווען דאָס ייִנגסטע קינד זייערס און אונדז אין 
דעמאָלט געלויבט צו גאָט געגאַנגען זייער גוט. מיר האָבן מיטגענו" 

מען פֿאַר זיי אַ מתּנה, װאָס מיר האָבן געהאַלטן, אַז אין הילדעס- 
היים איז עס זייער שיין מיט דעם מכבד צו זײַן. מיר זײַנען דאָרט 
געבליבן ביז צוֹ דער דריטער װאָך און האָבן זיך געפֿרײט איינע 
מיט די אַנדערע. דערנאָך זײַנען מיר געזונט און שטאַרק װוידער 
אַהײמגעפֿאָרן. מײַן שווער האָט אונדז געשענקט אַ קענדעלע, װאָס 
האָט געהאָט די וערט פֿון אַן ערך צװאַנציק טאָלער, און דאָס איז 
אונדז געווען אַזױ ליב, גלײַך ער װאָלט אונדז געגעבן הונדערט 
טאָלער. מײַן שווער איז דעמאָלט געווען אַ רײַכער מאַן --- זײַן פֿאַר- 
מעג האָט דאַמאָלט באַטראָפֿן העכער צװאַנציק טויזנט טאָלער, און 
זײַנע קינדער האָט ער שוין געהאַט אַלע אויסגעגעבן. די רײַזע האָט 
אונדז געקאָסט איבער הונדערט פֿופֿציק טאָלער און מיר האָבן זיך 
שטאַרק געפֿרײט מיטן קענדעלע פֿאַר צװאַנציק טאָלער, װאָס דער 
שווער האָט אונדז געגעבן, נישט אַזױ וי די הײַנטיקע קינדער, װאָס 
װאָלטן גערן בײַ זייערע עלטערן אַװעקגענומען אַלץ, מיט הויט און 
האָר, װאָס פֿרעגן נישט, צי זיי קענען עס טאָן אָדער נישט. זײַנען 
מיר ווידער געקומען צוריק אַחיים און האָבן געטראָפֿן אַלע אונדזערע 
קינדערלעך געזונט. מײַן שווער-און-שוויגער האָבן געװוינט אין 
הילדעסהיים נאָך אַ פֿיר-פֿינף יאָר. דאָס וװווינען דאָרט האָט זיי גע- 
קאָסט בי די צען טויזנט טאָלער. כאָטש זיי האָבן נישט געפֿירט קיין 
גרויס הויז, האָבן זיי פֿון דעסט וועגן געהאַט גרויסע הוצאות. האָבן 
די גוטע לײַט זיך אַרומגעזען, אַז ס'איז פֿאַר זיי נישט קיין תּכלית 
צו וװווינען אין חילדעסחיים און זיי האָבן זיך אַריבערגעצױיגן קיין 
האַנאָװוער, געװווינט אין הויז פֿון מײַן שװאָגער, דעם רײַכן ר' 
ליפּמאַן. דאָרטן זײַנען זיי אויך געבליבן און ביידע, זאָט אין יאָרן 
און מיט אַ גוטן שם, געשטאָרבן. נאָר וועגן דעם װעל איך נאָך 
דערציילן, | 
מיר זײַנען דעמאָלט געשטאַנען אין גוטע געשעפֿטן, מײַן עלטסט 
קינד איז געווען די טאָכטער ציפּורה, װאָס אין שוין באַלד אַלט 
געווען צוועלף יאָר. האָט אונדז ר' לייב, דער זון פֿון ר' אַנשיל 
אין אַמסטערדאַם, גערעדט אַ שידוך מִיט מײַן צוקונפֿטיקן איידעם 

קאַסמאַן, דעם זון פֿון ר' אליה קלעווע (קליף). אַזױ וי מײַן מאַן 
פֿלעגט פֿאָרן צוויי מאָל אין יאָר קיין אַמסטערדאַם, האָט ער זיך 
דאָס מאָל צוגעאײַלט און איז געפֿאָרן מיט זעקס װאָכן פֿריער װי 
געוויינטלעך. ער האָט געשריבן צום שדכן, ער זאָל זען װאָס עס 
לאָזט זיך דאָ טאָן. דעמאָלט איז געווען אַ מלחמה און דעריבער האָט 
ר' אליה געמוזט אױפֿגעבן זײַן דירה אין קליף און איז געפֿאָרן מיט 
זײַנע לײַט קיין אַמסטערדאַם, דאָרטן צו וווינען. נאָר װוי מײַן מאַן 
איז אָנגעקומען אין אַמסטערדאַם, האָט זיך באַלד פֿאַרשפּרײט דער 
קלאַנג, אַז ער דאַרף זיך משדך זײַן מיט ר' אליה. דאָס איז געווען 
אין טאָג ווען מ'האָט פֿאַרטײלט די פּאָסט און די מענטשן האָבן 
געלייענט די בריוו אויף דער בערזע. אַ סך מענטשן האָבן זיך דאָס 
נישט געװאָלט גלייבן און מע האָט זיך אַפֿילו אויף דער בערזע אויך 
פֿאַרװעט, צי עס װעט עפּעס אַרויסקומען. די מענטשן האָבן נישט 
געװאָלט גלייבן, אַז עס װעט קומען צו אַ שידוך, װײַל ר' אליה 
איז געווען א גרויסער עושר און געהאָט אַ שם, אַז ער פֿאַרמאָגט 
הונדערט טויזנט רײַכסטאָלער אָדער נאָך מער, און דאָס איז טאַקע 
געווען אמת. מײַן מאַן איז דעמאָלט נאָך געווען אַ יונגער מענטש, 
מיר זײַנען נאָר װאָס געווען אױפֿגעקומען און געהאַט אַ קליין הויז 
פֿול מיט קינדערלעך, גאָט זאָל זיי באַשיצן. אָבער װאָס דער 
אייבערשטער באַשליסט, דאָס מוז זײַן און געשען, אַפֿילו ווען די 
מענטשן זעען דאָס נישט גערן. אױפֿן הימל ווערט אױיסגערופֿן פֿערציק 
טעג איידער אַ קינד װערט געבויר ;דער און דער װעט געמען 
פֿאַר אַ װײַב די טאָכטער פֿון דעם און דעם". אַזױ האָט זיך מײַן 
מאַן משדך געווען מיטן גרויסן גפֿיר ר' אליה קליף. מײַן מאַן האָט 
באַשטימט פֿאַרן נדן פֿון מײַן טאָכטער צוויי טויזנט צוויי הונדערט 
טאָלער האָלענדיש געלט. די חתונה איז באַשטימט אויף אָנדערט- 
האַלבן יאָר שפּעטער, און זי זאָל זײַן אין קליף. מײַן מאַן האָט נאָך 
געמוזט געבן צו שטײַער הונדערט טאָלער פֿאַר די חתונה-הוצאות, 

אַז ס'איז געקומען די צײַט פֿון דער חתונה, זײַנען מיר גע- 
פֿאָרן קיין קליף, מײַן מאַן, איך. מיט אַ זויגקינד, װאָס איך האָב 

געהאַט, מײַן טאָכטער ציפורה, די כּלה, ר' מאיר פֿון דער קלויז, 
װאָס איז הײַנט רבֿ אין פֿרידבורג, מײַן משרת, דער ;פֿײַנער שמואל" 
און אויך אַ דינסטמיידל, אַזױ זײַנען מיר מיט אַ גרויסער סויטע 
געפֿאָרן צו דער חתונה, למזל-טובֿ. פֿון אַלטאָנאַ זײַנען מיר אויף 
דער שיף געפֿאָרן באַגלײט פֿון מרדכי כֹּהן, מאיר איליוס און אַהרן 
טאָדעלכע. איך קען גאָר נישט באַשרײַבן, װאָס פֿאַר אַ לוסטיקע 
רײַזע מיר האָבן געהאַט. נחתדיק און לוסטיק זײַנען מיר אָנגעקומען 
בשלום אין אַמסטערדאַם. עס איז אָבער נאָך געווען גוטע דרי װאָכן 
ביז צוֹ דער חתונה. מיר האָבן געװווינט בײַ לייב האַמבורגער, װאָס 
איך האָב אים שוין דערמאַנט, און האָבן אויסגעגעבן יעדע וװאָך 
העכער צוועלף דוקאַטן, דאָס האָט אונדז אָבער גאָר נישט געאַרט, 
װײַל מײַן מאַן האָט אין די דרי װאָכן, װאָס מיר האָבן פֿאַרבראַכט 
אין אַמסטערדאַם פֿאַר דער חתונה, געהאַט פֿאַרדינט דעם האַלבן 
נדן. צוויי װאָכן פֿאַר דער חתונה זײַנען מיר, אַלע צװאַמען, צווי 
מנינים מענטשן, בתופּים ובֿמחולות !, מיט פּויקן און טענץ, געפֿאָרן 
קיין קליף און זײַנען דאָרטן געװאָרן אױפֿגענומען מיט גרויס כּבֿוד, 
מיר זײַנען געקומען אין אַ הויז, װאָס איז געווען ממש אַ קיניגלעכער 
פּאַלאַץ, גוט אויסגעמעבלירט אין אַלע אופֿנים, מיט אַלײען טאַקע 
וי אַ פֿירשטלעך הוֹיז. דעם גאַנצן טאָג האָט מען נישט געהאַט קיין 
רו פֿון די הויכגעשטעלטע האַרן און פֿרױען, װאָס זײַנען אַלץ גע- 
קומען און געװאָלט זען די כּלה. און מײַן טאָכטער איז באמת גע- 
ווען גאָר שיין, האָט נישט געהאַט אירס גלײַכן, איצט האָט מען 
ברייט צוגעריכט די חתונה. צו יענער צײַט איז דער פּרינץ געווען 
אין קליף. עס האָט נאָך געלעבט דער עלטסטער פּרינץ, װאָס אין 
געווען קורפֿירשט, און איז נאָך געווען אַ יונגער האַר פֿון אַן ערך 
דרײַצן יאָר. אָבער נישט לאַנג נאָך דעם איז געשטאָרבן דער 
עלטסטער קורפֿירשט און אויף זײַן אָרט איז דער יונגער געװאָרן 
קורפֿירשט, געווען זײַנען דאָרט אויך דער פּרינץ מאָריץ און נאָך 


שָמות, טו, בי 

אַנדערע פֿירשטן און הויכגעשטעלטע האַרן. זיי אַלע האָבן געלאָזט 
זאָגן, אַז זיי ווילן זײַן בי דער קאַפּולאַציע, בײַ דער חתונה, הייסט 
עס, פֿאַרשטײט זיך, אַז דער מחותּן, ר' אליה קליף, האָט זיך שוין 
ביל צײַטנס צוגעגרייט אױפֿצונעמען אַזעלכע הויכע געסט. אינעם 
טאָג פֿון דער חתונה, תיכף נאָך דער חופּה, איז געוען צוגעגרייט 
וא גאָר חשובֿע מאָלצללט מיט כּלערליי אײַנגעמאַכטסן און פּלערליי 
װײַגען און פֿרוכטן, איצט קען מען זיך אױיסמאָלן, װאָס פֿאַר אַ גע" 
טומל און גערודער ס'איז דאָרטן געווען, אַז דער מחותּן ר' אליה און 
אַלע זײַגע לײַט האָבן נאָר געטראַכט גוט צוֹ טראַקטירן אַזעלכע 
חשובֿע געסט און זיי אַליץ מאַכן באַקוועם. זיי האָבן אַפֿילו נישט גע" 
האָט קיין צײַט איבערצוגעבן איינער דעם אַנדערן דעם נדן און אים 
איבערצוציילן, וי דאָס פֿירט זיך געוויינטלעך. דעריבער האָבן מיר 
אונדזער נדן און דער מחותּן ר' אליה זײַן נדן אַױײַנגעלײגט אין אַ 
בײַטל און איט פֿאַרזיגלט, מע זאָל נאָך דער חתונה איבערציילן. 

אַז חתו"פלה זיינטן שוין געשטאַנען אונטער דער חפ האָט 
זיך אַרױסגעשטעלט, אַז מע האָט פֿאַרגעסן אין גרויסן געטומל צו 
שרײַבן די כתוכה. װאָט האָט מען דאָ געזאָלט טאָן! אַלע חשובֿע 
געסט מיטן יונגן פרינץ זײַנען שוין דאָ געשטאַנען און האָבן גע" 
װאָלט זיך צוקוקן. האט געזאָגט דער רבֿ מאיר, דער חתן זאָל שטעלן 
אָן ערבֿ און זיך פֿאַױפֿליכטן צו לאָזן תּיכף נאָך דער חתונה שרײַבן 
אַ כּתובֿה. דער 37 האָט דערנאָך געלייענט די כּתובֿה פֿון אַ ספֿר, 
אַזױ איז פֿאַרגעקומען די חופּה, נאָך דער חפּה האָט מען געפֿירט 
אַלע חשובֿע געסט אין מחותנס ר' אליחס גרויסן, פּרעכטיקן זאַל, 
װאָס איז געווען אױסגעטאַפּעצירט מיט לעדער, באַצירט מיט גאָלד, 
און אין זאָל איז געשטאַנען אַ גרויסער טיש מיט די פֿײַנסטע דעלי- 
קאַטעסן. אַזױ האָט מען טראַקטירט די חשובֿע געסט כּפֿי זײיער 
ראַנג און ווערדע און יחוס, 

מײַן זון מרדכי איז דעמאָלט געווען אַ קינד פֿון אַ פֿינף יאָר, 
קיין שענער קינד איז נישט געווען אויף דער גאַנצער װעלט. מיר 
האָבן אים זייער שיין און זויבער אָנגעטאָן. אַלע חשובֿע געסט האָבן 

אים שיִער נישט אַױפֿגעפֿרעסן און באַזונדער דער פּרינץ, וועלכער 
האָט אים כּסדר געהאַלטן בײַ דער האַנט. אַז די חשובֿע געסט האָבן 
געגעסן פֿון די קאָנפֿיטורן און געטרונקען פֿון די װײַנען, האָט מען 
אָפּגערױמט דעם טיש און אים געלאָזט אַרױסטראָגן. דערנאָך זײַנען 
אַרײַנגעקומען פֿאָרשטעלערס, װאָס האָבן זיך פּרעזענטירט און גע- 
מאַכט כּלערליי קונצן, װאָס האָבן יעדן אַנטציקט, צו לעצט האָבן 
די פֿאָרשטעלערס געשפּילט אַ ,טױטנטאַנץ?, װאָס איז געוען 
אויסטערליש שיין. אויף דער חתונה זײַנען אויך געווען אַ סך חשובֿע 
פּאָרטוגעזישע ייִדן, צווישן זיי איינער װאָס האָט געהייסן מאָקאַטי 
און געווען אַ יווועליר. ער האָט געהאַט בײַ זיך גאָר אַ שיין גילדן 
זייגערל, באַזעצט מיט דימענטן, װאָס איז ווערט געווען בײַ די פֿינף 
הונדערט טאָלער. מײַן מחותּן ר' אליה האָט עס געפֿאָדערט בײ 
מאָקאַטין, װײַל ער האָט עס געװאָלט שענקען דעם פּרינץ. איז דער 
בײַ געשטאַנען א גוטער פֿרײַנד, װאָס האָט נישט געװאָלט דערלאָזן 
צו דעם, און געזאָגט: 

--- צו װאָס טויג דיר דאָס ? דו װוילסט מאַכן אַזאַ גרויסע מתּנה 
דעם יונגן פּרינץ? װאָלט עס כאָטש געווען דער עלטסטער קור- 
פֿירשט, אַזױ װאָלט עס זיך נאָך געפּאַסט.. 

אָבער וי שוין דערמאָנט, איז באַלד דערנאָך דער עלטסטער 
קורפֿירשט געשטאָרבן און דער יונגער פּרינץ איז געקומען אויף זײַן 
אָרט און איז געװאָרן קורפֿירשט, מײַן מחותּן ר' אליה איז יעדעס 
מאָל, ווען ער איז געקומען צו זײַן פֿרײַנד, װאָס האָט דעמאָלט נישט 
געלאָזט געבן דעם יונגן פּרינץ די מתּנה, געווען שטאַרק ברוגז און 
האָט אים דאָס פֿירגעװאָרפֿן. אין דער אמתן טאַקע, ווען מײַן מחותּן 
װאָלט דעמאָלט געגעבן דעם יונגן פּרינץ די מתּנה, װאָלט ער אים 
דאָס קיין מאָל נישט פֿאַרגעסן, װײַל אַזעלכע גרויסע האַרן פֿאַרגעסן 
טאַקע קיין מאָל נישט אַזעלכע זאַכן. נו, װאָס זשע טויג עס איצט 
צו ריידן וועגן פֿאַרלעגענע זאַכן ? דער יונגער פּרינץ מיטן פֿירשט 
מאָריץ און אַלע אַנדערע חשובֿע געסט זײַנען אַװעקגעגאַנגען גוט 
אויפגערוימט און קיין שום ייִד האָט אין הונדערט יאָר נישט געהאַט 

אַזאַ כּבֿוד, אַזױ האָט זיך געענדיקט די חתונה פֿול מיט פֿרײד, שׂשׂון 
ושׂמחה, 

נאָך דער חתונה בין איך געפֿאָרן קיין עמעריך אױפֿן קבֿר פֿון 
מײַן שוועסטער הענדל. װאָס פֿאַר אַ צער און האַרצװייטיק איך האָב 
געהאַט, דאָס ווייסט איין גאָט. ס'איז נאָך אַלץ אַ שאָד, װאָס אַזאַ 
יונגער און אויסערגעוויינטלעך שיינער מענטש האָט געמוזט קײַען 
די שװאַרצע ערד. זי איז נאָך נישט אַלט געווען קיין פֿינף און צװאַנ- 
ציק יאָר ! נאָר װאָס העלפֿט עס? װאָס דער אייבערשטער שיקט-צו, 
מוזן מיר אָננעמען פֿאַר ליב. זי האָט איבערגעלאָזט אַ זון און אַ 
טאָכטער., דער זון איז געווען גאָר אַ וווילער און האָט זייער גוט 
געקענט לערנען. אָבער ליידער איז ער יונג און נאָך אַ בחור גע- 
שטאָרבן. פֿרײַנד און פֿרעמדע האָבן זײַן טויט שטאַרק באַוויינט, 

אַ טאָג נאָך דער חתונה האָבן מיר זיך געלאָזט מיט אַ גרויסער 
צופֿרידנקײט אױפֿן וועג אַהײם, קודם קיין אַמסטערדאַם, װײַל מיר 
האָבן געװאָלט פֿאָרן צוריקוועגס דעם זעלביקן וועג וי אַהערצו, אַזױ 
וי עס הייסט, וילך למסעיו, און ער אין געגאַנגען אויף זײַנע 
ציונגען. אַזױ זײַנען מיר וידער געקומען קיין אַמסטערדאַם און 
| זײַנען דאָרט געבליבן בײַ די פֿערצן טעג, װײַל מײַן מאַן האָט דאָרט 
נאָך געמאכט אַ ביסל געשעפֿט. דערנאָך זײַנען מיר געפֿאָרן פֿון 
אַמסטערדאַם קיין דעלפֿיל, דאָ האָט מען געמוזט נעמען די שיף 
איבערן ים, װאָס הייסט דאָלאַרט, דער שטאַרקסטער מענטש, װאָס 
איז נישט צוגעװווינט צום ים, מוז דערבײַ ווערן טױט קראַנק: דאָ 
דרייט זיך גאָר שטאַרק דאָס װאַסער און די שיף ווערט אַהין און- 
אַהערגעשלײיַדערט, אַזױ זײַנען מיר אַרוף אויף דער שיף, האָבן גע- 
לאָזט אונדזערע באַגלייטערס אין דער קאַיוטע און איך מיט מײַן 
מאַן האָבן געדונגען פֿאַר אונדז בײַם שיפֿער אַ קליין קעמערל, מיר 
זאָלן דאָרט קענען זײַן אַליין. אין דער װאַנט פֿון דעם קעמערל איז 
געווען געמאַכט אַ לוקע: מע האָט זי געקענט אױפֿמאַכן און צו-" 
מאַכן,. דורך דער לוקע האָט מען געקענט אַרײַנקוקן אין דער קאַיוטע 
און אַרױסנעמען און אַרײַננעמען פֿון דאָרט זאַכן, װאָס מע האָט זיך 

אין זיי גענייטיקט. איז װי מיר זײַנען אַרײַנגעקומען אין אונדזער 
קליין קעמערל, װוּ עס זײַנען געווען צוויי בענק, װאָס מען האָט גע- 
קענט זיך אויף זיי לייגן, האָט מײַן מאַן צו מיר געזאָגט: 

--- גליקעלע, לייג דו זיך דאָ שוין אַנידער אויף אַ באַנק. איך 
װעל דיך גוט צודעקן. און גיב אַכטונג, דו זאָלסט זיך נישט רירן 
און ליגן גאַנץ שטיל, װעט דיר דער ים גאָר נישט שאַדטן 

איך בין נאָך קיין מאָל נישט געפֿאָרן אױפֿן ים. אָבער מײַן מאַן 
איז שוין אַ סך מאָל געפֿאָרן איבכערן דאָלאַרט און אין אין דעם גע" 
ווען געניט,. איך האָב טאַקע געפֿאָלגט מײַן מאַן און מיך שטיל 
אַנידערגעלייגט. אָבער אין דער קאיוטע איז געווען דאָט דינסטמיידל 
מיט מײַן זויגקינד און מיר האָבן געהאַט גאָר אַ שלעכט ועטער 
מיט אַ קעגנװוינט. די שיף איז אַזוֹי געגאַנגען, אַז אַלע װאָס זעגען 
געווען אויף דער שיף זײַנען געווען טויט קראנק און האָבן געמוזט, 
זײַט מוחל, מייקענען, ברעכן. נישטאָ, אין דער אמתן, אַזאַ קרענק 
אויף דער וועלט, און איך האלט נישט, אַז ראַנגלען זיך מיטן טויט 
קען זײַן ערגער װי ים-קרענק. איך האָנ דאָס טאַקע נישט געפֿילט 
אַזױי לאַנג װוי איך בין געלעגן שטיל. אָבער מײַן דינסטמיידל אין 
אויך געװאָרן קראַנק און האָט זיך נישט געקענט רירן און דערבי 
מײַן קינד נגעבעך געהאַט. דאָס קינד אין אפֿשר אויך נישט געוען 
מיט אַלעמען און האָט אָנגעהויבן צו שריײען און צו ויינען. דאָס 
מיידל האָט זיך נישט געקענט רירן און געלאָזט דאָס קינד, געבעךך, 
וויינען און שרייען, נאָר איך, אַ מאַמע, װאָס האָט רחמנות אויף איר 
קינד, האָב נישט געקענט צוהערן לענגער. איך האָב געמוזט אױפֿ- 
שטיין פֿון מײַן געלעגער, האָב אַרױפֿגענומען צו מיר דאָס קינד 
דורך דער לוקע און עס צוגעלייגט צו דער ברוסט. נאָר, מײַן גאָט, 
װוי וויי איז מיר געװאָרן! די שרעק פֿון טויט איז מיט אַ מאָל מיך 
באַפֿאַלן און איך האָב געמיינט, אַז דאָס איז שוין מײַן סוף. איך האָב 
אָנגעהויבן ווידוי זאָגן אַזױ גוט וי איך האָב געקענט און אַזױ פֿיל 
װױפֿל איך האָב געװווסט אויף אויסנװייניק, מײַן מאַן איז זיך געלעגן 
שטיל אויף זײַן געלעגער און גאַנץ גוס געװוסט, אַן דאָס איז נישט 

קיין טויטקרענק, און אַז װי נאָר מע שטעלט די פֿיס אויף דער 
יבשה, איז אויס מיט דער קרענק. און וי איך האָב אַזװױ געזאָגט 
ווידוי און מיט מײַן גאַנצער איבערגעגעבנקייט געטראַכט פֿון גאָט, 
איז מײיַן מאַן געלעגן און האָט געלאַכט. איך האָב דאָס געהערט און 
מיר געקלערט; 

--- אָט בין איך דאָ אין אַנגטטן פֿון טוט און דאָ ליגט גאָר 
מײַן מאַן און לאַכט ! 

אָכער כאָטש איך בין געווען שטאַרק אױפֿגעטראָגן, אין דאָס 
נישט געווען די צײַט מיך צו קריגן מיט מײַן מאַן. איך האָב אויך 
נישט געהאָט דעם כּוח אַפֿילו אַ. װאָרט אַרױסצוברענגען האָב איך, 
נעבעך, אין מײַן קרענק געמוזט בלײַבן ליגן. דאָס האָט נאָך גע- 
דויערט לערך אַ האַלבע שעה, ביז מיר זײַנען אָנגעקומען צום באָרטן 
און אַראָפּגעגאַנגען פֿון דער שיף. און, געלויבט צו גאָט, מיט אַ מאָל 
איז אונדזער קרענק אַועק. 

עס איז שוין געווען שפּעט בײַ נאַכט, ווען מיר זײַנען אָנגעקו 
מען אין דעלפֿזיל, מִיר האָבן נישט געקענט קומען צו קיין אײַנפֿאָר- 
הויז און אויך נישט צו קיין ייִדישער שטום. ס'איז געווען גאָר אַ 
שלעכט וועטער און מיר האָבן שוין געמיינט, אַז מיר װועלן, חלילה, 
מוזן איבערנעכטיקן אויף דער גאָס. דערצו נאָך האָבן מיר געמוזט 
פֿאַסטן דעם אנדערן טאָג -- ס'איז געווען זכור ברית. אַ גאַנצן 
טאָג זײַנען מיר געווען אויף דער שיף און קיינער האָט קיין ביסן 
אין מויל נישט גענומען, און זײַנען געווען קראַנק און אויסגעמאַ- 
טערט פֿון דער ים-קרענק. עס װאָלט גאָר קיין עסק נישט געווען 
מיר זאָלן גאָר נישט עסן און טרינקען, און בלײַבן ליגן אויף דער 
גאָס. ענדלעך איז מײַן מאַן בײַ נאַכט געגאַנגען צו אַ הז פֿון אַ 
ייִדן, װאָס זײַן ברודער האָט געהאַט חיים פֿירטס טאָכטער פֿאַר אַ 
װײַב, און אים געבעטן, ער זאָל אונדז איבער נאַכט אױפֿנעמען אין 

זײַן הויז, אַז ווייניקסטנס זאָלן מיר און אונדזערע קינדער האָבן 
איבער נאַכט אַ דאַך איכערן קאָפּ. דער באַלעבאָס האָט תּיכף געזאָגט; 

--- קומט-אַרײַן אין גאָטס נאָמען! מײַן הויז שטייט פֿאַר אײַך 
אָפֿן, איך האָב אויך אַ גוט בעט פֿאַר אײַך. נאָר קיין עסן האָב איך 
נישט, 

ס'איז געווען צו שפּעט און זײַן װײַב איז נישט געווען אין דער 
היים, זי איז געווען אין עמדען. נאָר מײַן מאַן איז געווען צופֿרידן, 
װאָס ער האָט באַקומען כאָטש אַ געלעגער פֿאַר דער גאַכט. ער איו 
באַלד מיט שׂמחה צו אונדז געקומען און געבראַכט אין הויז אַרײַן. 
קיין עסן און טרינקען איז טאַקע נישט געװוען אַלע זײַנען שוין 
געלעגן אין בעט. מיר האָבן נאָך געהאַט אַ ביסל ברויט מיט 
זיך און האָבן געגעבן די קינדער צו עסן. איך האָב גאָט געדאַגקט, 
װאָס איך בִין שוין געלעגן אין בעט. דאָס בעט איז געווען זיער 
גוט און דאָס איז פֿאַר אונדז געווען בעסער װי עסן און טריגקען 
דעם אַנדערן טאָג, אין דער פֿרי, זײַנען מיר געפֿאָרן קיין עמדען 
און זײַנען דאָרט געווען צו גאַסט בײַ ר' אַבֿרהם פֿון שטאַטהאַגען 
ער איז געווען מײַן מאַנסט אַ נאָענטער קרובֿ, -- אַבֿרהמס פֿאָטער, 
משה קראַמער פֿון שטאַטהאַגען, איז געווען מײַן מאַנס אַ פֿעטער, 
מיר זײַנען אויף ראש-השנה געבליבן אֵין עמדען, האָבן דאָרט פֿאַר" 
בראַכט אַ גוטן יוםיטובֿ און אין גאַנצן פֿאַרגעסן אין אונגסער דאָ- 
לאַרט. אַכֿרהם איז געווען אַן איידעלער מענטש. נישט בלויז װאָס 
ער האָט אונדז גוט אױפֿגענומען און אונדז אָפּגעגעבן כּבֿוד. ער האָט 
נאָך געהאַט בײַ זיך בײַט טיש זעקס גרופּעס אָרעמעלײַט, וועלכע 
האָבן געמוזט עסן און טרינקען אַלץ אַזױ װוי מיר, איך קען זאָגן 
אַז איך האָב אַזױנס נאָך נישט געזען בײַ קיין שום עושר. מוצאי 
ראש-השנח זײַנען מיר ווידער אַװעקגעפֿאָרן פֿון עמדען, רעכענעג- 
דיק אַז מיר וועלן נאָך צו יום"-כּיפּור אַהיימקומען, און זײַנען געפֿאָרן 
גאַנץ פֿרי קיין וויטמונד. אין וויטמונד האָבן מיר געדונגען אַ שיף 
קיין האַמבורג. אַ טאָג װײַט פֿון וויטמונד ליגט אַן אָרט װאָס הייסט 
װאַנגעראָג. מוזן דאָרט די שיפֿן זיך אָפּשטעלן, כּדי צו צאָלן אָפּצאָל 

און זיך אײַנשאַפֿן װאָס ס'פֿעלט זיי. אָבער וי נאָר מיר זײַנען אָנ" 
געקומען קיין װאַנגעראָג, זאָגט צו אונדז דער ריכטער: 

-- װוּהין פֿאָרט איר ? 

-- מיר ווילן קיין האַמבורג --- זאָגט מײַן מאַן, 

-- היט אײַך גוט! -- באַמערקט דער ריכטער -- איר דאַרפֿט 
נישט אַװעק פֿון דאַנען, װײַל דער ים איז פֿול מיט רױבשיפֿן, זי 
נעמען אַלץ צו, װאָס זיי קענען נאָר באַקומען. 

און דאָ איז באלד ערבֿ יום-כּיפּור. מיר האָבן דעם שיפֿער שוין 
געהאַט געגעבן צען טאָלער פֿאַרן דינגען די שיף. מיר האָבן אָבער 
געלאָזט אַלץ פֿאַרפֿאַלן גיין און צוריקגעפֿאָרן קיין וויטמונד. און 
יום- כּיפּור זײַנען מיר געווען צו גאַסט בײַ מײַן מאַנס געשװועסטער- 
קינד ברײַנעלע. מיר האָבן מיט זיי זיך באַראָטן, װוי אַזוי מיר זאָלן 
אַװעקפֿאָרן. מיטן װאַסער האָבן מיר נישט געקענט פֿאָרן איבער די 
רױיבשיפֿן און אױיפֿן לאַנד איז אומעטום, װוהין מע אין געקומען 
געווען אַ סך מיליטער. האָבן מיר זיך באַראָטן מיט די לײַט פֿון 
וויטמונד. די אַלמנה ברײַנעלע איז געווען פֿון האַמנורג, אַ טאָכטער 
פֿון לייב אַלטאָנא, און געווען איז זי גאָר אַ קלוגע און פֿרומע פֿרױ, 
דערצו נאָך איז זי געווען מײַן מאַנס אַ נאָענטע קרובֿה און תּמיד 
געווען גוטע פֿרײַנד, זיי האָבן זיך גוט געקענט איינס דאָס אַנדערע. 
האָט זי געטאָן אַלץ װאָס מעגלעך, צו העלפֿן אונדז אַװעקצופֿאָרן 
צום סוף איז באַשלאָסן געװאָרן,. מיר זאָלן נאָך יום"כיפור אַהײימ- 
פֿאָרן נישט מיט דער שיף, און אַז מײַן מאַן זאָל פֿאָרן קיין אוריך 
און זיך אײַנשאַפֿן אַ פּאַספּאָרט פֿונעם גענעראַל בודיץ, וועלכער 
האָט געדינט בײַ פֿאַרשײדענע קיניגן און דוכּוסן און איז געוען 
זייער באַליבט בײַ אַלעמען, אַזױ אַז מיר וופלן קענען זיכער דורכ- 
קומען מיט זײַן פּאַספּאָרט. חוץ אַלעמען װעט מאיר אוריך פּועלן 
בײַם גענעראַל בודיץ אונדז מיטצוגעבן אַ טיכטיקן אַפֿיציר וי אַ 
באַשיצער. ערבֿ יום- כּיפּור איז מײַן מאַן געפֿאָרן קיין אוריך און 
צוריקגעקומען איז ער ווען מיר האָבן זיך גענומען פֿאַרפֿאַסטן. ער 
האָט אַלץ געהאַט אױסגעפֿירט אַזױ וי ער האָט געװאָלט און מיט- 

געבראַכט אַ קאַפּראַל, אַ טיכטיקן ערלעכן מענטש װאָס איז מיט 
אונדז געפֿאָרן ביז קיין האַמבורג. גלײַך נאָך יום כּיפור האָבן מיר 
געמוזט דינגען אַ װאָגן ביז קיין אָלדענבורג, דאָ האָבן מיר שיַער 
נישט געמוזט באַצאָלן פֿערד-און-װאָגן,. װײַל קיינער האָט זיך נישט 
געװאָלט אײַנשטעלן און יעדער פֿורמאַן האָט מורא געהאט פֿאַר זיי- 
נע פֿערד. מע קען זיך אוױיסמאָלן, װאָס פֿאַר אַ דאַגות מײַן מאַן האָט 
געהאָט און וי אומעטיק ער איז געווען. איך האָב געמוזט אױסטאָן 
מײַן גוט רײַזעקלײיד און מיך אָנטאָן אין שמאַטעס. ר' מאיר, װאָס 
איז געווען מיט אונדז, װוי שוין דערמאָנט, האָט געזאָגט צו מײַן מאַן; 

--- מײַן ליבער ר' חיים, פֿאַר װאָס זײַט איר אַזױ אומעטיק און 
פֿאַר װאָספֿאַרשטשלט זיך אײַער װײַב אַזױ עקלדיק? 

האָט מײַן מאַן דערויף געזאָגט: 

-- גאָט וייסט, אַז נישט אין מיר גייט עס און איך נישט 
אין מײַן געלט, װאָס איך פֿיר מיט זיך, נאָר אין די װײַבער, מײַן 
פֿרױ און דאָס דינסטמיידל, 

--- דערפֿאַר דאַרפֿסטו דיך ניט זאָרגן ! --- האָט געזאָגט ר' מאיר, 


-- אָן קאַטאָװעס, ר' חיים, איר זײַט זיך טועה אין אײַער פֿרוי 
איר װאָלט נישט געווען געדאַרפֿט, זי זאָל זיך אַזױ אָפּשטױסנדיק 
אױיסשטאַפֿירן. מע װאָלט איר גאָר נישט געטאָן. 


מײַן מאַן איז געווען שטאַרק ברוגו אויף ר' מאירן, װאָס ער 
מאַכט אַזעלכע שפּאַסן, בשעת אים האָט עס אַזױ װיי געטאָן נאָך 
האַלבער נאַכט זײַנען מיר אַװעקגעפֿאָרן פֿון וויטמונד, ברײַנעלע און 
אַלע לײַט פֿון וויטמונד זײַנען מיטגעגאַנגען מיט אונדז אַ גוט שטיק 
וועג און אונדז מיטגעגעבן זייערע בעסטע ברכות. אַזױ זײַנען מיר 
אָנגעקומען בשלום אין אָלדענבורג. װאָס זאָל איך שרײַבן װאָס 
מיר האָבן געהאַט אויסצושטיין אין ברעמערווערדע און אין אַנדע- 
רע ערטער? אָבער אונדזער געטרײער קאַפּראַל און אונדזער גוטער 
פּאָס -- און אין דער ערשטער ריי דער אײבערשטער -- האָבן 
אונדז געהאָלפֿן ביז אַהער צו, אַז מיר זײַנען אָנגעקומען אין אַלדעג" 

בורג, האָט דאָס גאַנצע אָרט געגריבלט און געשוויבלט מיט מילי- 
טער. איז אונדז ווידער נישט גוט געװאָרן, װײַל דער װאָגן, װאָס 
מיר האָבן געהאַט גענומען אין ויטמונד,. האָט נישט געװאָלט 
װײַטער פֿאָרן, אַפֿילו ווען מיר זאָלן אים געבן אַלע פֿאַרמעגנס פֿון 
דער גאַנצער וועלט. איז מײַן מאַן געלאָפֿן און געזען צו באַקומען אַ 
װאָגן. צוויי מײַל די װײַט פֿון דאַנען האָט ער אין אַ דאָרף ענדלעך 
באַקומען פֿאַר היפּש געלט אַ װאָגן. מיר זײַנען אַװעק פֿון אָלדענ- 
בורג און געקומען בשלום אָװונט-צו אין דאָרף, מיר זײַנען דאָרט 
געבליבן איבער נאַכט און געװאָלט פֿון דאַנען נעמען אַן אַנדערן 
װאָגן. זיצן מיר אַזױ אין אָװונט בײַם פֿײַער און אונדזער ווירט מיט 
נאָך אַנדערע פּויערים זיצן בײַם פֿײַער און רויכערן טאַבאַק, און 
עס קומט צו רייד וועגן אַנדערע ערטער. איינער פֿון די פּױערים 
הייבט-אָן צו ריידן וועגן דוכּוס פֿון האַנאָװער און דערציילט; 

-- מײַן האַר האָט אויך געשיקט צװעלף טױזנט מאַן קיין 
האָלאַנד, 

איז מײַן מאַן געווען זייער צופֿרידן, ווען ער האָט געהערט, אַז 
ער געפֿינט זיך שוין אין דער האַנאָװערישער מדינה, װוײַל די דוכּוסן 
פֿון לינעבורג האַלטן זייער ריין זייער מדינה: אַ סאָלדאַט טאָר דאָ 
אַפֿילו קיין הון נישט אָנרירן, שוין אָפּגערעדט פֿון עפּעס אַנדערש, 
האָט מײַן מאַן געפֿרעגט, וי װײַט האַנאָװער איז פֿון דאָרף. ענט- 
פֿערט אים דער פּױער: אַכט מײַל. 

האָט מײַן מאַן מיטן פּוױער אויסגערעכנט, אַז עס בלײַבט אים 
נאָך גענוג צײַט צו קומען קיין האַנאָװער, נאָך פֿאַר סוכּות, אויב 
מ'זאָל אַװעקפֿאָרן פֿון דאַנען דעם אַנדערן טאָג. און מײַן מאַן האָט 
תּיכף געדונגען אַ װאָגן, און מיר זײַנען נאָך דעם זעלביקן אַװגט 
אַװעקגעפֿאָרן. מײַן מאַן האָט זיך שטאַרק געפֿרײט, װײַל עס האָט 
זיך גראָד אַזױ געטראָפֿן, ער זאָל קענען מיט זײַן װײַב און קינדער 
מקיים זײַן כּינוד אָבֿ און פֿאַרברענגען די ימים-טובֿים בײַ זײַנע 
עלטערן. און נאָך אַלע צרות, אומרו און נויט, װאָס מיר האָבן גע- 
האַט אויסצושטיין, זײַנען מיר זייער צופֿרידן אָנגעקומען אין האַנאָ- 

ווער, פֿאַר דער שטאָט איז אונדז אַנטקעגנגעקומען מײַן שווער אַזױ 
וי אליהו הנבֿיא, מיט א שטעקן אין דער האַנט און מיט אַ שבֿי- 
װײַסער באָרד ביז צום גאַרטל און מיט גאַנץ רויטע באַקן. בקיצור; 
ווען מ'װאָלט געדאַרפֿט אָפּמאָלן א שיינעם אַלטן מאַן, װאָלט מען 
אים נישט געקענט שענער אָפּמאָלן. װאָס פֿאַר אַ נחת"רוח מיר אַלע 
האָבן געהאַט פֿון אָט דעם אָנבליק און וי צופֿרידן מיר האָבן פֿאַר" 
בראַכט די ערשטע טעג סוכּות -- דאָס לאָזט זיך נישט באַשרײַבן 
חול חמועד זײַנען מיר װײַטער געפֿאָרן קיין האַמבורג, שווער-און" 
שוויגער װאָלטן גערן געװאָלט, מיר זאָלן בלײַבן בי זיי גאַנץ יום" 
טובֿ, אָבער אונדזערט אומשטאַנדן האָבן נישט געלאָזט און מיר האָבן 
זיי דאָס געגעבן צו פֿאַרשטײן, דערנאָך זײַנען מיר צופרידענע פֿון 
זיי אַװעקגעפֿאָרן. איך האָב זיי ביידע אויף דער װעלט מער נישט 
ווידער אָנגעקוקט, זאָל דער אייבערשטער מיך לאָזן זוכה זײַן, וען 
ער נעמט מיך אַװעק פֿון דער זינדיקער װעלט, צו זײַן בײַ זיי אין 
גן-ערן. 

כאָטש מיר האָבן שוין גערן געװאָלט אַװעקשיקן אונדזער קאַפּי 
ראָל און אים גוט באַלױנען, האָט ער אונדז אָבער געבעטן, מיר זאָלן 
אים מיטנעמען קיין האַמבורג, װײל ער האָט געהערט אַזױ פֿיל ריידן 
פֿון האַמבורג און איז זײַן גאַנץ לעבן קיין מאָל דאָרט נישט געווען. 
נו, אַז ער האָט זיך אַזױ גוט געהאַלטן אױפֿן וועג, האָט מײַן מאַן אים 
נישט געקענט אָפּזאָגן און אים מיטגענומען קיין האַמבורג. ערב יום" 
טובֿ, צו די צווייטע טעג סוכּות, זײַנען מיר בשלום אָנגעקומען אין 
האַמבורג און האָבן, געלױבט צו גאָט, געטראָפֿן אונדוער גאַנצע 
משפּחה בײיַם גוטן צושטאַנד און מיר האָבן דערפֿאַר צו דאַנקען דעם 
אייבערשטן, די רײַזע פֿון דער חיים און צוריק האָט אוגדז אָפּגעקאָסט 
העכער פֿיר הונדערט רײַכסטאָלער. אָבער מיר האָבן זיך דאָס נישט 
גענומען שטאַרק צום האַרצן, װײַל אונדזערע געשעפטן זײַנען, דאַג" 
קען גאָט, געגאַנגען זייער גוט. געלויבט זאָל זײַן דער אייבערשטער, 
װאָס האָט נישט אַװעקגענומען פֿון אונדז זײַן געטרײַשאַפּט און זײַן 
ליבשאַפֿט און װאָס האָט אונדז געהאָלפֿן ביז איצט, אַזױ זײַגען מיר 

נאָך די איבערגעשטאַנענע מיענישן ווידער געווען בײַ זיך אין דער 
היים. 
:ט 


געווען איז דאָ איינער, װאָס האָט געהייסן ר' משה און האָט אַ 
צײַט לאַנג געוווינט אין העלמשטעט, װאָס איז, דאַכט מיר, פֿינף מײַל 
װײַט פֿון הילדעסהיים. דאָ געפֿינט זיך אַ הויכשול. דאָס איז אַ בייז 
אָרט, משה העלמשטאַט איזן פֿון דאַנען אַרױסגעטריבן געװאָרן, האָט 
געמוזט אַװעק פֿון שטאָט, איז געגאַנגען קיין פּאָמערן און באַקומען 
די רעכט צו װווינען אין שטעטין. ער האָט אויך געפּוטלט מיט מעם- 
טיקע שוצבריוו צו באַקומען די רעכט אויף מינץ, אַז נאָר ער אַלין 
און קיין שום אַנדערער זאָל נישט האָבן די רעכט צו ליווערן מינץ 
פֿאַר שטעטין. אין דעם אָפּמאַך איז אויך געשטאַנען, פֿאַר װיפֿל זי 
זאָלן אָננעמען דעם מאַרק. פֿון דער רעגירונג איז אויך אַװעקגע- 
שטעלט געװאָרן אַ קאָמיסאַר איבער דעם. אָבער דער משה העלמ- 
שטאַט האָט גאָר נישט פֿאַרמאָגט קיין אייגנס, אויף אַױסצופֿירן אַזאַ 
גרויס ווערק. דעריבער האָט ער געשריבן צו מײַן מאַן, מיטגעשיקט 
אויך זײַן שוצבריוו און אים געפֿרעגט, צי װאָלט ער אים געקענט 
פֿאַרזאָרגן מיט זילבער, אויב יאָ, װעט מײַן מאַן זײַן באַטײליקט אין 
דעם מינץ-געשעפֿט און בײַ אַלע מינים צירונג, װאָס ער װועט קױפֿן 
און פֿאַרקױפֿן, די שטאָט איז געווען אַ מעכטיקע, אפֿשר הונדערט יאָר 
אָדער נאָך מער האָט דאָרטן קיין שום ייַד נישט געוווינט. אָבער זייער 
אַ סך ייִדן זײַנען אָפֿט אַהינגעפֿאָרן און האָבן דאָרט גאָר װאָלװל גע- 
קענט קױפֿן פּערל און אַנדערע איידלשטיינער. אויך האָט מען דאָרט 
פֿאַרקױפֿט אַ סך איידלשטיינער. מײַן מאַן האָט אויסגערעכנט, אַז בײַ 
די דריטלס, װאָס ווערן געמינצט אין שטעטין, קען מען גאַנץ שיין 
פֿאַרדינען. ווען ר'װואָלט געהאַט הונדערט טױזנט אַזעלכע דריטל- 
טאָלערס, װאָלט מען זיי געקענט אַזױ גוט אױיסבײַטן װי נײַע לינע- 
בורגער אָדער בראַנדענבורגער דריטלס. דערויף האָט אים מײיַן מאַן 
געשריבן: ווען ער וויל זיך האַלטן ערלעך און יושרדיק, איז מײַן מאַן 

גרייט מיט אים מאַכן אַ שותפֿות-געשעפֿט. נאָר איידער יענער האָט 
זיך באַזעצט אין שטעטין, האָט ער עטלעכע יאָר געװוינט אין בער. 
לין און איז דאָרטן געבליבן שולדיק אַ סך געלט. מיר האָבן דאָס, צום 
באַדױערן, נישט געװוּסט, מיר האָבן געװווסט, אַז ער איז נישט קיין 
עושר, אָבער מיר האָבן געזען, אַז ער װויגנט אין אַזאַ מעכטיקער שטאָט 
און האָט אַזעלכע טײַערע שוצבריוו, און װײַטער: אַז דאָס גאַנצע לאַנד 
איז פֿאַר אים אָפֿן, אַזוֹי אַז ער און אַפֿילו צען זײַגס גלײַכן װאָלטן 
דאָרט געקענט קומען צו אַ גרויסן תּכלית, צו אונדזער שאָדן זײַנען 
מיר דאָס ערשט שפּעטער געװאָר געװאָרן און דאָס װעל איך שפּע- 
טער דערציילן, 


מײַן זון נתן, װאָס אין דשמאָלט געווען אַ יונגער מאַן, בײַ די 
פֿופֿצן יאָר אַלט, האָכן מיר געשיקט קיין שטעטיף כּדי זיך דאָרטן 
אַ ביסל אומצוקוקן. מיר האָבן אָנגעהױבן שיקן משה העלמשטאַטן 
גרויסע פּאַרטיעס זילבער און ער האָט זיי טאַקע תּיכף איבערגעגעבן 
אױף מינץ און אונדז געשיקט שטעטינישע דריטלט, װאָס מיר האָבן 
זיי אין איין בערזנצײַט גלײַך געקענט פֿאַרקױפֿן, דערבײַ איז אויך 
געווען אַ גאַנץ שיינער ריווח, צו מאָל צויי פּראָצענט און מער. אַן 
אַנדער מאָל וייניקער, נאָכן קורס פֿון דער בערזע אױפֿן דריטל, 
מיר האָבן אויך באַקומען פֿאַרשײדענע פּאַרטיעס פּערל און אויך בי 
זיי גאַנץ שיין פֿאַרדינט. אַזױ אז מיר האָבן געקענט זײַן צופֿרידן 
לערך אַ יאָר פֿריער בין איך געלעגן געװאָרן מיט מײַן טאָכטער 
אסתַּר. דעמאָלט האָט מען אונדז גערעדט אַ סך שידוכים פֿאַר מײין זון 
נתן, צווישן זיי די יתומה נאָכן גרויסן גבֿיר און ראש-הקהל ר' אליה 
באַלין. װײַטער איז אונדז גערעדט געװאָרן אַ שידוך מיטן גרויסן 
גבֿיר ר' שמואל אָפּענהײם און ס'איז געווען כּמעט אָפּגערעדט, קענ- 
טיק אָבער, אַז ס'איז נישט באשערט געווען פֿונעם אייבערשטן, עס 
זאָל עפּעס דערפֿון ווערן. ביידע צדדים האָבן געדאַרפֿט שיקן ביידנס 
נדנען צו מײַן שװאָגער איציק אין פֿראַנקפֿורט. מִיר האָבן שטענדיק 


182 גליקל האַמיל 


געהאַט ליגן בײל מײַן שװאָגער אַבֿנים טובֿות פֿאַר עטלעכע טויזנטער 
און אויך ר' שמואל, וועלכער האָט געדאַרפֿט אַהין שיקן זײַן נדן 
האָט דאָס געטאָן. אָבער ס'איז געווען װױינטערצײַט און געוען א 
שטאַרק הױיכװאַסער, אַזױ אַז דאָס געלט איז געווען אונטער וועגנס 
פֿערצן טעג לענגער וי ס'איז געווען באַשטימט. אין דער צװישנצײַט 
האָבן אונדזערע שדכנים שטאַרק געשטופּט און נישט געװאָלט אָפּ- 
לאָזן דעם שידוך מיט דער יתומה. האָט מײַן מאַן זיך געטראַכט; 
--- איך באַקום נישט קיין בריוו פֿון מײַן ברודער איציק פֿון 
פֿראַנקפֿװױט, אַז ער האָט שוין באַקומען דאָס געלט נאָכן אָפּמאַך, האָט 
מסתמא דער עושר ר' שמואל אָפּענהײים זיך אַנדערש פֿאַרקלערט, 
און אויב מיר לאָזן-אָפּ דעם שידוך מיט דער יתומה, װועלן מיר זיצן 
צווישן צוויי שטולן אין טינוף.. דעריבער האָבן מיר באַשלאָסן צו 
טאָן למזל-טובֿ דעם שידוך מיט דער יתומה. דער יתומהס מוטער 
האָט אויף זיך גענומען דעם חובֿ איר צו געבן א נדן פֿון פֿיר טויזנט 
רײַכסטאָלער חוץ דעם גאַנצן אױיסשטײַער. און מיר האָבן געגעבן 
אונדזער זון נתן צוויי טויזנט פֿיר הונדערט רײַכסטאָלער. אַזױ איז 
מיט מזל געמאַכט געװאָרן דער קנס. אַ ואָך שפּעטער האָבן מיר 
גאַקומען אַ בריוו פֿון מײַן שװאָגער איציק, אַז דאָס געלט איןז אָנ- 
געקומען, און מײַן מאַן זאָל תּיכף ומיד שיקן די פֿולמאַכט. ס'איז אָבער 
געווען צו שפּעט. מײַן מאַן האָט געשריבן צו זײַן ברודער איזן זיך 
פֿאַרענטפֿעױט: אַזױי װוי עס איז שוין געווען פֿערצן טעג נאָכן טער- 
מין, האָט ער געמיינט, אַז ר' שמואל איז זיך מיישבֿ געווען, און אַזױי 
וי דער אַנדערער שידוך איז פֿאַר אים געווען אײַנגענעם, האָט ער 
נישט געװאָלט אָפּלאָזן דעם אַנדערן שידוך. ער ווינטשט ר' שמואלן, 
ער זאָל געפֿינען פֿאַר זײַן טאָכטער אַ שידוך, װאָס זאָל אים פֿאַר- 
שאַפֿן פֿרײד. אָבער, מײַן גאָט, װאָס פֿאַר אַן ענטפֿער עס איז געקו" 
מען פֿון מײַן שװאָגער אויף אָט דעם בריוו! װאָס פֿאַר אַ צאָרן דער 
מענטש האָט עס אַרױסגעװיזן, דאָס קען איך גאָר נישט באַשרײַבן 
אָבער װאָס געשען, דאָס לאָזט זיך נישט מאַכן אַנדערש, און מיר זײַ- 
נען געווען זייער צופֿרידן מיט אונדזער שידוך. ער איז געווען גאָר 

אַ חשובֿער שידוך. דער מַחותּן אליה באַלין איז געווען אַן ערלעכער 
מענטש און האָט געהאט בײַ ייִדן און נישטיידן זייער אַ גוטן שם. 
לאַנגע יאָרן איז ער געווען, ביז צו זײַן טויט, פּרנס אין אונדזער 
קהילה. און פֿיר טויזנט רײַכסטאָלער איז געווען אַ שיינער נדן. ווען 
דער אייכערשטער װאָלט געווען דערלאָזט, אַז דאָס יונגע פּאַרפֿאָלק 
זאָל אַזױ חויך אַרױפֿקומען װי דער גבֿיר ר' שמואל, װאָלט גוט גע 
ווען. אָבער דער גרויסער באַרעמהאַרציקער גאָט טיילט-צו זײַנע 
גנאָד און זײַן מילדקייט אַזױי וי ס'געפֿעלט אים אין זײַן גרויסקייט, 
מיר, מענטשן, װאָס פֿאַרשטײען גאָר נישט, קענען גאָר נישט ריידן 
וועגן דעם און מוזן פֿאַר אַלץ דאַנקען דעם גוטן באַשעפֿער. אַז מײַן 
זון נתן איז געװאָרן א חתן, האָבן מיר אים געלאָזט אַהיימקומען, כּדי 
ער זאָל זײַן כּלה מאַכן אַ מתּנה, און דאָס איז אויך טאַקע אַזױ געשען 
בײל אַן אנדער אויסערגעויינטלעך חשובֿער סעודה. און אָט אַ דער 
אָנהײיב איז געווען פֿאַר ביידע צדדים א גרויסע שׂמחה. אין צוויי װאָכן 
אָרום איז מײיַן זון, דער חתן, צוריקגעפֿאָרן קיין שטעטין. מיר האָבן 
װײַטער געהאַנדלט מִיט משה העלמשטאַט, אָבער ער איז געווען פֿאַלש 
און מענטשן מיט אַ פֿאַלש האַרץ קענען נישט רויַק בלײַבן, ווען זי 
דערזעען געלט, צי דאָס געלט איז זייערס אָדער נישט, ווען זיי האָבן 
נאָר די אײיבערהאַנט, האַלטן זיי עס שוין פֿאַר זייער אייגנס, אַזױ װוי 
מִיר האָבן, זאָל דער אייבערשטער זיך דערבאַרעמען, דאָס זיך דער" 
װוּסט, 

אָנגעהוױיבן האָט זיך דאָס שלימזל מיט דעם, װאָס ער האָט פֿיר- 
געװאָרפֿן דעם קאָמיסאַר אָדער דעם קאַסירער, אַז ער האָט געמאַכט 
אַ טעות בײַם חשבון מיט טויזנט רײַכסטאָלער, און װײַל דער קאַסי 
רער האָט דאָס נישט געװאָלט אָנערקענען און געזאָגט, אַז ער האָט 
רעכט, האָט ער אָנגעהױיבן א פּראָצעס בײַם טריבונאָל אין שטעטיף 
דער פּראָצעס האָט אָפּגעקאָסט אַ סך געלט. דערנאָך איז ער געוען 
אַן אױפֿגעבלאָזענער, גראָבער, אױסגעשטאָפּטער רשע, פֿול מיט פּו- 
סטן שטאָלץ. שטענדיק האָט ער געהאָט אונטער די הענט צען ביז 
צוועלף טויזנט רײַכסטאָלעדר און זיך נישט אָפּגעגעבן קיין חשבון, אַז 

דאָס געלט איז ניט זײַנס, און אַז ער װעט עס דאַרפֿן צוריק אָפּגעבן 
דעם װאָס האָט עס אים געגעבן אויף קרעדיט, אַזױ וי אַן ערלעכער 
מענטש דאַרף דאָס האָבן אין זינען. נאָר ווען ער האָט געזען פֿאַר זיך 
אַזױ פֿיל געלט, האָט ער זיך געטראַכט: כּדאַי צו מאַכן אַ לוסטיק 
לעבן, װײַל געלט איז דאָ! און אַזױ האָט ער זיך אײַנגעשאַפֿן אַ טײַ- 
ערע קאַרעטע מיט צוויי פֿון די בעסטע פֿערד, װאָס מש האָט געקענט 
באַקומען אין שטעטין, און צויי-דרײַ דינערס און דינסטמיידלעך, 
און זיך געלעבט וי אַ פֿירשט. דערבײַ זײַנען די פֿאַרדינסטן נישט 
געווען קיין זייער גרויסע. וי איך האָב שוין פֿריִער דערמאָנט, האָט 
ער פֿאַרן קומען אין שטעטין געװווינט אין בערלין און ממש געמוזט 
אַנטלױפֿן פֿון דאָרטן איבער חובֿות און פֿאַרשײדענע קאָנפֿליקטן 
אָבער דער אױפֿגעבלאָזענער שוטה, אַז ער האָט אַרײַנגעקראָגן אין די 
הענט דאָס געלט פֿונעם גוטן ר' חיים האַמיל, האָט ער זיך נישט 
געקענט לענגער אײַנהאַלטן און אפֿשר געטראַכט בײַ זיך: איך מוז 
װוײַזן מײַנע שונאים אין בערלין, װאָס פֿאַר אַ מאַן איך בין געװאָרן! 
און ער האָט גענומען זײַן קאַרעטע מיט די פֿיר פֿערד און מיטגענו- 
מען צוויי ביז דרײַ טויזנט רײַכסטאָלער אין דריטלס, אונדז האָט עֶר 
געשריבן, אַז ער וויל כּלומרשט אױסבײַטן די דריטלס אויף דוקאַטן 
און אונדז אַריבערשיקן די דוקאַטן מיט דער פּאָסט (װאָס מע מאַכט 
הײַנט זייער אָפֿט), װײַל עס איז פֿאַראַן א דיפערענץ פֿון איין פּראָ- 
צענט, אַזױ אַז ס'איז בעסער ווען ער שיקט אונדז דאָס געלט אין דו- 
קאַטן. דערצו זײַנען די פּאָסט-הוצאות נאָך װײַט נישט אַזױ גרויס װי 
ווען ער װאָלט עס געשיקט אין דריטלס. דאָס אַלץ װאָלט טאַקע גע- 
ווען װויל און פֿײיַן און גוט. אָבער אַז מײַן גוטער משה העלמשטאַט 
איז געקומען קיין בערלין, האָט ער אָנגעהויבן פּאַטשן מיט זײַן געלט, 
--- װוײַַל כאַראַקטער און געלט לאָזן זיך נישט פֿאַרהױלן. דאָס זײַנען 
געווויר געװאָרן זײַנע קרעדיטאָרן, ייִדן און נישט-יַדן, און געלאָזט 
אײַנזעצן מײַן גוטן משה. בקיצור, צו װאָס זאָל איך מיך דאָ לאַנג 
אויפֿהאַלטן ? ער האָט נישט געקענט אַװעק פֿון בערלין איידער ער 
האָט נישט באָצאָלט אָכצן הונדערט רײַכסטאָלער, אַזױ איז אָװעק דעם 

גוטן חיים האַמילס געלט. ער איז צוריקגעפֿאָרן קיין שטעטין, אָבער 
זיים האַמילן האָט ער נישט געשיקט, נישט קיין דוקאַטן, נישט קיין 
דריטלס. דעמאָלט האָט ער געהאַט פֿון אונדז העכער צוועלף טויזנט 
רײַכסטאָלער. צום סוף האָבן מיר ווידער באַקומען דריטלס פֿאַר צוויי 
טויזנט רײַכסטאָלער און ר' משה האָט אַלץ געשריבן, אַז מע זאָל אים 
שיקן זילבער, אַז נישט האָט די מינץ נישט קיין אַרבעט. כאָטש מײַן 
זון נתן האָט געזען אַז דאָס גאַנצע געשעפֿט טיג נישט, האָט ער 
אונדז אָבער גאָר נישט געטאָרט שרײַבן וועגן דעם, װײַל אַלע זײַנע 
בריוו זײַנען געװאָרן אױפֿגעכאַפּט. ענדלעך האָט ער אָבער געלאָזט 
איבערגעבן דורך סוחרים, מײַן מאַן זאָל אומבאַדינגט קומען קיין 
שטעטין. דעמאָלט איז ישֹׂשׂכר גראָד פֿון קורלאַנד אַהערגעקומען 
כאָטש איך װאָלט געווען געדאַרפֿט שוין פֿריִער שרײַבן וועגן דער 
מעשׂה מיט ישׂשׂכרן, װײַל ער איז דעמאָלט געווען בײַ אונדז שוין הע- 
כער צען יאָר, װעל איך דאָס אָפּלײגן אויף שפּעטער און דאָס באַ- 
שרײַבן באַזונדער. (עס מאַכט נישט אויס, אויב איך דערמאָן אים 
פֿריער אָדער שפּעטער). האָט מײַן מאַן צו ישׂשׂכרן אַזױ געזאָגט; 

-- דו מוזסט מיט מיר פֿאָרן קיין שטעטין. איך מוז זען, װאָס 
דאָרטן טוט זיך, 

זײַנען זיי ביידע געקומען אין שטעטין און זיך געװאָלט אָפּרע- 
כענען מיט משה העלמשטאַט, אָבער דער האָט אַלץ אָפּגעלײגט פֿון 
איין טאָג אויפן אַנדערן און צום סוף האָט ער געגעבן מײַן מאַן עט- 
לעכע וועקסלען אויף האַמבורג און אויך עטװאָס פּערל און גאָלד, 
אָבער מײַן מאַן האָט נישט געװאָלט, עס זאָל זיך לענגער פֿאַרשלעפּן, 
און משה העלמשטאַט האָט געמוזט מיט אים מאַכן דעם חשבון. אַרױס- 
געשטעלט האָט זיך, אַז עס פֿעלן פֿינף טויזנט פֿינף הונדערט רײַכט- 
טאָלער, װאָס ער האָט זיי נישט געקענט אױפֿװײַזן אין זײַן חשבון. מע 
קען זיך אױיסמאָלן, װאָס פֿאַר אַ ווייטיק מײַן מאַן האָט דערביי גע- 
פֿילט, יעגער האָט געזאָגט צו מײַן מאַן 

-- הער דיך צו, ברודער ! איך זע גאַנץ גוט, אַז דער חשבון גע- 
פֿעלט דיר נישט און איך קען דיר דאָס נישט נעמען פֿאַר אומגוט., 

איך בין באַגאַנגען אַ פֿעלער, ווען איך האָב צעטרענצלט דײַן געלט, 
זאָרג דיך נישט, איך װעל דיר געבן וועקסלען, געחתמעטע פֿון מיר, 
עס װעט נישט נעמען קיין אָנדערטהאלבן יאָר, און דן װעסט קריגן 
אין גאַנצן באַצאָלט. און איצט קום טיט מיר אַרױף אין מײַן שׁול, 
מײַן מאַן איז מיט אים אַרױפֿגעגאַנגען אין דער שול, װאָס ער 
האָט געהאַט בי זיך אין הויז. דאָ האָט ער אַרױסגענומען די הייליקע 
ספֿר-תורה פֿונעם ארון-קודש, געמט זי אין זײַן אֶועם און שװערט 
ביל אַלע הייליקע אותיות און ביל די עשׂרת-חדיברות, װאָס איך וויל 
דאָ נישט שרליבן בחינם, אַז שר װעט צו דער צײַט, צום טערמין פֿון 
די וועקסלען, מײַן מאַן אַלץ ערלעך מאַצאָלן, װײַל געלט אױף צו 
באַצאָלן האָט ער יאָ, גאָר עס איז בלויז איצט פֿאַרשטעקט. אַז ער װעט 
האַכן באַצאָלט מײַן מאן, װעט ער אָבער װײַטער שוין אַזױ מאַכן אַז 
מײַן מאַן זאָל זײין פֿון אים צופֿרידן, און נאָך אַזעלכע ווערטער האָט 
ער גערעדט, װאָס ס'איז נישט וװוערט מיט זיי אױיסצופֿולן דאָס פּאַפּיר, 
כאָטש דאָס איז גאָר נישט געפֿעלן מײַן מאַן, און כאָטש יששׂכר איז 
געווען שטאַרק ברוגז און האָט געװאָלט צו מאָל מיט געװאַלט, אַז מײַן 
מאַן זאָל פֿאַרפֿירן קעגן אים אַ פּראָצעס, דאָך האָט מײַן מאַן נישט 
געװאָלט גיין מיט אים פֿאַרן טריבונאָל אין שטעטין, װײַל שוועדן איז 
אַ בייז לאנד, באַטרינטערהייט אי מײן מאַן פֿון דאָרט אַװעק מיט 
וועקטלען קיין האַמבורג און האָט מיר געבראַכט די שלעכטע נײַס, 
כאָטש ער האָט נישט גערן געװאָלט מיר דאָס דערציילן, דאָך האָט עס 
נישט געקענט בלײַבן פֿאַר מיר א סוד. דעמאָלט בין איך גראָד גע" 
ווען מעוכרת מיט מײַן זון לייט, און האָב מיך נישט איכעריק גוט גע" 
פֿילט. קען מען זיך אױיסמאָלן, װי ס'איז אונדז געווען אױפֿן האַרצן. 
פּונקט האָכן מיר מיט קגאַפּע צוויי װאָכן צוריק אָנגעװוירן בי אַ באַנ" 
קראָט אין פּראָג פֿופֿצן חונדערט טאָלער און א סוחר אין האַמבורג 
האָט אונדז אָנגעזעצט טויזנט טאָלער. מײַן זון נתן איז שוין געווען אַ 
חתן און האָט געזאָלט חתונה האָבן אין אָנדערטהאַלבן יאָר אַרום. 
דאָס האָט אונדז אָפּגעקאָסט העכער דרי טויונט רײַכסטאָלער. בקי- 
צִור, מיר האָבן אויסגערעכנט, אז דאָס יאָר האָבן מיר אויסגעגעבן 

העכער עלף טויזנט רײַכסטאָלער. דערבײי זײַנען מיר געווען, אַזױ צו 
זאָגן, נאָך יונגע לײַט, האָבן געהאַט אויסגעגעבן ערשט איין איינציק 
קינד און אונדזער הויז איז געווען פֿול מיט קינדער -- דער אייבער- 
שטער זאָל זיי אָפּהיטן! -- אַזױ אַז ס'איז פֿאַר אונדז געווען זייער 
שווער צו דערהאַלטן אונדזער ערלעכן נאָמען. איך בין דעריבער גע- 
ווען גאַנץ קראַנק פֿון צער, אָבער פֿאַר דער וועלט האָב איך געזאָגט, 
אַז דאָס נעמט זיך פֿון מײַן טראָגן, אָבער אַ פֿײַער האָט געברענט אין 
מײיַן אינגעווייד, 

מײַן מאַן האָט מיך געטרייסט און איך האָב אים געטרייסט, אַזױ 
גוט װוי מיר האָבן געקענט. ס'איז געווען פֿאַרן יאַריד אין פֿראַנקפֿורט 
בײיַם מײַן און מען האָט געמוזט דאָרטן זײַן, אַזױ װוי ער פֿלעגט תּמיד 
פֿאָרן צום יאַריד, דאָנערשטיק איז ער געווען אָנגעקומען פֿון שטע- 
טין און דעם אַנדערן טאָג, פֿרײַטיק, האָט ער שוין געמוזט פֿאָרן קיין 
פֿראַנקפֿורט. ער איז אַװעקגעפֿאָרן פֿון מיר מיט אַן אָנגעװײיטיקט 
האַרץ. פֿאַרן אַװעקפֿאָרן האָב איך געבעטן ישׂשׂכרן, ער זאָל למען השם 
מיט אים מיטפֿאָרן, װײַל ער איז געווען אַזױ פֿאַראומערט און איך 
האָב נישט געװאָלט אים לאָזן פֿאָרן אַליין, אָבער אַזױ וי ישׂשׂכר האָט 
אונדז אומעטום באַוויזן זײַן רשעות, האָט ער אויך דאָס מאָל געטאָן 
און נישט געװאָלט פֿאָרן מיט מײַן מאַן, סײַדן ער זאָל אים צוזאָגן, צו 
געבן צוויי פּראָצענט פֿון אַלץ װאָס ער װעט אײַנקױפֿן אָדער פֿאַר- 
קױפֿן, װאָס האָט מײַן מאַן געזאָלט טאָן? איך האָב נישט געקענט לאָזן 
מײַן מאַן פֿאָרן אַלין. אַזױ אַרום האָט מען ישׂשׂכרן געמוזט נאָכגעבן 
אַלץ, װאָס ער האָט געװאָלט. מײַן מאַן האָט מיט מיר גערעדט און 
מיך געבעטן, איך זאָל למען השם נישט מער טראַכטן וועגן דעם, װײַל 
עס לאָזט זיך נישט מער איבעראַנדערשן. און איך האָב אים געמוזט 
געבן מײַן האַנט דערויף, אַז איך װעל דאָס פֿאַרגעסן, און מײַן מאַן 
האָט מיר צוגעזאָגט, אַז ער װועט אויך מער נישט טראַכטן וועגן דעם, 
דערבײַ האָבן מיר גאָר וױיניק געהאַלטן פֿון די װעקסלען. פֿונעם 
גאַנצן געלט האָבן מיר טאַקע באַקומען באַצאָלט נישט מער וי פֿאַר 
איין וועקסל. בײַ די אַנדערע וועקסלען האָט עֶר געלייקנט, אַז ער 


וכרבהנות 189 


האָט זיי אונטערגעשריבן, און דאָס גאַנצע האָט אונדז נאָך אָפּגע- 
קאָסט עטלעכע הונדערטערס. אַזױ איז מײַן מאַן אָנגעקומען פֿרײַטיק 
אין האַמבורג, איז געבליבן שבת דעם גאַנצן טאָג ביז שבת-צו-נאַכטס, 
ווען עס פֿאָרט-אַװעק די פּאָסט פֿון האַמבורג, און מיר געשריבן פֿון 
דאָרטן אַ לאַנגן בריוו פֿול מיט טרייסט, איך זאָל זײַן צופֿרידן, װאָרן 
דער אייבערשטער װעט אונדז אויף אַן אַנדער אופֿן אַלץ ווידער צו" 
ריקגעבן. און אַזױ איז טאַקע געשעף אָנגעקומען אין פֿראַנקפֿורט, 
האָט ער געהאָט אַזאַ גוטן יאַריד, וי ער האָט נאָך זײַן גאַנץ לעבן 
נישט געהאָט -- אויף דעם יאַריד האָט ער פֿאַרדינט א סך טויג- 
טערס, געדאַנקט זאָל זײַן דערפֿאַר דער אייבערשטער, װאָס האָט נישט 
אַוועקגענומען פֿון אונדז זײַן גנאָד און באַרעמהאַרציקײט און װאָס 
האָט אונדז תּמיד געשיקט אַ רפֿואה צו דער מכּה. גראָד דעמאָלט האָב 
איך מיר געטראַכט, אַז קיינער אויף דער וועלט האָט נישט מער דא- 
גות און אינעוייניקסטע זאָרגן װוי איך, און נישט געטראַכט, אַן די 
גאַנצע װעלט איז פֿול מיט פּײַן און יעדער האָט זיך דאָס זײַניקע, 

אַזױי איז אַ מאָל געגאַנגען א פֿילאָסאָף אויף דער גאָס און עס 
באַגעגנט אים דאָרט איינער פֿון זײַנע גוטע פֿרײַנד, באַגריסט ער אים 
און פֿרעגט, װוי ס'גייט אים. דער פֿרײַנד דאַנקט אים און זאָנט: 


-- מײַן ליבער פֿרײַנד, עס גייט מיר זייער שלעכט און איך 
האָב מער לייד און פּײַן װוי ווער עס איז אויף דער גאַנצער װעלט, 
זאָגט אים דער פֿילאָסאָף: 


נו, מײַן גוטער פֿרײַנד, אויב דו װילסט, קום מיט מיר אַרויף 
אױפֿן דאַך, װועל איך דיר װײַזן אַלע הײַזער אין דער גאַנצער שטאָט 
און דיר זאָגן, װאָס פֿאַר אַ צרות און אומגליקן עס שטעקן אין יעדן 
הויז, און אויב ס'איז דיר רעכט, נעם דײַנע צרות און װאַרף זיי אַרײַן 
צווישן די אַלע צרות דאָרטן און נעם דיר אַרױס איינע, וועלכע דו 
וילסט, אפֿשר קענסטו עפּעס געפֿינען, װאָס װעט דיר פֿאַרשאַפֿן 
פֿאַרגעניגן. 


און אַזױ זײַנען זיי צוזאַמען אַרױפֿגעגאַנגען אױפֿן דאַך. דער פֿי- 

לאָסאָף װײַזט זײַן פֿרײַנד דאָס אומגליק אין דעם הויז און יענץ אומ- 
גליק אין יענעם הויז. 

-- טו זשע, וי איך האָב דיר געזאָגט, 

האָט ער געזאָגט צו זײַן פֿרײַנד דעם פֿילאָסאָן: 

-- איך זע דאָך גאַנץ גוט, אַז אין יעדן הויז שטעקן ערגערנישן 
און צרות אַזױ פֿיל, אפֿשר מער נאָך וי מײַנע אייגענע. איך וויל לי- 
בערשט בלייבן בײַ די מייגיקע, 

אַזױי זײַנען אונדזערע מענטשלעכע געדאַנקעף יעדער אינער 
מיינט, אַז ער האָט צום מיינסטן צו לײַדן. דעריבער איז נישט פֿאַראַן 
קיין בעסערס װי געדולדיקייט. װאָרן אויב דער אייבערשטער ויל, 
קען ער גאָר באַלד אַלץ פֿון אונדז אַװעקנעמען 


א 


נאָך דעם איז מײַן פֿאָטער שטאַרק קראַנק געװאָרן אויף פּאָדאַ- 
גרע. די דאָזיקע קרענק האָט אים געפֿירט צו זײַן טויט. ער איז גע" 
װאָרן שטאַרק געשװאָלן און איז מער וי אַ פֿערטל יאָר געלעגן אין 
בעט. מיר זײַנען יעדע נאַכט בײַ אים געווען אָפֿט מאָל ביז מיטן 
נאַכט, און האָבן אַלע מאָל געמיינט, אַז ער װעט אויסהויכן די נשמה, 
און מיר זאָלן דערפֿאַר שוין בלײיבן ביז צום סוף. ווען עס האָט ווירק- 
לעך שוין געהאַלטן אַזױ װײַט, אַז דער איבערשטער האָט 
אים געװאָלט אַװעקרופֿן פֿון דער ועלט אויף יענער ועלט, און מיר 
זײַנען געזעסן, איך און מײַן מאַן,. מיט מײַן מוטער ביז שפּעט אין דער 
נאַכט נעבן אים, און איך בין דעמאָלט געווען הויך מעוברת, האָט 
מײַן מוטער געזאָגט, איך און מײַן מאַן זאָלן אַהײימגײן. און װוי מיר 
זײַנען אַזױי לערך אַ שעה געלעגן, קומט עמעץ פֿונעם הויז, וו מײַן 
פֿאָטער האָט געװווינט און קלאַפּט אין טיר: מײַן מאַן זאָל תּיכף קומען 
צו מײַן פֿאָטער. מיר זײַנען געווען געװוינט, אַז אַזעלכעס האָט זיך 
אָפֿט געטראָפֿן, האָט מײַן מאַן נישט געװאָלט דערלאָזן, איך זאָל מיט 
אים מיטגיין, און מיך איבערגערעדט, איך זאָל בלײַבן ליגן; אויב ער 
וועט זען, אַז ס'איז חלילה נייטיק, װועט ער נאָך מיר שיקן. איך האָב 

מיך געלאָזט איבערריידן, בין געבליבן ליגן און בין תּיכף אײַנגע" 
שלאָפֿן,. אַזױי װוי מײַן מאַן איז אַרײַנגעקומען צו מײַן פֿאָטער אין 
שטוב, האָט ער אין דער רגע אויסגעהויכט די נשמה. ס'איז געווען 
אַרום מיטן נאַכט. מײַן מאַן האָט נישט געװאָלט לאָזן מיך אױפֿװעקן 
און געזאָגט; 

--- ס'וועט גענוג זײַן, מ'זאָל מיך אױפֿװעקן ערשט אַ צויי-דרײַ 
שעה שפּעטער, 

נאָר וי איך ליג אַזױ אין בעסטן שלאָף, האָט מען דרײַ מאָל אָנ" 
געקלאַפּט אין מײַן טיר אַזױ שטאַרק, גלײַך װי דאָס גאַנצע הויז זאָל 
אײַנפֿאַלן, איך שפּרינג תיכף אַראָפּ פֿונעם בעט און פֿרעג, ווער עס 
קלאַפּט, אָבער אין קול ואין עונה, קיינער ענטפֿערט נישט., האָב איך 
אויף מיר אַרױפֿגעװאָרפֿן דאָס קלייד און בין געלאָפֿן צו מײַן פֿאָטער 
אין הויז און דאָרט געטראָפֿן װי כ'האָב נאָר װאָס דערציילט. מ'קען 
זיך אויסמאָלן, וי אַזױי מיר איז געווען אױפֿן האַרצן און װאָס פֿאַר אַ 
צער מיר אַלע האָבן געהאַט. אָבער װאָס האָט דאָס אַלץ געהאָלפֿן, 
איך האָב געמוזט פֿאַרלירן מײַן ליבן פֿאָטער. ער איז געשטאָרבן בשם 
טופֿ ובֿשיבֿה טובֿה דעם פֿיר און צװאַנציקסטן טבֿת און האָט דער" 
גרייכט אַ שיינע עלטער, אַ לאַנגע צײַט האָב איך מיך נישט געקענט 
טרייסטן, ביז דער אייבערשטער האָט מיר באַשערט נאָך די שלושים 
אַ יונגן זון, װאָס דורך אים איז מײַן פֿאָטערס נאָמען ווידער געבוירן 
געװאָרן. זײַן געבוירן ווערן האָט אָבער געבראַכט א סך ערגערגישן 
אַז ער איז געקומען אויף דער באַטריבכטער וועלט, איז ער ביז פֿיף 
און צװאַנציק שעה אַלץ געלעגן און געקרעכצט, אַזױ אַז די הייבאם 
און אַלע װײַבער האָבן נישט אַנדערש געמיינט, אַז מ'וועט דאָס קינד 
נישט קענען ברענגען צו זיך. אָבער דעם אייבערשטן איז עס געפֿעלן, 
איז דעם קינד מיט יעדן טאָג געװאָרן בעסער און עס איז גוט אויט- 
געװאַקסן, אַזױ אַז איך האָב מיך געקענט טרייסטן מיטן קינד אױפֿן 
אָרט פֿון מײַן ליבן פֿאָטער, און איך האָב מיך שטאַרק געפֿרײט מיטן 
זון. מײַן ליבע מוטער איז געבליבן זיצן מיט דרײַ יתומים, מײַן פֿאַ- 
טער האָט איבערגעלאָזט פֿאַר מליַן מוטער אַ ירושה פֿון זעכצן הוג" 

דערט טאָלער און פֿאַר יעדן יתום בײַ די זעכצן הונדערט טאָלעך, די 
יתומים װאָלטן נאָך מער געהאַט, אָבער זיי האָבן אָנגעװוירן מער וי 
טויזנט טאָלער; וועגן דעם װועל איך אפֿשר נאָך שרײיבן. מײַן מאַן און 
מײַן שװאַגער יוסף האָבן זיך אָפּגעזאָגט פֿון ירשענען, כאָטש ביידע 
האָבן זיי געהאַט אַ געשריבענעם דאָקומענט, װאָס האָט זיי באַרעכ- 
טיקט צו נעמען אַ העלפֿט פֿון דער ירושה פֿון אַ זון. אָבער זיי האָבן 
זיך דערפֿון אָפּנעזאָגט און אַלץ געלאָזט פֿאַר מײַן מוטער און פֿאַר 
אירע יתומים, 

אַ יאָר נאָכן טויט פֿון מײַן פֿאָטער האָבן מײַן מאַן און מײַן שואַ- 
גער יוסף פֿאַרקנסט מײַן ברודער װאָלף מיט דער טאָכטער פֿון יעקבֿ 
ליכטענשטאַט, װאָס האָט געשמט פֿאַר אַ חשרבֿן, טיכטיקן מענטשן 
ביז צו זײַן טויט איז ער געווען אַ פּרנס פֿון דער מדינה און געווען 
זייער רײַך, אָבער צום סוף האָט עֶר געהאַט מחלוקתן מיט זײַן שטיפֿ- 
זון אַבֿרהם ליכטענשטאַט, אַזױ אַז די לעצטע יאָרן פֿאַר זײַן טויט האָט 
ער געהאָט אָנגעוווירן אַ סך פֿון זײַן פֿאַרמעגן. מײַן שװאָגער יוסף 
איז געפֿאָרן מיט מײַן ברודער װאָלף צום קנס-מאָל, ווען ס'איז געווען 
די אַנדערע לײַפּציגער מעסע, איז מײַן מאַן מיט אים געפֿאָרן צו דער 
חתונה, אין איינעם מיט ישׂשׂכרן, װאָס איז דעמאָלט בי אונדז געווען 
אַ משרת. מײַן מאַן און יוסף זײַנען געפֿאָרן אויף אייגענע הוצאות און 
האָבן פֿון מײַן מוטער קיין פּרוטה זיך נישט געלאָזט באַצאָלן, אַז מײַן 
שװאָגער איז צוריקגעקומען, האָט ער דערציילט אויסטערלישע זאַכן 
פֿונעם קנס-מאָל, װי חשובֿ און הערלעך ס'איז דאָרט אַלצדינג געווען 
-- צוֹ יענער צײַט איז יעקבֿ ליכטענשטאַט נאָך געשטאַנען אויף דער 
הייך. מיַיַן מאַן איז געפֿאָרן מיטן חתן צו דער חתונחה, װאָס אין גע- 
פּראַװעט געװאָרן מיטן גאַנצן גלאַנץ. מײַן מאַן איז דערנאָך ווידער 
אַהײמגעפֿאָרן; מײַן ברודער און זײַן װײַב זײַנען אָבער אַ צײַט לאַנג 
נאָך דאָרט געבליבן, 

אַז מײַן פֿאָטער איז געשטאָרבן, האָט ער געהאַט זײַן גאנץ פֿאַר- 
מעגן אין צירונג, האָבן זיך מײַן מאַן און מײַן שװאָגער מטריח געווען 
און געמאַכט אַ ליציטאַציע און אַלץ פֿאַרקױפֿט, זי זאָל קענען אויט- 

געבן אירע טעכטער, די יתומות, אויב עס װעלן זיך טרעפֿן גוטע שי" 
דוכים. און טאַקע נישט לאַנג דערנאָך האָבן זיי פֿאַרקנסט אין לײַמפַּ- 
ציג מײַן שוועסטער מאַטע מיטן זון פֿונעם זייער רײַכן און געלערגטן 
דיין מאָדיל. די חתונה איז געווען אין האַמבורג. ס'איז באַװוּסט, װאָס 
פֿאַר אַ חשובֿער מענטש ר' מאָדיל איז געווען. זײַן װײַב, די פֿרומע 
פּעסעלע, האָט אירס גלײַכן נישט געהאָט אויף דער גאַנצער װעלט, 
זינט אונדזערע אמהות, שׂרה, רבֿקה, רחל און לאה, איז זיכער נישט 
געווען קיין פֿרױ, װאָס האָט זיך געקענט פֿאַרגלײַכן מיט איר אין פֿרומ- 
קייט. דערצו איז זי נאָך געווען אַן אשת-חייל, האָט געפֿירט דאָס גע" 
שעפֿט און ברחבֿותדיק געגעבן צו לעבן איר מאַן און איר זון, אַזױ גוט 
אין ווין װוי אויך שפּעטער, ווען זיי האָכן געוווינט אין בערלין. װײַל 
דער קצין מאָדיל האָט שטענדיק געמוזט ליגן אין בעט און האָט גע- 
קענט מאַכן גאָר װייניק געשעפֿטן, אָבער א חכם, אַן אויסערגעויינט" 
לעכער איז ער געווען. די גאַנצע װועלט האָט דאָס געוװוסט און גערעדט 
וועגן דעם. און באַליכט איז ער געווען אויך בײַם קורפֿירשט פֿון בראַג- 
דענבורג, װאָס האָט אַ מאָל געזאַנט; 

--- װאָלטן זײַנע פֿיס געווען אַזױ וי זײַן קאָפּ, װאָלט נישט נֵשָ" 
ווען זײַנס גלײַפן, 

ער און זי זײַנען געשטאָרבן אין בערלין אין עושר און אין כּבֿוד, 
גאָר אויסטערלישע זאַכן האָט מען געקענט לייענען אין דער צוואה, 
װאָס זי האָט געלאָזן. איך וויל וועגן דעם ניט שרייבן. ווער עס װויל זי 
לייענען, קען זי נאָך געפֿינען בײַ אירע קינדער, װײַל זיי האָבן זי 
אַוודאי נישט אַװעקגעװאָרפֿן. 

איצט איז, נעבעך, נאָך איבערגעבליבן מײַן ייִננסטש שװעסטער 
רבֿקה. זי האָט שפּעטער געטאָן אַ גוטן שידוך און באַקומען פֿאַר אַ 
מאַן מײַן שװאָגער לייבס זון אין באָן. דאָס איז געווען גאָר אַ וווילער 
מאַן, אַ סך יאָרן איז ער געווען פּרנס פֿון דער מדינה און אויך געהאַט 
אַ גאַנץ שיין פֿאַרמעגן, ער איז געקומען אַהער מיט זײַן זון שמואל 
און דאָ האָט ער אים חתונה געמאַכט אַלץ אין כּבֿוד און מיט גרויס 
שׂמחה. אויף דער חתונה האָט מען נישט אָנגעזען אויף מײַן ליבער 

פֿרומער מוטער, אַז זי איז, נעבעך, אַן אַלמנה, אַזױ איז אַלץ צוגעגאַנ- 
גען בכבֿודיק און אַזױ הערלעך, װי ווען עס װאָלט נאָך געלעבט מײַן 
פֿאָטער. און קיינער פֿון די סאַמע וויכטיקסטע לײַט פֿון דער קהילה 
האָט נישט געפֿעלט אויף דער חתונה. לכבֿוד איר זײַנען זי אַלע גע" 
קומען. 

נאָך דער חתונה איז מײַן שװאָגער לייב צוריק אַהײמגעפֿאָרן און 
אַ האַלב יאָר שפּעטער הלך בדרך כֹּל אָדם, איז ער געגאַנגען דעם 
וועג װאָס אַלע מענטשן מוזן גיין. ער איז געשטאָרבן אַ רײַכער מאַן 
און מיט אַ גוטן שם. דערנאָך איז מײַן שװאָגער שמואל באָן מיט מײַן 
שוועסטער געפֿאָרן קיין באָן אַ דאַנק דער ירושה פֿון מײַן פֿאָטער 
- און זיי זײַנען דאָרטן געבליבן וװווינען. ס'איז אים געגאַנגען גוט און 
ער האָט אַ סך גוטס געטאָן. ער איז דאָרטן געװאָרן פרנס אױפֿן אָרט 
פֿון מײַן פֿאָטער. אַ פּאָר יאָר שפּעטער איז אָבער געווען די מלחמה 
פֿון קיניג פֿון פֿראַנקרײַך מיטן קייסער פֿון האָלאַנד, זײַנען די פֿראַנ- 
צויזן געקומען ביז פֿאַר באָן און האָבן אײיַנגענומען די שטאָט. דערביי 
איז זײַן הויז, די ירושה נאָך מײַן פֿאָטער, צוזאַמען מיט אַנדערע הײיי- 
זער, געװאָרן פֿאַרברענט און אויסגערויבט. אַזױ האָט ער אָנגעוװוירן, 
נעבעך, זײַן גאַנץ האָב-און-גוטס און האָט נישט געקענט דאָרט לענ- 
גער פֿאַרבלײַבן, איז ער געקומען קיין האַמבורג. מ'װאָלט געקענט א 
סך שרײייבן, װוי אַזױ ער האָט זיך ווידער אַרױפֿגעאַרבעט און ווידער 
געװאָרן, צום באַדױערן, אַ יורד. נאָר װאָס ניצט דאָס שרײַבן? ער 
איז געווען אַן אמתער פֿרומער ייד און אַ גאָטספֿאָרכטיקער. דער איי- 
בערשטער זאָל אים און כּל ישׂראל אַרױסהעלפֿן פֿון זייערע צרות, 
און אויך זײַנע קינדער װאָס זײַנען געבוירן און אױפֿגעװאַקסן אין 
עשירות און אין כּבֿוד, דאָס גליק איז, אמת, נישט תּמיד געווען מיט 
זיי, זאָל דער אייבערשטער מיט זײַן גרויסער גנאָד זיך ווידער דער- 
באַרעמען איבער זיי! זאָל קיינער ניט זאָגן, אַז ער איז גליקלעך, כּל- 
זמן ער איז נישט געשטאָרבן. אָט וועגן דעם גיב איך דאָ איבער אַ 

געווען אַמאָל אַ מעכטיקער מלך. האָט ער שטענדיק געהאַט בײַ 
זיך אין הויף אַ פֿילאָסאָף, װאָס האָט געהייסן סאָלאָן. דער מלך האָט 
גאָר אַ סך געהאַלטן פֿון דעם פֿילאָסאָף, וועלכער איז באמת געווען אַ 
גרויסער חכם, 

איין מאָל האָט דער קיניג קרעזוס געלאָזט מאַכן אַ גרויסע פֿײַע- 
רונג, האָט זיך געלאָזט אָנטאָן אין זײַנע קיניגלעכע קליידער, געלאָזט 
קומען זײַן גאַנצן הויף אין גרויסער פּראַכט, אָנגעטאָן אין די בעסטע 
קליידער, ער האָט אַרױסגענומען זײַנע בעסטע איידלשטיינער, גע- 
לאָזט עפֿענען זײַנע שאַצקאַמערן און אויך געלאָזט קומען דעם פֿילאָ- 
סאָף סאָלאָן, נאָר וי סאָלאָן איז אַרײַנגעקומען צום קיניג קרעזוס, 
האָט ער זיך פֿאַר אים געכוקט און אַנידערגעקניט וי געהערט צו זײַן, 
זאָגט דער מלך צום פֿילאָסאָף: 

--- מײיַן ליבער סאָלאָן! דו האָסט גוט געזען אַלע אונדזערע רײַכ- 
טימער, דעם כּבֿוד און די הערלעכקייט. האָסטו שוין, װי לאַנג דו 
לעבסט, געזען א גליקלעכערן מענטשן פֿון מיר? 

זאָגט דערויף דער פֿילאָסאָף צום מלך: 

--- מײַן גנעדיקער קיניג, איך האָב דאָ אַלץ גוט געזען און באַי 
טראַכט, אָבער איך קען דיך נישט שאַצן פֿאַר אַזױ גליקלעך װי אַ 
בירגער װאָס איז געווען אין אַטען. דער דאָזיקער בירגער האָט גע" 
האָט צען קינדער, וועלכע ער האָט בײַ זײַן לעבן גוט דערצויגן. ער 
איז געווען זייער אַ רײַכער מאַן. זײַנע קינדער מיט כּבֿוד פֿאַר גרויסע 
לײַט געמאַכט, זיי זײַנען געווען געטרײַ צום פֿאָטערלאַנד און זײַנען 
אים טריי געווען. איז נישט בלויז, װאָס ער אַליין, דער בירגער אין 
אַטען, איז געווען גאָר הויך געשאַצט -- נאָר די זעלביקע הערלעכ- 
קייט און עשירות און כּבֿוד האָט ער אויך געזען בײַ זײַנע קינדער 
ביז צו זײַן טיפֿער עלטער. און אַזױ איז ער אויך גליקלעך געשטאָרבן, 
אָט אַ דעם שאַץ איך פֿאַר גליקלעכער װי אײַער קיניגלעכע מאַ- 
יעסטעט. ס'איז טאַקע װאָר, אַז איר פֿאַרמאָגט גרויט רײַכטום און 
הערלעכקייט און כּבֿוד, אָבער אײַער מאַיעסטעט איז נאָך אַ יונגער 
מלך און מ'ווייס ניט, װאָס אײַער סוף װעט זײַן. עס קען גאָר זײַן, אַז 

אַן אַנדער מלך אָדער אַן אַנדער פֿירשט וופט מיט אײַך פֿירן מלחמה, 
ער װוצט אײַך באַצװוינגען און אײַך פֿאַרטרײַבן פֿון אײַער רײַכטום, 
אַװעקיאָגן פֿון אײַער לאַנד און פֿון אײַערע לײַט און אפֿשר גאָר אײַך 
אומברענגען. װאָס זשע ווייסט איר פֿון גליק, אַז אײַער סוף, גאָט זאָל 
אײַך באַװאָרענען, קען זײַן עלנט און אומגליקלעך? 

זאָגט דער קיניג קרעזוס: 

--- סאָלאָן, װאָס פֿאַלט אײַך אײַן, צו פֿאַרגלײַכן אַ פּשוטן בשׂר 
ודם מיט דעם גליק פֿון אונדזער מאיעסטעט? 

-- קיניגלעכע מאַיעסטעט! -- זאָגט סאָלאָן -- איך טו דאָס, 
װײַל יענער איז געשטאָרבן גליקלעך און זאָל זיך קיינער נישט באַ- 
רימען, אַז ער איז גליקלעך, איידער ער האָט נישט געזען זײַן סוף, 
עס קען זײַן, און איך ווינטש אײַך, דער קיניג זאָל בלײַבן גליקזעליק 
ביז צו זײַן טויט. עס קען אָבער אויך זײַן, אַז עס װעט אַזױ געשען 
וי איך האָב געזאָגט דעם קיניג. | 

דערצאָרנט זיך שטאַרק דער קיניג, גיט מיט זײַן גילדערנעם 
שטעקן אַ שטויס-אַועק סאָלאָנען און באַפֿעלט אים, ער זאָל קיין מאָל 
מער נישט קומען אין זײַן הויף, 

איז דער גוטער סאָלאָן אַװעקגעגאַנגען, 

אין עטלעכע יאָר אַרום האָט דער קיניג קרעזוס נאָך װײַטער 
געלעבט אין זײַן הערלעכקייט און גליקזשליקייט, און האָט נישט מער 
געטראַכט פֿון זײַן גוטן, קלוגן פֿילאָסאַף. אין אַ צײַט אָרום איז אָבער 
דער קיניג קרעזוס אָנגעפֿאַלן געװאָרן בײַ די גרענעצן פֿון זײַן לאַנד, 
און עס האָט נישט לאַנג געדויערט און ס'איז פֿון דעם אַרוסגעקומען 
אַ בלוטיקע מלחמה, װאָס האָט געדויערט עטלעכע יאָר. און צום סוף 
האָט קרעזוס גשמוזט זיך אונטערגעבן, האָט פֿאַרלױרן די שלאַכט און 
זײַן קעגנער, אַן אַנדער קיניג, האָט אים גענומען געפֿאַנגען, האָט 
אלינגענומען און באַזעצט זײַן גאַנץ לאַנד און מיטן געפֿאַנגענעם קי- 
ניג קרעזוס אַװעק צוריק אין זײַן אייגענעם לאַנד. און זײַנע עצה- 
געבערס האָבן אים באַדאַרפֿט זאָגן, אויף װאָס פֿאַר אַן אופֿן מ'זאָל אים 
טייטן. ענדלעך האָבן אַלע אײַנשטימיק אים פֿאַרמשפּט צום פֿאַר- 

ברענען. און אַלץ איז געװאָרן צוגעגרייט. און א סך מענטשן זײַנען 
געקומען פֿון נאָענט און װײַט, כֹּדי צו זען, װוי אַזױ מ'פֿאַרברענט דעם 
מעכטיקן קיניג קרעזוס. מ'האָט אױפֿגעשטעלט פֿון האָלץ אַ גרויסן 
שליטער-הױפֿן און נעבן אים האָט מען אַנידערגעשטעלט כּלערלײ 
באַלזאַם-אײלן און אנדערע שמעקעדיקע זאַכן, װאָס האָבן געדאַרפֿט 
פֿאַרברענט ווערן צוואמען מיטן קיניג קרעזוס, כּדי ער זאָל אויף 
אַזאַ אופֿן ווערן קיניגלעך פֿארברעגט, 

דער אַנדערער קיניג, װאָס האָט באַזיגט קרעזוסן, איז געלעגן 
בײַם פֿענצטער און האָט זיך צוגעקוקט, װוי מע פֿירט קרעזוסן צום 
פֿאַרברענען. 

נאָר אזוי װוי מ'פֿירט אים איצט, קרעזוסן, דערמאָנט ער זיך אין 
זײַן געטרליען קלוגן פֿילאַטאָף, אַז דער האָט אים געזאָגט, ,עס זאָל 
קיינער זיך נישט האַלטן פֿאַר גליקלעך איידער עֶר איז געשטאָרבן, 
הייבט ער אָן ביטערלעך רופֿן און שרײען: 

וי װאָר האָסטו געזאָגט, אז קיינער זאָל זיך נישט האַלטן 
גליקלעך פֿאַר זײַן טויט! 

אַז דער קיניג, װאָס האָט פֿאַר אים געהייסן צוריכטן ,דאָס װאַ- 
רעמע באָד אָן ואסער", איז געלעגן בײַם פֿענצטער און געהערט, וי 
קרעזוס רעדט און שרײיט אַזוֹי כיטערלעך, האָט ער געהייסן זײַנע די- 
נערס, וועלכע זײַנען געשטאַנען בײַ אים, זיי זאָלן גיך לױפֿן און הייסן 
ברענגען קרעזוסן נאָך א מאָל פֿאַרן קיניג. דאָס איז תּיכף געװאָרן 
אױיסגעפֿירט. קרעזוס איז געקומען פֿאַר זײַן באַצווינגער און געפֿאַלן 
פֿאַר אים אויף די קוי. הייסטט אים דער קיניג אױפֿשטײ; ער האָט 
מיט אים עפעס צו ריידן. און ער פֿרעגט אים: 

-- מיין קרעזוסט! מע האָט דיך געפֿירט צום טויט. װאָס זשע 
האָסטו גערעדט און אַזוי יאָמערלעך געשריגן? 

דערציילט ער אים אלץ, װאָס זײיַן פֿילאָסאָף סאָלאָן האָט אים 
געהאָט געזאָגט, און אז ער האָט יענעמס אַלע רייד נישט גענומען 
אין אַכט און פֿון זיך אַװעקגעשטױסן, איז ער געבליבן בײַ זײַן גאווה 
און בי זײַנע בייזע מעשׂים, 

-- ביז ווען איך האָב געזען פֿאַר מיר דעם טויט האָב איך מיך 
דערמאָנט אין מײַן געטרײַען קלוגן פֿילאָסאָף, אַז קיינער טאָר זיך 
נישט האַלטן גליקלעך פֿאַר זײַן טויט, און אין מײַן גרויסער מורא 
פֿאַרן טוט האָב איך צו אים גערופֿן די פּאָר ווערטער, 

האָט דער קיניג דאָס אַלץ גנעדיקלעך און פֿול מיט רחמנות 
אויסגעהערט און בײַ זיך געטראַכט: 

-- קרעזוס איז אויך געווען אַמאָל אַ גרויסער קיניג און גאָט 
האָט אים געגעבן אין מײַן האַנט. ער ווייסט, איך בין דאָך אויך נאָך 
נישט געשטאָרבן... צי װעט מיט מיר אַ מאָל אויך אַזױ נישט געשען? 

און ער האָט באַגנעדיקט דעם קיניג קרעזוס, און אים צוריק- 
געגעבן זײַן לעבן, זײַן לאַנד און זײַנע לײַט, 

דעריבער, אויב עס גייט אונדז, מענטשן, שוין טאַקע גאַנץ גוט, 
זאָלן מיר זיך נישט איבערנעמען און תּמיד געדענקען, אַז מיר ווייסן 
נישט, װאָס אונדזער סוף איז אָדער װאָס ער ועט זײַן. אַזױ וי מיר 
האָבן עס געלייענט אין דער מעשׂה. 

מײַן מוטער האָט איצט געהאַט שוין אויסגעגעבן אַלע אירע 
קינדער אין עושר, אין כּבֿוד און צו איר גאַנצער צופֿרידנקײט, בײַם 
טויט פֿון מײַן פֿאָטער איז זי אַלט געווען בײַ די פֿיר און פֿערציק יאָר, 
כאָטש מע האָט איר גערעדט אַ סך גוטע שידוכים און זי װאָלט גע- 
ווען געקענט װוידער חתונה האָבן און ווידער קומען צו גרויס עשירות, 
האָט אָבער די ליבע פֿרומע פֿרױ קיין מאָל נישט געװאָלט אײַנגיין 
דערויף און ליבערשט געװאָלט בלײַבן זיצן אַן אַלמנה, און מיט דעם 
ביסל, נעבעך, װאָס איז איר נאָך פֿאַרבליבן, זיך אַליין געהאָלפֿן און 
זיך זויבער און שיין מיט דעם דערנערט. זי האָט געװוינט אין איר 
אייגענעם קליינעם הײַזל, געהאַט בײַ זיך איר דינסט, און זיך רויק 
און װויל געלעבט. מ'דאַרף גאָט בעטן, אַז אויב ער שטראָפֿט שוין 
יאָ אַ פֿרױי מיט דעם, װאָס זי װערט-אָן דעם ערשטן מאַן, זאָל ער איר 
אָרײַנגעבן די זעלביקע דעה. וי צופֿרידן די ליבע פֿרױ לעבט און. 

װױפֿל גוטס זי טוט מיט דעם ביסעלע, װאָס זי פֿאַרמאָגט, און מיט 
װיפֿל געדולד זי נעמט-אָן װאָס דער אייבערשטער שיקט איר צו -- 
וועגן דעם װאָלט מען געקענט א סך שרײַבן, מיט װאָס פֿאַר אַ כּבֿוד 
זי איז געבליבן זיצן אַן אלמנה. זאָל דער אייבערשטער געבן, עס זאָל 
איר ווײַטער אַזױ גליקן ביז משיח װעט קומען! דאָס נחת, װאָס מיר, 
אירע קינדער און אירע אייניקלעך, האָבן פֿון אָט דער ליבער פֿרױ, 
לאָזט זיך נישט באַשרײַבן, זאָל נאָר דער אייבערשטער װעלן זי לאָזן 
לעבן און געזונט זײַן ביז הונדערט יאָר! 


1 


מיר האָבן פֿאַרקנסט מײַן טאָכטער חנה מיטן זון פֿון מײַן שװאָ" 
גער אַבֿרחם. צי מיר האָבן יאָ גערן געטאָן דעם שידוך צי אומגערן, 
איז דאָס אַזױ געווען באַשערט פֿונעם אייבערשטן. מײַן שוויגער האָט 
אַזױ געװאָלט, 

ס'איז דעמאַלט געווען פֿאַרן יאַריד אין פֿראַנקפֿורט. מײַן מאַן 
איז געפֿאָרן צום יאַריד צוזאַמען מיט ר' יוחנן, ר' מענדל און לייב 
גאָסלאַר. אַז דער יאַריד האָט זיך פֿאַרענדיקט, האָבן זי תּיכף געמוזט 
פֿאָרן פֿון פֿראַנקפֿורט קיין לײַפּציג, אַז זיי זײַנען אָנגעקומען אין פֿול" 
דאַ, איז ר' יוחנן קראַנק געװאָרן און נאָך פֿיר-פֿינף טעג דאָרטן גע- 
שטאָרבן. מײַן מאַן, ר' מענדעלע און ליב גאָסלאַר האָבן געװאָלט 
בײַ אים בלײַבן, אָבער דער פֿרומער חשובֿער ר' יוחנן האָט דאָס 
נישט געװאָלט צולאָזן. זײַנען זי געפֿאָרן קיין לײַפּציג, לייב גאָסלאַרס 
זון, װאָס איז אויך געווען אין פֿראַנקפֿורט, איז געבליבן בי זײַן פֿאַי 
טער; נאָר איידער די אַנדערע זײַנען אָנגעקומען אין לײַפּציג האָבן 
זיי שוין באַקומען די שלעכטע בשׂורה, אַז ר' יוחנן איז געשטאָרבן, 
קען מען זיך אױיסמאָלן, װאָס פֿאַר אַ פּחֹד ס'איז געפֿאַלן אויף אַלע 
מענטשן. גלײַך נאָך דעם איז אין לײַפּציג אויך קראַנק געװאָרן מעג- 
דעלע, דער זון פֿונעם מוחר"ר מיכל שפּײַער פֿון פֿראַנקפֿורט; ער איז 
דאָרט אָפּגעלעגן אַ זיבן-אַכט טעג און איז ליידער געשטאָרבן. װאָס 
פֿאַר א כחלה און מהומה עס איו איבער דעם געװאָרן אין לײַפּציג, 

קען מען זיך גוט פֿאָרשטעלן. מיר אַלע האָבן באַקומען די טרויעריקע 
נײַס אין האַמבורג. נישט גענוג, װאָס זיי האָבן געמוזט זען, װי דער 
יונגער מאַן, וועלכער איז נאָך קיין פֿיר און צװאַנציק יאָר נישט אַלט 
געווען,. האָט געמוזט אַזױ עלנט אַװעקגײן פֿון דער וועלט, האָט זײַן 
שווער משה, װאָס איז אויך געווען אין לײַפּציג, אַפֿילו נישט געװוּסט, 
וי ער זאָל אים ברענגען צו קבֿר ישׂראל, אויף אַ ייִדישן בית-עולם, 
װײַל אין לײַפּציג איז דעמאָלט געווען גאָר שלעכט און געפֿערלעך, 
בקיצור, מיט אַ סך מי און גרויס שתדלנות און פֿאַר אַ סך געלט האָבן 
זיי לסוף געפּועלט, מע זאָל דעם מת אַריבערפֿירן קיין דעסאַו, װאָס 
איז געווען די נאָענטסטע קהילה, אַן ערך זעקס מײַל די װײַט פֿון 
לײַפּציג. אַרום-און-אַרום האָט דאָס געקאָסט טויזנט רײַכסטאָלער. און 
זיי האָבן נאָר גאָט געדאַנקט דערפֿאַר, װאָס זיי האָבן אים געקענט 
אַרױספֿירן פֿון לײַפּציג. אין דער צווישנצײיט זײַנען אין לײַפּציג מײַן 
מאַן און לייב גאָסלאַר קראַנק געװאָרן, ממש צום שטאַרבן, און ביידע 
האָבן זיך אין מיטן דער מעסע געלאָזט פֿירן קראַנקערהייט קיין האַל- 
בערשטאַט. מײַן מאַן האָט מיט זיך געהאָט משה שנױטהאַן און 
ישׂשׂכרן. אַז זיי זײַנען אָנגעקומען אין האַלבערשטאַט, איז מײַן מאַן 
געווען אַזױ קראַנק, אַז מע האָט שוין געצװײפֿלט, צי ער װעט נאָך 
קומען צו זיך. האָט יששׂכר צו מיר געשריבן און מיך געטרייסט, איך 
זאָל מיך נישט איבערשרעקן, װײַל ס'איז נישט אַזױ געפֿערלעך, און 
ער האָט אַזױ לאַנג געאַרבעט אויף מײַן מאַן ביז ער האָט דעם בריוו 
געחתמעט. נאָר מע האָט געדאַרפֿט זען די דאָזיקע חתימה! קיין שום 
מענטש װאָלט דאָרטן נישט דערקענט קיין איינציקן אות! מע קען זיך 
אויסמאָלן, װי אַזױ ס'איז מיר און מײַנע קינדער געווען אױפֿן האַרצן, 
דעם בריוו האָב איך באַקומען דעם ערשטן טאָג שבֿועות. ערבֿ 
שבֿועות זײַנען שוין אַלע באַלעבאַטים צוריקגעקומען פֿון לײַפציג, 
נאָר מײַן מאַן -- נישט. מע קען זיך גוט אויסמאָלן אונדזער בהלה, 
אַפֿילו קיין בריוו האָבן מיר פֿון אים נישט געהאַט באַקומען. אַלע 
באַלעבאָטים זײַנען תּיכף, וי נאָר זיי זײַנען אָנגעקומען און נאָך איי- 
דער זיי זײַנען געגאַנגען צו זיך אַהיים, געקומען צו מיר און האָבן 

מיך געטרייסט, איך זאָל מיך באַרוַקן, עס װעט אַלץ וװערן גוט. זי 
האָבן אין מיר אַרײַנגערעדט מיט די כעסטע װערטער. אָבער װאָס 
האָט דאָס געקענט העלפֿ? מע קען זיך פֿאָרשטעלן װאָס פֿאַר אַ 
יום-טובֿ מיר האָבן געהאַט. ס'איז געווען יום-טובֿ און איך האָב גאָר 
נישט געקענט טאָן. אָבער איסרו"חג האָב איך געשיקט מײַן זון מרדכי 
און חיים פּאָלאַקס זון יעקבֿ צוזאַמען מיט חווהן קיין האַלבערשטאַט, 
צו זען צי איז נאָך מײיַן מאַן ײַם לעבן. איך האָב זיי, גאָט איז מײַן 
עדות, געלאָזט פֿאַסטן און דאַװונען און איך האָב אויך געטאָן תּשובה, 
תּפֿילה און צדקה, װי גוט איך האָב געקענט. גאָט האָט זיך אויך 
דערבאַרעמט און געהאָלפֿן מײַן מאַן, ער זאָל אַ ביסעלע צו זיך קומען, 
ער האָט געלאָזט דינגען אַ װאָגן. ער איז געווען בײַ ר' איציק קירכ" 
האַן אין האַלבערשטאַט. האָט ער אים מיטגעגעבן אַ בעט, צו קענען 
ליגן אױפֿן װאָגן, און חוץ דעם נאָך אַ װאָגן פֿאַר זײַנע װאַרטערס., 
בײל אים אין װאָגן איז געזעסן נאָר איין איינציקער, װאָס האָט גע" 
דאַרפֿט אויף אים אַכטונג געבן. אַזױ איז מײַן מאַן קראַנק און האַלב 
לעבעדיק אָנגעקומען אַהיים. אָבער מיר האָבן גאָט שטאַרק געלויבט 
און אים געדאַנקט שנתן לנו ולא לעפֿרה, װאָס עֹר האָט אים אונדז 
צוריקגעגעבן און נישט דער ערד.. דער אייבערשטער האָט אים גע" 
שאַנקען לעבן נאָך אויף זעקס יאָר און אים געלאָזט אויסגעבן נאָך 
צוויי קינדער, וי איך װעל װײַטער דערציילן, 

איך האָנ אָבער פֿאַרגעסן --- געדאַרפֿט שוין פֿריער שרײַבן -- 
וועגן טויט פֿון מײַן שווער,. װאָס האָטס אים געטראָפֿן נאָך אַ סך 
פֿריִער, איידער מײַן מאַן איז געקומען שווער קראַנק פֿון לײפּציג, 
נאָך מיט א דרײַ יאָר פֿריער איז מײַן שווער געװאָרן קראַנק און ער 
איז אויך געשטאָרצן אויף אָט דער קרענק. דעמאָלט האָט מען גע" 
שריבן צו מײַן מאַן: ;הנה אָבֿיך חולה" --- זע, דײַן פֿאָטער איז קראַנק, 
האָט ער תּיכף געלאָזט שטיין אַלע געשעפֿטן און איז געפֿאָרן קיין 
האַנאָװוער, מבֿקר חולה זיײיַן דעם פֿאָטער זײַנעם. ער איז דאָרט גע" 
בליבן גוטע דרי װאָכן, מײַן שווער, װאָס איז אַלט געווען אַכציק יאָױ, 
זײַנען די כּוחות סײי װוי שוין געווען אױיסגעגאַנגען און ער האָט גע" 

מיינט, אַז ער וועט באַלד שטאַרבן, וי נאָר ער װעט האָבן געזען מײַן 
מאַן. מײַן מאַן איז געווען זײַן ייַנגסט קינד און ער האָט אים שטאַרק 
ליב געהאָט. כּי בן-זקונים הוא לו, װײַל ער איז בײַ אים געווען אַ זון 
אויף די עלטערע אאָרן. נאָר אַז מײַן שווצר האָט געזען, וי זײַן זון 
חיים איז בײַ אים שוין דרײַ װאָכן לאַנג און דעם אייבערשטן איז 
נאָך נישט געפֿעלן אים צוצונעמען צו זיך, האָט מײַן שווער געזאָגט; 

--- זון מײַנער, איך האָב דיך געלאָזט קומען אַהער צו מיר, װײַל 
איך האָב געװאָלט, אַז דו זאָלסט זײַן דערבײי, ווען איך לאָזיאויס מײיַן 
נשמה. דו אָבער האָסט גרויסע געשעפֿטן און האַלטסט דיך דאָ שוין 
אויף דרי: װאָכן לאַנג. דו האָסט געטאָן דאָס דײַניקע. איך גיב מיך 
איבער דעם אייבערשטן. איך באַפֿעל מיך צו גאָט און דו פֿאָר ווידער 
אַהיים אין גאָטס נאָמען, 

און כאָטש מײַן מאַן איז צו ערשט נישט אײַנגעגאַנגען דערויף 
און געװאָלט בלײַבן בײַ אים, האָט זײַן פֿאָטער עס אים באַפֿױלן און 
ער האָט געמוזט אַהײמפֿאָרן. אויך די אַנדערע קינדער, װאָס זײַנען 
געווען בײַ אים, זײַנען צוריק אַהײמגעפֿאָרן. אָבער נאָך איידער מײַן 
מאַן איז צוריק אַהײימגעקומען האָט זיך געטראָפֿן אָט װאָס: אַקעגן 
מײַן בעט, װוּ מיר זײַנען געלעגן, איז געווען נאָך אַ קליין בעט, װאָס 
אין אים זײַנען געלעגן מײַנע קינדער. דעמאָלט איז געלעגן אין בעט 
מײַן טאָכטער חנה, א מיידל פֿון באַלד עלף יאָר. איך בין אױפֿגע- 
שטאַנען אין דער פֿרי און אַװעקגעגאַנגען דאַװנען אין שול. קומט 
דאָס קינד, מײַן טאָכטער חנה, צו לױפֿן שטאַרק איבערגעשראָקן פֿון 
איר שטוב און פֿאַר גרויס איבערגעשראָקנקייט האָט זי זיך, נעבעך, 
קוים געקענט רירן. די דינסטן פֿרעגן זי: 

-- חנה, װאָס פֿעלט דיר? פֿאַר װאָס האָסטו דיך אַזױי איבערגע- 
שראָקן? + שש 1 6 

זאָגט דאָס קינד; 

-- אַך, גאָט, איך האָב מיך אױפֿגעכאַפּט און געװאָלט זען, צִי 
די מאַמע ליגט נאָך אין בעט, האָב איך געזען אַן אַלטן מאַן מיט אַ 
לאַנגער באָרד ליגן אין בעט. האָב איך מיך שטאַרק איבערגעשראָקן, 

בין אַרױסגעשפּרונגען פֿונעם בעט און אַראָפּגעלאָפֿן די טרעפּ. אַז איך 
האָב מיך אומגעקוקט, האָט דער אַלטער מאַן אױפֿגעהױבן זײַן קאָפּ 
פֿונעם בעט און זיך אַלץ אומגעקוקט נאָך מיר, 

אַז איך בין אהיימגעקומען פֿון דער שול, האָבן די דינסטן נאָך 
אַלץ זיך געשושקעט און שטיל געשמושסט צװוישן זיך. איך האָב זֵיי 
געפֿרעגט און געװאָלט וויסן װאָס איז דער מער, אָבער קיינער פֿון זי 
האָט נישט געװאָלט עפעס זאָגן. מיט צוויי טעג שפּעטער איז מײַן 
מאַן אַהײמגעקומען. אַז ער איז געווען קוים אַ װאָך אין דער היים, 
האָט ער באַקומען אַ בריוו, אַז זײַן פֿאָטער, ר' יוסף הצדיק, איז גע- 
שטאָרבן. זאָל איך שרליבן וועגן צער און ווייטיק, װאָס מײַן מאַן האָט 
געהאַט? איך קען דאָס נישט באַשרײַבן 

תיכף נאָך דער שבֿעה האָט ער געדונגען צען ייִדן און גענומען 
אַ באַזונדערע שטוב אין אונדזער היז, װוּ מע האָט נִישט געטאָן 
עפּעס אַנדערש װי צונױפֿגענומען א מנין, און טאָג" און-גאַכט האָט 
מען דאָרטן געלערנט. מײַן מאַן איז דאָס גאַנצע יאָר נישט אַוועקגע" 
פֿאָרן פֿון דער חיים און שטאַרק אָפּגעהיט, ער זאָל קיין קדיש נישט 
פֿאַרפֿעלן. צוועלף װאָכן נאָכן טויט פֿון מײַן שווער איז מײַן שװאָגער 
יצחק געווען אין וועזעל, װוּ ער האָט חתונה געמאַכט זײַן זון שמואל, 
פֿון דאָרטן איז ער געפֿאָרן צו קבֿר אֶבֿות קיין האַנאַװער און אַלע 
ברידער זײַנען אויך געקומען קיין האַנאָװער און פֿון דאָרט געשריבן 
צו מײיַן מאַן, ער זאָל אויך קומען אַהין. איז ער אױפֿגעשטאַנען דעם 
אַנדערן טאָג גאַנץ אין דער פֿרי און איז געפֿאָרן קיין האַנאָװער. ער 
האָט שטענדיק געהאָט מיט זיך אַ מגין ייִדן און ביז האַנאָװער האָט 
ער קיין מאָל קיין קדיש נישט פֿאַרפֿעלט, כאָטש דאָס האָט אים גע" 
קאָסט אַ סך געלט. נאָר װאָס אָנגעקומען אין האַנאָװער, האָט ער אי" 
בערגשלייענט די צוואה. און עס איז געווען א חידוש צו זע מיט 
װאָס פֿאַר אַ גאָטספֿאָרכטיקײט און חכמה זי איז געווען אָנגעשריבן, 
זי האָבן אויך דערציילט, אַז מײַן שווער איז געשטאָרבן װי אַ גרוי- 
סער חכם און ממש וי דורך אַ קוש. אַזױ זײַנען אויך אַלע זײַנע 
פֿרומע קינדער געשטאָרבן. די ירושה, װאָס מײַן שווער האָט איבער- 

געלאָזט, האָבן זיי אין גאַנצן כּפֿי דער צוואה צווישן זיך אויסגעטיילט 
און קייגנער האָט נישט גערעדט קיין אומפּאַסיק װאָרט קעגן דעם אַנ- 
דערן. מײַן מאַן איז געבליבן נאָך אַכט טעג אין האַנאַװער און גע- 
טרייסט זײַן ליבע מוטער אַזױ גוט וי ער האָט געקענט. הגם ער האָט 
שטאַרק ליב געהאַט זײַן מוטער און גערן געװאָלט זי מיטנעמען קיין 
האַמבורג, האָט די פֿרומע פֿרױ בשום אופֿן נישט געװאָלט זיך לאָזן 
צעשיידן פֿון איר פֿרומען מאַן, בחייו ובֿמותו, נישט בײַם לעבן און 
נישט בײַם טויט. אין צוויי יאָר אַרום איז זי אויך געשטאָרבן און גע" 
קומען צו קבֿורה געבן איר מאַן. זי איז אַלט געװאָרן צוויי און אַכציק 
יאָר. בקיצור: דאָס איז געווען אַ ליב, געבענטשט פּאָרפֿאָלק, װאָס 
זייערס גלײַכן געפֿינט מען נישט. דער אייבערשטער זאָל אונדז נאָר 
לאָזן געניסן פֿון זייער זכות, אויב מיר וועלן אויך קומען צו אַזאַ 
גוטער עלטער! אָבער דעם אייבערשטן איז עס אַנדערש געפֿעלן 


מײַן מאַן איז נאָך דעם געפֿאָרן קיין אַמסטערדאַם, װוּ מע האָט 
אים גערעדט אַ שידוך פֿאַר אונדזער טאָכטער מיט משה קרומבאַך, 
מײַן מאַן האָט זיך צו גיך אַנטשלאָסן אויף דעם שידוך, וי מע װעט 
דאָס װײַטער לייענען. 


ערשט נאָך דעם וי עס איז געמאַכט געװאָרן דער קנס, האָט 
עס מיר מײַן מאַן געשריבן. דער קנס איז געװאָרן געמאַכט אין קלעווע 
בײַם מחותן ר' אליה קלעווע, װײַל ער האָט געהאַט די פֿולמאַכט מצד 
דעם מחותן, דעם קצין ר' אַבֿרהם קרומבאַך. אָבער נאָך איידער איך 
האָב באַקומען דעם בריוו פֿון מײַן מאַן מיט דער נײַס, אַז מײַן טאָכטער 
אֹסתּר איז אַ כּלה געװאָרן, האָב איך שוין פֿון פֿאַרשײדענע זײַטן באַ- 
קומען בריוו, װוּ מע האָט אונדז געװאָרנט, נישט אײיַנצוגיין אויף דעם 
שידוך, װײַל דער יונגער מאַן האָט גאָר אַ סך חסרונות. ס'איז אָבער 
נישט אַריבער אַפֿילו אַ טאָג, און שוין האָב איך באַקומען פֿון מײַן 
מאַן דעם בריוו, אַז דער שידוך איז אָפּגעשלאָסן, און אַז מײַן מאַן 
גרייט זיך צוריקצופֿאָרן. מ'קען זיך אוױיסמאָלן, װי ס'איז מיר געווען 
אױפֿן האַרצן און װאָס פֿאַר אַ שׂמחה איך האָב געהאָט פֿון דעם שידוך, 

מישטיינס געזאָגט! איך האָב אָבער גאָר נישט געקענט טאָן ביז מײַן 
מאַנס צוריקקומען, | 

אין אַ וואָך אָרום איז ער אַהײימגעקומען און אַוודאי געמיינט, אַז 
איך װעל אים מקבל זײַן מיט גרויס שׂמחה און אַז מיר ביידע װעלן 
זיך צוזאַמען פֿרײען מיטן שידוך. ס'איז אָבער געווען פּונקט פֿאַר" 
קערט. איך בין אים אַנטקעגנגעגאַנגען מיט אַ שטאַרק באַשװערט 
האַרץ. קוים װאָס איך האָב געקענט אױפֿמאַכן דאָס מויל, מײַן מאַן 
האָט זיכער געקענט דערקענען אין מיר, אַז מיר פֿעלט עפּעס. נאָר 
נישט ער און נישט איך האָבן זיך נישט געװאָלט פֿאַרשטערן אונדזער 
גליקלעך ביינאנד זײַן. און אַזױי זײַנען פֿאַרגאַנגען עטלעכע טעג און 
קיינער האָט גאָר נישט גערעדט מיטן אַנדערן וועגן דעם שידוך. אין 
דער צװישנצײַט באַקומט אָבער מײַן מאַן אַ בריוו פֿון זײַנעם גאָר אַ 
נאָענטן פֿרײַנד, װוּ ער שרײַבט: אַז ער האָט געהערט, מיר װעלן טאָן 
דעם שידוך, זאָלן מיר אים בשום אופֿן נישט טאָן אָדער מיר זאָלן 
וייניקסטנט קודם אָנקוקן דעם בחור. האָט מײַן מאַן זיך שטאַרק אי- 
בערגעשראָקן און געזאָגט; 

-- גליקעלע, דו קערסט אויך שוין וויסן דערפֿון. איך האָב דאָס 
דערקענט אין דײַן פֿאַראומערטן פּנים, 

האָב איך דערויף געוויזן מײַן מאַן אַלע בריוו, װאָס איך האָב 
געהאָט באַקומען פֿאַר זײַן אָנקומען אהיים. האָט מײַן מאַן זיך שטאַרק 
דערשראָקן און זיך זייער מצער געווען, װײַל מע האָט געשריבן וועגן 
דעם מענטשן, אַז עס איז נישטאָ קיין איין חסרון אויף דער ועלט, 
װאָס זאָל בײַ אים נישט זײַן.. האָבן מיר נישט געװוּסט װי זיך אַן 
עצה צו געבן. דער שידוך איז דאָך שוין געווען געשלאָסן. האָב איך 
געשריבן צו מײַן מחותנתטע יאַכעט, און איך דערמאָן מיך נאָך, אַז 
דאָס איז געווען ממש בוח הלשון, פּונקט מיט די זעלביקע ווערטער, 
איך האָב איר און אַלעמען אָפּגעגעבן א פֿרײַנדלעכן מזל-טובֿ און 
דערנאָך האָב איך געשריבן; 

-- מע האָט אונדז געשריבן פֿון פֿאַרשײדענע זײַטן, אַז דער חתן 
האָט אַ סך חסרונות. מיר ווילן דאָס אָננעמען פֿאַר אַ ליגן. און אויב 

ס'איז טאַקע אַזױ, בעטן מיר זייער, זיי זאָלן אַזױ גוט זײַן און שיקן 
דעם חתן צום קנס-מאָל צוֹ דער כּלה, אַזױ װוי דאָס פֿירט זיך. און 
וועלן מיר דערנאָך זען, אַז די מענטשן זײַנען רכילות-טרייַבערס און 
זיי זאָגן ליגן --- און מיר האָפֿן טאַקע, אַז ס'איז לויטער שקר, װעלן 
מיר אויפֿנעמען דעם חתן מיט גרויס פֿרײד און פֿאַרגעניגן און עס 
וועלן נישט פֿעלן קיין חשובֿע מתּנות און אַלע כּיבודים, זאָל אָבער 
זיך אַרױסשטעלן, אַז אַלץ איז חס וחלילה יאָ אמת, אַזױ בעטן מיר 
אים נישט צו שׂיקן. װײַל מיר ווילן נישט אונדזער קינד אויף אַזאַ 
געמיינעם אופֿן אָפּנאַרן. אויב אָבער זיי טראַכטן דעם זון יאָ צו שיקן, 
װײַל מיר זײַנען דאָך סײַ װי נאָענטע פֿרײַנד און מחותּנים, האָפֿנדיק, 
אַז מיר וועלן דאָס אַלץ נישט נעמען אין אַכט, טאָ זאָל געשען, װאָס 
איז שוין געשען, און זאָלן זיי בשום אופֿן נישט לאָזן קומען דערצו, 
װאָרן אויב ס'איז, חס וחלילה, טאַקע יאָ אמת, װועלן ביידע צדדים 
עס מוזן אַריבערטראָגן דעם ווייטיק און זיי מעגן אַלע חסרונות, װאָס 
נאָר אויף דער וועלט, אָנהענגען אויף דער טאָכטער... און נאָך אַנ- 
דערע ענלעכע ווערטער. 

מע קען זיך גוט אויסמאָלן, װי עס האָט דער מחותנתטע יאַכעט 
געגראַכלט אין דער נאָז, ווען זי האָט באַקומען דעם בריוו, זי האָט 
געענטפֿערט מיט אַ בריוו פֿול מיט זילזולים און רוגז, אַז זי האָט 
טאַקע יאָ געהאַט בדעה דעם זון תּיכף צו שיקן צו זײַן כּלה. אָבער 
איצט, ווען זיי זעען, װאָס מיר שרײַבן, זאָלן מיר, אויב מיר ווילן זען 
דעם זון, אַלײן קומען אָדער עמעצן שיקן קיין מעץ, 

איז אַ צייַט פֿאַרגאַנגען בלויז מיט אַ פֿאַרדריסלעכן בריוואויס- 
טויש אוּן מיר האָבֿן צו קיין שום באַשלוס נישט געקענט קומען 
דערצו איז דעמאָלט נאָך געווען אַ גרויסע מלחמה צװישן דעם מלך 
פֿון פֿראַנקרײַך און דער דײַטשישער מדינה, אַזױ אַז ס'איזן רעכט 
נישט מעגלעך געווען צו קומען איינער צום אַנדערן. אין דער צווישג- 
צײַט האָבן מיר חתונה געמאַכט אונדזער טאָכטער חנה מיט גרויס 
צופֿרידנקײט. איך האָב נאָך פֿאַרגעסן צו שרײַבן, אַז שוין אַ סך 
פֿריִער איז געווען בשׂשׂון ושׂמחה די חתונה פֿון מײַן נתן מיט מרים, 

די יתומה נאָכן פֿאַרשטאָרבענעם ר' אליה באַלין. מײַן איידעם קאַש- 
מאַן איז אויך געקומען מיט מײַן טאָכטער ציפורה און מיר האָבן זי 
באַצאָלט אַלע הוצאות און זיי אויך מיטגעגעבן מתנות. אויך יעקבֿ 
האַנאָװוער איז געקומען צו דער חתונה מיט זײַן װלַב זיסע און חוץ 
דעם נאָך אַ סך אַנדערע פֿרעמדע לײַט, אַוױי אַז ס'איז געווען גאָר אַ 
חשובֿע חתונה. אין דעם איינעם יאָר זײַנען זיך בײַ מיר צעגאַנגען 
העכער עלף טויזנט רײַכסטאָלער. ובֿרוך ה' אשר לקח ונתן, געבעגטשט 
זאָל זײַן דער אייביקער װאָס נעמט און גיט. דער געטרײיַער גאָט האָט 
אַלע מאָל אונדזערע פֿאַרלוסטן מיט אַזאַ ברייטער האַנט ווידער אָפּגע- 
געבן,. װאָלט מיר דער אייבערשטער געלאָזט די קרוין פֿון מײַן קאָפּ, 
װאָלט נישט געווען קיין מער גליקלעך פּאַרפֿאָלק אויף דער װעלט, 
אָבער צוליב אונדזערע גרויסע זינד, און כּדי אונדז צו לאָזן לײַדן אַלע 
צרות, װאָס דער גרויסער גנעדיקער גאָט האָט פֿאַר אונדזערט ועגן 
באַשלאָסן, האָט ער גענומען צו זיך אין דער אייביקער װועלט מײַן מאַן 
און אונדז דאָ געלאָזט אין דער פֿאַרגענגלעכער וועלט פֿול מיט מי, נאָר 
מ'דאַרף בעטן צום באַשעפֿער, אַז אונדזער סוף זאָל זײיַן נאָך זײַן ווילן 
נאָך און װוי עס געפֿעלט אים, און ווען ס'איז אים ווויל געפֿעליק, זאָל 
ער אונדז ברענגען צו זיך אין גן"עדן, אָמן! 


1 


נאָך דעם װוי מײַן מאַן --- וי איך האָב שוין געזאָגט --- איז צו" 
ריקגעקומען פֿון האַנאָװער און װי די ירושה נאָך זײַן פֿאָטער איז גע" 
װאָרן אויסגעטיילט, זײיַנען געווען פֿאַרגאַנגען ארום די צװועלף װאָכן 
נאָכן טויט פֿון זײַן פֿאָטער. איך בִין געווען טראָגעדיק מיט מײַן זון 
יוסף. די גאַנצע צליט פֿון מײַן טראָגן האָט מײַן מאַן אַלץ געהאָפֿט, אַז 
איך על געלעגן װוערן מיט אַ זון, כּדי ער זאָל אים קענען געבן זײַן 
פֿאָטערס נאָמען. און אַזױ איז עס אויך געשען, געלויבט צו גאָט. דערצו 
וויל איך אײַך, מײַנע ליבע קינדער, שרײַבן עפּעס וי אַ משל, װאָס איז 
אָבער אמת. וען יונגע װײַבער פֿאַרגײען אין טראָגן און זיי זעען 
פּירות אָדער עפּעס אַנדערש װאָס צום עטן און עס גלוסט זיך זיי דאָס 

צו עסן, זאָלן זיי זיך נישט צוריקהאַלטן און זאָלן דערפֿון עסן, און נישט 
וועלן פֿאָלגן זייער נאַרישן קאָפּ --- עס װעט זיי גאָר נישט שאַדטן, 
אָבער עס קען זײַן פֿאַר זיי, גאָט זאָל אָפּהיטן, סכּנת-נפֿשות און חוץ 
דעם קען אויך, חס וחלילה, דאָס קינד אין דער מוטערס לײַב װערן 
פֿאַרקריפּלט, אַזױ וי איך האָב עס בײַ מיר אַלײן דערלעבט. איך האָב 
שטענדיק געשפּעט און געלאַכט פֿון די װײַבער, ווען איך האָב געהערט, 
אַז אַ ווײַב, װאָט איז געווען גלוסטיק נאָך עפּעס, זאָל דאָס האָבן גע- 
שאַדט, איך האָב מיר דאָס גאָר נישט געװאָלט גלייבן. אַדרבה, אַ סך 
מאָל, ווען איך בין געווען טראָגעדיק און בין געגאַנגען איבערן מאַרק, 
האָב איך געזען אַ סך שיינע פּירות און זיי גוט באַטראַכט, אָבער ווען 
זיי זײַנען פֿאַר מיר געווען צו טײַער, האָב איך זיי געלאָזט שטיין, און 
עס האָט מיר טאַקע גאָר נישט געשאַדט. אָבער די צײַטן זײַנען אַ מאָל 
אַזױ און אַן אַנדער מאָל אַנדערש. דאָס האָב איך מיך דערװוסט, ווען 
איך בין געווען אין נײַנטן חודש מיט מײַן זון יוסף. מײַן מוטער האָט 
דעמאָלט געהאַט עפּעס צו טאָן בײַם אַדװאָקאַט. װאָס האָט געװווינט 
אױפֿן פֿערדמאַרק. האָט מײַן מוטער מיר געפֿרעגט, צי װאָלט איך נישט 
געקענט גיין מיט איר, און כאָטש ס'איז געווען װײַט צו גיין און ס'איז 
געווען פֿאַר מנחה דאַװנען (געווען איז דאָס אָנהײב כּסלו), האָב איך 
פֿאָרט נישט געקענט אָפּזאָגן מײַן מוטער --- איך האָב מיך נאָך גע- 
פֿילט גאַנץ פֿריש. אַזױ בין איך געגאַנגען מיט מײַן מוטער אין שטאָט 
אַרײַן, אַקעגן דעם הויז פֿונעם אַדװאָקאַט האָט געװוינט אַ פֿרױ, װאָס 
האָט געהאַט צו פֿאַרקױפֿן מיספּעלן. איך האָב תּמיד זייער גערן גע- 
געסן מיספּעלן. זאָג איך צו מײַן מוטער: | 

-- מאַמע, פֿאַרגעס נישט, אױפֿן צוריקוועג וויל איך קױפֿן מיס" 
פּעלן, 

מיר זײַנען געגאַנגען צום אַדװאָקאַט און אויסגעריכט װאָס מיר 
האָבן געהאָט צו טאָן. אַז מיר זײַנען דאָרט פֿאַרטיק געװאָרן, איז שוין 
געווען זייער שפּעט, כּמעט נאַכט. זײַנען מיר זיך געגאַנגען אונדזער 
וועג און ביידע האָבן מיר אין גאַנצן פֿאַרגעסן אין די מיטפּעלן. אַז איך 
בין אַהײימגעקומען, האָב איך מיך דערמאָנט אין די מיספּעלן און גע 

טראַכט בײַ מיר, אַז עס טוט מיר באנג, װאָס איך האָב פֿאַרגעסן זי 
צו קױפֿן, איך האָב דאָס אָבער נישט איבעריק גענומען אין אַכט, נישט 
מער וי איינער װאָס האָט שטאַרק חשק עפּעס צו עסן און ער האָט 
עס גראָד נישט. אויף דער נאַכט האָב איך מיך געלייגט שלאָפֿן געזונט 
און פֿריש. אָבער נאָך אין מיטן נאַכט האָב איך באַקומען די געבורט- 
ווייען. מע האָט געמוזט רופֿן די הייכאם, און איך בין געלעגן געװאָרן 
מיט אַ זון. מע האָט תּיכף מײַן מאַן אָנגעזאָגט די פֿרײילעכע בשׂורה און 
ער האָט זיך שטאַרק געפֿרײט, װאָס ער װעט קענען געבן א נאָמען נאָך 
זײַן פֿאָטער. איך האָב אָבער געזען, אַז די װײַבער, װאָס זײַנען געווען 
בי מיר, ווען איך בין געזעסן אויף דער בראָכשטול, האָבן צונױפֿגע- 
שטעקט די קעפּ און זיך עפּעסט שטאַרק געסודעט. איך האָב נישט גע" 
װאָלט אָפּלאָזן און געװאָלט וויסן, װאָס איז דער מער. ענדלעך האָט מען 
מיר געזאָגט, אַז דאָס קינד איז אױפֿן גאַנצן לײַב און אױפֿן קאָפּ באַ- 
שאָטן מיט ברוינע פֿלעקן, האָבן זיי מיר געמוזט ברענגען א ליכט צו 
מײַן בעט, איך זאָל עס אָנקוקן מיט מײינע אויגן. דאָס קינד איז נישט 
בלויז געווען אין גאַנצן באַשאָטן מיט אַזעלכש פֿלעקן; ס'איז אויך די 
גאַנצע צײַט געלעגן וי א הײַפֿעלע שמאַטעס, מיט הענט און פֿיס קיין 
ריר נישט געטאָן, װוי עס װאָלט אים געדאַרפֿט, חלילה, תּיכף אויסגיין 
די נשמה. עס האָט נישט געװאָלט זייגן און אַפֿילו דאָס מויל נישט 
אױפֿמאַכן. אויך מײַן מאַן האָט דאָס געזען און מיר זײַנען זיך זייער 
מצער געווען. דאָס איז געווען דער פֿערטער טאָג. דעם פֿינפֿטן טאָג 
האָט געזאָלט זײַן דער ברית. מיר האָבן אָבער געזען, אַז דאָס װעט אַ 
פּנים ניט זײַן מעגלעך, װײַל דאָס קינד איז געװאָרן פֿון טאָג צו טאָג 
אַלץ מער שלאַף. ס'איז געקומען שבת און שבת-צו-נאַכטט האָבן מיר 
געמאַכט אַ זכר-ברית, נאָר קיין שום בעטערונג בײַם קיגד האָט מען 
נישט געזען. שבת-צוינאַכטס, נאָך דעם וי מײַן מאַן האָט געמאַכט 
הבֿדלה, איז מײַן מוטער געווען נעבן מיר. זאָג איך צו מײַן מוטער: 

-- איך בעט דיך, הייס קומען צו מיר מײַן שבת-גויע. איך וויל זי 
ערגעץ אַװעקשיקן. 

פֿרעגט מיר מײן מוטער: 

--- וווהין ווילסטו זי שיקן? 

זאָג איך צו מיין מוטער; 

--- איך האָב די גאַנצע צײַט געקלערט, פֿון װאָס עס נעמען זיך 
בײַם קינד די פֿלעקן און פֿאַר װאָס עס איז אַזױ שלאַף, האָב איך מיר 
געטראַכט, צי איז ניט שולדיק אין דעם, װאָס מיר האָבן זיך געהאַט 
פֿאַרגלוסט מיספּעלן און איך האָב זיי נישט געקענט באַקומען. און איך 
בין טאַקע גראָד יענע נאַכט געלעגן געװאָרן. וויל איך די פֿרױ אַהיג- 
שיקן, זי זאָל מיר ברענגען פֿאַר אַ פּאָר שילינג מיספּעלן. איך וויל 
מיט אַ ביסעלע דעם קינד דאָס מויל אײַנשמירן, אפֿשר װעט גאָט זיך 
מרחם זײַן און ברענגען זײַן הילף, עס זאָל אים ווערן בעסער, 

מײַן מוטער איז געװאָרן שטאַרק אָנגעברוגזט אויף מיר און גע 
זאָגט: 

--- אייביק האָסטו נאָר אַזעלכע נאַרישקײיטן אין דײַן קאָפּ. אין 
דרויסן איז אַ וועטער, גלײַך הימל און ערד װאָלטן געווען איינס, און 
די פֿרױ װעט בײַ אַזאַ וועטער זיכער נישט װעלן גיין. דאָס זײַנען דאָך 
לויטער נאַרישקײטן! 

זאָג איך דערויף: 

--- ליבע מוטער! איך בעט דיך, טו מיר צו ליב און שיק די פֿרױ, 
איך װעל איר געבן, װאָס נאָר זי װעט פֿאַרלאַנגען, אויב איך באַקום 
נאָר די מיספּעלן. אַז נישט, װעט מײַן האַרץ נישט האָבן קיין רו, 

האָבן מיר געלאָזט רופֿן די פֿרױ און זי געשיקט, זי זאָל ברענגען 
עטלעכע מיספּעלן. די פֿרױ איז אַװעקגעלאָפֿן. דער וועג איז געווען 
לאַנג און אַ וועטער איז געווען אין דער נאַכט, אַז מע װאָלט קיין הונט 
נישט אַרױסגעלאָזט אויף דער גאַס. מיר האָט זיך אויסגעדאַכט, אַז עס 
געדויערט זייער לאַנג, ביז די פֿרױ איז צוריקגעקומען, װי דאָס איז 
געוויינטלעך אַזױ. ווען מ'וויל עפּעס גערן האָבן, געדויערט אַ רגע -- 
אַ שעה. סוף-כּל-סוף איז די פֿרױ צוריקגעקומען און געבראַכט די מיס- 
פּעלן. מע ווייסט גאַנץ גוט, אַז מיספּעלן זײַנען נישט קיין עסן פֿאַר אַזאַ 
קינד: זיי האָבן אַ זויערלעכן טעם. האָב איך באַפֿױלן מײַן װאַרטאָרין, 
זי זאָל צעוויקלען דאָס קינד, זיך אַנידערזעצן מיט אים פֿאַרן אויוון 

און מיט אַ ביסעלע זאַפֿט פֿון די ווייכע מיספּעלן אים באַשמירן דאָס 
מויל. כאָטש יעדער האָט געלאַכט איבער מײַן נאַרישקײט, בין איך 
אָבער געבליבן אײַנגעשפּאַרט, און זיי האָבן געמוזט טאָן װוי איך האָב 
געװאָלט, און וי נאָר די װאַרטאָרין האָט מיט א ביסעלע פֿון די ווייכע 
מיספּעלן דעם קינד באַשמירט דאָס מײַלכל, מאַכט דאָס קינד אויף זײַן 
מײַלכל אַזױ באַגעריק, גלײַך עס װאָלט געװאָלט אַראָפּשלינגען אַלץ 
מיט אַ מאָל, און עס זייגט-אויס מיט אַזאַ חשק דאָס ווייכע פֿון א גאַנ" 
צער מיספּעל, בעת פֿריער האָט עס נישט געװאָלט עפֿענען דאָס מיי- 
לעכל צו נעמען אַ טראָפּן מילך אָדער עפּעס א צוקער-פּלעצעלע, װי 
מע מאַכט זיי פֿאַר קינדער. נאָך דעם דערלאַנגט מיר די װאַרטאָרין דאָס 
קינד אויף מײַן בעט, כּדי צו זען, צי עס װעט וועלן זייגן. און װוי איך 
לייג נאָר צו דאָס קינד צו דער ברוסט, הייבט עס אָן שטאַרק צו זייגן, 
אַזױי װוי אַ קינד װאָס איז שוין אַלט אַ פֿערטל יאָר, און פֿון דעמאָלט אֶן 
גיז צום ברית זייַנען ביל אים אַװעק אַלע פֿלעקן פֿונעם לײַב און פֿונעם 
פּנים, חוץ איין פֿלעק, װאָס איז אים געבליבן שטיין אויף אַ זײַט און 
װאָס איז אַזױ גרויס וי אַ ברייטע לינדז. און צום ברית איז דאָס קינד 
געווען פֿריש און געזונט, און געווען איז עס שיין אױסגעפֿורעמט, מע 
האָט געקענט, דאַנקען גאָט, עס ייִדישן צו דער צײַט און דער ברית איז 
געווען אַ חשובֿער ברית, וי מע האָט אַזאַ ברית שוין לאַנג נישט גע- 
האָט געזען אין האַמבורג, און כאָטש דער פּאָרטוגעזער איזאַק פֿאַס 
האָט אונדז דעמאָלט אָנגעזעצט טויזנט מאַרק, האָט מײַן מאַן זיך דאָס 
נישט גענומען צום האַרצן, צוליב דער שׂמחה, װאָס אים איז געבוירן 
געװאָרן א זון, | 

פֿון דעם, ליבע קינדער, קענט איר זען, אַז ס'איז נישט אַלץ בלויז 
גאַרישקײט, ווען עס פֿאַרגלוסט זיך װײַבער עפּעס און מע טאָר עס 
נישט תּמיד אַװעקמאַכן מיט דער האַנט. 


א 


נאָך דעם בין איך ווידער געװאָרן טראָגעדיק און ס'איז מיר זייער 
שלעכט געגאַנגען, װײַל ווען כ'בין געווען אין זיבעטן חודש, האָב איך 

באַקומען, נישט פֿאַר אײַך געדאַכט, אַ פֿיבער װאָס איז געווען גאַנץ 
אויסערגעוויינטלעך. ווען איך האָב עס באַקומען אין דער פֿרי, איז מיר 
גאַנצע פֿיר שעה געווען קאַלט: דערנאָך האָב איך באַקומען פֿיר שעה 
היץ: דערנאָך האָב איך, זײַט מוחל, פֿיר שעה לאַנג געשוויצט, און דאָס 
שוויצן איז פֿאַר מיר געווען ערגער װי די היץ און קעלט. מע קען זיך 
אױיסמאָלן, װי דאָס האָט מיך אָפּגעמאַטערט. קיין ביסן האָב איך נישט 
געקענט עסן, כאָטש מע האָט מיר צוגעטראָגן די פֿײַנסטע מאַכלים, 
איין מאָל בעט מיך מײַן מאַן, איך זאָל מיט אים אַ ביסל אַרױסגײן 
אױפֿן װאַל, װאָס איז געווען נישט װײַט פֿון אונדזער הויז -- ס'איז 
געווען זומער און אין דרויסן איז געווען זייער א שיין װעטער -- איך 
וועל מיך דאָרט קענען אַ ביסל פֿאַרװײַלן און אפֿשר װעט מיר דערנאָך 
דאָס עסן בעסער באַקומען. 

זאָג איך צו אים; | 

-- איר ווייסט דאָך גאַנץ גוט, אַז איך האָב נישט קיין כּוח צו גיין, 

זאָגט מיר דערויף מײַן ליבער מאַן; 

-- איך און די װאַרטאָרין װעלן דיך פֿירן, 

האָב איך מיך געלאָזט איבערריידן און געלאָזט פֿירן אױפֿן 
װאַל און דאָרט האָב איך מיך אַנידערגעזעצט אױפֿן גרינעם גראָז, 
אין צװישנצײַט האָס מײַן מאַן גערופֿן צו זיך אַהיים טודרוסן, װאָס 
איז געווען קוכער בײַ טיקסײיראַן. און האָט זיך פֿון אים געלאָזט 
צוריכטן אַן עסן, װאָס האָט זיך געפּאַסט פֿאַר אַ קיניגלעכן טיש. ער 
האָט אים געהאַט אָנגעזאָגט, אַז ווען דאָס עסן װעט זײַן פֿאַרטיק, זאָל 
ער אונדז אַהײמרופֿן. אַזױ איז טאַקע געשען. מײַן מאַן האָט זיך גע- 
טראַכט, אַז ווען איך װעל אַהיימקומען און װעל געפֿינען, אָן מײַן 
וויסן, דעם טיש געדעקט מיט אַזעלכע חשובֿע מאַכלים, װעל איך 
באַקומען אַפּעטיט צום עסן. אָבער, ליבער גאָט און האַר מײַנער, װי 
נאָר איך בין אַהיימגעקומען און אַרײַנגעגאַנגען אין שטוב, װוּ דאָס 
עסן איז געשטאַנען, איז מיך באַפֿאַלן אַן עקל, װי נאָר איך האָב עס 
דערשמעקט, און איך האָב געבעטן, מע זאָל רחמנות האָבן אויף מיר 
און מ'זאָל אָדער מיך אָדער דאָס עסן אַרױסטראָגן פֿון דער שטוב, 

אַזױ האָב איך מיך פֿולע צוויי חדשים געפּײַניקט און נישט געהאַט 
קיין כּוחות אין מיר, און מִיר אָפֿט געטראַכט; 

--- ליבער גאָט, ווען עס װעט קומען מײַן צײַט און איך װעל 
דאַרפֿן געלעגן ווערן, האָב איך דאָך נישט אין מיר קיין כּוח מיר 
צו העלפֿן, 

נאָר אַז ס'איז געקומען מײַן צײַט, איך זאָל ברענגען אויף דער 
וועלט מײַן קינד, האָט מיר דער געטרײַער גאָט אַזױ גנעדיקלעך 
געהאָלפֿן, אַז איך האָב געהאָט דאָס קינד כּמעט אָן וייטיקן, גלײַך 
וי עס װאָלט פשוט אַרױסגעפֿאַלן פֿון מיר, 

זאָל עס האָבן געווען איבער מײַן גרויסן פיבער, װאָס איך האָב 
שטענדיק געחאַט, און דערפֿאַר איז דאָס ליבע קינד פֿון מיר אַװעק 
אַזױי גיך, ווי נאָר ס'איז געקומען אויף דער װעלט? דאָס קינד אי 
אמת טאַקע, געווען שיין געפֿורעמט, נאָר באַלד האָט עס, נעבעך, 
באַקומען דעם זעלביקן פֿיבער, װאָס איך האָב געהאַט. און באָטש 
מיר האָבן גערופֿן דאָקטוירים און גערן אָנגעװאַנדן אַלע מענטשלעכע 
מיטלען, האָט דאָס אלץ גאָר נישט געהאָלפֿן, צוויי װאָכן האָט דאָס 
קינד זיך געמאַטערױט אויף דער װעלט און דערנאָך האָט עס דער 
אייכערשטער צו זיך גענומען, זײַן חלק געבראַכט וידער צו זײַן 
אָרט און געלאָזט ליגן פֿאַר אונדז דעם טריעריקן ערדישן חלק, 
מיך האָט ער גשלאָזט א פֿאַרצערטע קימפּעטאָרין אָן אַ קינד. צויי 
דריל מאָל איז מיך נאָך באַפֿאַלן דער פֿיבער, אָבער שוין פֿריער, 
איידער איך בין ארויס פֿון דער קימפּעט, בין איך שוין געווען פֿריש 
און מונטער, 

דערנאָך בין איך געלעגן אין קימפּעט מיט מײַן טאָכטער העג- 
דעלע און אין צוויי יאָר אַרום מיט מײַן זון זאַנװל, דערנאָך מיט מײַן 
זון משה, מיט מײַן טאָכטער פֿרײדעלע און מיט מײַן טאָכטער מרים, 
די צוויי, די ייננסטע, האָבן שוין נישט גוט געקענט זייער פֿאָטער, 
װאָס זאָל איך אַ סך שרײַבן וועגן דעם, װאָס האָט זיך געטראָפֿן אין 
דער צווישנצליט? אַלט צוויי יאָר האָב איך געהאַט אַ קינד און מיך 
שטאָרק געקוועלט, מיך שטאַרק אָנגעשטרענגט, װי דאָס איז שין 

אַזױ אויף דער וועלט, ווען מ'האָט אַ קליין הויז פֿול מיט קינדער -- 
דער איינערשטער זאָל זיי באַשיצן! -- און איך האָב מיר אַלץ גע- 
טראַכט, אַז קיין מענטש האָט נישט קיין גרעסערן עול און מאַטערט 
זיך נישט מער מיט קינדער וי איך. נאָר איך, נאַרישע פֿרױ, האָב 
נישט גשװוסט, װוי גוט ס'איז מיר געוען. ווען מײַנע קינדערלעך 
זײַנען געזעסן בײַ מיר אַרום דעם טיש כּשתילי זיתים סבֿיבֿ לשלחנך, 
וי די אײילבערטפֿלאַנצן רונד אַרום דײַן טיש. נו, מה לעשׂות? װאָס 
איז דאָ צו מאַכן? את חטאי אני מזכּיר, מײַנע זינד דערמאָן איך 
איצט. | ' א טי 2 
און איצט, מײַנע ליבהאַרציקע קינדער, זעט איר די ביאָגראַפֿיע 
פֿון אײַער פֿאָטער זצ"ל חיים האַמיל,. מה טובֿ ומה נעים, וי גוט און 
זיס װאָלט עס געווען, ווען דער אייבערשטער װאָלט אונדז געלאָזט 
בלײַבן אין איינעם און געלאָזט פֿירן אונדזערש קינדשרלעך צו דער 
חופּה. נאָר צו װאָס זאָגן און צו װאָס ריידן? מײַנע זינד זײַנען דאָס 
גורם געווען. און איך, דאָס זינדיקע װוײַב, בין עס נישט זוכה געווען. 
גאָט דער אייבערשטער האָט עס אַזױ באַפֿױלן, וי איך װעל דאָ 
װײַטער דערציילן, 

מײַן זון מרדכי איז אױפֿגעװאָקסן. ער איז געװאָרן זייער אַ 
שיינער בחור און געווען זייער אַ געראָטן, פֿײַן קינד. גאָט זאָל עס 
אים נאָר באַצאָלן, װוי ער האָט אָפּגעגעבן כּיבוד אָבֿ ואם. ער איז 
געווען אין אַלע זאַכן ווויל געראָטן. ער איז געווען אין לײַפּציג מיט 
מײין מאַן, װאָס איז קראַנק געװאָרן אויף קאָליקן. אַלע מענטשן, װאָס 
זײַנען דעמאָלט געווען אין לײַפּציג, האָבן זיך נישט געקענט אָנדער- 
ציילן, װאָס אַלץ ער האָט צעטאָן פֿאַר זײַן פֿאָטער וועגן. ער פֿלענט 
ליגן בײַ אים די גאַנצע נאַכט, ממש נישט געשלאָפֿן, נישט געגעסן 
און נישט געטרונקען. אמת טאַקע, ס'איז געווען זײַן חובֿ דאָס צו 
טאָן פֿאַר זײַן פֿאָטער, אָבער מייַן זון איז דעמאָלט נאָך געווען גאָר 
יונג. דער אייבערשטער האָט געהאָלפֿן און זיי זײַנען ביידע צוזאַמען 
מיט שלום און געזונט ווידער אַהײימגעקומען. מײַן מאַן איז נישט 
געווען קיין שטאָרקער און צולים דעם האָט ער זיך זייער געאײַלט 

זײַנע קינדער װאָס גיכער אויסצוגעבן און זיך געשראָקן פֿאַרן טאָג, 
װאָס מיר האָבן צום באדויערן געמוזט דערלעבן אַזױ אין מײַן 
זון געװאָרן אַ חתן מיט דער טאַכטער פֿונעם פּרגס און מנהיג, דעם 
רײַכן ר' משה בן ר' נתן. מײַן מאַן האָט אים געגעבן נדן צויי 
טויזנט דענישע קרוינען און דער מחותן ר' משה האָט געגעבן זײַן 
טאָכטער דרײַ טויזנט רײַכסטאָלער אין דענישע קרוינען. די חתונה 
האָבן מיר געמאַכט צוזאַמען אויף אונדזער ביידנס הוצאות. זי האָט 
אונדז ביידע אָפּגעקאָסט העכער דרײַ הונדערט רײַכסטאָלער. מיר 
האָבן זיי געגעבן צוויי יאָר קעסט און מיַין זון מיט זײַן װײַב האָבן 
געוווינט בײַ אונדז, אָבער ס'איז נישט פֿאַרגאַנגען קיין האַלב יאָר, 
און ס'איז געקומען מײַן מאנס צײַט. אונדזער מאָס איז געווען פֿול 
מיט עבֿירות און דער אייבערשטער האָט צוגענומען בײל אונדז מײַן 
פֿרומען מאן, די קרוין פֿון מײיַן קאָפּ, אין יאָר תּמ"ט. דאָס אין אין 
יאָר פֿינף טויזנט פֿיר הונדערט נײַן און פֿערציק. דאָ איזן געקומען 
איבער אונדז גאָטס צאָרן און ער האָט אַוװעקגענומען פֿון מיר דאָס 
טײַערסטע. מײַן מאַן איז געשטאָרבן און האָט מיך געלאָזט זיצן מיט 
אָכט יתומים, נישט אויסגעגעבטנש קינדער, און אויך די פֿיר שון 
אויסגעגעבענע װאָלטן זיך נאָך געגיטיקט אין זייער. געטרײען 
פֿאָטער. װאָס זאָל איך דאָ נאָך לאַנג דערציילן? דער אייבערשטער 
האָט געפֿונען בײַ אונדז זיגד, מיר זאָלן פֿאַרלירן אַזאַ ליבן מאַן און 
מײַנע קינדער אַזאַ חשובֿן, כּשרן און פֿרומען פֿאָטער, און אונדז גע 
לאָזט כצאן בלא רועה, וי שאָף אָן א פּאַסטעך. איך האָב מיר אַלץ 
געקלערט, אַז איך װעל האָבן דאָס מזל, דער אייבערשטער זאָל פֿון 
אונדז ביידע מיך צו ערשט אַװעקנשמען צו זיך, װײַל די גאַנצע צײַט, 
װאָס מײַן מאַן האָט געלעבט, בין איך עס תּמיד געווען קרענקלעך. 
און װען עס האָט מיר שֶפּעס געפֿעלט, האָט מײַן פֿרומער מאַן זיך 
שטענדיק געװוונטשן, ער זאָל שטארבן דער ערשטער. ער פֿלעגט 
שטענדיק זאָגן: ק;װואָס װעל איך טאָן מיט די ליבע קינדער?" ער 
האָט דאָך זיי שטאַרק ליב געהאַט! אָבער עס װײַזט-אויס, אַז צוליב 
זײַן פֿרומקײט האָט אים דער אייבערשטער פֿריער אַװעקגענומען פֿון 

דער וועלט, און ער איז געשטאָרבן אין עושר און אין כּבֿוד, און נישט 
געזען פֿאַר זיך קיין שום בייז. ער האָט געהאַט גרויס עשירות און 
אויסגעגעבן זײַנע קינדער אין לויטער עושר און כּבֿוד. ער אַליין איז 
געווען אַ טיכטיקער מאַן, האָט געהאַט אַ גוטן שם, איז אַװעק פֿון 
דער וועלט אין עושר און כּבֿוד, און געלאָזט זײַנע קינדער אַזױ, זי 
זאָלן קענען גוט אויסקומען. מע קען אויך וועגן אים זאָגן אַז ער 
איז געשטאָרבן גליקלעך, װי סאָלאָן האָט דאָס דערציילט אין זײַן 
מעשׂה. מיך האָט ער איבערגעלאָזט, בעוונותינו הרבים, אין עלנט און 
צרות, חדשים לבֿקרים, נײַע יעדן פֿרימאָרגן, װאָס וועגן דעם װעל 
איך דערציילן אין מײַן פֿינפֿטן בוך, װאָס איז אַ בוך פֿון קלאָג און 
ביטערן ווייגעשריי. אויב מײַן מאַן האָט מיך טאַקע יאָ איבערגעלאָזט 
גענוג געלט און גוטס, אַזױ אין דאָס גאָר נישט אין פֿאַרגלײַך מיט 
דעם גרויסן אָנווער, װאָס איך האָב געליטן, 

איצט װעלן מיר פֿאַרענדיקן דאָס פֿערטע בוך. זאָל אונדז דער 
אייבערשטער ברענגען פֿרײד, אַזױ װוי ער האָט אונדז געבראַכט לייד, 
און דו, איינציקער גאָט, זאָלסט זיך דערבאַרעמען איבער מײַנע 
יתומים, אָמִן ואָמן, 


סליק ספֿר רבֿיצי 


סוף פונעם פערטן בוך 


נוך 





איצט ויל איך אָנהייבן, צו מײַן גרויס באַטריבעניש,. דאָס 
פֿינפֿטע בוך, מײַנע האַרצליכע קינדער, און איך יל אײַך דער" 
ציילן פֿון אָנהיים ביזן סוף, וי אַזױ אײַער פֿאָטער איז קראַנק גע" 
װאָרן און געשטאָרבן. עס איז געווען י"ט טבת אין יאָר תּמ"ט. אײַער 
ליבער פֿאָטער איז אֶװנט-צו געגאַנגען אין שטאָט, אַ סוחר, װאָס האָט 
געװאָלט מיט אים האַנדלען, האָט אים גערופֿן. אַזױ װי ער איז צוגע- 
קומען נאָענט צום הויז פֿון סוחר, איז ער געפֿאַלן איבער אַ שפּיציקן 
שטיין און האָט זיך אַזױ שטאַרק צעשעדיקט, אַז מיר אַלע האָבן נאָך 
וועגן דעם צו קלאָגן. ער איז עלנט אַהײימגעקומען. איך בין דעמאָלט 
גראָד געווען ביל מײַן מוטער און מע האָט מיך אַהײמגערפֿן. וען 
איך בין אין שטוב אַרײַנגעקומען, איז מײַן מאַן געשטאַנען בײַם 
אויוון און געקרעכצט, איך האָב מיך שטאַרק איבערגעשראָקן און 
געפֿרעגט, װאָס עס פֿעלט אים. זאָגט ער: 

--- איך בין געפֿאַלן און האָב מורא, אַז כ'וועל פֿון דעם האָבן 
אַ סך צו לײַדן, 

ער האָט זיך נישט געקענט רירן. האָב איך בי אים קודם אַלץ 
אַרויסגענומען פֿון די טאַשן, װײַל ווען ער איז געגאַנגען אין שטאָט, 
האָט ער געהאָט מיט זיך גענומען אַלע טאַשן פֿול מיט צירונג. װאָס 
פֿאַר אַ װונד ער האָט האָבן מיר נישט געװוּסט. געבריכט איז ער שוין 
געווען פֿון לאַנג. געפֿאַלן איז ער געפֿאָלן אויף זײַן אַלטער מכּה און 

די געדעױעם האָבן זיך בײַ אים פֿאַרװיקלט. מיר האָבן שטענדיק גע- 
האַט שטיין אין דער גרויסער שטוב אַ בעט -- ער האָט עס אָבער 
נישט געװאָלט באַניצן און מיר האָבן אים געמוזט אַרױפֿטראָגן אין 
דער קאַמער. ס'איז דעמאָלט געווען אַ קעלט, גלײַך הימל און ערד 
װאָלטן זיך געװאָלט צונױפֿפֿרירן. מיר זײַנען בײַ אים געוען די 
גאַנצע נאַכט און געטאָן װאָס מיר האָבן געקענט טאָן. אָבער מיר 
האָבן עס נישט געקענט לענגער אױיסהאַלטן און עס איז אויך פֿאַר 
אים געווען זייער שעדלעך צו ליגן אין דער קעלט. סוף-כּל-סוף האָט 
ער אַליין אויך אײַנגעזען, אַז עס איז פֿאַר אים נישט גוט. האָבן מיר 
אים ווידער אַראָפּגעפֿירט. עס איז שוין געווען נאָך האַלבער נאַכט, 
װאָס מיר האָבן זיך אַזױ שטאַרק אָנגעפּלאָגט. קיין בעסערונג איז 
אָבער אַלץ נישט געווען. איך האָב געזען די שרעקלעכע װוּנד, און 
אַז עס קען דערפֿון קיין גוטס נישט אַרוסקומען. האָב איך אים גע- 
בעטן, למען השם, צו לאָזן רופֿן אַ דאָקטער און לאָזן קומען צו זיך 
מענטשן, האָט ער געזאָגט: 


--- איידער איך זאָל דאָס מגלה זײַן פֿאַר אַנדערע מענטשן, וויל 
איך ליבערשט שטאַרבן, 


בין איך געשטאַנען פֿאַר אים, האָב געוויינט און געשריען, און 
אַזױ געזאָגט: 

-- װאָס רעדט איר דאָ? פֿאַר װאָס זאָלן עס מענטשן נישט 
וויסן? איר האָט דאָס דאָך נישט באַקומען אַ דאַנק זינד אָדער אַ 
שאַנד. מײַנע רייד האָבן אָבער נישט געהאָלפֿן. אין זײַן נאַרישקײט 
האָט ער זיך אײַנגערעדט, אַז דאָס װאָלט געקענט בױענגען שאָדן 
זײַנע קינדער. מע װאָלט געקענט זאָגן, אַז אַזאַ קרענק גייט צו די 
קינדער אַריכער בירושה. און ער האָט זײַנע קינדער גאָר שטאַרק 
ליב געהאַט. 

אַזױ האָבן מיר זיך מיט אים געפּלאָגט די גאַנצע נאַכט, אים 
צוגעלייגט כּלערליי זאַכן, אָבער מע האָט ממש געזען, אַז װאָס װײַטער 
-- ווערט אים ערגער. אַזױ איז געװאָרן טאָג. האָב איך אים געזאָגט; 


זכרונות 219 


--- געלויבט צו גאָט, װאָס ס'איז שוין געװאָרן טאָג. איך וויל 
איצט שיקן נאָך א דאָקטער און נאָך א בראָכשגײַדער. 

נאָר ער האָט דאָס נישט געװאָלט צולאָזן און געזאָגט, מ'זאָל 
רופֿן אַבֿרהם לאָפּעז, אַ פּאָרטוגעז, װאָס איז געווען אי אַ פֿעלדשער, 
אי אַ דאָקטער. האָב איך געשיקט נאָך אים. אַז ער איז געקומען און 
באַטראַכט די מכֹּה, האָט ער געזאָגט; 

--- זאָרגט אײַך נישט! איך װעל אים עפּעס צוליגן, װעט עס 
באַלד ווערן בעסער. איך האָב שוין הונדערטער לײַט מיט אַזעלכע 
מכּות געהאַט און איך האָב זיי געהאָלפֿן, 

דאָס איז געווען מיטװאָך אין דער פֿרי. דער אַבֿרהם לאָפּעז האָט 
אים צוגעלייגט פֿון זײַנע זאַכן און געמיינט, אַז עט װועט אים העלפֿן, 
אָבער, דער אייבערשטער זאָל זיך מרחם זײַן אַז עס איז געװאָרן 
מיטאָג, האָט לאָפּעז געזאָנט: 

-- איך זע, אַז מײַן רפֿואה װעט אים נישט העלפֿן. וויל איך 
ברענגען אַ בראָכשנײַדער, װאָס איז אַ קינצלער אין זײַן פֿאַך, 

דער בראָכשנײַדער איז געקומען און האָט דעם גאַנצן טאָג גע" 
האַלטן אין איין צולייגן, מיינענדיק אַז די װוּנד װעט דערפֿון װוערן 
ווייכער. אָבער װאָס װײַטער איז אַלץ געװאָרן ערגער. דאָנערשטיק 
האָב איך געלאָזט רופֿן נאָך אַ בראָכשנײַדער און נאָך צוויי דאָקטו 
רים. איינער פֿון זיי איז געווען דאַקטער פֿאַנזעקא. נאָך דעם וי איך 
האָב מיט אים גערעדט און אויסדערציילט וועגן אַלע אומשטאַנדן 
האָט ער געזאָגט: 

-- װאָס זאָל איך דאָ לאַנג ריידן? מיר האָבן דאָ אַ קורצן פּראָי 
צעס. די געדערעם זײַנען בײַ אים אַזױ פֿאַרװיקלט, אַז ער קען נישט 
אָפֿן זײַן, 

װאָס עס האָט געדאַרפֿט אַרױסגײן פֿון אונטן, האָט ער געמוזט 
אויסברעכן דורכן מויל. װאָס פֿאַר אַ רפֿואות מען האָט אים געגעבן, 
האָבן זיי גאָר נישט געהאָלפֿן, דאָך האָט ער נישט געװאָלט האָבן 
קיין שום פֿרעמדן בי זיך און אונדז באַפֿױלן אַלץ צו האָלטן בסוך, 

איך האָב אָבער פֿאַרשטאַנען, װאָס פֿאַר אַ צרות איך װעל נאָך האָבן 
אויסצושטיין, 

אַזױ איז אַװעק דער דאָנערשטיק, דער טאָג און די נאַכט, אין 
אַזעלכע צרות. פֿרײַטיק האָט לאָפּעז געבראַכט אַ דאָקטער, װאָס איז 
געווען פֿון בערלין, אַ סך יאָרן דער לײַבדאָקטער בײַם קורפֿירשט, 
ער האָט אים אויך עפּעס אײַנגעגעבן און אַרױפֿגעלײגט פֿלאַסטערן 
גאָט זאָל זיך אָבער דערבאַרעמען -- דאָס אַלץ האָט גאָר נישט גע- 
האָלפֿן. ערשט שבת אין דער פֿרי האָט זיך מײַן שװאָגער יוסף וועגן 
דעם דערװוּסט. ער איז גראָד צו יענער צײַט געווען צעקריגט מיט 
מײַן מאַן. ער איז אָבער געקומען צו אונדז און געבעטן, מע זאָל אים 
אַרײַנלאָזן אין שטוב. בין איך געגאַנגען צו מײַן מאַן און אים געזאָגט; 

--- דער שװאָגער ר' יוסף איז אין דרויסן און וויל גערן אַרײַג- 
קומען צו אייך, 

האָט מײַן מאַן געזאָגט: 

--- לאָזט אים אַרײיַנקומען. 

איז װי ער איז אַרײַנגעקומען אין שטוב, האָט ער תּיכף דערזען 
זײַן צושטאַנד. ער האָט זיך געשלאָגן קאָפּ אין װאַנט און זיך אַרױס- 
געריסן פֿולע הענט מיט האָר פֿון קאָפּ, און אָנגעהויבן ביטער וויינען 
און רופֿן; 

-- וויי איז צו מיר, אויב איך זאָל פֿאַרלירן אַזאַ שװאָגער! 

ער איז געפֿאַלן איבער זײַן בעט און מיט ביטערע טרערן גע- 
בעטן מחילה. מײײַן מאַן האָט ממש מיט אַ פֿריש האַרץ דערויף גע- 
ענטפֿערט: 

--- מײַן ליבער שװאָגער! איך בין אײַך מוחל, אײַך און אַלע 
מענטשן, און איך בעט אײַך, מיר מוחל זײַן! 

מײַן שװאָגער ר' יוסף האָט דערנאָך געזוכט אים צו באַרויקן 
און געזאָגט; 

-- דו זאָלסט זיך געדולדיקן, דער אייבכערשטער װעט שיקן זײַן 
הילף! 

האָט מײַן מאַן געזאָגט: שער װעט אַלץ אָננעמען, װאָס דער 
אייבערשטער װשט אים צושיקן. צור האָט צו מיר אַפֿילו קיין העלפֿט 
נישט גערעדט ועגן זײַן קרענק. אָבער מײַן זון לייב, דעמאָלט אַ 
בחור פֿון זעכצן יאָר, האָט ביל אים געמװט זײַן. װען איך פֿלעג 
אַרױסגײן פֿון שטוב, האָט ער אים צו זיך געגומען און מיט אים גע- 
שמועסט און אין אים אַרײַנגערעדט. מײַן זון האָט שטאַרק געוויינט, 
האָט אָבער מײַן מאן געזען. איך בין אַרײַנגעקומען אין שטוב, אַזױ 
האָט ער צום זון געואָגט; 

-- האָב רחמנות און שװײַג! די מאַמע קומט-אַרײַן. זאָל זי גישט 
זען, װוי דו וויינסט! 

אָבער װאָס העלפֿט עס? ער האָט שוין געהאַלטן בײַם אױסלאָזן 
די נשמה און האָט זיך נאָך אַלץ געזאָרגט מיר נישט צו פֿארשאַפֿן 
קיין צער. 

שבת אין דער פֿרי, נאָכן 9סן, איז מײַן מוטער צו אים געקומען, 
זי איז געפֿאַלן איבער אים און אים געקושט, צוגעדריקט אים צו 
זיך מיט טרערן אין די אויגן אוך געזאָגט; 

 --‏ װילט איר אוגדז אַזוי פֿאַרלאָזן? ווילט איר מיר נישט עפּעס 
באַפֿעלן? 

האָט ער געזאָגט: 

--- מײַן ליכע שוויגער! איר ווייסט, אַז איך האָב אײַך ליב גע" 
האָט װווי אַן אייגענע מוטער. איך האָב אײַך גאָר נישט װאָס צו 
באַפֿעלן,. טרייסט נאָר מײַן גליקעלש! | 

דאָס איז געווען זײַן לעצט װאָרט, װאָס ער האָט געזאָגט צו 
מײַן מוטער. דערנאָך זײַנען נאָך געקומען אנדערע דאָקטױירים און 
בראָכשנײַדערס, אֶבער אַלץ איז געווען אומזיסט,. מוצאיישבת אין 
קיינער נישט געווען בײַ אים, נאָר איך און אַבֿרהם לאָפּעז -- ער 
האָט קיינעם נישט געװאָלט האָבן בי זיך. אָרום האַלבער נאַכט האָט 
אַבֿרהם לאָפּעז געשיקט נאָכן בראָכשנײַדער. ער האָט געמיינט, אַז 
מע דאַרף איצט שנײַדן די מכּה, נאָר דער בראָכשנײַלדער האָט גלײַך 


202 גליקל האַמיל 


נאָכן אָנקוקן זי, געזען װי עס האַלט, און געזאָגט בײַם אַװעקגײן 
;צו דעם איז נישטאָ קיין רפֿואה!" 

האָב איך נאָך דעם געזאָגט צו מײַן מאַן 

-- מײיַן האַרץ, מעג איך דיך אָנרירן? 

איך האָב דעמאָלט געהאַט די צײַט, - 

זאָגט ער צו מיר; 

--- חס וחלילה, מײַן קינד, עס װעט דאָך נישט אַזױ לאַנג גע- 
דויערן, װעסטו גיין אין מקווה צוֹ טבֿילה, 

ער האָט אָבער דאָס, ליידער, נישט דערלעבט. איך בין נאָך אַ 
ביסל געבליבן בײַ אים און גערעדט מיט אַבֿרהם לאָפּעז, וועלכער 
האָט מיר געזאָגט, מע זאָל רופֿן ר' פֿײַװיש לוי, װאָס האָט זייער גוט 
געקענט היילן קראַנקע. בײַ מיר אין הויז האָב איך דעמאָלט אויך 
געהאַט אַ טיכטיקן מלמד. איך האָב אים געלאָזט אַראָפּרופֿן, ווען 
ר' פֿײַװיש איז געקומען --- עס איז שוין געווען אַרום צוויי אַ זייגער 
בײַ נאַכט --- זאָגט ער צו מײַן מאַן 

-- ר' חייט, האָט איר מיר גאָר נישט װאָס צו באַפֿעלן? 

ענטפֿערט אים מײַן מאַן; 

--- איך ווייס נישט, װאָס איך זאָל אײַך באַפֿעלן, מײַן פֿרױ ווייס 
פֿון אַלץ. זאָל זי טאָן װי זי האָט פֿריִער תּמיד געטאָן. 

דערנאָך זאָגט ער נאָך צו ר' פֿײַװישן, מע זאָל אים דערלאַנגען 
דעם מוהר"ר ישעיהס ספֿר שני לוחות הברית, און האָט געלערנט 
אַן ערך אַ האַלבע שעה. דערנאָך האָט ער עס צוריקגעגעבן. נאָך דעם 
האָט ער געזאָגט צו ר' פֿײַװישן און צו אונדזער מלמד; 

--- ווייסט איר נישט, וי עס האַלט מיט מיר? לאָזט אַרױסגײן 
מײַן װײַב און די קינדער, ס'איז שוין הויך אין דער צײַט. 

האָט ר' פֿײַװיש אונדז ממש מיט געװאַלט אַרױסגעשטױײסן 

(איך װיל איצט אַלע באַטריבטע הערצער צו וויסן געבן דעם 
אָפּשייד). ר' פֿײַװיש האָט געװאָלט מיט אים ריידן וועגן דעם און 
וועגן יענעם. ער האָט זיי אָבער מיט קיין אות נישט געװאָלט ענט- 
פֿערן און אַלץ נאָר אין זיך אַרײַנגערעדט -- מע האָט געזען, וי 

עס האָבן זיך באַװעגט זײַנע כּשׂרע לעפֿצן. דאָס האָט געדיערט 
לערך אַ האַלבע שעה. זאָגט ר' פֿײַװויש צו אַבֿרהם לאָפּע: 

-- אַבֿרהם, לייג-צו דײַן אויער צו ר' חיימס מויל, אפֿשר קענסטו 
הערן װאָס ער זאָנט, 

האָט אַבֿרהם לאָפּעז צוגעלייגט זײַן אויער גאַנץ גאָענט צו זײַן 
מויל. נאָר װוי ער איז אַ קורצע װײַלע געלעגן שטיל, האָט ער גע- 
הערט, ווי מײַן מאַן האָט געזאָגט; 

--- ,שמע ישׂראל ה' אלהנו ה' אחד". 

מיט די ווערטער איז אים שטיין געבליבן דער אָטעם און ער 
האָט אויסגעהויכט זײַן ריינע נשמה. אַזױ איז ער געשטאָרבן אין זײַן 
הייליקייט און ריינקייט, און מע האָט געזען בײַ זײַן סוף, װאָס פֿאַר 
אַ מענטש ער איז געווען. 

איצט, מײיַנע ליבע קינדער, װאָס זאָל איך אַ סך שרײַבן ועגן 
אונדזער ביטערן צער, בײַםט פֿאַרלירן אַזאַ מאַן?! איך בין געווען אויף 
אַזעלכע גרויסע כּיבודים בײַ מײַן מאַן און געכליבן זיצן בין איך 
מיט אַכט יתומים, װאָס פֿון זיי איז נאָר מײַן טאָכטער אסתּר געווען 
אַ כּלה. אַך, װאָס קען איך אָדער װאָס זאָל איך קלאָגן אָדער זאָגן? 
גאָט זאָל זיך דערבאַרעמען איבער אונדז און זאָל זײַן דער פֿאָטער 
פֿאַר מײַנע יתומים! װײַל דו, מײַן איינציקער גאָט, ביסט דאָך דער 
פֿאָטער פֿון יתומים, 

איצט וויל איך אײַנשטילן אַ ביסל מײַן שרײַען און יאָמערן 
װײַל איך האָב מורא, אַז איך על מײַן גאַנץ לעבן מזן באַװיינען 
מײַן ליבן פֿרײַנד, 

זונטיק, דעם פֿיר און צװאַנציקסטן טבֿת תּמ"ט איז ער בשם 
טובֿ געקומען צו קבֿר ישׂראל. דער צער און די בהלה אין דער 
גאַנצער קהילה איז געווען אַזוֹי גרויס, אַז מען קען דאָס נישט באַ- 
שרליבן, גאָר פּלוצלינג איז די מכּה אַראָפּנעקומען. האָב איך מיך 
געזעצט שבֿעה, מיט מײַנע קינדער אַרום מיר, און מיר גענומען 
אַרײַנטראַכטן אין דער לאָגע: איך, די באַטריכטע אַלמנה, זיץ דאָ מיט 
מײַנע צוועלף יתומים אָפּגעשײדט פֿון אזאַ מאן. מיר האָבן באַלך 

באַקומען אַ שטענדיקן מנין און מלמדים װאָס האָבן געדאַרפֿט לערנען 
בײַ אונדז אין הויז דאָס גאַנצע יאָר בײַ טאָג און בײַ נאַכט, און נאָך 
אַנדערע זאַכן, װאָס נאָר דער אייבערשטער מעג פֿון זיי וויסן. מײַנע 
קינדער האָבן שטענדיק געזאָגט קדיש נאָכן פֿאָטער. נישט געוען 
קיין מאַן און קיין פֿרױ, וועלכע זײַנען נישט געקומען אַלע טאָג 
אונדז מנחם אָבֿל זײַן און אין אונדזערע טרערן האָט עס אויך נישט 
געפֿעלט. די שבֿעה האָבן מיר דורכגעמאַכט, װי מע קען זיך דאָס 
אויסמאָלן,. האכלתּם לחם דמעה ותשקמו בדמעות שליש+ -- האָסט 
זיי געשפּײַזט מיט ברויט פֿון טרערן און זיי געמאַכט טרינקען עמער- 
װײַז טרערן. מי ידמה לך ומי ישווה לך בת ציון, ווער איז גלײַך 
צו דיר און ווער קען זיך פֿאַרמעסטן מיט דיר? 

איך בין אַראָפּגעװאָרפֿן געװאָרן משמים על האָרץ, פֿונעם הימל 
אויף דער ערד אַראָפּ, מײַנע קינדער, שװועסטערס און ברידער און 
אַנדערע פֿרײַנד האָבן מיך געטרייסט, ווי װײַט זיי האָבן געקענט, 
אָבער יעדער איינער איז מיט זײַנע ליבע געגאַנגען צו זיך אַהיים 
און איך מיט מײַנע יתומים בין געבליבן זיצן אין צער און אין זאָרג, 
איך האָב אָפּגעלעבט דרײַסיק יאָר מיט מײַן ליבן מאַן און פֿון אים 
געהאַט אַל דאָס גוטס, װאָס אַן ערלעכע פֿרױ קען זיך און מעג זיך 
נאָר ווינטשן. אַפֿילו נאָך זײַן טויט האָט ער מיך װויל באַזאָרגט, אַז 
איך האָב געקענט לעבן בכבֿודיק. אָבער װאָס העלפֿט דאָס? דער 
געטלעכער באַשלוס לאָזט זיך נישט איבערבײַטף 

און איצט, מײַנע האַרציקע קינדער, אונדזער געטרײַער פֿרײַנד 
איז געשטאָרבן װי אַ צדיק, איז געלעגן פֿיר טעג און איז געבליבן 
בײַם שׂכל עד שיצאה נשמתו, ביז ער האָט אַרױסגעלאָזט די נשמה, 
װאָס ער האָט צו מיר גערעדט אין דער קורצער צײַט, דערפֿון װאָלט 
מען געקענט אַ סך שרײַבן. זאָל זײַן מײַן סוף אַזױ ווי זײַן סוף איז 
געװען! און זאָלן זײַנע פֿאַרדינסטן בײַשטײן מיר און מײַנע זין און 
מײַנע טעכטער! ער האָט געהאַט דעם זכות, זיך צו צעשיידן מיט דער 

זינדיקער וועלט אין עושר און אין כּבֿוד און האָט נישט געזען קיין 
נויט און קיין אומגליק ביל זײַנע קינדער. אויף דעם פּאַסט זיך דער 
זאָגג ,/מפּני הרעה נאסף הצדיק", און פֿון דער שלעכטסקיט אין 
אַװועקגענומען געװאָרן דער גערעכטער. איך בין אָבער געבליבן מיט 
מליִנע נישט-אויסגעגעבענש קינדער און מיט די אויסגעגעבענע, בין 
געבליבן דאָ אין צער און אין ווייטיק, און יאָמער און ווייטיק זײַנען 
גרעסער געװאָרן פֿון טאָג צו טאָג. מײיַנע פֿרײַנד און מײַנע קרובֿים 
זײַנען געשטאַנען פֿון דער װײַטנס. יאָ, דאָס זײַנען מײַגע זינד, װאָס 
האָבן דאָס אַלץ באַווירקט און דעריבער מוז איך אַלץ נאָר ויינען 
און איך װעל אים נישט פֿאַרגעסן וי לאַנג איך װעל לעבן. מײַן ליבע 
מוטער און מײַנע שוועסטערס און ברידער האָבן מיך געטרייסט, װי 
איך האָב שוין דערמאָנט, אָבער מיט אַזאַ טרייסטונג איז מײַן מכֹּה 
געװאָרן גרעסער מיט יעדן טאָג. מיט אַזאַ מין טרייסטונג אין גש- 
גאָסן געװאָרן אייל אױפֿן פֿײַער, און כּדי דער פֿלאַם זאָל ווערן אַלץ 
שטארקער און אַלץ גרעסער, זינען גרעסער גשװאָרן מײַנע ווייטיקן 
און מײַן גרויסער צער. אַזעלכע טרייסטונגען האָבן געדויערט צויי, 
דרלי װאָכן. דערנאָך האָט מען מיף מער נישט געקענט. פֿאַרקערט; 
די װאָס מיר האָבן זיי געטאָן גרויסש טובֿות האָבן באַצאָלט מיט 
שלעכטס, אַזױ װוי דאָס פֿירט זיך שוין אויף דער ועלט, וװייניקסטנס 
האָב איך מיר דאָס אַזױ אײַנגערעדט, װײַל דאָס געמיט, די נשמה 
און די געדאַנקען פֿון א פֿאַרצרהטער אַלמנה, װאָס האָט מיט אַ מאָל 
אָנגעוווירן אַזאַ מלכות, װאָס מע קען עס נישט פֿאַרגעסן, רעדט זיך 
אַזױ אײַן, זי אין אפֿשר נישט גערעכט, אַז יעדערער טוט איר 
שלעכטס. זאָל מִיר דאָס דער אייבערשטער מוחל זײַן! 

מײַנע האַרצליכע קינדער! דער טאָג, ווען איך האָב געזען מײַן 
האַרציקן פֿרײַנד ליגן טויטערחייט פֿאַר מיר, איז מיר נישט געווען 
אַזױ ווייטיקלעך וי שפּעטער. פֿון טאָג צו טאָג איז געשטיגן מער 
דער ויי. יעדן טאָג האָב איך באַטראַכט מײַן באַטריבעניש און 
מײַן חורבן, און מײַן צער איז געװאָרן גרעסער מיט יעדן טאָג. אָבער 
דער גרויסער גיטיקער גאָט, װאָס דערבאַרעמט זיך איבער אונד, 

אָרעמע, פֿאַרלאָזענע מענטשן, און נעמט זיי אונטער זײַן השגחה, האָט 
מיך מיט גרויס באַרעמהאַרציקײט און חסד געפֿירט צו געדולדיקייט, 
אַזױ אַז איך האָב מײַנע יתומעלעך געקענט פֿאַרזאָרגן וי װײַט דאָס 
קען טאָן אַ שװאַכע פֿרױ פֿול מיט זאָרגן און דאַגות, 

נאָך די שלושים איז צו אונדז נישט געקומען קיין ברודער, קיין 
שוועסטער, קיין קרובֿ, קיין פֿרײַנד, װאָס זאָל אונדז פֿרעגן ;װאָס 
מאַכט איר?", אָדער ;וי קומט איר אויס??... זיי זײַנען יאָ געקומען 
איידער די שלושים האָבן זיך פֿאַרענדיקט. אַזױ אין זייער גאַנץ 
ריידן געווען נישט מער וי נישטיקייטן, װאָס האָבן מיר אָדער 
מײַנע יתומים געקענט װײיניק װאָס העלפֿן. קיין אַפּוטרופּסים האָט 
מײַן מאַן, װי שוין געזאָגט, נישט געװאָלט שטעלן אַזױ האָט ער 
דאָס אויך געזאָגט ר' פֿײַװישן. האָב איך, נאָך די שלושים, מיך גע- 
נומען צו מײַן געשעפֿטבוך און נאָכגעקוקט. האָב איך אױיסגעפֿונען 
אַז מיר האָבן חובֿות פֿון אַן ערך צװאַנציק טױזנט רײַכסטאָלער, 
װאָס איך האָב שוין פֿאַר פֿריִער געװוּסט. איך האָב מיך נישט גאָר 
שטאַרק געזאָרגט וועגן דעם, װײַל איך האָב געװוּסט, אַז איך װעל 
דאָס גאַנצע קאָנען באַצאָלן, און אַז עס װועט נאָך איבערבלײַבן אַזױ 
פֿיל, איך זאָל קענען פֿאַרזאָרגן מײַנע יתומים. עס איז אָבער אַ 
שווערע זאַך פֿאַר אַ באַטריכטער אַלמנה אַזױ פֿיל חובֿות צו האָבן 
און אין דער היים איז נישט געוען אַפֿילו קיין הונדערט רײַנכס- 
טאָלער מזומן געלט. מײַנע זין נתן און מרדכי האָבן מיר געהאָלפֿן 
וי ערלעכע קינדער, װאָס זיי זײַנען געווען, אָבער ביידע זײַנען זי 
נאָך געווען יונג. האָב איך אַלץ צונױפֿגענומען און געמאַכט דעם 
חשבון, און האָב באַשלאָסן צו מאַכן אַ ליציטאַציע. און דאָס איז אויך 
באַלד געשען. 

מײַנע ליבע קינדער! איר האָט געלייענט, וי אײַער ליבער 
פֿרומער פֿאָטער איז אַװעקגעגאַנגען פֿון אָט דער זינדיקער וועלט, 
אײַער פּאַסטעך און אײַער פֿרײַנד. איצט, ליבע קינדער, זאָלט איר 
טראַכטן יעדער איינער פֿאַר זיך אַלײן, וװוײַל איר האָט איצט נישט 
קיין מענטשן, קיין פֿרײַנד, װאָס איר קענט זיך אויף אים פֿאַרלאָזן, 

װאָלט איר יאָ געהאַט אַ סך פֿרײַנד און איר װאָלט געדאַרפֿט האָבן 
זייער הילף אין אַ נויט, װאָלט איר אויך אויף קיין שום פֿרײַנד 
זיך נישט באַדאַרפֿט פֿאַרלאָזן, װײַל אַזױ לאַנג װוי מע גייטיקט זיך 
נישט אין פֿרײַנד, וויל יעדער איינער אייך זײַן אַ פֿרײַנד, אָבער ווען 
מע גייטיקט זיך יאָ אין פֿרלינד, אַזױ טרעפֿט זיך דאָס, װאָס עס האָט 
זיך געטראָפֿן אין דער מעשׂה, וועלכע איך יל דאָ דערציילן, כּדי 
די צײַט צו פֿאַרטרלבן, 
4 

אַמאָל איז געווען א מלך, האָט ער געשיקט זײַן זון אין אַ װײַטן 
לאַנד, ער זאָל זיך דאָרט אויסלערנען אלערליי חכמות. איז דער זון 
דאָרטן געבליבן דרײַצן יאָר. האָט דער מלך צו אים געשריבן אַו 
עס װאָלט שוין צײַט געווען, ער זאָל צוריקקומען אַהיים. האָט דער 
זון אַזױי געטאָן און איז אַהײמגעפֿאָרן צו זײַן פֿאָטער. דער מלך האָט 
אים אַנטקעגנגעשיקט אַ סך מענטשן און ער האָט אויפֿגענומען זײַן 
זון מיט גרויס פֿרײד, ער האָט געמאַכט פֿאַר זײַן זון אַ גרויסע סעודה 
און אַלע זײַנען געווען גאָר פֿרײילעך. נאָך דער סעודה זאָגט דער 
קיניג} 

--- האָסטו אויך געהאַט א סך פֿרײַנד אין דער שטאָט, װוּ דו 
האָסט געלערגט! 

ענטפֿערט דער זון; 

--- מײיַן האָר, קיניג און פֿאָטער! די גאַנצע שטאָט איז געווען 
פֿרײַנד מיט מיר, 

זאָגט דער מלך; 

 ---‏ מלין זון, זי אַזױי זײַנען זיי געװאָרן דײַנע פֿרײַנד? 

ענטפֿערט דער זון; 

--- איך האָב יעדן טאָג געמאַכט סעודות און זיי זײַנען אַלע 
געווען גוטע טרינקברידער און תּמיד האָב איך זיי געגעבן צו טרינקען 
גוטן װײַלן. אַזױ זײַנגען זיי אַלע געװאָרן מײַנע גוטע פֿרײַנד, 

דער מלך האָט אויסגעהערט די ווערטער פֿון זײַן זון, האָט גע" 
זיפֿצט און געשאַקלט מיטן קאָפּ. דערנאָך האָט דער מלך געזאָגט; 

-- איך האָב געמיינט, אַז דו האָסט זיך אויסגעלערנט אַ סך 
חכמות, נאָר איצט האָב איך פֿון דיר קיין חכמה נישט געהערט. דו 
האַלטסט דײַנע זױפֿברידער פֿאַר פֿרײַנד און דאָס איז אַ טעות. װײַל 
די טרינקברידער זײַנען שיכּורים. מע טאָר זיי נישט געטרויען און 
מע טאָױ זיי נישט גלייבן, װײַל אַזױ לאַנג וי עס געדויערט דאָס 
טרינקען, זײַנען נישטאָ קיין בעסערע פֿרײַנד אויף דער וועלט, גלײַך 
וי איין מוטער זאָל זיי האָבן געבוירן. אָבער וי נאָר די סעודה איז 
אויס, גייען זיי אַװעק און װישן זיך אָפּ דאָס מויל, און טראַכטן בײַ 
זיך; 

-- װעסטו מיך װײַטער רופֿן, װעלן מיר קיין פֿאַראיבל נישט 
האָבן. רופֿסטו אונדז אָבער נישט מער, דאַרף איך דיך נישט מער! 
און זיי װועלן אויך דײַן ברודערשאַפֿט אין גאַנצן פֿאַרגעסן, 

דערויף האָט דער זון געענטפֿערט דעם קיניג; 

-- זאָג זשע מיר, מײַן האַר און פֿאָטער, װאָס דאָס הייסט אַזױנס 
אַ פֿרײַנד, אויף וועמען איך זאָל מיך קענען פֿאַרלאָזן? 

זאָגט דער קיניג: 

-- דו זאָלסט קיינעם נישט האַלטן פֿאַר אַ פֿרײַנד, סײַדן דו 
האָסט אים נישט פֿריִער אויסגעפּרװוט, 

פֿרעגט דער זון דעם מלך; 

-- מיט װאָס זשע זאָל איך אים אױיספּרווון, כּדי איך זאָל קענען 
זײַן מיין און זײַן געדאַנק, און איך זאָל זיכער זײַן מיט זײַן פֿרײַנך- 
שאַפֿט? 

דערויף זאָגט דער קיניג צו זײַן זון; 

-- נעם אַ קאַלב און שעכט, אַז קיינער זאָל נישט וויסן דערפֿון, 
לייג-אַרײַן די קאַלב אין אַ זאַק אַרײַן. נעם דעם זאַק אויף דײַנע 
אַקסלען און גיי מיט דעם בײַ נאַכט צום הויז פֿון דײַן הױפֿמײַסטער, 
קאַמערדינער און שרײַבער. רוף אים אַראָפּ צו דיר און זאָג אים; 

--- וויי, װאָס מיט מיר האָט געטראָפֿף איך האָב דעם גאַנצן 
טאָג געטרונקען, און אַזױ װוי איך בין געווען אָנגעטרונקען, בין 
איך געװאָרן אין כּעס אויף מײַן פֿאָטערס הױפֿמײַסטער, װײַל ער 

האָט צו מיר גערעדט אַזױ האַרט, און איך האָב דאָס נישט געקענט 
פֿאַרלײַדן, איז נישט לאַנג טראַכטנדיק, האָב איך אַרױסגענומען מײַן 
שווערד און אים מיט דעם דערשטאָכן אויף טויט. איצט האָב איך 
מורא, מײיַן פֿאָטער זאָל דאָס נישט געווויר װוערן. ער איז אַ היציקער 
מענטש, װאָלט ער אין זײַן צאָרן אפֿשױ געװאָלט דערפֿאַר זיך נוקם זײיַן 
אין מיר,. דעריבער האָב איך אַרײַנגעלײגט, װי דו זעסט, דעם טויטן 
אין אַ זאַק אַרײַן און בעט דיך, העלף מיר אים איצט בײַ נאַכט צו 
באַגראָבן. דאָ װועסטו -- זאָגט דער פֿאָטער -- באַלד דערקענען, װאָס 
פֿאַר אַ פֿרײַנד ער איז דיר, 

איז דער זון געגאַנגען און אַזױ טאַקע געטאָן. ער איז געקומען 
מיטן טויטן אין זאַק פֿאַר זײַן הױפֿמײַסטערס טיר און האָט אָנגע- 
קלאַפּט. האָט זײַן הױפֿמײַסטער אַרױסגעקוקט דורכן פֿענצטער און 
געפֿרעגט; 

--- ווער קלאַפּט אַװױי שפּעט בײַ גאַכט אין מײַן טיר? 

-- איך בין עס --- האָט דעם קיניגס זון געענטפֿערט -- דײַן 
האַרס, דײיַן קיגיגס זון, 

לױפֿט דער הױפֿמײַסטער גיך אַרױס, עפֿנט די טיר און זאָגט: 

--- אי װאָס מאַכט מײַן האַר דאָ אַזױ שפּעט בײַ נאַכט! 

דערציילט דעם קיניגס זון אַלץ און זאָגט צוֹ אים: 

--- װוײַל דו ביסט מײַן געטרללער הױפֿמײַסטער, העלף זשע מיר 
באַגראָבן דעם טויטן, איידער עס ווערט טאָג. 

איז וי דער הױפֿמײַטטער הערט דאָס, זאָגט ער: 

--- גיי-אַװועק פֿון דאַנען מיט אַזעלכע זאַכן! 

האָט דעם קיניגס זון דעם הױפֿמײַסטער שטאַרק געבעט, ער 
זאָל אים העלפֿן באַגראָבן דעם טויטן, אָבער דער הױפֿמײַסטער האָט 
אים געענטפֿערט שטאַרק אין כּעס: 

-- איך וויל נישט האָבן צוֹ טאָן מיט א גרויסן שיכּור און 
מערדער. און אויב איר ווילט מיך נישט האַלטן לענגער פֿאַר 
הױפֿמײַסטער, זײַנען דאָ געגוג אַנדערע האַרן! 


;ֵלו 74 

און ער האָט פֿאַר אים צוגעקלאַפּט די הויזטיר און געלאָזט 
שטיין אין דרויסן, 

דער קיניגזון איז דערנאָך געגאַנגען פֿאַר זײַן שרײַבכערס טיר 
און אויך דער האָט אים אַזױ געענטפֿערט. איז ער אַװעקגעגאַנגען 
צום הויז פֿון זײַן קאַמערדינער און אים אויך דאָס זעלביקע דער- 
ציילט און געבעטן, עֶר זאָל אים העלפֿן באַגראָבן דעם טויטן קער- 
פּער. האָט אים דער קאַמערדינער געענטפֿערט; 

-- ס'איז טאַקע אמת, אַז ס'איז מײַן חובֿ דיר צו דינען, װײַל דוּ 
ביסט מײַן האַר. און צו זײַן אַ טויטנגרעבער איז מײַן דינסט, אָבער 
נישט וי אַ טויטנגרעבער דאַרף איך דיר דינען. איך װאָלט פֿון דעסט 
וועגן גערן עפּעס געטאָן פֿאַר דיר. איך שרעק זיך אָבער שטאַרק פֿאַר 
דײַן פֿאָטער, װאָס איז אַ גרויסער כּעסן. װאָלט ער דאָס געווויר גע- 
װאָרן, װאָלט ער מיך און דיך דערהרגעט. באַגראָב זשע דו אַליין 
דעם מת אױפֿן צווינטער, װאָס איז דאָ גאַנץ נאָענט, און איך װעל 
דאָרט שטיין אויף דער װאַך, אַז טאָמער װעט עמעצער קומען, װעל 
איך דיך קענען װאָרענען. 

זיי האָבן טאַקע אַזױ געטאָן און ער האָט באַגראָבן די קאַלב אין 
זאַק אױפֿן צווינטער און יעדער איינער איז צו זיך אַהײמגעגאַנגען. 

דעט אַנדערן טאָג, אין דער פֿרי, האָבן זיך די דרײַ געטראָפֿן און 
דער הױפֿמײַסטער האָט די אַנדערע דערציילט פֿונעם אומגליק װאָס 
האָט געטראָפֿן דעם קיניגס זון, אַז ער האָט פֿון אים געװאָלט, ער זאָל 
באַגראָבן דעם דערהרגעטן, און אַז ער האָט אים געמוזט אָפּזאָגן. דע" 
רויף האָט געזאָגט דער שרײַבער און דער קאַמערדינער: 

--- בל אונדז איז ער אויך געווען און מיר האָבן אויך נישט גע- 
װאָלט אים העלפֿן און ער האָט אים געמוזט אַליין באַגראָבן אױפֿן 
צווינטער, און די דרײַ האָבן זיך צונױפֿגערעדט, אַז זיי טאָרן דאָס 
גישט אױיסבאַהאַלטן פֿון קיניג, אַז זיי מוזן אים דאָס אַלץ דערציילן, 
כּדי ער זאָל דאָס נישט שלעכט אױסטײַטשן אויף זייער חשבון, און 
אויב ער װעט טייטן דעם שלעכט דערצויגענעם זון, זאָל ער זיי האַלטן 
פֿאַר געטרײַע דינערס, 

און אַזױ האָבן זיי אויך געטאָן. זיי האָבן אַלץ דערציילט דעם 
קיגיג, | 

האָט דער קיניג אַזױ געזאָגט; 

--- איך שווער בי מײַן קרוין, אַז אויב מײַן זון האָט אַזױ געטאָן, 
זאָל ער באַצאָלן מיט זײיַן לעבן, 

און דער קיניג האָט געלאָזט רופֿן זײַן זון און האָט אים דאָס 
אַלץ פֿירגעהאַלטן. דער זון האָט אָבער נישט געװאָלט זיך מודה זײַן 

האָבן זיי צו אים געזאָגט; 

דו האָסט אים דאָך אַרײַנגעלײגט אין אַ זאַק און אים באַ" 
גראָבן אױפֿן צווינטער! 

וי דער קיניג האָט דאָס געהערט, האָט ער געזאָגט: 

--- איך װעל גיך מײַנע קנעכט אַהינשיקן, און איר גייט אויך 
מיט און װײַזט זיי דעם גרוב. 

און זיי האָבן אַזױ געטאָן, און געבראַכט צום קיניג דעם זאַק, 
פֿאַרזיגלט פֿונעם זון מִיט אַ זיגל. 

-- װאָס זאָגסטו איצט צו דעם! -- האָט דער קיניג געזאָגט צו 
זַן זוך, 

ענטפֿערט דער זון אַזו: 

--- ליבער האר און פֿאָטער! איך האָב די קאַלב געהײליקט פֿאַר 
אַ פֿאַלשן קרבן. אַז איך האָב זי געקוילעט, האָב איך געזען, אַז דאָס 
איז נישט געראָטן, און איך האָב עס נישט אָנגענומען פֿאַר אַ קרבן, 
עס איז אויך נישט שײַך עס אַרױסצוװואַרפֿן אויף דער גאַס, װאָרן 
איך האָב עס דאָך געהאַט געהייליקט פֿאַר אַ קרבן. האָב איך זי דער- 
פֿאַר באַגראָבן אין אָט א דעם זאַק, 

האָט דער קיגיג באַפֿױלן, מע זאָל אױפֿמאַכן דעם זאַק און אַלץ 
פֿון אים אַרױסװאַרפֿן. האָבן זיי אַזױ געטאָן און אַרױסגעטרײסלט 
פֿונעם זאַק א טויטע קאַלב. האָבן זיך די דרײַ דינערס שטאַרק פֿאַר" 
שעמט פֿאַרן קיניגס זון און ער האָט באַפֿױלן, מע זאָל זיי אײַנזעצן 
אין געפֿענגעניש, און אַזוֹי איז אויך געשען. דערנאָך האָט דער קיניג 
געלאָזט רופֿן זײַן זון און האָט צו אים געזאָגט; 

--- איצט זע אַליין, צי מע קען עמעצן האַלטן פֿאַר אַ פֿרײַנד איי" 
דער מע האָט אים אױיסגעפּרווט. 

ענטפֿערט דערויף דער זון; 

--- פֿאַר װאָר, איך האָב אַצינדער באַקומען מער שׂכל וי איך 
האָב דערװאָרנן אין אַלע דרײַצן יאָר. איך האָב צװישן מײַנע לײַט 
געפֿונען בלויז איין האַלבן פֿרײַנד און דאָס איז געווען דער קאַמער- 
דינער, װאָס איז מיר געשטאַנען אויף דער װאַך. און איצט, מײַן לי- 
בער האַר און פֿאָטער, גיט מיר אַ גוטע עצה, װאָס איך זאָל טאָן מיט 
מײַנע דינערס, 

זאָגט דער קיניג: 

-- איך קען דיר נישט געבן קיין אַנדערע עצה וי דערהרגענען 
אַלע דײַנע דינערס, כּדי דײַן קאַמערדינער, װאָס איז לכל הפּחות 
געשטאַנען אויף דער וװאַך, זאָל זיך נישט אָפּלערנען פֿון זיי די אומ- 
געטרײַשאַפֿט, 

זאָגט דערויף דער זון: 

--- וי אַזױ זאָל איך אַצינד אַזױ פֿיל מענטשן דערהרגענען צו- 
ליב איין איינציקן? 

זאָגט דער מלך: 

--- אויב איין חכם װאָלט געװאָרן געפֿאַנגען פֿון טויזנט נאַראַ- 
נים און מע װאָלט נישט געהאַט קיין צצה וי צו באַפֿרײַען דעם חכם 
פֿון די טויזנט נאַראָנים, װאָלט איך געראָטן, מע זאָל דערהרגענען 
אַלע טויזנט נאַראָנים, כּדי מ'זאָל קענען אַרױסהעלפֿן דעם חכם. דע- 
ריבער איז בעסער, ווען דו דערהרגעסט אַלע דײַנע אומגעטרײַע די- 
גערס, כּדי דײַן קאַמערדינער, װאָס איז נאָך אַ האַלבער פֿרײַנד, זאָל 
קענען וערן אַ גאַנצער פֿרײַנד, 

און אַזױ האָט ער טאַקע געטאָן, און דער קאַמערדינער איז פֿאַר 
אים געװאָרן אַ גאַנצער פֿרײַנד. און דעם קיניגס זון האָט זיך איבער- 
געצײַגט, אַז מע טאָר נישט טרויען אַ פֿרײַנד איידער מע האָט אים 
נישט אױיסגעפּרובירט. 

דעריבער, מײַנע ליבע קינדער, זאָלן מיר זיך נישט פֿאַרלאָזן 

אויף קיין שום פֿרײַנד, װוי נאָר אױפֿן אייבערשטן זאָל ער אונדז 
בליַשטיין און זײַן אונדזער הילף. און אויף איר האָט טאַקע פֿאַרלױירן 
איער געטרייען, פֿרומען פֿאַטער, לעבט אײַער הימלישער פֿאָטער 
תּמִיד און אייניק. ער װעט אײַך נישט פֿאַרלאָזן, ווען איר װעט אים 
געטרי? דינען און צו אים רופֿן. און אויב איר װעט אַ מאָל, חס וחלילה, 
געשטראַפֿט װערן, איז קיינער נִיט שולדיק אין דעם, װי נאָר איר 
אַליין, װײַל מיט אײַערש מעשׂים האָט איר זיך דאָס פֿאַרדינט, 


א 


צו װאָס לאַנג רעדן וועגן דעם? מיר ועלן איצט צוריק אָנהייבן 
דאָרט, װוּ איך בין געבליבן שטיין, 

איר װאָלט געדאַרפֿט זען, װי אײַער ליכער פֿאָטער איז גע- 
שטאָרבן בקדושה ובֿטהרה, איך האָב אויך געשויבן, וי איך האָב 
געמאכט באַלאַנס. איך בין געגאנגען צו מײַן שװאָגער יוטף און אים 
געבעטן, ער זאָל מיט מיר אַהיימגײן, װײַל איך האָב געמאַכט באַלאַנס 
און האָב בדעה געהאָט צו מאכן א ליציטאַציע -- זאָל ער זשע אַלץ 
איבערקוקן, וי איך האָב אויסגעשטעלט, און זען צי איך האָב די זאַכן 
צו טליער אַדער צו װאַלװל געשטעלט, איז ער מיט מיר געגאַנגען 
און איך האָף אים געויזן, הי אַטװי איך האָב באַרעכנט אַ יעדעס 
שטיק. ער האָט אַלץ איגערגעקוקט און צו מיר געזאָגט: 

-- איר האָט אַלץ געשטעלט צו נידעריק. ווען איך װאָלט, חס 
וחלילה, געשטעלט מײַגע סחורות אַזוֹי װאָלװל, װאָלט איך געמוזט 
אָנזעצן. 

האב איך אים געזאָגט; 

--- מיר דאַכט זיך, אַז עס איז בעסער, ווען איך שטעל די זאַכן 

אַ נידעריקן פּרײַז און פֿאַרקױף פֿאַר אַ העכערן, איידער וען איך 
רעכן זיי טײײַער און מוז זי פֿאַרקױפֿן װאָלוול. איך האָב מײַן באַלאַנס 
געמאַכט, אַז אויב עס ווערט טאַקע פֿאַרקױפֿט פֿאַר װאָלװל, אַזױ װי 
איך האָכ עס געשטעלט, װעט אַרויסקומען דערפֿון אַ שיינער קאַפּ 
טאַל פֿאַר מײַנע יתומים. 

אַזױ האָב איך אַלץ צוגעגרייט צו דער ליציטאַציע, און אַזױ איז 
אויך געווען. די ליציטאַציע איז אָנגעגאַנגען זייער געראָטן און ס'איז 
בכלל געװאָרן פֿאַרקױפֿט זייער גוט. און הגם מ'האָט געגעבן קרעדיט 
אויף אַ האַלב יאָר, איז אַלץ װויל און פּינקטלעך אַרײַנגעקומען, און 
מיר האָבן, דאַנקען גאָט, גאָר קיין היזק נישט געהאַט. און אַז דאָס 
גאַנצע געלט איז אַרײַנגעקומען, האָב איך באַצאָלט אַלע מײַנע חובֿות 
און במשך פֿון אַ יאָר איז אַלץ געווען באַצאָלט. און װאָס ס'איז נאָך 
געווען געלט אין מזומן, האָב איך פֿאַרליען אויף צינדזן, 

וי איך האָב שוין דערמאָנט, איז מײַן טאָכטער אסתּר געווען אַ 
כּלה, שוין לאַנג פֿאַרקנסט, און מיר האָבן נישט רעכט געװוסט, צִי 
זאָלן מיר זיך אָפּזאָגן פֿונעם שידוך צי נישט. נאָך די שלושים האָב 
איך געשריבן צו מײַן מחותּנתטע יאַכעט קיין מעץ און פֿאַר איר אויס- 
געמאָלן מײַן באַטריכטע לאַגע. איר געשריבן, אַז איך בין אַצינד אַן 
אַלמנה און מײַן טאָכטער, די כּלה, אַ יתומה: דעריבער װאָלטן מיר 
נישט געװאָלט אױפֿהאַלטן איינע די אַנדערע, און זי זאָל שיקן דעם 
חתן אַהער צו דער כּלה, לראות ולהראות, צו זען און צו ווערן געזען, 
וי איך האָב שוין דערמאָנט, האָב איך געשריבן לראות, מע זאָל 
אים זען. איר ענטפֿער איז אָבער געווען: װײַל איך האָב איר אַזױ פֿיל 
געשריבן וועגן איר זון און װײַל מענטשן האָבן איר אַזױ פֿיל שלעכטס 
דערציילט וועגן מײַן טאָכטער, װאָס זי מוז עס האַלטן פֿאַר אמת, ווילן 
זי ניט שיקן דעם חתן. זי מיינט, האָט זי צוגעגעבן, אַז די מענטשן 
װאָס טרײיַבן אַזעלכע רכילות זײַנען גערעכט און זאָגן דעם אמת. דע- 
ריבער זאָל איך עמעצן פֿון מײַנע פֿרײַנד שיקן קיין מעץ אויף אָנקוקן 
דעם חתן. חוץ דעם איז אַ גרויסע מלחמה צווישן דעם פֿראַנצײיזישן 
מלך און די דײַטשן, ווילן זיי אויך צוליב דעם ניט שיקן דעם חתן 
װײַל ס'איז אַ גרויסע סכּנה. 

אַזױ האָט זיך דאָס געצויגן העכער אַ יאָר מיט אַזעלכע ערגערג- 
דיקע בריוו אַהין און אַהער. איך װעל װעגן דעם שפּעטער נאָך 
שרײַבן, 

אין דער צװישנצײַט איז אויך מײַן זון לייב געװאָרן אַ גרויסער 

גחור און מ'האָט אים גערעדט אַ סך חשובֿע שידוכים. מײַן שװאָגער 
יוסף האָט מִיט מיר אַליין גערעדט, אַז ער וויל אים געבן זײַן טאָב- 
טער און ער זאָל פֿאָדערן, װאָס ער װויל. מײַן זון לייף האָט אָבער 
קיין חשק נישט געהאָט צו איר און געהאַט מער חשק צום שידוך אין 
בערלין, װאָס איז ליידעף געווען טײַן און אונדזער אַלעמענט אומגליק, 
דאָך באַשולדיק איך אין דעם קייגעם נישט וי נאָר אונדזערע עבֿירות, 
דער אייבערשטער האָט דאָס איבער אונדז באַשלאָסן ער האָט מײַן 
פֿרומען מאַן אוועקגענומען פֿון דער זינדיקער וועלט, כּדי ער זאָל קיין 
בייז און קיין אומגליק נישט דערלעבן בײַ זײַנע קינדער. מיך אָבער 
האָט ער געלאָזט אין דעם ביטערן יאָמערטאָל, צו װאָס אַ סך ריידן? 
מײַן זון ליב איז נאָך געווען א יונג קינד און ער איז פֿאַרפֿירט גע" 
װאָרן פֿון שלעכטע מענטשן צו טאָן אַ סך קינדערישע זאַכן און נאַ" 
רישקייטן. האָב איך מיר געטראַכט: גיב איך אויס מײיַן זון אין האַמ" 
בורג, איז דאָ די פֿאַרפֿירונג צו גרויס, און איך בין אַן אַלמנה. צו 
וועמען זאָל איך מיך ווענדן? די מענטשן זײַנען גרויסע געשעפּטסלײַט 
און קענען נישט אָכטונג געבן אויף מײַן זון. און דאָ האָט מיר מײַן 
שװאָגער אליה גערעדט א שידוך פֿאַר מײַן זון מיט דער טאָכטער 
פֿון זײַן ברודער הירש פֿון בערלין. איך בין אויף דעם דאָזיקן שידוך, 
ליידער, תיכף אלינגעגאנגען. איך האָב געטראַכט: דער מאַן האָט װויי" 
ניק קינדער און ער פֿירט זייַנע געשעפֿטן מיינסטנט בי זיך אין דער 
היים. דערבי: איז ער א שטרענגער מאַן און ער װעט אַװדאי גוט אכ" 
טונג געבן אויף מיין זון, אַזױי האָב איך מײַן זון מיט זײַן טאָכטער 
פֿאַרקנסט און געמיינט, אַז איך האָב גאָר גוט געטראָפֿן. אַז עס האָט 
געהאַלטן פֿאַר דער חתונה, ביג איך מיט מײַן זון, דעם חתן מיטן 
אַנדערן זון, זאַנװל, מיט מײַן שװאָגער אליה און מיט ישׂשׂכר כֹּהן 
געפֿאָרן קיין בערלין צו דער חתונה און בין געווען צו גאַסט בײַ 
בנימין (מירלס) אין בערלין, 

זאָל איך װעלן גאַשרײַבן דעם כּבֿוד, װאָס איז מיר אָפּגעגעבן 
געװאָרן פֿון מײַן מחותן ר' הירש און פֿון זײַן פֿעטער, פֿונעם גרויסן 
תלמיד-חכם בנימין און פֿון אַלע לײַט אין בערלין, װאָלט איך דאָס 

נישט געקענט. בפֿרט נאָך פֿון דעם זייער רײַכן ר' יהודה און זײַן 
װײַב. כאָטש ר' יהודה האָט נישט גוט געלעבט מיט אַלע וינערס, 
האָט ער מיך שבת אױפֿגענומען מיט די בעסטע קאָנפֿיטורן, װאָס מע 
האָט געקענט געפֿינען, און פֿאַר מיר געמאַכט אַ גרױיטע סעודה. 
בקיצור, מע האָט מיר צוגעטיילט מער כּבֿוד װי איך האָב פֿאַרדינט, 
אַזױ איז די חתונה אָפּגעריכט געװאָרן פֿול מיט פֿרײד און מיט כּבֿוד, 
עטלעכע טעג נאָך דער חתונה זײַנען מיר אַלע בשׂמחה ובֿלבֿ טוב 
צוריקגעפֿאָרן קיין האַמבורג פֿרײלעך און גוט אױפֿגעלײגט. פֿאַר מײיַן 
אַװעקפֿאָרן פֿון בערלין האָב איך נאָך גערעדט מיטן מחותּן ר' הירש 
און אים געבעטן, ער זאָל גוט אַכטונג געבן אויף מײַן זון, װײַל ער 
איז נאָך אַ יונג קינד, װאָס פֿאַרשטײט זיך נישט אַ סך אין געשעפֿט, 
דעריבער זאָל ער האָבן אַן אויג אויף אים. איך האָב מיך מיט אים 
משדך געווען, װײַל איך מיין, אַז אין אים װעט ער װידער האָבן אַ 
פֿאָטער. ר' הירש האָט מיר געענטפֿערט, איך זאָל מיך נישט זאָרגן 
פֿאַר מײַן זון און איך זאָל מיר ווינטשן פֿאַר אַלע מײַנע קינדער אַזױי 
װײיניק צו האָבן צו זאָרגן וי פֿאַר אָט דעם זון. אָבער, מײַן גאָט און 
האַר, װי אומגליקלעך האָט זיך דאָס בלאַט איבערגעדרייט! מײַן 
מחותּן, ר' הירש, האָט פֿאַרשריבן אין די תּנאים, אַז ער איז זיך ערובֿ, 
מײַן זון זאָל ביל אים זײַן אויף קעסט דרי יאָר און יעדעס יאָר זאָל 
ער אַװעקלײגן פֿיר הונדערט רײַכסטאָלער. דאָס איז אַזױ װייניק אָפּ- 
געהיט געװאָרן וי דאָס אַנדערע. און איך װעל װעגן דעם נאָך 
שרײַבן, 

איצט על איך לאָזן מײַן זון לייב אין בערלין און װײַטער שרייבן 
וועגן מײַן טאָכטער אסתּר. װי איך האָב שוין דערמאָנט, האָט מען 
זיך אַ סך איבערגעשריבן, אָבער צו קיין סוף האָט מען אַלץ נישט 
געקענט קומען. סוף-כּליסוף איז מען דערגאַנגען אַזױ װײַט, אַז היות 
ער, דער מחותּן, האָט נישט געװאָלט אָדער נישט געקענט קומען מיט 
זײַן זון אין האַמבורג, און איך האָב נישט געװאָלט פֿאָרן מיט מײַן 
טאָכטער קיין מעץ, האָבן מיר ענדלעך זיך געאייניקט, אַז דער מחותּן, 
דער פּרנט ומנהיג און רײַכער ר' אַבֿרהם קרומבאַך, זאָל קומען מיט 

זײַן זון אין אַמסטערדאַם, און אַז איך זאָל מיט מײַן טאָכטער, די כּלה, 
אויך אַהין קומען צו פֿאָרן, כּדי חתן"-כּלה זאָלן זיך קענען זען איינס 
דאָס אַנדערע, און דאָרטן מאַכן די חתונה מיט זייער ביידנט הסכּמה, 
װאָס האָב איך דאָ געזאָלט טאָן? איך בין דערויף אײַנגעגאַנגען און 
געשריבן, אַז איך מיט מײַן טאָכטער וועלן קומען אין אַמסטערדאַם 
צו דער צײַט, װאָס איז געװאָרן באַשטימט, איך האָב מיך תמיכף פֿאַר" 
טיק געמאַכט און בין געפֿאָרן מיט מײַן טאָכטער און מיט מײַן זון 
נתן קיין אַמסטערדאַם. מיר האָבן געװאָט זייער גוטע רײַזע-באגלי- 
טערס און האָבן געהאַט אַן אײַנגענשמע רײַזע. מיר זײַננען אױפֿגענומען 
געװאָרן דורך מײַן איידעם קאָסמאַן אין אַמסטערדאַם, דער חתן, װאָס 
איז שוין מיט עטלעכע טעג פֿריער אָנגעקומען אין אַמטטערדאַם, איז 
אָבער געווען דער גאַסט בײַ ר' משה עמריך. אַװונט צו, נאָך מנחה, 
איז דער חתן געקומען צו אונדז. איך האָב זיך שטאַרק געפֿרײט, מיט 
אים גערעדט, און ער איז מיר גאַנץ ווויל געפֿעלן געװאָרן. פֿון די 
אַלע חסרונות, װאָס מענטשן האָבן וועגן אים דערציילט, האָב איך 
גאָר נישט געזען. מיר זײַנען געווען צוויי, דרי שעה צװאַמען און אין 
מײַן האַרצן האָב איך דעם אייבערשטן געליבט און געדאַנקט, און 
בין געווען זייער צופֿרידן,. מלין זון און איך האָבן אין אַמסטערדאַם 
יעדן טאָג געהאַנדלט מיט איידלשטיינער. נאָך אַכט טעג זײַן אין 
אַמסטערדאַם האָט מיר געשריבן מרים, די פֿרױ פֿון מײַן מחותן ר' 
אליה קלעף, אַז מיר זאָלן איר אָנטאָן דעם כּבֿוד און קומען מיט חתן- 
כּלה אין קלעף, װײַל זיי זײַנען עס דאָך געווען די שדכנים און געהאַט 
אַזױ פֿיל פּײַנלעכקייטן אויסצושטיין, נו, זאָל מען איר איצט אָנטאָן 
דאָס פֿאַרגעניגן און קומען צו איר, איז הגם מיר האָבן צוליב אוג- 
דזערע געשעפֿטן נישט געקענט פֿון דאָרט אַװעקפֿאָרן, האָב איך איךר 
דאָס נישט געקענט אָפּזאָגן און מיר זײַנען צוזאַמען געפֿאָרן קיין קלעף, 
אַז מיר האָבן ביידע צום ערשטן מאָל זיך דערזען, האָבן מיר גענומען 
וויינען פֿאַר פֿרײד, װוײַל מיר האָבן זיך געזען צום ערשטן מאָל אין 
אונדזער באַטריבכטן שטאַנד פֿון אַלמנות. נאָך דעם, אז עס איז ארי 
בער די ערשטע באַטרינעניש פֿון רייד און פּײַן, איז אָבער אַלץ ארי 

בער אין לויטער שׂמחה. מיר האָבן איינע פֿון די אַנדערע געהאַט 
גרויס פֿאַרגעניגן. מײַן טאָכטער ציפּורה איז אויך געווען מיט אונדז, 
די מחותנתטע מרים האָט געװאָלט, מיר זאָלן מאַכן די חתונה אין 
אַמערספֿאָרט, אָבער דאָס האָט מיר נישט רעכט געפּאַסט, װײַל מיר 
האָבן געמוזט צוריקקומען אין אַמסטערדאַם. זײַנעז מיר פֿינף טעג 
געווען אין קלעף מיט אַלע פֿאַרגעניגנס. דערנאָך זײַנען מיר אַלע, 
צוזאַמען מיט חתן" כּלה, געפֿאָרן צוריק קיין אַמסטערדאַם. נאָר װאָס 
אָנגעקומען אין אַמסטערדאַם, האָבן מיר אַלץ צוגעריכט פֿאַר דער 
חתונה. מיר האָבן געמיינט, אַז מיר װועלן האָבן בלויז אַ פּאָר מנינים 
מענטשן, אָבער מיר האָבן געהאַט העכער פֿיר הונדערט מענטשן אויף 
דער חתונה. בקיצור, עס איז געווען אַזא חשובֿע חתונה, װאָס אַמ- 
סטערדאם האָט אַזױנגס שוין הונדערט יאָר נישט געזען. זי האָט אונדז 
אָבער אָפּגעקאָסט איבער פֿיר הונדערט טאָלער. נאָך דער חתונה בין 
איך נאָך פֿאַרבליבן עטלעכע װאָכן אין אַמסטערדאַם און מיך פֿאַר- 
נומען מיט אונדזערע געשעפֿטן. דערנאָך האָבן מיר זיך פֿאַרטיק גע" 
מאַכט צום צוריקפֿאָרן. איך האָב געבעטן דעם חתן משה, ער זאָל 
מיט אונדז פֿאָרן קיין האַמבורג אויף מײַנע הוצאות, אָבער ער האָט 
דאָס נישט געװאָלט. מיר זײַנען פֿון אַמסטערדאַם אָנגעקומען צופֿרי- 
דענע אין האַמבורג און דאָרטן אָנגעטראָפֿן אונדזערע קינדער און 
אַלע גוטע פֿרײַנד געזונטע און צופֿרידענע. מיט יעדער פּאָסט האָב 
איך באַקומען בריוו פֿון מײַן זון לייב, אַז ער מאַכט גוטע געשעפֿטן 
און אַז יעדער לויבט אים פֿאַר אַ גוטן געשעפֿטסמאַן, ער איז געפֿאָרן 
קיין לײַפּציג, װוּ ער האָט אײַנגעהאַנדלט סחורה, און געהאַט אַ גרויס 
געוועלב אין בערלין. מײַנע קינדער האָבן מיט אים געמאַכט געשעפֿט, 
איך האָב עטלעכע מאָל געשריבן צום מחותּן ר' הירש, צי ער גיט 
אויף אים גוט אַכטונג, װײַל ער איז נאָך אַ יונג קינד און איז נאָך 
נישט געווען בײַ געשעפֿט, און די גאַנצע צײַט איז ער אַלין געזעסן 
אין חדר און אין בית-מדרש. דער מחותן ר' הירש האָט מיר גע" 
שריבן, איך זאָל מיך ניט זאָרגן פֿאַר מײַן קינד. האָב איך מיך מיט 
דעם געמוזט צופֿרידנשטעלן און געמיינט, אַז מיט מײַן זון לייב איז 


ונכרונרת 








239 





64 4404 א 066.480808064ט 1628 


4 א 


240 גליקל האַמיל 


אַלץ אין אָרדענונג. איך האָב נאָך געהאַט בײַ מיר מײַן טאָכטער העג- 
דעלע, אַ יונג מיידל, נאָך נישט קיין כּלה. ס'איז צו אירע גוטע מידות 
און שיינקייט קיין גלײַכן נישט געווען. האָט אונדז ר' יאָסל שדכן 
ווידער גערשדט אַ שלעכּטן שידוך, אין בערלין. דאָרטן איז געווען אַן 
אַלמנה נָאך ר' ברוך פֿון בערלין. אָט אַ דער ברוך איז געווען אַ גאָר 
אָנגעזעענער מענטש, איז געשטאָרבן אַ גרויסער עושר און איבער" 
געלאָזט צוויי זין און צוויי טעכּטער. האָט דער שדכן מיר פֿירגעלײגט 
פֿאַר מײַן טאָכטער אַ שידוך מיטן עלטערן זון און מיר געזאָגט, אַז ער 
איז אַ פֿײַן קינד, קען לערנען און פֿאַרמאָגט פֿינף טױיונט רײַכסטאַ- 
לער מזומן געלט, און חוץ דעם נאָך אַ האַלב הוו, װאָס איז אויך 
ווערט פֿופֿצן חונדערט רײַכסטאָלער, און זילבערנע חפֿצים און נאָך 
אַנדערע פֿאַרשיידענע זאַכן, זײַן מוטער וויל אים האַלטן בײַ זיך און 
אים געבן צוויי יאָר קעסט, װײַל זי האָט נאָך געפֿיױט אַלע געשעפֿטן, 
האָב איך געענטפֿערט דעם שדכן, אַז איך זאָג מיך נישט אָפּ פֿון דעם 
שידוך, ואר אין' וויל מיך איבערטראַכטן און אים דערנאָך געבן א 
תּשובֿה. איך האָב דערנאָך איבערגעפֿרעגט מײַן שװאָגער יוסף און 
נאָך אַנדערע גוטע פרײינד, און אַלע האָבן מיר צוגעראָטן צום שידוך, 
אָבער אַלע האָבן מיר געזאָגט; 

--- דײַן זון לייב װווינט דאָך אין בערלין, טאָ זאָל ער דיר שרײַבן 
וועגן אַלץ! 

האָב איך געשריבן צו מײַן זון לייב, ער זאָל מיר אויסשריבן 
דעם גאַנצן אמת ועגן דעם ענין. האָט ער מיר געענטפֿערט און מיר 
געראָטן אײַנצוגיין אויף דעם שידוך, װײַל דער יתום פֿאַרמאָגט פֿינף 
טויזנט רײַכסטאָלער און אויך די אַנדערע זאַכן, אַזױי וי דער שדבן 
האָט געזאָגט, דאָב איך דערויף מײַן זון געשיקט א פֿולמאַכט און ער 
האָט געמאַכט דעם קנס אין בערלין. צו מײַן גױויס באַטריבעניש איז 
די חתונה אָפּגעלייגט גשװואָרְן אויף כּמעט אָנדערטהאַלבן יאָר. 

איך האָב געמיינט, אַז אַלץ איז גוט, און האָב מיר געטראַכט, אַז 
היות איך האָב א קינד אין בערלין, וועמען ט'גייט גוט, װאָלט איך גע" 
װאָלט, אַז דאָס אַנדערע קינד זאָל אויך דאָרטן זײַן, כּדי ביידע זאָלן זי 

האָבּן נחת איינס פֿונעם אַנדערן. אַרױסגעקומען איז אָבער, צום באַ- 
דויערן, גאָר עפּעס אַנדערש. מײַן זון לייב איז געווען,. װוי איך האָב 
שוין דערמאַנט, נאָך גאר יונג און אין געשעפֿטן האָט ער נאָך גאָר 
נישט פֿאַרשטאַנען, און אַנשטאָט זײַן שווער זאָל אַכּטונג געבן אויף 
אים, האָט ער אים געלאָזט גיין כּצאן בלא רועה, װוי שאָף אָן אַ פּאַסטעך, 
איך האָב שוין דערמאָנט, אַז מײן זון האָט אָנגעהויבן פֿירן גרויס גע- 
שעפֿט אין בערלין און דאָרטן אויך געהאַט אַ גרויס געװעלב מיט 
אַלערלײ סחורות. זײַן שווער ר' הירש האָט זײַן זון מאָדעל משדך 
געווען מיט דער טאָכטער פֿון מייַן שװאָגער יוסף. דער דאָזיקער מאָ- 
דעל איז אויך געווען נאָך זייער יונג און איז נישט גוט דערצױגן 
געװאָרן. מײַן מחותּן ר' הירש האָט דעם מאָדעלס גאַנצן נדן פֿיר 
טויזנט רײַכסטאָלער, אַרײַנגעלײגט אין געשעפֿט פֿון מײַן זון לייב, 
און איז שטענדיק געזעסן, דער מאָדעל, ער זאָל כּלומרשט אַכטונג 
געבן. אָבער דער אייבערשטער זאָל אָפּהיטן, װי ער האָט אַכטונג 
געגעבן! די משרתים און משרתטעס האָבן אַלץ אַרױסגעגנבֿעט. אויך 
נאָך אַנדערע געמיינע מענטשן, װאָס מ'געפֿינט זיי אין בערלין און 
אָרום בערלין, זײַנען געווען מיט אים און האָבן כּלומרשט מיט אים 
געהאַנדלט, און דאָס װײַסל פֿון די אויגן אים אַרױסגעגנבֿעט. ער 
האָט געבאָרגט אַ סך טויזנטערס פּוילישע יידן און דאָס גאַנצע געלט 
איז פֿאַרפֿאַלן געװאָרן. איך און מײַנע קינדער האָבן פֿון דעם גאָר 
נישט געװווסט, מיר האָבן געמיינט, אַז ער מאַכט גרויסע געשעפֿטן 
און פֿאַרדינט אַ סך געלט. דערפֿאַר האָבן מיר אים אַ סך קרעדיטירט, 
איך האָכ דעמאָלט געהאַט אַ פֿאַבריק פֿון האַמבורגער זאָקן, װאָס איך 
האָב זיי געלאָזט אױסאַרבעטן פֿאַר אַ סך טויזנטערס. האָט מיר דער 
אומגליקלעכער זון געשריבן, איך זאָל אים שיקן פֿאַר טויזנט רײַכס- 
טאָלער זאָקן, האָב איך זיי אים געשיקט. איך בין געווען אױפֿן יאַריד 
אין ברויגשווייג און האָב מיך דאָרטן געטראָפֿן מיט אַמסטערדאַמער 
טוחריט, װאָס האָבן געהאַט וועקסלען אויף אַכט הונדערט רײַנסטאָי 
לער, אויסגעשטעלט פֿון מײַן זון לייב. ער האָט מיר געשריבן קיין 
ברוינשווײיג, איך זאָל זײַנע וועקסלען בכבֿוד באַצאָלן -- דאָס געלט 

װועט ער מיר אָפּשיקן קיין האַמבורג, אַזױ וי איך בין תּמיד געווען 
צוגעלאָזט צו מײַנע קינדער, האָב איך מיר געטראַכט,. נישט צו 
לאָזן אים לײַדן חרפּות, ווען מ'וועט אים פּראָטעסטירן זײַנע וועקס- 
לען, און האָב אַלץ באַצאָלט בכבֿוד. אַז איך בין צוריקגעקומען פֿונעם 
ברוינשװוײַגער יאַריד, האָב איך געמיינט, אַז איך װעל שוין טרעפֿן 
מײַן זונס געלט, אָבער עס איז גאָר נישט געווען. אַז איך האָב אים 
וועגן דעם געשריבן, האָט ער מיר געענטפֿערט מיט תּירוצים, װאָס 
זײַנען מיר נישט געפֿעלן געװאָרן. נאָר װאָס האָב איך געזאָלט טאָן? 
איך האָב מיך געמוזט צופֿרידנשטעלן. אין צוויי װאָכן אַרום איז צו 
מיר געקומען אַ גוטער פֿרײַנד און געזאָגט: 

-- איך קען עס פֿאַר דיר לענגער נישט פֿאַרשװײַגן און מוז דיר 
אָפֿן זאָגן, אַז דײַן זונס געשעפֿטן געפֿעלן מיר גאָר נישט -- ער 
שטעקט אין גרויסע חובֿות. זײַן שװאָגער מאָדעל איז ער שולדיק פֿיר 
טויזנט טאָלער און דער מאָדעל זיצט שטענדיק אין זײַן געוועלב 
כּלומרשט אויף אַכטונג צו געבן, אָבער ער איז אַ קינד און איז נישט 
צו דעם פֿעיִק, ער נאַשט און פֿרעסט און זױפֿט, און אַ יעדער אי" 
נער איז דאָרט אין געוועלב האַר און מײַסטער... -- רעדט ער אין 
אים אַלץ אַרײַן -- דײַן זון לייב איז צו גוט און פֿרום, און לאָזט אַ 
יעדערן שאַלטן און װאַלטן, חוץ דעם זייגן אים אויס די בערלינער 
מיט די צינדזן. ער האָט איבער זיך צוויי וועלף, איינער איז ר' װאָלף, 
דער זון פֿונעם האַמבורגער רבֿ ר' זלמן מירעלס, און דער אַנדערער 
װאָלף איז דער שװאָגער פֿונעם מוהר"ר בנימין. דער דאָזיקער װאָלף 
קומט צו אים יעדן טאָג אין זײַן געוועלב און טראָגט פֿון דאָרט אַרױס, 
װאָס ער זעט און װאָס לייב זעט נישט. צו דעם אַלעמען מאַכט ער 
נאָך געשעפֿטן מיט פּוילישע ייִדן, און וי װײַט איך ווייס, האָט ער 
דערבײַ אין אַ קורצער צײַט שוין אָנגעװוירן העכער פֿינף טויזנט 
טאָלער, 

אָט אָ די נײַסן האָבן מיר כּמעט אַרױסגענומען די נשמה און איך 
בין אױפֿן אָרט געפֿאַלן אין חלשות. אַז דער פֿרײַנד, װאָס האָט מיר 
דאָס אַלץ דערציילט, האָט געזען, װי שטאַרק איך האָב מיך איבער- 

געשראָקן, האָט ער אָנגעהױיבן מיך צו טרייסטן און מיר געזאָגט, איך 
זאָל מיך נישט אַזױ איבערשרעקן, װײַל אויב מ'וועט בײַ צײַטנס זיך 
אַרומקוקן, קען מען נאָך געהאָלפֿן װערן. האָב איך וועגן דעם דער" 
ציילט מײיַנע זין נתן און מרדכי. זיי האָבן זיך אויך שטאַרק איבער" 
געשראָקן און געזאָגט, אַז יעדן איינעם פֿון זיי איז ער אויך שולדיק 
עטלעכע טויזנטערס. 

דו, גרויסער גאָט, דו איינער ווייסט, וי אַזױ עס איז מיר געווען 
אויף דער נשמה, ווען איך האָב דאָס געהערט! מיר איז מײיַן זון לייב 
אויך געווען שולדיק בײל די דרי טויזנט רײַכסטאָלער. נאָר ס'װאָלט 
מיך גאָר נישט געאַרט, ווען מילנע ביידע פֿרומע קינדער װאָלטן אין 
דעם נישט אַזױ טיף געשטעקט. װאָס האָבן מיר, באַטריבטע מענטשן, 
זיךד געקענט העלפֿן? מיר האָבן צו קיין מענטשן דערפֿון גישט גערעדט 
און מיר האָבן נאָר אָפּגערעדט צווישן זיך, אַז איך און מײַן זון מרדכי 
זאָלן מיר פֿאָרן אױפֿן יאַריד קיין לײַפּציג, כּדי צו זען, װי עס שטייען 
אַלע זאַכן. מ'קען זיך גאַנץ גוט אױיסמאָלן, װי מיר האָבן פֿאַרבראַכט 
אונדזער צײַט. דערנאָך בין איך מיט מײַן זון מרדכי געפֿאָרן קיין 
לייפציג, אַז מיר זײַנען אַהין אָנגעקומען, איז דאָרט שוין געווען מײַן 
זון לייב, װאָס פֿלעגט אַהין פֿאָרן אויף אַלע יאַרידן. ער האָט דאָרטן 
געהאַט אַ סך סחורות. האָב איך מיט אים גערעדט און אַזױ געזאָגטן 

--- האָב גאָט אין זינען און דײַן פֿרומען ערלעכן פֿאָטער, דו 
זאָלסט אונדז נישט ברענגען קיין חרפּות! 

דערויף האָט ער געענטפֿערט; 

--- איר דאַרפֿט אײַך פֿאַר מיר גיט זאָרג! נישט לאַנג, עס זײַגען 
אין דעם נישטאָ נאָך קיין פֿיר װאָכן, האָט מײַן שווער הירש געהאַט 
ביל זיך זײַן שװאָגער װאָלף פֿון פּראָג, און ער, נאָך דעם װי ער האָט 
געמאכט דעם חשבון, האָט אױסגעפֿוגען, אַז איך שטיי, דאַנקען גאָט, 
גאַנץ גוט, 

זאָג איך דערויף צו מײַן זון: 

--- = ײז מיר דײַן באַלאַנט! 

-- איך האָב אים גישט מיט מיר -- האָט ער געענטפֿערט -- 

און טו מיר צו ליב און פֿאָר מיט מיר קיין בערלין, װעל איך אײַך 
אַלץ װײַזן, אַז איר װעט האָבן אַ פֿאַרגעניגן 

האָב איך צו אים געזאָגט: 

-- קויף דערװײַל נישט קיין סחורה! 

יצחק און שמעון, דער זון פֿון האַמבורגער רבֿ, זײַנען אָבער גע" 
גאַנגען און יאָ פֿאַרקױפֿט, אָן מײַן װויסן, סחורות פֿאַר פֿערצן הוג- 
דערט טאָלער אויף באָרג, 

אַז איך האָב זיך וועגן דעם דערװוּסט, בין איך צו זי אַװעק און 
זיי געבעטן, זיי זאָלן, למען השם, דאָס געשעפֿט אַנולירן, װײַל מײַן 
זון דאַרף אױפֿהערן צו האַנדלען מיט סחורות, װאָרן דאָס קען נאָך 
ווערן זײַן אומגליק, 

דאָס אַלץ האָט מיר אָבער גאָר נישט געהאָלפֿן. זי האָבן מײַן זון 
געצווונגען ער זאָל אָננעמען די סחורה, 

נאָכן לײַפּציגער יאַריד בין איך געפֿאָרן מיט מײַן זון מרדבי, 
מיט ר' הירש און מיט אַלֶע בערלינער קיין בערלין. אַז איך בין גע- 
קומען צו מײַן זון אין הויז, איז דעם ערשטן אָװנט גאָר נישט גע- 
שען, װײַל איך בין געווען מיד פֿון דער רײַזע. דערנאָך, אַז מיר האָבן 
גערעדט, האָט מײַן זון מיר געזאָגט: 

-- איך בין באַגאַנגען אַ פֿעלער בלויז מיט דעם, װאָס איך האָב 
אַרײַנגעלײגט צו פֿיל געלט אין סחורות, 

האָב איך דערויף געענטפֿערט: | 

-- דו ביסט מיר שולדיק העכער דרי טויזנט רײַכסטאָלער, וויל 
איך אָפּנעמען ווייניקסטנס אין סחורות צום פּרײַז, װאָס דו האָסט פֿאַר 
זיי באַצאָלט, 

זאָגט מיַיַן זון דערויף; 

-- מײַן ליבע מוטער, אויב דו ווילסט דאָס טאָן, קען איך אַרױיס 
פֿון אַלע מײַנע גויטן און קיינער וועט פֿון מיר נישט האָבן קיין שאָדן, 

דעם אַנדערן טאָג, אין דער פֿרי, בין איך געגאַנגען מיט מײַן זון 
אין זײַן געוועלב -- דאָס געוועלב איז טאַקע באמת געווען אָנגע- 
שטאָפּט מיט צו פֿיל סחורות. האָט ער מיר געגעבן סחורות פֿאַר דרי 

טויזנט רײַכסטאָלער צום פּרײַז װיפֿל ער האָט פֿאַר זיי באַצאָלט,. איצט 
קען מען זיך גוט משער זײַן, װאָס פֿאַר אַ פּנים איך האָב געהאַט. איך 
האָב אָבער אויף דעם נישט געקוקט און געמיינט נאָר צו העלפֿן מײַן 
קינד. מיר האָבן אַלע סחורות אײַנגעפּאַקט אין באַלנס, כֹּדי זיי צו 
שיקן קיין חאַמבורג, אין געוושלב זײַגען נאָך געשטאַנען צוויי באַלנס 
מיט סחורות, װאָס מײן זון האָט געקױפֿט בי ר' לייב און ר' איציק 
אין לײַפּציג אױפֿן יאַריד. האָב איך געזאָגט צו מײַן זון 

--- שיק-צוריק די צוויי באַלנס מיט סחורות צו די לײַט, װאָס 
דו האָסט בי זיי געקױפֿט, און איך װעל שוין אַזױ מאַכן, זיי זאָלן די 
סחורות צוריקנעמען, אַפֿילו ווען איך אַלין זאָל דאַרפֿן דערפֿאַר באַ- 
צאָלן! איצט -- האָב איך װײַטער געזאָגט צו מײַן זון -- האָב איך 
דאָס מײַניקע. וי אַזױ װועלן אצינד מײַן זון נתן און מײַן זון מרדכי 
אָפּנעמען זייער געלט? 

האָט ער גענומען װעקסלען און פּוילישע קרעדיטבריוו אויף 
צוועלף טויזנט רײַכסטאָלער און זיי געגעבן מײַן זון מרדכי. 

-- דערמיט וועט איר זײַן באַצאָלט, 

זײַנען מיר דערנאָך צוזאַמען אַהײמגעגאַנגען, נאָך דעם װי מיר 
זײַנען דעם גאַנצן טאָג געווען אין זײַן געוועלב. דאָס נאַכטעסן האָט 
נישט גוט געשמעקט, װי מע קען זיך דאָס אױסמאָלן, דעם אַנדערן 
טאָג, אין דער פֿרי, איז מײין זון לייכ געקומען צו מיר אין שטוב און 
מיר געזאָגט, אַז זײַן שווער ר' הירש האָט מים אים גערעדט און ער 
וויל די סחורות נישט ארױיסלאָזן פֿון בערלין, װײַל מײיַן זון לייב אין 
שולדיק ר' הירשס זון מאָדעל פֿיר טויזנט רײַכסטאָלער, און אָט דעם 
סכּום זאָל איך אים באַצאָלן, דעמאַלט וועל איך קענען שיקן די סחורות 
װוּהין איך װויל. אָט אַ דאָס האָט מײַן זון מיר איבערגעגעבן מיט 
,שרליענדיקע אויגן", מיט אויגן פֿול מיט טרערן. זײַנען מיך באַפֿאַלן 
גרויסע שרעק- און טױטאַנגסטן, איך האָב נישט געקענט אױפֿשטײן 
פֿונעם בעט, און אַזוי לאַנג װוי איך בין געווען אין שלימזלדיקן בער- 
לין, האָב איך נישט געקענט אַרויס פֿון מײַן בעט. דערנאָך האָב איך 
געלאָזט קומען צו מיר מײַן מחותּן ר' הירש און אים געזאָגט, װאָס 

ער האָט מִיר דאָ געטאָן, און צי ער וויל מיך און מײַן קינד אויף איין 
מאָל שעכטן... אָבער װאָס זאָל איך דאָ אַ סך שרײַבן? צען בויגנס 
װאָלטן נישט געקלעקט. איך האָב געמוזט געבן מײַן מחותּן ר' הירש א 
וועקסל, אַז איך על במשך פֿון פֿערצן טעג באַצאָלן אין האַמבורג 
צוויי טויזנט פֿינף הונדערט רײַכסטאָלער, דערבײַ האָט ר' הירש נאָך 
געזאָגט: 

-- איך האָף, אַז קיינער פֿון אונדז װעט דערבײַ נישט קומען צו 
אַ שאָדן... 

ער האָט דאָך נאָך זייער אַ סך סחורות אין זײַן געוועלב. אין 
פֿראַנקפֿורט בײַם אָדער האָט ער אויך נאָך ליגן סחורות, פֿאַר לערך 
צוויי טויזנט רײַכסטאָלער, חוץ די וועקסלען און קרעדיטבריוו, װאָס 
מײַן זון מרדכי האָט אין זײַנע הענט, כּדי זיי זאָלן אַזױ אַרום באַ- 
צאָלט ווערן. 

װאָס זשע האָבן מיר געזאָלט טאָן? מיר האָבן געמוזט אַלץ אָננע- 
מען פֿאַר גוט. איך האָב אונטערגעשריבן דעם וועקסל און מײַן סחורה, 
וי געזאָגט, געשיקט קיין האַמכורג. איך בין נאָך געגאַנגען מיט מײין 
מחותּן ר' חירש אין מײַן זונס געוועלב, אים געוויזן די צוויי באַלנס 
מיט סחורות פֿון ר' איציק אַון ר' שמעון, און אים געזאָגט, ער זאָל 
זי תּיכף שיקן צו די לײַט, כּדי מײַן זון זאָל אַרױס פֿון זײַן חובֿ. די 
וועקסלען און באַשטעטיקונגען, װאָס מײַן זון מרדכי האָט געהאַט אין 
די הענט, האָבן אונדז װײיניק װאָס געקענט צו נוץ קומען. האָבן מיר 
זיי געגעבן מײַן מחותּן ר' הירש און ער האָט געגעבן תקיעת-כֹּף מײַן 
זון מרדכי, אַז װאָס עס וועט דערפֿון אַרײַנקומען, װועט ער אונדז באַלך 
אַריבערשיקן קיין האַמבורג. מײיַן זון לייב איז געווען שולדיק לייב 
בעשערלען און לייב גאָסלאַרן בײַ די צוויי טויזנט רײַכסטאָלער. האָט 
ער מיר געשיקט די דאָזיקע וועקסלען, כּדי איך זאָל זיי באַצאָלן. איך 
װאָלט געווען געקענט האַלטן די וועקסלען, כּדי מיר זאָלן מיט זיי וערן 
באַצאָלט, איך האָב מיר אָבער געטראַכט, אַז ווען איך װעל דאָס טאָן, 
וועט מײַן זון זיכער באַנקראָטירן, און איך האָב דערפֿאַר די וועקסלען 
זיי געגעבן. אָהײמגעפֿאָרן זײַנען מיר מיט אַ טרויעריקן געמיט; קוים 

װאָס איך האָב די נשמה אין מיר געהאַט. מײַן ליב פֿרום קינד מרדמי 
האָט עס מיר געװאָלט אויסריידן, אָבער גאָט אַליין ווייסט, אַז ער איז, 
נעבעך, געווען נאָך מער אָנגעװייטיקט וי איך. און אַזױ האָט זיך 
עס שפּעטער טאַקע אַרױסגעװיזן, 

עס איז געווען פֿאַרן יאריד אין פֿראַנקפֿורט בײַ דעם אָדער און 
אויף דעם האָבן מיר געלייגט אונדזער גאַנצן בטחון, האָפֿנדיק אַז מיט 
גאָטס הילף ועלן מיר דאָרטן קענען פֿאַרגיטיקן אונדזער שאָדן 
אָבער אַנשטאָט דעם איז זײַן שווער פּלוצלינג אַרײַנגעלאָפֿן אין זײַן 
געוועלב און האָט אַלץ צוגענומען, נישט בלויז זײַן גאַנצע סחורה, 
נאָר אויך אַלע זײַנע וועקסלען, אַזױ אַז אונדז איז נישט געבליבן קיין 
איין פּרוטה אַפֿילו. נאָך מער: מײַן זון איז שולדיק געווען אַ סוחר 
טויזנט רײַכסטאָלער. ער האָט אויף זיי אים געדאַרפֿט געבן וועקסלען 
צו צאָלן אין האמבורג, אַז דער סוחר האָט זיך דערװווסט ועגן דעם 
אַלעמען, האָט ער נישט געװאָלט פֿון אים אָפּטרעטן און אים געװאָלט 
לאָזן אײַנזעצן אין תּפֿיסה, אין בערלין. װאָס זשע האָט מײיַן זון גע" 
זאָלט טאָן? זײַן שווער װאָלט אים געלאָזט פֿאַרפֿױלט וערן אין 
תּפֿיסה, איידער אים העלפֿן מיט הונדערט טאָלער, שוין נישט גע" 
רעדט פֿון טויזנט טאָלער. האָט מײיַן זון געזאָגט צום סוחר: 

--- דו זעסט דאָך גאַנץ גוט, אַז דאָ קענסטו גאָר נישט ניט באַ- 
קומען. יל איך מיט דיר פֿאָרן קיין האַמבורג, מײַן מוטער און מײַנע 
ברידער ועלן מיך נישט פֿאַרלאָזן. דו קענסט מיך דאָך לאָזן אייג- 
זעצן אין האַמבורג אויכעט, 

און גלליַך נאָך דעם האָט ער מיר געשריבן;: 

--- איך װועל פֿרײַטיק זײַן בײַ דיר. איך קען דיר ניט שרײַבן 
פֿאַר װאָס, איךף על דיר מינדלעך אַלץ זאָגן. 

דעם בריוו האָב איך באַקומען אַ טאָג פֿאַר זײַן אָנקומען. מע קען 
זיך גוט אױיסמאָלן, וי מיר איז געווען אױפֿן האַרצן, װוי באַלד איך 
קען מיך נישט ריכטן אויף קיין שום גוטס. איך האָב דאָך געװוסט 
גאַנץ גוט, אַז דער שווער האָט אים אַלץ צוגענומען, און אַז ער האָט 
גרויסע חובֿות אין האמבורג און קען נישט באָצאָלן. און איך בין 

טאַקע באַלד אַרױס פֿון מײַן חלום. פֿרײַטיק גאַנץ פֿרי האָט מען מיר 
געלאָזט וויסן, אַז מײַן זון לייב געפֿינט זיך אין הויז פֿונעם סוחר, 
און אַן איך אָדער איינער פֿון מײַנע קינדער זאָל אַהינקומען. איך 
האָב מיך גאָר שטאַרק איבערגעשראָקן און נישט געקענט קיין טריט 
שטעלן. איז מײַן זון מרדכי צו אים געגאַנגען און האָט מיר דערנאָך 
געבראַכט די ביטערע בשורה. איך האָב מיך באַראָטן מיט מײַנע 
שװאָגערס יוסף סגל און אליה סגל, װאָס מ'זאָל טאָן. װוען עס גע- 
דויערט לענגער און אַנדערע קרעדיטאָרן װערן וועגן דעם געוויר, 
איז ער זיכער פּשוט פֿאַרלױרן. מיר זײַנען לסוף געקומען צום אויס- 
גלײַך, אַז מע זאָל אַראָפּנעמען טויזנט רײַכסטאָלער פֿון דער ירושה 
און אים אַרױסראַטעװען פֿונעם סוחרס הענט. ער זאָל ביזן אָװונט 
בלינבן בײַם סוחר אין הוֹיז! דערנאָך זאָל ער בלײַבן בײַ אונדז ביז 
װונטיק; און זונטיק זאָל איך אים שיקן מיט מײַן שװאָגער שמואל באָן 
קיין האַמיל און דאָרטן זאָל ער זײַן בײַ מײַן איידעם שמואל אַזױ 
לאַנג, ביז מ'וועט זען, װאָס מ'קען מיט אים טאָן 

אַזױ איז טאַקע געשען. עס האָט מיך וידער אָפּגעקאָסט אַ סך 
געלט. מײַן זון איז געפֿאָרן קיין האַמיל, אָבער איידער ער איז אָנגע- 
קומען אין האַמיל האָט ער זיך געמוזט אױפֿהאַלטן אין האַנאָװער, 
כאָטש מײַן מחותּן יעקבֿ האַנאָװער האָט אויף אים שטאַרק רחמנות 
געהאַט, האָט דאָס מײַן זון נישט קיין סך געהאָלפֿן. זיי האָבן מיר 
טאַקע געשריבן טרייסטבריוו פֿון האַנאָװער און איך האָב זיי וי עס 
געהער צו זײַן געענטפֿערט, און זיי געדאַנקט פֿאַר זייערע טרייסט- 
ווערטער, אָבער דאָס אַליין װעט נישט העלפֿן, און בעסער זאָלן זי 
פֿאַרמיטלען אין דער זאַך און העלפֿ, אַז די לאַגע פֿון מײַן זון זאָל 
זיך פֿאַרבעסערן; ער איז נאָך אַ יונגער מענטש און דער אייבער- 
שטער װאָלט אים נאָך געקענט העלפֿן. אָבער מײַן מחותן האָט מיך 
געענטפֿערט, אַז ער וויל אים בײַשטיין מיט פֿינף חונדערט רײַכס- 
טאָלער, נאָר בתנאי, מײַנע זין נתן און מרדכי זאָלן אים שריפֿטלעך 
פֿאַרזיכערן, אַז זיי זײַנען ערבֿ פֿאַר דעם געלט. דאָ קען מען ווידער 
זען, װי פֿון דער מעשׂה װאָס איך האָב פֿריַער דערציילט, אָז מיטאָר 

קיינעם נישט האלטן פֿאַר א פֿרײנד, איידער מ'האָט אים נישט אויס- 
געפּרוווט, איך האב גשמיינט, אַז יעקבֿ, װאָס איז אַ גאָענטער פֿרײַנד 
פֿון מײַנע קינדער, װועט צוליבן כּבֿוד פֿון מײַן מאַן 1*ל מער טאָן װי 
דאָס אַליין, און אַז ער װשט פֿון זײַן פֿעטערס כּבֿוד װעגן גאנצע 
טויזנטערס װעלן אויסגעבן. נאָר ס'איז געווען אַזױ װוי איך האָב שוין 
געזאָגט, 

מײיַן זון ליב איז געבליבן אַ האַלב יאָר אין האַמיל, אַ צײַט נאָך 
דעם איז דער קורפֿירשט פֿון בראַנדענבורג געפֿאָרן קיין האַנאָװער, 
וי נאָל איך בין דאָס געוויר געװאָרן, האָב איך געשריבן צו מײַן 
שװאָגער ליפּמאן אין האַנאָװער, ער זאָל זען צו באַקומען בײַם קור- 
פֿירשט אַ סאַלוואַקאַנדוקטוס, אַ פּאַסירשײַן ער זאָל ווידער קענען 
קומען קיין בערלין, צו קענעז אױפֿמאָנען, װאָס מען איז אים געווען 
שולדיק, ער זאָל קענען אנטקעגנקומען זײַנע בעלי-חובֿות. ער אין 
דאָך געווען הויך געאַכט פֿון ייִדן און נישט"יידן און מע האָט גוט 
געוווסט, אַז איער בייזע מענטשן -- זאָל זייער נאָמען אויסגעמעקט 
ווערן, ימ"ש! --- האָט ער אָנגעוווירן זײַן פֿאַרמעג. ער איז געווען צו 
גוט פֿאַר זיי און האָט צו יעדן געהאָט צוטרוי. עס זײַנען געווען נאָך 
עטלעכט קליינש חופות, פֿון וועלכע ער װאָלט נאָך געקענט עפּעס 
אַרױיסבאַקומען. איך האָב געמיינט, דער אייבערשטער ועט זיך מרחם 
זײַלן און אים אַרױסהעלפֿן פֿון דער גויט. װײַזט אָבער אויס, אַז דער 
הימל איז געווען אויף אונדז צו שטאַרק דערצערנט. מײַן זון לייב איז 
צוריקגעפֿאַרן קיין בערלין און אָנגעהויבן ווידער צו ביסלעך אַרבעטן, 
מישטייגט געזאַנט, און צו האנדלען, נאָר קוים האָט ער איין לאָך 
פֿאַרשטאָפּט, האט זיך דאָס אנדשרש װוידער געעפֿנט. דאָך האָט ער 
נאָך אַלץ געמיינט, אַז ער װעט זיך קענען אַרױסהעלפֿן, 

וי איךף האָב שוין דערמאַנט, האָב איך מײַן ליבע פֿרומע 
טאָכטער פֿאױרקנסט קיין בערלין, גראָד אין יענער צײַט וען איך 
האָב געמיינט אַז מײַן זון געפֿינט זיך דאָרטן אין אַ גוטן מצבֿ. אָבער 
נאָך דעם וי עס איז אַזױ אומגליקלעך אױסגעפֿאַלן אין בערלין, איז 
מיר בערלין גמאס געװאָרן. צוֹ דעם האָט מיר מײַן זון ליב אויך נאָך 

געזאָגט, אַז דער חתן פֿאַרמאָגט גאָר נישט אַזױ פֿיל וי זיי האָבן 
אים געהאַט פֿאַרשריבן, און אויב ער האָט דערויף עדות געזאָגט, 
האָט ער שוין דעמאָלט געשטעקט טיף אין זײַנע נױטן און מיטן 
געלט האָבן זיי אים מיטגעהאָלפֿן אונטערצוגיין. ער האָט אָבער גע- 
מוזט מיר שרײַבן, וי זיי האָבן עס געװאָלט. איך האָב דאָס צו וויסן 
געטאָן מײַנע פֿרײַנד און אַנדערע לײַט, װײַל דער טאָג פֿון דער אומ- 
גליקלעכער חתונה האָט זיך דערנענטערט. האָבן זיי מיר געשריבן 
פֿון בערלין, אַז דער חתן פֿאַרמאָגט אין גאַנצן בלויז דרײַ מיט אַ 
האַלבן טויזנטער און זײַן העלפֿט פֿונעם הויז. איצט האָב איך נישט 
געװאָלט טאָן דעם שידוך, װײַל זיי האָבן נישט געהאַלטן דאָס װאָרט, 
װאָס זיי האָבן געגעבן בײַ די תּנאים. דאָס שרײַבן און דאָס מאָנען 
האָט געדויערט העכער אַ יאָר ביז מע האָט מיך --- וויי, גאָט מײַנער! 
-- ממש געשלעפּט פֿאַר די האָר און איך בין געווען געצווונגען מיך 
ענדלעך צו אַנטשליסן צו פֿאָרן מיט מײַן טאָכטער קיין בערלין און 
דאָרטן מאַכן די חתונה. מײַן טאָכטערס נדן, אַװעקגעלײגט איף 
צינדזן, איז געבליבן אין האַמבורג, און דעם מחותּנס נדן, אויך אויף 
צינדזן בײַי מענטשן, װאָס מע האָט זיי געקענט געטרויען, איז גע- 
בליבן אין בערלין. און כאָטש איך בין געפֿאָרן, שוין צוליב מײַן 
זון לייב, מיט אַ באַטריבט האַרץ צו דער חתונה, װוײַל איך האָב 
געװוּסט, אַז איך װעל דאָרטן האָבן װײיניק פֿאַרגעניגן, און אויך צוליב 
דעם װײַל דער גאַנצער שידוך איז מיר געווען דערווידער, אָבער 
סופֿו מוכיח על תּחילתו: -- וי איך על דאָס װײַטער דערציילן 
אַזױ בין איך עס מיט מײַן טאָכטער געפֿאָרן צו דער חתונה קיין 
גערלין און בין געווען צוֹ גאַסט בי מײַן זון,. הגם מיר איז געווען 
שטאַרק אָנגעװײיטיקט אױפֿן האַרצן און כ'האָב גאָר קיין נחת נישט 
געהאַט פֿון מײַן זון, פֿון דעסט וועגן האָב איך זיך באַהערשט און 
אַלץ געטאָן, אַז קיינער זאָל עס נישט באַמערקן, און נאָר געטראַכט, 
מײַן קינד די שׂמחה ניט צו פֿאַרשטערן. זאָל איך איצט שרײַבן װעגן 


1 נַדרים מח: ;הוֹכִיח סָופוֹ עֶל תחילתו", 

דער לאַגע פֿון מײַן זון? דער אייבערשטער זאָל זיך דערבאַרעמען! 
װאָס זאָל איך אַ סך שרײַבן? ער האָט, נעבעך, זײַנס געטאָן. ער איז 
געלאַפֿן אַהין און געלאָפֿן אהער. אָבער וי שוין געזאָגט, כאָטש דאָס 
האַרץ אין מײַן ליב איז מִמש צעשפרונגען געװאָרן, האָב איך נישט 
געװאָלט אַרױיסװײַזן אָפֿן מײַן צער. די חתונה איז פֿאָרגעקומען 
בתוך שׂשׂון ובֿשׂמחה, מִיט אַלע כּיבודים. דער רײַכער יודאַ בערלין 
און זײַן פֿרױ האָבן אונדז אָנגעטאָן דעם כּבֿוד און זײַנען געקומען 
צו דער חתונה. און דער גאַנצער עולם דאָרטן האָט זיך שטאַרק 
געווונדערט, װײַל זיי פֿלעגן קיין מאָל נישט קומען אויף אַ ווינער 
חתונה. דער כּלה האָבן זיי געגעבן שיין דרשה-געשאנק און נאָך דער 
חתונה האָבן זיי אונדז און דאָס יונגע פּאַרפֿאָלק פֿאַרבעטן צו זיךף 
און געגעבן אַ גאָר חשובֿע סעודה. דערנאָך האָבן מיר זיך ווידער 
געגרייט אַהײימצופֿאָרן, אָבער מיט אַ ווייטיק און מיט אַ שווערן האַרץ, 
װײַל איך האָב מיט מײיַנע אייגענע אויגן געזען דעם שלעכטן מעמד 
פֿון מײַן זון. איך האָב מיר פֿון דעסט וועגן געלייגט האָפֿענונגען, אַז 
דער אייכערשטער ועט זיך מרחם זײַן און אפֿשר װועט ער אים נאָך 
העלפֿן, עס זאָל אים ווידער גיין גוט, אַזוי זײַנען מיר געפֿאָרן קיין 
האמבורג און מײַן ליבע פֿרומע טאָכטער האָב איך געלאָזט אין בערלין, 
איך האָב זי --- ליידער! --- שוין קיין מאָל מער נישט באַװויזן צו זען, 
ס'איז אומבאשרייבלעך דער צער, װאָס מײיַן ליבע פֿרומע טאָכטער 
און איך האָבן געהאַט ביַם געזעגענען זיך. ס'איז געווען אַוי װי 
עס װאָלט שוין געווען אָנגעשריבן, אַז מיר וועלן זיך שוין קיין מאָל 
מער ניט זען אויף דער דאָזיקער זינדיקער באַטריבענער װעלט, 
אַזױ זײַנען מיר שוין אויף אייביק געבליבן. צעשיידט איינע פֿון די 
אַנדערע, 

איך בין געקומען אין האַמבורג און די פּאָסט האָט מיר גע" 
בראַכט יעדעס מאָל פֿון מײַן טאָכטער נחתדיקע בריוו. הגם זי האָט 
געהאַט גרויס שבֿרת הלבֿ, האָט זי וי אַ פֿרום קלוג קינד נישט גע" 
װאָלט דאָס דערמאָנען, כּדי מיך נישט מצער זײַן. װײַזט-אויס, זי 
האָט דעם דאָזיקן צער פֿאַר זיך אליין פֿאַרשלאָסן אין איר פֿרומען 

האַרצן, דורך חדשים איז יעדן טאָג געווען נײַס. מײַן זון לייב האָט 
זיך לענגער נישט געקענט האַלטן אין בערלין און איז געקומען אין 
אַלטאָנאַ און זיך געשטעלט אונטער דער שוץ פֿונעם פּרעזידענט. 
װאָס איך האָב געהאָט אויסצושטיין פֿאַר אַ צרות און האַרצװײטיק 
פֿון זײַנע בעלי-חובֿות, זאָלן מיר זיך מיט דעם אױסקױפֿן פֿון אונ- 
דזערע זינד! יעדן טאָג האָט עס מיך אָפּגעקאָסט אַ סך געלט, מײַן 
זון איז געװאָרן טויט קראַנק. איך האָב יעדן טאָג געשיקט פֿון האַמ- 
בורג קיין אַלטאָנאַ צוויי דאָקטוירים, ואַרטערס און נאָך אַלערלײ 
זאַכן. דאָס האָט מיך ווידער אָפּגעקאָסט אַ סך געלט. ענדלעך איז 
אים ווידער בעסער געװאָרן. נאָך דעם אין מײַן טאַכטער הענדעלע, 
די צנועה, קראַנק געװאָרן אין בערלין און די דאָזיקע קרענק האָט 
זי בעוונותינו הרבים געמוזט באַצאָלן מיט איר יונגן בלוט, צו 
מײַן גרויסן האַרצװײיטיק און צום וייטיק פֿון די אַלע מענטשן װאָס 
האָבן זי געקענט. אַך, מײַן גאָט, װאָס פֿאַר אַ האַרבע שטראָף איז 
דאָס געווען! אַזא ליב און טײַער מענטשנקינד, אַזױ וי אַ טאַנענבױים, 
מיט אַזאַ װווילקינדיקייט און פֿרומקייט, װאָס נאָר בײַ אונדזערע 
אימהות האָט מען דאָס געקענט געפֿינעןף װאָס פֿאַר אַ וייטיק דאָס 
איז געווען פֿאַר אַלע לײַט אין גאַנץ בערלין און בפֿרט פֿאַר איר 
שוויגער, װאָס װאָט זי זייער שטאַרק ליב געהאַט. דאָס קען מען 
נישט באַשרײַבף אָבער װאָס העלפֿט דאָס אַלץ מײַן באַטריבטן 
מוטערהאַרץ? ס'איז געווען זיבעצן װאָכן נאָך איר חתונה. איך וויל 
מיך נישט לענגער אויף דעם אופֿהאַלטן, כּדי נישט אױפֿרײַסן אויף 
דאָס נײַ מיינע װווגדן. 

נאָך דער שבֿעה האָט מײַן זון לייב נאָך מיר געשיקט, איך זאָל 
צו אים קומען. און אַז איך בין צוֹ אים געקומען, איז געווען אלון 
נכות, אַן אייכנבוים פֿון געוויין. איך האָב געויינט און ער האָט 
געוויינט. מײַן זון לייב האָט מיך געטרײסט, אויף ויפֿל ער האָט 
געקענט, און דערנאָך האָט ער מיר געזאָגט: 

-- װאָס וועט ווערן פֿון מײַן צרהדיקן מעמד? איך בין אַ יונגער 
מענטש און גיי-אָרום און טו גאָר נישט. מײַן שוועסטער, די צַנועה, 

איז געשטאָרבן און האָט נישט איבערגעלאָזט קיין קינד. איר מאַן 
מוז איר ווידער אָפּגעבן דעם נדן, װאָס געהערט צו מײַנע ברידער. 
אויב מײַנע ברידער װאָלטן נאָך דאָס מאָל רחמנות געהאט אויף מִיר 
און מיר געװאָלט העלפֿן מיט דעם געלט, איך זאָל קענען מאַכן אַ 
פשרה מיט מײַנע קרעדיטאָרן און זאָל קענען פֿאָרן קיין האַמבורג, 
מיין איך, אַז איך על קענען ווידער האָבן צו לעפן 

מײַן באַטריבט האַרץ איז מיר געווען שווער און שלאף. צוליב 
מײַנע ניטערע טרערן האָב איך אים נישט געקענט ענטפֿערן. דער" 
נאָך האָב איך אים געזאָגט: 

--- װאָס פֿאַר אַ רשעות איז דאָס פֿון דײַן זײַט! דו ווייסט גאַנץ 
גוט, װאָס פֿאַר אַ שאָדנט דײַנע פֿרומע ברידער האָבן געליטן צוליב 
דיר, זיי קענען דאָס ממש מער נישט אַריבערטראָגן, און איצט, אַז 
זיי קומען צו דעם ביסעלע אַָרעם געלט, און אַזֹל וידערויליק, 
ווילסטו זיי דאָס נאָך אַרױסרײַסן פֿון זייער ביטער באַטריבטן האַרץ? 

אַזױ האָבן מיר ביידע, ער און איך, אַ שעה צײַט יאָמערלעך 
געשריען און געוויינט, און װײַלטער האָבן מיר נישט מער געקענט 
ריידן איינער מיטן אַנדערן. איך האָב שטילשװײַגנדיק אַרומגעװיקלט 
אָרום מיר דעם לאַנגן, שװאַרצן שאַל און בין ביטער און ויינענדיק 
צוריקגעפֿאָרן צוֹ מיר קיין האַמבורג. נאָר מײַנע קינדער האָב איך 
וועגן דעם גאָר נישט דערציילט. מײַן זון לייב האָט אָבער גישט אָמפּ- 
געלאָזט,. ער האָט געשיקט צו מײַנע קינדער און זיי אַזֹי לאַנג 
געבעטן, ביז זיי האָבן אים צוגעזאָגט, אַז זיי װעלן אים מיט דעם 
אַרױסהעלפֿן, זיי זײַנען דאָך געווען מענטשן פֿול מיט רחמנות. און 
אָט אַזױ איז עס אויך געשען אין א קורצער צײַט ארום. ער האָט זיך 
געאייניקט מיט זײַנע בעלי-חובות און איז געקומען צו מיר קין 
האַמבורג. אַז מײַן מחוהן ר' הירש בערלינער איז דערפֿון געוויר 
געװאָרן, האָט ער אויך געשיקט זײַן טאָכטער, לייבס װײַב, מיט אַ 
קינד צו מיר קיין האַמבורג און געגעבן זײַן טאָכטער יעדע ואָך 
צוויי רײַכסטאָלער צום לעבן. נו, װאָס זשש האָב איך געזאָלט טאָן? 
איך האָב אַלץ געמווט אָננעמען פֿאַר גוט, 

אין יענער צײַט האָב איך זייער אַ סך געהאַנדלט מיט סחורות 
און האָנ: יעדן חודש פֿאַרקױפֿט סחורות פֿאַר העכער פֿינף ביז זעקס 
הונדערט רײַכסטאָלער. חוץ דעם בין איך צוויי מאָל אין יאָר געפֿאָרן 
אױפֿן יאַריד קיין ברױינשװײַג, און אויף יעדן יאַריד האָב איך גע" 
לייזט פֿאַר עטלעכע טויזנטערס. איך װאָלט אַזױ אַרום געקענט גאַנץ 
גוט דעקן דעם היזק, װאָס איך האָב געהאַט פֿון מײַן זון לייב, ווען 
מ'װאָלט מיך נאָר געלאָזט זיך אָפּרוען. איך האָב געמאַכט גאַנץ גוטע 
געשעפֿטן, האָב מיר געלאָזט קומען סחורות פֿון האָלאַנד, געקױיפֿט 
אַ סך סחורות אין האַמבורג און זיי װײַטער פֿאַרקױפֿט,. איך האָב 
געהאַט מײַן אייגן געוועלב מיט סחורות און האָב מיך נישט געשוינט, 
בין געפֿאָרן זומער און ווינטער, און אַרומגעלאָפֿן דעם גאַנצן טאָג, 
חוץ דעם האָב איך נאָך געפֿירט אַ שיינעם האַנדל מיט אונצן"פּערל, 
װאָס איך האָב זיי געקױפֿט בײַ אַלע ייִדן. דערנאָך האָב איך זי 
אויסגעקליבן און סאָרטירט, און זיי פֿאַרקױפֿט אומעטום װוּ איך 
האָב געװוסט, אַז זיי וװעלן געפֿעלן. איך האָב געהאַט אַ גרויסן 
קרעדיט. ווען איך װאָלט אויף דער בערזע (אין דער צײַט װען 
מ'האָט דאָרטן געהאַנדלט) געװאָלט האָבן אַפֿילו צװאַנציק טויזנט 
רײַכסטאָלער, װאָלט איך זיי געקענט באַקומען. אָבער כּל זה איננו 
שווה לי, דאָס אַלץ האָט בײַ מיר קיין ווערט נישט. איך האָב אַלץ 
געזען פֿאַר מיר מײַן זון לייב: אַ יונגער מענטש, אַ בראַװער, אַ 
למדן, אַ פֿרומער מענטש, זאָל אַזױ ווערן א תּל! 

-- הער מיך אויס! -- האָב איך צו אים אַ מאָל געזאָגט -- 
איך זע נישט קיין תּכלית פֿאַר דיר. איך זיץ דאָ מיט א גרויס 
געשעפֿט און עס וערט מיר אַ ביסל צו שוער. זאָלסטו מיר צו" 
העלפֿן אין מײַנע געשעפֿטן און איך על דיר פֿון אַלץ, װאָס איך 
װעל פֿאַרקױפֿן, געבן צוויי פּראָצענט, 

ווער האָט זיך מיט דעם מער געפֿרײט וי מײַן זון לייב? ער 
האָט דאָס אָנגענומען מיט גרויס שׂמחה. ער איז אויך שטענדיק 
געווען אױפֿן פּאָסטן און ער װאָלט זיכער אויך געקענט קומען צו 
עפּעס רעכטס, ווען זײַן גוטמוטיקייט װאָלט זיך נישט רויַנירט. ער 

איז דורך מײַנע קונים געװאָרן זייער באַקאַנט צװישן די סוחרים 
און געהאָט בײל זיי קרעדיט. ער האָט מײַן געשעפֿט געהאַט כּמעט 
אין גאַנצן אין זײַנע הענט, 

מײַן זון יוסף איז דעמאָלט אַלט געווען פֿערצן יאָר. ער אין 
געווען גאָר א פֿײַן קינד און האָט זייער גוט געלערנט. איך האָב 
גערן געװאָלט אים אוועקשיקן לערנען, נאָר איך האָב נישט געװוסט 
וווהין איך זאָל אים שיקן. בײל איציק פּאַלאַק אין דעמאָלט געווען 
אַ מלמד, א וווילער יונגער-מאַן און א גרויסער למדן. געווען איז ער 
געווען פֿון ליסאַ. אַז ער האָט געהערט, איך וויל שיקן ערגעץ מײַן 
זון לערנען, איז ער צו מיר געקומען און געזאָגט, איך זאָל אים לאָזן 
מיט אים פֿאָרן. ער האָט נישט פֿאַרלאַנגט קיין געלט, נישט קיין רבי- 
געלט און נישט פֿאַר קעסט. ער וויל נאָר במשך פֿון צוויי יאָל אים 
אויסשטעלן אַזוי, אַז ער זאָל קענען לערנען תּוספֿות און הלכה, האָב 
איך מיך נאָכגעפֿרעגט אויף אים און יעדערער האָט מיר צוגעראָטן 
האָב איך מיט אים געמאַכט אַ קאָנטראַקט און האָב אַװעקגעשיקט 
אין גאָטס נאָמען מײיַן זון מיט זײַן רבין קיין ליסא, איך האָב דער" 
נאָך באַקומען בריוו פֿון מײַן זוֹן, אַז ער איז גליקלעך אָנגעקומען 
אין ליסאַ און שפעטער האָס ער מיר געשיקט כּמעט יעדע ואָך 
בריוו, אַז ער איז זייער צופֿרידן פֿון זײַן רבין, און אַז ער לערנט 
זייער ערנסט, עפּעס אַנדערש האָב איך נישט געװאָלט, 

אין אַ פֿערצן טעג ארום שרײַבט מיר מײַן זון יוסף, אַז ער 
בעט מיך זייער, איך זאָל שיקן זײַן רבין געלט פֿאַר קעסט און רבי" 
געלט פֿאַר אַ האַלב יאָר. איך בין נישט מחויבֿ דאָס צו טאָן --- האָט 
ער געשריבן -- אָבער ס'איז אין ליסאַ אַ גרויס יקרות און דער רבי 
האָט גרויסע דאַגות, פֿון װאַנען ער זאָל נעמען געלט, און דאָס 
שטערט זיי אויך אַ ביסל בײַם לערנען: װאָלט ער אָבער נישט גע" 
האָט די דאַגות, װאָלטן זיי געקענט נאָך בעסער לערנען. ער האָט מיט 
זיך עטלעכע קינדער פֿון האַמבורג, שיקן אים זייערע עלטערן אַלע. 
דעריבער זאָל איך נישט בלײַכן הינטערשטעליק, 

מיר איז נישט שטאַרק אין דעם געגאַנגען, צי צאָל איך דאָס 


236 גליקל האמיל 


געלט פֿריִער אָדער שפּעטער, און איך האָב אים אַװעקגעשיקט דוס 
געלט פֿאַר אַ האַלב יאָר. אַזױ איז אַלץ געווען גוט און איך האָב 
געהערט פֿון אַנדערע דורכפֿאָרנדיקע, אז מײַן זון לערנט זיך גוט בי 
זײַן רבין. אָבער אַוֹ דאָס האַלנע יאָר איז געווען אויס, באַקוט איך אַ 
בריוו פֿון מײַן זון יוסף -- ס'אין געװען גראָד ערב פֿרײַטיק-צן- 
נאַכטס און מ'זאָט זיך געגרייט גיין אין שול אַרײַן -- און אין דעם 
שרײַבט מִיר מײין זון אָט װאָס; 

,מײַן ליבע מוטער! דו ווייסט גאַנץ גוט, אַז איך בין דיר געווען 
אַלע מײַנע טעג אַ געטרײ קינד און קיין מאָל נישט געטאָן עפּעס 
קעגן דײַן ווילן. דעריבער װעסטו אויך איצט נישט אַװעקנעמען פֿון 
מיר דײַן געטרײַע מוטערלעכע ליבשאַפֿט און דו װועסט נישט צולאָזן, 
מע זאָל מיך איבערגעבן אין נישט-ייִדישע הענט. װײַל דו מוזסט וויסן, 
ליבע מוטער, אַז די קהילה פֿון ליסאַ איז שולדיק זייער אַ סך געלט 
די פּריצים און זי קען נישט באַצאָלן, נישט דעם קרן און נישט די 
צינדון. די קהילה קען זיך נישט קיין עצה געבן און דעריבער ויל 
זי געבן די פּריצים די אַשכּנזישע קינדער פֿאַר אַ משכּן, די אֲשכּן- 
זישע עלטערן װועלן דאָך מוזן אויסלייזן זייערע קינדער! אָט א דאָס 
האָבן די פּרנסים געזאָגט בסוד-סודות די רבנים, װאָס לערנען מיט 
אַשכּנזישע קינדער. דאָס האָט מיר אַנטפּלעקט בסוד אַ בחור, װאָס 
איז מײַנער אַ גוטער פֿרײַנד. דעריבער האָב נישט איך אַלין דיר 
געשריבן, נאָר דאָס געלאָזט שרײַבן דורך יענעם בחור, װײַל מײַן 
רבי גיט שטאַרק אַכטונג אויף מיר און לייענט אַלע מײַנע ברה 
דעריבער בעט איך דיך, ליבע מוטער, האָב פֿאַר די אויגן גאָט דעם 
אַלמעכטיקן און שרױײַב צו טאָקעלס איידעם, ער זאָל מיר געבן 
פֿופֿציק אָדער זעכציק רײַכסטאָלער, כֹּדי איך זאָל קענען באַצאָלן 
מײַן רבין און ער זאָל מיך אַװעקשיקן בטוד-סודות, איך זאָל אַרױס 
פֿון זייערע הענט. איך בעט דיך, למען השם, זאָלטט דאָס נישט 
אָפּלײיגן, עס זאָל חלילה ניט זײַן צו שפּעט און איך זאָל, דער 
אייבערשטער זאָל אָפּהיטן, נישט אַרײַנפֿאַלן אין זייערע הענט. פֿאַרגעס 
נישט, אַז ס'איז פּױילן און איך װאָלט דאָרט נאָך געקענט פֿאַרפֿאַלן 

ווערן. װאָס נוגע געלט, אַזױ װאָלט עס שפּעטער געדאַרפֿט אָפּקאָסטן 
צען מאָל אַזױ פֿיל װוי איצט. דעריכער, ליבע, האַרציקע מוטער, 
פֿאַרלאָז נישט דײַן קינד צוליב א שיבוש געלט און זע מע זאָל מיך 
נישט איבערגעבן אין זייערע הענט, װײַל שפּעטער װעט שווערלעך 
זײַן פֿון זיי זיך אַרוסצוקױיגן?, 

אַז איך האָב איבערגעלייענט דעם בריוו, ין איך געפֿאַלן אין 
חלשות. דערנאָך האָב איך געלאָזט רופֿן מײַן זון מרדכי אוֹן אים 
געגעבן צו לייענען דעם בריוו. ער האָט זיך שטאַרק איבערגעשראָקן, 
ס'איז געווען שבת. שבת-צוינאכטט האָבן מִיר באַשלאָסן, אַז מרדכי 
זאָל תיכף פֿאָרן קיין ליטא און זען, ער זאָל מײַן זון יוסף מיט זיך 
אַהײמנעמען. מײן זון מרדכי איז געפֿאָרן קיין בערלין און פֿון דאָרט 
קיין פֿראַנקפֿורט בײַם אָדער. אָבער אַזױי וי ער היל פֿון דאָרטן 
אַרױספֿאָרן דורכן שטאָטטױער, קומט מײַן זון יוסף אין אַ פּױליש 
וועגעלע אים אַנטקעגן און פֿאָרט-אַרײַן אין דער שטאָט דוכן טויער, 
מײַן זון מרדכי דערזעט אים, הייסט אים אַראָפּגײן פֿונעם װאָגן און 
פֿרעגט אים, וי קומט עס, װאָס ער קומט אַהער אַזױ אומגעריכט 
און װאָס פֿאַר א בריוו איז דאָס, װאָס ער האָט געשריבן צו דער 
מוטער. װײַזט ער אים דעם בריוו. מלין זון יוסף לייענט דעם בריו 
און זאָגט; 

--- װואָס איז דאָס פֿאַר אַ בריוו? איך ווייס נישט דאָס מינדסטע 
וועגן אַזא בריוו! זיכער האָט אים געשריבן מײַן רבי. ימח שמה 
און געמיינט, ער ועט פֿון מִיר באַקומען אַ סך געלט, און דערבײַ 
האָט ער דאָך באַקומען פֿון מיר אַ סך מער געלט װי עס קומט אים, 
ער האָט בײַ מיר צוגענומען אַלע מײַנע מטלטלים, מײַן גאַנץ האָב- 
און-גוטס; אַפֿילו די זילבערנע קנעפּ פֿון מײַן מאַנטל האָט ער אָפּגץ- 
שניטן און זי פֿאַרזעצט, און אַז איך האָב געװאָלט, ער זאָל מיר דאָס 
אַלץ אָפּגעבן, האָט ער אויף מיר אָנגעװאָרפֿן אַ בילבול, אַז איך האָב 
אַלץ פֿאַרנאַשט און פֿאַרפֿרעסן, און בכלל אַז איך האָב פֿאַר מיר 
דאָס אַלץ פֿאַרזעצט. ווען איך האָב דערגאָך געזען, אַז דאָ קען קיין 
גוטס נישט אַרויסקומען, האָב איך געבעטן טאָקעלס איידעם, און ער 

האָט זיך מיט אים פֿאַרגלײַכט און אים געמוזט געבן דרײַסיק רײַכס- 
טאָלער, מיך אַװעקגענומען פֿון אים און מיך אַהערגעשיקט. איך 
דאַנק דעם אייבערשטן, װאָס איך בין אַװעק פֿון אָט דעם רשע. ער 
האָט דאָך גאָר נישט מיט מיר געלערנט! 

מײַן זון מרדכי האָט זיך געפֿרײט, װאָס ער האָט אים דאָ גע- 
טראָפן, זיי זײַנען ביידע צוריקגעפֿאָרן קיין האַמבורג אין זייער 
קאָטש. איך האָב געהאַט אַ גרויסע שׂמחה און כ'האָב תּיכף אֲרַיַיג- 
גענומען צו מיר אין הוין אַ חשובֿן מלמד און אים געלאָזט לערנען 
מיט מײַן זון, 

לערך אין דער זעלביקער צײַט האָט זיך געטראָפֿן אויך אין 
האַמבורג אַ גרויסע געשעעניש. אין אַלטאָנאַ האָט דעמאַלט געװווינט 
אַ באַלעבאָס, װאָס האָט געהייסן אַבֿרהם מעץ. ער האָט חתונה געהאַט 
מיט מײַנער אַ קרובֿה, שׂרה, אליה כֹּהנס אַ טאָכטער. פֿאַרן אָנקומען 
אין האַמבורג האָט ער געװוינט אין הערפֿאָרד און דעמאַלט געהאַט 
לייב הערפֿאָרדס טאָכטער פֿאַר אַ װוײַב. צוויי יאָר נאָך דער חתונה 
איז אים דאָס װײַב געשטאָרבן. איז ער געקומען אין האַמבורג און 
דאָרט נאָך אַ מאָל חתונה געהאַט מיט אָט דער שׂרה. וועלכע איך 
האָב נאָר װאָס דערמאַנט. ער האָט פֿאַרמאָגט דרײַ טויזנט רײַכט- 
טאָלער אָדער מער, אָבער ער איז געווען אַ פֿרעמדער אין האַמבורג 
און נישט געקענט די מאַנירן פֿונעם לאַנד און פֿון דעם האַנדלען 
דאָרטן. װאָס װײַטער איז אים געגאַנגען אַלץ ערגער. ער האָט אָנ- 
געוווירן אַ סך געלט און געװאָרן אַ יורד, אַזױ אַז אין עטלעכע יאָר 
האָט ער פֿאַרלױרן כּמעט זײַן גאַנץ האָב-און-גוטס. ער האָט דער- 
נאָך געוווינט אין אַלטאָנאַ וי אַ חלפֿן, 

איין מאָל, אין אַן אינדערפֿרי, קומט זײַן װײַב אין האַמבורג און 
פֿרעגט זיך נאָך אין אַלע הײַוער, װוּ עס האָבן געװוינט זייערע 
פֿרײַנד, צי איז נישט איר מאַן דאָרטן געווען איבער נאַכט. נאָך לאַנג 
אַרומפֿרעגן זיך האָט די פֿרױ קיינעם נישט געפֿונען, װער עס זאָל 
וויסן װוּ איר מאַן זאָל האָבן געווען איבער נאַכט. זי איז דעריבער 
געווען שטאַרק פֿאַרלױרן. מענטשן האָבן געזאָגט, אַז זי האָט זיך מיט 

אים געקריגט און דערפֿאַר איז ער אַנטלאָפֿן פֿון איר. דרײַ יאָר האָט 
אַזױ יעדער גערעדט װעגן דעם, װאָס עס איז אים געפֿעלן. טייל 
האָבן דערציילט אַ סך שלעכטס איבער אָט דעם קדוש, ד' ינקום 
דמו, דער אייבערשטער זאָל זיך נוקם זײַן פֿאַר זײַן בלוט! איך וויל 
דאָס דאָ נישט אױסשרײַבן. אונדזער מענטשלעך שװאַכקײט איז, 
ליידער, אַזױ אַז מיר ריידן אֶפֿט מיטן מויל דאָס, װאָס אונדזערע 
אויגן האָבן נישט געזען. אַזױ איז די שׂרה, געבעך, געווען העכער 
דרי יאָר אַן אַלמנה חיה מיט אירע באַטריבטע יתומים, און געמוזט 
לאָזן ריידן און משפּטן די לײַט אַזױ װי עס איז זיי געפֿעלן, 

דערנאָך איז געווען (אַן ענלעכער פֿאַל) מיט אַ באַלעבאָס פֿון 
דער האַמבורגער קהילה. ער איז געווען זייער אַן ערלעכער מענטש, 
נישט קיין עושר, אָבער ער האָט ערלעך מפֿרנס געווען זײַן װײַב און 
זײַנע פֿיר קינדער. געווען איז ער אַ חלפֿן. דער סדר אי אַז די 
חלפֿנים מוזן, געבעך, אַרומלױפֿן דעם גאַנצן טאָג, כּדי צו קענען 
לעבן, און פֿאַר נאַכט, קעגן מנחה צו, קומט יעדער אַהים און גיים 
אין שול אַרײַן. יעדער האָט זיך זײַן חבֿרה, װוּ עס ווערט געלערנט, 
און דערנאָך גייט ער אַהיים צו זיך. עס איז געװאָרן שפּעט נאַכט -- 
די פֿרױי װאַרט אויף איר מאַן, ער זאָל שוין אַהיײימקומען פֿון זײַן 
חבֿרה, כּדי זיי זאָלן קענען אין איינעם עסן --- אָבער איר גאַנץ װאַרטן 
איז געווען אומזיסט. איז זי, נעבעך, אַרומגעלאָפֿן אומעטום צו אירע 
פֿרײַנד און אים אַרומגעזוכט. זי האָט אים אָבער אין ערגעץ נישט 
געפֿונען. ער איז פֿאַרפֿאַלן געװאָרן. דעם אַנדערן טאָג איז געװאָרן אַ 
ויצעקו. דער האָט געזאָגט, אַז מע האָט אים דאָ געזען, און דער אַנ" 
דערער, אַז מע האָט אים געזען ערגעץ אַנדערשװוּ. מיטאָגצײַט האָט 
מען אויף דער בערזע כּסדר וועגן דעם געשמועסט. האָט ר' זאַנװל, 
מאיר העקשערס זון, אַזױנס געזאָגט; 

--- דאָ איז בי מיר נעכטן געווען אַ פֿרױ, װאָס האָט געהאַט 
ביסל גאָלד. זי האָט געפֿרעגט, צי איך האָב גישט זעקט, זיבן הונ- 
דערט טאָלער; אויב יאָ, זאָל איך גיין מיט איר, בי זיי אין הויז איז 
דאָ אַ רײַכער פֿרעמדער און ער האָט צו פֿאַרקױפֿן אַ סך גאָלד און 

אַבנים טובֿות. איך האָב אָבער נישט געהאַט קיין געלט און דערפֿאַר 
בין איך מיט איר נישט געגאַנגען 

בשעת ער האָט דאָס דערציילט איז געשטאַנען בײַ אים איינער, 
װאָס האָט געהייסן ליפּמאַן. האָט ער געפֿרעגט; 

--- װאָס פֿאַר אַ מענטש איז דאָס און וי אַזױ איז ער געווען אָנ- 
געטאָן? 

זאָגט דערויף ר' זאַנװל: 

--- אָנגעטאָן איז זי געווען אַזױ און אַזוי, 

זאָגט דערויף ליפּמאַן: 

-- איך קען דעם מענטשן און איך ווייס אויך, בײַ וועמען דער 
מענטש דינט. איך האָב נישט קיין צוטרוי צום האַר, בײַ וועמען דאָס 
מענטש דינט, 

און אַזױ שמועסנדיק גייען זיי אַװעק פֿון דער בערזע און יעדער 
גייט צוֹ זיך אַהיים. נאָר דער ליפּמאַן קומט צו זיך אַהיים און זאָגט 
צו זײַן פֿרױ; | 

--- ווייסט װאָס איך װעל דיר זאָגן? די פּערזאָן, װאָס דינט בײַם 
זון פֿונעם ווירט אין דער שיפֿער-געזעלשאַפֿט, איז די זעלביקע װאָס 
איז געווען בײַ ר' זאַנװל העקשער און האָט אים געװאָלט נעמען 
מיט זיך, אויב ער. האָט בײַ זיך זעקס ביז זיבן הונדערט רײַכסטאָלער, 
איך האָב מורא, אַז דאָס מענטשעלע, װאָס איז פֿאַרפֿאַלן געװאָרן, איז 
מיט איר געגאַנגען און מע האָט אים דערהרגעט, 

שלאָגט זיך די פֿרױ אין קאָפּ און זאָגט; 

--- געוונותינו הרבים! געװאַלד געשריגן! אַצינדערט דערמאָן איך 
מיך: דאָס מענטשעלע איז אויך געווען בײַ מיר און האָט געװאָלט 
מיך אָדער דיך מיטנעמען. דו ווייסט גאַנץ גוט, װאָס פֿאַר אַ בייזער 
מענטש דער ווירט איז און װאָס פֿאַר אַ רוצח. זיכער איז דער פֿרן- 
מער ר' העקשער דערהרגעט געװאָרן בײַ אים אין הויז! 

דערנאָך זאָגט נאָך די פֿרױ, װאָס איז געווען אַ גרויסע בריה, אַז 
זי װעט נישט רוען ביז דאָס װעט נישט אױפֿגעקלערט וערן. 

-- דו, נאַר װאָס דו ביסט! -- זאָגט צו איר דער מאַן -- און 

אויב ס'איז טאַקע יאָ אַזױ װוי דו זאָגסט, װאָס קען מען דאָ טאָן? ס'איז 
אין האַמבורג און דאָס מינדסטע ווערטעלע טאָר מען וועגן דעם נישט 
אַרױסרײדן! 

אַזױי זײַנען אַריכער עטלעכע טעג. מע האָט יאָ געפּועלט, אַז דער 
שטאַָטראָט האָט געלאָזט צעפּויקן און אױיסרופֿן, אַז ווער עס וייסט 
עפּעס וועגן דעם ייִד, צי ער לעבט צי ער איז טויט, דער זאָל קומען 
און עס זאָגן: ער װוצט באַקומען הונדערט דוקאַטן באַלױנונג און זײַן 
נאָמען װעט אויף תּמיד בלײַבן אויסבאַהאַלטן. עס איז אָבער קיינער 
נישט געקומען, װאָס זאָל עפּעס אױסזאָגן. האָט מען שוין דאָס כּמעט 
וי פֿאַרגעסן, װי עס פֿירט זיך אויף דער וועלט: וי וויכטיק אַ זאַך 
זאָל ניט זיין, פֿאַרגעסט מען זי, אויב עס קומט גאָר נישט אַרױס, 
איז די אַלמנה חיה געבליבן זיצן אַ באַטריבטע מיט אירע יתומים. ביז 
עס האָט געטראָפֿן, אַז איין מאָל, אין אַ שבת אין דער פֿרי, האָט ליפַּ- 
מאַנס װײַף נישט געקענט צומאַכן קיין אויג, אַזױ װוי אין אָט דער 
מצשׂה: 

אַ מלך אין שפּאַניע האָט אַ מאָל געפֿרעגט אַ תּלמיד-חכם, װאָס 
איז דער טײַטש פֿון הנה לא ינום ולא ישן שומר ישׂראל. האָט דער 
תּלמידיחכם פּשוט פֿאַרטײַטשט: ;עס שלאָפֿט נישט און עס דרימלט 
נישט דער װאָס היט ישׂראַל", 

--- ניין, דאָס איז נישט דער טײַטש! -- האָט אָבער דער מלך 
געזאָגט --- איך האַלט, אַז דער טײַטש איז: ,דער גאָט װאָס היט לאָזט 
ניט שלאָפֿן און דרימלען". װאָלט איך די נאַכט אַזױ געשלאָפֿן װי 
תּמיד, ווען מ'האָט אויף אײַך געמאַכט אַ ממזר-בילבול, װאָלט איר אַלע 
געווען פֿאַרלױרן. אָבער דער גאָט, װאָס איז אײַער היטער, האָט אַזױ 
געמאַכט, אַז איך האָב נישט געקענט שאָפֿן. אַזױ האָב איך געזען 
וי מע האָט אַרײַנגעװאָרפֿן דאָס קינד אין אַ ייִדיש הויז. װאָלט איך 
דאָס נישט געזען, װאָלטן אַלע ייִדן געווען אומגעקומען. 

אַזױי האָט אויך ליפּמאַנס פֿרױ נישט געקענט שלאָפֿן, אַלע אין 
דער פֿרי האָט זי זיך געשטעלט בײַם פֿענצטער, װײַל זי האָט גע" 
װווינט אױפֿן עלערן-שטיינוועג. דאָרט איז אַ דורכגאַנג, װוּ עס מוז 

דורכגיין יעדער איינער װאָס וויל קיין אַלטאָנאַ אַרױסגײן אָדער 
אַרײַנקומען, 

ס'איז געווען פֿרײַטיק-צױנאַכטס און די פֿרױ האָט נישט גע- 
קענט שלאָפֿן, און יעדערן אין הויז משוגע געמאַכט. דער מאַן האָט 
איר דאָס פֿירגעװאָרפֿן; 

-- װאָס פֿאַר אַ לעבן איז דאָס? זי װעט נאָך אין גאַנצן משוגע 
ווערן. 

-- עס װעט גאָר נישט העלפֿן! -- האָט זי געזאָגט -- װי לאַנג מע 

האָט נישט גענומען קיין נקמה פֿאַרן מאָרד, װעט זי נישט קענען קו- 
מען צו רו, װײַל זי ווייס אויף זיכער, און איר האַרץ זאָגט עס איר, 
אַז דער און דער מענטש מוז זײַן דער מערדער, | 

אַז ס'איז געװאָרן טאָג, איז זי ווידער געשטאַנען בײַם פֿענצטער 
און אַרױסגעקוקט אויף דער גאַס. זי האָט געזען גיין דעם מענטש 
מיט זײַן פֿרױ, נעבן זיי איז געגאַנגען אַ קנעכט, װאָס האָט געטראָגן 
אַ גרויסן קאַסטן. װי די פֿרױ האָט דאָס דערזען, האָט זי אָנגעהויבן 
שרײיַען; | = : 

-- גאָט, שטיי מיר בײַ! איצט האָף איך, אַז דאָס װעט זײַן דער 
אָנהייב פֿון מײיַן פֿאַרגעניגן! 

זי לױיפּט און טוט זיך אָן איר פֿאַרטעך און דאָס לאַנגע שװאַרצע 
טוך, און לױפֿט-אַראָפּ די טרעפּ. דער מאַן שפּרינגט-אַרױס פֿון בעט, 
לױפֿט איר נאָך און וויל זי צוהאַלטן, זי זאָל נישט אַװעקלױפֿן, אָבער 
דאָס אַלץ האָט נישט געהאָלפֿן. זי איז נאָכגעלאָפֿן די מענטשן װאָס 
זײַנען געפֿאָרן קיין אַלטאָנאַ מיטן טײַך עלבע און װאָס האָבן אַנידער- 
געשטעלט דעם קאַסטן בײַם װאַסער. רבֿקה -- אַזױ האָט געהייסן די 
פֿרױ -- האָט געמיינט, נישט אַנדערש, אַז דער מענטש דאָרטן באַ- 
האַלט דעם טויטן אין קאַסטן. זי איז געלאָפֿן צו די לײַט קיין אַלטאָנאַ 
און זיי געבעטן, מע זאָל איר למען השם העלפֿן, װײַל זי ווייסט אויף 
זיכער, אַז זי האָט דאָ פֿאַר זיך דעם מערדער. אָבער די לײַט האָבן 
דאָס נישט גערן געװאָלט טאָן און האָבן געזאָגט: 

--- מ'קען טאַקע גאַנץ גוט עפּעס אָנהייבן, אָבער װאָס דער סוף 
וועט זײַן, דאָס ווייסט מען נישט, 

זי האָט אָבער אַלץ געשריען, מע זאָל מיט איר גיין צום פרעזי- 
דענט. זײַנען צוויי באלעכאטים מיט איר געגאַנגען צום פּרעזידענט 
און אים אַלץ דערציילט. האָט דער פּרעזידענט צו זיי געזאָגט: 

--- איר האָט דאָ עפּעס אָנגעהויבן, אָבער אויב איר קענט דאָס 
נישט דערװײַזן, װוצל איך ביל אללך צונעמען אײַער גאַנץ האָב-און- 
גוטס, 

די רבֿקה האָט זיך אָבער נישט געװאָלט לאָזן אָפּרײידן און גע" 
זאָגט, אַז זי שטעלט דערויף איר האָב-און-גוטס, און איר בלוט, און 
איר לעבן. 

-- איך בעט אײַך, וי גאָט איז אײַך ליב, מײַן האַר פּרעזידענט, 
שיקט-אחין און לאָזט ברענגען דעם מערדער מיט אַלע זאַכן, װאָס 
ער האָט בי זיך! 

האָט דער פּרעזידענט געשיקט וועכטערס און סאָלדאַטן צום טײַך 
עלבע, כּדי זיי צו ברענגען. זיי זלינען גראָד אַרױפֿגעגאַנגען אויף דער 
שיף און געװאָלט פֿאָרן קיין האַמבורג, װאָס איז נאָר אַ שעה װײַט 
פֿון אַלטאָנא. װאָלטן זיי געווען געקומען קיין האַמבורג, װאָלטן זֵיי 
געווען באַפֿרײַט, װײַל האמבורג שטייט אונטער אַן אַנדער ממשלה, 
אָבער די װאַכלײַט זײַנען נאָך געקומען צו דער רעכטער צײַט און 
האָבן דעם רוצח מיט דער פֿרױ און מיטן קאַסטן געבראַכט צום 
פּרעזידענט. האָט דער פרעזידענט געלאָזט עפֿענען דעם קאַסטן; מ'האָט 
אָבער נישט געפֿונען עפּעס אַנדערש וי נאָר די קליידער פֿונעם מאַן 
און פֿון דער פֿרױ. מע קען זיך גוט אױיסמאָלן, װאָס פֿאַר אַ שרעק 
און אַנגסטן עס זײַנען באַפֿאַלן די אָרעמע יידן, נעבעך. מ'האָט דעם 
רוצח אױסגעפֿרעגט אויף אַלע אופֿנים, אָבער זיי האָבן בשום אופֿן 
זיך נישט געװאָלט מודה זײַן, פֿאַרקערט: ער האָט אַלץ אַזױ גע" 
דראָעט, אַז אויף אַלע ייִדן איז טאַקע אָנגעפֿאַלן אַ פּחד. דער רוצח 
איז געווען פֿון אַן אָנגעזעענער פֿאַמיליע. זײַנען אַלע ייִדן צוריק 
אָנטלאָפֿן קיין האַמבורג. נאָר איין רבֿקה האָט געהאַלטן אין איין זאָגן: 

;איך בעט אײַך, ליבע לײַט, פֿאַרצװײפֿלט נישט! איר וועט נאָך זען 
וי דער אייבערשטער ועט אונדז העלפֿן". זי אַליין איז אָבער פֿאַר 
גרויס שרעק אַנטלאָפֿן פֿון אַלטאָנאַ קיין האַמבורג. נאָר װוי זי קומט 
אױפֿן פֿעלד צווישן האַמבורג און אַלטאָנא, באַגעגנט זי די פֿרױ װאָס 
האָט געדינט בײַם רוצח. רבֿקה האָט די פּערזאָן זייער גוט געקענט, 
דאָס איז טאַקע געווען די זעלביקע, װאָס איז דעמאָלט געגאַנגען צו 
די ייִדן, אויף מיטצונעמען זיי מיט זייערע זעקס אָדער זיבן הונדערט 
רײַכסטאָלער אין הויז פֿונעם רוצח. זאָגט רבֿקה צו דער פֿרו; 

--- צו' דײַן שלימזל און צום שלימזל פֿון דײַן האַר און זײַן 
פֿרױ האָסטו מיך איצט באַגעגנט, װײַל דײַן האַר מיט זײַן פֿרױ זײַגען 
אײַנגעזעצט אין אַלטאָנער תּפֿיסה פֿאַר דעם מאָרד, װאָס זיי זײַנען 
באַגאַנגען. זיי האָבן זיך שוין אין אַלץ מודה געווען, און איצט פֿעלסטו 
נאָר, דו זאָלסט זיך אויך מודה זײַן. און אַז דאָס װעט געשען, װעט 
שוין די שיף שטיין גרייט, דו זאָלסט קענען אַװעקפֿאָרן מיט דײַן 
האַר און מיט זײַן פֿרױ. װײַל מיר, ייִדן, ווילן נאָר איינס: וויסן צי 
אַבֿרהם איז טויט, כּדי זײַן פֿרױי זאָל קענען ווידער חתונה האָבן. חוץ 
דעם ווילן מיר גאָר נישט פֿון אײַך. 

און אַזױ רעדט זי נאָך װײַטער צו דער פֿרױ, די דאָזיקע רבֿקה,. 
וועלכע איז געווען אַ קלוגע פֿרוי און האָט פֿאַרשטאַנען װי צו ריידן, 
מיט איר ריידן האָט זיך איר אײַנגעגעבן יענע פֿרױ איבערצוריידן 
און זי האָט אַלץ אױיסגעזאָגט, װאָס עס האָט געטראָפֿן מיט אַבֿרהמען 
אויף דער בערזע, נאָך דעם וי זי איז אויך געווען בײַ איר מאַן ליפּ- 
מאַן און בײַ נאָך אַנדערע ייָדן. קיינעם האָט אָבער נישט געטראָפֿן 
דאָס אומגליק וי נאָר דעם אָרעמען אַבֿרהם, וועלכער האָט צום 
שלימזל געהאָט בײַי זיך אַ גרויסן בײַטל מיט געלט. זי האָט אים 
געוויזן אַ גילדן קייטעלע און געזאָגט, אַז אַן אָפֿיציר, װאָס אין בי 
איר האַר אין הויז, האָט צו פֿאַרקױפֿן אַ סך גאָלד און דימענטן, 

--- איז אַבֿרהם געגאַנגען מיט מיר -- האָט זי װײַטער דער- 
ציילט --- און אַז ער איז געקומען אין הויז פֿון מײַן האַר, איז זײַן 
שלאַכטבאַנק שוין געווען צוגעגרייט פֿאַר אים. מײַן האָר האָט אים 

אַראָפּגעפֿיױרט אין זײַן קאַמער און דאָ האָבן מיר ביידע אים דער" 
חרגעט און באַגראָבן אונטער דער טירשוועל. איך זאָג אײַך דאָס 
אָלץ, רבֿקה, --- האָט זי דינסטמויד פֿאַרענדיקט -- װײַל איך האָב 
צוטרוי צו אליַך. איר װעט מיף דאָך נישט ברענגען צו אַן אומגליק! 

דערויף זאָגט די רבֿקה צו דער דינסטמויד; 

-- דו ביסט אַ נאַר! דו קענסט דען גישט מײַן געטרלל האַרץ? 
אַלץ, װאָס איך טו, איז נאָר צוליב דײַן האַר און זײַן פֿרו, כַּדי זֵיי 
זאָלן קענען גיך אַװעק פֿון אַלטאָנאַ און זײַן פֿרלל. װוי באַלד דו קומסט 
און דערציילסט דאָס פֿאַר אונדזערע לײַט, איו אַלץ גוט אוֹן ווויל, 

דערנאָך גייט די דינסטמויד מִיט דער רבֿקה אין הויז פֿונעם 
פּרעזידענט. ער פֿאַרהערט זי. און כאָטש די דינסטמויד הייבט שוין 
אָן צו היקען און חרטה האָבן, הלמאֵי זי האָט אױיסגעזאָגט, איז עס 
דאָך שוין געווען אַרױסגעזאָגט, און דער עיקר װאָס זי האָט אויך 
געזאָגט, װו דער דערהרגעטער ליגט באַגראָבן. אַזױי אַרום האָט זי 
אויך דעם פּרעזידענט דערציילט אַלץ, װאָס זי האָט דערציילט רבֿקהן, 
אָד דעם האָט דער פרעוידענט פֿאַרהערט דעם רוצח און די פֿרױ 
זײַנע, אָבער יעדערן באזונדער. ביידע האָבן געלייקנט און געזאָגט; 

-- אָלץ, װאָס אונדזער דינסטמויד האָט געזאָגט, האָט זי ליגן 
געזאָגט װוי אַ הורי. 

דאָ האָט ווידער געהאַלטן שלעכט און דער פּרעזידענט האָט גע" 
זאָגט; 

-- איך קען אײַך װײַטער נישט העלפֿן. אויב איך זאָל דעם רוצח 
לאָזן מאַטערן און שר װועט אויך נישט וועלן גאָר נישט צוגעבן, װאָס 
פֿאַר אַ שפּיל קען דאָ אַרויסקומען? איר מוזט זען צו זוכן אײַער רעכט 
אין האַמכורג און דאָס אַזױי גיך װוי גאָר מעגלעך, ביז די מאַכט אין 
האַמבורג זאָל אליך געבן די דערלויבעניש צו זוכן דעם דערמאַרדעטן 
אין הויז פֿונעם רוצח. אויב איר געפֿינט אים דאָרט, וי די דיגסט 
האָט דערציילט, אַזױ לאָזט מיך אַליין שוין װײַטער זיך מיט דעם צו 
פֿאַרנעמען. 

זײַנען די פּרגסים תּיכף געלאָפֿן, זיך משתּדל געווען און אויך 

דערגרייכט, זיי זאָלן נעמען צװאַנציק סאָלדאַטן און אױפֿגראָבן דאָס 
אָרט, אויף וועלכן די דינסט האָט אָנגעװיזן. מע האָט זיי געגעבן 
דשות, אַז אויב זיי װועלן געפֿינען דעם דערהרגעטן זאָלן זיי אים 
קענען ברענגען אין אַלטאָנאַ צו קבֿר ישׂראל. דערבײי האָט מען זײ 
אָבער געזאָנט: 

-- נעמט אײַך גוט אין זינען אַרײַן, אַז אויב איר וװועט נישט 
געפֿינען דעם דערהרגעטן, זײַט איר אַלע פֿאַרלױירן. איר קענט דאָך 
גוט דעם פּעכל אין האַמבורג! עס װאָלט פֿאַר אונדז אוממעגלעך גע- 
ווען אים אָפּצוהאַלטן,., 

זײַנען מיר אַלע געווען אין אַ גרויסער פֿאַרלעגנהײט. רבֿקה איז 
אָבער געווען אומעטום און האָט נישט געלאָזן אױפֿגעבן די האָפֿענונג, 
זי איז זיכער, אַז מ'ווצט דאָרטן געפֿינען דעם הרוג. די דינסטמויד 
האָט דאָך געגעבן אַלע באַװײַן! מע האָט דערפֿאַר גענומען צען באַ- 
האַרצטע מענער און עטלעכש שיפֿלײַט, װאָס מ'האָט געװוסט, אַן זי 
זײַנען געטרי, און דערצו נאָך עטלעכע װאַכלײַט. זיי זײַנען געגאַנגען 
אין גאָטס נאָמען אין הויז פֿונעם רוצח, װאָס איז געווען נישט װײַט 
פֿון דעם ;אַלטן שראַנגען", נעבן הויז פֿונעם שאַרפֿריכטער, 

אין צװישנצײַט איז געװאָרן אַ גרויס געשריי אין דער גאַנצעב 
שטאָט, האַנטװערקערס, מענטשן אָן אַ צאָל, האָבן זיך פֿאַרזאַמלט און 
זיי זײַנען געקומען ביז צו דער טיר פֿונעם רוצחס הויז. און אַלע װי 
איין מענטש זײַנען געווען אײַנשטימיק, אַז אויב די ייִדן װעלן דאָרטן 
געפֿינען דעם דערהרגעטן, ועט אַלץ זײַן גוט; נאָר אויב נישט, װעט 
פֿון אַלע ייִדן אַפֿילו דאָס מינדסטע נישט איבערבלײַבן, 

דער אייבערשטער האָט אונדז אָבער לאַנג נישט געלאָזן אויף 
אַזעלכע גרויסע צרות. װי נאָר אונדזערע לײַט זײַנען אַרײַנגעקומען 
אין הויז, האָבן זיי דאָס אָנגעצײיכנטע אָרט געעפֿנט און טאַקע געפֿו- 
נען דאָס, װאָס זיי האָבן געזוכט, עין בוכה והלבֿ שׂמח, מיט טרערן 
אין די אויגן און מיט פֿרײד אין האַרצן. זיי האָבן געוויינט, װאָס זיי 
האָבן אַזױ עלנט געפֿונען דעם פֿרומען מענטש, װאָס איז אַלט געווען 
פֿיר און צװאַנציק יאָר, אָבער, ווידער, זיך געפֿרײט מיט דעם, װאָס 

די קהילה איז אַרױס פֿון דער סכּנה צו זען די נקמה. מ'האָט געלאָזט 
קומען דעם גאַנצן שטאָטראָט און אים געוויזן דעם דערהרגעטן, אויף 
וועלכן אָרט מ'האָט אים געפֿונען, כּפֿי די דינסט האָט אױסגעזאָגט, 
דער שטאָטראָט האָט דאָס אַלץ פֿאַרשריבן און אויסגעשטטלט אַ פּּראֵ" 
טאָקאָל, דערגאָך האָט מען דעם דערחרגעטן אַרױפֿגעלײגט אויף אַ 
װאָגן און אים געבראַכט קיין אַלטאָנא. אַ ריזיקע מחנה אין דערביי 
געווען, שיפֿלײַט און יונגע האַנטװערקערס, אפֿשר הונדערט טויזנט 
מענטשן. קיינער האָט נישט אויסגערעדט קיין איין בייז װאָרט,. כאָטש 
ס'איז אַ שלעכט פֿאָלק און אַפֿילן אין רויקט צײנטן האָט מען פֿון אים 
געהאַט אויסצושטיין אַ סך צרות און רשעות, דאָך אין דעמאָלט אַלץ 
געווען שטיל און יעדער אין װידער אהיימגעגאנגען צו זיך. אױפֿן 
אַנדערן טאָג האָבן די פּרנסים גענומען דעם דאָקומש;נט און אים גע" 
בראַכט צום פּרעזידענט פֿון אַלטאַנאַ, װאָס האָט אין זײַנע הענט גע" 
האָט דעם מערדער און דאָס רעכט צו משפּטן. די ייזן האָבן געהאַלטן, 
אַז ס'איז כעסער דער משפּט זאָל זײיַן אין אַלטאַנא. דער פּרעזידענט 
האָט ווידער געלאָזט צו זיך ברענגען דעם מערדער און אים פֿירגע- 
האַלטן און געוויזן, װאָס ס'איז גששען. און איצט האָס ער שוין אלץ 
צוגעגעבן. איצט האָט די אַלמנה אויך צוריקבאַקומען אַ טייל פֿון דעם 
מאַנס געלט, אויף װיפֿל ס'איז נאָך געווען. דעם מערדער האָט מען 
געהאַלטן אין תּפֿיסה, ביז ס'איז געקומען צום מִשפּט. 

דערװײַל איז שׂרה, נעבעך, געווען א לעבעדיקע אַלמנה, וי איך 
האָב שוין געשריבן, האָט זי גאָר נישט געקענט געוויר ווערן װעגן 
איר מאַן און גאָר נישט געקענט טאָן קעגן דעם בייזן גערייד אַרום 
איר, נאָר איצט, נאָך דער מעשׂה מיטן דערמאַרדעטן, אַז יעדער איי- 
נער האָט גוט געקענט דעם מערדער, האָט מען זיך דערמאַנט, אַן 
איידער ער האָט געוווינט אין הויז ביל די , אָלטע שראַנגען" האָט ער 
געוווינט בי זײַן פֿאָטער, אין הויז פֿון דער שיפֿער-געזעלשאַפֿט, װאָס 
איז דאָס גרעסטע ווירטהויז אין גאַנץ האמבורג. דאָס איז געווען גאנץ 
נאָענט פֿון דער בערזע, סיל יידישע, סי ניט-יידישע סוחרים, װאָס 
האָבן געהאָט געמיינזאָמש געשעפֿטן אָדער זיך געדארפֿט צווישן זיך 


268 גליקל האֲמיל 


אָפּרעכענען, פֿלעגן גיין אַהין טרינקען פֿון זילבערנע בעכערס. אַזױ 
אַרום איז דער מערדער, דעם ווירטס זון, געווען גוט באַקאַנט צווישן 
ייִדן. איז ווען ס'איז אױפֿגעדעקט געװאָרן, אַז דער זון איז אַ מערדער, 
האָט מען זיך דערמאָנט, אַז שׂרהס מאַן איז געווען אַ חלפֿן, און אַז 
חלפֿנים פֿלעגן אויך אָפֿט קומען אין דעם וירטהויז, וו זיי פֿלעגן 
באַקומען געלט פֿאַר זייערע װעקסל-געשעפֿטן אָדער צוגעציילט געלט, 
װײַל דאָס איז געווען זייער אַ באַקאַנט און ערלעך ווירטהויז. די שׂרה 
האָט דעריבער גאַנץ גוט געװוּסט, אַז איר מאַן האָט זיך געקענט מיטן 
זון. איז זי געגאַנגען און געזאָגט אירע פֿרײַנד; 

--- איר ווייסט, אַז צוריק מיט צוויי יאָר איז מײַן מאַן ערגעץ 
פֿאַרפֿאַלן געװאָרן. איצט איז אַרױסגעקומען, אַז דער זון איז דער 
מערדער. אָבער מײַן מאַן איז דאָך אויך זייער אָפּֿט געקומען אין דעם 
ווירטהויז. מיין איך נישט אַנדערש, אַז דער רוצח האָט אויך מײַן מאַן 
דערהרגעט. אפֿשר װעט דער אייבערשטער זיך דערבאַרעמען און עס 
וועט זיך אַרױסװײַזן, אַז ער האָט אויך מיט זײַן האַנט געמאַכּט אַ סוף 
צו מײַן מאַנס לעבן? 

בקיצור, מען איז געגאַנגען צום פּרעזידענט און מע האָט דאָס 
אים געזאָגט. האָט דער פּרעזידענט אים געלאָזט ברענגען, און מיט 
גוטן און מיט בייזן, שרעקנדיק אים מיט גרויסע מאַטערנישן, צו אים 
געזאָגט, ער זאָל זיך מודה זײַן, אַז ער האָט אויך אַבֿרהם מעץ דער- 
הרגעט. דער באַשולדיקטער האָט לאַנג נישט געװאָלט נאָכגעבן און 
נאָר געהאַלטן אין איין זאָגן, אַז ער האָט טאַקע גאַנץ גוט געקענט 
דעם אַבֿרהם מעץ, אָבער ;,נישט אויף אַזאַ אופֿן". דער פּרעזידענט 
האָט אָבער אַזױ לאַנג אין אים אַרײַנגערעדט, ביז ער האָט לסוף זיך 
מודה געווען, אַז דעמאָלט, ווען ער האָט נאָך געװווינט בײַ זײַן פֿאָטער 
אין דער שיפֿער-געזעלשאַפֿט, האָט ער דעם אַבֿרהם דערהרגעט, 
דערנאָך אים באַהאַלטן אין אַ קליין קעמערל, װאָס איז געווען אויף 
צו האַלטן אין אים קעז, און דעם טיפֿן לאָך, װווּ ער האָט אים אַרײַג" 
געװאָרפֿן, דערנאָך פֿאַרשאָטן מיט קאַלך און דערנאָך צוגעדעקט מיט 
ערד. אַז מע האָט דאָס פֿון אים אַרױסבאַקומען זײַנען די פּרנסים. 

אַוװועק צום שטאַטראָט פֿון האַמבורג און געבעטן די דערלױיבעניש 
נאָכצוקוקן, אַזױ װוי פֿריִער, און ווידער איז מען געווען אין דער 
סכּנה, אין נאָך אַ סך א גרעסערער װי פֿריער. װאָרן -- פֿון אַזאַ 
חשובֿן און פֿאָרנעמען הויז זאָל מען מאַכן אַ מערדערגרוב? און, ווען 
מ'זאָל דאָרטן, חלילה, נישט געפֿינען דעם מת! מען האָט אים אָבער 
יאָ געפֿונען. ער האָט נאָך געהאַט אויף זיך א פֿוטערן העמד מיט 
עטלעכע זילבערנע קנעפּלעך און זײַן אַרבע כּנפֿות. מע האָט אים 
אַרױסגענומען און געבראַכט צו קבֿר ישׂראל. עס איז געווען אַ גע" 
קלאָג אין אונדזער קחילה, װײַל ס'איז דעמאָלט געווען גלײַך װי ביידע 
דערהרגעטע זאָלן געווען אומגעקומען אין איין און דעם זעלביקן טאָג, 
די פֿרײַנד פֿון מײַן קרובֿה שׂרה האָבן גוט באַקוקט און באַזוכט דעם 
קערפּער פֿונעם דערהרגעטן איידער זיי האָבן אים געלאָזט באַגראָבן, 
װײַל זײַן װײַב שׂרה האָט זי אָנגעויון אויף געוויסע סימנים אויף 
זײַן גוף, װאָס פֿון זיי האָט מען געמוזט דרינגען, אַז דאָס איז איר 
טויטער מאַן, אַז זי דאַרף נישט בלײַבן אַ לצבעדיקש אַלמנה, און אַז 
זי מעג ווידער חתונה האָבן. אַזױ איז עס אויך געשעף זי האָט באַ" 
קומען די דערלויבעניש ווידער חתונה צו האָבן. 

נאָך דעם אַלעמען האָט מען דעם מערדער געמאַכטידעם פּראָ- 
צעס און מע האָט אַרױסגעטואָגן אַ פּסק-דין, אַז מ'זאָל אים רעדערן 
און זײַן לײַב אַרױפֿשטעקן אויף שטאַנגען, און מע זאָל אים אײַנשמידן 
אין אײַזערנע רינגען, כּדי ער זאָל זײַן אַן אָפּשרעק אויף אַ לאַנגער 
צײַט,. די פֿרױ און די דינסטמויד זײַנען פֿרײַגעשפּראָכן געװאָרן, 
אָבער מ'האָט זיי אַרױסגעשיקט פֿון דער מדינה. אין דעם טאָג, ווען 
דער אורטייל איז אױיסגעפֿירט געװאָרן אױפֿן מערדער, איז געווען 
אין גאַנץ האַמבורג אַ מהומה, װוי מע האָט אַזױנס נישט געזען בײַ 
אַ טויטאורטייל שוין זינט הונדערטער יאָרן. אַלע ייִדן זײַנען דעמאָלט 
געווען אין סכּנה, װײַל די גאַנצע באַפֿעלקערונג האָט דעמאָלט אַרױס- 
געוויזן איר שׂנאה צו ייִדן; אַלע זײַנען מיר אין דעם טאָג פֿון דער 
עקזעקוציש געווען אין א גרויסער געפֿאַר. אָבער דער אייבערשטער 
האָט אונדז, זינדיקע מענטשן, באַהיט מיט זײַן גענאָד, אַזױ װי תּמיד, 

אַזױ װוי עס הייסט, ,/בהיותם בארץ אױיבֿיהם לא מאסתים ולא געלתים 
וכו'* , אַפֿילו ווען זיי װעלן זײַן אין דעם לאַנד פֿון זייערע פֿײַנד, 
על איך זיי ניט פֿאַראַכטן און װועל זיי ניט פֿאַראומװערדיקן, אאַזײוו, 
און דאָס האָבן מיר דערקענט אין יענעם טאָג, געלויבט זאָל זײַן דער 
אייבערשטער, װאָס שענקט אונדז תּמיד זײַן גענאָד! װאָלטן מיר, 
זינדיקע מענטשן, נאָר געקענט דערקענען די גרויסע ניסים ונפֿלאות, 
װאָס דער גרויסער גאָט באַװײַזט אונדז, אָרעמע מענטשן, יעדן טאָג! 
אַזױ איז דאָט אויך אױיסגעפֿאַלן צום גוטן און אָן שאָדן פֿאַר אונדז, 


ייִדן, 
6 


און איצט װועל איך ווידער אָנהייבן דאָרט, װוּ איך האָב געהאַלטן, 

מײַן זון יוסף האָט מען גערעדט אַ סך שידוכים, אָבער קיין 
איינציקער פֿון זיי אין נישט געווען באשערט פֿון גאָט, אַחוץ דער 
שידוך מיט מאיר שטאַטהאַגען, װאָס װוינט אין קאָפּענהאַגען, אַזױ 
האָבן מיר זין משדך געווען און די תּנאים זײַנען געמאַכט געװאָרן 
אין האַמבורג. די התונה איז אָפּגעלײגט געװאָרן אויף אַ יאָר. אַז 
ס'איז געקומען די צײַט פֿון דער חתונה, װאָס האָט געדאַרפֿט זײַן 
אין קאָפּענהאַגען, האָב איך מיך געגרייט אַהין צו פֿאָרן מיט מײַן זון 
נתן. מײַן זון איז דעמאָלט געשטאַנען אין גרויסע געשעפֿטן מיט 
שמואלן און מיט זײַן זון מענדל. ביידע זײַנען זיי געווען זייער רײַך. 
ער האָט פֿון זיי געװאַט אנגענומען אַ סך ועקסלען, וועלכע האָבן 
באַטראַפֿן בײַ די צװאַנציק טויזנט רײַכסטאָלער, װאָס מע האָט זי 
געדאַרפֿט אין א קורצער צײַט איסלייזן, און מײַן זון האָט פֿון זי 
נישט געהאַט קיין אָנװוײזונגען אויף צו באַצאָלן די וועקסלען, אַזױ 
וי דאָס פֿירט זיך געוויינטלעך. ער האָט אַפֿילו נישט געהאַט פֿון זי 
קיין בריוו, פֿאַר װאָט זיי האָכן נישט געשיקט די אָנװײַזונגען. מײַן 
זון נתן, װאָס װאָט געזאָלט פֿאָרן אויף דער חתונה קיין קאָפּענהאַגען, 

? ויקרא כו, מ"ד. 

האָט צוליב דעם נישט געקענט פֿאָרן. ער האָט געמווט טראַכטן 
אָפּצוהיטן זײַן כּבֿוד און דעם כּבֿוד פֿון די מיט װעלכע ער אין 
געווען אין געשעפֿטלעכע פֿאַרבינדונגען. מע קען זיך אױיטמאָלן מיט 
װאָס פֿאַר אַ צרות און הארצווייטיקן מִיר זײַנען אַלע געווען, אַזױ האָב 
איך געמוזט פֿאָרן צו דער חתונה בלויז מיט מײַן זן יוסף. אין 
גאָט ווייסט, מיט װאָס פֿאַר אַ צער און עגמת גפֿש איך בין אַהין 
געפֿאָרן. איך האָב דאָך נישט געװוסט, וי אַזױ עס זעט דאָרטן אויס 
בײל די רײַכט שמואל און מענדל אין וין, אַזוי בין איך פֿון האַמבורג 
געפֿאָרן מיט מײַן זון יוסף, דעם חתן, און דעם מחותן משה, דעם 
זון פֿון מאיר שטאַטהאַגען און דעם איידעם פֿון חיים קלעף קין 
קאָפּענהאָגען,. מיר זײַנען מיט מזל אָנגעקומען. האָב איך געהאָפּט 
דאָרט צו געפֿינען בריוו פֿון מײַן זון נתן, און אַז ער װעט מיר אין 
זיי שרליבן, װוי ער האָט באַקומען פֿון די געשעפֿטסלײַט אין וין 
בריוו און אָנװײַזונגען,. איך האָב טאַקע יאָ באַקומען גריו פֿון מײַן 
זון נתן, אָבער װי אַ פֿרום קינד, װאָס ער איז געהען, האָט ער 
מיר געשריבן, אַז פֿון ווין האָט ער קיין בריוו גאָך נישט באַקומען, 
וָאָר איך זאָל צוליב דעם גִיט זאָרגן, און זײַן פֿרײלעך און לוסטיק 
אויף דער חתונה פֿון מײַן זון. צו װאָס זיך מאַכן דאַגוז? און כאָטש 
איך האָב מיך נישט געפֿילט זייער גוט, האָם איך זיך אין גאנצן 
פֿאַרלאָזט אױפֿן אייבערשטן און אַליין נישט געזאָרגט. מיר האָבן 
איינער דעם אַנדערן איכערגעגעבן אונדזערע נדנען און די חתונה 
האָט געדאַרפֿט זײַן די קומענדיקע װאָך. אין דער צװישנצײיט האָב 
איך אויסגעקוקט פֿון איין פּאָסט אויף דער אַנדערער, זי זאָל מִיר 
ברענגען גוטע ידיעות פֿון מײן זון נתן. און זיי זײַנען טאַקע אָנגע- 
קומען גראָד אַ טאָג פֿאַר דער חתונה. ער האָט מִיר געשריבן אַז 
דער רײַכער ר' מענדעלע האָט איט געשיקט גוטע אָנװליזונגען און 
אַפֿילו נאָך עטלעכע טויזנטער מער װי ס'איז געקומען מײַן זון נתן, 
ער האָט זיך אַנטשולדיקט אין זײַן בריו; ער איז נישט געוען אין 
דער היים, אַז נישט װאָלט ער עס געוען פֿריער געשיקט. האָבן 
מיר געפּראַװעט אַ חתונה מיט שׂמחה ובֿלבֿ טובֿ און ביידט צדדים 

זײַנען געווען זייער צופֿרידן. נאָך דער חתונה האָב איך מיך גע- 
אײַלט גיך אַהײמצופֿאָרן, נאָר איך האָב נישט געהאַט קיין אַנדערע 
באַגלײטערס וי משהן, װאָס האָט זיך גאָר נישט אַזױ געאײַלט 
וי איך אַװעקצופֿאָרן פֿון זײַנע פֿאָטער-און-מוטער. בעל כּרחי האָב 
איך געמוזט דאָרטן פֿאַרבלײַבן נאָך צוויי װאָכן נאָך דער חתונה. און 
כאָטש איך האָב דאָרטן געהאַט אַלע מיני גוטע באַהאַנדלונגען און 
כּיבודים פֿון דער וועלט, איז מיר דאָס אַלץ נישט אָנגעגאַנגען און 
איך װאָלט ליבערשט געווען אין דער חיים בײַ מײַנע קינדער. ענד- 
לעך האָב איך זיך אויף משהן אַזױ שטאַרק אַנגעזעצט, אַז ער האָט 
זיך געמוזט באַשליסן צו פֿאָרן אַהיים קיין האַמבורג. מיר האָבן זיך 
פֿאַרטיק געמאַכט פֿאַר אונדזער רײַזע און זײַנען געפֿאָרן קיין האַמ- 
בורג און, דאַנקען גאָט, גליקלעכע און געזונטע אַהין אָנגעקומען. פֿון 
מײַן זון לייב האָב איך מיך געלאָזט געבן דעם חשבון אויף אַלע 
סחורות װאָס איך האָב אים געהאַט איבערגעלאָזט, און ער האָט מיר 
אָפּגעגעבן וועגן אַלץ אַ גוטן חשבון, אַז איך בין געווען גאַנץ צופֿרידן, 

איצט האָב איך נאָך געהאַט פֿינף יתומים נישט-אויסגעגעבענע: 
מײַנע זין זאַנװל, שמואל און משה, און מײַנע טעכטער פֿרײדכען און 
מרים. מע האָט מיר גערעדט זייער אַ סך זייער גוטע שידוכים. איך 
װאָלט געקענט װוידער קומען צו כּבֿוד און עשירות. נאָר איך האָב 
מיר געטראַכט, אַז דאָס וועט פֿאַר מײַנע קינדער ניט זײַן רעכט, 
און צו מײַן גרויס אומגליק, װוי מע וועט דאָס װײַטער הערן האָב 
איך אַלץ אָפּגעזאָגט, | 

מײין זון זאַנװל, אַז ער איז אונטערגעװאַקסן, האָב איך פֿון צײַט 
צו צײַט מיטגענומען צום יאַריד אין ברױנשװײַג. ער האָט נישט 
געװאָלט לערנען, האָט ער זיך געמוזט צוגרייטן צו װוערן אַ סוחר, 
אָבער מײַן זון משה, װאָס האָט װויל געלערנט, האָב איך געשיקט 
קיין פֿראַנקפֿורט, ער זאָל דאָרטן לערנען אין דער קלויז. מײַן זון 
זאַנװל האָב איך מיט סחורות אויך אַהין געשיקט. בשעת ער איז 
דאָרט געווען,. האָט מײַן שװאָגער יוסף באַקומען בריוו פֿון משה 
באַמבערג, װאָס איז געווען זײַנער אַ גוטער פֿרײַנד. ער האָט אים 

געבעטן צו געבן אַן עצה װעגן אַ שידוך, װאָס מע װאָט אים פֿון 
האַמבורג פֿירגעלײגט פֿאַר זײַן טאָכטער. דעם בריוו באַקומט מײַן 
שװאָגער אין אַ שבת. לאָזט ער מיך תיכף צו זיך רופֿן, ער איז גראָד 
געגאַנגען שפּאַצירן אין גאָרטן מיט מײַן שוועסטער עלקעלע. איז 
וי נאָר איך קום צו אים, זאָגט ער צו מיר: 

--- מזל-טובֿ, דײַן זון זאַנװל איז אַ חתן געװאָרן! 

לאַך איך און זאָג; 

-- אויב ער איןז אַ חתן, שיקט זיך דאָך, אַז איך זאָל אויך 
עפּעס וויסן דערפֿן! 

װײַזט ער מיר דעם בריוו פֿון משה באַמבערגן, װאָס איז דעמאָלט 
געווען אין ווין, אויך דער אַבֿיבית-דין, דער הויכגעלערנטער שמשון 
האָט צו אים געשריבן און געבעטן ער זאָל אױפֿריכנטיק שרײַבן 
װאָס ער װאָלט אים געראָטן װעגן דעם שידוך. לייען איך איבער 
דעם בריוו און זאָג צו מײַן שװאָגער יוסף: 

--- פֿון דעם זע איך נאָך נישט, צי מײן זון זאַנװל איז געװאָרן 
אַ חתן, 

דערויף זאָגט מיר מײַן שװאָגער יוסף: 

-- איך בין אײַך ערובֿ, אַז ווען איך על שיקן אַ בריוו קיין 
ווין, וועט אײַער זון זאַנװל זײַן אַ חתן מיט משה באַמבערגס טאָכטער, 

דער ר' משה באַמבערג איז געווען א שװאָגער פֿון ווינער הויב" 
געלערנטן ר' שמשון. מײַן שװאָגער יוסף האָט טאַקע באַלד געשריבן 
צו מײַן זון זאַנװל און אַזױ איז געטאָן געװאָרן דער שידוך דורך 
צוויי בריוו און דער הויכגעלערנטער ר' שמשון האָט געשריבן, מ'זאָל 
מײַן זון זאַנװל תּיכף שיקן קיין ווין און ער זאָל דאָרט בײַ אים בלײיַבן 
ביז צו דער חתונה. די חתונה איז געװאָרן אָפּגעלײגט אויף צויי 
יאָר. װאָס פֿאַר אַ גרויסע הבֿטחות עס האָט מיר געמאַכט דער הויכ" 
געלערנטער שמשון אין זײַנע בריוו און מבֿטיח געווען צו דערהאַלטן 
לעבנס, און אַז עס װעט אים און אַלע זײַנע ברידער זייער גוט זײַף 
דערנאָך האָב איך נאָך באַקומען זייער אַ סך בריוו פֿונעם מוהר"ר 
שמשון און ער האָט זיך גאָר פֿרײַנדלעך באַצױגן צו מיר. דעמאָלט 

איז מײַן זון זאַנװל געווען אױפֿן יאַריד אין פֿראַנקפֿורט בײַם מײַן 
האָב איך אים געשריבן, אַז ער איז אַ חתן געװאָרן מיט דער טאָכטער 
פֿון ר' משה באַמבערג, און אַז ער זאָל תּיכף נאָכן יאַריד אין פֿראַנק- 
פֿורט פֿאָרן קיין ווין און דאָרטן בלײַבן ביז צו דער חתונה. אַזױ איז 
מײַן זוֹן זאַנװל געפֿאָרן פֿון פֿראַנקפֿורט קיין ווין און איז גליקלעך 
אַהין אָנגעקומען. דער הויכגעלערנטער ר' שמשון האָט אים אויפֿ- 
גענומען מיט כּבֿוד און אויך צו מיר האָט ער געשריבן אַז ער 
איז מיט אים שטאַרק צופֿרידן, און אַז ער האָט פֿאַר אים אױיפֿגע- 
נומען א רבין. איז מײַן זון זאַנװל געווען אין ווין. ער איז אָבער 
נאָך זייער יונג געווען און האָט דאָרט אָפּגעטאָן קינדישע נאַריש- 
קייטן,. דערצו האָט ר' שמשון אויך ניט שטאַרק אַכטונג געגעבן אויף 
אים. אין די צוויי יאָר האָט ער זיער אַ סך געלט פֿאַרטאָן. אמת 
טאַקע, מײַן זון זאַנװל האָט מיר אַלץ געשריבן און געבעטן, מע זאָל 
שוין מאַכן די חתונה, װײַל ער האָט נישט קיין חשק צו בלײַבן אין 
ווין, אָבער אַזױי וי זײַן כּלה איז נאָך געוען זייער יונג און קליין, 
איז ער געבליבן דרײַ יאָר אַ חתן. שפּעטער איז זײַן שװער משה 
געווען אין ווין און נאָך מײַנע אֶפֿטע בריוו האָט ער אײַנגעװיליקט, 
מע זאָל שטעלן אַ חופּה ראש-חודש תּמוז אין באַמבערג. מײַן זון 
זאַנװל האָט מיר דערנאָך געשריבן, אַז ער פֿאָרט:אַװעק מיט זײַן 
שווער פֿון ווין און אַז איך זאָל מיך אַזױ נוהג זײַן, איך זאָל צו 
ראש-חודש תּמוז זײַן אין באַמבערג. איך האָב דאָס אויך געטאָן 
װײַל איך בין סיי וי געפֿאָרן אױפֿן יאַריד קיין לײַפּציג און פֿון 
דאָרט האָב איך געװאָלט פֿאָרן קיין באַמבערג. אָבער דער הויכ- 
געלערנטער ר' שמשון האָט מיר געשריבן, אַז היות אין האַמבורג 
הערשט אַ גרויסע שׂנאה צו ייִדן זאָל איך נאָך דער חתונה קומען 
קיין ווין און בײַ אים װוינען; ער וויל מיר אָפּטרעטן צוויי פֿון זײַנע 
בעסטע צימערן, פֿרײַ צו מאַכן אַלע געשעפֿטן, אַזױ וי מיר געפֿעלט, 
פֿאַר דעם צוועק האָב איך פֿון אים באַקומען אַ מעכטיקן קייסערלעכן 
פּאַס. אַזױ האָב איך מיך צוגעגרייט און געטראַכט נישט אַנדערש 
װי צו פֿאָרן פֿון דער חתונה קיין ווין. פֿאַר דעם צװעק האָב איך 

געהאַט בײַ מיר צירונג פֿאַר גוטע פֿופֿציק טויזנט רײַכסטאָלער, װאָס 
איך האָב געװאָלט מיטנעמען מיט מיר קיין ווין. אָבער רבות מחשבֿות 
בלבֿ איש ועצת ה' היא תקום, פֿיל מחשבֿות זײַנען אין מענטשנס 
האַרצן, אָבער גאָטט באַראָט -- ער װעט באַשטײן. אַזױ בין איך 
מיט מײַן זון נתן און מיט מײַן זון משה, װאָס איז נאָך געווען א 
בחור, געפֿאָרן קיין לײַפּציג, אָבער װי נאָר מיר זײַנען אָנגעקומען 
אין לײַפּציג, האָט מײַן זון נתן באַקומען פֿון האַמבורג אַ בריוו, אַז 
ער מוז תּיכף נאָכן יאַריד פֿאָרן צוליב עטלעכע געשעפֿטן צו זיך 
אַהיים. אַזױ אַרום איז מײַן ווינער רײַזע אין גאַנצן געװאָרן צו גישט, 
װײַל אָן מײַן זון נתן האָב איך נישט געװאָלט פֿאָרן קיין ווין. דער" 
פֿאַר האָב איך מיטגעגעבן קיין האַמבורג מײַן גאַנצע צירונג און 
איבערגעלאָזט בײ: מיר נאָר פֿאַר עטלעכע טויזנטערס, און בין מיט 
מײַן זון משה גאַנץ אַליין געפֿאָרן פֿון לײַפּציג קיין באַמבערג. איך 
האָב געהאַט גרויסע צרות, װײַל דער װעג איז געווען אַ שלעכטער 
און איך, אַ פֿרױ איינע אַלײן, בין געפֿאָרן מיט מײַן זון משה, װאָס 
איז נאָך געווען גאָר יונג, אַ קינד פֿון פֿופֿצן יאָר. אָבער אַז מ'האָט 
געלט, קען מען אומעטום גוט אויסקומען. די רײַוע האָט געקאָסט 
אַ סך געלט. אין באמבערג בין איך אָנגעקומען אַרום האַלבער נאַכט, 
דעם אַנדערן טאָג, אין דער פֿרי, איז געקומען מײַן מחותּן און די 
מחותנתטע מיך באגריסן,. איך האָב נאָך אַלץ געמיינט, אַז די חתונה 
וועט זײַן ראש-חודש תּמוז. דאָ אָבער איז אַרײַנגעקומען אַ גרויסע 
שטערונג, דהיינו: מײַן שװאָגער האָט אָן מײַן וויסן געלאָזט אַרײַג" 
שרײיבן אין די מנאים, אַז דער נדן פֿון מײַן זון זאַנװל אין פֿינף 
טויזנט רײַכסטאָלער, אָבער אין דער אמתן האָט עֶר באַטראָפֿן נישט 
מער וי פֿיר טויזנט רײַכסטאָלער. מיר האָבן וועגן דעם זיך שון 
דערוווסט אין האַמבורג און איך האָב װעגן דעם שוין געהאַט 
געשריבן צום מוחהר"ר שמשון, אַז מיט די פֿינף טױזנט רײַכס" 
טאָלער איז מען זיך שועה געווען, און אַז מײַן זון האָט אין גאַנצן 
בלויז פֿיר טויזנט טאָלער דײַטש געלט, אויף דעם האָט מיר מוהר"ר 
שמשון געענטפֿערט, אַז דאָס װעט גאָר נישט אויסמאַכן און מע זאָל 

די תּנאים לאָזן אַזױ וי זיי זײַנען; עס איז אין דעם דאָ אַ ביסל מער 
כּבֿוד און בײַ דער חתונה װעט מען װעגן דעם נישט דאַרפֿן זיך 
פּילפּלען. אָבער אַצינד האָט מײַן מחותּן ר' משה באַמבערג גערעדט 
גאָר אַנדערש: ער האַלט זיך דורכויס בײַ זײַנע תנאים. האָבן מיר 
זיך לאַנג געפּילפּולט, אַזױ אַז די חתונה האָט נאָך נישט געקענט 
זײַן ראש-חודש תּמוז. מײַן מחותּן ר' משה האָט איבער דעם נאָך 
געשריבן קיין ווין. דער הויכגעלערנטער ר' שמשון האָט פֿון וין 
געשריבן נישט עפּעס אַנדערש וי דעם ריינעם אמת. אין צווישנ- 
צײַט, איידער דער בריוו איז אָנגעקומען, האָט מײַן מחותן ר' משה 
געמיינט, אַז ער װעט קענען פֿון מיר נאָך עפּעס אַרױסקװעטשן 
נאָר ווען ער האָט געזען, אַז פֿון מיר קען מען גאָר נישט אַרױס- 
קוועטשן, און ווען ס'איז אויך אָנגעקומען דער בריוו פֿון ווין, װוּ 
ס'איז אַרױסגעקומען, אַז איך האָב רעכט, האָט מען געמאַכט די חתונה 
חצי תּמוז מיטן גאַנצן כּבֿוד און מיט דער גאַנצער הערלעכקייט, וי 
מיר, ייִדן, קענען נאָר מאַכן. פֿון אַלע זײַטן זײַנען געקומען אַ סך 
חשובֿע באַלעבאַטים פֿונעם לאַנד, צווישן זיי צוויי זין פֿון מײַן מחותן 
שמשון בײַערסדאָרף און אַ שדכן. שוין אין האַמבורג האָט מען מיר 
גערעדט אַ שידוך פֿאַר מײַן זון משה מיט דער טאָכטער פֿון ר' שמשון 
בײַערסדאָרף, נאָר אַזױ װוי בײַערסדאָרף איז אַ דרײַ מיַל די װײַט 
פֿון באַמכערג, האָב איך געענטפֿערט דעם שדכן, אַז היות איך פֿאָר 
סײַ װי צו דער חתונה פֿון מײַן זון, װועל איך שוין מיטנעמען מײַן זון 
משה לראות ולהראות, צו זען און געזען ווערן. די ביידע זין, װאָס 
זײַנען שוין געווען אויסגעגעבענע, האָבן מיט מיר גערעדט און מיר 
געזאָגט, װױיפֿל נדן זייער פֿאָטער וויל געבן. איך האָם זיי דערויף 
געענטפֿערט, אַז איך האָב מײַן זון משה מיטגענומען, װײַל נאָך דער 
חתונה ווילן מיר זיך אַ ביסל דורכפֿאָרן קיין פֿיורדאַ, װאָס איז צוויי 
מײַל די װײַט פֿון בײַערסדאָרף, און דאָרט וועלן מיר זען אויסצו" 
קומען. מײַן זון האָט מען גערעדט נאָך אַ שידוך אין באַמבערג און 
אַן אַנדערן אין פֿיורדאַ. האָב איך איבערגערעדט מיט מײַן מחותּן 
ר' משה באַמבערג, מיר זאָלן צוזאַמען פֿאָרן שפּאַצירן קיין פֿיורדאַ, 

דאָס וויכטיקסטטע האָבן מיר שוין געזען אין באַמבערג: איצט וילן 
מיר זען, װאָס עס איז אין פֿיורדאַ און אין בײַערסדאָרף. אַזױ האָבן 
מיר, מײַן מחותּן ר' משה מיט זײַן פֿרױ און איך מיט מײַן זון משה, 
געמאַכט די לוסטרײַזע,. מיר זײַנען געווען אין בײַערסדאָרף און האָבן 
דאָרט געזען די טאָכטער פֿון מײַן מחותן ר' שמשון. ער האָט געזען 
מײַן זון און מיר האָבן שוין געהאַלטן גאַנץ נאָענט דערבײ. אָבער 
צולים טויזנט מאַרק האָבן מיר זיך נישט געקענט אײניקן זײַנען 
מיר געפֿאָרן קיין פֿיורדאַ און דאָרטן געבליבן איבער נאַכט. איך קען 
נישט באַשרײַבן דעם כּבֿוד, װאָס מע האָט אונדז דאָרטן אָפּגעגעבן, 
די חשובֿסטע באַלעבאַטים זײַנען צוֹ אונדז געקומען מיט זיערע 
פֿרױען און האָבן אונדז געװאָלט מיט געװאַלט נעמען צו זיך אין 
הויז. לסוף האָבן מיר נישט געקענט אָפּזאָגן מײַן קרובֿ מאַן, דעם 
זון פֿון מײַן קרובֿ מרדכי כּהן, און געמוזט גיין מיט אים. אין אָװנט 
האָט מען אונדז מיט אַלעמען גאָר װוויל טראַקטירט, מיר האָבן גע- 
האָט בדעה דעם אַנדערן טאָג צוריקצופֿאָרן און אַזױ איז עס אויך 
געשען. אַזױ װוי מיר זײַנען נישט געקומען צו קיין הסכּם װעגן 
דעם שידוך אין פֿיורדאַ, זײַנען מיר װידער געקומען קיין באַמבערג 
און דאָ האָב איך מיך תיכף געגרייט צו פֿאָרן מיט מײַן זון משה 
קיין האַמבורג. דער שדכן װאָס האָט גערעדט דעם שידוך האָט גע- 
װווינט אין פֿיורדאַ, ער איז אָבער די גאַנצע צײַט געווען אין באַמ" 
בערג און װאָלט גערן געװאָלט, אַז דער שידוך מיט בײַערסדאָרף 
זאָל ווערן דורכגעפֿירט. נאָר איך האָב אים געזאָגט מײַן באַשלוס, אַז 
אַזױי און אַזױ מוז עס זײַן און נישט אַנדערש. ענדלעך האָט דער 
שדכן געזאָגט; 

--- אַזױ װוי איך זע, אַז איר װוילט נישט אַנדערש און אַז איר 
זענט גרייט אַװעקצופֿאָרן, בעט איך אײַך, טוט מיר צוליב און בלײַבט 
דאָ ביז צוויי אַ זייגער נאָך מיטאָג. איך האָב זי אַלץ געשריבן קיין 
בליַערסדאָרף און איך בין זיכער, אַז מיר וועלן אַרום צוויי אַ זייגער 
באַקומען זייער ענטפֿער, אַז אַלץ איז אין אָרדענונג, װעט קיין ענט" 

פֿער נישט קומען ביז צוויי אַ זייגער, װויל איך אײַך לענגער נישט 
אויפֿהאַלטן, | 

איך בין אויף דעם אײַנגעגאַנגען און מיר האָבן זיך פֿאַרטיק 
געמאַכט צום פֿאָרן. מײַן מחותּן ר' משה און מײַן זון זאַנװל האָבן 
אונדז געװאָלט אָפּגעבן כּבֿוד און באַגלײטן עטלעכע מײַל, און דער- 
װײַל איז געריכט געװאָרן אַ סעודה װי אין שלמה המלכס צײַטן 
איך קען אויך נישט באַשרײַבן, װאָס פֿאַר אַ טיכטיקער מאַן דער 
ר' משה איז געווען און װאָס פֿאַר אַ חכם און װאָס פֿאַר אַ כּבֿוד ער 
טוט-אָן אַלע מענטשן. אַזױ האָבן מיר גוט אָפּגעגעסן און געטרונקען. 
עס איז שוין געווען דרײַ אַ זייגער, נאָר ס'איז גאָר נישט געוען 
צו זען און צו הערן פֿון בײַערסדאָרף. האָבן מיר זיך מיט אונדזער 
גאַנצער חבֿרותא אַרױפֿגעזעצט און אַרום פֿינף אַ זייגער אַװעקגע- 
פֿאָרן פֿון באַמבערג. כאָטש דער מחותן ר' משה כאַמבערג איז 
שטאַרק צוגעשטאַנען צו מיר, אַז באשר ס'איז שוין געווען פֿאַר 
נאַכט-צו, זאָלן מיר בײַ אים איבערנעכטיקן און ערשט אױפֿן אַנדערן 
טאָג בשׂמחה אַװעקפֿאָרן, האָב איך נישט געװאָלט אײַנגיין דערויף 
און מיר זײַנען אין גאָטס נאָמען אַװעקגעפֿאָרן. אָבער װוי מיר זײַנען 
קוים אָפּגעפֿאָרן פֿון דער שטאָט אַ פֿערטל שעה, האָט אונדז דער 
שדכן, נעבעך, אָנגעיאָגט, נאָכגעריטן און געבעטן, מיר זאָלן למען 
השם צוריקפֿאָרן קיין באַמבערג, װײַל שמשון בײַערסדאָרפֿס זין זײַנען 
דאָרטן און ווילן אַלץ ברענגען אין אָרדענונג. אָבער איך האָב נישט 
געװאָלט צוריקפֿאָרן. זאָגט דער מחותּן ר' משה: 

-- זעט, דאָ ליגט פֿאַר אונדז אַ שיין דאָרף. דאָרט איז אַ גוטער 
האַרבעריק. ס'איז דאָך שוין באַלד נאַכט און מיר קענען נישט 
װײַטער פֿאָרן. זאָלן מיר בלײַבן איבער נאַכט אין האַרבעריק. און 
אויב ר' שמשון בײַערסדאָרפֿס קינדער ווילן צו אונדז קומען, זאָלן 
זיי עס טאָן. 

איך בין אויף דעם מסכּים געװען און דער שדכן איז געווען 
זייער צופֿרידן, װאָס מיר האָבן זיך אָפּנעשטעלט, און ער איז תּיכף 
צוריקגעריטן קיין באָמבערג, און עס האָט קיין שעה נישט געדויערט, 

וי עס איז צוֹ אונדז אין האַרבעריק אַראָפּגעקומען מענדל ראָטשילך, 
דער רב פֿון באַמבערג, מיט די זין פֿון שמשון בײַערסדאָרף און מיט 
נאָך א מענטש פֿון באמבערג, װאָס האָט געהייסן לייב ביבער, און 
אויך זײַן ברודער װאָלף, לויטער טיכטיקע און זייער רײַכצ לײַט, 
בקיצור, מיר האָבן זיך נישט לאַנג געפּילפּולט און געמאַכט מיט מזל 
אַ קנס. די צוויי זין האָבן געהאָט פֿולמאַכטן פֿון זייער פֿאָטער און 
האָבן אַלץ געחתמעט. 

האָבן מיר די נאַכט פֿאַרבראַכט אין לויטער פֿרײד, דער מחותן 
שמשון איז דעמאָלט נישט געװוען בײַ זיך אין דער חיים. ער איז 
געווען אין בײרויט בײַם מאַרקגראַף פֿון בײַרױט. ער איז געווען א 
גרויסער תּקיף ביל אים און זײַן האָפֿיודע, װי יעדער האָט דאָס גע" 
װווסט. האָבן אונדז די זין שטאַרק געבעטן, מיר זאָלן זיי צוליב טאָן 
און לכבֿוד זייער פֿאָטער פֿאָרן מיט זיי קיין בײיַרויט. מיר האָט אויס- 
געזען, אַז דאָס איז זייער שווער, װײַל מיר האָבן געהאָט געדונגען 
אונדזער קוטשער ביז קיין האַלבערשטאַט. האָבן מיר אים געפֿרעגט 
און מיט אים אָפּגנעמאַכט, אַז מיר װעלן אים געבן מיט צוויי טאָלער 
מער, ער זאָל מיט אונדו פֿארן קיין בײַרױט און פֿון דאָרט קיין 
נוימבורג, װוּ ס'איז דעמאַלט גראָד געווען אַ יאריד. מיט אונדז אין 
געווען זעקעלע ווינער און ער האָט מִיר אײַנגערעדט אַזױ צו האַנד" 
לען. משה באַמבערג האָט צו מיר געזאָגט, אַז ער װאָלט גערן מיט 
מיר געפֿאָרן קיין בלירויט, ווען ער זאָל מיט דעם קענען אַרױס- 
ווײנזן פֿרײַנדשאַפֿט. איך האָב געװאָלט מיט איידעלע קאָמפּלימענטן 
דאָס אים אָפּזאָגן: אַז מיר קענען נישט אָננעמען פֿון אים אַזאַ גרויסע 
טרחה, אָבער איך האָב לסוף דאָס יאָ אָנגענומען. אַזױ אַרום זײַנען 
מיר מיט דער גאַנצער געזעלשאַפֿט געפֿאָרן קיין בײַרױט און אַהין 
אָנגעקומען. דאָ האָבן מיר געטואָפֿן דעם מחותן, װאָס האָט זיך 
מיט אונדז שטאַרק דערפֿרײט. עס איז געווען אָנהייב חודש אָבֿ, און 
אָנהייב אָבֿ מוז מען פֿאַרקלענערן די שׂמחה. און צוליב דעם איז 
בלויז געווען אַ לײַכטע אָװנט-מאָלצללט, װײַל מע האָט נישט געפֿונען 
קיין רעכטס צום עסן. אָבער אױפֿן אַנדערן טאָג האָט דער מחותן 

אַרױסגעשיקט שליחים און געלאָזט ברענגען אַ סך טײַערע פֿאַר- 
שײידנאַרטיקע פֿיש און געלאָזט אויך צוריכטן אַנדערע מילכיקע 
מאַכלים, וי װײַט מע האָט דאָס אין דער אײַלעניש געקענט צוגרייטן, 
װײַל איך האָב נישט געװאָלט מיך לאָזן לענגער אױפֿהאַלטן און 
אויך מײַן מחותן האָט מיר צוגעזאָגט, אַז ער װעט מיך לענגער וי 
ביז איינס אַ זייגער נישט אױפֿהאַלטן. נאָכן עסן האָבן מיר זיך אַלע 
אָפּנעזעגנט און דערנאָך האָב איך מיך אױפֿגעזעצט מיט מײַן זון 
משה דעם חתן און מיט זעקעלע וינער, און ממש מיט טרערן אין 
די אויגן גענומען אָפּשײד פֿון מײַן מחותּן משה, אַזױ האָב איך נאָך 
דעם גליקלעכן צוזאַמענטרעף באַלד מיך געמוזט צעשיידן און מיר 
זײַנען ווידער גליקלעך אָנגעקומען אין האַמבורג, װוּ איך האָב גע 
טראָפֿן, געלויבט צו גאָט, געזונט מײַנע קינדער און מײַן גאַנצע 
משפּחה נאָך צוועלף װאָכן אַװעקזײַן, און מיר האָבן זיך אַלע גאָר 
שטאַרק געפֿרײט, 

נאָך דעם האָט דער אײיבערשטער אָנגעשיקט אַ משונהדיקע 
ודענק, לא עליכם, אויף מײַן קרובֿה ביילע, דאָס װײַב פֿון מוהר"ר 
בער כֹּהן: זי האָט נישט געקאַנט משתִּין זײַן. דאָס האָט געדויערט 
בײַ די פֿיר װאָכן, און הגם איר מאַן האָט אַרױסגעװיזן זײַן גאַנץ 
געטרײַשאַפֿט צו זײַן װײַב און אױיסגעפּרװוט אַלע מעגלעכע רפֿואות, 
האָט דאָס אַלץ נישט געהאָלפֿן. אַזױ, װײַזט-אַױס, איז געוען באַ- 
שלאָסן פֿונעם אייבערשטן: זי האָט זיך אָנגעפּלאָגט אַן ערך דרײַ 
װאָכן לאַנג מיט זויערשטאָף. איר מאַן האָט אַלץ אין דער װעלט 
געטאָן, מיט רפֿואות און סגולות, נישט געשפּאָרט קיין געלט, אָבער 
דאָס אַלץ האָט גאָר נישט געהאָלפֿן, אַז מײַן קרובֿה ביילע האָט געזען, 
וי עס ווערט מיט יעדן טאָג ערגער, און אַז אַלע רפֿואות העלפֿן 
נישט, האָט זי גענומען מײַן שװאָגער יוסף און דעם מוהר"ר שמואל 
אָרגעלס שי', האָט געלאָזט רופֿן איר מאַן, דעם מוהר"ר בער כֹּהן 
און צו אים גערעדט מיט רירנדיקע װערטער ועגן דער יתומה 
גליקלכען, װאָס זיי האָבן בײַ זיך אױפֿגעצױגן און װאָס איז דעמאָלט 
אָלט געווען בײַ די עלף, צװעלף יאָר. ביידע האָבן דאָס מיידעלע 

ליב געהאַט, װי דאָס לאָזט זיך נישט באַשרײַבן. האָט זי איר מאַן 
בער זייער שטאַרק געבעטן, ער זאָל איר אָנטאָן דעם נחת-רוח איידער 
זי שטאַרבט, און געבן א תקיעתככף, אַז ווען זי שטאַרבט, זאָל ער 
נעמען נישט קיין אַנדערע וי די יתומה גליקלכען, די טאָכטער פֿון 
פֿײַוויש כּהן, װאָס איר פֿאָטער איז געווען דער מוהר"ר בער. ר' בער 
כּחן האָט איר דאָס צוגעזאָגט מיט טרערן אין די אויגן און ער האָט 
דערויף געגעבן אַ תקיעתיכף מײַן שװאָגער יוסף און דעם מוהר"ר 
שמואל, און פֿאַר זיי דאָס מקבל קנין געווען. נאָך דעם האָט זי זיך 
באַרויקט און געזאָגט, אַז זי װויל איצט גערן שטאַרבן, װײַל איצט 
ווייסט זי, אַז זי האָט גליקלכען גוס פֿאַרזאָרגט. אָבער, מײַן גאָט, 
עס קומט אַלץ גאַנץ אַנדערש װי מיר, מענטשן טראַכטן זִידְ! זי 
האָבן געשריבן צו ר' זעליגן קיין האַנאָװער, װאָס איז געווען גליקל" 
כענט ברודער און וועמען זיי האָנן אויך בײַ זיך אױפֿגעצויגן און 
אים משדך געווען מיטן רײַכן ר' הירץ האַנאָװער, און אין דעם בריוו 
האָבן זיי אים געזאָגט, ער זאָל קומען צו זײַן מומע ביילע, װאָס 
ליגט געפֿערלעך קראנק און װאָס װאָלט אים נאָך גערן געװאָלט 
זען פֿאַרן טויט, װוײַל זיי האָבן די צוויי קינדער שטאַרק ליב גצָי 
האָט. דערװוײַל האָבן די פֿאַרשײדענע היילמיטלען אָנגעהויבן ווירקן 
און אַ סך עמערס מים זײַנען פֿון איר אַרױסגעקומען אַזױ אַז מע 
האָט געמיינט, זי װעט פֿון דעם געזונט ווערן. אָבער גאַנץ פֿאַרקערט; 
דווקא דאָס האָט פֿאַרגיכערט איר טויט. ר' זעליג איז געקומען פֿון 
האַנאָװער און האָט אַפֿילן געמיינט, אַז עס גייט איר בעסער. נאָר 
װאָס זאָל איך מיך לאנג אױיפֿהאַלטן דערבײ? ס'איז קוים פֿאַרגאַנגען 
אַ טאָג, װוי ער איז געווען בײַ איר, האָט זי דער אייבערשטער גע" 
נומען צו זיך, צום גרויסן לייד און פּײַן פֿון איר מאַן, פֿון אַלע 
אונדזערע פֿרײַנד און פֿון דער גאַנצער קחילה, װײַל זי איז געװוען, 
גאָט זאָל זיך איבער איר מרחם זײַן, אַ טיכטיקע פֿאַרשטענדיקע פֿרוי, 
װאָס האָט פֿאַרשטאַנען צו פֿירן דאָס האַרץ פֿון איר מאַן, נאָר װאָס 
קען דאָס אַלץ העלפֿן? דאָט גאַנצע געלט אירס און איר האָב:און- 
גוטס און אַלץ, װאָס איר מאַן בער כֹּהן האָט געטאָן פֿאַר אירעט וועגן, 

האָט גאָר נישט געהאָלפֿן, ער האָט געלאָזט אַ סך לערנען פֿאַר אירעט 
וועגן און אויסגעטיילט אַ סך צדקות, אָבער עס װײַזט-אויס, אַז איר 
צײַט איז געווען אָפּגעלאָפֿן און אַז צו ראש-השנה, אַזױ וי מ'זאָגט 
מי יחיה ומי ימות, ער צום לעבן און ווער צום טױיט, איז דאָס 
איבער איר באַשלאָסן געװאָרן, זי איז געשטאָרבן בשם טובֿ. איר מאַן 
בער און אַלע אירע פֿרײַנד האָבן געהאַט גרויס צער, וי מען קען 
דאָס גוט פֿאַרשטײן, און באַזונדער מײַן מחותּן ר' אַנשיל מיט זײַן 
װײַב מאַטל, װאָס איז געווען א טאָכטער פֿון איר שװעסטער, און 
ראובֿן, אַ ברודער מאַטעס, װאָס איז אויך אױפֿגעװאַקסן בײַ בער 
כּהן. מאַטע איז געווען די מומע און איר ברודער ראובֿן דער פֿעטער 
פֿון דער יתומה גליקלכען. נאָך דער שבֿעה האָבן זיי זיך ווידער אַ 
ביסל געטרייסט און געטראַכט, אַז דאָס הויז פֿונעם רײַכן בער כֹּהן 
וועט פֿאַר זיי דאָך נישט פֿאַרפֿרעמדט וערן, װײַל זייער נאָענטע 
קרובֿה גליקלכען ועט דאָך װײַטער דאָרט זײַן. און אַזױ איז דאָס 
אָנגעגאַנגען אַ צײַט לאַנג נאָך דער שבֿעה און גליקלכענס קרובֿים 
זײַנען נישט מיד געװאָרן צו פֿאָדערן פֿונעם רײַכן בער כֹּהן, ער 
זאָל אָפֿן פֿאַר דער גאַנצער וועלט זיך אַרױסזאָגן, אַז ער נעמט ווידער 
די יתומה גליקלכען פֿאַר אַ צווייט וװײַב, כּדי עֶר זאָל האָבן רו פֿון 
די שדכנים און זייערס פּטור ווערן. זיי האָבן אין דער אמתן אים 
נישט געלאָזט צו רו, װװײַל יעדער װאָס האָט געהאַט אַ טאָכטער 
װאָלט זיך גערן מתחתּן געווען מיטן מוהר"ר בער, אַפֿילו ווען ער 
זאָל גיין צו גרונט. דער מוהר"ר בער כֹּהן האָט פֿאַר זײַנע קרובֿים 
פֿון איין טאָג אױפֿן אַנדערן אָפּגעצױגן און זיך אַרױסגערעדט, אַז 
עס איז נאָך צו פֿרי. צום סוף איז אָבער אַרױסגעקומען, אַז עס אין 
אים נישט מעגלעך חתונה צו האָבן מיט דער יתומה. ער האָט זי דאָך 
אױפֿגעצױגן בײל זיך אין הויז וי אַ קינד, איז פֿאַר אים דעריבער נישט 
מעגלעך צו נעמען פֿאַר אַ וװײַב אַזאַ קינד. חוץ דעם איז ער א 
מאַן, װאָס האָט נישט קיין קינדער, און אַליײין איז ער נישט מער 
קיין יונגער מענטש. װי זשע זאָל ער נעמען אַן אישה, װאָס װעט 
נאָך יאָרן לאַנג קיין קינדער נישט האָבן? און אָפֿילו אויב ער ועט 

שוין יאָ װאַרטן עטלעכע יאָר, ביז זי װעט קענען האָבן קינדער, 
ווער זשע ווייסט, וי לאַנג אַ מענטש װעט נאָך לעבן? ער איז נישט 
יוצא מיט דעם, װאָס ער װעט װאַרטן 


אַזעלכע רייד האָבן אַלע זײַנע פֿרײַנד שטאַרק איבערגעשראָקן, 
זיי האָבן אין אים אַרײַנגערעדט, אַז ער האָט דאָך זײַן װײַב אין 
איר טויטנויט און אנגסט געגעבן תּקיעת-כּף און פֿאַר עדות אי ער 
מקבל קנין געווען, אַז ער װעט נאָכן טויט פֿון זײַן װײַב נעמען גליקל- 
כען פֿאַר אַ צווייט װײַב! דערויף האָט מוהר"ר בער כֹּהן געזאָגט: 


-- יאָ, דאָס איז טאַקע אמת, אָבער איך האָב דאָס געטאָן כֹּדי 
צו באַרויַקן און טרייסטן מײַן פֿרױ. חוץ דעם בין איך דעמאָלט 
געווען אויף אַזעלכע צרות, אַז איך האָב נישט רעכט געװוּסט, װאָס 
איך זאָל טאָן. בעט איך אײַך, זאָל גליקלכען מיר מוזל זײַן מײַן 
תּקיעת-כּף. איך וויל איר געבן אַ גרויסן נדן, אַז זי זאָל באַקומען 
אַזא פֿײַנעם מאַן װוי איך בין. אויב חוץ לזה האָט איר מורא, מײַן הויז 
זאָל פֿאַר אײַך פֿאַרפֿרעמדט ווערן, זאָג איך אײַך: אויב איר האָט אין 
אײַער משפּחה אַ יונג מיידל, װאָס מע קען מיט איר חתונה האָבן, 
יל איך זי נעמען פֿאַר אַ װוײַב און טאָן פֿאַר גליקלכען דאָס, װאָס 
איך האָב שוין געזאָגט. 


אָבער די, װאָס האָבן זיך נאָר געהאַלטן בל גליקלכען דאָס 
זײַנען געווען, װוי שוין דערמאָנט, ר' אַנשיל און זײַן װײַב מאַטע און 
איר ברודער ראובֿן ראָטשילד; זיי האָבן קיין שום אנדערער נישט 
פֿאַרגונען דעם דאָזיקן שידוך וי בלויז דער גליקלכען. אפֿשר האָבן 
זיי מורא געהאַט, אַז אויב עס קומט צו אַן אַנדערן שידוך, מעג עס 
זײַן אַפֿילו פֿון זייער משפּחה, וועלן זיי אָנװערן זייער גאַנצע חשיבות 
בײַם מוהר"ר בער כּהן אין הויז, װײַל אין דער אמתן זײַגען זײ 
ביז איצט געווען זייער חשובֿ בי ר' בער כֹּהן, ממש על פּיהם יצאו 
ויבֿואו, נאָך זייער מויל איז מען אַרױסגעגאַנגען און אַרײַגגעגאַנגען.. 
דעמאָלט איז בי מיר געווען מײַן טאָכטער פֿרײידכען. הגם נישט מער 
וי צװועלף יאָר אָלט, אין זי אָבער געווען זייער גרויס פֿאַר איך 

עלטער און אַזױ שיין, אַז צו איר איז קיין גלײַכן נישט געווען. איז 
געקומען צו מיר מײַן ברודער װאָלף און געזאָגט; 

--- װאָס טוסטו אייגנטלעך? פֿאַר װאָס זיצסטו שטיל? ר' בער 
כּהן נעמט נישט גליקלכען פֿאַר אַ װײַב, טאָ יל איך אים ריידן 
דײַן טאָכטער. 

איך האָב זיך אױיסגעלאַכט פֿון מײַן ברודער און דערצו אים נאָך 

אויסגעזידלט; 

-- װאָס רעדסטו דאָ? איך זאָל אָנטאָן אַ שאָדן דער יתומה 
גליקלכען? 

אָבער מײַן ברודער האָט מיר געזאָגט און געשווירן, אַז ער 
ווייסט זיכער, ר' בער װעט נישט נעמען גליקלכען, און אויב ער 
נעמט נישט מײַן טאָכטער, אַזױ וועט ער נעמען אַ װלדפֿרעמדע 
און זײַן גאַנץ הויז װעט פֿאַר אונדז װערן פֿאַרפֿרעמדט. און ווער 
װאָלט עס זיך נישט גערן מתחתּן געווען מיטן מוהר"ר בער כֹּהן 
װאָס האָט געהאַט אַלע מעלות פֿון דער וועלט? אַזױ איז מײַן ברודער 
געגאַנגען צו בער כֹּהן און האָט אים גערעדט דעם שידוך. האָט 
ער געענטפֿערט, אַז ער קען נישט מײַן טאָכטער, נאָר פֿון דעסט 
וועגן זאָל מען וועגן דעם איבערריידן מיט ר' אַנשיל און זײַן װײַב, 
און מיט ר' ראובֿנען. און אויב ער קען פּועלן בײַ זיי, אַז זיי זאָלן 
פּועלן בײַ גליקלכען, זי זאָל אים מוחל זײַן דעם תּקיעת-כּף, װאָס ער 
האָט געגעבן איר מומע ביילע, װאָלט ער מסכּים געוען אַז מײַן 
ברודער האָט גערעדט מיט יענעמס קרובֿים, זײַנען זיי אָבער געװאָרן 
מלא חמה און, װי מען האָט דערציילט, זאָל מאַטע ראָטשילד האָבן 
געזאָגט: איידער זי זאָל דערלאָזן, אַז מײַן טאָכטער זאָל נעמען ר' 
בערן, װאָלט איר שוין געווען אַ סך ליבער, אַ װילדפֿרעמדע זאָל אים 
נעמען... אַז איך האָב דאָס געהערט, האָב איך מיך מער נישט פֿאַר- 
נומען מיטן גאַנצן ענין. 

דערװײַל האָט בער כּהן גערעדט מיט גליקלכען און זי געבעטן, 
זי זאָל אים מוחל זײַן דעם תּקיעת-כֹּף. און אַז ער יל איר געבן 
אַ גרויסן נדן און אַ פֿײַנעם בחור פֿאַר אַ מאַן. אָבער זי האָט דערפֿון 

גאָר נישט געװאָלט וויסן. האָט בער כֹּהן געשריבן צו עטלעכע רבנים 
און זיי פֿירגעבראַכט דעם גאַנצן ענין און געבעטן די דערליבעניש 
צו מעגן נעמען אַן אַנדערע פֿרױ. אָבער דער גאון פֿונעם בית:דין 
בײַ דער קלויז אין אַלטאָנאַ האָט נישט געװאָלט געבן קיין היתר. 
מען האָט דערציילט, אַז פֿון אנדערע רבנים האָט ער יאָ באַקומען אַ 
היתּר. האָט ר' אַנשיל געזען, אַז דערפֿון װעט זיך נישט אױסלאָזן, 
בער כֹּהן זאָל נעמען גליקלכען, הגם עֶר װאָלט גערן געװאָלט דעם 
שידוך. עס װײַזט זיך אויך אַרױס, אַז בער כֹּהן האָט פֿון לאַנג שוין 
געווענדט זײַן האַרץ צו דער טאָכטער פֿון ר' טעוועלע שיף. ער 
האָט זי טאַקע גענומען און איידער ס'איז אַדורך אַ יאָר האָט ער 
געהאַט מיט איר אַ זון. און מ'קען זיך אױיסמאָלן װאָס פֿאַר אַ שׂמחה 
בער כּהן האָט געהאָט מיט דעם זון! נאָר אַ קורצע צײַט פֿאַר דעם 
איז ר' אַנשיל פּלוצעם געשטאָרבן פֿריש און געזונט האָט ער זיך 
אויף דער נאַכט געלייגט שלאָפֿן און, קוים אַ שעה געלעגן אין בעט, 
אויסגעהויכט זײַן ריינע נשמה. ער איז באַטרױערט געװאָרן פֿון דער 
גאַנצער קהילה, װאָרן ער איז געווען א חשובֿער און גאָטפֿאָרכטיקער 
מענטש, װאָס זײַנס גלײַכן איז נישטאָ, נאָך דעם בין איך געוען 
אױפֿן יאַריד אין לײַפּציג. דאָס איז געווען אן ערך אָנדערטהאַלבן 
יאָר נאָך דעם װי בער כּהן האָט חתונה געהאַט. זײַנען אָנגעקומען 
בריוו אין לײַפּציג, אַז בער כּהנס װײַב איז שווער קראַנק, און מיט 
דער אַנדערער פּאָסט זײַנען שוין געקומען בריוו, אַז זי איז גע" 
שטאָרבן, ס'איז נישט צו באַשרײַבן, װאָס פֿאַר אַ רושם דאָס האָט 
געמאַכט אין לײַפּציג. נישט לאַנג נאָך דעם האָט ר' בער חתונה 
געהאַט מיט דער שװועסטער פֿון זײַן פֿאַרשטאָרבענער פֿרױ,. אין די 
אַלע זאַכן האָט מוהר"ר שמואל אָרגעלס געהאַט זײַן האַנט אין 
שפּיל, ער איז געווען גאָר שטאַרק אָנגעזען בײַ בער כֹּהן. שמואל 
איז נישט לאַנג נאָך דעם, אין אַ פֿרײַטיק:צױנאַכטס, אין שול, גע" 
פֿאַלן חלשות און אין איין מינוט אויסגעגאַנגען. קען מען זיך פֿאָר- 
שטעלן, װאָס פֿאַר א שרעק ס'איז באַפֿאַלן די גאַנצע קהילה, אַז עס 
זײַנען אין אַ קורצער צײַט געשטאָרבן ר' אַנשיל, ר' שמואל אָרגעלס 

און בער כּהנס װײַבל. צי מײַן קרובֿה ביילע האָט געליטן איבער דעם, 
װאָס מע האָט נישט געלייגט קיין אַכט אױפֿן תּקיעת-כּף, דאָס ווייסט 
נאָר איין גאָט. איך און אַלע מענטשן -- מיר זײַנען צו שװאַך וועגן 
דעם צו טראַכטן. מיר קענען נאָר בעטן דעם אייבערשטן עֶר זאָל 
זײַן גרימצאָרן אָפּװענדן פֿון אונדז און פֿון כּליישׂראל, 

בער כֹּהן האָט נאָך דעם אויסגעגעבן גליקלכען מיט עושר און 
כּבֿוד. ער האָט זי משדך געווען מיטן זון פֿון רײַכן יהודה פֿון בערלין 
און, װוי יעדער ווייסט, האָט ער אַלע זייערע ברידער און שוועסטערס 
אַ סך גוטס געטאָן. איך װאָלט וועגן דעם גאָר נישט געשריבן אין 
מײַן בוך, אָבער מיר דאַכט זיך, אַז אַזױנס איז נישט אַזױ פּשוט און 
דערפֿון איז צו זען, װוי דאָס מענטשלעכע גליק איז אַזױ פֿאַרענדער- 
לעך. דעריבער האָב איך מיר גענומען די מי און דאָס וויכטיקסטע 
דאָ אַרײַנגעגעבן. מײַן קרובֿה, די צנועה ביילע, האָט פֿאַר איר טויט 
געמיינט, אַז זי זיצט אױפֿן העכסטן שטאַפּל פֿון גליקזעליקייט, און 
כּפֿי דער מענטשלעכער נאַטור איז עס אויך געוען אַזױ. זי האָט 
געהאַט פֿאַר אַ מאַן מוהר"ר בער כֹּהן, װאָס איז געווען אַ גרויסער 
למדן, אַ כֹּהן, א בן-טובֿים, אַ מאַן פֿון אַ זייער גוטער משפּחה, זייער 
רײַך. און געהאַט האָט ער אַ גוט האַרץ און אַ סך גוטס געטאָן. זי 
האָבן גוט געלעבט צוישן זיך און, הגם זיי אַליין האָבן נישט געהאט 
קיין קינדער, האָבן זיי אָבער געהאַט בי זיך די קינדער פֿון פֿײַװיש 
כּהן, זעליגמאַן,. און האָבן נישט געמאַכט קיין אונטערשייד, און די 
ביידע קינדער ליב געהאַט וי זיי װאָלטן אַרױסגעקומען פֿון זייער 
אייגן לײַב. דאָס גאַנצע טראַכטן און זאָרגן פֿון מײַן קרובֿה ביילע 
איז נאָר געווען פֿאַר די ביידע קינדער. ענדלעך האָט זי א דאַנק 
איר קלוגשאַפֿט, אָבער נאָך מער אַ דאַנק גאָטס ווילן דערגרייכט צו 
מאַכן פֿאַר זעליגמאַנען אַ חתן מיט דער טאָכטער פֿון רײַכן ר' הערץ 
האַנאַװער. איך האָב עס געהערט פֿון איר אייגענעם מויל, אַז דער 
יונגער מאַן האָט זי געקאָסט העכער פֿופֿצן טויזנט רײַכסטאָלער. װאָס 
פֿאַר אַ גוט האַרץ האָט געהאַט דער בער כֹּהן, װאָס האָט זיך געלאָזט 
אָפּקאָסטן אַזױ פֿיל געלט וװי. פֿאַר. אַן אייגן קינד, און ער איז דאָך 

נאָר געווען זײַן פֿעטער, און ביילע איז געווען זײַן מומע, און פֿאַר 
דעם מיידל גליקלכען האָבן זיי זיך אויך געװאָלט לאָון קאָסטן אַזױ 
פֿיל, אַז דער בחור אי געװאָרן אַ חתן און עס איז געגאַנגען אַזױ 
וי זי האָט געװאָלט. איז איר שׂמחה נישט געווען צו באַשרײַבן, זי 
איז געווען אַזױי בכבֿודיק, אַזוי הויך געשאַצט, װוי קיין שום פֿרוי אין 
גאַנץ אַשכּנז, גאָר בעוונותינו הרבים, ווען דער שטריק איז צו שטאַרק 
אָנגעצױגן, צערײסט ער זיך: מײַן קרובה ביילע האָט אין אירע 
בעסטע יאָרן געמוזט אוועק פֿון די איריקע. אויב זי האָט, װי איך 
האָב שוין געשריבן, פֿאַרן טויט נאָך געמיינט צו האָבן נחת"רוח פֿון 
דעם, װאָס איר מאַן בער כֹּהן װעט נעמען גליקלכען פֿאַר א װײַב, 
איז דערפֿון אויך גאָר נישט געװאָרן. װאָס העלפֿט אָבער דער גוטער 
פֿרױ איר גאַנצע ששירות און דער גאנצער כּבֿוד, אַז ס'איז ;נישטאַ 
קיין הערשאַפֿט אין טאָג פֿון טויט", איר וושט בײַשטיין איר גרויס 
עניוות און דאָס גוטס, װאָס זי האָט געטאָן. דאָס איז איר איבערף. 
געבליבן פֿון איר גאַנצער עשירות. זי איז אַלט געװוען בײַ די אין 
און פֿופֿציק יאָר. זיי האָבן װײיניק געלט געהאַט, אַפֿילו קיין גײַן 
הונדערט טאָלער נישט בסך-הכּל, און דער אײיבכערשטער האָט זי, 
וי מע ווייסט, געבענטשט מיט אַזאַ מילדער האַנט און מוהר"ר בער 
כּהן גרויס עשירות געגעבן און אַ זרע קיימא װאָס װועט בלײַבן ביז 
ביאת הגואל, ביז משיח װועט קומען, און מרחיבֿ גבֿולו זײַן, װײַל ער 
האָט געהאָט אַ ברייט האַרץ, װאָס מע געפֿיגט וייגיק זײַנס גלײַכן, 
דאָ שיקט זיך איבערצוגעבן דאָס, װאָס איך האָב געפֿונען אין 
ספֿר ,יש נוחלין עם הגהה" פֿונעם גאון מוחהר"ר ישעיה, װאָס מע 
האָט מיר פֿירגעזאָגט אויף טײַטש: איין בייז האָב איך געזען אונטער 
דער זון און זי איז גאָר גרויס פֿארן בן-אָדם. ווען דער אייבערשטער 
האָט איינעם געבענטשט מיט גרויס עשירות, גיטער און קרקעות, 
ווערט ער ניט זאָט פֿון דער אַָ טובה. דהלינו, ווען דער מענטש האַלט 
בײַם שטאַרבן און עד זעט שוין דעם טויט פֿאַר זײַנע אויגן, און ער 
לאָזט-איבער אַ סך געלט פֿאַר אַנדערש לײַט אָדער פֿאַר זײיַנע קינדער, 

אַפֿילו אין דער צײַט איז אים דאָס געלט ליבער וי זײַן פֿאַרשניטענע 
נשמה. ער טראַכט נישט פֿון איר, ער זאָל איר געבן דאָס, װאָס איר 
פֿעלט און װאָס זי פֿאַרלאַנגט. װײַל פֿון זײַן געלט גיט ער גאָר 
נישט אַװעק פֿאַר צדקה, הקדש און אַנדערע מתּנות פֿאַר אָרעמע 
לײַט. ;נאָך דעם קעמל לאָדט מען אויף אים אַרױף זײַן לאַסט", 
דהײַנו, נאָך זײַן פֿאַרמעגן דערװאַרטן אַלע, די צדקה זאָל גיין פֿאַר 
אים און אים אָפּהיטן אויף זײַן וועג און אים באַהיטן פֿון אַלע כּיתּות, 
פֿון די כּיתּות מלאכי חבלה און פֿון אַלע חיילות אָנגעלאָדענע מיט. 
צאָרן, װאָס װילנדיק אַלץ צעשטערן שטעלן זיי זיך אים אין וועג 
און זײַנען אים מצער מיט אַלע פּײַניקונגען און וייטיקן, דער 
אייבערשטער זאָל זיך מרחם זײַן! אויב ער גיט אָבער יאָ צדקה, 
היטן אים די שומרים אויף זײַן וועג און ברענגען אים צו דעם אָרט, 
װאָס איז פֿאַר אים אָנגעגרייט, אָן פּײַניקונגען און אָן ווייטיקן. דאָס 
רובֿ מענטשן נעמען זיך אָבער דאָס ניט צום האַרצן: ווען דער מענטש 
זעט, אַז דאָס לעבן שיידט זיך אָפּ פֿון אים, טאָרסטו, בן-אָדם, ניט 
זײַן דער גרעסטער נאַר. פֿאַר וועמען האָסטו געאַרבעט און זיך גע" 
מיט דײַן גאַנץ לעבן לאַנג? פֿאַר אַ וועלט, װאָס איז נישט דײַן וועלט, 
און אַצינדערט, ווען דו זעסט װי די נשמה גייט פֿון דיר אַרױס און 
דו קענסט דיר קױפֿן עולם-הבא אין איין שעה, און דײַן לוין איז זייער 
גרויס, ווען דו טוסט צדקה, אָבער אַפֿילו דעמאָלט װוילסטו גאָר נישט 
געבן פֿון דײַן געלט, כאָטש דו זעסט, אַז דו מוזסט עס געבן בעל 
כּרחך פֿרעמדע לײַט און די זעלביקע װאָס האָבן זיך נישט באַמיט, 
און דו גייסט ליידיק אַהין אַװעק, װוּ אַלץ איז אַזױ פֿרעמד, אַזש גאָר 
נישט געהערט געװאָרן! און אויב דו טראַכסט זיך אין האַרצן אַז 
דו האָסט בײַ דײַן לעבן שוין יאָ אַ סך צדקה געטאָןן, זאָלסטו זיך 
היטן פֿאַר אַזעלכע געדאַנקען, װײַל אין הקומץ משׂביע את האַרי, אַ 
ברעקל קען ניט זאַט מאַכן דעם לייב, און אַװדאי איז דאָס נישט 
גענוג אױפֿן גרויסן, װײַטן וועג, װוּהין דו מוזסט גיין... װי מיר גע- 
פֿינען דאָס אויך אין דער גמרא כתובֿות פֿון דעם גרויסן תּנא ר' 
עקיבֿא, װאָס פֿון אים ווייסט יעדער מענטש, וועלכע גוטסערײַען ער 

האָט געטאַן אין זײַן לעבן, נאָר אין דער שעה פֿון זײַן טויט האָט 
ער געזאָגט: ;װאָט פֿאַר א װײַטן וועג האָב איך צו גיין און װוי װייניק 
צירונג האָב איך אויף מיטצונעמען" -- איז ער אױפֿגעשטאַנען און 
די העלפֿט פֿון זײַן גאַנצן פֿאַרמעג אַװעקגעגענן אויף צדקה, כאָטש 
אונדזערש חז"ל זאָגן, אַז דער מענטש זאָל אַװעקגעבן פֿון זײַן האָב- 
און-גוטס נישט מער וי אַ פֿינפֿט חלק. דאָס איז גערעדט געװאָרן 
ווען דער בן-אָדם אין בײַם לעבן פֿריש און געזונט, אָבער וען ער 
האַלט בײַם שטארבן, מעג ער אַװעקגעבן אַפֿילן אַלץ, כּי אָדֶם קרובֿ 
לעצמו, דער מענטש איז נענטער צו זיך אַלין. און איצט וְאֶל דער 
בזיאָדם זיך פֿאַרטראַכט ר עקיבֿא איז געוען איינער פֿון די 
שטאַרקסטע טאַנענביימער פֿון אונדזער הייליקער תורה, און ער האָט 
אַזױ געטאָן. װאָס זשע דאַרפֿן הײַנט טאָן פּשוטע מענטשן? דעריבער 
זאָל יעדער איינער זײַן אַ קלוגער און אַ באַזיניקטער מענטש און זיך 
אויסקלליבן א היפּשן חלק פֿאַר זיך און פֿאַר זײַן נשמה. ול װאָס 
העלפֿט עס און װאָס גיט עס דער באַטרינכטער נשמה, ווען ער לאָזט- 
איבער פֿאַר זײַנע קינדער דאָס גאַנצע פֿאַרמעגן זײַנס, װאָס איבער 
אים האָט ער לאַנג געאַרבעט און זיך געמיט! ער װערט אַרײַנגע- 
װאָרפֿן אין אַ גרוב, װאָס האָט קיין גרונט נישט, און פֿון זײַן גאַנצן 
רום װערט א תּל. און זײַנע יורשים בלײַבן זיצן אין זײַנע גרויסע, 
שיינע הליזער און פּאַלאַצן, און זיצן זיך דאָרט ברייט, און זינגען אים 
אויף אַ קול לױבגעזאַנגען, און ער זיצט אַלין אין דעם אומעטיקן 
גרוב, אין דער פֿינצטשר, און זײַן קאָפּ גידערט אין טריעריקייט 
ובֿקול בוכים, זײַנע יורשים עסן פֿון זײַן געלט לױטער קיגיגלעכע 
שפּײַזן, און זיין שפּײַז איז לויטער ערד... דעריבער, וועמען גאָט האָט 
געגעבן חכמה און פֿאַרשטענדיקײט --- װײַל אם אין הוא לו מי לו? 
אויב נישט ער אַלין, װער זשע זאָל פֿאַר אים טאָן? --- און אם לא 
עכשיו --- אימתי? אויב נישט איצט, ווען דען? און הגם דער חכם 
הגדול האָט געשויבן נאָך אַ סך שטראָפֿרײד און נאָך אַנדערע זאַכן 
זיסע וי האָניק, װויל איך דאָ מיך אָפּשטעלן, און ער עס יל מער 

דערפֿון וויסן זאָל עס לייענען אין ספֿר הנ"ל און אין ענלעכע ספֿרים 
פֿון דעם מין, 

ליבע קינדער, זײַט, למען השם, גאָטפֿאָרכטיק אין אײַערע הער- 
צער! װאָס איר האָט נישט אויף דער ועלט, װעט אײַך דער אייבער- 
שטער כּפֿל כּפֿלים געבן אויף יענער וועלט, ווען איר דינט דעם איי- 
בערשטן מיט אײַער גאַנצן האַרצן און מיט איער גאַנצער נשמה, וי 
איך האָב דאָס שוין אָפֿט מאָל דערמאָנט, און איך וויל וועגן דעם מער 
ניט שרײַבן, כּדי ווידער צו קומען צו אונדזער ענין, 


: 


איך האָב נאָך דעם פֿאַרקנסט מײַן טאָכטער פֿרײידכען מיטן זון 
פֿון דעט רײַכן פּרנס און מנהיג ר' משה בר' לייב. און דערװײַל האָבן 
מיר געהאַט נאָך אַ קליין אומגליק, װאָס דער אייבערשטער, זאָל ער 
זײַן געלויבט, האָט נאָך פֿון אונדז אָפּגעװענדט. דהײַנו: מײַן זון נתן 
איז געווען, װי שוין דערמאָנט, אין פֿאַרבינדונג מיט די נגידים ר' 
שמואל און זײַן זון מענדעלע. און גראָד דעמאָלט האָט ער אַקצעפּטירט 
פֿאַר זי אַ סך וועקסלען. אַ טייל פֿון זי איז שוין באַלד געווען פֿעליק, 
און אַ טייל פֿון זיי האָט נאָך געהאַט צו ,לױפֿן?, מײַן זון נתן איז גע 
װוינט געווען, אַז איידער די וועקסלען ווערן פֿעליק זאָל ער וועגן זי 
באַקומען, אָבער גראָד דעמאָלט האָט ער פֿון זיי נישט באַקומען נישט 
קיין בריוו און נישט קיין דערמאָן-צעטלען. ענדלעך איז געקומען אַ 
טרויעריקע ידיעה: אַז ר' שמואל און זײַן זון זײַנען אײַנגעזעצט גע" 
װאָרן אין תּפֿיסה. אַז די דאָזיקע ידיעה איז אָנגעקומען אין האַמבורג, 
האָט מען אין גאַנצן אָפּגעשטעלט דעם קרעדיט, װאָס מײַן זון נתן האָט 
געהאַט און יעדער איינער, װאָס האָט פֿון אים געהאַט אַ וועקסל, 
אויסגעשטעלט פֿון די אויבן דערמאָנטע גבֿירים אָדער אויך פֿון אָנ" 
דערע, האָט געדריקט, אַז מ'זאָל אים תּיכף באַצאָלן. טאָ װואָס האָט 
מען געזאָלט טאָן? מײַן זון האָט געהאַט אויף זײַן האַלדן אַזױי פֿיל 
וועקסלען און דערצו זײַנען נאָך צוגעקומען אַנדערע וועקסלען, װאָס 
ער האָט געמוזט אַקצעפּטירן. דאָך האָט ער קיין איינציקן נישט ג9- 

לאָזט פּראָטעסטירן. ס'איז געווען פֿאַרן יאריד אין לײַפּציג און מײַן 
זון נתן האָט געמוזט אַהינפֿאָרן. האָט ער, געבעך, באַצאָלט װאָס ער 
האָט געקענט צאָלן און איז געפֿאָרן מיט א באַטריבטן האַרץ קיין 
לײלפּציג, נאָך דעם װוי ער האָט פֿאַרזעצט אַלע זילבערנע און גילדערנע 
כּלים,,. בײַם אַװעקפֿאָרן האָט ער צו מיר געזאָגט; 

--- מלין ליבע מוטער, איך גיי אַצינד אַװעק פֿון דיר און גאָט 
ווייסט וי אַזױ מיר וועלן זיך ווידער טרעפֿן, איך האָב נאָך עטלעכע 
טויזנטער צו באַצאָלן,. בעט איך דיך, זײַ מיר בײַהילפֿיק מיט װיפֿל 
דו קענסט. איך ווייס, אַן די גפֿירים װעלן אוודז נישט פֿאַרלאָזן, 

אַזױ איז מיין זון נתן מיט זײַן חבֿרותא געפֿאָרן קיין לליפּציג און 
באַלד, זונטיק און מאָנטיק, האָט זיך אַנגעהויבן מײַן צרה מיטן הייבן 
וועקסלען. איך האָב געטאָן, װאָס איך האָב נאָר געקענט; פֿאַרזעצט 
אַלץ װאָס איך האָב געהאַט און מיך פֿאַרבאָדן אין חובות ביז איבערן 
קאָפּ, אַז איך האָב מער שוין נישט געקענט. פֿרײַטיק האָב איך נאָך 
געהאָט צו צאָלן פֿינף הונדערט רײַכטטאָלער, אָבער איך האָב זי 
נישט געקענט צונױפֿברענגען. איך האָב נאָך געװאָט גוטע וועקסלען 
אויף חשובֿע באַלעבאַטים אין האַמבורג, װאָס איך האָב געװאָלט 
פֿאַרקױפֿן אויף דער בערזע. מיט אַ שווערן געמיט בין איך אַרומגע- 
גאַנגען איבער דער גאַנצער בערזע, כּדי צו געבן די װעקסלען די 
מעקלערס. אָבער נאָך דער בערזע האָנן מיר די מעקלערס צוריקגע- 
בראכט די וועקסלען, װײַל קייגער האָט זיי נישט געװאָלט אָנקוקן, 
אַזױ בין איך געווען שטאַרק באַטריבט. גאָט האָט מיר אָבער ענדלעך 
געהאָלפֿן און איך האָב באַצאָלט די פֿינף הונדערט רײַכסטאָלער. און 
שבת האָב איך באַשלאָסן זונטיק אין דער פֿרי צו פֿאָרן קיין לײַפּציג: 
װועל איך דאָרט זען, אַז אונדזערע גבֿירים האָבן געשיקט אָנװײַלזונגען 
קיין לײַפּציג, װעל איך זיך תּיכף אומקערן צוריק קיין האַמבורג; וועלן 
זיי אָבער ניט שיקן קיין אָנװײזונגען, װועל איך פֿאָרן פֿון לײַפּציג קיין 
ווין צו מײַן מחותן ר' שמשון, װאָט איז אויך געווען אונדזער גע" 
טרײיער פֿרײַנד, און ער װעט אונדו זיכער קענען אַרױטהעלפֿן אין 
אונדזער געלט. איך האָב געבעטן מײַן ברודער װאָלף, ער זאָל מיט 

מיר מיטפֿאָרן, און אַזױ זײַנען מיר זונטיק, מיט אַ געדונגענעם װאָגן, 
אַװעקגעפֿאָרן פֿון האַמבורג קיין לײַפּציג. נאָענט צו לײַפּציג בין איך 
געבליבן אין אַ דאָרף און האָב געשיקט אַ שליח אין דער שטאָט, 
מײַנע קינדער זאָלן צו מיר אַרוסקומען. ווען זיי זײַנען געקומען 
האָבן זיי מיר איבערגעגעבן, אַז די קצינים זײַנען אַרױסגעלאָזט גע- 
װאָרן פֿון אַרעסט און האָבן געשיקט אָנװײַזונגען צו באַצאָלן בכבֿוד 
זייערע וועקסלען. אַז איך האָב דאָס דערהערט, האָב איך מיך ווידער 
אױפֿגעזעצט אויף אַ װאָגן און ערבֿ שבת קודש, פֿאַר ליכט-בענטשן, 
זײַנען מיר וויזיער געווען אין דער היים. אַזױ בין איך אין זעקס טעג 
געפֿאָרן קיין לײַפּציג און פֿון לײַפּציג ווידער קיין האַמבורג. זאָל איך 
נאָך באַשרײַבן די שׂמחה פֿון מײַנע קינדערלעך, נעבעך, ובפֿרט פֿון 
מײַן שנור מרים, מײַן זון נתנס װײַב? מיר זײַנען אַװעקגעפֿאָרן אין 
אַזאַ געדריקטער לאַגע, אַז מיר האָבן געמיינט, מיר װעלן זיך אַזױ 
פּשוט צוריק נישט באַגעגענען. דער אייבערשטער האָט אונדז אָבער 
ממש כּהרף עין געהאָלפֿן, געלויבט זאָל זײַן דער אייבערשטער! הגם 
די קצינים האָבן אונדז באַצאָלט אַלע הוצאות, װעלן זיי אונדז אָבער 
זייער גאַנץ לעבן נישט באַצאָלן די בהלות, צרות און דאַגות, װאָס 
מיר האָנן געהאַט אויסצושטיין. זאָל זיך דער אייבערשטער װײַטער 
איבער אונדז מרחם זײַן און געבן מיט זײַן האַנט אונדזער טאָג-טעגלעך 
ברויט בכבוד, אַזױ איז דאָס, דאַנקען גאָט, אונדז גוט אָפּגעלאָפֿן, 

נאָך דעם האָב איך חתונה געמאַכט מײַן טאָכטער פֿרײידכען מיטן 
זון פֿון מוהר"ר משה בן ליב אַלטאָנאַ. די חתונה איז געווען זייער אַ 
חשובֿע און זי איז פֿאָרגעקומען אין אַלטאָנאַ, תּוך שׂשׂון ושׂמחה. נאָך 
דעם איז געקומען די צײַט פֿון דער חתונה פֿון מײַן זון משה און איך 
האָב געשריבן צום מחותן ר' שמשון בײַערסדאָרף, אַז איך גרייט מיך 
שוין צו פֿאָרן צו דער חתונה. אָבער דער מחותּן ר' שמשון האָט מיר 
געענטפֿערט, אַז עס װעט פֿאַר אים נישט מעגלעך זײַן צו פּראַװען 
צו דער צײַט די חתונה: אַז גאָט האָט אים באַשערט אויסצוגעבן זײַן 
יינגסט קינד, װויל ער מאַכן די חתונה אין זײַן אַלטן הז און ער 
האָט צוליב דעם אָנגעהויבן בויען אַ נײַ הז אַז דאָס װעט פֿאַרטיק 

זײַן, װועט ער מיר שרייבן, מיר זאָלן קומען, און ער וועט זי אָפּריכטן 
מיט עושר וכבֿוד. דאָס בויען זײַן נײַ הויז איז אָבער נישט געווען די 
איינציקע סיבה. די הויפּט:סיכה איז געווען, װאָס דער מאַרקגראף פֿון 
בײַרױט האָט זיך גענומען א וײַעם בעליועץ, װעלכער האָט זיך 
באַצױגן צו מײַן מחותן ר' שמשון נאָר וי אַ חמן, גרייט להשמיך 
ולהרוג. דאָס האָט אים שטאַרק וויי גשטאָן, אַזױ אַז ער האָט גנישט גע- 
װווסט, װוהין זיך צו קערן און ווענדן. דערצו האָט ער נאָך געהאט זײַן 
גאַנץ פֿאַרמעגן בייַם דוכּוס, דערפֿאַר האָט ער נישט גשמאַכט די חתונח 
צו דער צײַט. אָבער דער אייבשרשטער, װאָס האָט געזען די גוטס- 
קייט, וועלכש איז געקומען פֿון זײַן הויז, באַזונדער װוי ער פֿלענט 
אױפֿנעמען בײַ זיך אורחים, סיי רײַכע, סײ אָרעמע, און װאָס פֿאַר אַ 
טובֿות ער האָט געטאַן, ייִַדן פֿון דער גאנצער מדינה ממש אויסגע- 
האַלטן, און װאָס פֿאַר א גוטס ער װאָלט נאָך געקענט טאָן -- דער 
רבונו של עולם האָט אין זײַן באַרעמהאַרציקײט און גרויס גנאָד צו 
נישט געמאַכט אלש בייזע מחשבֿות פֿון דעם דאָזיקן המן און זיי אי" 
בערגעקערט צום גוטן, אַזױ אַז דער רשע איז געװאָרן דערגידעריקט 
און מײַן מחותן איז פֿון טאָג צו טאָג אַלץ העכער אַרױפֿגעקומען 
ס'איז נישט צו באַשרײיבן, וי אַ ייד איז עס געווען אָנגעזען בײַ א 
שׂררה. זאָל אים דער אייבערשטער אַווי דערהאַלטן ביו משיח װעט 
קומען! עס האָט אָבער געדויערט נאָך אַ גאַנץ יאָר ביז מיר האָבן 
געקענט פּראַוען די חתונה. און מיט דעם וויל איך פֿאַרענדיקן מײַן 
פֿינפֿטן בוך. 
ספסליק ספֿר המ שׂי 

און מיט דעם וויל איך אָנהייבן מײַן זעקסט בוך, איך האָב אין 
אים געװאָלט געפֿינען מײַן גאַנץ פֿאַרגעניגן מיטן שילדערן די לאַגע, 
װאָס איך האָב די גאַנצע פֿערצן יאָר אויסגעמיטן. מע האָט מיר גע" 
רעדט אַ סך שידוכים, בפֿירוש די יחוסדיקסטע פֿון גאַנץ אַשכֹּנז 
אָבער אַזױ לאַנג װי איך האָב געקענט האָב איך געטראַכט, אַז איך 
קאָן גוט אויסקומען מיט דעם, װאָס מײַן מאַן האָט מִיר איבערגע- 
לאָזט, און עס איז מיר אױפֿן געדאַנק נישט געקומען צו בײַטן מײַן 
שטאַנד, נאָר דער אייבערשטער האָט געוויס געזען מײַנע פֿילצאָליקע 
זינד און עס האָט זיך מיר נישט אײַנגעגעבן צו נעמען אַ מאַן דע- 
מאָלט, ווען עס זײַנען מיר גערעדט געװאָרן שידוכים, דורך וועלכע 
איך און מײַנע קינדער װאָלטן געקענט זײַן גליקלעך און איך װאָלט 
געקאָנט אויף מײַן באַטריכטער עלטער, נאָך מײַנע שווערע יאָרן אַר- 
בעטן, געניסן פֿון אַ רויַקן מצבֿ. דאָס איז דעם גרויסגיטיקן גאָט נישט 
ווויל געפֿעלן און מסתמא איבער מײַנע גרויסע זינד האָט ער מיר 
געלאָזט אָננעמען דעם באַשלוס אײַנצוגיין אױפֿן שידוך, וועגן וועלכן 
איך װועל ברייטלעך שמועסן. בײַ דעם אַלעמען דאַנק איך אָבער און 
לויב מײַן באַשעפֿער, װאָס װײַזט מיר אַרױס אין מײַן שטראָף מער 
חסד און רחמים וי איך, די אומווערדיקע, זינדיקע פֿרױ, בין עס 
ווערט. און דער גרויסער גאָט שענקט מיר די גנאָד און באַרעמהאַר- 
ציקייט, און לערנט מיך געדולדיקייט אין אַלע מײַנע צרות. אים דאַנק 

איך און לויב תמיד, און איך װאָלט דאָס געדאַרפֿט טאָן מיט גרויסע 
תּעניתים אָדער אן אנדער גרויסער תּשובֿה, װאָס איך בין אים שול- 
דיק. מײַנע גרויסע דאַגות און דאָס זײַן אין אַ פֿרעמדן לאַנד און נאָך 
אַנדערש צרות האָבן מִיר אָבער דאָס נישט געלאָזט אַזױ טאָן, איך 
ווייס גאַנץ גוט, אַז אַזעלכע אַנטשולדיקונגען ועלן גאָר װײיניק העלפֿן 
בײַם אייבכערשטן, דעריכער שרײַב איך דאָס מיט אַ ציטערדיקער 
האַנט און מיט הייסע, כיטערע טרשרן. עס שטייט דאָך, אַז מע דאַרף 
דינען גאָט בכל נפֿעך ובכל מאודך. דערפֿאַר געהערט זיך עס, אַז דער 
זינדיקער מענטש זאָל נישט הויך שאַצן זײַן גוף און זײַן געלט, נאָר 
זאָל דעם אייבערשטן דינען. און אַלע תירוצים זײַנען בלויז נישטי" 
קייטן. איך בעט גאָט דעם אַלמעכטיקן, ער זאָל מיר טאָן דעם חסד 
און געבן כוח, איך זאָל נישט עפּעס אנדערש טראַכטן וי נאָר גאָט 
צו דינען, און נישט קומען צו גאָט אין מײַנע קויטיקע קליידער, אַזױ 
וי עס הייטט --- ושוב יום אחד לפֿני מיתתך --- טו תּשובֿה אַ טאָג פֿאַר 
דײַן טויט. מיר וייסן אָבֶער נישט, װען עס קומט דער טאָג פֿון 
שטאַרבן. דערפֿאַר, װײַל דער מענטש ווייס דאָס נישט, איז ער מחויבֿ 
יעדן טאָג תּשובֿה צו טאָן. אָט אַ דאָס װאָלט איך אויך געדאַרפֿט טאָן 
און באַטראַכטן, הגם איך האָב פֿאַר מיר געהאַט אַ נאַרישן תּירוץ; 
איך האָב געװאָלט צו ערשט פֿאַרזאָרגן אַלע מײַנע יתומימלעך און 
דערנאָך פֿאָרן קיין ארץ"ישׂראל. דאָס װאָלט איך געווען גאַנץ גוט 
געטאָן, באַזונדער װײַל מלין זון משה איז שוין געווען אַ חתן און איך 
װאָלט דערנאָך בלויז געהאט צו פֿאַרזאָרגן מײַן ייִנגסטע טאָכטער, די 
יתמומה מרים. אַזוי װאָלט איך, זינדיקע, נישט געווען געדאַרפֿט נע" 
מען קיין צווייטן מאַן. צו ערשט געבן אַ מאַן מײַן טאָכטער מרים און 
דערנאָך װאָלט איך געווען געדאַרפֿט טאָן אַלץ, װאָס עס געשיקט זיך 
פֿאַר אַ כּשרער, פֿרומער, יידישער פֿרױ, און פֿאַרלאָזן אַלע נישטי- 
קייטן פֿון דעו דאָזיקער וועלט, און מיט דעם ביסעלע, װאָס איז מיר 
נאָך פֿאַרבליבן, פֿאָרן אין הײיליקן לאַנד, דאָרטן װאָלט איך געווען 
געקענט לעבן װי א כּשׂרע ייִדענע און די דאַגות און צרות פֿון 
מילגע קינדער און מײינע פֿרײנד, און די נישטיקייטן פֿון דער װועלט 

װאָלטן פֿאַר מיר קיין עול נישט געווען. און דאָרטן װאָלט איך גע- 
קענט דינען דעם אייבערשטן מיט מײַן גאַנצער נשמח און מיט מײַן 
גאַנצער קראַפֿט, אָבער, וי שוין געזאָגט, האָבן מײַנע זינד געווירקט, 
אַז דער אייבערשטער האָט מיך געבראַכט אויף אַנדערע מחשבֿות 
און מיך נישט געהאַלטן פֿאַר װערדיק צו דעם. און איצט װעלן מיר 
ווידער אַנהייבן דאָרט, װווּ מיר האָבן געהאַלטן, 

עס האָט געדויערט אַ גאַנץ יאָר איידער איך האָב מיך געקענט 
פֿאַרנעמען מיט דער חתונה פֿון מײַן זון משה. דערװײַל האָבן מיך 
געטראָפֿן פֿאַרשײדענע עגמת:נפֿשן און צרות, טײלװײַז פֿון מײַנע 
קינדער, װאָס האָבן מיך שוין פֿריִער אָפּגעקאָסט אַ סך געלט, װאָס 
וועגן דעם איז נישט נייטיק צו שרײַבן. דאָס זײַנען דאָך מײַנע ליבע 
קינדער, איך בין זיי אַלץ מוחל, סײַ די װאָס האָבן מיך געקאָסט אַ 
סך געלט, סײַ די װאָס האָבן מיך גאָר נישט געקאָסט, ווען איך בין 
אַזױ אַראָפּ פֿון מײַן פֿאַרמעגן. דערצו האָב איך נאָך געפֿירט אַ גרויס 
געשעפֿט און געהאַט אַ סך קרעדיט בײַ ייַדן און ניט-ייִדן. דעריבער 
האָב איך מיך שטאַרק אָנגעליטן, געפֿאָרן אויף די יאַרידן זומער אין 
די היצן און ווינטער אין רעגן און שניי, און געשטאַנען גאַנצענע טעג 
אין מײַן געוועלב. און װײַל ס'איז מיר איבערגעבליבן גאָר װייניק פֿון 
מײַן פֿאַרמעגן, איז מיר געווען ביטער און זויער, װאָרן איך האָב 
אַלץ געטראַכט, װווי אַזױ אַרױסצוקומען מיט כּבֿוד, און חלילה נישט 
אָנלייגן זיך אויף די קינדער, און נישט צו דערלעבן צו זײַן אָנגעװיזן 
אױפֿן טיש פֿון מײַנע פֿרײַנד. װאָלט דאָס זיך געווען געטראַפֿן בי 
מײַנע קינדער, װאָלט מיר דאָס נאָך מער וויי געטאָן װוי בײַ פֿרעמדע, 
וװוײַל די קינדער װאָלטן זיך אפֿשר פֿאַרזינדיקט קעגן מיר, און דאָס 
װאָלט מיר תּמיד געווען ערגער וי דער טויט. אָבער לסוף האָב איך 
שוין מער ניט געקענט אַריבערטראָגן די גרויסע מאַטערנישן און דאָס 
אַרומלױפֿן איבער דער שטאָט, כאָטש איך האָב דאָס נישט גענומען 
אין אַכט. הגם איך בין געשטאַנען מיט גרויסע געשעפֿטן און געהאַט, 
וי שוין געזאָגט, קרעדיט, האָב איך אַלץ זיך געשראָקן, אַז עטלעכע 
באַלנס סחורה אָדער חובֿות זאָלן, חלילה, נישט פֿאַרפֿאַלן ווערן און 

איך זאָל אָנזעצן, און מײַנע קרעדיטאָרן זאָלן אָנװערן זייער געלט, 
װאָס װאָלט געווען א גרויסע חרפּה פֿאַר מִיר און פֿאַר מײַנע קינדער 
און פֿאַר מײַן מאַן אונטער דער ערד. אין יענער צײַט האָב איך אָנ- 
געהויבן חרטח צו האָבן אויף דעם, װאָס איך בין נישט אײַנגעגאַנגען 
אויף איינעם פֿון די גוטע שידוכים, װאָס מע האָט מיר גערעדט, װײַל 
איך װאָלט דאָך געקענט פֿאַרברענגען מײַן פלטער אין עושר וכבֿוד, 
און אפֿשר װאָלט איך דורך דעם געקענט ברענגען נוצן מײַנע קיג" 
דער. אָנער אלע הרטות העלפֿן גאר נישט -- עס איז געווען צו שפּעט, 
גאָט האָט דאָס נישט געװאָלט און צו מײַן שלימזל מִיר אַרײַנגעגעבן 
אַנדערע מחשבֿות, וי איך וועל דאַָ װײַטער דערציילן, 

געשען איז דאָס אין יאָר תנ"ט. דאָס איז אין יאר 5459 (1699), 
איך האָב שוין דערמאַנט, אַז איך האָב געװאָלט חתונה מאַכן מײַן זון 
משח. עם איז אָבער, װוי שוין געזאָגט, נישט געקומען דערצו. דער- 
װײַל האָב איך באַקומען פֿון מעץ, פֿון מײַן מחותן משה, א ברין 
װאָס איז געווען געשריבן דעם פֿופֿצנטן סיוון תנ"ט. אין דעם בריו 
איז געשטאַנען, או ר' הירץ לוי אין געװאָרן אן אַלמן, און אַז ער איז 
אַ חשובֿער ייד, אַ למדן, אַן עושר און פֿירט א גרויס הויז. קורץ, ער 
האָט שטאַרק געלויבט דעם מאז און נאָך דעם אלעמען האָט מען גש" 
קענט מיינען, אַז דאָט אַלץ איז אמת. אָבער אָדם יראה לעינים והמקום 
יראה 2לב, דער מענטש זעט נאָכן אָנבליק, אָבְער גאָט זעט אינעם 
האַרצן. איך האָב באקומען דעם בריוו גראָד דעמאָלט אין די הענט, 
ווען איך האָב איבערגעטראַכט וועגן מײַנע צרות. איך בין דעמאָלט 
געווען אַ פֿרױי פֿון פֿיר און פֿופֿציק יאָר, האָב געהאָט קינדער און מײַן 
גאַנץ לעבן האָב איך געהאָט אויסצושטיין זאָרגן, אוי"ה עס איז אַזוֹ, 
האָב איך געקענט פֿאַרברענגען דויִק מײַן עלטער אין אַזאַ קהילה 
קדושה וי מעץ, וועלכע האָט דעמאָלט געהאָט אַ שם, און דאָט װאָלט 
ווויל געווען פֿאַר מיין נשמה, האָב איך זיך פֿאַרלאָזן אויף מלינע קינ" 
דער, װײַל זיי װאָלסן מיר נישט צוגעראָטן, ווען עס װאָלט נישט גע- 
ווען פּאַסיק פֿאַר מיר. און מײַן איידעם האָב איך געענטפֿערט, אַז איך 
בין שוין פֿערצן יאָר אַלמנה און האָב קיין מאָל נישט בדעה געהאַט 

נאָך אַ מאָל חתונה צו האָבן, הגם די גאַנצע װעלט וייסט, אַז איך 
האָב געקענט מאַכן די גרעסטע און חשובֿסטע שידוכים אין גאַנץ 
אַשכּנז. איך האָב זיך אָבער קיין מאָל נישט געװאָלט אַנטשליסן. דאָך, 
נישט געקוקט אויף דעם, האָב איך איצט בײַ מיר באַשלאָסן דאָס צו 
טאָן, װײַל ער ראָט מיר אַזױ שטאַרק צו, און אויך מײַן טאָכטער 
אֹסתּר וועט מיך אויך צוריידן, 

דערויף האָט מיר מײַן טאָכטער אֹסתּר געשריבן אַלץ, װאָס זי 
והאָט געװווסט און װאָס זי האָט פֿאָרױסגעזען. וועגן באַטרעף פֿון נדן 
האָבן מיו זיך לאַנג נישט געפּילפּולט. איך האָב מײַן מאַן ממש אַלץ 
געגעבן, װאָס איך האָב געהאַט, און מײַן מאַן האָט מיר פֿאַרזיכערט 
נכתבֿ, אַז אויב איך װעל צו ערשט שטאַרבן, װעלן מײַנע יורשים 
צוריקבאַקומען מײַן געלט; אויב אָבער מײַן מאַן שטאַרבט פֿריֵער, 
באַקום איך פֿינף הונדערט רײַכסטאָלער מער וי מײַן נדן, װאָס האָט 
באַטראָפֿן פֿופֿצן הונדערט רײַכסטאָלער. מײַן טאָכטער מרים איז אַלט 
געווען עלף יאָר, האָט מײַן מאַן פֿאַרזיכערט בכתבֿ, זי צו האַלטן אומ- 
זיסט בײַ זיך ביז זי װעט חתונה האָבן. װאָלט איך געהאַט מער געלט, 
װאָלט איך עס געגעבן מײַן מאַן. װײַל איך האָב מיר געטראַכט אַז 
מײַן געלט קען איך נישט װאַלטן אויף אַ כעסערן און אַ זיכערערן 
אָרט װוי בײל מײַן מאַן. דערצו האָב איך אויך געמיינט, אַז איך טן 
מיט דעם אַ טובֿה מײַן טאָכטער מרים: זי האָט דערפֿון גאָר נישט 
באַדאַרפֿט פֿאַרצערן און איר געלט איז געלעגן אויף צינדון. חוץ דעם 
האָט מײַן מאַן געהאַט אַ גוטן שם וי אַ סוחר אין געשעפֿטן. וער 
וויײיסט, װאָס איך קען נאָך ברענגען אין געשעפֿט פֿאַר מײַנע קינדער! 
אָבער -- רבות מחשבֿוז בלבֿ איש וכו, פֿיל טראַכטענישן זײַנען דאָ 
אין מענטשנס האַרצן, און יושבֿ נשמים ישׂחק, דער װאָס זיצט אין 
הימל --- לאַכט. דער אייבערשטער האָט פֿון אַלע מײַנע מחשבֿות און 
פּלענער זיך אויסגעלאַכט. בײַם אייבערשטן איז פֿון לאַנג שוין געווען 
באַשלאָסן וועגן מײַנע צרות און פֿאַרלוסטן, כּדי מיך צו שטראָפֿן פֿאַר 
מײַנע זינד. איך האָב אָבער געגלויבט אין די מענטשף איך װאָלט 
נישט געטאָרט טראַכטן פֿון נעמען אַן אַנדערן מאַן, װאָרן אַ צווייטן . 

חיים האַמיל װאָלט איך קיין מאָל נִישט געקענט קריג. איך האָב 
באַדאַרפֿט בלליבן זיצן ביל מיינע ליבע קינדערלעך און נעמען פֿאַר 
ליב דאָס גוטס און מייז, װוי דער אייבערשטער װאָט עס געװאָלט, 
איך האָב געדאַרפֿט אויסגעבן מײַן יתומה מרים און דערנאָך, װוי שוין 
דערמאָנט, פֿאָרן אין הייליקן לאַנד. גו, דאָס זײַנען אַלץ זאַכן, װאָס 
זײַנען פֿאַרב;ל, און װאָס ס'איז געשען, דאָס לאָזט זיך מער נישט 
איבערבײַטן, איצט דאַרף איך נאָך בעטן גאָט, איך זאָל הערן און זען 
גוטס ביל מײַנע קינדער. און װאָס אָנבאַלאַנגט מיך, נעם איך אַלץ אָן 
מיט לינשאַפֿט פֿון דעם אייכערשטן, דעם גרויסן גאָט, און דער גרוי" 
סער און גערעכטער גאָט זאָל מיר נאָר געבן געדולד, אַזױ װוי ער האָט 
דאָס ביז איצט געטאַן, און איך זאָל מיף אױסקױפֿן פון מײַגע זיגד, 
װײַל איך נעם אָפּט אײַן דאָס געסראנק פֿון מײַן רופֿא, װי דאָס שטייט 
אין ערשטן בוך. 


דער קנס איז געלייגט געװאָרן, אָבער בסוד גדול, װײַל איך האָב 
עס נישט געװאָלט מפֿורסם מאַכן. דאָס שטניערגעלט, װאָס איך װאָלט 
געווען באַדאַרפֿט צאָלן דעם שטאַטראָט, װאָלט מיך געקאָסט אַ סך 
הונדערטערס. אין האמבורג קען מיך יעדער. אַלע סוחרים, װאָס האָבן 
מיט מיר געהאנדלט, האָבן געמיינט, נישט אַנדערש, איך פֿאַרמאָג אַ 
סך טויזנטער מײַן אייגנס. דערװלל האָב איך געזען פֿון מײַנע סחו" 
רות און אנדערע זאַכן צו מאַכן געלט, פֿאַרקױפֿן און מיטן געלט באַײ 
צאָלן מיינע חוכֿות. אַװוי אַז, געלויבט צו גאָט, ווען איך האָב פֿאַר" 
לאָזט האַמכורג, בין איך קיין שום מענטשן גישט, סײַ יידן, סײַ גיט- 
לנדן, אַפֿילו קיין איין טאָלער ניט שולדיק געבליבן. און דערפֿאַר דאַנק 
איך טאַקע גאָט, װאָט האָט מיר אַזאַ גרויסן חסד געטאָן. 


מײַנע קינדער,. שוועסטער און ברידער, אויך מײַנע פֿרײַגד, 
האָבן פֿון פֿר;ער יאָ געװוּסט וועגן דעם שידוך. איך האָב מיך מיט 
זיי באַראָטן, און הגם אַלע האָכן מיך דערצו צוגערעדט, איז מיר דער 
שידוך אומגליקלעך אױסגעפֿאַלן, וי איך װעל דאָס װײַטער דערציילן, 

כּי כֹּאֲשׁר יגורתּי יבֿוא אלי 1, װײַל די אַנגסט װאָס איך האָב גע" 
אַנגסט איז מיר אָנגעקומען. אַז איך האָב געהאַלטן בײַם טאָן דעם 
שידוך, האָב איך מורא געהאַט, אַז אויב איך װעל נאָך לענגער אַזױ 
זיצן, װעל איך אָנווערן אַל דאָס מײַניקע און לײַדן חרפּות, וועלכע 
וועלן ברענגען שאָדן אַנדערע לײַט, סײי ייַדן, סײַ ניטייִדן, און װעל 
מוזן אָנקומען צוֹ מײַנע קינדער. דאָס אַלץ האָט מיר אָבער נישט גע" 
האָלפֿן,. איך האָב געמוזט אַרײַנפֿאַלן צו אַ מאַן אין די הענט און דער- 
לעבט די זעלביקע חרפּות, פֿאַר וועלכע איך האָב זיך אַזױ שטאַרק 
געשראָקן. און הגם איך קען גאָר נישט טאָן דערצו, אַזױ איז מײַן 
מאַן, מיט וועמען איך האָב געהאָפֿט צו לעבן אין עושר און אין כּבֿוד, 
חוץ לזה געפֿין איך זיך הײַנט אין אַזאַ מעמד, אַז איך וייס נישט, 
צי איך װעל האָבן, ווען איך װעל גאַנץ אַלט זײַן, אַ בעט אויף אי- 
בערצונעכטיקן און אַ שטיקל ברויט. און דאָס װאָס איך האָב זיך גע- 
זאָרגט, עס זאָל נישט קומען איבער מײַנע קינדער, קען איצט קומען 
איבער מיר. איך האָב געמיינט, אַז מיט דעם, װאָס איך נעם 
אַ מאַן, װועלכעד איז טיכטיק און אַ גרויסער געשעפֿטסמאַן, װעל איך 
העלפֿן מײַנע קינדער און דורך אים ועלן זיי קומען צו גרויסע גע" 
שעפֿטן. צום באַדױיערן איז בעוונותינו הרבים געשען דאָס פֿאַרקער" 
טע. מײַן זון נתן האָט אָנגעװוירן עטלעכע הונדערטערס, װאָס מײַן 
מאַן איז אים נאָך אַלץ שולדיק, און דורך מײַן מאַן איז ער האַלב 
רוינירט געװאָרן. זײַנע וועקסלען װאָלטן געקומען צום פּראָטעסט, 
ווען דער אייבערשטער, געלוינט זאָל ער זײַן, װאָלט אים נישט באַ- 
שײַמפערלעך באהיט און געהאָלפֿן. 

מײַן טאָכטער מרים האָב איך געװאָלט אַ טובֿה טאָן, זי זאָל איר 
געלט קענען אַרײַנלײגן, אָבער גראָד האָב איך דורך דעם זי אַרײַנ- 
געשלעפּט אין גרעסטן בראָך. נאָר דער אייבערשטער האָט גנעדיקלעך 
פֿאַרהיט, ווי איך על דאָס װײַטער דערציילן. אַזױי אַרום, מײַנע 
האַרצליבע קינדער, איז צו זען, אַז איך האָב אַלץ גוט איבערגע- 


1 איוב ג, כ"ה (;ואֲשר יגרתי יבא לי"), 

טראַכט אוּן באַקלערט, אָבער אַלץ װאָס איך האָב געמיינט, אַז ס'איז 
גוט געטאָן, איז דווקא אױיסגעפֿאַלן צום ערגסטן. דעריבער קען איך 
נישט טראַכטן אַנדערש, אַז אין דעם זײַנען שולדיק מײַנע ביטערע 
עבֿירות. און װאָס, מײַנע האַרצליכע געטרילע קינדער, זאָל איך וועגן 
דעם א סך זאָגן אָדער שרײַבן? אין חדש תחת השמש, נישטאָ קיין 
נײַס אונטער דער זון, איך בין נישט איינע אַלין, װאָס איר איז אַזוי 
געגאַנגען. פֿאַראַנען נאָך אַ סך אַנדערע, װאָס זײַנען געווען פֿרימער 
און בעסער פֿון מיר, אַז איך בין נישט װוערט צו גיין אין זייערע פֿיס" 
טריט, 

אַזױ װוי דאָס וװוערט דערציילט אין דער מעשׂה, װאָס קומט דאָ, 
און אַזױ װוי דאָס איז אַ װאָרע מעשׂה, זאָל עס אויך מיט מיר טרעפֿן 
וי דאָס האָט געטראָפֿן מיטן פֿרומען מלך, װאָס אויב איר ווילט זײַן 
קלוג און אַלץ איבערטראַכטן, מוזט איר אַליין זיך מודה וייַן, אז די 
מעשׂה איז אַן אמתש מעשה. און װײַל מענטשן הװאָבן ליב עפּעס נײַס, 
אַזוי האָב איך די דאָזיקע מששח פֿאַױטײַטשט פֿון לשון קודש. פֿון איר 
איז צו זען, אַז אַפֿילו חשובֿע, פֿרומע מענטשן מוון אַ סֶך אויסשטיין, 
און דער אייבערשטער, װאָס העלפֿט זי, זאָל אויך אונדזן העלפֿן 
ושׂמחנו כּימות עניתנו ?, און װוי אין טעג, ווען דו האָסט אונדוז גע" 
פּײַניקט, זאָלסטו אונדז דערפֿרײען, אֶמן, אֶמן! 


1 


און דאָס איז די מעשׂה פֿון אַ מלך, װאָס האָט געװוינט אין די 
אַראַבישע לענדער, ער איז געווען א מעכטיקער מלך און האָט גע" 
הייסן ידידיה. ער האָט געהאָט א סך װײַבער, װוי דאָס איז דעמאָלט 
געווען דער שטייגער אין די אָריענטאַלישע לענדער. ער האָט אויך 
געהאָט מיט זײַנע װײַבער א סך קינדער. דער קיניג האָט זי אַלע 
זייער ליב געהאַט און זיי געלאָזט דערציען וי פרינצן און פּרינצע" 
סינס. צווישן די קינדער האָט ער געהאָט א זון, װאָס איז גשווען דער 


* תהילים צ, סיר 

שענסטער פֿון אַלע קינדער. און אים האָט דער קיניג מער ליב געהאָט 
וי אַלע אַנדערע און דערפֿאַר האָט ער נישט געװאָלט זען די ניט- 
שיינע שטיק, פֿון וועלכע עס איז אַרױסגעקומען אַ סך בייז, וי איר 
וועט װײַטער הערן. דער דאָזיקער זון האָט געהייסן אַבֿדון. דער 
דאָזיקער אַבֿדון האָט געהאַט אַ שװעסטער, װאָס איז אויך געוען 
זייער אַ שיינע און גערופֿן האָט מען זי די שיינע דאַנילאַ. דער קיניג 
האָט געהאַט נאָך אַ זון, װאָס האָט געהייסן עמוניש. האָט דער עמוניש 
זיך פֿאַרליבט אין דער שיינער דאַנילאַ. אָבער ער האָט נישט באַקומען 
די מאַכט איבער איר און האָט זיך אויך קיינעם נישט אָנפֿאַרטרױט, 
װײַל ער האָט מורא געהאַט פֿאַרן קיניגט צאָרן, כאָטש דער קיניג 
האָט אים אויך זייער ליב געהאַט און אים. געהאַלטן אויף הויכע 
פּאָסטנס. אָבער עמוניש האָט גאָר נישט געטאָרט זאָגן (וועגן זײַן ליב- 
שאַפֿט). אַזױ איז אַװעק אַ שטיק צײַט און דער עמוניש האָט זיך אַזױ 
אױיסבאַהאַלטן מיט זײַן ליבע, אַז ער איז געװאָרן אָפּגעמאָגערט און 
אָפּגעצערט. דאָט האָט דערפֿילט איינער פֿון זײַנע באַגלײיטערס און 
גוטע פֿרײַנד. האָט ער צו אים אַזױ געזאָגט: 

--- מײַן האַר און ליבער פֿרײַנד! איך פֿיל שוין אַ לענגערע צײַט, 
וי ס'האָט זיך פֿון אײַך אָפּגעטאָן יעדע פֿרײד און װוי איר מײַדט-אויס 
די געזעלשאַפֿט פֿון מענטשן. איר זוכט נאָר אַלע איינזאַמע ערטער, 
אײַער לײַב איז אין גאַנצן אָפּגעמאָגערט. אײַער געשטאַלט אין אין 
גאַנצן געװאָרן אַנדערש. װאָס פֿעלט דען דעם קיניגלעכן פּרינץ 
עמוניש? איר האָט דאָך גענוג רײַכטום און כּבֿוד! זאָגט זשע מיר, איך 
בעט אײיַך, מײַן פֿרײַנד, װאָס דריקט אײַער האַרץ? אפֿשר װעט אײַער 
שווער געמיט פֿאַרגרינגערט וערן און אפֿשר על איך אײַך קענען 
העלפֿן? 

--- מליַן פֿרײַנד! -- האָט עמוניש געענטפֿערט -- דו האָסט גע- 
זאָגט דעם אמת און גערעדט האָסטו מיט גרויס פֿאַרשטאַנד. אָבער 
אין דעם, װאָס מיר פֿעלט, קען מיר קיין מענטש נישט העלפֿן. נאָר 
דער ביטערער טויט קען מיך באַפֿרײַען פֿון מײַן לײַדן, און איך טאָר 
דאָס קיינעם אָפֿן נישט אַרױסזאָגן, נאָר פֿאַר דיר, מײַן געטרײַער 

פֿרײַנד, װעל איך מיך אָנפֿאַרטרױען פֿאַר מײַן טויט, הגם איך ויים, 
אַז דו קענסט מִיר נישט השלפֿן אין מײַן גרויסער גויט, 

און עמוניש האָט װוײיַטער געזאַנט: 

--- הער"צו, מײַן געטרײַטר פֿרלנד, װאָס פֿאר אַן אויסטערלישע 
און אומדערהערטע קרענק און באקימערניש מיך איז באַפֿאַלן. אָט אַ 
דאָס איז מײן קרענק און מײַן לללדן איך האָב אײנגעויגן אין מיר 
די גיפֿט פֿון שיינקייט פון דער שיינער דאַגילאַ. דאָט איז מײַן קרענק 
און מײיַן לײַדן! איך האָב אַלץ גשטאָן, געמיינט איך וועל זיך קענען 
אויסהיילן פֿון דער קרשנק. נאָר גאָט זאָל זיך דערבארעמעף װאָס 
מער איך מיין, אַז איך קען מיך דערװײַטערן פֿון דער שיינער דאַנילא, 
אַלץ מער ווער איך קראַנק פֿון דער ליבשאַפֿט צו איר. און איצט, 
מײַן פֿרײַנד, אויב דו קשנסט מיר נישט העלפֿן מיט אַ געטרײַער עצה, 
בין איך אין גאנצן פֿאַרױלױױן, 

זאָגט דער פֿרליןד 

--- טוט, וי איך זאָג אליך, און אַז איר װעט מיר פֿאָלגן, װאָס 
איך עצה אייך, האָף איך, אַז איר ווצט באַלד געזונט ווערן. טוט אַזױ; 
לייגט זיך אין בעט אַרײַן און מאכט זיך קראַנק. אליער פַּגִים זעט דאָך 
אויס אַזױ, לאָזט קיינעם צו אליך נישט צו, חוץ די עטלעכע פֿון אײַערע 
געטרלעסטט דינערס, װעלפש וייסן װעגן אײַער פֿאַרבאָרגענער 
קרענק. און לאָזט אויך צו אײיך נישט קומען קיין אַנדערן דאָקטער װי 
נאָר איער פֿאַרטרױלעכן ללנבדאַקטער. און ער זאָל פֿאַרשפּרײיטן דעם 
קלאַנג, אַז איר זײַט געפֿערלעך קראַנק. גאָך דעם װעט בלי שום ספֿק 
צו אײלך קומען דער קיניג און װעט אײַך אױספֿרעגן, אויף װאָס איך 
לנלדט, און פֿאַר אים, מפן ליבער עמוניש, זאָלט איר זיך מאַכן פֿאַר 
אַ סך קראַנקער און שוואכער װי איר זײַט אין דער אמתן, און איר 
זאָלט ענטפֿערן דעם קיניג מיט אַ שװאַכן קול; אַז איר געפֿינט נישט 
קיין שלאָף און אויך נישט קיין אַפּעסיט צום עסן. אַז איר האָט אײַך 
שוין אויף פֿאַרשײדענע ערטער געלאָזט קאָכן עסן, אָכער אַלץ איז 
אײַך געווען דערווידער, און איר קענט גאָר נישט עסן. איז מיר אליג" 
געפֿאַלן, אַז עס זיינטן פֿאַראן שמלעכע מיטלען מיך צו דערהאַלטן 

בײַם לעבן: אויב ס'איז דעם קיניג װויל געפֿעלן, זאָל ער גנעדיק 
באַפֿעלן זײַן טאָכטער דאַנילאַ, זי זאָל קומען אַהער צו מיר אין מײַן 
קאַמער און מיר צוריכטן אַן עסן, אפֿשר װעט גאָט געבן, אַז עס װועט 
מיר װויל באַקומען און אַזױ אַרום װעל איך בלײַבן לעבן. דער קיניג, 
בין איך זיכער, װעט אײַך דאָס נישט אָפּזאָגן און ער װעט אײַך שיקן 
די שייגע דאַנילאַ. איז ווען זי װעט זײַן בײַ אײַך אין שטוב, זאָלט איר 
זאָגן, אַז אַלע מענטשן זאָלן אַרױסגײן, װײַל איר װוילט זען, צי ווען 
איר זײַט אַליין מיט איר, װעלן אײַך די שפּײַזן בעסעױ שמעקן. דער- 
נאָך װעט איר, מײַן פֿרײַנד עמוניש, שוין זען צו קומען מיט גוטן 
אָדער מיט בייזן צוֹ אײַער פֿאַרגעניגן, און װאָס עס װעט דערנאָך גע- 
שען, װעט נישט מער װי מוזן אַנדערש װערן. אײַער מוטער, װאָס 
האָט דעם קיניגס האַרץ אין אירע הענט, װעט שוין וויסן אײַנצן- 
שטילן דעם קיניגס צאָרן, 

-- מײיַן ליבער פֿרײַנד! -- זאָגט עמוניש -- איר האָט מיר גע- 
געבן אַזאַ גוטע עצה, אַז איך פֿיל מיך שוין בעסער, מוז איך פֿאָלגן 
אײַער עצה, אויב איך זאָל אַפֿילו דאַרפֿן איבער דעם שטאַרבן. 


איז עמוניש געגאַנגען אין זײַן שטוב און זיך אַרײַנגעלײגט אין 
בעט, גלליַך װוי ער װאָלט געווען זייער קראַנק. ער האָט בײַ זיך גע- 
האַט זײַן געטרײַען לײַבדאָקטער. ער האָט אומעטום דערציילט וועגן 
דער קראַנקייט און אַזױי האָט זיך אויך דער קיניג ועגן איר דער- 
װוסט. ר האָט זיך נישט לאַנג געזוימט און געקומען צו עמונישן, 
אים מבֿקר חולה צו זײַן. ער האָט מיט אים פֿרײַנדלעך גערעדט און 
אים אױסגעפֿרעגט, װאָס אים פֿעלט. דערויף האָט אים עמוניש גע- 
ענטפֿערט מיט אַ שװאַך קול אַזױ ווי זײַן פֿרײַנד האָט אים געראָטן 
און װאָס איר האָט שוין געליענט. האָט דער קיניג געאָגט צו 
עמונישן: 

--- טרייסט דיך, מײַן ליבער זון, אין מײַן גאַנצן קיניגרײַך זאָל 
דיר גאָר ניט זײַן פֿאַרװערט. איך װעל דיר באַלד שיקן דײַן שוועס- 
טער און איך ווינטש דיר, אַז איר געקעכטס זאָל דיר אַזױ װוויל באַ- 

קומען און שמעקן, אַז דו זאָלסט ווידער קומען צו דײַן פֿריערדיקן 
געזונט און צו דײַנע כּוחות, 

דער קיניג האָט זיך דערנאָך פֿרײַנדלעך געזעגנט מיט עמונישן 
און תּיכף געשיקט נאָך זײַן טאָכטער, זי זאָל גיך גיין צו איר ברודער 
און אים מאַכן גוטע שפּײַז, אפֿשר װעט ער דאָס װעלן עסן, די שיינע 
דאַנילאַ האָט גוטװיליק געפֿאָלגט איר פֿאָטער און איז געגאַנגען אין 
הויז פֿון איר ברודער עמוניש און געפֿרעגט בײַ די דינסטלײַט, װאָס 
מע דאַרף נעמען, כּדי צו קאָכן אַ גוטע שפּײַז, ווען עמוניש האָט גע" 
זען, אַז די שפּײַזן זײַגען שוין פֿאַרטיק, האָט ער אַלעמען געהייסן 
אַרױסגײן פֿון דער שטוב. און אַז ער איז געווען אַליין מיט זײַן שוועס- 
טער, האָט ער געזאָגט: 

--- מײַן ליבע שװועסטער, ברענג מיר דאָס עסן אַהער צום בעט, 
איך זאָל עס קענען עסן פֿון דײַן האַנט, אפֿשר װעט עס מיר בעסער 
שמעקן. 

אַז די שיינע דאַנילאַ האָט אים געבראַכט דאָס עסן, האָט עֶר זי 
אָנגעכאַפּט און געזאָגט צו איר: | 

--- מײַן ליבע שוועסטער, דו מוזסט דיך לייגן צו מיר אָדער איך 
מוז שטאַרבן, 

דאַנילאַ האָט זיך שטאַרק דערשראָקן און געזאָגט; 

--- מײַן ליבער ברודער, טו נישט אַזאַ אומדערהערטע נידער" 
טרעכטיקייט! בעט דעם קיניג און איך בין זיכער, אַז ער װעט מיר 
דיך נישט פֿאַרװערן. 

אָבער איר ריידן און בעטן האָט דאַנילאַן גאָר נישט געהאָלפֿן, 
עמוניש האָט זי צוגעצויגן צו זיך צו און געלעגן מיט איר. און אַז 
עמוניש האָט אױסגעפֿירט זײַן בייזן װוילן, האָט ער זי, וועלכע ער האָט 
פֿריִער אַזױ שטאַרק ליב געהאַט, גאָר אַזױ פֿײַנט באַקומען, אַז ער 
האָט זי פֿון זיך אַװעקגעשטױסן און איר געהייסן אַװעקגײן, 

האָט דאַנילאַ ביטערלעך געשריען: 

-- נישט גענוג, װאָס ער האָט מיך געמאַכט צו שאַנד, װויל ער 
מיך אויך נאָך אַװעקשטױסן פֿון זיך! 

איר וויינען און שרײַען האָט אָבער עמונישן נישט גערירט. ער 
האָט אַרײַנגערופֿן זײַנע קנעכט און זיי געהייסן דאַנילאַן אַרױסװאַרפֿן 
פֿון זײַן הויז. אַזױ איז דאַנילאַ, שרײַענדיק און וויינענדיק, אַװעקגע- 
גאַנגען פֿון עמונישס הויז. אין דרויסן האָט זי באַגעגנט איר ברודער 
אַבֿדון. אַז ער האָט געזען, װי זי שרײַט אַזױ, און אַז אירע קיניגלעכע 
קליידער זײַנען צעריסן, האָט ער צו איר געזאָגט; 


--- מײַן שוועסטער, עס איז זיכער אַ שלעכטס געשען אין דײַן 
ברודערס הויז, שװײַג זשע שטיל און גיי אין מײַן הויז, ביז איך על 
זיך נוקם זײַן אין דײַן ברודער, | 


אַזױ האָט דאַנילאַ, נאָכן דערציילן אַלץ איר ברודער אַבֿדון, גע 
מוזט אַװעקגײן מיט שאַנד, ווען דער קיניג איז דאָס אַלץ געווויר גע- 
װאָרן, איז ער אַרײַנגעפֿאַלן אין אַ גרימצאָרן, אָבער אַזױ וי ער האָט 
דערזען די קיניגין, עמונישעס מוטער, איז ער -- צוליט דער גרויסער 
ליבשאַפֿט צו איר -- עמונישן אַלץ מוחל געווען. דער קיניגזון אַבֿדון 
האָט אָבער די זאַך נישט געקענט פֿאַרגעסן, 


אַ צײַט נאָך דעם האָט אַבֿדון אײַנגעאָרדנט אַ גרויסע יאַגד און 
האָט צו איר פֿאַרבעטן אַלע קיניגלעכע פּרינצן, אויך זײַן ברודער 
עמוניש. אָװונט-צו, ווען די יאַגד איז געווען פֿאַרענדיקט, האָט ער 
געלאָזט מאַכן אַ טײַערע מאָלצײַט. און אַזױ װוי זיי זײַנען געזעסן און 
האָבן געגעסן און געטרונקען, האָט אַבֿדון אַ װוונק געטאָן צו זײַנע 
קנעכט. זײַנען זיי צוגעשפּרונגען צו עמונישן און האָבן אים דער- 
הרגעט. האָבן זיך די קיניגלעכע פּרינצן דערשראָקן, אַלע האָבן זיך 
אױפֿגעזעצט אויף די פֿערד און זײַנען אַװעקגעריטן. איינער פֿון זי 
איז געקומען צום קיניג און געזאָגט, אַז אַבֿדון האָט דערהרגעט אַלע 
קיניגלעכע קינדער. דער קיניג האָט זיך שטאַרק דערשראָקן און 
אױיסגעבראָכן אין אַ געיאָמער,. דערבײַ איז געווען עמונישעס פֿרײַנד 
און בייזער עצה-געבער, װאָס האָט צום קיניג אַזױ געזאָגט; 

--- מײַן האַר און קיניג, דערשרעקט אײַך נישט אַזױ! נישט אַלע 
קיניגס קינדער זײַנען אומגעקומען. איך מיין, אַז אומגעקומען איז 

בלויז עמוניש, װײַל אַבֿדון האָט זיכער זיך נוקם געוען פֿאַר זײַן 
שוועסטער דאַגילאַ, 

און תוך כּדי דיבור קומען צו רײַטן אַלע קינדער פֿון קיניג. דעם 
קיניגס גרימצאָרן איז אָבער אַלץ געווען גרויס אויף אַבֿדונען און ער 
האָט אַרוסגעגעבן א באַפֿעל, ער זאָל זיך קיין מאָל מער נישט בא" 
װײַזן פֿאַר דעם קיניגס אויגן. אַבֿדון האָט אָבער דאָס נישט געקענט 
אַריבערטראָגן, אַז ער זאָל לעבן װי אַ פֿאַרטריבענער. און ער האָט 
געטראַכט, אַז נאָך דעם קיניגס אָפּלעבן װועט ער באַקומען די מלוכה, 
חגם דער קיניג האָט דערקלערט דעם אַנדערן זון פֿאַר זײַן יורש, 
דער אַבֿדון האָט, װאָס װײַטער אַלץ מער, דאָס גאַנצע פֿאָלק מיט גוטע 
ווערטער אויף זײַן זײַט אַריבערגעצויגן און געמאכט א גרויסן אויפֿ- 
שטאַנד קעגן זײַן פֿאָטער. גאָר װוייניק אַלטע געטרײַע דינערס זײַגען 
געבליבן ביים קיניג. אָכֿדון איז אַרױס קעגן זײַן פֿאָטער, האָט אייג" 
גענומען די שטאָט און מיט גרויס רציחה געטריבן דעם קיניגס ויל" 
בער. דער קיניג איז מיט זײַנע געטרײַע דינערס בײַ צײַטגס אַרױס 
פֿון דער שטאָט, כּדי אָפּצוהיטן דאָס לעבן. עטלעכע דינערס, וועלכע 
זײַנען פֿריִער געווען בײַם קיניג און דערנאָך אַריבערגעגאַנגען צו 
אַבֿדונען, האָבן דעם קיניג באַװאָרפֿן מיט שטיינער, אים געשאָלטן 
מיט טויטע קללות און געזידלט. דערויף האָבן דעם קיגיגס געטרייע 
דינערס געזאָגט צום קיניג: 

--- איידער מיר זאָלן צוזען, װי אָט אַ די טויטע הינט שענדן 
אַזױ און לעסטערן דעם קיניג, ווילן מיר ליבערשט אָנפֿאַלן אויף זיי, 
אַפֿילז ווען מיר זאָלן צעריסן ווערן אויף שטיקערי 

אָבער דער פֿרומער קיניג האָט דאָס נישט געװאָלט לײַדן און ער 
האָט אַזױ געזאָגט צו זללנע געטרללע דיגערס: 

--- אויב דאָס טוט אַזױ מײַן אייגענער זון, װאָס איז אַרױס פֿון 
מײַן לײַב און וועלכער טראַכט פֿון מײַן לעבן, פֿאַר װאָס זאָלן דאָס 
נישט טאָן אַנדערע? עס איז אַלץ פֿאַר מײַנע זינד וועגך, 

די שלאַכט איז ענדלעך זייער שווער געװאָרן פֿאַרן קיניג און ער 
האָט געמוזט מיט זײַנע סאָלדאַטן זיך צוריקצ;ען אין די וועלדער. ער 

איז אָבער געגאַנגען אין אַ באַפֿעסטיקטער שטאָט, װוּ ער האָט אָנ" 
גערעדט אַלע זײַנע געטרײַע קריגסלײַט אַנטקעגנצוגיין זײַן זון אַבֿדון 
רויַק און ריטערלעך: 

--- װאָרן אַז עס קומט אַבֿדון צו אונדז אין דער פֿעסטונג, זײַנען 
מיר אַלע פֿאַרלױרן, 

דעם קיניגס עצה האָבן אַלע קריגסלײיַט אָנגענומען פֿאַר גוט און 
דער קיניג האָט זיך געגרייט און מיט זײַן פֿאָלק געװאָלט גיין פֿאָרױס, 
דעם קיניגס געטרײַע גענעראַלן האָבן זיך אָבער אים אַנטקעגנגע- 
שטעלט און דאָס נישט געװאָלט לײַדן. זיי האָבן געזאָגט: 

-- דער קיניג זעט דאָך גאַנץ גוט, אַז דער גאַנצער קאַמף איז 
פֿון דעם קיניגס וועגן. װאָרן אַז דער אַבֿדון װעט דערשלאָגן דעם 
קיניג, דאַרף ער נישט האָבן מער. ער װעט דערנאָך באַקומען דאָס 
קיניגרײַך. דערפֿאַר זאָל דער קיניג בלײַבן דאָ אין דער באַפֿעסטיק- 
טער שטאָט און בעטן צו גאָט, ער זאָל אונדז געבן דעם שׂונא אין 
אונדזערע הענט. 

דערויף זאָגט דער קיניג: 

--- גייט זשע בשלום און גאָט זאָל זײַן מיט אײַך! 

זײַנען אַלע סאָלדאַטן אַרױסגעגאַנגען פֿון דער שטאָט אַרױס און 
דער קיניג האָט נאָך באַפֿױלן זײַנע באַפֿעל-האָבערס און זיי געבעטן, 
זי זאָלן פֿאַרשױנען דעם אַבֿדון. זײַנען דעם קיניגס קריגסלײַט אַרױס 
קעגן אַבֿדונען מיט אַ מוט און זיך פֿאַרלאָזט אויף גאָט און אויף זייער 
גערעכטער זאַך, הגם זיי זײַנען געווען נאָר די העלפֿט אַזױ שטאַרק 
וי אַבֿדון מיט זײַנע קריגסלײַט. און גאָט האָט געשיקט אַ גרויסע 
צעטומלונג צװישן אַבֿדונס חיילות, אַז זיי זײַנען אַלע געשלאָגן און 
פֿאַריאָגט געװאָרן דורך דעם קיניגס קריגסלײַט. עס איז אויף זיי אָנ- 
געפֿאַלן אַ גרויסער פּחד, װײַל די מורא פֿאַר גאָט און פֿאַר זײַן נקמה 
האָט זיי פֿאַרטומלט., און אַבֿדון אַליין איז אויך אַנטלאָפֿן אין אַ וויס- 
טעניש, כדי אױיפֿצוהיטן זײַן לײַב און לעבן אָבער ער איז דער 
שטאָכן געװאָרן מיט שפּיזן פֿון דעם קיניגס קריגסלײַט. און אַזױ 
איז די שלאַכט אָפּגעשטעלט געװאָרן. קיינער האָט אָבער נישט גע- 

װאָלט אָנזאָגן דעם קיניג, אַז זײַן אַבֿדון איז געטייט געװאָרן. האָט 
דער קיניג געפֿרעגט; 

-- לעבט נאָך אַבֿדון? 

קיינער האָט אָבער נישט געװאָלט ענטפֿערן דעם קיניג. אַלע 
האָבן זיך אַװעקגעשלײַכט פֿון אים, גלייך וי זיי װאָלטן פֿאַרלױירן די 
שלאַכט, דאָס האָבן געזען דעם קיניגס געטרײַע אייבערשטע. זײַנען 
זיי געקומען פֿאַרן קיניג; 

-- װאָס טוט דאָ דער קיניג? לאָזט ער אַזױי אַלע זײַנע לײַט, 
װואָס האָבן אַזױ ריטערלעך אײַנגעשטעלט זייער לעבן פֿאַר דעם קיניג 
און פֿאַר זײַן גאַנצן געשלעכט? איצט זעען מיר, אַז ווען מיר אַלע 
װאָלטן דערשלאָגן געװאָרן און ווען נאָר איין אַבֿדון װאָלט געבליבן 
לעבן, װאָלט דאָס אַלץ דעם קיניג נישט געאַרט. מִיר שװערן אײַך, 
ווען ער װעט זיך ניט שטעלן דאָ בײַם טויער און װועט געמיטלעך 
נישט ריידן מיט זײַן פֿאָלק, װוצט דעם קיניג זײַן נאָך אויף א סך 
גרעסערע צרות װי ער האָט דאָס געהאַט אױיסצושטיין זײַן גאַנץ 
לעבן, 

האָט דער קיניג געפֿאָלגט זײַנע אייבערשטע, זיך געשטעלט בײַם 
טויער און גערעדט געמיטלעך מיט יעדן איינעם. אַלע זײַנע פֿרײַנד 
און פֿײַנד זײַנען צו אים געקומען און דער קיניג האָט זיי פֿאַרגעבן 
אַלץ, װאָס זיי האָבן געטאָן קעגן אים. און דערנאָך האָבן אים פֿרײַנד 
און פֿײַנד מיט גרויס פֿרײדגעשרײ, מיט פּױקן און מיט שופֿרות, 
ווידער געפֿירט אין זײַן קיניגרײַך און דער פֿרומער קיניג האָט גע- 
לאָזט אוסרופֿן אין זײַן גאַנץ לאַנד, אַז אַלע װאָס זײַנען אַנטלאָפֿן און 
שרעקן זיך איצט פֿאַר דעם קיניגס אומגנאָד, זאָלן ווידער צוריק- 
קומען, און זיי װועלן אױפֿגענומען ווערן מיט חסד. און דער קיניג 
האָט געזאָגט; 

-- עס איז אַזױי װוי איך װאָלט הײַנט געװאָרן קיניג. דעריבער 
זאָל יעדער איינער געניסן פֿון מײַן גנאָד! 

און דער קיניג האָט געהערשט איבער זײַן לאַנד מיט זיכערקייט, 
מיט שלום און כּבֿוד, ביז צו זײַן ענד און נאָך בי זײַן לעבן איז זײַן 

זון פֿריד אויף זײַן אָרט מיט ליבשאַפֿט געזאַלבט און געקרוינט גע- 
װאָרן פֿאַר אַ קיניג, 

דעױפֿון איז צו זען, אַז גאָטס שטראָף קומט לאַנגזאַם, אָבער זי 
לאָזט נישט אויס, גאָט באַצאָלט אַלץ. דער עמוניש, װײַל ער האָט 
אַזאַ שאַנד אָפּגעטאָן זײַן שוועסטער, האָט געמוזט אין זײַנע יונגע 
יאָרן אַזױ שענדלעך אומקומען דורך דער האַנט פֿון זײַן ברודער 
אַבֿדון. און דער קיניג, װאָס האָט געזען בי זײַן זון אַבֿדון אַזױ פֿיל 
אומרעכט, חוצפּה און שלעכטסקייטן, נאָר ער האָט אים נישט גע- 
שטראָפֿט צוליב זײַן גרויסער ליבשאַפֿט צו אים, האָט געמוזט אַנט- 
לױפֿן פֿאַר דעם זעלביקן אַבֿדון און געמוזט אויסשטיין שאַנד און 
שאָדנס און פֿאַרראָט, און װאָלט זײַן האַרץ נישט געווען גרייט צו 
תּשובֿה, װאָס גאָט האָט גרייט געהאַט פֿאַר אים, ווער וייסט, װאָס 
פֿאַר אַ בייז עס װאָלט נאָך געשען, און צי װאָלט ער נישט עלנט 
דערהרגעט געװאָרן פֿון אבֿדונען. און טאַקע אַבֿדון אַלײן, װאָס האָט 
געטאָן אַזױ פֿיל בייז און מאָרדן, אַז ער איז אַזש געגאַנגען קעגן דעם 
לעבן פֿון זײַן פֿרומען פֿאָטער, דעם קיניג, האָט צו מאָל געשענדט 
דעם פֿאָטערס קעבסװײַבער, האָט אויך געמוזט שטאַרבן מיט אַזאַ 
עלנטן, שענדלעכן טויט, | 

זאָל זיך דאָס יעדער איינער אַרײַננעמען אין האַרצן. װײַל גאָט, 
דער גערעכטער ריכטער, באַצאָלט אַלץ, װוי שוין אָפֿט מאָל געזאָגט, 
מיר, מענטשן, קענען דעריבער נישט משפּטן, וועמען גאָט שטראָפֿט 
אָדער וועמען ער גיט אַ סך גוטס. גאָט שלאָגט און היילט וידער, 
זאָל זײַן נאָמען זײַן געלויבט אין אַלע צײַטן! 


: 


איך קום ווידער צוריק צו דעם, װוּ מיר האָבן געהאַלטן: אַז איך 
האָב געמיינט, מיט דעם װאָס איך װעל נעמען מײַן מאַן, װעל איך 
קענען מיך און מײַנע קינדער דערפֿירן צו אַ רויִקן מעמד. עס איז 
אָבער אַרױסגעקומען גאָר פֿאַרקערט, וי איך האָב דאָס שוין געזאָגט 
און װוי איך װעל װײַטער דערפֿון ריידן. 

אונדזער פֿאַרבינדונג איז געשען אין מעץ, אין חודש סיוון תּנ"ט, 
דורך מײיַן איידעם משה און מײַן מחותן אַבֿרהם קרומנאַך און זײַן 
װײַב. װאָס זאָל איך איצט שרייבן וועגן די אָ לײַט? אַוודאי גלייב איך, 
אַז אַלץ האָבן זיי געטאָן מיט די בעסטע כּוונות, אַז זיי האָבן געמיינט, 
איך קום-אָן זייער גוט, און אַזױ האָט עס טאַקע אויך געקענט אויס" 
זען. אָבער אין דער אמתן איז אַרױסגעקומען אַנדערש, וי איך װעל 
װוײַטער דערציילן, 

די חתונה איז געװאָרן באַשטימט אויף ל"ג בעומר ת"ס. אַלץ 
איז געווען אין דער שטיל, וי איך האָב אויבן דערמאָנט. דערװײַל 
האָב איך פֿון מײיַנע װערטזאַכן געמאַכט געלט, כּדי איך זאָל נישט 
איבערלאָזן קיין חובֿות, און האָכ געשיקט וועקסלען צום רײַכן גבֿריאל 
אין פֿיורדא, ער זאָל זיי זיך לאָזן באַצאָלן און האַלטן (ס'געלט) בין 
מיף װעלן קומען. אין דער צײַט האָב איך אויסגעטוישט בריוו מיט 
מלין מאַן און ער האָט זײַנע בריוו אַזױ געשריבן, אַז איך און אַלע 
אַנדערע, װאָס האָבן זיי געלייענט, האָבן אין זיי געזען אַלע פֿאַרזיכש- 
רונגען און די בעסטע געפֿילן, און נישט געקענט אין זיי געפֿינען 
קיין סימן פֿון דעם בייזן מעמד, צו וועלכן איך בין געקומען, און 
װאָס לאָזט זיך מער גישט איבעראַנדערשן. אַרום טבֿת ת"ט האָב איך 
געװאָלט פֿאָרן צו דער חתונה פֿון מײַן זון משה און פֿון דאָרט קיין 
מעץ. האָט מיר דער אייכערשטער, נישט פֿאַר אײַך געדאַכט, צוגע- 
שיקט אַ קרענק און איך האָב געמוזט ליגן זעקס װאָכן אין בעט. מיַן 
מאַן איז דערפֿוז געווויר געװאָרן דורך אַ סוחר. די טרייסטבריוו, װאָס 
ער האָט געשריבן צוֹ מיר און צו מײַן שװאָגער יוסף, און די גרויסע 
זאָרגעװדיקײיט, װאָס ער האָט מיר אַרױסגעװיזן, דאָס לאָזט זיך נישט 
באַשרײַבן, אָבער מיט װאָס פֿאַר אַ מיין דאָס איז געווען. דאָס ווייסט 
נאָר איין גאָט, צי דאָט איז אים געגאַנגען אין דעם ביסעלע געלט, 
קען איך נישט וויסן. אַז דער אייכערשטער האָט מיר װוידער גע" 
האָלפֿן צו װוערן אין גאַנצן געזונט, בין איך מיט מײַן זון משה און 
מײַן טאָכטער מרים געפֿאָרן קיין ברוינשװײַיג,. דאָרטן איז געווען אַ 
יאָריד און איך האָב אויך נאָך פֿאַרקױפֿט, װאָס מִיר איז איבערגע- 

בליבן פֿון מײַנע סחורות. נאָכן יאַריד בין איך געפֿאָרן מיט גוטע 
רײַזע-באַגלײטערס און מיט מײַנע קינדער קיין בײַערסדאָרף, רעכע" 
נענדיק חתונה צו מאַכן מײַן זון ראש-חודש ניסן. אויף פּורים בין איך 
געבליבן אין באַמבערג און תּיכף נאָך פּורים בין איך געפֿאָרן מיט 
מײַן זון זאַנװל קיין בײַערסדאָרף. דאָ האָבן מיר געוווינט אין אַ האַר- 
בעריק פּונקט קעגן איבער מײַן מחותּן שמשון, װײַל זײַן נײַ הויז איז 
נאָך נישט געווען פֿאַרטיק און אין זײַן אַלטן הויז איז געווען צו ענג, 
אָבער דרי מאָל אין טאָג האָט מען אונדז גערופֿן צום מחותּן עסן און 
מיר זײַנען מיטן גאַנצן כּבֿוד,. ממש פֿירשטלעך, באַהאַנדלט געװאָרן, 
דאָס אַלץ איז מיר נישט אָנגעגאַנגען און איך האָב געזאָגט צו מײַן 
מחותּן און צו זײַן װײַב; - 

-- איך זע נישט די סיבה פֿאַר װאָס איך זאָל זיך אײַלן אַװעק- 
צופֿאָרן פֿון דאַנען. איך האָב דאָך מײַנע מאָטיוון פֿאַר װאָס איך װאָלט 
גערן געװאָלט, די חתונה פֿון מײַן זון זאָל זײַן ראש-חודש ניסן. איר 
ווייסט דאָך, אַז איך מוז זײַן צו ל"ג בעומר אין מעץ. דער מאַן האָט 
שוין מײַן געלט אין דער האַנט.. 

און דאָס איז טאַקע אַזױ געווען. מײַן שלימזל האָט אַזױ גע" 
װאָלט האָבן. ס'איז אַ סך גערעדט געװאָרן, אָבער מײַן מחותּן האָט 
געזאָגט, אַז איך מעג טאָן װאָס איך וויל, נאָר ער קען נישט מאַכן 
די חתונה פֿריִער וי שבֿועות: זאָל איך דעריבער פֿאָרן קיין מעץ, צו 
מײַן חתונה, און זאָל מיטנעמען מײַנע קינדער, מיך אַהין צו באַגלײטן, 
און ער וויל מיר געבן הונדערט דוקאַטן צו שטײַער אויף די הוצאות, 
דאָס האָב איך נישט געטאָן. עס איז מיר נישט אָנגעשטאַנען האָב 
איך זיך אַנטשלאָסן אָנצונעמען זיך מיט געדולד, װאָס עס לאָזט זיך 
נישט בײַטן, און היות עס זײַנען געווען חילוקי-דעות וועגן דעם נדן, 
ווי אַזױ ער זאָל נאָך דער חתונה װערן אױפֿגעהיט, איז דאָס אַלץ 
געװאָרן מיט גוטן און בכבֿוד אױיסגעגלײַכט. אַזױ האָב איך פֿאַר- 
בראַכט צען װאָכן צײַט אין בײַערסדאָרף, פֿון פּורים ביז שבֿועות 
תּ"ס. די חתונה איז געווען אין חודש סיוון, מיטן גאַנצן כּבֿוד, װאָס 
די װועלט האָט. פֿון ביידע צדדים זײַנען געקומען זייער חשובֿע 

לאַנדסלײַט, אַזױ אַז די חתונה איז געווען געמאַכט מיט דער ברייטער 
האַנט. זאָל דער אייבערשטער זיי געבן מזל און ברכה, זיי זאָלן פֿאַר- 
ברענגען זייער לעבן אין עושר און אין כּבֿוד ביז משיח װעט קומען 
און זאָל ער זיי געבן אַ כּשרע זרע, װאָס זאָל זיך פֿאַרנעמען מיט תּורה, 
און זאָל גאָט שיקן די ישועה אין זייערע טעג און אין אונדזערע טעג, 
און זאָל ער אונדז שיקן משיחן, אָמן! 
2 

נאָך דער חתונה האָב איך מיך גענומען צום פֿאָרן קיין מעץ און 
געמיינט, אַז איך װעל פֿאַרברענגען מײַנע אַלטע יאָרן אין אַ גוטן 
רויקן שטאַנד, און קענען װויל טאָן מײַן נשמה אין אַזאַ. קהילה 
קדושה, אָבער גאָט מײַנער און באַשעפֿער, אָנה אלך ואָנה מפּניך אבֿרח 
-- וווחין זאָל איך אַװעקגײין און װוּהין זאָל איך פֿון דײַן פּנים אַנט- 
לױפֿן? 

אין בײַערסדאָרף האָב איך מיך געדונגען אַ מענטשן, װאָס האָט 
געהייסן קאָפּל. ער איז דאָרט געווען אַ שמש. ער האָט געדאַרפֿט מיט 
מיר פֿאָרן קיין פֿראַנקפֿורט, װײַל אין בײַערסדאָרף האָב איך באַ- 
קומען בריוו פֿון מײַן מאַן, אַז ער װעט מיר פֿון מעץ אַקעגנשיקן קיין 
פֿראַנקפֿורט עמעצן, װאָס זאָל מיך באַגלײטן ביז מעץ. אַזױ בין איך 
געפֿאָרן מיט מײַן טאָכטער מרים און מיט דעם קאָפּל קיין באַמבערג, 
מײַן זון משה האָט געװאָלט מיטפֿאָרן מיט מיר ביז באַמבערג, אָבער 
איך האָב דאָס נישט געװאָלט, וולָיֵל ס'איז ערשט געווען די װאָך פֿון 
זײַן חתונה. דאָס געזעגענען זיך איז געווען זייער שמערצלעך. מיר 
זײַנען געווען שטאַרק טרויעריק, הגם איך בין געווען מלא שׂמחה, 
װאָס איך האָב געפֿירט בכבֿוד מײַן זון צו דער חופּה און געזען, וי 
איך האָב אים גוט אײַנגעאָרדנט. עין בוכה ולבֿ שׂמח, דאָס אויג האָט 
געוויינט און דאָס האַרץ האָט זיך געפֿרײט. די נאַטור קען מען נישט 
אַנדערש מאַכן. איך בין אָנגעקומען אין באַמבערג און דאָרט גע" 
בליבן איין נאַכט. אין דער פֿרי האָב איך גענומען אַ װאָגן, װאָס איך 
האָב שוין פֿון לאַנג געהאַט באַשטעלט, און מיך געלאָזט אױפֿן וועג 
קיין פֿראַנקפֿורט. איך האָב נישט געקענט נישט דערלאָזן, אַז מײַן 

זון זאַנװל זאָל מיר נאָכרײַטן ביז ווירצבורג. דאָ, אין ווירצבורג, האָבן 
מיר זיך שוין אויף אייביק געזעגנט, וי איך װעל דאָס װײַטער דער- 
ציילן. מיר ביידע האָבן געפֿילט, אַז מיר וועלן זיך שוין קיין מאָל מער 
ניט זען אויף דער וועלט, װאָס ועגן דעם על איך שרײַבן אױפֿן 
פּאַסיקן אָרט. דערנאָך בין איך געפֿאָרן װײַטער. און פֿרײַטיק, ערבֿ 
שבת, דעם פֿיר און צװאַנציקסטן סיוון, בין איך אָנגעקומען בשלום 
אין פֿראַנקפֿורט, דאָ האָב איך געטראָפֿן אַ באַלעבאָס פֿון מעץ מיטן 
נאָמען לייזער און אַ בריוו פֿון מײַן מאַן. ער האָט מיר געשיקט לעקעך 
און נאָך אַנדערע קלייניקייטן אױפֿן וועג און האָט מיר געשריבן אַזױ 
העפֿלעך, אַז מיר איז אַפֿילן אין חלום נישט אײַנגעפֿאַלן, אַז אַ גרויס 
אומגליק װאַרט אויף מיר. אין פֿראַנקפֿורט האָט מען מיר אָפּגעגעבן 
אַזױ פֿיל כּבֿוד, װיפֿל מ'קען נאָר אָפּגעבן אַ פֿרױ. אויך אױפֿן גאַנצן 
וועג, װוּ איך בין געפֿאָרן, האָט מען מיר אָנגעטאָן מער כּבֿוד װיפֿל 
איך בין עס ווערט געווען, און בפֿרט אין דער ק"ק פֿיורדאַ, װאָס איז 
נאָר דרי מײַל די װײַט פֿון בײַערסדאָרף. קיין פֿיורדאַ האָט מיר מײַן 
זון נתן געשיקט דעם נדן פֿון מײַן זון משה און דאָס ביסל געלט 
(ס'איז טאַקע געווען וייניק), װאָס איז מיר נאָך פֿאַרבליבן, אױפֿן 
אַדרעס פֿון דעם רײַכן גבֿריאל. איך קען נישט גענוג באַשרײַבן, מיט 
װאָס פֿאַר אַ כּבֿוד ער און זײַן גאַנץ הויז האָבן מיך אױפֿגענומען. 
נישט גענוג, װאָס די ערלעכע לײַט האָבן צוליב מיר געהאַט אַ 
גרויסע טרחה, אויף אָפּצונעמען דאָס געלט פֿאַר די וועקסלען, האָבן 
זיי עס נאָך טײילװײַז מיר געגעבן און טײילװײַז, אויף מײַנע אָנװויילזוג- 
גען, עס געשיקט אויף אַנדערע ערטער. איך האָב דאָס געלט מײַן זון 
משה פֿאַר דער חתונה פֿאַרליִען אויף צינדון אין פֿאַרשײידענע ערטער, 
מײַן זונס מחותּן האָט מיר צוליב גענומען טויזנט טאָלער אויף צינדזן; 
מענדל ראָטשילד האָט אויך גענומען טױזנט טאָלער; און טױזנט 
טאָלער האָט גענומען לייב ביבער פֿון באַמבערג: דאָס רעשט געלט 
האָבן מיר פֿאַרליען אין בײַערסדאָרף. נאָך דעם האָב איך געמאַכט 
דעם חשבון מיטן מוהר"ר גבֿריאל און אים געװאָלט צאָלן זײַן פּראַ- 
וויזיע, אַזױ וי דאָס פֿירט זיך, נאָר עֶר האָט נישט געװאָלט נעמען 

קיין איין פֿעניג און געזאָגט, אַז דאָס איז נישט קיין געלט פֿון גע" 
שעפֿטן, נאָר אַ מצווה-זאַך. איך װהאָב געבראַכט קעגן דעם אַ סך אַרגו" 
מענטן, אָבער ער האָט זיי נישט געװאָלט אָננעמען. ער האָט אַפֿילו 
נישט געװאָלט דערפֿון טראַכטן און צו מאָל דאָס געלט פֿאַר דער 
פּאָסט האָט ער נישט געװאָלט אַרײַנשטעלן אין חשכון. דער אייבער" 
שטער זאָל אים דערפֿאַר באַצאָלן! 

און איצט, כּדאי צוריקצוקומען צו אונדזער רײַזע. מאַנטיק אין 
דער פֿרי בין איך אַװעקגעפֿאָרן פֿון פֿראַנקפֿורט מיט מײַן באַגלײטער 
לייזער, אין פֿראַנקפֿורט האָב איך נאָך געטראָפֿן ר' ליבערמאַן פֿון 
האַלכערשטאַט, וועלכער איז געפֿאָרן פֿון האַלבערשטאַט קיין מעץ, כּדי 
צו באַזוכן זײַן אַלטן פֿאָטער, ר' אַבֿרהם שפּײַער, און אויך דעם 
דאָקטער חירץ., זיי זײיַנען צוזאַמען מיט מיר געפֿאָרן קיין מעץ און 
מיר האַבן אַזױ אָרום געהאַט א גוטע רײַזע. צוויי מײַל פֿאַר מעץ האָט 
אונדז מײין מאַן אַקעגנגעשיקט זײַן שרײַבער רײַטגדיק אויף א פֿערד, 
ער איז געריטן נעבן אונדזער װאָגן, ביז מיר זײַנען געקומען אין 
האַרבעריק. ער האָט בל זיך געהאַט כּלערליי שפּײַז און געטראנקען, 
װױפֿל ער האָט נאָר געקענט אױפֿלאָדן אויף זײַן פֿערד. דער דאָזיקער 
שרײיבער, לעמלע װימפּען,. האָט מיר איבערגעגעבן גרוסן פֿון מײַן 
מאַן. נאָך דעם וי מיר האָבן געגעסן און געטרונקען זײַנען מיר אַ 
צוויי, דרי שעה נאָך װײַטער געפֿאָרן און לעמלע, דער שליח פֿון מײַן 
מאַן, האָט געזאָלט בלײנבן די נאַכּט מיט אונדו אָבער אײידער מיר 
האָבן זיך געװאָלט לייגן שלאָפֿן האָט ער גענומען אָפּשײך פֿון אונדן 
ער מוז -- האָט ער געזאָגט --- זײַן גאַנץ פֿרי אין מעץ. דאָס אָרט, 
װוּ מיר האָבן גענעכטיקט, איז נישט קיין פֿינף שעה װײַט פֿון מעץ. 
אָבער איין גאָט ווייסט, אַז װוי אַלץ האָט זיך מיר אויסגעוויזן הערלעך 
און גוט, און איך האָב מיך געזען אין לויטער עשירות, און װוי די 
בריוו, װאָס מײַן מאן האָט מיר געשריבן, זײַנען געוען פֿול מיט 
יראה און געמיטלעכקייט, בין איך פֿון דעסט וועגן נישט געווען אָן 
א שווער געמיט. צי האָט מײַן באַטרינט האַרץ מיך געלאָזט פֿילן מײַן 
סוף? צי האָט מיר וויי געטאָן, װאָס איך גֵיי איצט צו אַן אַנדערן מאַן? 

דאָס דאָזיקע באַדענקען זיך איז געקומען צו שפּעט און איך האָב גע- 
מוזט באַצווינגען מײַן אומעט, מײַן באַקימערט האַרץ, כּדי דאָס אַלץ 
צו פֿאַרהױלן פֿאַר דער וועלט. 

ווען מיר זײַנען אָנגעקומען פֿרײַטיק דעם צוויי און צװאַנציקסטן 
סיוון אַ שעה פֿאַר מעץ, האָבן מיר געזען, װוי דער שרײַבער לעמלע 
װואַמפּין איז װוידער געקומען צו רײַטן מיט נאָך איינעם. זיי זײַנען 
געווען נעבן אַ קאָטש, װווּ עס איז געזעסן די חשובֿע פֿרױ פֿונעם רבֿ 
פֿון מעץ, די חשובֿע פֿרױ פֿונעם רבֿ ר' אַהרן, און יאַכעט, די רײַכע 
מחותּנתטע. זיי האָבן מיך אױפֿגענומען און מיטן גאַנצן כּבֿוד חנעוו- 
דיק באַגריסט. איך האָב מיך געמוזט אַרײַנזעצן אין זייער קאָטש און 
מיר זײַנען צוזאַמען געפֿאָרן קיין מעץ. דאָס איז געווען באמת אַ 
גרויסער כּבוד, אַז דרײַ אַזעלכע חשובֿע װײַבער זאָלן מיר, דער נידע- 
ריקער, דער אומװוערדיקער, אַנטקעגנקומען. דער כּבֿוד איז מיר אָבער 
שטאַרק פֿאַרזאַלצן געװאָרן: וי נאָר איך בין געקומען שוין נישט װײַט 
פון מעץ, איז מיר אַנטקעגנגעקומען מײַן טאָכטער, די צנועה אסתּר, 
וועלכע איז געווען הויך שװאַנגער און האָט זיך געלאָזט, איר מוטער 
לכבֿוד, פֿירן אין אַ טראָגשטול. איך בין אַראָפּגעגאַנגען אין הויז פֿון 
מײַן איידעם משה, װאָס האָט דעמאָלט געװוינט אין ביילע קרומבאַכס 
הויז. ער איז נישט געווען אין דער היים. ער איז געווען אין פּאַריז, 
די חשובע פֿרױען, װאָס זײַנען מיר געווען אַקעגנגעפֿאָרן, זײַנען 
אַהײמגעגאַנגען צו זיך,. מיט דער העפֿלעכער אַנטשולדיקונג, אַז עס 
איז שוין פֿאַר ליכט בענטשן. איך האָב זיי זייער איידל געדאַנקט 
פֿאַר אַזאַ גרויסן כּבֿוד און פֿאַר זייער טרחה, אַזױ גוט וי איך האָב 
געקענט און װוי דער גוטער דײַטשער טאַקט האָט מיך אויסגעלערנט, 
מײַן טאָכטער האָט פֿאַר מיר צום עסן געקאָכט אַ יויך. נאָר בלויז 
דער איינערשטער האָט געװוּסט, וי שווער מײַן האַרץ איז מיר גע- 
ווען. איך האָב אַליין נישט געװוּסט װאָס מיר פֿעלט און האָב מיר 
אײַנגערעדט, אַז דאָס נעמט זיך פֿונעם װאַרפֿן בײַם פֿאָרן. אַ שעה 
נאָך דעם איז געקומען מײַן חתן מיטן רײַכן ר' אַבֿרהם קרומבאַך און 
מיר אָפּגעגעבן אַ ,װויל געקומען!". זיי זײַנען בײַ מיר נישט לאַנג 

געבליבן און זײַנען זיך געגאַנגען זייער וועג. איך זאָל אַזױ לעבן, אַז 
איך האָב צו ערשט גאָר נישט געװוסט, ווער עס איז דער חתן, װײַל 
איך האָב דאָך זיי ביידע קיין מאָל אין מײַן לעבן נישט געזען. ביו 
דער מחותן, דער רײַכער ר' אַבֿרהם, האָט געזאָגט אויף קאַטאָװעס, 
איך זאָל זיך נישט טועה זײַן און מיינען, אַז ער איז דער חתן.. אויף 
דעם האָב איך געענטפֿערט מיט שטילשװײַגן. אַזױ אין די צײַט 
אַװועק, ביז עס איז געװאָרן שבת. איך בין נישט געגאַנגען אין שול, 
מײַן טאָכטער אסתר איז אָבער יאָ געגאַנגען. יעדער איינער האָט גע" 
קענט עדות זאָגן, אַז זי האָט נאָך קיין איינציק מאָל נישט פֿאַרפֿעלט 
צו גיין אין שול. דער גוטער שם, װאָס זי האָט געהאַט בײַ יעדן 
מענטשן, לאָזט זיך נישט באַשרייַבן. און דאָס איז געווען מײַן גאַנצע 
פֿרײיד און טרייסט אין מעץ, װי לאַנג דער אייבערשטער האָט זי גע" 
לאָזט זײַן געזונט, 

בעתן דאַװענען זײַנען געקומען מײַנע שטיפֿקינדער און האָבן 
מיר אָפּגעגעבן שלום, אָבער איך האָב זיי נישט געקענט און עס אין 
אויך קיינער נישט געווען דערב??, וועמען איך זאָל קענען איבער" 
פֿרעגן. דעריבער האָב איך צו זיי געזאָגט: 

--- איך ווייס נישט, פֿון וועמען עס קומט מיר אָט דער כּבֿוד, 
װײַל איך בין דאָ אַ פֿרעמדע און קען קיינעם נישט. 

דערויף האָט הענדעלע געאָנט; 

--- איר קענט אונדז נישט? זאָלט איר זײַן אונדזער מוטער! 

זאָג איך צן זיי; | 

-- אויט איך דאַרף זײַן אײַער מוטער, װעט איר אויך דאַרפֿן 
זײַן מײַנע קינדער! 

נאָך עטלעכע ווערטער זײַנען זיי אַװעק מיט דער גאַנצער העפֿ- 
לעכקייט, װײַל מע איז שוין אַהײימגעקומען פֿון דער שול. אויך מײַן 
טאָכטער איז אַהיימגעקומען פֿון דער שול און מיר האָבן זיך געזעצט 
צום טיש, ר' ישעיה קרומבאַך איז געזעסן נעבן מײַן טאָכטער. 

אַז מיר האָבן אָפּגעגעסן, איז געקומען דער יונגער שלמה, װאָס 
איז געווען אַ מין קאַמערדינער ביל מײַן מאַן, און געקומען איז אויך 

די באַדינערין מיט צוויי גרויסע געגילדעטע טעלער. אין איינעם 
זײַנען געווען די בעסטע און שענסטע קאָנפֿעקטן און אין דעם אַנדערן 
די בעסטע אויבסן, סײַ אויסלענדישע, ווי ציטרינען, אַפּעלסינען, סײי 
די בעסטע היימישע אויבסן, און דערויף איז געווען א גילדערנע קייט 
מיט אַ שטיק גאָלד און צוויי גאַנץ גרויסע געגילדעטע בעכערס מיט 
װײַן, דאָס איז געווען מײַן שבת-אויבס. דאָס איז געווען זייער זעלטן, 
איך, אין מײַנע שווערע טראַכטענישן, האָב מיר געטראַכט: 

--- מי יתּן.,. הלוואַי זאָל דער סוף זײַן אַזױ וי דער אָנהייב איז! 

אָבער, מײַן גאָט און האַר! פֿון דער גילדערנער קייט זײַנען ממש 
געװאָרן שטריק און אײַזערנע קייטן,. 

איין שעה שפּעטער איז געקומען מײַן חתן מיט מײַן מחותנתטע, 
די רײַכע יאַכעט. זיי זײַנען געזעסן לערך אַ האַלבע שעה און זײַנען 
אַהײמגעגאַנגען, יעדער איינער צו זיך. איך האָב טאַקע געזען, אַז אַלץ 
גייט דאָרט צו הערלעך און גרויסאַרטיק, און אַז איך װאָלט זיך גע" 
דאַרפֿט מער משׂמח זײַן װי נאָכצוהענגען מײַנע שווערע, אומעטיקע 
געדאַנקען, בפֿרט װײַל יעדער מענטש איז מיך ממש מקנא געווען 
און יעדער איינער האָט געזאָגט מיט אַ פֿול מויל, אַז איך מוז האָבן 
געטאָן אַ סך גוטס, װאָס איך בין אַזױי גליקלעך, און געקומען צו אַזאַ 
גוטן טיכטיקן מאַן און צו אַזאַ עשירות. נאָר פֿון דעסט ועגן האָט 
דאָס אַלץ ביל מיר קיין ווערט נישט, מײַן פֿאַרזאָרגט האַרץ איז מיר 
גאָר נישט רויִק געווען, און צו ענדע האָט עס מיר לדער רעכט 
געגעבן. װאָס זאָל איך דאָ שרײַבן? אונדזערע זינד זײַנען דאָס גורם 
געווען. 

שבת אין דער פֿרי האָט מען געלאָזט רופֿן מײַן טאָכטער מרים 
דורך מײַן שטיפֿטאָכטער, די בתולה פֿרומעט, און מ'האָט איר געגעבן 
אויף שבת-אויבס אַ גילדן קייטעלע. אַזױ איז אַלץ הערלעך און גוט 
צוגעגאַנגען. אַלע בריוו, װאָס מײַן איידעם האָט געשריבן פֿון פּאַריז 
צו מײַן טאָכטער, זײַנען געװוען לויטער דערמאָנונגען, אַז מײַן 
טאָכטער זאָל מיך גוט אױפֿנעמען בײַ זיך, און די בריוו זײַנען געווען 
פֿול מיט ליבשאַפֿט און צוגעבונדנקייט, אַזױ װי עס האָט געדאַרפֿט זײַן, 

אָבער די ליבשאַפֿט האָט נישט געדויערט לענגער עד שיפֿוז היום 
ונסו הצללים, ביז עס פֿאַרװײט דער טאָג און אַנטרינען די שאָטנס,. 
וי איך װעל דאָס אַלץ שפּעטער דערציילן. מײַן איידעם האָט אפֿשר 
געמיינט, אַז ער האָט א גוטע זאַך געטאָן און אַז איך װעל זײַן זייער 
גליקלעך. אַזױ אי די װאָך אריכער אָן באַזונדערע געשעענישן. די 
אַנדערע װאָך, דאָנערשטיק, ראש-חודש תּמוז, איז געווען די חתונה, 
מע האָט מיך אין דער פֿרי אַרױסגעפֿירט פֿונעם הויז פֿון מײַן טאָכ- 
טער אין הויז פֿון מײַן מאַן, װאָס איז געווען אין שכנות, דאָ בין איך 
געזעסן ביז נאָך מיטאָג ווען מײַן מאַן האָט מיך מקדש געווען מיט 
א טײַערן קידושין-רינג פֿון אַן אונץ. די רבנית ברײַנעלע און די 
רײַכע יאַכעט זײַנען געווען די אונטערפֿירערינס. די חופה אין גע" 
שטעלט געװאָרן אין אונדזער זומער-הײפֿעלע. נאָך דער חופּה האָט 
מען מיך געפֿירט אין אונדזער קאַמער פֿאַר דעם קאַכינעט, װאָס אין 
געווען זייער שיין אויסגעמעבלירט. דאַ האָט מען אונדז געבראַכט 
עסן און אַ ;חתן-שאַליטכע? אַ מין חתונה-קוכן, װי דאָס פֿירט זיך 
אין דײַטשלאַנד,. כאָטש אין האָב דעם גאַנצן טאָג גאָר נישט געהאַט 
געגעסן, האָכ איך עס נישט געקענט נעמען אין מויל. מײַן האַרץ אין 
נאָך געווען פֿול מיט די טרערן. אַז איך בין אַװעקגעגאַנגען פֿון מײַן 
טאָכטער אסתּרס הויז האָבן מיר היידע פֿאַרגאָסן אַזוי פֿיל טרערן, 
אַזױ װוי עס איז אונדז געווען אױפֿן האַרצן. מײַן מאַן האָט מיך גע" 
פֿירט אין זײַן קאַבינעט און מיך געלאָזט זען אַ גרויס שאַכטל מיט 
כּלערליי קייטעלעך און פֿאַרשײדענע רינגען. אָכער פֿון דעמאָלט ביז 
איצט האָט ער מיר קין מאָל נִישט געגעבן אַפֿילו נישט דאָס 
קלענסטע רינגעלש, צו מאָל נישט קיין מיגץ פֿון גאָלד אָדער זילבער, 
אַזזי אַז מ'קען ניט זאָגן, אַז איבער מִיר האָט ער באַנקראָטירט, 
אָװונט-צו האָט מען געמאכט א חשובֿע סעודה. אַלץ איז װוידער צוגע- 
גאַנגען גאנץ הערלעך. משרתים און דיגערינס האָב איך געפֿונען 
גענוג אין מײן הויז. וו נאָר איך האָב געקוקט אָדער געהערט, איז 
אַלץ געווען איבער פֿול, זײַן קאַנטאָר איז געווען פֿול מיט זילבער און 
גאָלד, אַזױ אַז כּפֿי מע האָט געזען, האָט מען געדאַרפֿט שאַצן גאַנץ 

אַנדערש וי עס איז דערנאָך, ליידער, אַרױסגעקומען. ער איז שוין 
לאַנג געווען פּרנס אין דער קהילה און ממש על פּיו יצאו ועל פּיו 
באו, נאָך זײַן מויל איז מען אַרױס און נאָך זײַן מויל איז מען אַרײַן, 
אַ יעדערער האָט אים אָפּגעגעבן כּבֿוד און מורא געהאַט פֿאַר אים, 
סלל ייִדן, סײַ נישט-ייִדן, | 

די װאָך נאָך אונדזער חתונה זײַנען געקומען די אָנגעזעענסטע 
לײַט און האָבן מיך באַגריסט און מיר געװוּנטשן מזל טובֿ. איך האָב 
מיר נאָר געווונטשן צו קענען אַזױ פֿיל פֿראַנצײזיש, אַז איך זאָל 
קענען צו יעדן ריידן און געבן אַן ענטפֿער. דערװײַל האָט מײַן מאַן 
גערעדט פֿאַר מיר. אַזױ איז דאָס אַ צײַט לאַנג ממש אין גרויסער 
צופֿרידנקײט צוגעגאַנגען. עס האָט מיר גאָר נישט געפֿעלט. מײַן מאַן 
האָט מיר געגעבן געלט װיפֿל ס'איז נייטיק געווען אויסצוגעבן, צו 
פֿירן דאָס הויז. איך האָב אָבער געזען, אַז דאָס דינסטמיידל איז גע- 
ווען ;האַר און מײַסטער* אין הויז און אַלץ געהאַט אין אירע הענט, 
אַלע מאַכלים, גאַנצע היט צוקער און נאָך אַנדערע זאַכן. זי האָט מיך 
גאָר נישט געפֿרעגט, װאָס זי זאָל קאָכן אָדער מאַכן. מיר איז דאָס 
גאָר נישט געווען געפֿעלן, װײַל בײַם פֿירן מײַן הויז אין האַמבורג 
בין איך נישט געווען געװוינט, מע זאָל לאָזן זײַן אַ משרתטע ,האַר 
און מײַסטער". איך האָב וועגן דעם אָפֿט מאָל גערעדט מיט מײַנע 
שטיפֿקינדער און אויך מיט מײַן שוועגערין פֿרײידל, אָבער אַלע האָבן 
מיר געזאָגט, אַז בלימעלע ע"ה האָט זי געלאָזט געװעלטיקן איבער 
אַלץ און געלאָזט אַלץ אונטער אירע הענט, װײַל זי האָט נישט גע- 
צװײיפֿלט אין איר געטרײַשאַפֿט, אַז איך בין געקומען אין מײַן הויז, 
האָב איך דאָרט געטראָפֿן צוויי משרתים און צוויי משרתטעס און 
דערבײַ נאָך אַ סך פֿאַרשײדענע אַרוסהעלף-דינערס און שיקייַנגלעך, 
כאָטש זאָס אַלץ איז מיר נישט געפֿעלן, האָט מען מיר געזאָגט, אַז 
דאָס אַלץ איז נאָך װייניק אין פֿאַרגלײַך מיט פֿריער, ווען מײַן מאַנס 
ערשטע פֿרױ האָט געלעבט. אין דער אמתן האָבן מײַנע שטיפֿקינדער, 
װאָס זײַנען געווען אויסגעגעבענע, דאָס זייער אָפֿט באַדױערט, זי 
האָבן מיר אָפֿט געגעבן אָנצוהערן, װאָס פֿאַר אַ טובֿות און הנאות 

זיי האָבן געהאַט פֿון דער מוטער און כײַ אייניקע פֿון זיי האָט זי דאָס 
הויז אין גאַנצן אױסגעהאַלטן, איך האָב אַזױנס גנישט געקעגט טאָן, 
נאָר װאָס כ'האָב געשיקט מײַנע שטיפֿקינדער מאַכלים, אויב עס איז 
געווען עפּעס גאָר באַזונדערס, אַז איך האָב ערבֿ שבת קודש געקױפֿט 
פֿאַר אַ פֿערטל רײַכסטאָלער אָדער פֿאַר אַ ליוור שבת אויבס, האָט 
מען פֿון מיר געלאַכט און געזאָגט, אַז פֿר;ער פֿלעגט מען ערבֿ שבת 
קױפֿן פֿאַר מער וי אַ רײַכסטאָלער שבת-אויבט און יעדן קינד האָט 
מען אַהײמגעשיקט פֿולע קוישן. אַזױנס איז מיר אַ צײַט לאַנג געפֿעלן 
און איך האָב גאָט געדאַנקט, מיינענדיק אַז מײַן לאַנג װאַרטן אין מײַן 
באַטריבטן אַלמנהישטאַנד האָט זיך גוט אױיסגעלאָזט, הגם פֿאַר מיר 
איז דאָס אַלץ געווען גילה ברעדה, אַ פֿרײד אין ציטערניש, װי איך 
האָב עס שוין געזאָגט, מײַן מאַן איז געווען אַ טיכטיקער מענטש און, 
וי ער האָט געלאָזט גלייבן די מענטשן, אויך אַן עושר. אויך האָב 
איך בי אים געזען אַזױ פֿיל זעלטן זילבער און גאָלד, װוי איך האָב 
בײל קיין שום עושר אין גאַנץ דײַטשלאַנד נישט געזען. איך האָב אויך 
געזען, אַז מײַן מאַן פֿירט אַ גרויס געשעפֿט, און אַז ער פֿאַרשטײט 
זײַנע זאַכן. עס איז קיינער, װאָס האָט געדאַרפֿט פֿון אים באַקומען 
געלט, נישט געקומען צוויי מאָל מאָנען. װײַל ער האָט יעדן איינעם 
תיכף אַלץ באַצאָלט מיטן גרעסטן דרך-ארץ. ער האָט יעדן, סיי יירן, 
סײל ניט-יידן, געגעבן קרעדיט אומעטום. ער האָט געהאַט פֿאַרליען 
אויף דער גאָס גרויסע געלטער. דערצו נאָך האָט מען אים געהאַלטן 
פֿאַר אַ מענטש, װאָס מ'קען צו אים האָבן צוטרוי, אַזױ אַז דער װאָס 
האָט טפּעס פֿאַרמאָגט און דאָס געװאָלט האַלטן אויף אַ זיכערן אָרט 
האָט עס געגעבן צו היטן מײַן מאַן. אַזױי האָט אויך מײַן איידעם משה, 
אַז ער האָט עטלעכע װאָכן פֿאַר מײַן אָנקומען געמוזט אַװעקפֿאָרן קיין 
פּאַריז, געגעבן אָלץ, װאָס ער האָט געהאַט, מײַן מאַן צו היטן אין דער 
צײיַט פֿון זײַן אַװעקזײַן -- ער האָט ליבערשט געװאָלט האַלטן בײַ מײַן 
מאַן איידער בי זײַן פֿאָטער. װאָרן נישט בלויז, װאָס מע האָט מײַן 
מאַן געהאַלטן פֿאַר אַן עושר; מע האָט אים אויך געהאַלטן פֿאַר אַ 
גרויסן נאמן, פֿאַר אן ערלעכן מענטשן, אזוי אַז עס איז נישט געווען 

צו צװײיפֿלען אין דעם, װאָס איך האָב ברצון הטובֿ חתונה געהאַט, 
מײַן מאַן פֿלעגט בײַ נאַכט שטאַרק קרעכצן. אַז איך האָב אים אַ פּאָר 
מאָל געפֿרעגט, װאָס אים פֿעלט און פֿאַר װאָס ער קרעכצט אַזױ, האָט 
ער געזאָגט, אַז אים פֿעלט גאָר נישט, נאָר דאָס איז שוין זײַן נאַטור 
און געוווינהייט, איך האָב אויך געפֿרעגט די קינדער און מײַן שווע- 
גערין פֿרײדכען, װאָס דאָס באַטײַט, װײַל איך האָב מיר אין דער 
ערשטער צײַט אײַנגערעדט, אַוױ װי יעדערער האָט געזאָגט, אַז ער 
האָט מיט זײַן ערשטער פֿרױ אַזױ גוט געלעבט און ער קען זי נאָך 
אַלץ נישט פֿאַרגעסן,.. אָבער זיי אַלע האָבן מיר געזאָגט, אַז זיי זײַנען 
צו דעם צוגעװוינט, און אַז דאָס איז געווען אַזױ אויך בײַם לעבן פֿון 
זײַן ערשטער פֿרױ. האָב איך מיך דערמיט באַרויַקט. אָבער איך האָב 
נישט געװװוּסט, אַז הינטער זײַן קרעכצן ליגן באַהאַלטן אַזעלכע צרות, 
זײַן שלאָפֿן און זײַן עסן איז געווען זייער אומרויק, 

אַז איך בין דאָ אָפּגעװען בײַ די אַכט װאָכן, איז מײַן טאָכטער 
אֹסתּר מיט מזל געלעגן געװאָרן מיט אַ בך-זכר און איך האָב זיך 
שטאַרק געפֿרײט. מײַן טאָכטער האָט קיין קינדער מער נישט געהאַט, 
עטלעכע קינדער זײַנען בײַ איר געשטאָרבן, זײַנען מיר אַלע געוען 
מלא שׂמחה מיטן קינד, דער אייבערשטער זאָל עס באַחיטן! מײין מאַן 
און איך האָבן געהאָט די קװאַטערשאַפֿט און מײַן מאַן האָט זיי אויך 
געגעבן אַ שיינע קװאַטער-מתּנה: אַ שאַל, אינעװייניק און אין דרויסן 
מיט גאָלד פֿון דרײַ אונצן. אַז מײַן טאָכטער האָט געדאַרפֿט אױפֿ- 
שטיין פֿון קימפּעט, האָט ער איר געשיקט אַ דובלאַנע פֿאַר אַ קימפּעט- 
געשאַנק. סוף אלול איז מײַן טאָכטער פֿריש און געזונט אױפֿגעשטאַ- 
גען פֿון דער קימפּעט. צום ברית איז זי שוין געווען אַראָפּגעגאַנגען 
פֿון בעט און געהאָלפֿן אַלץ צוצוגרייטן, דרײַ טעג נאָכן ברית האָט זי 
שוין אַליין געקאָכט, אַזױ אַז יעדער האָט זיך געחידושט איבער איר 
גוט קאָכן און האַלטן אַלץ אין אָרדענונג, איר שוויגער יאַכעט האָט 
מִיר אָפֿט מאָל געזאָגט: 

--- איך מוז זיך מודה זײַן, אַז אסְתּר קען בעסער קאָכן פֿון מיר! 

און טאַקע: אַז יאַכעט האָט געװאָלט האָבן עפּעס גוטס געקאָכט, 

האָט זי געלאָזט רופֿן מײַן טאָכטער אסתר און זי האָט עס איר גע" 
מוזט קאָכן. דעם שם, װאָס מײַן טאָכטער האָט אומעטום געהאַט בײַ 
אָרעם און רײַך מיט איר פֿרומקײט, זיטלעכקייט און אַלע אירע מידות 
טובֿות, קען איך ניט שרײיבן. זי איז אָבער אַלץ געווען אומעטיק, װײַל 
זי האָט פֿאַרלױרן אַ סך קינדער. זי האָט אָבער נישט געװאָלט, מע 
זאָל ביל איר דאָס אָנזען. בײיַם פֿירן איר הויז איז זי געווען זייער אִפֹּ- 
געהיט, קאַרג און פּינקטלעך. אַלץ אין בײַ איר צוגעגאַנגען אויף אַן 
ערלעכן אופֿן. שטענדיק האָט זי געהאַט בײַם טיש אַ רבין און אַ בחור, 
און צו יעדן, צו אָרעם און רײַך, אַרױסגעװיזן ציכטיקייט און אָפּגע" 
געבן כּבֿוד, אַזױ אַז איך װאָלט געהאָט גענוג סיבות מיך צו פֿרײען, 
אָבער זאָל זיך דער אייבערשטער דערבאַרעמען איבער אונדזער שׂמחה 
און איבער אונדזער װאַקלענדיקן גליק, װאָס איז געווען דער אָנהייב 
פֿון מײַן צער אין מעץ, 

יום כּיפּור איז מײַן אייניקל אליה-לעבן קראַנק געװאָרן. ער האָט. 
געקראָגן אַ סך שווערע אָנפֿאַלן, װאָס האָבן געדויערס אַרום אַכט טעג, 
מיר האָבן בײַ דעם ליבן קינד געזען אַזױ פֿיל וייטיקן, אַז איך האָב 
אָפֿט שטילערהייט בײַ זיך אין מײַן האַרצן געבעטן דעם אייבערשטן 
צו מינערן דעם ליבן קינד זײַנע גרויסע יסורים. קיין דאָקטער און 
קיין מענטש האָט נישט געגלייבט, אַז עס װעט קענען בעסער וערן. 
אָכער דער אייבערשטער האָט זיך דערבאַרעמט אין איין אויגנבליק 
און אים געשיקט זײַן רפֿואה, דערפֿון איז צו זען, אַז דער אייבערשטער 
קען העלפֿן, ווען יעדע מענטשלעכע הילף איז שוין פֿאַרלױרן, און ער 
מאַכט מיט זײַן הילף אַלע דאָקטוירים און חכמים צו נאַרן. אַזֹי װי 
עס שטייט: כּי אני ה' רופֿאך, װאָרן איך, יחוה, בין דײַן היילער. דער- 
פֿאַר לויב איך אים און דאַנק אים אין אַלע צײַטן, און זאָל דער גרוי" 
סער גיטיקער גאָט געבן, אַז זײַן פֿאָטער און מוטער זאָלן אים מגדל זײַן 
צו תּורה, לחופּה און למעשׂים טובֿים, אָמן! | 

מען קען זיך פֿאָרשטעלן, װוי שטאַרק מײַן טאָכטער האָט זיך גע" 
פֿרײיט און װאָס פֿאַר אַ פּדיון הנפֿש זי האָט געגעבן פֿאַרן קינד, זי 
האָט געגעבן פֿאַר דעם ליבן קינד, אָפֿן און באַהאַלטענערהײט, כאָטש 

מײַן איידעם איז געווען, אַזױ װי אַ סך אַנדערע, גאָר שטאַרק צוגע- 
קלעפּט צום געלט, צום באַטריבטן געלט, און איז אפֿשר מקיים (דאָס 
ווערטל), אַז יש אָדם שחבֿיבֿ ממון יותר מגופֿו... אַז מ'קען זיי נישט 
אָנזעטיקן, װי דאָס איז צו זען פֿון אַ מעשׂה מיט אַלעקסאַנדער מוקדון, 


4 


וי עס איז באַקאַנט, איז אַלעקסאַנדער מוקדון אױסגעפֿאָרן די 
גאַנצע וװועלט און האָט זי אײַנגענומען. האָט ער זיך געטראַכט: איך 
בין אַזאַ ‏ מעכטיקער מענטש און בין אַזױ װײַט געקומען -- בין איך 
גישט װײַט פֿון גן-עדן. איז ווען ער האָט זיך געפֿונען בײַם טײַך גיחון, 
װאָס איז איינער פֿון די פֿיר טײַכן וועלכע פֿליסן אַרוט דעם גן-עדן, 
האָט ער געלאָזט בויען גרויסע,. שטאַרקע שיפֿן, האָט זיך אין זי 
אַרײַנגעזעצט מיט זײַנע לײַט און אַ דאַנק זײַן גרויסער חכמה איז ער 
געקומען דאָרט, װוּ ס'געפֿינט זיך דאָס אָרט, פֿון װאַנען מ'קען אַרײַג- 
קומען אין גן-עדן. נאָר אַזױ װוי ער איז געװען נישט װײַט פֿון דעם 
אָרט, איז געקומען אַ גרויס פֿײַער און האָט פֿאַרברענט אַלע זײַנע 
שיפֿן און זײַנע לײַט. בלויז זײַן שיף און זײַנע לײַט זײַנען געבליבן, 

אַז דער קיניג אַלעקסאַנדער האָט געזען, װוי זײַן שיף און זײַנע 
לײַט זײַנען אַליין געבליבן, האָט ער אָנגעהויבן שטאַרק צו בעטן, מע 
זאָל אים אַרײַנלאָזן אין גן-עדן: ער וויל דאָרטן זען די װוּנדער און 
דער גאַנצער וועלט דערציילן וועגן זיי. צו אים איז אָבער געקומען אַ 
קול און געזאָגט: ער זאָל אַװעקגײן פֿון דאַנען, װײַל ער קען נישט 
אַרײַנגײן אין גן-עדן, כּי השער הזה צדיקים יבֿואו בו, דען דאָס איז 
דער טויער, אין ועלכן נאָר די גערעכטע קענען אַרײַנגײן. האָט 
אַלעקסאַנדער נאָך מער געבעטן, אַז אויב ער קען שוין נישט פּועלן 
אַרײַנצוגײן אין גן-עדן, זאָל מען אים לפּחות עפּעס אַרױסװאַרפֿן פֿון 
דעם גן-עדן, װאָס ער זאָל קענען װײַזן װי אַ צייכן דער גאַנצער 
וועלט, אַז ער איז געווען אַזױ נאָענט בײַם גן עדן. האָט מען אים 
אַרױיסגעװאָרפֿן אַן אויג. אַז ער האָט דאָס געהאַט אין דער האַנט, האָט 
ער נישט געװוּסט, װאָס ער זאָל מיט דעם אָנהייבן צו טאָן. האָט מען 

אים געזאָגט, אַז ער זאָל נעמען זײַן גאַנץ זילבער און גאָלד און אַלע 
זײַנע טײַערע זאַכן, און ער זאָל זיי אַרױפֿלײגן אויף איין שאָל פֿון אַ 
װאָגשאָל, און דאָס אויג זאָל ער אַרױפֿלײגן אויף דער אַנדערער שאָל 
פֿון דער װאָג -- װעט דאָס אויג איבערוועגן, װײַל דאָס אויג װעט 
זײַן שווערער פֿון אַלץ. דער קיניג אַלעקסאַנדער, װאָס איז געווען, וי 
מע וייסט, אַ גרויטער חכם און פֿילאָסאָף, און אַלץ האָט ער זיך 
אויסגעלערנט בי זײַן רבין אַריסטאָטעל, האָט גערן געװאָלט זיך באַ- 
קענען מיט אַלע חכמות, װי עס קען געמאָלט זײַן אַז א קליין אויג 
זאָל איבערוועגן אַזױ פֿיל זילבער און גאָלד און אַנדערע װערטואַכן. 
און ער האָט דאָס אָנגעהויבן אױיסצופּרוון. ער האָט גענומען אַ גרוי" 
סע, מעכטיקע װאָג און אַרױפֿגעלײגט אויף איין זײַט דאָס אויג און 
אויף דער אַנדערער זײַט אַ סך חונדערטער פֿונט זילבער און גאָלד, 
אָבער אלץ, װאָס ער האָט אַרױפֿגעלײגט, אין נאָך אַלץ נישט גענוג 
געווען,. און דאָס אויג האָט אַלץ אַריבערגעװויגן. האָט אַלעקסאַנדער 
זיך שטאַרק געחידושט און ער האָט זייער געבעטן, מע זאָל אים פֿאָרט 
זאָגן, װוי דאָס קומט, אַז אַזאַ קליין אויג זאָל איבערוועגן אַזױ פֿיל זִיל" 
מער און גאָלד און אַנדערע זאַכן, און װאָס װאָלט מען געקענט מאַכן, 
אַז דאָס אויג זאָל זיך אָנזעטיקן און ניט זײַן אַזױ שווער. האָט מען 
אים געענטפֿערט, ער זאָל נאָר אַ היסעלע ערד אַרױפֿװאַרפֿן אױפֿן 
אויג --- װעט שוין אַ גאָר גרינג געוויכט איבערוועגן דאָס אויג. אַזױ 
האָט געטאָן דער קיניג אַלעקסאַנדער. ער האָט אַרױפֿגעװאָרפֿן אױפֿן 
אויג אַ קליין ביסל ערד, און שוין האָט אַ גאָר קליינע זאַך אַריבער- 
געווויגן דאָס אויג. אַזױי וי אַלעקסאַנדער האָט דאָס דערזען, איז ער 
געװאָרן נאָךד מער פֿאַרװוּנדערט און געבעטן, מען זאָל אים דאָך זאָגן, 
װאָס קען דאָס באַטײַטן. האָט מען אים געענטפֿערט:; 

--- הער-צו, דו, אַלעקסאַנדער! דו זאָלסט וויסן זײַן, אַז כּליזמן 
דאָס אויג לעבט בײַם מענטשן, איז עס נישט צום אָנזעטיקן, האָט עס 
קיין מאָל נישט גענוג, און װאָס מער דער מענטש פֿאַרמאָגט, האָט ער 
אַלץ קיין מאָל נישט גענוג און וויל האָבן נאָך מער. דעריבער האָט 
דאָס אויג אַריבערגעװויגן דאָס גאַנצע זילבער און גאָלד, אָבעֶר וי 

נאָר דער מענטש שטאַרבט און מע װאַרפֿט-אַרױף ערד אויף זײַן אויג, 
אַזױ אי! אים שוין אַלץ גענוג. און דעריבער, וי באַלד דו האָסט 
אַרױפֿגעװאָרפֿן ערד אױפֿן אויג, האָסטו עס מיט אַ קליינער זאַך גע" 
קענט אַריבערוועגן. און זע, דו, אַלעקסאַנדער! דו קענסט דאָס בײַ דיר 
אַליין זען. דיר איז נישט גענוג געווען דײַן קיניגרײַך און דיר איז 
אויך נישט גענוג געווען די גאַנצע וועלט, װאָס דו האָסט געמאַכט דיר 
אונטערטעניק, און דו האָסט נאָך געװאָלט קומען אַהין, װווּ עס געפֿי" 
נען זיך גאָטס קינדער און דינערס. דעריבער, װײַל דו לעבסט, איז 
פֿאַר דיר קיין גענוג נישטאָ. און דו ווילסט נישט רוען, און רק האָבן 
אַלץ מער און מער. זאָג איך דיר, אַז דו וועסט שטאַרבן אין אַ פֿרעמדן 
לאַנד און עס פֿעלט דיר נישט קיין סך, און מ'וועט אויף דיר שיטן 
ערד. אָ, דעמאָלט װעסטו זיך שוין באַנוגענען מיט פֿיר איילן ערד, דו, 
װאָס די גאַנצע וועלט איז פֿאַר דיר געווען צו קליין! און עס װעט דיר 
באַפֿעלן אַלעקטאַנדער נישט מער צו ריידן אָדער צו פֿרעגן, װײַל מע 
וועט דיר װײַטער שוין נישט מער ענטפֿערן, און דו זאָלסט זיך פֿון 
דאַנען גיך אָפּטראָגן, אויב דו װילסט נישט, דיך זאָל טרעפֿן, װאָס 
עס האָט זיך געטראָפֿן מיט דײַנע שיפֿן און דײַנע לײַט, 

איז דער קיניג צוריקגעפֿאָרן מיט זײַן שיף אין לאַנד הודו און 
קורץ נאָך דעם האָט ער אײַנגענומען א ביטערן שרעקלעכן טױט; 
מע האָט אים אײַנגעגעבן אַ סם, וי מ'קען דאָס לייענען אַױספֿירלעך 
אין דער באַשרײיבונג פֿון זײַן לערנמײַסטער אַריסטאָטעל. 

וי געזאָגט, זײַנען פֿאַראַן אַ סך מענטשן, וועלכע זײַנען אַזױ גי- 
ריק נאָך געלט, אַז זיי קענען זיך נישט אָנזעטיקן, און אָפֿט מאָל קו- 
מען דערפֿון אַרױס גרויסע צרות. נאָר צו מילד, צו זײַן גאָר פֿרײַגע- 
ביק, איז אויך נישט גוט צו זײַן, אַז מ'זאָל גלאַט אומזיסט פֿאַרטאָן װאָס 
מ'פֿאַרמאָגט. דער כּשרער גראָשן, װאָס ווערט ערלעך פֿאַרדינט, קומט 
דעם מענטשן אָן שווער, אָבער מע מוז קענען אין אַלץ מאַכן אַ חילוק, 
וי אַזױ מע זאָל זיך צופֿירן, װײַל עס איז אַ כּלל אין דעם שפּריב- 
װאָרט: פֿון קאַרג זיין ווערט מען נישט רײַך און פֿון מילדער פֿרײגע- 
ביקייט ווערט מען נישט אָרעם. נאָר: אין דער פּאַסיקער צײַט אויס" 

געבן געלט און אין דער פּאַסיקער צײַט שפּאָרן געלט. דער האָלענדער 
האָט אַ ווערטל װאָס זאָגט: /העלט אויט צו העבין אין זיניר טיאיט, 
דאט מאַקט פּריפֿיט", דאָס הייסט, אויסגעבן געלט צו דער צײַט -- 
דאָס ברענגט פּראָפֿיט. מע געפֿינט ניטיידישע חכמים װאָס שרײַבן 
וועגן דעם זייער אַ סֶך און זייער שייך, 


1 


דאָס איז געווען דער ערשטער שטורעם, װאָס איך האָב דאָ גע" 
האַט אַריבערצוטראָגן. אָבער, דער אייבערשטער זאָל זיך מרחם זײַן, 
עס איז נישט געבליבן כי דעם אַלין. עס איז געגאַנגען וי בײַ יענעם 
װאָס האָט געװאָלט אַנטלױפֿן פֿון מלאך-המוות, איז ער אַװעק קיין 
לוז, װײַל ;דאָרטן שטארבן די מענטשן בלויז אין אַ הויכער עלטער". 
אַז ער איז געקומען צו אַ הויכער שלטער צום טויער, האָט דער מלאך- 
המוות צו אים געזאָגט; 

-- דו ביסט מיר דאָ געקומען ריכטיק צו דער האַנט, איך זאָל 
דיך קענען ממיתן. איך האָב אין ערגעץ נישט געהאָט קיין רשות אי" 
בער דיר װי נאָר דאָ, 

און אַזױ איז מיט מיר געווען. איך בין אַועק פֿון האַמבורג, די 
שטאָט װוּ איך בין געבוירן געװאָרן; אַװעק פֿון מײַנע קינדער, מײַנע 
פֿרײַנד און ביל מיר געטראכט: איך וויל אַזױ װײַט אַװועק פֿון זיי, כּדי 
איך זאָל קיין שלעכטס נישט קעגען זען ביל זיי. אָבער דו, גערעכטער 
גאָט, האָסט מיר געוויזן, און דו װײַזסט מיר נאָך איצט, אַז איך קען 
נישט אַװעקלױפֿן פֿון דײן צאָרנרוט. וווהין זאָל איך גיין און װוּהין 
זאָל איך אַנטלױפֿן פֿון דיר? אַז איך זש, איך בין געקומען אויף אַזאַ 
אָרט, ווו איך האָב װוייניק שמחה און נחתירוח, און מוז הערן און זען 
אַ סך צרות און האַרץ-ברעכעניש בײל מיר און ביל מיינע קינדער. נאָר 
בײַ דעם אַלעמען זע איך, אַז גאָט איז דער גערעכטער ריכטער, װײַל 
ער גיט מיר די געדולד, אַז בי מינע צרות און אָנשיקעגישן זאָל איך 
| נאָך זײַן מיט מענטשן גלײיך. גאָטס שטראָף װאָלט דאָך, חלילה, גע" 

קענט זײַן נאָך אַ סך ערגער! אַזױ װי בײַם דאָקטער אין דער מעשׂה, 
װאָס איך האָב פֿריִער געבראַכט. 

נישט לאַנג נאָך דעם האָב איך געקראָגן די שלעכטע נײַס, אַז 
מײַן זון לייב איז געשטאָרבן. אַ יונגער מענטש געווען. קוים אַכט און 
צװאַנציק יאָר אַלט. הגם איך האָב געהאַט אויסצושטיין פֿון מײַן זון 
אַ סך פֿאַרדראָסן און עלנט, איז זײַן טויט מיר אָנגעקומען שווער און 
ביטער, װי דאָס איז נאַטירלעך בײַ עלטערן. מע קען דאָס לערנען 
פֿונעם פֿרומען קיניג דוד, װאָס זײַן זון אַבֿשלום האָט אים אָנגעטאָן 
זייער אַ סך צרות און האַרצװײיטיק. נאָר אַז ער האָט מיט אים גע- 
דאַרפֿט מלחמה האַלטן, האָט ער באַפֿױלן אַלע זײַנע לײַט אים צו 
שוינען. און װוי ער איז געווויר געװאָרן, אַז ער איז פֿאַרשניטן גע- 
װאָרן -- װאָס פֿאַר אַ יאָמער-געשרײי האָט ער געמאַכט פֿאַר זײַן . 
אַבֿשלום! זיבן מאָל האָט ער גערופֿן; ,אַבֿשלום, מײַן זו?!", און מיט 
דעם האָט ער זײַן זון אַרױסגעבראַכט פֿון די זיבן שטאַפּלען פֿונעם 
גיהנום און אים אַרײַנגעבראַכט אין גן-עדן. אָט אַזױ בין איך פֿון דער 
טיפֿעניש פֿון מײַן האַרצן אַלץ מוחל אָט אָ דעם זון מײַנעם פֿאַר זײַנע 
קינדישע שטיק. ער האָט זיך געלאָזט אַראָפּפֿירן פֿונעם גלײַכן וועג 
און דערבי: איז ער געווען דער בעסטער מענטש אויף דער וועלט. ער 
האָט גוט געלערנט און געהאַט אַזאַ ייִדישלעך האַרץ פֿאַר אָרעמע 
לײַט, אַז זײַן טאָן גוטס האָט געשמט אומעטום, יאַ! נאָענט און װײַט, 
ער איז אָבער, ליידער, געווען צו לײַכטיזיניק בײַ זײַן געשעפֿט. 
האָבן שלעכטע מענטשן דאָס דערזען און אים געלאָזט אָנװערן זײַן 
פֿאַרמעגן. איצט וויל איך אים לאָזן רוען, און איך בעט צו מײַן גאָט, 
ער זאָל אים לאָזן האָבן זכות-אָבֿות. װאָס זאָל אָדער װאָס קען איך 
טאָן? איך מוז צו אים גיין, ווען עס וועט זײַן גאָטס ווילן, און נישט 
ער צו אונדז. דעם אַלמעכטיקן גאָט איז עס נישט געפֿעלן מיך אַװעק- 
צונעמען פֿאַר מײַן פֿרומען כּשרן מאַן, ר' חיים האַמיל, װאָס נאָך זײַן 
עלטער װאָלט ער נאָך געווען געקענט גוט לעבן. אָבער מפּני הרעה 
נאסף הצדיק, דער פֿרומער מענטש ווערט אַועקגענומען, כּדי ער זאָל 
נישט דאַרפֿן דערלעבן אַזױ פֿיל זאָרגן און אויסשטיין אַזױ פֿיל צרות, 

ער איז געשטאָרבן אין עשירות און געזען בי זײַנע קינדער אֶל דאָס 
גוטס. װאָס זאָל איך דאָס נאָך לאַנג דערמאַנען? איך האָב ועגן דעם 
שוין גענוג דערמאָנט. אַזוי וויל איך איצט מיט דעם פֿאַרענדיקן מײַן 
זעקסט בוך. גאָט דער אַלמעכטיקער זאָל מײַנע קינדער און כֹּל ישׂראל 
נִיט שיקן װײַטער קיין צרה און, אויב מיר, זינדיקע מענטשן, זײַנען 
חייבֿ, זאָל ער מיט זײַן גרויסער גנאָד און באַרעמהאַרציקײט אונדז 
מוחל זײַן און אונדז פֿירן בארץ הקדושה ועינינו לראות בבֿנין ביהמ"ק 
ותפֿארמו, לכפּר כֹּל עונותינו' כ"ש חזרקתי עליכם מים טהוריםב 
וכוי, אַז די אויגן אונדזערע זאָלן זען דאָס הויז פֿון גאָט און זײַן גלאַנץ, 
און ער זאָל אונדז פֿאַרגעבן אַלע אונדזערע זינד (װוי עס שטייט גע" 
שריבן) און איך װועל שפּריצן אויף אליך ריינע װאַסער, אאַז"ו. 


מלדס ס פ ר :ה שי שי 


סוף פון זעקסטן בוך 





* יחזקאל לו, כ"ה, 


בוך 





און איצט על איך אין גאָטס נאָמען אָנהײיבן דאָס זיבעטע בוך, 
װאָס אין אים אין אויסגעמישט אומעט מיט פֿאַרגעניגן, כּפֿי דער 
מענטשלעכער נאַטור און וי דאָס פֿירט זיך אויף דער וועלט. איך וויל 
אָנהײיבן דאָס בוֹך מיט דעם, בײַ װאָס איך בין געבליבן שטיין. און 
זאָל גאָט געבן, איך זאָל מער נישט דערלעבן קיין צער פֿון מײַנע 
ליבע קינדער און אין מײַן זיקנה זאָל איך זען און הערן פֿון זי בלוין 
פֿריידן און וווילזיין, 

וי איך האָב פֿריער דערמאָנט, האָב איך אַן אײביקן אָפּשײיד גע- 
גומען פֿון מײיַן זון זאַנװל, גאָט זאָל זיך דערבאַרעמען: אַזאַ טיכטיקער 
יונגער מענטש און מוז שוין קײַען די ערד! איך בין נאָך קיין צװויי 
יאָר נישט געווען אין מעץ, װי איך האָב באַקומען די בשׂורה רעה, 
אַז ער איז אַװעק פֿון דער װעלט און אַרײַן אין דער אייביקייט. װאָס 
פֿאַר אַ צער און האַרצברעכעניש דאָס איז געווען פֿאַר מיר, ווייסט 
נאָר איין גאָט. אַזאַ ליבן זון אין אַזעלכע יונגע יאָרן צו פֿאַרלירן! 
װאָס זאָל אי טאָן, קלאָגן אָדער זאָגן? 

נישט לאַנג נאָך זײַן טויט איז זײַן פֿרױ געלעגן געװאָרן מיט אַ 
טאָכטער, װאָס איז דאַנקען גאָט אַ פֿריש, געזונט און שיין קינד, זאָל 
דער אייבערשטער געבן, מיר אַלע זאָלן זיך פֿון איר דערלעבן אַ סך 
שׂמחות. איצט װעט זי שוין אַלט זײַן אַ יאָר דרײַצן. עס הייסט, אַז זי 
איז זייער טיכטיק, זי איז ביל איר זיידן, ר' משה באַמבערג. מײַן שנור, 

- זאַנװלס פֿרױ, האָט גענומען א צווייטן מאַן, אָבער נישט לאַנג מיט אים 
געלעבט: ער איז אויך געשטאָרבן. אַזױ האָט דאָס גוטע, יונגע װײַבל 
איר יוגנט ביז איצט אויך זייער שלנט פֿאַרכראַכט. װאָט זאָל מען זאָגן? 
ווער קען אים זאָגן: װאָס טוסטו? איך וויל וועגן דעם װײַטער נישט 
ריידן; עס מאַכט צו פֿיל האַרצווייטיק, 

אַז איך בין דאָ געוושן לערך א יאָר צײט, האָט איך געמיינט, איך 
וועל דאָ קענען לעבן צופֿרידן, עס האָט אזוֹי זיך געקענט אױסדאַכטן, 
װאָלט מײַן מאַן זיך נאָר געקשענט האַלטן נאָך א צוויי יאָר, װאָלט ער 
זיך נאָך געווען געקענט גאנץ גרט ארויטרליסן. װײַל נאָך אויי יאָר, 
ווען ער האָס געמוזט אַלץ אַװועקגעבן זיינע קרעדיטאָרן, זײַנען די גע" 
שעפֿטן אין פֿראַנקרליך געווען אזוי גוט, אַז די לײט אין דער גאַנצער 
קהילה זײלנען געװאָרן גגידים, און ער איז דאָך גשווען א גרויטער חכם 
און אַ גרויסער געשעפֿטסמאַן, און געווען הוט אָנגעזען הל יידן און 
ניט-ייִדן. אָבער דער אייכערשטער האָט דאָס נישט גשװאָלט האָבן 
זײַנע קרעדיטאָרן האַבן אים זייער שטאָרק צוגעדריקט, אַזוֹי אַז ער 
האָט געמוזט פֿאַרלאָזן די שיף, און איבערלאָזן פֿאַר אנדערע אַלץ 
װאָס ער האָט פֿאַרמאָגט. כאָטש זי האָבן נישט פאַקומען די העלפּֿט 
פֿון דעם, װאָס ער איז זיי געווען שולדיק, זײַגען זיי געווען צו אים 
זייער גוט. איך װאָלט מיך געווען געקענט האַלטן מײי דער כּתובֿה, 
אָבער איך האָב אַלין געזען, אַז דאָ קען מען גאר נישט באַקומען. 
ער האָט געהאָט דאָס גאַנצע געלט פֿון מײַן טאָכטער מרים אין ציי 
הענט -- דאָס האָכ איך יאָ באַקומען אין וועקסלשן אויף אנדערע ייַדן, 
אָבער, װי שווטר און זויער דאָס איז מיר אָנגעקומען, דאָס ווייסט נאָר 
איין גאָט. אויך מײַן זון נתן האָט א דעכט געהאט הי אים צו פֿאָדערן 
שטלעכע טויזנט רײַכסטאָלער. זיי האָב איך יא געזען צו באַקומען. 
דערפֿאַר האָב איך נישט געטראַכט אין מײַן כּתובֿה און אַלץ אָנגענו- 
מען פֿאַר ליב, װאָס דער אייבערשטער האָט מיר צוגעשיקט און מיר 
געטאָן אַזױ װוי דער אָדלער, װאָס האָט גענומען זײַנש יונגע אַדלעף" 
לעך אויף זְליְנֶע פֿליגלען און געזאָגט; 

-- ס'איז בעסער, ווען מ'שיסט אויף מיר איידער אויף מײַנע 
קינדער. 

װאָס איך האָב מיך אָנגעפּלאָגט! מײַן מאַן האָט זיך געמוזט אויס- 
באַהאַלטן. אַז די קרעדיטאָרן זײַנען דאָס געווויר געװאָרן, האָבן זי 
געשיקט צו אים אין הויז דרײַ געריכטס-דינערס, װאָס האָבן געמאַכט 
אַן אינװוענטאַר און אױפֿגעשריבן יעדן נאָגל אויף דער װאַנט, און אַלץ 
פֿאַרזיגלט, אַזױ אַז זיי האָבן מיר אַפֿילו נישט איבערגעלאָזט קיין עסן 
אויף אַ מאָלצײַט. איך בין געלעגן אין דער שטוב מיט מײַן דינסט- 
מיידל, אויך די דרײַ געריכטס-דינערס זײַנען געווען אין דער שטוב 
און זיי זײַנען געווען די האַרן: קיינער האָט נישט געטאָרט אַרײַן 
אָדער אַרױסגײן. אַז איך האָב איין מאָל אין אַ טאָג געװאָלט אַװעקגײן, 
האָבן זיי מיך באַזוכט, צי איך האָב נישט עפּעס בײַ מיר. אַזױ האָב 
איך געלעבט דרי װאָכן לאַנג אין אָט אָ דעם עלנטן צושטאַנד. ענד- 
לעך איז מײַן מאַן געקומען צו אַן אױיסגלײַך מיט זײַנע קרעדיטאָרן; 
זי האָבן אַלץ, װאָס ער האָט געהאַט, פֿאַרשריבן און געלאָזט בײַ אים 
אין דער האַנט, ער זאָל מאַכן אַ ליציטאַציע. נישט געווען אַפֿילו קיין 
איין צינערנער לעפֿל אין הויז, װאָס איז נישט געווען אױפֿגעשריבן, 
אַזױ אַז ער האָט נישט געקענט גאָר נישט פֿאַרלײקענען. ער האָט אויך 
גאָר נישט געװאָלט פֿאַרלײקענען. ער האָט גאָט געדאַנקט, װאָס ער 
איז אַרױס מיטן לעבן. זײַנע קרעדיטאָרן האָבן געזען, אַז ער האָט זי 
אַלץ אַװעקגעגעבן, װאָס ער האָט געהאַט, האָבן זיי אַליײין רחמנות גע- 
האַט אויף אים, װײַל ער האָט נישט געקענט באַצאָלן צו מאָל די 
העלפֿט פֿון דעם, װאָס ער האָט מיט זיי געהאַט אָפּגעמאַכט. דערנאָך 
האָבן זי אים געלאָזט צו רו און זײַנען נישט געווען שטאַרק צודרינג- 
לעך צו אים. זיי װאָלטן אים געווען געקענט לאָזן אײַנזעצן אין 
תּפֿיסה, אָבער זיי האָבן געזען, אַז ער איז אַן ערלעכער מענטש און 
אַז ער האָט זיי אַװעקגעגעבן אַלץ װאָס ער האָט נאָר געהאַט, ולא 
נשאר מאומה, און ס'איז בײַ אים גאָרנישט ניט געבליבן, 

ער איז געווען אַ טיכטיקער מענטש. ווען ס'איז געגאַנגען גוט, 
האָבן אים אַלע ליב געהאַט און פֿאַר אים מורא געהאַט. ער איז געווען 

פּרנס און שתּדלן אין דער קהילה פֿון מעץ בײַ די דרײַסיק יאָר און 
האָט אַלץ געפֿירט זייער שיין, אַזױ אַז ער איז געווען שטאַרק באַליבט, 
ער איז געװאָרן זייער געלײַטזעליקט פֿון ייִדן און ניט-ייִדן. אָבער אַז 
דאָס שלימזל האָט אים געטראָפֿן, איז אונדז געגאַנגען זייער שלעכט, 
אַװױי אַז אָפֿט האָבן מיר ממש קיין ברויט אין שטוב נישט געהאַט, 
אַז מיט עטלעכע יאָר צוריק איז דאָ געווען אַ גרויסער יקרות, האָב 
איך פֿון דעם ביסל געלט, װאָס איך האָב געהאַט, פֿון צײַט צו צײַט 
אויסגעגעבן נאָר אַזױ פֿיל, װיפֿל איך האָב געדאַרפֿט צו קענען פֿירן 
דאָס הויז. וי נאָר ער האָט באַקומען געלט, האָט ער עס מיר צוריקגע- 
געבן. מײַן איידעם, משה קרומבאַך, האָט אים אַ סך גוטט געטאָן, הגם 
ער האָט אים נישט דערצאָלט העכער צוויי טויזנט טאָלער. דער אייבער" 
שטער האָט דאָס אָפּגעצאָלט מײַן איידעם, אַזױ אַז ער איז,. געלויבט 
צו גאָט, געווען ממש דער גרעסטער עושר אין דער קהילה און אַ 
מענטש מיט יושר, און ער האָט באַקומען א נײַ האַרץ, ווען ער האָט 
געקענט טאָן אַ סך גוטס די קרובֿים, סײ? ער אַלין, סיי זײַן װײַב, מײַן 
טאָכטער אסתּר, און זײַן הויז איז געשטאַנען ברייט אָפֿן פֿאַר נויט" 
באַדערפֿטיקע. איצט איז ער פּרנס, און אַלע חשובֿע אורחים, װאָס 
קומען פֿון אַלע עקן וועלט, זײַנען בײַ אים צו גאַסט און ער גיט יעדן 
אָפּ כּבֿוד און דרך-ארץ, און דאָס זעלביקע טוט אויך זײַן װײַב, מײַן 
טאָכשער אסתר, פיידע זײַנען זיי גוטהאַרציק און אַ סך גוטס װערט 
געטאָן פֿון זייער הויז. זאָל דער אייבערשטער זיי דערפֿאַר באַצאָלן, 
און זיי מיט זייערע קינדערלעך זאָלן לעבן און געזונט זײַן ביז הון- 
דערט און צװאַנציק יאָר אין עושר און אין כּבֿוד, 

לערך אין יאָר תּע"ב (דאָס אין 1712) ראש-חודש סיוון איז מײַן 
אייניקל אליה געװאָרן א חתן. די חתונח איז אָפּגעלײגט געװאָרן אױפֿן 
יאָר תּע"ו (1716) חודש סיוון, װײַל דער חתן און די כּלה זײַגען נאָך 
געווען זייער יונג. זאָל דער אייבערשטער זיי פֿאַרלענגערן די טעג 
און די יאָרן! אין איינעם מיט די מתנות ברענגען זיי צונויף נישט 
מער וי בײַ די דרײַסיק טויזנט רײַכסטאָלער. זאָל דער אייבערשטער 
זיי געבן מזל און ברכה! 

און איצט וועל איך ווידער שרײַבן וועגן מײַן מאַן, װאָס האָט אין 
זײַן עלנט זיך נישט געקענט גוט אַרײַנפּאַסן, װײַל זײַנע קינדער זײיי- 
נען דעמאָלט נאָך נישט געווען בכוח מיטצוהעלפֿן זייער פֿאָטער. אָבער 
זיי האָבן געטאָן, װאָס זיי האָבן געקענט. מײַן מאַנס זון, װאָס האָט 
געהייסן שמואל, איז געווען אַ גרויסער למדן און איז אין יעדן זין 
געווען זייער טיכטיק און אַ גרויסער חכם. ער איז לאַנג געווען אין 
פּולן און האָט געלערנט, אַזױי אַז ער איז געװאָרן מורנו. ווען ער אין 
צוריקגעקומען פֿון פּוילן, בין איך נאָך נישט געווען אין מעץ; איך 
בין אַהערגעקומען ערשט מיט עטלעכע יאָר שפּעטער. דאָ האָב איך 
געטראָפֿן דעם הויכגעלערנטן ר' שמואל אין זײַן אייגענעם הויז. מײיַן 
מאַן, װוי אויך דער רײַכער און פֿרומער אַבֿרהם קרומנאַך, מײַן זונס 
שווער, האָבן איט א סך געהאָלפֿן, אַזױ אַז ער האָט געקענט זיך װיי- 
טער אָפּגעבן מיט לערגען. זיי האָבן אים אַוזי װײַט געהאָלפֿן, אַ דאַנק 
דער חשיבות פֿון די עלטערן, אַז מען האָט מײַן זון, דעם הויכגע- 
לערנטן שמואל, אויפגענומען וי אַן אַבֿ-בית-דין אין עלוזאָס און ער 
האָט דעם אַמט אָנגעהאַלטן זייער שיין און מיט גרויס קלוגשאַפֿט, ער 
איז געווען שטאַרק באַליבט בײַ אַלע מענטשן אָבער אין הקומץ 
משׂביע אוג הארי, אַ הײַטעלע קען נישט זאָט מאַכן דעם לייב. װאָס עס 
האָט אַרײַנגעבראַכט זײַן פּאָסטן, דאָס האָט נישט געקענט קלעקן צו 
פֿירן דאָס חויז. דער מוהר"ר שמואל און זײַן װײַב מרת גנענדל זייַ- 
נען ביידע געווען פון גרויטע, רײַכע הײַזער, װוּ מ'האָט געפֿירט א 
לעבן אין טראַכט און געטאָן אַ סך גוטס. דעריבער האָבן זיי אויך גע- 
װאָלט בלײיבּן אין דעם זעלביקן מעמד, אָבער דאָס רבנות האָט דאָס 
נישט געקענט אױיסטראָגן. אַזױי אָרום האָט ער זיך אַנגאַזשירט בײַם 
דוכּוס פֿון לאָטערינגען, װאָט האָט דעמאָלט געפֿירט זײַן הויף אין לי- 
נעוויל. דעמאָלט האָט זיך אָנגעהויבן די מלחמה צווישן דעם קיניג פֿון 
פֿראַנקרײַלך און דעם קייסער מיט זײַנע אַליירטע, װאָס עס איז נישט 
נייטיק דאָ צו ברענגען זייערע נעמען, װײַל יעדער וייסט, ווער זי 


זנרונות 2335 


זײַנען געווען. אין דער צײַט האָט ר' שמואל איבערגענומען די מינץ ז 
פֿונעם דוכּוס. כּדי צו פֿירן אָט א דאָס געשעפֿט, האָט מען באַדאַרפֿט 
האָבן אַ סך קאַפּיטאַל, װאָס ער, איינער אַליין, האָט נישט געקענט 
צונױפֿברענגען. אַ האַלט יאָר פֿאױן אָננעמען די מיסיע האָט ער אָנ" 
געהויבן מיט אַ קראָם, װאָס האָט זיך אויך גענייטיקט אין א גרויטן 
קאַפּיטאַל, ווײַל דער דוכּוס און דער גאַנצער הויף האָבן אַלצזינג בל 
אים געקױפֿט, װאָרן ער איז געווען זייער באליבט הײַם זוכוס און 
בײַ אַלע ראָטגעבערס, און ער איז טאַקע קאמת געװען א מטנטש 
שמצא חן בעיני אלהים ואָדם. ער האָט געפֿונען ליטועליקייט און חן 
אין די אויגן פֿון גאָט און פֿון לײַט, אָבער אויך די קראָם האָט ער 
איינער אַלײין נישט געקענט פֿירן װוי עס געהער צו זײיַן. דעריבער 
האָט ער צו זיך אַרײַנגענומען ביידע שװאָגערט, וועלכע האָבן דע" 
מאָלט געוווינט אין מע ר' ישי װילשטאַט, אַן אָנגעזשענער באַלעס 
באָס, וועלכער האָט חתונה געהאָט מיט ר' שמואלט שוועסטער, און 
דער אַנדערער איז געװוען יעקבֿ קרומכאך. דער ברודער פֿון {' 
שמואלס פֿרױ און פֿון מײַן איידעם משה קרומבאך, אויך א גרויסער, 
טיכטיקער מענטש. אָט אַ די דרי מענער, וועלכע האָבן געהאט זייע" 
רע חשובע הײַזער אין דער ייִדישער גאָס, האָבן זיי געלאזט שטיין און 
האָבן זיך אַריבערגעצויגן קיין ליגעוויל. יי האָבן דאָרטן געמאַכט 
שותפֿות מיט ר' שמואלן און געהאט אין זייער קראִָם זיישר אַ סף 
סחורות, װאָס האָבן זיך זייער גוט פֿאַרקױפֿט. זי האָבן אויך געהאַט 
אַנדערע געשעפֿטן, אַזױי אז עס איו זיי דאָרטן זייער גוט געגאַנגען, 
דערנאָך האָט ר' שמואל באַקומען די מינץ, װאָס יל איר האָט מען 
אין דער אמתן נישט קיין סך פֿאַרדינט, אָבער אַ דאַנק דעם גרויסן 
נאָכפֿרעג איז פֿאָרט געווען אַ שיינער ריווח. אין יענער צײַט, ווען זיי 
האָכן איבערגענומען די מינץ, האָט ר' שמואל אַזױי געשריבן צו זײַן 
פֿאָטער. אָבער מײַן מאַן איז דאָס נישט אָנגעשטאַנען, װײַל ער אי 
געווען זייער קלוג און האָט געװוסט, אַז אזאַ מין געשעפֿט קען צו 


יואָס גיסן מטבעו. 

קיין גוטס נישט פֿירן, בפֿרט אַז דער מלך פֿון פֿראַנקרײַך קען אַזױנס 
נישט פֿאַרטראָגן, װײַל מעץ איז גאַנץ נאָענט צו לינעוויל, נישט מער 
װוי איין טאָג פֿון דאָרטן צו פֿאָרן, און דאָס גאַנצע געלט מוז דאָ װערן 
פֿאַרנוצט. מייַן מאַן האָט דאָס אַלץ באַטראַכט וי אַן אַלטער געניטער 
סוחר און האָט אויך געשריבן צו זײַן זון אױיספֿירלעך, װאָס פֿאַר אַ 
קאַפּיטאַל מ'דאַרף פֿאַר דעם האָבן און װאָס עס קען דערפֿון אַרױס- 
קומען. די אַלע דרי זײַנען אָבער געווען יונגע מענטשן, זײַנען געווען 
היציק און האָבן ענדלעך אָפּגעמאַכט מיטן דוכּוס, צו ליװוערן אַ סך 
זילבער און צו ווערן באַצאָלט פֿון דער מינץ מיט פֿאַרשײדענע געלט- 
מינצן, דאָס אַלץ איז אַ געוויסע צײַט געגאַנגען גאַנץ גוט, אָבער וי 
איך װעל װײַטער דערציילן האָבן זיך עטלעכע געשעפֿטן נישט גוט 
אײַנגעגעבן און פֿאַר ר' שמואלן איז דאָס געווען אַ בראָך. אַ האַלב יאָר 
נאָך דעם וי די דרײַ שותּפֿים האָבן געפֿירט זייער געשעפֿט מיט 
סחורות און אויך געפֿירט געשעפֿטן מיט וועקסלען, אַזױ וי דאָס 
פֿירט זיך בײַ ייִדן, האָט דאָרטן זיך אַרײַנגעצױגן אַ באַלעבאָט װאָס 
האָט געהייסן משה ראָטשילד. ער איז געווען אַ גרויסער עושר און 
האָט אַ סך יאָרן געפֿירט מסחר מיט לאָטערינגען. ער איז געווען 
זייער באַקאַנט בײַ די אָנגעזעענע לײַט און סוחרים. ער האָט געהערט, 
אַז זיי מאַכן אַזעלכע גוטע געשעפֿטן, האָט ער, װאָס איז געווען א 
גרויסער תּקיף בײיַם דוכּוס און זײַנע ראָטגעבערס, אױסגעפּועלט בײַם 
דוכּוס זיך צו באַזעצן מיט זײַן זון, װאָס איז געווען ר' שמואלס אַן 
איידעם, נישט װײַט פֿון לונעוויל. הקיצור, דער ר' משה האָט זיך 
אויך אַנגאַזשירט און געליװוערט דער מינצערײַ זילבער. אַזױ איז דאָס 
געגאַנגען אַ שטיק צײַט און זיי זײַנען געווען צופֿרידן מיט זייער גע- 
שעפֿט. ר' שמואל האָט זײַן פֿאָטער, מײַן מאַן, געטאָן אַ סך גוטס, אין 
יעדן זין, אַזױ אַז ער האָט נישט גשליטן קיין נויט. זיי האָבן געשיקט 
דאָס געלט פֿון דאָרטן אַהערצו. פֿון צײַט צו צײַט איז עס געװאָרן 
אױפֿגעהאַלטן און זיי האָבן עס צוריקבאַקומען. אַ מאָל האָבן זיי עס 
גאָר נישט צוריקבאַקומען --- איז מײַן מאַן געווען פֿאַרדאַגהט, װײַל 
ער האָט געזען, אַז עס איז דערבײַ דאָ אַ גרויס אַחריות און אַ גרויסע 

סכּנה, ער האָט שוין עטלעכע מאָל געשריבן װעגן דעם צו זײַן זוך. 
ער האָט אָבער נישט געקענט השלפֿן, װײַל װאָס עס איז שוין געשען 
--- לאָזט זיך נישט מער מאַכן אנדשרש. 

אַז די מלחמה צווישן דעם קיניג פֿון פֿראַנקרײַך און דעם קייסער 
האָט װײַטער שטאַרק אָנגעהאַלטן, האָט דער קיניג פֿאַרװערט אַרייג- 
פֿירן לאָטרינגער געלט קיין פֿראַנקרײַך אָדֹער אַרױספֿירן. דערצו 
האָט דער קיניג געלאָזט שרײַבן דורך זײַן גרויס-מיניסטער אַ בריוו 
צום אָדון לאַטאַנדי, ער זאָל אַריכערשיקן דעם בריוו צו דער קהילה 
און זאָל אים לאָזן פֿירלײענען פֿאַר דער קהילה. אין דעם בריוו זײַנען 
אָנגערופֿן געװאָרן מיט זייערש נעמען די פֿינף ייִדישע שותּפֿים, װאָס 
האָבן פֿריער דאָ געװוינט און זײַנען פֿון דאַנען אַװעקגעפֿאָרן קיין 
לאָטרינגען; אויב זיי ווילן דאָרטן בלײיַבן װוויגען, טאָרן זיי מער 
זייער גאַנץ לעבן גיט אַװעקשטעלן קיין פֿוס אין פֿראַנקרײַך. און 
פֿאַרשײדענע שווערע שטראָפֿן זײַנען אָנגעגעבן געװאָרן. זיי האָבן נאָר 
געהאָט די ברירה אויסצוקלליבן, צי זיי ווילן קומען צוריק קיין מעץ, 
צי בליַבן אין לאָטרינגען. דערצו גִיט מען זיי אַ פּאָר חדשים צײַט 
זיך צו באַדענקען. 

אַז מע האָט דאָס צו וויסן געטאָן אַלע שותּפֿים, האָבן זיי זיך 
פֿאַר דעם שטאַרק דערשראָקן, זיי האָבן נישט געװוּסט, אויף װאָס זי 
זאָלן זיך אַנטשײדן. יעדערער פֿון זיי האָט דאָ געהאָט שטיין טײַערע 
הײיזער. זיי האָבן אויך נישט גערן געװאָלט פֿאַרלירן דאָס װווינרעכט, 
חוץ דעם האָבן זיי זיך געהאָט פֿאַרשריבן בײַם דוכוס מיט אַ שוערן 
שטראָף, פֿאַרן געשעפֿט מיט דער מינץ. זיי זײַנען געווען אין אַ שלעכ" 
טער לאַגע. דער קיניג האָט אויך געשריבן: אויב די דאָזיקע ייִדן ווילן 
בלײַבן אין לאָטרינגען, זאָל די קהילה פֿאַרשרײַבן אין אירע ביכער, 
אַז זיי זאָלן נישט האָבן מער קיין רעכט צו װויגען אין מעץ. הקיצור, 
עס איז געווען שלעכט פֿאַר זיי. ביז עס איז געקומען די צײַט, ווען 
זיי האָבן געמוזט זאָגן זייער באַשלוס. האָט ר' ישי װילשטאַט דער 
ערשטער אָנגענומען דעם באַשלוס אַהערצוקומען: דאָס זעלביקע יעקבֿ 
קרומבאַך. איך ווייס נישט, וי אַזוי זיי זײַנען דורכגעקומען מיטן 

דוכּוס. װאָס זיי האָבן געהאַט אין זייערע קראָמען, האָבן זיי צוישן 
זיך פֿאַרטײלט און זיי זײַנען מיט זייערע װײַבער, קינדער און זייער 
גאַנצן האָב-און"גוטס געקומען אַהער, און יעדער איינער האָט זיך 
ווידער באַזעצט אין זײַן הויז,. ר' שמואל און משה ראָטשילד האָבן 
אָבער באַשלאָסן דאָרטן צו בלײַבן, און דאָס האָט מײַן מאַן שטאַרק 
וויי געטאָן. ער האָט זיך דאָס גענומען שטאַרק צום האַרצן. און ער 
האָט נישט געקענט אַריבערטראָגן דעם צער און די יסורים. ער איז 
שוין אָן דעם געווען אַ שװאַכער מענטש און די פּאָדאַגרע האָט אים 
שטאַרק געפּלאָגט. און דאָס, װאָס איז צוגעקומען, האָט אים אין גאַנצן 
דערשלאָגן. הגם זײַן זון האָט אים נישט געלאָזט לײַדן דחקות און 
אים געשיקט אַלץ, אין װאָס ער האָט זיך גענייטיקט, און געגעבן 
זײַנע קאָרעספּאַנדענטן דעם אױפֿטראָג, מען זאָל אים אַלץ געבן, װאָס 
ער פֿאַרלאַנגט, האָט דאָס אַלץ אָבער נישט געװאָלט העלפֿן. ר' שמואל 
האָט אויך געשיקט צו זײַן פֿאָטער אַ געניטן דאָקטער, אים איינצוגעבן 
פֿאַרשײידענע רפֿואות. אָבער נאָך דעם וי ער איז בײַ אים געבליבן 
עטלעכע טעג און זיך גענוצט מיט כּלערלײ היילמיטלען, האָט ער 
באַלד דערויף געזאָגט, אַז ער איז פֿאַרמשפּט צום טויט. אַזױ האָט זיך 
עס שפּעטער אויך אױיסגעלאָזט: דער אייבערשטער האָט אים גענומען 
צו זיך און זיכער איז ער אַ בן-עולם-הבא. אַ סך יאָרן איז ער געווען 
פּרנס און די קהילה איז געווען פֿון אים זייער צופֿרידן. ער האָט ממש 
דאָס לעבן אײַנגעשטעלט, װאָס וועגן דעם װאָלט מען געקענט אַ סך 
שרילבן, אָבער איך געפֿין עס נישט פֿאַר נייטיק. ער איז אַװעק אין 
זײַן רו און מיך געלאָזט זיצן אין עלנט און באַטריבטקײט. איך האָב 
װײיניק געלט באַקומען פֿאַר מײַן כּתובֿה, נישט קיין דריטל אַפֿילן פֿון 
דעם װאָס איך האָב געזאָלט באַקומען. נאָר װאָס האָב איך געזאָלט 
טאָן? איך האָב אַלץ זיך פֿאַרלאָזט אױפֿן אייבערשטן, ער זאָל טאָן, 
איך בין דעמאָלט נאָך געווען אין הויז בײַ ר' ישי װילשטאַט, װאָס 
איז געווען מײַן מאַנס הויז, און איך האָב געמיינט, אַז איך װעל קע- 
נען בלײַבן װווינען אין דעם הויז װי לאַנג איך על נאָך לעבן. ר' 
ישי האָט מיר דאָס טאַקע געהאַט צוגעזאָגט. אָבער אַז מײַן מאַן איז 

געשטאָרבן און ר' ישי איז אַהינגעקומען מיט זײַן װײַב און קינדער, 
און אויך מיט זײַן מעבל, האָב איך תיכף געמווט פֿאַרלאָזן זײַן הויז 
און נישט געװווסט, וווהין איך זאָל גיין. ביל מײַן איידעם משה קרומ" 
באַך האָב איך אויך נישט געקענט ווינען, װײַל ער האָט דעמאָלט נאָך 
נישט געהאַט זײַן הויז, װאָס ער האָט מיט גאָטס הילף איצט אױפֿגע- 
בויט, אַזױ אַרום בין איך געווען אין אַ שלעכטן מעמד. ענדלעך האָט 
אַ דאָרטיקער באַלעבאָט, װאָס האָט געהייסן יעקבֿ מאַרבורג, פֿאַר מיר 
געלאָזט בויען אַ קליין קעמערל, ווו איך האָב אַפֿילן קיין אויוון אָדעב 
אַ קוימען נישט געהאַט, אָבער ער האָט מיר געגעבן דאָס רעכט, אַז 
איך מעג קאָכן אין זײן קיך און זיצן אין זײַן ווינטערשטוב. אָבער 
ווען איך האָב געװאָלט מיך לייגן שלאָפֿן אָדער גלאַט אַזױ גיין אין 
מײַן קאַמער, האָב איך געמוזט אַרױפֿגײן צוויי און צװאַנציק טרעפּ, 
דאָס איז מיר שווער אָנגעקומען און איך בין די מערסטע צײַט געווען 
קראַנק, מײַן איידעם משה איז געקומען מיך מבֿקר חולה זײַן. געווען 
איז דאָס אָרום טבֿת תע"ה (1715), און ער האָט מיר געזאָגט, איך 
זאָל קומען װווינען אין זײַן הויז; ער וויל מיר געבן אַ שטוב, װאָס אין 
אױפֿן פּאַרטער, אַזױ אַז איך על נישט האָבן אַרױפֿצוגײן די הויכע 
טרעפּ, איך האָב דאָס אָבער נישט געװאָלט אָננעמען, װײַל צוליב אַ 
סך טעמים האָב איך נישט גערן געװאָלט װווינען בײַ מײַנע קינדער, 
דאָך, נאָך אַ צײַט, האָב איך מער גנישט געקענט אויסהאַלטן. דאָס יאָר 
איז געווען א גרויס יקרות און איך האָב געמוזט האַלטן אַ דינסטמיידל; 
דער קהילה האָב איך אויך געמוזט צאָלן; אַזױ אַז צום סוף האָב איך 
אָנגענומען דאָס, װאָס איך האָנ אַזױ לאַנג מיך געווערט אָנצונעמען: 
איך בין געגאנגען װווינען צו מײַן איידעם משה קרומבאַך. דאָס אין 
געווען לערך חודש אייר תּע"ה (1715) און איך שרײַב דאָס תֹּמוז פֿון 
דעם זעלביקן יאָר. מײַן איידעם און מײַן טאָכטער, לאַנג לעבן זאָלן 
זיי, און די קינדער, גאָט זאָל זיי באַהיטן, זײַגען פֿון מיר געווען זייער 
צופֿרידן. זאָל איך איצט שר;יבן, װוי איך ווער געהאַלטן ביל מייַן איי" 
דעם און מײַן טאָכטער? איך קען װעגן דעם גענוג ניט שרײַבן. זאָל 
דער אייבערשטער זיי דערפֿאַר באַצאָלן! זיי טוען מיר אָן כּבֿוד פֿון 

דער גאַנצער וועלט. פֿון אַלץ ווערט דאָס בעסטע פֿון דער שיסל מיר 
פֿירגעלײגט, מער נאָך וי איך ווינטש און באַגער. און איך האָב מורא,. 
דאָס זאָל מיר אַ מאָל נישט װערן, חלילה, אַראָפּגעצױגן פֿון מײַן זכות, 
אַז איך בין נישטאָ צו מיטאָג --- מ'עסט דאָרט מיטאָג פּונקט צוועלף 
אַ זייגער און צו דער צײַט זאָגט מען אַ שעה צײַט תּהילים אין שול 
פֿאַר דער נשמה פֿון זײַן פֿרומער מוטער יאַכעט, װאָס איז שוין פֿון 
לאַנג אײַנגעפֿירט, און דאָס װעט אפֿשר אָנהאַלטן ביז משיח װועט קו- 
מען -- איז ווען איך קום דערנאָך אַהיים פֿון דער שול, געפֿין איך 
מײַן עסן, דרײַ אָדער פֿיר געריכטן, פֿון די פֿײַנסטע מאַכלים, װאָס 
אייגנטלעך קומט עס מיר גאָר נישט. איך זאָג אָפֿט צו מײַן טאָכטער; 

-- לאָז פֿאַר מיר גאָר וייניק איבער. 

ענטפֿערט זי מיר: 

-- איך קאָך נישט מער אָדער וייניקער צוליב דיר, 

און דאָס איז טאַקע אמת. איך בין אויסגעווען אין אַ סך קהילות, 
אָבער אין ערגעץ האָב איך נישט געזען אַזױ פֿירן אַ הויז. אַלץ ווערט 
יעדן איינעם געגעבן בעין יפֿה ובֿכבֿוד, מיט אַ גוטװיליקן אויג און 
מיט כּבֿוד, אַזױ די אָרעמע לײַט װאָס קומען מיט פּלעטן, װי בכבֿודיקע 
אורחים. זאָל דער אייבערשטער זיי אַזױ אױיפֿהאַלטן, זיי זאָלן דאָס 
אױספֿירן ביז הונדערט יאָר מיט געזונט און שלום, אין עושר און 
כּבֿוד! זאָל איך אַ סך שרײַבן וועגן דעם, װאָס האָט נאָך דאָ זיך גע- 
טראָפֿן אָדער צי די קהילה פֿירט זיך גאָטפֿאָרכטיק? איך קען װעג. 
דעם שרײיַבן נאָר אָט װאָס: אַז איך בין אַהערגעקומען, איז זי געווען 
אַ שיינע קהילה, זייער פֿרום, און ס'איז געווען אַ שיינע קהל-שטוב 
מיט לויטער פּרנסים, ממש אַלע זקנים, װאָס האָבן באַצירט די קהל- 
שטוב. אין יענער צײַט איןז קיינער נישט געווען מיט קיין פּאַרוק 
אױפֿן קאָפּ,. מ'האָט אויך נישט געהערט, אַז די ייִדישע גאַס זאָל פֿירן 
אַ פּראָצעס פֿאַר אַ ניט-ייִדישן געריכט, אויב ס'איז אַפֿילן יאָ אַ מאָל 
געקומען צו קליינע מחלוקות, וי דאָס פֿירט זיך שוין ליידער בײיַ ייִדן, 
איז פֿון דעסט וועגן אַלץ געבראַכט געװאָרן פֿאַר קהל אָדער דיינים, 
עס איז אויך נישט געווען אַזױ פֿיל גאווה װוי איצט. מען האָט זיך אויך 

נאָך נישט געהאַט צוגעוווינט צו אַזעלכע טײַערע מאַכלים וי איצט, די 
קינדער האָבן זיי אָנגעהאַלטן צום לערנען און אָפֿט מאָל געהאַט דאָרטן 
די חשובֿסטע רבנים. אין מײַנע צײַטן איז אַביבית-דין און ר"ם גע" 
ווען דער הויכגעלערנטער ר' גבֿריאל. זאָל איך שרײַבן װעגן זײַן 
פֿרומקײט און גאַטפֿאָרכטיקײט? דאָס איז נישט גייטיק, װײַל זיי זי" 
נען באַקאַגט דער גאַנצער וועלט. עס שיקט זיך אויך נישט, איך זאָל 
שרייבן וועגן זײַנע מעלות, װײַל איך װאָלט נישט געקענט באַשרײַבן 
די העלפֿט און אַפֿילו נישט קיין צענט חלק. ר' גבֿריאלס זון האָט 
חתונה געהאָט מיט דער טאָכטער פֿון דעם גרויסן עושר ר' שמשון 
פֿון ווין. דער נדן מיט די מתּנות האָבן באַטראָפֿן העכער דרײַסיק 
טויזנט רײַכסטאָלער. דער ר' גבֿריאל איז דעמאָלט געפֿאָרן מיט זײַן 
װײַב, מיט זײַן זון לייב און מיטן חתן, דעם רבי בעריש, קיין ווין. 
דאָרט איז געווען די חתונה מיט גרויס כּבֿוד, אַזױ פּרעכטיק, וי דאָס 
איז נאָך נישט געזען געװאָרן בײַ ייִדן, נאָר װאָס זאָל איך מיך לאַנג 
אױפֿהאַלטן בײַ דעם ענין, אַז איך קען דאָך סײ װי סײַ נישט אין 
גאַנצן דאָס אַלץ באַשרײַבן. איז בעסער, איך זאָל עס לאָזן בלײַבן בײַ 
דעם ביסל, װאָס איז גענוג באַקאַנט דער וועלט. דער הויכגעלערנטער 
רב האָט געהאַט פֿון זײַן קהילה די דערלויבעניש אַװעקצופֿאָרן אויף 
אַ גאַנץ יאָר. אָבער קיינער האָט נישט געגלויבט, אַז ער װעט טאַקע 
פֿעלן אַ גאַנץ יאָר. דאָך זײַנען פֿון דעם איינעם יאָר געװאָרן כּמעט 
גאַנצע דריי יאָר. אַז דאָס ערשטע יאָר האָט זיך געענדיקט, האָט קהל 
אים געשריבן מיטן גרעסטן כּבֿוד פֿון דער װעלט, ער זאָל בשלום 
אַהיימקומען צוֹ זײַן רבנות אין מעץ, װײַל די קהילה איז איצט כּצאן 
בלא רועה, װי שאָף אָן אַ פּאַסטעך, און אַזאַ קהילה קען זיך נישט 
באַגײן אָן אַן אַבֿיבית-דין, הגם עס זײַנען דאָרט געווען אַ סך גרויסע 
לומדים, צװישן זיי דער גרויסער מוהר"ר אַהרן, דער גרויסער למדן 
װאָס איז לאַנגע יאָרן געווען אַבֿיבית-דין פֿון מאַנהײם און אויך פֿון 
עלזאַס. דער דערמאָנטער רבי אַהרן האָט זיך משדך געווען מיטן איי" 
דעם פֿון די גבֿריאל: זײין טאָכטער האָט גענומען דעם זון פֿון ר' אַהרן, 
װאָס איז געווען אפֿיבית-דין פֿון עלזאָס. אַזױ האָט דער רבֿ אַהרן 

געהאַלטן מיט ר3 גבֿריאל און עטלעכע מאָל געזאָגט, אַז דער רב 
גבֿריאל װעט צוריקקומען. דער דאָזיקער גאון, מוהר"ר אַהרן, װאָס 
מע האָט צוגעהערט צו זײַנע ווערטער, איז געווען אַ גרויסער חכם און 
האָט זיך גוט אויסגעקענט במילי דשמיא ובֿמילי דעלמא, אין רעלי- 
גיעזע און וועלטלעכע ענינים. קהל האָט זיך געלאָזט אַ צײַט לאַנג באַ- 
רויִקן, אָבער צום סוף האָט קחל זיך דערװוסט, אַז מוהר"ר גבריאל 
איז אויפגענומען געװאָרן פֿאַר אַבֿיבית-דין אין ניקאָלסבורג. שס 
װאָלט געווען אַ סך צו שרײַבן וועגן די מחלוקות װאָס זײַנען צוליב 
דעם אַרױסגעקומען. דער זון פֿון מוהר"ר גבֿריאל איז געקומען אַהער 
און האָס געמיינט, אַז ער װעט קענען אײַנרײידן דעם עולם, ער זאָל 
נאָך לענגער װאַרטן. אָבער נאָך דעם וי זיי האָבן געהערט, אַז הרב 
גבֿריאל האָט זיך געלאָזט באַשטימען פֿאַר אַ רבֿ אין ניקאָלסבורג, האָט 
די קהילה באַשלאָסן אױפֿצונעמען אַן אַנדערן אַבֿיבית-דין. דאָס האָט 
ווידער אַרױסגערופֿן גרויסע מחלוקות, װײַל די װאָס האָבן געהאַלטן 
מיט ר' גבֿריאלן, דהײַנו, רבי אַהרן און זײַן צד, האָבן זייער אַ סך 
געטאָן דורך אַ סך מחלוקות, װײַל זיי האָבן נישט געװאָלט דערלאָזן, 
מע זאָל אױפֿנעמען אַן אַנדערן אַבֿיבית-דין, און בעסער צוּװאַרטן 
אױפֿן מוהר"ר גבֿריאל. אָבער אַזױ װי דאָס איז נישט געשען, זײַנען 
ווידער אױסגעבראָכן גרויסע קריגערײַען, װאָס וועגן דעם צו שרליבן 
איז נישט נייטיק. ענדלעך האָט קהל מיט אַ גרויסער צאָל באַלעבאַטים 
זיך פֿעסט אַנטשלאָסן, מיט אַ גרויסן קנס, מע זאָל אויסקלײַבן אַן אַנ- 
דערן אַבֿיבית-דין, װײַל זייער רבֿ גבֿריאל איז נישט צוריקגעקומען, 
און אַזױ איז עס אויך געשען. זיי האָבן געשריבן אַ רבנות-בריוו מיטן 
גאַנצן כּבוד, װי עס קומט אַזאַ וי מוהר"ר אַבֿרהם, װאָט איז דעמאָלט 
געווען רבֿ אין פּראָג און דער בריוו איז געשיקט געװאָרן מיט אַ 
ספּעציעלן שליח. נאָך אַ געוויסער צײַט זײַנען אַרױסגענומען געװאָרן 
עטלעכע פּונקטן, מיט דער הסכּמה פֿון דער קהילה, און דער דאַזי- 
קער רב האָט געשריבן אַהער צו קהל, אַז ער וויל קומען. צי דאָס איז 
דערגאַנגען צו די אויערן פֿון הרבֿ גבֿריאל צי ער האָט אין דער 
אמתן געװאָלט צוריקקומען אויף זײַן רבנות -- איז ער אַראָפּגעקומען 

און געמיינט, אַז מיט דער הילף פֿון זײַנע אָנהענגערס װעט ער קענען 
ווידער באַקומען זײַן רכנות, איך קען אָבער גיט שרײַבן, װאָס דאָ 
האָט זיך אַלץ אָפּגעטאָן און צו װאָס פֿאַר א מחלוקות עס איו דאָ 
געקומען,.. זאָל דער אייבערשטער מכפּר זײַן יעדן אייגעם פֿאַר זײַנע 
זינד! איך, װוי אַ פּשוטש, באַשיידענע פֿרױ, האָב נישט דאָס רעכט צו 
שרילבן וועגן אזעלכע גדולים -- זאָל דער אייבערשטער מוחל זײַן אַ" 
יעדערן, װאָס האָט געטאָן נישט אויף א פּאַסיקן אופֿן דורך זײַן צד. מע 
װאָלט געקענט אָנשרײַבן װעגן דעם גאַנצע ביכער, װי אַזױ יעדע 
פּאַרטײ האָט געטאָן דאָסט איריקע, כדי זיך צו פֿאַרענטפֿערן פֿאַרן 
עולם. זאָל אונדז דער אייכערשטער געבן דעם זכות צו געניסן פֿון די 
דאָזיקע ביידע תּלמידי-חכמים! אַז דער מוהר"ר גבֿריאל איז דאָ געווען 
אַ שטיק צײַט און געזען, אַז ער קען גאָר נישט פּועלן, װײַל קהל קען 
נישט מער צוריקגיין, איז ער אװעקגעפאָרן פֿון דאַנען מיט גרויס 
כּוד, װײַל אַלע מענטשן פֿון דער קחילה זײַגען געווען זײַנע פֿרײיַגד, 
נישט קיין שׂונאים. די מנישעח איז נאָר געווען, װאָס זיי האָבן נישט 
געקענט צוריקגיין, נאָך דעם וי זיי האָבן געהאָט אַװעקגעשיקט דעם 
בריוו און דער הויכגעלערנטער מוהר"ר אַבֿרהם האָט זיי געשריבן, 
אַז ער וויל קומען. דעריבער יל איך מײַן פֿעדער אײַנצ;ען און 
בלויז שרליבן, אַז דער רבי אַבֿרהם איז אַהער אָנגעקומען בשלום. איך 
קען נישט באַשרײַבן, מיט װאָס פֿאַר אַ כּבֿוד ער איז דאָ אױפֿגענומען 
געװאָרן, װײַל דאָס ווייסט די גאַנצע וועלט, און איך געפֿין עס פֿאַר 
איבעריק וועגן דעם צו שרײַכן. מע האָט פֿאַר אים געלאָזט בויען אַ 
ליל הויז מיט זײיַן ישיבֿה-שטוב און זײַן לערנשטול, און איך מיין, נאָך 
מײַן שװאַכן פֿאַרשטאַנד, אז אין ערגעץ איז עס נישט געווען אַזוֹי װוי 
דאָ, בײַ אונדז, אונדזער גאַנצע קהילה און אַפֿילו די װאָס האָבן איי- 
דער ער איז אַהערגעקומען נישט געהאַלטן מיט אים האָבן געלעבט 
מיט דעם גאון אין פֿולער פֿרײַנדשאַפֿט. וועגן זײַן פּערזענלעכקייט, 
זײַן לערנען און זײַנע מעשׂים טוּבֿים װאָלט געווען אַ סך צו שרניבן, 
אָבער די גאַנצע וועלט ווייסט דאָס גענוג, װאָס פֿאַר אַ דרך הלימוד 
עֶר האָט אײַנגעפֿירט אין דער קהילה און נישט באָגערט עפּעס אָנ" 

דערש וי נאָר צו זײַן אַ מתמיד בײַ טאָג און בײַ נאַכט, און צו פֿאַר- 
שפּרײיטן תּורה צווישן ייַדן. קינדער, װאָס האָבן ממש גאָר נישט גע- 
האַט געלערנט, האָט ער גענומען צו זיך און מיט זיי אַזױ געלערנט, 
אַז זיי זײַנען געװאָרן בריות אין לערנען. װאָס זאָל איך דאָ לענגער 
ריידן וועגן דעם? וועגן זײַן קענטעניש אין לערנען ווייסט די גאַנצע 
וועלט. אָבער אונדזער שׂמחה האָט נישט לאַנג געדויערט. דער גאון 
האָט זיך געלאָזט אױפֿנעמען אין פֿראַנקפֿורט און, הגם קהל איז 
שטאַרק צו אים צוגעשטאַנען, אַז ער זאָל בלײַבן, און אים געװאָלט 
געבן מער ווי ער האָט געװאָלט, האָט ער דאָ נישט געװאָלט בלײַבן 
און זינט ער איז אַװעק פֿון דאַנען, האָבן מיר געהאַט זייער שלעכטע 
צײַטן, אי מיט געזונט, אי מיט געלט, וי איך על נאָך שרײיבן. אַ סך 
וויכטיקע יונגע װײַבער זײַנען ליידער געשטאָרבן, װאָס וועגן זיי 
פֿלעגט מען נישט הערן קיין שלעכטס. ס'איז געווען אַ גרויס אומיליק, 
דער אייבערשטער זאָל זיך װײַטער מרחם זײַן און אָפּװוענדן זײַן צאָרן 
פֿון אונדז און פֿון כּל ישׂראל, אֶמן, אָמן! 


1 


איך קאָן מיך נישט אָפּהאַלטן פֿון שרײיַבן וועגן דעם, װאָס איז 
געשען אין דער קחילה מעץ שבֿועות תּע"ה לפֿיק (דאָס איז 1715), 
ווען אַלע זײַנען מיר געווען אין שול, מענער און װײַבער. דער חזן 
און גרויסער משורר ר' יאַקל פֿון ריישע, פֿון דער מדינה פּױלן 
האָט גראָד אָנגעהויבן זינגען די תּפֿילות מיט אַ ליבלעכן געזאַנג, 
מיט אַ מאָל האָבן אַ סך מענער און װײַבער דערהערט אַ געטומל, 
גלײַך װוי עפּעס זאָל זיך האָבן אײַנגעבראָכן. דאָס געטומל איז געווען 
אַזױ שטאַרק, אַז אין דער װײַבערשער שול האָט מען געמיינט, אַז 
דער גאַנצער דאַך מיטן בוידעם וועט זיך אײַנברעכן און אַרױפֿפֿאַלן 
אויף זיי, דער פּחד און דאָס שרעקעניש, װאָס איז באַפֿאַלן די מענער 
און די װײַכער איז געווען אַזױ גרויס, און דאָס געפּילדער איז געווען 
גלײַיך װוי שטיינער װאָלטן געפֿאַלן, וי ווען עס פֿאַלט-אײַן אַ גרויסער 
בנין, די שרעק איז געווען אין לשער. דעריבער האָבן אַלע, אויבן, 

אין דער װײַבערשער שול, זיך געיאָגט צום אַרױסגײן װאָס גיכער. 
יעדער האָט געװאָלט זײַן פֿון די ערשטע זיך צו ראַטעװען דאָס לעבן. 
און להציל נפֿשם זה אומר בכה וה אומר בכה, דער האָט געזאָגט 
אַזױ און דער האָט געזאָגט אַזױ, און מיט אַלע זייערע כּוחות האָבן 
אַלע זיך געשטופט צו די טרעפּ. און װײַל יעדער האָט געװאָלט זײַן 
פֿון די ערשטע, זײַנען זיי געפֿאַלן איינע איבער די אַנדערע און איינע 
די אַנדערע האָבן מיט די זוילן צעטראָטן אויף טויט. עס האָט נישט 
געדויערט קיין האַלבע שעה, און זעקס װײַבער זײַנען געווען טויט, 
און מער וי דרײַסיק װײַבער זײַנען געווען פֿאַרװונדעט, אַ טייל פֿון 
זי צום שטאַרבן, און עס האָט מער װי אַ פֿערטל יאָר גענומען זי 
צו באַהאַנדלען דורך פֿעלדשערס. װאָלטן זיי אַראָפּגעגאַנגען רוַק 
איינע נאָך די אַנדערע, װאָלט קיינעם גאָרנישט ניט געשען. אַן אַלטע 
בלינדע ייִדענע איז, נעבעך, געזעסן אויבן, אין דער װײַבערשער שול, 
זי האָט נישט געקענט לױפֿן. איז זי געכליבן זיצן עד שיעבֿור זעם, ביז 
דער צאָרן װעט אַריבער -- איז איר גאָר נישט געשען און זי איז 
געקומען בשלום צו זיך אַהים, אָבער צוליב דעם גרויסן געפּילדער 
איז זיי באַפֿאַלן אַ גרויסער פּחד, װייַל זיי האָבן געמיינט, אַז דער 
גאנצער בנין װעט אויף זיי אַרױפֿפֿאַלן. װאָס דאָס איז געווען פֿאַר 
אַן אומגליק, לאָזט זיך עס נישט זאָגן און באַשרײַבן. די װײַבער, 
װאָס זײַנען ניצול געװאָרן, זײַנען אַרױס פֿונעם געדראַנג דאָס רוב 
מיטן בלויזן קאָפּ, די קליידער, די פֿיס און דאָס לײַב צעריסן 
עטלעכע פֿון די פֿרױען, וועלכע זײַנען געזעסן אין דער שול, האָבן 
מיר געזאָגט, אַז זיי האָבן אויך געװאָלט אַראָפּלױפֿן, אָבער זיי האָבן. 
נישט געקענט אַרױסגיין, און װײַל זיי האָבן נישט געקענט אַװעק- 
גיין, זײַנען זיי צוריק אַרײַן אין שול און זיך געזאָגט: 

--- אויב עס איז אונדז באַשערט צו שטאַרבן, ווילן מיר ליבערשט 
בלײַבן אין דער שול און דאָ שטאַרבן, איידער װערן צעקװועטשט 
אויף די טרעפֿ.. 

העכער זעכציק װײַבער זײַנען געלעגן אויף די טרעפּ און זייערע 
לײַבער, זייערע אבֿרים זײַנען געווען צוזאַמענגעקלעפּט איינע מיט 

דער אַנדערער, גלײַך וי מען װאָלט זיי צונױפֿגעקלעפּט מיט פּעך.. 
לעבעדיקע און טויטע -- זאָלן זײַן אָפּנעשײדט די לעבעדיקע פֿון 
די טױיטע! --- זײַנען געלעגן איינע אונטער די אַנדערע. די מענער 
זײַנען געקומען צו לױפֿן און יעדער איינער האָט גערן געװאָלט מציל 
זײַן די זײַניקע. נאָך אַ גרויסער און שווערער אַרבעט האָט מען די 
װײַבער, װאָס זײַנען געלעגן אויף די טרעפּ, פֿונאַנדערגענומען און 
דאָס אַלץ האָט געדויערט מער וי אַ האַלבע שעה. די מענער האָבן 
אַ סך געהאָלפֿן, עס זײַנען אויך געקומען אַ סך בירגערס פֿון דער 
גאַס מיט לייטערס און מיט האָקנס און זיי האָבן זיך געמיט אַראָפּ- 
צובאַקומען די װײַבער פֿון דער אייבערשטער שול, װײַל מע האָט 
נישט געװװוסט, וי אַזױ עס זעט דאָרט אויס אין דער װײַבערשער 
שול. די מענער אונטן, אין דער שול, האָבן אויך געהערט דאָס גע- 
פילדער און אויך געמיינט, אַז דאָס הויז, דאָס געוועלב און דער דאַך, 
וועט אויף זיי אַרױפֿפֿאַלן. האָבן זיי גערופֿן צו די װײַבער, זי זאָלן 
גיך אַראָפּגיין. דעריבער האָבן זיי זיך נאָך מער געאײַלט און איינע 
איז געפֿאַלן איבער דער אַנדערער און אַלע זײַנען זיי געבליבן ליגן 
אויף די טרעפּ. איר קענט אײַך משער זײַן, װאָס פֿאַר אַ יאָמער דאָס 
איז געווען, אַז מע האָט אַרױסגעצױגן פֿון צווישן די לעבעדיקע זעקס 
טויטע, וועלכע זײַנען צוריק מיט אַ שעה געווען פֿריש און געזונט, 
זאָל זיך דער אייבערשטער װײַטער מרחם זײַן און אָפּטאָן פֿון אונדז 
זײַן צאָרן! אין דער אונטערשטער װײַבערשער שול זײַנען די װײַבער 
אויך געלעגן אין אַ גרויס געדרענג. איך, די מאַמע, בין געזעסן אויף 
מײַן שטאָט אין דער אונטערשטער שול און געטאָן מײַן תּפֿילה. אין 
דעם הער איך אַ געלאַף פֿון די װײַבער. פֿרעג איך; 

--- װאָס איז דאָס פֿאַר אַ געלאַף? 

זאָגט מײַן שכנה: 

--- װאָס הייסט? ס'איז אַװודאי נישט גוט געװאָרן אַ טראָגעדיקער 
פֿררי,,, 

האָב איך מיך זייער שטאַרק איבערגעשראָקן, װײַל מײַן טאָכטער 
אסתּר, װאָס איז געזעסן אַכט שטעט װײַטער פֿון מיר, איז דעמאָלט 

געווען מעוברת. קום איך צו איר אין גרויסן געדרענג, און זי וויל 
זיך אויך אַרױסשטפּן, זאָג איך צו איר: 

-- וווהין װילסטו גֵיין? 

ענטפֿערט זי מיר; 

--- דאָס הויז האלט אין אײַנפֿאַלן 

נעם איך מײַן טאָכטער צו מ"ר און מאַך מיר פּלאץ מיט זי 
הענט, איך זאָל מײַן טאָכטער אַרױספֿירן. פֿון דער װײַנערשער שול 
מוז מען נאָך אַראָפּגײן פֿיגף, זעקט טרעפּלעך. איז װוי איך קום מִיט 
מײַן טאָכטער אױיפֿן אונטערשטן טרעפּל, פֿאל איך אַנִידער און האָב 
שוין נישט געװוסט, װאָס מיט מיף טוט זיך. איך האָב מיך נישט 
גערירט און אויך נישט גערופֿן קיין הילף. דאָרט, חוּ איך בין געלעגן, 
האָבן געמוזט דורכגיין אלע מענער, װאָס האבן געװאָלט קומען צו 
זייערע װײַכער אויף די טרעפ פֿון דער אייבערשטער שול. װאָלט 
נאָך איין רגע געדויערט, װאָלט איך צעטראָטן געװואָרן, אָבער אַז די 
מענער האָבן מיך דערוען, האָכן זי מִיר געהאָלפֿן אױפֿשטײן, און 
איך האָב געקענט אַרױס אויף דער גאָס, האָב איך אנגעהויבן שטאַרק 
שרייען, װײַל איך האָב נישט געװוּסט װו מײַן טאָכטער איז אהינגע" 
קומען. מען האָט מיר אָבער געזאָגט, אַז זי איז שוין ביל זיך אין דער 
היים, האָב איך עמעצן אַהינגעשיקש, אז זען צי איו זי טאַקע דאָרט, 
איך האָב אָבצר באַקומען אַן ענטפֿער, אַז זי איז נישטאָ בל זיך אין 
דער חיים. בין איך אַרומגעלאַפֿן ממש וי אַראָפּ פֿון זינען. דאָ קומט 
מײַן טאָכטער מרים צו מיר צו לױפֿן און איז, געבעך, מלא שׂמחה, 
װאָס זי זעט מיך. 

פֿרעג איך ז; 

--- ווו איז אסתּר? 

ענטפֿערט זי מיר, אַז זי געפֿינט זיך ביל ר' ראובֿנען אין הויז, 
װאָס איז נישט וט פֿון דער שול, לויף איך גיך צום הויז פֿון ר' 
ראובֿן און געפֿין דאָרט מײַן טאָכטער זיצן ממש אָן קליידער און אָן 
אַ שלייער, און א סך מענער אוךן װײבטר שטיישן אֲרום איר, װײַל 
זִי אין געווען אין חלשות. װאָס זאָל איך דאָ לעננער דערציילן? א 

לויב צו גאָט, װאָס האָט איר געהאָלפֿן מיט געזונט און זי און איר 
קינד האָבן קיין שאָדן נישט געליטן. זאָל ער װײַטער אָפּטאָן פֿון 
אונדז זײַן צאָרן און אונדז און כּל ישׂראל אָפּהיטן פֿון אַזעלכע בייזע 
אָנשיקענישן! 

איז מען דערנאָך אַרױפֿגעגאַנגען אויבן, אין דער װײַבערשער 
שול, אױיסצוגעפֿינען,. צי עס איז עפּעס אײַנגעפֿאַלן פֿונעם דאַך צי 
פֿון בנין, פֿון דער מענערשער שול אָדער פֿון דער װײַבערשער, 
ערשט האָבן זיי גאָר נישט געקענט אױסגעפֿינען, און מיר קענען 
נישט וויסן פֿון װאַנען עס האָט זיך גענומען דאָס גרויסע אומגליק. 
מיר קענען נישט געפֿינען קיין אַנדערע סיבה וי אונדזערע אייגענע 
זינד. אוי לנו שבך עלתה בימינו לשמוע אוזן דאבה נפֿשינו שיקוים 
בנו הפּטוק, וויי צו אונדז וי צעפּײַניקט איז אונדזער נשמה, אַז מיר 
מוזן אַזױנס הערן. דער פּסוק זאָגט אַזױ: ;איך על אַרײַנברענגען אַ 
שרעקעדיקייט אין זייער האַרצן און זיי וועט פֿאַריאָגן דער שאָרך 
פֿון אַ געטריבענעם בלאַט און זיי וועלן לױפֿן, וי מען לױפֿט פֿון 
שװוערד, און פֿאַלן, ווען קיינער יאָגט נישט". 

דעריבער איז אונדזער האַרץ קראַנק און אונדזערע אויגן ווערן 
פֿאַרפֿינצטערט, איבער דעם װאָס מע איז מחלל שבת און יום-טובֿ 
געווען און איבערגעריסן די תּפֿילה. דאָס האָט זיך געטראָפֿן אין 
יענעם הײיליקן טאָג פֿון מתּן:תּורה, ווען גאָט האָט אונדז אויסדער- 
וויילט פֿון אַלע פֿעלקער און פֿון אַלע לשונות. װאָלט אונדז באַשערט 
געווען, װאָלטן מיר זיך משׂמח געווען יענעם יום-טובֿ. איצט אָבער 
זײַנען מיר געװאָרן צו שאַנד בײַ אונדזערע שכנים, אַ געלעכטער און 
אַ שפּאָט בײַ אונדזערע אַרומיקע. און עס איז אַזױ, גלײַך עס װאָלט 
איצט פֿאָרגעקומען דער חורבן פֿון בית-המקדש. 

עס ווערט איצט אַ סך און אַ סך גערעדט, אָבער ווער קען דאָס 
אַלץ באַשרײַבן אָדער גלייבן? פֿון דעסט וועגן װויל איך, די מוטער, 
שרײַבן וועגן דעם, װאָס עס האָט מיר דערצײילט אסתּר, דאָס װייַב 
פֿון ר' יעקבֿ, וועלכער האָט דאָ געװווינט און איז געווען אַ מלמד, 
דאָס װײַב איז מִיט איר קינד, אַ ייִנגעלע פֿון אַן ערך פֿינף יאָר, 

געזעסן אויף די אייבערשטע טרעפּ פֿון דער װײַבערשער שול, וען 
עס האָט זיך אָנגעהויבן די בהלה. האָט זי געזען זעקס װײַבער מיט 
קליינע שלייערלעך אױפֿן קאָפּ. זיי זײינען געווען הויך געװאַקסענע. 
די װײַבער זײַנען געגאַנגען און האָבן אַראָפּגעשטױסן די אסתּר פֿון 
עטלעכע טרעפּ. האָט דאָס װײַב געשריען 
--- װילט איר מיך מיט מײַן קינד דערהרגענען? 

זיי האָבן אָבער דאָס קינד אַװעקגעזעצט אין אַ וױינקל און זײַנען 
אַװעקגעגאַנגען. דאָס װײייַב מיטן קינד זײַנען אַזױ אַרום, ניצול גע- 
װאָרן. אין דער רגע האָט זיך אָנגעהויבן די מהומה און די שרעק, 
און אַלע װײַבער זײַנען געלאָפֿן פֿון דער אייבערשטער שול און זײַנען 
געפֿאַלן איינע אויף די אַנדערע, האָבן זיך נישט געקענט רירן און 
איינע די אַנדערע צעקוועטשט. זיי זײַנען געבליבן ליגן אויף די 
טרעפּ, גלײַך וי זיי װאָלטן געווען צוגעקלעפּט איינע צו די אַנדערע 
מיט פּעך. מײַן איידעם, משה קרומבאַך, האָט אויך געװאָלט גיין און 
זאָגן די װײַבער, פֿאַר װאָס זיי גייען נישט אַראָפּ פֿון די טרעפּ. נאָר 
זיי האָבן געבעך געשריען, אַז זיי קענען נישט אַראָפּגײן, װוײַל די 
טרעפּ װועלן זיך אונטער זיי צעברעכן. די טרעפּ זײַנען גאָר נישט 
געווען צעבראָכן, נאָר די אימה און דער פּחד האָט זיי אַזױ געלאָזט 
גלייבן, דאָס װײַב, אסתּר, איז ניצול געװאָרן מיט איר קינד, מע האָט 
זי מיט איר קינד מיט גרויס מי און מאַטערניש אַפֿירבאַקומען פֿון 
צווישן די אַנדערע. דאָס װײַב איז געווען מער טויט װי לעבעדיק, 
דאָס האָט זיך אויך שפּעטער אַרױסגעװיזן: זי האָט געמפּילט. זי 
איז געווען אַזױ צעשלאָגן, אַז דאָקטױירים און פֿעלדשערס האָבן 
העכער דרי חדשים בײל איר זיך אַרומגעדאַקטערט. איך, די מוטער, 
האָב מיט איר גערעדט און זי האָט פֿאַר מיר געשווירן, אַז אַלץ איז 
געווען אַזױ וי זי האָט עס מיר דערציילט, און אויך איר מאַן און 
די עלטערן האָבן עדות געזאָגט, אַז אַזױ האָט זי עס זיי גלײַך נאָך 
דעם דערציילט, עס זײַנען צו איר געגאַנגען חשובֿע לײַט און למדגים, 
און אויך פֿאַר זיי האָט זי דאָס געשוווירן. איר מאַן און אירע פֿאָטער 
און מוטער זײַנען פֿרומע, ערלעכע לײַט, װאָס פֿון זיי האָט מען קיין 

מאָל נישט געהערט אין אונדזער קהילה קיין ליגן אָדער לשון-הרע, 
חוץ דעם האָט (אַ קורצע צײַט פֿאַר דעם, איידער דאָס האָט געטראָפֿן) 
די פֿרױ פֿונעם רײַכן יעקבֿ קרומבאַך, װאָס איז געווען אַ חשובֿער 
באַלעבאָס און וועלכער האָט געהאַט זײַן הויז גאַנץ נאָענט בײַ דער 
שול, געהערט אַ גרויסע מהומה אין שול, גלײַך וי גנבֿים װאָלטן 
געווען אין שול און פֿון דאָרט אַלץ אַרױסגעטראָגן: עס האָט זיך גע- 
הערט, װוי לײַכטערס װאָלטן אומגעפֿאַלן אין שול,. האָט דאָס װײַב 
אױפֿגעװעקט איר מאַן און צו אים געזאָגט; 

-- דו הערסט דאָס געפּילדער דאָרטן אין שול? עס קערן זײַן 
אינעװייניק גנבֿים, װאָס טראָגן אַלץ אַרױס. 

האָבן זיי געשיקט נאָכן שמש, אים געהייסן אוױיפֿמאַכן די שול. 
נאָר -- אין קול ואין עונה, ס'איז שטיל, מען האָט אַפֿילו נישט גע" 
פֿונען קיין ברעקל, װאָס זאָל זײַן אָפּגערוקט פֿון זײַן פּלאַץ, אַזױ אַז 
מע ווייסט נישט איבער וועמען דאָס דאָזיקע בייז איז איבער אונדז 
געקומען. עס איז בעוה"ר געווען א גרויסע צעטומלעניש: די װײַבער 
האָבן געמיינט, אַז עס פֿאַלט-אײַן די מענערשע שול און די מענער 
האָבן געמיינט, אַז די װײַבערשע שול פֿאַלט-אײַן, און דעריבער האָבן 
די מענער חויך געשריגן צו די װײַבער, זי זאָלן גיך אַרױס פֿון דער 
שול. בקיצור, מען קען נישט דערציילן אָדער באַשרײיַבן דאָס אומ- 
גליק, װאָס האָט זיך געטראָפֿן. דאָס רובֿ מענער און װײַבער האָבן 
געהערט אַ גרויסן, שטאַרקן געקראַך, אַזױ וי אַ דונערשלאָג, אָדער 
וי װען מע שיסט מיט אַ קאַנאָן אַנדערע וידער האָבן דאָס גנישט 
געהערט, אַזױ וי איך, די מוטער, האָב גאָר נישט געהערט. מיר 
האָבן פֿאַרבראַכט דעם הײליקן יום-טובֿ אין צער און אין טרויער, 
דער הייליקער ערבֿ יום-טובֿ פֿון מתּן-תּורה, ווען מיר װאָלטן זיך גע- 
דאַרפֿט משׂמח זײַן, איז גאָר געווען אין צער, אין טרויער און געזיפֿץ, 
דער חזן ר' יאַקעל איז אַהײימגעגאַנגען פֿון דער שול אין מיטן דער 
גרעסטער תּפֿילה. ער האָט זיך דערנאָך אַנידערגעשטעלט פֿאָרן עמוד 
און געדאַװונט, אָבער וייניק אָדער גאָר נישט געזונגען. פֿרומע צדק- 
ניות האָבן געמאַכט אַ חבֿרה און געדונגען צען למדנים, זיי זאָלן 

יעדן טאָג נײַן אַ זיינער אין דער פֿרי גיין אין שול אַרײן און דאָרטן 
זאָגן תּהילים, און געלערנט די װאָס זײַנען גערוארן יתומים זאָגן 
קדיש. זאָל דער אייבערשטער אױפֿנעמען גוטװיליקערהייט זייערע 
נשמות און זאָל זייער טויט, װאָס איז געווען אזוי שרעקלעך, זײַן א 
פֿאַרגעבונג פֿאַר זייערע זינד ונשמותיהן, און זייערע נשמות זאָלן 
זײַן אײינגעבונדן בּצרור החיים! און זאָלן זיי מוחל זײַלן די אָלע, װאָס 
האָבן זיי וויי געטאָן. איך װאָלט דאָס נישט געווען געשריבן אין מײין 
בוך. אָבער װײַל דאָס איז אזא אומדערהערטע געשעעניש, װאָס האָט 
זיך נאָך קיין מאָל נישט געטראָפֿן און װאָס זאָל זיך שוין קיין מאָל 
מער נישט טרעפֿן, זאָל זיך יעדערער, סיי מאן, טײַ פֿרױי, סיל בחור, 
סיַ בתולה, דאָס נעמען צום האַרצן און בעטן צום אייכערשטן, ער 
זאָל אַזאָ מין שטראָף שוין קיין מאָל נישט צושיקן איף יידישע 
קינדער, און דער אייבערשטער זאָל זיך מרחם זײַן און אונדז אויס- 
לייזן פֿונעם לאַנגן גלות, אָמן, אֶמן! 


איך קען מיר דאָס נִישט אויף עפּעס אנדערש צוריקפֿירן וי 
אויף אונדזערע זינד, וועלכע זײַנען געשען אין טאָג פֿון שׂמחת-תּורה 
תּע"ה. עס זײַנען דעמאָלט געװאָרן אַרױסגענומען, װי עס איז דער 
מנחג, אַלע ספֿרי-תורה און ווען עס זײיַנען געווען זיבן ספֿרי'תורה 
אױפֿן שולחן, האָט זיך אָנגעהויבן אַ געשלעל צװישן די װײַבער, 
און זיי האָבן זיך אַראָפּגעריסן איינט די אנדערע די שלייערס פֿון די 
קעפּ, אַזױ אַז זיי זײַנען געשטאַנשן אין עורת-נשים מיט די הוילע 
קעפּ. דעריבער האָבן די מענער אין דער מענערשער שול אַלע אָנ" 
געהויבן שרײיען און זיך צו שלאָגן. און כאָטש דער גאון הגדול, דער 
הויכגעלערנטער ר' אבֿרהם;. האָט נעשריען בקול רם, מע זאָל זײַן 
שטיל און נישט מחלל יום-טובֿ זײַן, האָט אָבער דאָס אַלץ נישט גע" 
האָלפֿן, אַזױ זײלנען דער גאון און די אנדערע רײַכע פרנסים גיך 
אַרױסגעגאַנגען פֿון דער שול און באַשטימט, װאָס פֿאַר א שטראָף 
יעדער איינער זאָל באַקומען. 

ניסן תּעײט (1719) איז געשטאַנען אַ פֿרױ בײַם טײַך מאָזעל און 
האָט געוואַשן גרעט. בײַ נאַכט, אַרום צען א זייגער, איז געװאָרן 
ליכטיק, אַזױ וי בײַ טאָג. די פֿרױ האָט געקוקט אױפֿן הימל. דער 
הימל איז געווען אָפֿן אַזױ ווי...: פֿונקען זײַנען אַרױסגעשפּרונגען 
דערנאָך האָט דער הימל זיך ווידער פֿאַרמאַכט, גלײַך וי עמעץ װאָלט 
צוגעצויגן אַ פֿירהאַנג, און ס'איז ווידער געװאָרן גאַנץ פֿינצטער, 

זאָל דער אייבערשטער געבן, אַז אַלץ זאָל זײַן לטובֿה, אָמן! 


סליק ספֿר שבֿיעי 


סוף פון 7טן (לעצטן) בוך 


? איגעם אריגינטל פעלט דאָ א װאָרט, 


צו דער כאראקטעריסטיק 


פון גליקל האַװילט לעבן און שאַפן 


בלעטער פֿון געשיכטע, שפּראַכפֿאַרשונג, קריטיק או זכרונו 


נ: ב. מינקאָון 





גליקל האַמילס אָרט אין דער יידישער ליטעראַטור : 


אין דער מאָדערנער ייִדישער ליטעראַטור קענען מיר אָנװײון אױף א 
גרויסער צאָל מעמואַרן. צװישן אנדערע זשאַנערס אין דער ייִדישער ליטעראַטור 
פאַרנעמען זכרונות א גאַנץ חשוב אָרט. עס איז גאָר ניט שװער אָנצוּװײזן אויף 
מעמואַרן, װאָס אין זי שפּיגלען זיך אָפּ די פאַרשײידנסטע װינקלען אין אונ- 
דזער מאָדערנעם ייִדישן לעבן, די פאַרשײידנסטע באװעגונגען, כללישע װעלט- 
בליקן און דער יחידישער מצב-רוח. נאָך מער האָט זיך פאַרגרעסערט די צַאָל 
זכרונות אין אונדזערע חורבן-יאָרן, 

װעגן דער אַלטײיַדישער ליטעראַטור קען מען דאָס ניט זאָגן. אין פּאַר- 
גלייך מיט זייגע גרויסע ליידן האָט דאָס געפּייניקטסטע און טראַגישסטע פאָלק. 
בכלל װײניק אָפּנעשפּיגלט אין זכרונות טאָגיטעגלעכע פּרטים, פון היסטאָרישע 
געשעענישן, רדיפות, גזירות, פּאָגראָמען און עינויים. אפשר האָט דער שטאַרקער 
לעבן-אינסטינקט אָפּגעהאַלטן אַ סך ייִדן צו דערציילן דאָס, װאָס װאָלט פארמיאוסט 
דעם נוגש, דעם מין מענטש, װאָס פּײיניקט, און דורך דעם -- בכלל דעם מענטש- 
לעכן מין, װאָס איז באַשאַפן בצלם אלוקים. אפשר איז דאָס געװען דער פּושל- 
יוצא פון אַן אומגעהייערער נאַציאָנאַלער דיסציפּלין -- ניט צו דערלאָזן קיין 
יאוש און עצבות, װאָס קען אָפּשװאַכן דעם גאַנצן פאָלק-אָרגאַניזם. װי די זאַך 
זאָל ניט זיין, אונדזערע לעבנס און די געשעענישן אין אונדזערע לעבנס האָבן 
געפונען זייער תיקון אין אַנדערע צװייגן ליטעראַטור. דאָס זיינען געװען אזעלכץ 
מינים, װאָס האָבן מער אוניװערטאַליזירט, מער סובלימירט אונדזער היסטאָרישן 
און יחידישן גאנג, | 

אין דער אַלטײידישער ליטעראַטור קען מען קיין סך זכרונות גיט געפינען. 
די צאָל איז א גאַנץ קליינע. מע קען זיי ממש ציילן אויף די פינגער. צו אונדז 
זיינען דערגאנגען: 

א) צרות װירמיישא (װאָרמס), אַן אַנאָנימער כתבייד מכוח די נגישות, װאָס 
ייִדן האָבן דורכגעליטן מחמת דעם קייסערלעכן חײל אין יאָר 1626, 


יי רישי רישולפועלהרש0סאוי מויפשן 


2 פון בוך (. ב. מינקאָװּ -- גליקל האַמעל (1645--1724), מעקסיקצ 1952, 
זזי' 12--19, 

ב) מגילת איבה פון דעם תוספות יום-טוב (ר' יום-טוב ליפּמאַן העלער). 

ג) עלילת דם אין מעץ אין יאָר 1669, 

ד) מאיר שמעלקעס -- חידושים נפלאים פון טירקישן הויף אוני בלעגירנש 
די שטאַט װין בשגת תמ"ג לפ"ק (1683) 

ה) די גאַנזימגילה פוך פיײיבוש גאֲנ. 

ו) מגילת שמואל (װעגן דעם אַנגעזעעגעם פּראָגער מנהיג ר' שמואל טויסק), 
געשריבן פאר 1720, 

) די מגילה פון יצחק בערענס (1738), די צרות פון די צװײ ברידער בערענס 
בעת מע האָט זיי ארינגעזעצט אין תפיסה אויף פינף יאָר, 

אין דער דאָזיקער גאָר באשיידענער רשימה זיינען פאַראן זכרונות פון אַ 
גרויסן רב, איינעם פון די גרעסטע פערזעגלעכקייטן אין זיין דור, פון פּשוטץ 
מענטשן און פון א יונגן בחורל. אָבער די װיכטיקסטע זכרונות אין דער אלט' 
ילדישער ליטעראטור געהערן מרת גליקל האַמיל, 

.. דאָ הייבט זיך אָן צו פונאַנדערװיקלען א מענטשנס לעבן במשן א 
קנאַפּן האַלב יאָרהונדערט. דאָס לעבן אָבער אין געקניפט און געבונדן מיטן 
לעבן פון דער גרויסער משפּחה, מיט פרלערדיקע דורות, װאָס װערן אויפגעלעבט 
פאַר אונדז. מרת גליקל דערציילט װעגן איר מאן, די צװעלף קינדער, די מחות- 
נים. און דאָס שפּינט זיך אין רוים און אין צײט. מיר זצען, װי איר משפּחה 
פאַרצװוײיגט זיך, באהעפט זיך מיט אנדערע ייִדישע משפּחות. מיר זעען די אנטי 
וויקלונג פון טייל משפּחות, װאָס עס װערט פון זיי במשך די יאָרן 

מחמת דער דאָזיקער אנטװיקלונג אין רוים און אין צייט באקענען מיר 
זיך מיט ייִדישע קחילות -- האמבורג, אַלטאַנאא, בערלין,. מעץ און אַנדערע. מיר 
באַקענען זיך מיט שטעט, מיר הערן װײטע אָפּקלאַנגען פון װעלט געשעענישן 
און יידישט טראגעדיעס. מיר זעען. װי אזוי עס האָט געװירקט אויף יידן די 
גרויסע גענאַרטע האָפענונג -- שבתייצבי און זיין פֿאַלן. מיר זצען די פליטים 
פון די כמעלניצקידשחיטות. מיטגלידער פון איר איגענער משפּחה האָבן זיך 
קוים געראטעװעט פון פוילן, מיר זעען אומגליקלעכע פּליטים אין דעם הז פון 
איר פאָטער, דעם פּוגס ר' לייב פיגנקערלע. ער האָט פאַר די קראַנקע פּליטים 
אויפגעשטצלט א שפּיטאָל ביי זיך אויפן בוידעסישטיבל, 

דער געשיכטע-פאַרשער און עקאָנאָמיסט װעט זען די ייִדישע טראגעדיע 
אין די באַגרענעצטע ספּעציפיש-ינדישע פּרנסות. די אַנטװיקלונג פון דער ייִדישער 
עקאַנאָמיק װאָלט א גוטער עקאָנאָמיסט אָדער סטאַטיסטיקער געקענט אָנטאפּן 
ממש מיט די הענט. מיר באקענען זיך מיטן אויפקום פון דעם באַרימטן טיפּ 
,האָףייודע", מיט זיין טראַגישער לאַגץ, טייל מאָל מיט זיין טראגישן פֿאַלן 

דער היסטאָריקער װעט געפינען אוצרות? װעגן דעם ייִדישן לעבן אין דייטש- 
לאַנד, אַלטאַנא (דעגעמארק), עלזאס לאָטרינגיע. דער קולטור-היסטאָריקער װעט 

זיך באַקענען מיטן אינטימען לעבן פון דער ייִדישער היים, דעם ייִדישן אַרום, 
מיט די מנהגים און טראַדיציעס. דער פאָלקס-פּסיכאָלאָג װעט זיך דערװיסן. װי 
אַזױ ייִדן אָן רעכט, ייִדן אויסגעשטעלטע אויף הפקר, האָבן געטראַכט און געָ- 
האנדלט בעתן זײַן אַרומגערינגלט מיט שונאים. פאַר אים װעט זיך פונאַנדערװיקלען 
א בילד -- װי אַװי ייִדן האָבן געלעבט אַן אינעװײניקסט לעבן מיט איגענץ 
באַגריפן װעגן העכערע ענינים. לערנען -- דאָס שטייט ביי זיי הויך. זיי האָבן 
דרך-ארץ פאַרן למדן און תלמיד-חכם, און יראת-הכבוד פאַרן צדיק, 

און דאָס אַלץ האָט געאָטעמט און געלעבט דורך דער ייִדישער שפּראַך, דער 
דורכגעזאַפּטער מיט דער גאַנצער העברעיש-אַראַמעישער ירושהדיקײט. און ניט 
נאָר דורך דער שפּראַך האָט דאָס אַלץ געאָטעמט און געלעבט, נאָר נאָך טיפער 
-- אין אַלע אירע פאַרבאָרגענישן און פּסיכישע געשטאַלטונגען. געװען אין 
דאָס אַ מענטאַליטעט און אַ לעבעדיקער ים סימבאָלן, די דאָזיקע סימנאָלן זיינען 
געקומען פונעם לשון, אַרײן אין מאַרך און בלוט, געלעבט אַן אינעװײניק 
פּסיכיש לעבן, און װידער אויפגעטויכט און זיך אַנטפּלעקט אינעם לשון, כדי 
ווייטער דורכצוגיין די טיפע, ממש מיסטישע, גילגולים, 

מרת גליקלס זכרונות זיינען אַ מוסטער אין דעם פרט, װאָס מיר קענען 
דערזען אין זיי די פּסיכיק פון ייִדִיש לשון. דער מוסטער איז אונדז זײיער באַ- 
גלייבט, ער איז בפועליממש א שפּיגל. אונדז װערט קלאָר, אַז ייִדיש איז ניט 
בלויז אַ שפּראַן אויף צו ריידן. װי יעדע שפּראַך איז זי דורן און דורך פאַר- 
בונדן מיטן לצבנשטייגער. ס'ווערט קלאָר -- ייִדיש איז ניט בלױז אַ שפּראַך, 
נאָר א שטיק ציויליזאציע, אויב ציװיליזאַציע איז לעבנשטייגער. זי איז אַ שטיק 
ציװיליזאַציץ אין דעם זינען, װאָס זי איז אַ טייל, און אַ װיכטיקער טייל, פון דער 
גאַנצער גרויסער ייִדישער ציװיליזאַציע. און דאָס אַנטפּלעקט זיך פאַר אונדו 
אין דער פאָלקס"פּסיכאָלאָגיע. עס טרעפט, מיר דערהערן פּלוצעם דעם פאָלקס 
אונטערבאַװוּסטזײן ריידן דורכן מויל פון פּשוטע פאָלקסמענטשן. עס װערט 
אונדז דעמאָלט קלאָר, אַז דאָס איז א דורות לאַנגע אָנגעזאַמלטע פאָלקס:דער- 
פאַרונג, 

אין מרת גליקלס זכרונות דערזעען מיר, װי אַזױ ייֵדיש, װי אַ ציװיליזאַציע, 
האָט אויסגעזען אינעם 17טן יאָרהונדערט. אין דעם דאָזיקן פרט זיינען אירץ 
זכרונות פּאַר אונדז אַ סך װיכטיקער װי די װערק פון לומדים אָדער פּראָפעסיאַ- 
געלע שרייבערס. זיי װאָלט מען געקענט חושד זיין אין שרייבערישן מאַנעריזם, 
אין קולטיווירטקייט, אין נאָכגײן, באַװוּסטזיניק אָדער אומבאַװוּסטזיניק, געװיסץ 
גוסחאות, און טרעטן אויף שליאַכן פון ליטעראַרישער טראַדיציע, אָבער מרת 
גליקל קען מען אין דעם ניט חושד זיין. זי איז געװען אַ טשוטע פרוי פון 
מיטעלן שטאַנד, אין געװיסע פּרטים אַפּילו א װױלקענעװדיקע. זי האָט געשריבן 
אירע זכרונות -- צו פאַרטרײיבן די מרה-שחורה נאָכן מאַנס טױט און פאַר 
די קינדער און קינדסקינדער, 

... אָבער מערקװערדיק -- צום בולטסטן קומט עס אַלץ אַרױס, וען מע אַנאַַ 
ליזירט אירע זכרונות ריין ליטעראַריש. דווקא דאָ זעט מען עס באַשײמפּערלעך. 
קיין שום תקופה אין דער שפּעטערדיקער ייִדישער ליטעראַטור האָט ניט באַװירקט 
אַזױ טיף דעם דורכשניטלעכן יידן, באזונדער די פרוי. די מוטער, װי עס האָט 
באַװירקט די אלט-יידישש ליטעראטור. 

אירע זכרונות האָבן טאקע ניט געהאַט קיין שום װירקונג אויף דער אנט" 
וויקלונג פון דער ייִדישער ליטעראטור. אָבער דערפאַר דערװיסן מיר זיך פון 
אירע זכרונות, װאָס פאַר א וירקונג די יידישע ליטעראַטור האָט געהאַט איף 
דער פּסיכיק פוגעם דורכשניטלעכן יידן און דער ייִדישער פרוי. און מרת גליקל 
איז ניט מער וי איינע פון איר דור. און כדי צו זען די דאָזיקע װירקונג בפוצל" 
ממש, איז װיכטיק צוצוטרעטן צו אירע זכרונות מיט א ריין ליטעראַרישער מאָס, 

ס'איז אַפילו גטנוג זיך צו באגרענעצן מיט אַנאַליזין בלויז פיר עיקרים 
אין אירע זכרוגות: דעם עמאַציאָגעלן (תחינה), דעם מאָראַליזירנדיקן (מוסר), 
דעם באשרײבערישן און 7צם דערצײלערישן 


מאַקס ער"ק 


קנאט :0007 2:עוהמטטענבענכצוקמנדין 


אַלט - יידישע מעמוארן! 


דער צװייטער גרויסער פּעריאָד פון דער אלטײידישער ליטעראַטור, דער 
6טער און 7נטער י"ה, װערט געשלאָסן דורך א גראַנדיעזן דענקמאָל פון דעם 
דעמאָלטיקן יוִדישן לעבנשטייגער -- די זכרונות פון מרת גליקל האַמיל. אַ 
גליקלעכער צופאַל, װאָס דאָס דאָזיקע װערק איז בכלל צו אונדז דערגאַנגען, 
װאָרעם ביז צום יאָר 6 איז עפ געװען באַקאַנט בלויז אין מאַנוסקריפּט אין 
צוויי קאָפּיעס: דער אַריגינאַל-מאַנוסקויפּט פון גליקל האַמילס זכרונות איזן שוין 
ניט אויפגעחהיט געװאָרן. די זכרונות (נאָכן אַזױ גערופענעם מערצבאכער' 
גרונטטעקסט מיט הוספות פונעם פראַנקפורטער עקזעמפּליאַר) זײנען אָפּגע- 
דרוקט געװאָרן אין יאָר 1896 דורכן באַװוּסטן געלערנטן פּראָפי דייר דוד קױיפּמאַן 
(פראנקפורט ביים מיין) --- גאָך א גליק נאָך אין זייער גאָרמאַלער געשטאַלט, 
אָן דער טראַנסקריפּציע אין לאטייגישע אותיות, װאָס אין אַװי באַליבט דעם 
האַרץ פון די חכמי ישראל, 


1 פון בוך די געשיכטע פון דער ידישער ליטעראַטור, פון די {לטסטץ 
צײַטן ביז דער השכלה-תקופה, וארשע 1928, זוי 394--407, 

די אַלטע ייִדישע ליטעראטור, װאָס האָט זיך אַרומגעװעבט אין דער ערשטצעָר 
ליניע אַרום דער ייִדישער פרוי, אַרום אירע באַדערפענישן, איר גייסט, אירץ 
געפילן, האָט אויף אַזאַ מין אופן באַקומען אַ װערדיקן און לאָגיש כמעט נויט- 
װענדיקן סיום. גליקל האַמילס זכרונות פירן-אונטער דעם סךיהכל פאַר א דורות 
לאַנגער אַנטװיקלונג פון דער פּסיכיק פון דער ייִדישער פרוי (אמת, דער בעסער 
סיטולרטער, פאַרמעגלעכער און מיוחסדיקער), מאַכן בולט אַלע פאַקטאָרן. װאָס 
האָבן משפּיע געװען איר גייסטיקער עװאָלוציע, דעמאָנסטרירן פּאַר אונדז דעם 
פּראָדוקט פון א גאַנצער קולטור אין דעם מאָמענט, װען מיצייכנט זיך שוין אָן 
איר ירידה, די סימנים פון אַ טיפער מידיקייט נאָך אַן אָנגעשטרענקטער שעפץ- 
רישער אַרבעט, װאָס האָט געדויערט גאנצע יאָרהונדערטער, 

...די שפּראך, דער סטיל, דער געדאַנקענגאַנג, דער גאַנצער מאָדנער באַראָק 
פון אירע זכרונות איז א פּראָדוקט פון דער מוסריתקופה פון דער יידישער 
ליטעראַטור, ערשט דאָ זעט מען בולט, װי טיף האָט דער מוסר דורכגעאַקערט 
די פּסיכיק פון דער אמאַליקער ייִדישער פרוי, 

װאָס פאַר א צילן האָט זיך געשטעלט גליקל האַמיל שרייבנדיק אירץ 
מעמואַרן? פאַרענטפערנדיק די דאָזיקע פראַגע, מוז אונדז אויך קלאָר װערן דער 
כאַראקטער פון איר לעבנסװערק, נעמענדיק אין אַכט, אַז די זיבן ביכער זיינען 
אַנטשטאַנען אין משך פון צענדלינגער יאָרן און זיינען ניט אויף איין מאָל 
אָנגעשריבן געװאָרן, קען מען לייכט פאַרױסזען, אַז דער כאַראַקטער פונעם בוך 
ועט ניט זיין איינהייטלעך. אלנפאַלס רוקן זיך אַרױס פיר מאָמענטן, װאָס אַנט- 
שיידן דעם כאַראַקטער פון די זכרונות און װאָס פלעכטן זיך צונויף -- נישט 
אַלע מאָל האַרמאָניש --- אויפן שטח פונעם בוך, 


{) דער ערשטער אימפּולס צום שרייבן איז, װי געזאָגט, געװען דער טױט 
פון גליקלס ערשטן מאַן, חיים האַמיל, אינעם גרויסן װײטיק פון די שבעה. 
טעג איז מן הסתם אַנטשטאַנען דער געדאַנק איבערצוגעבן די קינדער דאָס ליכטיקע 
נילך פון זייער פאָטער, פון זיין אַרט פירונג אין דעם לעבן, זיין יושר -- 
איבערחזרן זי די לעצטע רגעס פון זיין פּטירה -- איבערחזרן יענע מיסטעריע 
פון צער, װאָס באַשטײט אין אויפפרישן די װוּנדן, װידער אַריסרופן די שאָטנס 
פון די אַלע, װאָס זיינען אונדז צום טייערסטן געווען. עס װאָלט אַנטשטאַנען אַן 
עלעגיש אָבל-ליד, ליריש און סענטימענטאַל װאָלט געװען דער גרונטטאָן פון 
די זכרונות. ליריזם איז אָבער נישט גליקלס סטיכיע. זי איז דורך און דורךף 
אַן עפּיש נאַראַטיװע נאַטור. און אויב די באַשרײבונג פון חיים האַמילס טויט 
אין די ערשטע זייטן פונעם פינפטן בוך געהערט צו די שטאַרקסטע מאָמענטן 
אין װערק, איז עס צו פאַרדאַנקען יענער עפּישער שטילקייט און איינגעשטילטן 
צער, װאָס זיינען דער ניטװענדיקער אויסדרוק פון איר ענערגישער, לעבנס' 
פוֹלְצֶר נאַטור, פאָר עפּישער דיכטונג האָט גליקל האַמיל אַלע פֿאָרבאַדינגונגען; 

אַ ברייטע און אַקטיװע פאַנטאַזיע, די ליבש צו בילדלעכקייט און דעם טאַלאַנט 
פון קאַנקרעטיזירן און סצעגיזירן בילדער. איר פאנטאזיע ציט זי, װי אין דער 
מעשה מיטן חסיד, קודם'כל צו מצשיות, װאָס זיינען פול מיט לעבעדיקער, 
קאַנטראַסטפולער אינטריגע. דער אייגנטלעכער איגהאַלט פון כמעט אַלע מעשיות, 
װאָס זי ברענגט, איז די דערציילונג װעגן גליק, װאָס װערט פּלוצלינג צערונען 
אין אומגליק, און פאַרקערט -- אָן אילוסטראַציע צו איר אייגענעם לעב צו 
יענער אומרולקער, ניטיזיכערער טעטיקייט, װאָס פולט-אויס איף גאַנץ לעבן 
דער משא-ומתן, פון ועלכן גליקל רעדט כמעט אין יעדער שורה, איזן פאר איר 
נישט קיין קלאָרער, זיכערער װעג. אַ באשעפטיקונג װאָס אירע מעגלעכקײטן 
זיינען פון פאָרויס באשטימט און אירע פירות װערן געטראָגן אין באַשטימטע 
פּעריאָדן. ניין, גיכער פאר אלעמען איז דער משא"ומתן פאַר גליקל א בלינדע 
סטיכיע, אַן אומבאַשטימטער כוח, װאָס מיקאָן נישט פאַרויסזען און איז אינעם 
ענגסטן זין פאַרבוגדן מיט דער העכערער השגחה. דער גורל און דער לױף פון 
די האַנדלס-געשעפטן אין פאַר גליקל א מאטעריאל אויף אַרײנצוטואַכטן זיך 
תמיד אין גאָטס דרכים, אויף די שליאַכן פון זיין אַזױ אומקלאָרער און אַזױ 
שטרענגער גערעכטיקייט. דצר משאומתן מוז אױף אזא מין אופן װערן 
טיפסטער מוסר-מאַטעריאל, א שטאָף פאַר רעליגיעזע באַטראכטונג -- ס'איז דער 
רעזולטאַט פון דער דעמאַלטיקער לאגע פון די דייטשישע יידן, פון דעם כאַראַק" 
סער פון זייער האנדל. גליקל האנדלט סירוב מיט טײערע שטייגער און איובלטי 
ציה? (יוװעליר-זאַכן), קרעדיט שפּילט די הױפּטראָלע. תמיד לייט מען אַנדערע 
און ביי אנדערע, און אפילו די זיכערסטע קציגים. די גרעסטע גבירים, פאַרי 
פירן פון צייט צו צייט. דער האמ"ל אנטװיקלט זיך דערצו אין לענדער און 
צייטן, װאָס זיינען פול מיט אומרו, גירושים, מלחמות, באַנקראָטן -- דאָס הענגט 
איבערן האַנדלס-האָריזאָנט װי שווערע בלייענע װאָלקנס, װאָס קאָנען זיך יעדע רגצ 
אויסלאָדן אין שװערע שטורעמס. 

.. גליקלס זכרוגות שילדערן ברייט די געזעלשאַפטלעכע שטעלונג פון די 
ילִדן אין יענער צייט, באַלײכטן בפרט זייערע האַנדלס-באַצלונגען, גיבן אָבער אָמ 
דאָס ברייטסטע פּלאַץ דער שילדערונג פון די פאַמיליע-אַנגעלעגנהײטן. מען האָט 
חתונה פרי. ביים פאַרקנסן שפּילט-נעבן דער יחוסימאָמעגט -- די הױפּטראָלט 
דער נדן, דער פינאַנציעל-מאַטעריעלער מאַמענט. מען צעגייט זיך אָפט איבער 
א פּאַר הונדערט טאָלער, צוֹ שטויגען איז, װי עס װאַקסט דאָך אויס אויף דעם 
יסוד, ביי דעם פולן אויסשליסן דעם װילן פון די קינדער, אַן אָפּט-געראָטעגץ 
פאַרבינדונג. גליקל רעדט צוֹ איר מאַן בלשון ,איר" און עס כאַראַקטעריזירט 
זיצר קעגנזייטיקע באַצ;ונג, װאָס איז פול מיט אָכטונג און צניעותדיקער ליבע. 

נאַָכבאַמעיקוננעו 


ש)+ מיט דעם דאָזיקן בוך, װאָס אין דער 26סטער באנד מוסטערװערק פון 
דער ייִדישער ליטעראַטור, אַרױסגעגעבן דורכן יוסף ליפשיץפאָנד, דערשיײנט 
צום ערשטן מאָל אין בוכפאָרעם גליקל האַמיל -- ,זכרונות" פאַר דעם לײענער. 
40 פונקט װי אין אליה בחורס ;בבאיבוך', האָבן מיר אין גליקל האַמילס 
;זכרונות" אויסגעמיטן אן איבערזעצונג, װאָס זאָל בלויז באַפרידיקן פילאָלאָגן 
טאַקע אין היינטיקן ייִַדיש באַאַרבעט דאָס װערק זירעקט פון פּראָפי קויפמאַנס 
װיסנשאפטלעכן טעקסט, אַבער כסדר מיטן אויסבליק צו האָבן א לייענבוך. 


0 דער באַנד דערשײנט מיט פאַרשפעטיקונג. און עס פרײט אונדז, װאָס 
אַבאָנענטן האָבן זיך נאָכגעפרעגט מיט זאָרג, הלמאי עס זײנען דערשינען די 
בעוד 27, 8ק, 29, און נאָך אַלץ נישט דער באַנד 26. מיר זײנען אָבער זיכער, 
אַז קײײינער װעט קײן פאראיבל נישט האָבן. זעענדיק דעם באַנד, װעט יעדער 
אײנער זיך אַפּגעבן רעכענונג, אַז דאָס אַלץ איז געװען נאָר צוליב דער זאָרג, 
דער צוגעגרײיטער טעקסט זאָל אַרױסקומען װאָס געשמאַקער און אויטענטישער, 


90 גליקל האַמיל האָט בטבע געזאָגט פּסוקים נישט אלע מאָל טרײ צום 
אַריגינאַל, צום מקור, אי װײל זי האָט זי אפשר פון מקור אַלײן נישט גע- 
קענט, אי װײל זד האָט זײ צוגעפּאַסט צו איר מצב רוח. די רעדאַקציע האָט 
דעריבער ערטערװײןז איבערגעלאָזט די שינויים, װײל זײי זינען כאַראַקטעריס- 
טיש אָדער װײל, זי װאַלטן אָנגעװױרן זייער פאָלקסטימלעכקייט, 
490 עס װאָלט אונדז הנאה געטאָן, װען דער באנד זאָל אין מאָ?ל פאַר אַלע מאָל 
מאַכן אַ סוף צום כאַאָס פון שרייבן גליקלס פאַמיליע-נאָמען: האַמיל און נישט 
;האַמעֹל", ,האַמל* אָדֹשֹר גאָר ,האַמעלָן". אױף דער זי 17, פאַרן דרוקן די 
זכרונות, װערט רעפּראָדוצירט זאָס שעריבלאַט פון פּראָפִי קויפמאַנס אָריגינאַל 
און דאָרט אין קלאָר אָנגעגעבן: האַמיל, לאָמיר זאַ אָנגעבן יסודותדיקע געשיב: 
טעיװערק, װוּ עס װערט געדרוקט האַמיל, דהײנו: ש. ניגער און בעל-דמיון 
(דער פּנקס, װילנע 1912), מאַקס װיינרייך (ליט"גצש, װילנע 1928), מאַקס עריק 
(געשי פון ייִדי ליט', װאַרשע 1928), י. צינבערג (ליט' ביי יידן, נ"י 1943), 
שמעון דובנאָו, איב' יודל מאַרק (װעלט געשיכטץ, ב"א 1953). האַמיל! 
490 די רעדאַקציע דאַנקט די פפ' שמחה סנה און ראובן שקלאַװין פאַר בא- 
מערקונגען ביים לייענען די קאָרעקטורן. דער גרעסטער דאַנק קומט אָבער דעם 
פ' ברוך האַגער, װאָרן זיין מתנה, פּראָפּ'י קויפמאַנס אױיסגאַבע פון 1896, די 
אויטענטישע קאָפּיע פון גליקל האַמילס זכרונות, האָבן מיר געשיקט צום ד"ר 
יוסף בערנפעלד, וועלכער האָט צוגעגרײיט דעםס טעקסט פאָר אָט דעם באנד 
מוסטערװצֶרק אין היינטיקן יידיש. 

ש. ר 

6מט'! 14182112 ג860ס1' 

ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פֿון שמואל ראַזשאַנסקי 


שלמה עטינגער -- אויסגעקליבענע שריפֿטן 
2טע אויפלאגע (312 זייטן) 


מאַרק וואַרעזאַווסקי --- ייִד' פֿאָלקסלידער, 2טע אויפלאַגע (216 זייטן) 


ה. ד. נאָמבערג -- אויסגעקליבענע שריפֿטן 
2טע אוימלאַגע (256 זײַטן) 


מענדעלע מוכר ספֿרים -- מסעות בנימין השלישי 
2טע אויפאגע (256 זײַטן) 


לייב נײִדום -- אויסגעקליבענע שריפֿטן (208 זײטן) 

יעקבֿ דינעזאָן -- יאָסעלע, קריזיס, 2טע אױיפלאַגע (256 זייטן) 
משה בראָדערזאָן -- אויסגעקליבענע שריפֿטן (272 זײיטן) 

אליהן בחור -- בבא-בוך 2560 זײיטן) 

דוד פּינסקי -- אויסגעקליבענע שריפֿטן 2טע אויפלאַגע (352 זײַטן) 


0 עומעון 2118 -- אויסגעקליבעגע שריפֿטן (216 זײיטן) 

1י ל פרץ - אין 19טן יאָרהונדערט 2טע אויפלאַגע (272 זײַטן) 
2) - ל. פרץ -- אין 20סטן יאָרהונדערט 2טע אויפלאגע (272 זײַטן) 
3 מאָרים ראָזענפֿעלד -- אויסגעקליבענע שריפֿטן (240 זייטן) 

4 דוד האָפֿשטײן, איזי כאַריק, איציק פֿעפֿער -- שריפֿטן (272 זײטן) 
5) מרדכי ספּעקטאָר -- דער ייִדישער מוזשיק, ראָמאַן (272 זײטן) 
6 ה. לייזויק -- אויסגעקליבענע שריפֿטן (252 זײטן) 

7) שלום עליכם -- מנחם-מענדל, 2טע אױפלאַגע (272 זײַטן) 

8) אַבֿרהם גאַלדפֿאַדען -- אויסטגעקליבענע שריפֿטן (256 זײטן) 
9) ' 'י. שװאַרץ -- קענטאָקי, א. ראַבאַי -- הער גאָלדענבאַרג 


(פּיאָנערן אין אַמעריקע) (312 זײטן) 


0) חיים-נחמן ביאַליק -- אויסגעקליבענע שריפֿטן (384 זײיטן) 
1 ש. אַניסקי -- אויסגעקליכענע שריפֿטן (296 זײיטן) 
2) מענדעלע מוכר ספֿרים -- פֿישקע דער קרומער (256 זײטן) 


3 יוסף אָפּאַטאָשן --- אין פּולישע ועלדער (416 זיטן 
4 זלמן רייזען -- אויסגעקליבענע שריפֿטן (204 זייטן) 
5) יהואָש -- אויסגעקליבענע שריפֿטן (320 זײטן) 

6 גליקל האַמיל -- זכרונות 352 זייטן) 

7 שלום עליכם -- טבֿיה דער מילכיקער (288 זייטן) 

8 אַבֿרהם רייזען -- אויסגעקליבענע שריפֿטן 320 זייטן) 
9) די פרוי אין דער ייִדישער פּאָעזיע (416 זײַטן) 

0 רי נחמן בראַצלעווער -- סיפּורי-מעשׂיות 


פאַר דעם יאָר 1967 זיינען באַשטימט די דאָזיקע 4 ביכער: 


1) מרדכי אַלפּערסאָן -- אין אַרגענטינע 
2) פרץ הירשביין -- אויסגעקליבענע שריפֿטן 
5 אַנטאָלאָגיע -- ייַדיש אין ליך 

4) מנחם באָרייעאַ -- זאַװל רימער 


41 ,1 1,18ג) 

